

تَنْزِيلٌ مِنَ الرَّحْمَنِ الرَّحِيمِ

تَفْسِيرُ قُرْآنِ

تَفْسِيرِ الْقُرْآنِ

جلد ششم

[toobaq-elibrary.blogspot.com](http://toobaq-elibrary.blogspot.com)

سورة الصافات - سورة الحجرات

مولانا عبد الماجد دریا بادی

رَحِمَهُ اللهُ عَلَيْهِ

مجلس نشریات قرآن

۱۳۶۳ - ناظم آباد - ناظم آباد - کراچی - ۷۴۰۰۰



تَنْزِيلٌ مِّنَ الرَّحْمَنِ الرَّحِيمِ

تفہیران  
تفسیر ماجدی

جلد ششم

سورة الصّٰفّٰت - سورة الحجرت

از:  
مولانا عبدالمجاہد دریا بادی  
رَحْمَةُ اللهِ عَلَيْهِ

مجلس نشریات قرآن

ارکے-۳۔ ناظم آباد مینشن۔ ناظم آباد۔ کراچی ۷۴۶۰۰



جملہ حقوق طباعت و اشاعت پاکستان میں  
 بحق فضل ربی ندوی محفوظ ہیں  
 باجائز مفکر اسلام حضرت مولانا سید ابوالحسن علی ندوی رحمۃ اللہ علیہ  
 اور مخدومی حضرت مولانا سید محمد رابع حسنی ندوی مدظلہ العالی (ناظم دارالعلوم ندوۃ العلماء لکھنؤ)  
 طبع اول - نظر ثانی شدہ  
 اضافہ و ترمیم شدہ خود مترجم مرحوم  
 جدید ایڈیشن: از مجلس تحقیقات و نشریات اسلام لکھنؤ، انڈیا

نام کتاب : تفسیر قرآن (تفسیر ماجدی) جلد ششم  
 تصنیف : مولانا عبدالماجد دریا بادی رحمۃ اللہ علیہ  
 طباعت : احمد پرنٹنگ پریس  
 اشاعت : ۲۰۱۳ء  
 ضخامت : ۲۷۵ صفحات  
 فون : ۳۶۶۰۱۸۱۷ - ۳۶۶۰۰۸۹۶

ناشر

فضل ربی ندوی

مجلس نشریات قرآن

۱- کے۔ ۲- ناظم آباد مینشن - ناظم آباد - کراچی ۷۴۶۰۰

اشاکسٹ: مکتبہ ندوۃ تاسم سینٹر اردو بازار کراچی۔ فون نمبر: ۳۶۶۳۸۹۱۷



# فہرست

(تفسیر ماجدی جلد ششم)

۴	.....	عرض ناشر
۶	.....	پیش لفظ
۹	.....	۱- سورة الصَّفَّت
۵۵	.....	۲- سورة صّ
۹۹	.....	۳- سورة الزمر
۱۲۷	.....	۴- سورة المؤمن
۱۹۱	.....	۵- سورة خمّ السجدة
۲۲۹	.....	۶- سورة الشوری
۲۶۹	.....	۷- سورة الزخرف
۳۱۱	.....	۸- سورة الدخان
۳۳۳	.....	۹- سورة الجاثیة
۳۵۳	.....	۱۰- سورة الأحقاف
۳۷۹	.....	۱۱- سورة محمد
۴۰۱	.....	۱۲- سورة الفتح
۴۳۵	.....	۱۳- سورة الحجرات
۴۵۷	.....	فہرست مراجع
۴۶۱	.....	اشاریہ (انڈکس)

مجلس تحقیقات و نشریات اسلام لکھنؤ



بِسْمِ اللّٰهِ الرَّحْمٰنِ الرَّحِیْمِ

## عرض ناشر

الحمد لله رب العالمين والعاقبة للمتقين والصلاة والسلام على سيد المرسلين، محمد وعلى آله وصحبه أجمعين، أما بعد!

اس کو اللہ تعالیٰ کا خاص انعام و احسان اور توفیق سے تعبیر کر سکتے ہیں کہ حسب وعدہ سال کے اندر تفسیر ماجدی کی چھٹی جلد کا نیا ایڈیشن بیش قیمت اضافوں، اشاریہ اور مصادر و مراجع کے اقتباسات کا موازنہ مع صفحات و جلد کی تعین کے قارئین کی خدمت میں پیش کرنے کی سعادت حاصل کر رہے ہیں، فالحمد لله على ذلك حمداً كثيراً.

مفسر رحمۃ اللہ علیہ کی بنیادی خوبی یہ تھی کہ وہ ہر وقت قرآنی آیات پر غور و فکر کرتے رہتے تھے، وہ جدید ترین معلومات، نئے انکشافات اور تحقیقات سے فائدہ اٹھانے کی بھرپور کوشش کرتے تھے، تفسیری نکات کے مختلف پہلوؤں کو نمایاں کر کے دوسروں تک انھیں منتقل کرنے کے لیے سرگرم عمل رہا کرتے تھے۔ مولانا رحمۃ اللہ علیہ نے آخری سانس تک جو بھی نئے اضافے کیے مجلس نے یہ فرض سمجھا کہ وہ اس امانت کو ان ہی کے الفاظ و تعبیرات کے ساتھ قارئین تک منتقل کر دے۔ مجلس کے رفیق عزیز مولوی محمد مستقیم محترم ندوی بھنگلی نے بڑی دیدہ ریزی اور محنت و مشقت بلکہ اپنے نام کی لاج رکھتے ہوئے استقامت کا ثبوت دیا۔ عزیز حشمت نے بھی کمپیوٹر کے ذریعہ اس امانت کو حقداروں کی خدمت میں پیش کرنے میں ہمارے ساتھ بھرپور تعاون کیا۔ جزاہم اللہ خیر الجزاء.

مجلس کے صدر عالی قدر مولانا سید محمد رابع حسنی ندوی دامت برکاتہم نے ایک قیمتی مقدمہ سے اس ایڈیشن کو مزین فرمایا ہے، ہمیں اللہ تعالیٰ کی ذات بابرکات سے امید ہے کہ تفسیر ماجدی کی



ساتویں (آخری جلد) اسی سال کے اندر پیش کر سکیں گے، اور انہیں خصوصیات کے ساتھ جو پانچویں اور اس جلد کی ہیں۔ اس طرح مولانا دریا بادی مرحوم کی اس خواہش کی تکمیل ہو جائے گی کہ پورے مصحف کو منزل کے لحاظ سے شائع کیا جائے۔

و ما توفیقی إلا باللہ

ناشر

۲۶/محرم الحرام ۱۴۳۳ھ

مطابق ۲۲/دسمبر ۲۰۱۱ء



بِسْمِ اللّٰهِ الرَّحْمٰنِ الرَّحِیْمِ

## مقدمہ

الحمد لله رب العالمين، و الصلاة و السلام على سيد المرسلين خاتم النبيين  
سيدنا محمد، و على آله و صحبه الغر الميامين، و من تبعهم باحسان إلى يوم الدين،  
و دعا بدعوتهم أجمعين، أما بعد:

قرآن مجید کو صحف سادہ کے درمیان ایک بڑی خصوصیت یہ حاصل ہے کہ وہ زمان و مکان  
کے کسی مخصوص دائرے تک محدود نہیں ہے، بلکہ اس کو زمان و مکان کے محدود دائروں سے بلند اور وسیع تر  
مقام حاصل ہے، وہ نہ تو کسی قوم و ملت کے دائرے میں محدود ہے، اور نہ کسی خاص دور کے ساتھ  
مخصوص ہے، بلکہ وہ پورے عالم انسانیت کے لیے اور تاقیامت رہنمائی کرنے والی کتاب کی حیثیت  
سے نازل کیا گیا ہے، اور اسی کے لحاظ سے اس کی حفاظت کا رب العالمین نے خود بطور خصوصی انتظام  
فرمایا ہے، چنانچہ وہ ہر طرح کے رد و بدل اور کمی و بیشی سے محفوظ ہے، اس میں ہر عہد کی انسانی ضرورتوں  
اور تقاضوں کے تحت رہنمائی کی رعایت رکھی گئی ہے، انسانوں کے لیے ہر زمانے میں پیش آنے  
والے معاملات اور ضرورت کے لیے رہنمائی کا سامان بھی اس میں پایا جاتا ہے، جو حسب ضرورت  
ظاہر ہوتا رہتا ہے، چنانچہ وہ بدلتے ہوئے حالات اور نئے نئے پیش آمدہ واقعات و حوادث کے لحاظ سے  
رہنمائی کرتا ہے، اور یہ قرآن مجید کا وہ بہت بڑا اعجاز ہے، جو کسی اور کتاب کو حاصل نہیں۔

قرآن مجید کے جز جز میں اعجاز ملتا ہے، وہ اپنی خصوصیات میں منفرد ہے، اور انسان کی  
استطاعت سے بلند ہے، اس کا اصل موضوع انسان کو انسانی خوبی اور اپنے خالق کے مقرر کردہ طریقہ  
زندگی پر چلانے کی رہنمائی کرتا ہے، انسان کو جیسے حالات پیش آئے اور پیش آتے ہیں، اس میں

قرآن مجید سے رہنمائی ملتی ہے، اس بات کی قرآن مجید کی ترجمہ و تفسیر کی کتابوں میں علماء نے اپنی اپنی صلاحیتوں کے مطابق نشاندہی کی ہے اور کرتے رہتے ہیں، جو مختلف تفسیری کتابوں میں اپنی اپنی جگہ پائی جاتی ہیں، ان علماء میں حضرت مولانا عبدالماجد دریا بادی کا نام بھی نمایاں حیثیت رکھتا ہے، ان کی خصوصیت یہ ہے کہ انھوں نے جدید تعلیم حاصل کر کے مغربی دانشوروں کی تحقیقات اور علمی کاوشوں سے فائدہ اٹھایا، پھر دینی علوم کی طرف توجہ کی اور اس میں بھی بڑا اچھا مقام پیدا کیا، اس کے بعد اپنے کو دین کے دفاع میں اور خاص طور پر قرآن مجید کے علم میں اختصاص حاصل کرنے کے لیے لگا دیا، علماء سلف کی کوششوں اور تشریحات کو سامنے رکھتے ہوئے علم کے سلسلے میں عصر جدید میں ہونے والی پیش رفت اور نئی تحقیقات سے بھی فائدہ اٹھایا، اور ایسی تفسیر تیار کی کہ وہ علماء اور دانشوروں دونوں طبقوں میں مستند و بلند مقام کی حامل ہوئی، اور مقبول عام و خاص ہوئی۔

انھوں نے اپنی آخری عمر میں اس کو اور بہتر بنانے اور جدید تحقیقات کو شامل کر کے مفید بنانے کی کوشش کی، یہ ان کی عمر کے آخری حصہ کا کام تھا، اور ان کی یہ نئی کاوشیں مسودے کی شکل میں تھیں، ہماری مجلس تحقیقات نے ان کے اس مسودے کو جو کہ تفسیر ماجدی کا نیا ایڈیشن بن رہا ہے قابل اشاعت بنانے کی ذمہ داری لی، اس کی اشاعت قرآن مجید کی منزلوں کے اعتبار سے سات (۷) جلدوں پر مشتمل رکھی گئی ہے، اس میں پانچ منزلیں پانچ جلدوں کی شکل میں شائع ہو چکی ہیں، اور یہ چھٹی جلد تیار ہو کر پریس میں جا رہی ہے، جو سورۃ الصافات سے لے کر سورۃ الحجرات تک مشتمل ہے، اللہ تعالیٰ کا بے حد شکر ہے کہ اس نے کام کو اس منزل تک پہنچانے کی توفیق عطا فرمائی، اس جلد کی تیاری میں مجلس کے ذمہ داروں میں مولانا نذر الحفیظ صاحب جو کہ مجلس کے نائب سکرٹری ہیں، ان کی توجہ اور سرپرستی کو بڑا دخل رہا ہے، ان کے ساتھ ان کے معاونین کی محنتیں شامل ہیں، جن میں خاص طور پر مولوی محمد مستقیم محتشم بھٹکی ندوی کی محنت و توجہ کا بڑا حصہ رہا ہے، انھوں نے اس مفید دینی و علمی کام کو بہتر طریقہ سے انجام دیا، اور قابل اشاعت بنایا، اس کے بعد ایک جلد جو آخری منزل پر مشتمل ہوگی، تیار کی جا رہی ہے، امید ہے کہ وہ بھی جلد تیار ہو جائے گی، جو کہ سورۃ ق سے سورۃ ناس تک کی سورتوں پر مشتمل ہوگی، اللہ تعالیٰ قبول فرمائے، اور مفسر رحمۃ اللہ علیہ کو ان کے دینی شوق اور اس



کے لیے اپنی بھرپور صلاحیتوں کو استعمال کرنے اور قرآن مجید سے استفادہ کرنے والوں کو یہ تحفہ عطا کرنے پر بہترین بدلہ عطا فرمائے، اور ان کی روح کو نعمتوں سے نوازے۔ آمین۔

محمد رابع حسنی ندوی

ندوة العلماء لکھنؤ

۲۶/محرم الحرام ۱۴۳۳ھ - ۲۲/دسمبر ۲۰۱۱ء



(۳۷)

## سُورَةُ الصَّفَّتِ مَكِّيَّةٌ



سورة صفات مکی

بِسْمِ اللّٰهِ الرَّحْمٰنِ الرَّحِیْمِ ۝

شروع اللہ نہایت مہربان، بار بار رحم کرنے والے کے نام سے

وَالصَّفَّتِ صَفًّا ۝۱ فَالزُّجْرَاتِ زَجْرًا ۝۲ فَالتَّلِیٰتِ ذِكْرًا ۝۳

قسم ہے صف باندھ کھڑے ہونے والے (فرشتوں) کی، پھر زبان سے روکنے والے (فرشتوں) کی، پھر ذکر کی تلاوت کرنے والے (فرشتوں) کی

اِنَّ الْهٰكُمَ لَوٰاْحِدٌ ۝۴

کہ تمہارا خدا تو ایک ہی ہے ۱

۱ یعنی نہ تین، نہ اس سے زائد۔ نہ تین میں سے ایک، نہ ایک تین اقنوموں میں تقسیم، بلکہ محض ایک۔ بیان تو حید کا ہو رہا ہے۔ ہر قسم کے شرک اور تو حید فی التلیث کی تردید ہو رہی ہے، اور زور تو حید عددی ہی پر دیا جا رہا ہے۔

والصفت صفا۔ یعنی ان فرشتوں کی قسم جو آسمان میں اللہ کی حمد و تسبیح میں یا اس کی تعمیل احکام میں صف بستہ کھڑے رہتے ہیں۔

فالزجرات زجراً۔ یعنی ان فرشتوں کی قسم جو آسمانی خبر رسائیوں سے شیطانوں کو ڈانٹ پھٹکار کر بھگاتے رہتے، یا ابرو بارش کو حکم دیتے رہتے ہیں یا خلاق کو اللہ کی نافرمانیوں سے روکتے رہتے ہیں۔

أی الملائكة التي تزجر السحاب. (راغب، ص: ۲۳۷)

الزجرات كل ما من زجر عن معاصي الله. (كشاف، ج ۴/ ص: ۳۲)

لعل الملائكة أيضاً يزجرون للشياطين عن التعرض لبني آدم بلسر والإيذاء. (كبير، ج ۴/ ص: ۱۰۱)

فالتلית ذكراً۔ یعنی ان فرشتوں کی قسم جو ذکر الہی کی تسبیح و تقدیس میں لگے رہتے ہیں۔



رَبُّ السَّمَوَاتِ وَالْأَرْضِ وَمَا بَيْنَهُمَا وَرَبُّ الْمَشَارِقِ ۝ إِنَّا زَيْنَا

(وہ) پروردگار (ہے) آسمانوں اور زمین کا اور جو کچھ ان کے درمیان ہے اس کا، اور پروردگار مشرقوں کا ۲ بے شک ہم ہی نے آراستہ کیا ہے

السَّمَاءِ الدُّنْيَا بِزِينَةٍ الْكَوَاكِبِ ۝ وَحِفْظًا مِنْ كُلِّ شَيْطَانٍ مَارِدٍ ۝

قریبی آسمان کو چراغوں کی آرائش کے ساتھ اور ہر شریر شیطان سے حفاظت کی غرض سے (بھی)

لَا يَسْمَعُونَ إِلَى الْمَلَاِئِكَةِ وَيُقَدِّفُونَ مِنْ كُلِّ جَانِبٍ ۝

وہ عالم بالا کی (باتوں کی) طرف کان بھی نہیں لگا سکتے ۳ اور ہر طرف سے مار کر دھکے دے دیئے جاتے ہیں

قسم بمعنی شہادت پر مفصل حاشیے پہلے گزر چکے۔ مراد یہ ہے کہ یہ ساری مخلوقات عالیہ زبان حال سے خدائے یکتا و قادر کی گواہ ہے۔

۲ یعنی زمین و آسمان نہ خود دیوتا ہیں، نہ ان کے الگ الگ کوئی اور دیوتا ہیں۔ نہ کوئی آگنی دیوتا، نہ کوئی سرسوتی دیوی، نہ کوئی اندر دیوتا، معبود و خالق بس ایک ہی۔

مشارق سے آفتاب کے طلوع کرنے کے مواقع مراد ہیں، صیغہ جمع اختلاف مطالع کے اعتبار سے ہے۔ ہر روز طلوع آفتاب کا زاویہ دوسرے دن سے کچھ نہ کچھ مختلف ہوتا ہے، اور اس طرح سال کے ۳۶۵ مشرق ہوتے ہیں۔

أى مطالع الشمس وهى ثلث مائة وستون مشرقاً. (مدارك، ص: ۹۹۷)  
رب السموات والأرض وما بينهما۔ یعنی ساری کائنات کا پروردگار۔ آسمان اور زمین دونوں دنیا میں بہت پوجے گئے ہیں، اور اسی طرح ان کا درمیانی حصہ بھی۔ یہاں بیان ان سب کی مخلوقیت، مربوبیت اور محکومیت کا ہے۔

رب المشارق۔ سمت ”مشرق“ کے تقدس و معبودیت پر حاشیے سورة البقرة (آیت ۱۱۵) اور (۱۳۲) میں گزر چکے ہیں۔

۳ یعنی اکثر اور بالعموم تو یہی حالت رہتی ہے کہ رجم کے ڈر سے دور ہی دور رہتے ہیں۔ آیت میں بتایا ہے کہ اس نظام کو اکب سے دو کام لیے جاتے ہیں: ایک توزیب و زینت۔ دوسرے شیطانوں کا دفاع۔

سورة الضحیٰ

دُحُورًا وَلَهُمْ عَذَابٌ وَاصِبٌ ① إِلَّا مَنْ خَطِفَ الْخَطْفَةَ

اور ان کے لیے عذاب چٹ جانے والا ہوگا ۲ مگر ہاں جو (شیطان) کچھ خبر لے ہی بھاگا

فَاتَّبَعَهُ شِهَابٌ ثَاقِبٌ ② فَاسْتَفْتِهِمْ أَهْمُ أَشَدُّ خَلْقًا أَمْ مَنْ خَلَقْنَا ط

تو ایک دکھتا ہوا شعلہ اس کے پیچھے لگ لیتا ہے ۵ تو آپ ان سے پوچھے کہ خلقت میں یہ لوگ زیادہ سخت ہیں یا وہ جنہیں ہم نے پیدا کیا ہے

السماء الدنيا۔ یعنی قریب ترین آسمان۔ مراد وہی آسمان ہے جو ہماری زمین سے قریب ترین

نظر آ رہا ہے، اپنی ساخت و ترکیب کے لحاظ سے وہ خواہ کچھ بھی ہو۔

سماء کے لفظی معنی میں شمول کسی محسوس شے کا ہرگز لازمی نہیں، جو بھی ہوائی چادر اس کرہ کو

ہر طرف سے گھیرے ہوئے ہے بس وہی سماء ہے۔ اور اس کے معنی ضبابہ (Nebula) کہہ کے

آسانی سے لیے جاسکتے ہیں۔

بزینه دالکواکب۔ یہ ستارے آسمان میں جڑے ہیں یا نہیں، قرآن مجید کو ان بحثوں سے

نفیاً واثباتاً کوئی تعلق نہیں، وہ صرف یہ کہتا ہے کہ ستارے اس فضائے آسمانی کے لیے ذریعہ زینت

وسامان آرائش ہیں، اور یہ مسئلہ کا ایک حسی بلکہ بالکل بدیہی پہلو ہے۔

حفظاً من کل شیطن مارِد۔ یہ شیطانوں کے لیے روک کس چیز سے کر دی گئی ہے؟ عالم

بالا کی باتوں اور فرشتوں کی باہمی گفتگو سے۔

شیطان کے رجم واستراق پر حاشیہ سورة الحجر (آیت: ۱۷-۱۸) میں گزر چکا۔ عالم غیب کی

ان تفصیلات وجزئیات کا علم انسان کو اس کے موجودہ منزل معلومات میں ممکن نہیں۔

۴ (آخرت میں)

یعنی رجم واستراق تو اسی دنیا کی سزائیں ہیں، باقی آخرت کی دائمی سزا اس کے علاوہ ہے۔

اور یہ عذاب دائمی شیطانوں پر ان کے کفر کی بنا پر مرتب ہوگا۔

بقذفون..... دُحُورًا۔ یعنی جو شیطان جدھر سے بھی جانے کی کوشش کرتا ہے، اسی طرف

سے مرجوم ہوتا ہے۔

۵ (اور اُسے جلا پھونک کر رکھ دیتا ہے)



## إِنَّا خَلَقْنَاهُمْ مِّن طِينٍ لَّازِبٍ ۝ بَلْ عَجِبْتَ

ہم نے ان لوگوں کو تو چپتی ہوئی مٹی سے پیدا کیا ہے لا اور آپ تو تعجب ہی کرتے ہیں

گویا اگر کوئی شیطان آسمانی خبر کے حاصل کرنے میں کامیاب ہو بھی جائے تو اس خبر کے پہنچانے اور پھیلانے میں تو بہر حال ناکام رہتا ہے۔ بظاہر معلوم ایسا ہوتا ہے کہ ستارے جس مادے سے بنے ہیں اس میں کوئی خاص صلاحیت قوت آگ سے بنے ہوئے شیطانوں کے مارنے اور بھگانے کی ہے۔

لیکن اس عام خیال پر یقیناً کوئی دلیل قرآن سے موجود نہیں کہ جو ستارے ٹوٹتے ہوئے انسانی آنکھوں سے دکھائی دیتے ہیں (اور برسات کے موسم میں ان کی تعداد اور زیادہ ہوتی ہے) وہ بھی شیطانوں کو سزا دینے والے شہاب ثاقب ہیں! یہ خبر تو عالم بالا سے متعلق ہے، جس کا ہماری حس بصارت سے کوئی تعلق ہی نہیں، ہم جس طرح اپنی ظاہری آنکھوں سے نہ شیطانوں کو آسمان پر جاتے دیکھ سکتے ہیں، اور نہ ان کو وہاں سے بھاگتے ہوئے، اسی طرح یہ بھی نہیں دیکھ سکتے کہ ان کے لیے آگے رجم کیا ہوتا ہے۔ اور جن روشن ٹکڑوں کے لیے ٹوٹے ہوئے تاروں کا لفظ بول چال میں چل گیا ہے، اہل سائنس کا بیان ہے کہ یہ تارے سرے سے ہوتے ہی نہیں جو آسمان سے گریں، بلکہ ہر ٹھوس تارے کے ٹکڑے ہوتے ہیں جو فضا میں آوارہ گھومتے رہتے ہیں۔ (ملاحظہ ہو، سورۃ الحجر کا حاشیہ نمبر ۱۴ و نمبر ۱۵)

۶ (جو نہ قوت میں کوئی امتیاز رکھتی ہے نہ صلابت میں)

امن خلقنا۔ اللہ کی مخلوق تو انسان بھی ہے، یہاں اشارہ ان مخلوقات کی جانب ہے، جن کا ذکر ابھی گزر چکا ہے، ستارے، آسمان، شیطان، فرشتے وغیرہ۔ اور تقابل ان کا انسان سے کیا گیا ہے، جس کو طین لازب جیسی معمولی اور کمزور چیز سے بنایا گیا ہے۔

یرید ما ذکر من خلافتہ من الملئکة والسموات والأرض وما بینہما. (مدارک، ص: ۹۹۹)

فسل هؤلاء المنکرین للبعث ایما أشد خلقا ہم أم السموات والأرض وما

بینہما من الملئکة والشیاطین والمخلوقات العظيمة. (ابن کثیر، ج ۴، ص: ۴)

من۔ من ذوی العقول کے لیے آتا ہے۔ یہاں بقاعدہ تغلیب لایا گیا ہے۔

جئ بمن تغلیباً للعقلاء علی غیرہم. (مدارک، ص: ۹۹۹)

وَيَسْخَرُونَ ﴿١٢﴾ وَإِذَا ذُكِّرُوا لَا يَذْكُرُونَ ﴿١٣﴾ وَإِذَا رَأَوْا آيَةً يَسْتَسْخِرُونَ ﴿١٤﴾

اور یہ لوگ تمسخر کرتے ہیں بے اور جب انہیں سمجھایا جاتا ہے تو یہ سمجھتے نہیں، اور جب کوئی نشان دیکھ لیتے ہیں تو اس کی ہنسی اڑاتے ہیں

وَقَالُوا إِن هَذَا إِلَّا سِحْرٌ مُّبِينٌ ﴿١٥﴾ إِذَا مِتْنَا وَكُنَّا تُرَابًا وَعِظَامًا

اور کہتے ہیں کہ یہ تو صریح جادو ہے ۱۵ بھلا جب ہم مر گئے اور مٹی اور ہڈیاں ہو گئے

و غلب أولى العقل على غيرهم. (کشاف، ج ۴، ص: ۳۶)

ہم، ہم، ہم۔ ان تمام ضمیروں سے مراد کافر انسان بلکہ خود نوع انسان ہے۔

الضمير لمشرکی مکة. (کشاف، ج ۴، ص: ۳۶)

الضمير لمشرکی مکة أو لبني آدم. (بيضاوی، ج ۵/ص: ۳)

کے (عقیدہ حشر و جزا و سزا پر)

یعنی یہ لوگ انکار ہی پر بس نہیں کرتے، بلکہ تمسخر کی حد تک پہنچ چکے ہیں۔

عجبت۔ یعنی آپ صلی اللہ علیہ وسلم کو اس پر حیرت ہو رہی ہے کہ یہ لوگ انکار بعثت میں،

انکار قدرت خداوندی میں کتنے دلیر ہیں!

۱۵ مطلب یہ ہوا کہ امکان بعثت پر جب ان کے سامنے تقریر کی جاتی ہے، اور دلائل

عقلی قائم کیے جاتے ہیں، تو یہ لوگ تکذیب اور کٹ جھٹی پر تل جاتے ہیں، اور جب اثبات نبوت کے

لیے کوئی معجزہ ان کے سامنے پیش کیا جاتا ہے، تو اس پر مشق تمسخر کرنے لگتے ہیں۔ اس شان

الہی کی قوت موثرہ سے انکار ان سے بھی ممکن نہیں، لیکن بجائے اس کی حقانیت کے قائل ہونے کے یہ

اسے محمول سحر پر کرنے لگتے ہیں۔

آیہ۔ ہر ایسا خاص واقعہ جس سے اثبات رسالت ہوتا ہو۔ اور ایسے تائیدی غیبی واقعات

رسول اللہ صلی اللہ علیہ وسلم کی زندگی ہی میں نہیں، اب تک برابر واقع ہوتے رہتے ہیں۔

لا یذکرون۔ یستسخرون۔ یہ سارے اوصاف جو مشرکین مکہ کے بیان ہوئے ہیں، آج

بھی منکرین، مستہزئین پر پوری طرح صادق آتے ہیں۔



ءَاِنَّا لَمَبْعُوثُونَ ﴿۱۷﴾ اَوْ اٰبَا وُنَا الْاَوْلٰوُن ﴿۱۸﴾ قُلْ نَعَمْ وَاَنْتُمْ دَاخِرُوُن ﴿۱۹﴾

تو کیا پھر سے اٹھائے جائیں گے؟ اور کیا ہمارے اگلے باپ دادا بھی؟ آپ کہہ دیجئے کہ ہاں (ضرور) اور تم ذلیل بھی ہو گے ۱۹

فَاِنَّمَا هِيَ زَجْرَةٌ وَّاحِدَةٌ فَاِذَا هُمْ يَنْظُرُوُن ﴿۲۰﴾ وَّقَالُوْا يٰوَيْلَنَا هٰذَا

قیامت تو بس ایک ہی لٹکار ہوگی، سو یہ سب دیکھنے بھالنے لگیں گے، اور کہیں گے، ہائے ہماری کبھی یہ تو وہی

يَوْمُ الدِّينِ ﴿۲۱﴾ هٰذَا يَوْمُ الْفَصْلِ الَّذِي كُنْتُمْ بِهٖ تُكٰذِبُوُن ﴿۲۲﴾ اٰحْشُرُوْا

روز جزا ہے (بے شک) یہ (اسی) فیصلے کا دن ہے جسے تم جھٹلایا کرتے تھے ۲۰ جمع کرو

الَّذِيْنَ ظَلَمُوْا وَاَزْوَاجَهُمْ وَّمَا كَانُوْا يَعْبُدُوُن ﴿۲۳﴾ مِنْ دُوْنِ اللّٰهِ

شُرکوں اور ان کے ہم مشربوں کو اور ان کو جن کی وہ عبادت اللہ کو چھوڑ کر کیا کرتے تھے ۲۱

قالوا.....مبین۔ یعنی قرآن کے اعجازی اثر، نیز رسول کے ہر معجزے کی تاویل یہ کرنا شروع کر دیتے ہیں کہ یہ تاثیر تو سحر سے پیدا ہوئی ہے۔ اور اسی شخص کو "ماڈرن" زبان میں دہرانے والے آج بھی کثرت سے موجود ہیں۔

۹ منکرین بعث کی تقریر اور اس کا جواب دونوں مذکور ہوئے، مادہ پرست منکرین آخرت کی سمجھ ہی میں نہیں آتا کہ مادی ذرات ایک بار منتشر و تحلیل ہو کر دوبارہ جمع کیسے ہو سکتے ہیں، اور وہ ذکر آخرت کو انتہائی حیرت و استعجاب کے کانوں سے سنتے۔

وَأَنْتُمْ دَاخِرُونَ۔ منکرین کے جواب میں کہا جا رہا ہے کہ ہاں اٹھائے تو بہر حال جاؤ گے، اور تم اپنی ان منکرانہ گستاخیوں کی پاداش میں ذلیل و خوار بھی کیے جاؤ گے۔

۱۰ یہ منکروں کی صدائے حسرت و نالہ درد کے جواب میں غیب سے ارشاد ہوگا۔

ہی زجرۃ و احدۃ۔ اشارہ صور کے نغمہ ثانی کی جانب ہے۔

وہی النفخۃ الثانیۃ. (مدارک، ص: ۹۹۹)

۱۱ یہ فرشتوں سے ارشاد ہوگا۔

ازواجہم۔ زوج کے لفظی معنی ساتھی یا معاون کے ہیں۔

فَاهْدُوهُمْ إِلَى صِرَاطِ الْجَحِيمِ ﴿٣٣﴾ وَقِفُوهُمْ إِنَّهُمْ مَسْئُورُونَ ﴿٣٤﴾

پھر ان سب کو دوزخ کا راستہ بتلاؤ، اور ان کو (ذرا) ٹھہراؤ، ان سے پوچھ کچھ ہوگی

أصل الزوج المقارن. (روح، ج ۲۳/ص: ۸۰)

يقال لكل ما يقترن بآخر مما تلا له أو مضاد زوج. (راغب، ص: ۲۴۱)

یہاں ازواج بیویوں کے معنی میں نہیں، بلکہ رفیقوں، ہم مشربوں کے مرادف ہے۔

أى أقرانهم المقتدين بهم فى أفعالهم (راغب، ص: ۲۴۱، أبو البقاء، ص: ۷۷۷)

أى قرناؤهم. (جوہری عن یونس، ج ۱/ص: ۲۳۰)

تابعین بلکہ صحابہ سے یہی تفسیر مروی ہے۔

أخرج جماعة عن ابن عباس فى لفظ أشباههم وفى لفظ نظراء هم، وروى

تفسير الأزواج بذلك أيضاً عن ابن جبير ومجاهد وعكرمة. (روح، ج ۲۳/ص: ۷۹-۸۰)

أشباعهم فى الشرك. (قرطبي، ج ۱۵/ص: ۷۳)

أى أشباههم وأتباعهم وأمثالهم قال قتادة والكلبي كل من عمل مثل عملهم

فأهل الخمر مع أهل الخمر وأهل الزنا مع أهل الزنا. (معالم، ج ۴/ص: ۲۹)

أى أنواعهم وضرباء هم قاله عمر وابن عباس. (بحر، ج ۷/ص: ۳۵۶)

ما كانوا يعبدون۔ اس کے تحت میں شیاطین و اصنام سب آگئے۔

مطلب یہ ہوا کہ حشر میں منکروں کے رئیس اور عوام، سردار اور پیروم ان کے معبودانِ باطل

کے سب اکٹھے کیے جائیں گے۔

الذین ظلموا۔ کھلی ہوئی مراد مشرک کافروں سے ہے، جیسا کہ و ما كانوا يعبدون سے

بالکل واضح ہو رہا ہے۔

هم المشركون. (بيضاوى، ج ۵/ص: ۴)



مَا لَكُمْ لَا تَنَاصَرُونَ ﴿۱۸﴾ بَلْ هُمْ الْيَوْمَ مُسْتَسْلِمُونَ ﴿۱۹﴾ وَأَقْبَلْ بَعْضُهُمْ

(اب) تمہیں کیا ہوا کہ کوئی ایک دوسرے کی مدد نہیں کرتا ۱۸ نہیں! بلکہ وہ (سب) اس روز سزاگندہ ہوں گے اور ایک دوسرے کی طرف متوجہ ہو کر

عَلَى بَعْضٍ يَتَسَاءَلُونَ ﴿۲۰﴾ قَالُوا إِنَّا لَكُمْ كُنْتُمْ تَأْتُونَنَا عَنِ الْيَمِينِ ﴿۲۱﴾

سوال و جواب کریں گے (تابعین) کہیں گے کہ تمہاری ہی آمد ہم پر بڑے زور سے ہوا کرتی تھی ۱۹

۱۲ (حالانکہ دنیا میں تو خوب کرتے رہتے تھے، اور اپنی اسی باہمی اعانت و نصرت پر  
فخر و ناز بھی رکھتے تھے)

یہ طنزیہ سوال کافروں سے ان کی تکلیف کے اور بڑھانے کے لیے ہوگا۔ یہ وہ وقت  
ہوگا کہ جب نہ لیڈروں کے ساتھ نعرے لگانے والوں اور جلوس نکالنے والوں کے جتھے ہوں گے،  
اور نہ شہنشاہوں کے ساتھ امیروں، وزیروں اور مصاحبوں کی پلٹنیں، اور نہ چنگیزوں اور ہلاکوؤں کے  
ساتھ صف شکن جانباڑوں کے لشکر۔

فأهدوهم إلى صراط الجحيم۔ یعنی ان سب کو دوزخ کی طرف لے جاؤ۔ مطلب یہ  
ہوا کہ اہل کفر کے جب رئیس و عوام، مقتدا اور مقتدی سب جمع ہو جائیں گے، تو حکم ہوگا کہ سب کو  
دوزخ کی طرف ہانک دیا جائے۔

۱۳ عوام کفار اپنے سرداروں سے کہیں گے کہ بے شک تم نے ہمیں کفر پر صریحاً مجبور تو  
نہیں کیا تھا، لیکن تم ترغیب و تحریص کے مختلف طریقے اختیار کر کے ہر طرح کا زور جو ہم پر دیا کرتے تھے۔

تأتوننا عن اليمين۔ اتیان عن اليمين کے معنی محاورے میں زور اور دباؤ ڈالنے کے آتے ہیں۔  
عن البقوة والقهر، إذا اليمين موصوفة بالقوة وبها يقع البطش أي أنكم تحملوننا على

الضلال وتفسروننا عليه. (مدارك، ص: ۱۰۰۰)

أى عن أقوى الوجوه. (بيضاوى، ج ۵/ ص: ۵)

أى تخدعوننا وتفتنوننا عن طاعة الله. (ابن قتبية، غريب القرآن، ص: ۳۱۸)  
عن اليمين سے کنایہ یہ بھی سمجھا گیا ہے کہ راہ حق کی طرف سے اس سے روکنے کے لیے آتے تھے۔

أى عن الناحية التي كان منها الحق فتصرفوننا عنها. (راغب، ص: ۶۱۳)



قَالُوا بَلْ لَمْ تَكُونُوا مُؤْمِنِينَ ﴿۳۹﴾ وَمَا كَانَ لَنَا عَلَيْكُمْ مِنْ سُلْطٰنٍ ؕ بَلْ

(سرغنہ) کہیں گے کہ نہیں، بلکہ تم خود ہی ایمان نہیں لاتے تھے، اور ہمارا تم پر کوئی زور تو تھا نہیں، بلکہ

كُنْتُمْ قَوْمًا طٰغِيْنَ ﴿۴۰﴾ فَحَقَّ عَلَيْنَا قَوْلُ رَبِّنَا ؕ اِنَّآ لَذٰلِكَ قٰنُونَ ﴿۴۱﴾

تم خود ہی سرکشی کیا کرتے تھے سو ہم (سب ہی) پر ہمارے پروردگار کی یہ بات متحق ہو چکی تھی کہ ہم (سب) کو مزہ چکھنا ہے

فَاَعْوِيْنٰكُمْ اِنَّا كُنَّا عٰوِيْنَ ﴿۴۲﴾ فَاِنَّهُمْ يَوْمَئِذٍ فِي الْعَذَابِ مُشْتَرِكُوْنَ ﴿۴۳﴾

ہم نے تمہیں بھی گمراہ کیا اور ہم خود بھی گمراہ تھے ۴۲ سو وہ (سب کے سب) اس روز عذاب میں شریک رہیں گے

اِنَّا كَذٰلِكَ نَفْعَلُ بِالْمُجْرِمِيْنَ ﴿۴۴﴾ اِنَّهُمْ كَانُوْۤا اِذَا قِيْلَ لَهُمْ لَا اِلٰهَ

ہم مجرموں کے ساتھ ایسا ہی کیا کرتے ہیں یہ لوگ ایسے تھے کہ جب ان سے کہا جاتا تھا کہ اللہ کے سوا

اِلَّا اللّٰهُ يَسْتَكْبِرُوْنَ ﴿۴۵﴾ وَيَقُوْلُوْنَ اِنَّا لَتٰرِكُوْۤا الْهَيْتٰنَا لِشَاعِرٍ مَّجْنُوْنٍ ﴿۴۶﴾

کوئی معبود نہیں تو یہ لوگ تکبر کیا کرتے تھے اور کہا کرتے تھے کہ کیا ہم اپنے خداؤں کو ایک دیوانے شاعر کی بات پر چھوڑ دیں گے؟ ۱۵

۱۴ رُؤْسَاءُ اور مقتدایانِ کفر اپنی صفائی میں کہیں گے کہ ہم کیا کریں، اسباب ہی ایسے

اکٹھے ہو گئے کہ ہم خود بھی گمراہ ہوئے، اور اپنی گمراہی کو تم تک پہنچایا، تو تم بھی بہ اختیار خود گمراہ ہوئے۔ ذمہ داری سے بری کوئی نہیں، سب کو اپنا اپنا کفر بھگتنا ہے۔

امام رازی رحمۃ اللہ علیہ نے خوب لکھا ہے کہ اگر ہر گمراہ کی ذمہ داری مغوی پر ڈال دینے کا قاعدہ صحیح تسلیم کر لیا جائے، تو پھر دنیا میں کوئی شخص قابل سزا رہے ہی نہ جائے گا، کہ اس مغوی کا بھی تو کوئی اور مغوی ہوگا، اور اس کا کوئی اور۔ اس سے صاف دور و تسلسل لازم آتا ہے، اور ذمہ داری ایک سے دوسرے پر برابر بنتی ہی چلی جائے گی۔ (کبیر، ج ۲۶/ص ۱۱۸)

۱۵ مشرکین عرب کا بیان ہو رہا ہے کہ وہ دین جاہلیت کی ”تہذیب اعلیٰ و برتر“

(Superior Culture) پر نازاں ہیں، اور جب خالص اور کھری توحید ان کے سامنے پیش کی جاتی ہے تو اسے قبول کرنے میں اور اپنے مشرکانہ عقائد سے دستبردار ہونے میں اپنی کسر شان سمجھتے ہیں۔ اور پیمبر کے لیے یہ نظریہ قائم کیے ہوئے کہ یہ تو ایک محض خیالی منصوبہ باز شخص ہے، اس کے کہے



بَلْ جَاءَ بِالْحَقِّ وَصَدَّقَ الْمُرْسَلِينَ ﴿۲۵﴾ إِنَّكُمْ لَذَائِقُوا الْعَذَابِ

نہیں، اصل یہ ہے کہ وہ ایک سچا دین لے کر آئے ہیں اور (دوسرے) پیغمبروں کی تصدیق کرتے ہیں ۱۶ تم (سب) کو عذاب دردناک

الْأَلِيمِ ﴿۲۶﴾ وَمَا تُحْزَنُونَ إِلَّا مَا كُنْتُمْ تَعْمَلُونَ ﴿۲۷﴾ إِلَّا عِبَادَ اللَّهِ الْمُخْلَصِينَ ﴿۲۸﴾

چکھنا پڑے گا اور تم کو اسی کا بدلہ ملے گا جو تم کیا کرتے تھے ۱۷ مگر ہاں جو اللہ کے خاص کیے ہوئے بندے ہیں

أُولَئِكَ لَهُمْ رِزْقٌ مَّعْلُومٌ ﴿۲۹﴾ فَوَاكِهَ وَهُمْ مُكْرَمُونَ ﴿۳۰﴾ فِي جَنَّاتِ النَّعِيمِ ﴿۳۱﴾

ان کے لیے غذائے معلوم ہے یعنی میوے، اور وہ عزت کے ساتھ راحت کے باغوں میں ہوں گے ۱۸

سے اپنے قدیم و پشتینی عقائد ہم کیوں کر بدل دیں۔

بالمجرمین۔ مجرمین سے مراد عام گنہگار نہیں، بلکہ جرم کفر و شرک کے مرتکبین مراد ہیں۔

أى الذين جعلوا لله شركاء. (معالم، عن ابن عباس، ج ۴/ص: ۳۰)

أى بالمشركين. (بيضاوى، ج ۵/ص: ۵۰-روح، ج ۲۳/ص: ۸۳)

اور صرف یہیں نہیں، بلکہ یہ لفظ اپنی مطلق صورت میں جہاں جہاں بھی قرآن مجید میں آیا

ہے، مراد کافر ہی ہیں۔

يدل على أن لفظ المجرم المطلق مختص فى القرآن بالكافر. (كبير، ج ۲۶/ص: ۱۱۸)

كل مجرم فى القرآن فالمراد به الكافر. (أبو البقاء، ص: ۱۲۸۴)

۱۶ مشرکوں کو جو اصل رہا ہے کہ ان پیغمبر کی زبان سے اظہار تمام تر حقائق ہی کا

ہو رہا ہے۔ بھلا شاعری، خیال بندی، مضمون آفرینی کو ان پیغمبرانہ تعلیمات سے کیا مناسبت ہے؟ اللہ

کا بھیجا ہوا، اتارا ہوا سچا دین ہمیشہ سے ایک رہا ہے، پرانے پیغمبر بار بار اسی کو لائے، اور اب یہ نئے

پیغمبر بھی اسی کی تجدید کر رہے ہیں۔

۱۷ یعنی اس عام و مشترک سزا کے باب میں کوئی ظلم کسی قسم کا نہیں، نفس کفر و انکار میں

تم سب شریک تھے، اس لیے لازم ہے کہ آج سزائے کفر میں بھی سب شریک ہو۔

۱۸ چنانچہ یہ سارے ماکولات ان کے سامنے عزت و احترام کے ساتھ پیش کیے

جائیں گے، یہ نہیں کہ جیسے گداگر کی جھولی میں کچھ ڈال دیا گیا۔

عَلَىٰ سُرُرٍ مُّتَقَبِلِينَ ﴿٣٣﴾ يُطَافُ عَلَيْهِمْ بِكَأْسٍ مِّنْ مَّعِينٍ ﴿٣٤﴾

نختوں پر آمنے سامنے بیٹھے ہوئے، ان پر جام دور کرے گا بہتی ہوئی (شراب) سے (لبریز)

بِيضَاءَ لَذَّةٍ لِلشَّرِبِينَ ﴿٣٥﴾ لَا فِيهَا غَوْلٌ وَلَا هُمْ عَنْهَا يُنْزَفُونَ ﴿٣٦﴾

سفید سفید، پینے والوں کے حق میں خوب لذیذ اس سے نہ چکرائے گا، اور نہ اس سے وہ بھکی بھکی باتیں کریں گے ۱۹

فواکہ۔ عربی میں یہ لفظ بڑی وسعت رکھتا ہے، اور اردو کے کسی ایک لفظ سے اس کا ترجمہ ممکن نہیں۔ عربی میں فاکہہ سے مراد صرف میوے ہی نہیں، بلکہ ہر وہ لذیذ و نفیس چیز ہے جو انسان پیٹ بھرنے کے لیے نہیں، بلکہ ذائقہ کے لیے کھاتا ہے۔ جنت میں اہل جنت کے جسم کو تغذیہ کی سرے سے ضرورت ہی نہ ہوگی، اس لیے کہ وہاں جسم فنا پذیر نہ ہوں گے۔ اہل جنت تو جو کچھ کھائیں پیئیں گے صرف مزے اور لطف ہی کے لیے۔ انگریزی میں اس کے لیے قریب ترین لفظ ”ریفریشمنٹ“ ہے۔

وہی کل مایتلذذ بہ ولا یتقوت لحفظ الصحة، یعنی ان رزقہم کلہ فواکہ  
لأنہم مستغنون عن حفظ الصحة بالأقوات. (کشاف، ج ۴ / ص: ۴۰)

الفاکھة عبارة عما يؤكل لأجل التلذذ لا لأجل الحاجة. (کبیر، ج ۲۶ / ص: ۱۱۹)  
الفاکھة ما یقصد للتلذذ دون التغذی. (بیضاوی، ج ۵ / ص: ۵)  
جنت النعیم۔ ایسے باغ جن میں راحت ہی راحت ہوگی، تکلیف کا کہیں گزر بھی نہ ہوگا۔  
فی جنت لیس فیہا إلا النعیم. (بیضاوی، ج ۵ / ص: ۵)

۱۹ یعنی اس میں صرف سرور ہی سرور، لذت ہی لذت، لطافت ہی لطافت ہوگی،  
نشہ، دوران سر، وغیرہ کی ساری تکلیف وہ کیفیات سے وہ یکسر خالی ہوگی۔ غرض یہ کہ دنیا کی شرابوں  
اور اس شراب طہور کے درمیان بجز نام کے اور کوئی چیز مشترک نہ ہوگی۔

من معین۔ اشارہ کثرت کی جانب ہے، یعنی شراب کے دریا بہہ رہے ہوں گے۔

معین وہ چیز ہے جو پانی کی طرح چشمہ سے اہل رہی ہو۔

المعین مأخوذ من عین الماء ای ینخرج من العیون کما ینخرج الماء. (کبیر، ج ۲۶ / ص: ۱۱۹)



وَعِنْدَهُمْ قَصِرَاتُ الطَّرْفِ عَيْنٌ ﴿۳۰﴾ كَأَنَّهُنَّ بَيْضٌ مَّكْنُونٌ ﴿۳۱﴾

اور ان کے پاس نیچی نگاہ والیاں بڑی آنکھ والیاں ہوں گی، گویا وہ انڈے ہیں چھپے چھپائے (رکے ہوئے) ۲۰

لذة میں حذف مضاف ہے، یعنی ذات لذة۔

قال الزجاج أى ذات لذة فعلى هذا حذف المضاف. (کبیر، ج ۲۶/ص: ۱۲۰)  
یہ بھی ہو سکتا ہے کہ وصف لذت کی زیادتی کے اظہار کے لیے لذیذ چیز کو نفس لذت سے  
اور صیغہ مصدر سے تعبیر کر دیا گیا ہو۔

وصفت بالمصدر للمبالغة بجعلها نفس اللذة. (روح، ج ۲۳/ص: ۸۷)

صاحب بحر نے دونوں ترکیبیں نقل کر دی ہیں۔

کأس۔ قرآن مجید میں جہاں جہاں آیا ہے، مراد شراب ہی سے ہے۔

قال ابن عباس والضحاك والأخفش كل كأس فى القرآن فهو خمر. (بحر، ج ۷/ص: ۳۵۸)

جام شراب کو كأس اسی وقت کہتے ہیں جب وہ شراب سے لبریز ہو، ورنہ خالی جام کے لیے

اور الفاظ ہیں۔ مثلاً اناء یا قدح۔

والعرب تقول للإناء إذا كان فيه خمر كأس، فإذا لم يكن فيه خمر قالوا إناء

وقدح. (قرطبي، ۱۵/ص: ۷۷)

غول کے معنی فساد کے بھی ہیں اور دوسرے کے بھی۔

قال الليث الغول الصداع. (کبیر، ج ۲۶/ص: ۱۲۰)

۲۰ اور گردوغبار و داغ سے بالکل محفوظ

تشبیہ صرف صفائی اور آب و تاب میں ہے، اردو خواں اس پر تیرت نہ کریں۔ محاورہ عرب

میں یہ تشبیہ عام ہے۔

كان هذا اللون فى غاية الحسن، والعرب كانوا يسمون النساء بيضات

الخدور. (کبیر، ج ۲۶/ص: ۱۲۰)

العرب تشبه النساء ببيض النعام. (ابن قتبية، غريب القرآن، ص: ۳۱۹)

فَأَقْبَلَ بَعْضُهُمْ عَلَى بَعْضٍ يَتَسَاءَلُونَ ۝ قَالَ قَائِلٌ مِّنْهُمْ

پھر ایک دوسرے کی طرف متوجہ ہو کر بات چیت کریں گے ۲۱ ان میں سے ایک کہنے والا کہے گا

إِنِّي كَان لِّى قَرِينٌ ۝ يَقُولُ أَإِنَّكَ لَمِنَ الْمُصَدِّقِينَ ۝ ء إِذَا مِتْنَا

کہ میرا ایک ملاقاتی تھا وہ کہا کرتا تھا کیا تو بھی (حشر کے) معقدوں میں سے ہے؟ تو کیا جب ہم مر جائیں گے

وَ كُنَّا تُرَابًا وَعِظَامًا ء إِنَّا لَمَدِينُونَ ۝ قَالَ هَلْ أَنْتُمْ مُّطَّلِعُونَ ۝

اور مٹی اور ہڈیاں ہو جائیں گے تو جزاؤں سے زیادہ جائیں گے؟ ۲۲ ارشاد ہوگا کہ کیا تم (اے) جھانک کر دیکھنا چاہتے ہو؟ ۲۳

عین میں خلاصہ آگیا ان کے حسن و جمال کا، اور قصاصات الطرف سے اشارہ ہو گیا کہ علاوہ حسن صورت کے غیرت و حسن عفت سے جنت میں بھی موصوف رہیں گی۔

جنت میں مادی لطف بھی ہر قسم کے حاصل ہوں گے۔ ازدواجی لطف سے محروم ہو جانے کے کوئی معنی نہیں، اور نہ آج بیسویں صدی کے مفسر کو اس حقیقت کے اظہار میں کسی طرح کی شرم کی ضرورت ہے۔ قرآن مجید نے جنتیوں کے لیے زودجی لذتوں کو عین موقع مدح و ترغیب میں بیان کیا ہے۔

۲۱ انفرادی، مادی لذتیں بڑی سی بڑی بھی اہل جنت کے لیے کافی نہ ہوں گی۔ ہم مشربوں، دوستوں، عزیزوں کے اجتماع کا لطف ان سب لذتوں پر دو بالا ہوگا۔

۲۲ یعنی دنیا میں میرا ایک ملنے والا تھا، وہ مجھ سے طنزاً کہا کرتا تھا کہ ”کیوں میاں! تم بھی حشر و نشر کے ڈھکوسلوں کے قائل ہو؟“

مدینون۔ دین کے اصلی معنی جزا کے ہیں۔ مدینون کے معنی جزا پانے والے کے ہوئے۔

لمدینون ای مجزیون۔ (تاج، ج ۱۸/ص: ۲۱۵)

ای مجزیون محاسبون۔ (لسان، ج ۴/ص: ۴۶۰)

ای لمبعوثون و مجاوزون۔ (روح، ج ۲۳/ص: ۹۱)

۲۳ (تو فوراً جھانک کر دیکھ ہی او۔ بغیر کسی آلہ یا مشین کی مدد کے)

قال کا فاعل حق تعالیٰ بھی ہو سکتا ہے، جیسا کہ مفسر تھانوی نے قرار دیا ہے (تھانوی، ج ۲/

ص: ۳۸۰) اور بیضاوی وغیرہ میں بھی یہ قول نقل ہوا ہے (بیضاوی، ج ۵/ص: ۷۰) اور خود وہ جنتی بھی ہو سکتا



فَاطَّلَعَ فَرَاهُ فِي سَوَاءِ الْجَحِيمِ ﴿۵۵﴾ قَالَ تَاللَّهِ إِنْ كِدْتُ لَتُرْدِيَنِ ﴿۵۶﴾

سودہ (شخص) جھانکنے کا تو اسے درمیان جہنم میں دیکھے گا ۲۴ (اور) بول اٹھے گا اللہ کی قسم تو تو مجھے ہلاک ہی کر ڈالنے کو تھا

وَلَوْلَا نِعْمَةُ رَبِّي لَكُنْتُ مِنَ الْمُحْضَرِينَ ﴿۵۷﴾ أَمَا نَحْنُ بِمَعْتَبِينَ ﴿۵۸﴾

اور اگر میرے پروردگار کا فضل نہ ہوتا تو میں بھی ماخوذ لوگوں میں ہوتا ۲۵ تو کیا ہم (اب) نہ مریں گے

إِلَّا مَوْتَنَا الْأُولَىٰ وَمَا نَحْنُ بِمُعَذَّبِينَ ﴿۵۹﴾ إِنَّ هَذَا لَهُوَ الْفَوْزُ الْعَظِيمُ ﴿۶۰﴾

بجز پہلی بار کے مر چکنے کے، اور نہ ہم کو عذاب ہوگا! ۲۶ بے شک بہت بڑی کامیابی یہی ہے ۲۷

ہے، جو اپنے رفیقوں، ہم نشینوں سے یہ کلام کرے گا، اور یہ قول جمہور مفسرین کا اختیار کیا ہوا ہے۔  
یہ ہرگز ضروری نہیں کہ ساری جنت میں ایک ہی شخص اس کا قائل ہو، بلکہ اُنتم مطلعون کے  
صیغہ جمع سے تو ظاہر ہو رہا ہے کہ یہ بہتوں کا تجربہ ہوگا۔

۲۴ سَوَاءِ الْجَحِيمِ کے لفظ سے یہ مراد نہیں کہ وہ جہنم کا وسط حقیقی ہے۔ محاورات میں  
”بیچوں بیچ“ برابر بول دیتے ہیں، جب مراد خوب گھرے ہوئے ہونے سے ہوتی ہے۔

”فاطلع سے ظاہر معلوم ہوتا ہے کہ جنت اعلیٰ میں اور دوزخ اسفل میں ہے، اور اس وقت  
باہم ایسی نسبت ہوگی کہ جھانکنے سے نظر آجائے گا“۔ (تھانوی، ج ۲/ص ۳۸۱)

اور بڑے سے بڑا فاصلہ بھی اہل جنت کے لیے دیکھنے میں ذرا سی بھی رکاوٹ نہ پیدا کر سکے گا۔  
۲۵ یعنی تو نے مجھے خراب کرنے اور اپنا ہم خیال بنانے میں کوئی کسر اٹھا نہیں رکھی  
تھی۔ یہ محض فضل خداوندی تھا، جس نے مجھے عقیدہ صحیح پر قائم رکھا۔

۲۶ (سواب ہمیں ہر طرح کا اطمینان اور کامل بے فکری حاصل ہے)  
یہ سب کچھ جوش مسرت میں اس جنتی کی زبان پر آجائے گا، اور جنت میں پہنچ کر احساس  
مسرت بے نہایت بھی، بالکل قدرتی اور بر محل۔

موتتنا الأولى۔ مراد وہ طبعی موت ہے جو ہر انسان کو اس کی زندگی کے ختم پر پیش آتی ہے۔

۲۷ یعنی جنت کی ان نعمتوں سے سرفرازی۔

الإشارة إلى ما هم عليه من النعمة والخلود والأمن من العذاب. (بيضاوي، ج ۵/ص ۶)

لِمِثْلِ هَذَا فَلْيَعْمَلِ الْعَمِلُونَ ﴿٢٧﴾ اَذَلِكْ خَيْرٌ نَزْلًا اَمْ شَجَرَةُ الزَّقُّومِ ﴿٢٨﴾

ایسی ہی (کامیابی) کے لیے عمل کرنے والوں کو عمل کرنا چاہیے، بھلا یہ دعوت بہتر ہے یا زقوم کا درخت؟ ۲۸

اِنَّا جَعَلْنَهَا فِتْنَةً لِّلْظٰلِمِيْنَ ﴿٢٩﴾ اِنِّهَا شَجَرَةٌ تَخْرُجُ فِيْ اَصْلِ الْجَحِيْمِ ﴿٣٠﴾

ہم نے اس کو کافروں کے لیے (موجب) آزمائش بنایا ہے ۲۹ وہ ایک درخت ہے جو قعر دوزخ میں سے نکلتا ہے

طَلْعُهَا كَاَنَّهُ رِءُوسُ الشَّيْطٰنِ ﴿٣١﴾ فَاِنَّهُمْ لَا يَكْلُوْنَ مِنْهَا فَمَا لِيْ سَوْءٌ

اس کے پھل ایسے ہیں جیسے سانپ کے پھن ۳۰ تو وہ لوگ اس سے کھائیں گے اور اسی سے

یہ حور اور قصور، جنت کی لذتیں اور سرور، قابل مضحکہ نہیں کہ ہمارے صوفی اور شاعر انھیں طنز و تمسخر کا نشانہ بنائے رکھیں، یہ سب مطلوب شرعی ہیں، محل و مظہر رضائے الہی ہیں۔ قرآن مجید انھیں بار بار بطور مطلوب بلکہ مقصود کے پیش کر رہا ہے۔

۲۸ (جو تلخی و ناخوش گواری میں اپنی مثال آپ ہے)

الزقوم ایک درخت ہے، جو عرب میں اپنی تلخی کے لیے مشہور تھا۔ فارسی میں اسے حنظل اور اردو میں اندرائین کہتے ہیں۔ دوزخ میں آگ سے پیدا ہوگا، اور کسی طرح بھی انسانی غذا کے قابل نہ ہوگا۔ مجازاً ہرزہ ریلی اور بد مزہ چیز کو کہتے ہیں۔

قال ثعلب: الزقوم كل طعام يقتل. (تاج، ج ۱۶ / ص: ۳۲۰)

عبارة عن أطعمة كريهة في النار. (راغب، ص: ۲۳۸)

۲۹ (اسی دنیا میں کہ دیکھیں کون اسے سن کر اس کی تصدیق کرتا ہے اور کون تکذیب و تضحیک)

زقوم کے ایک اور معنی خرما اور مسکہ کے بھی ہیں۔ مشرکین عرب نے یہی معنی لے کر مضحکہ

شروع کر دیا تھا۔

الظالمين - ظالموں سے یہاں مراد کافر و مشرک ہی ہیں۔

أى المشركين. (قرطبی، ج ۱۵ / ص: ۸۶)

۳۰ جیسے ہندوستان میں ناگ پھنی کے پتے ہوتے ہیں، نواح یمن میں بھی اس نام

کا ایک سخت بد منظر پودا ہوتا ہے۔



قيل: رؤوس الشياطين نبت معروف قبيح، يسمى رؤوس الشياطين، شبه طلع هذه الشجرة. (لسان، ج ۷/ص: ۱۲۱)

نبت معروف قبيح الرأس. (كبير، ج ۲۶/ص: ۱۲۴)

شجرة معروفة تكون ناحية اليمن منكورة الصورة. (روح، ج ۲۳/ص: ۹۶)

اور صاحب روح نے دو شعر بھی اسی معنی میں نابلغہ اور اصمعی کے پیش کیے ہیں۔

كأنه - تشبيه بدشكلي اور بد منظري میں ہے۔ محاورہ عرب میں انتہائی قبیح اور بد نمائی کے موقع

پر مثال شیطان ہی سے لاتے ہیں کہ شیطان کا ساچہرہ، شیطان کا ساسر۔ شیطان کا مشاہدہ گو کسی نے نہیں کیا ہے، لیکن یہ عالم تو بہر حال ہے کہ وہ قبیح ترین صورت کا ہے۔

قال الزجاج: وجهه أن الشیء إذا استقبح شُبّه بالشیاطین فيقال كأنه وجه

شیطان و كأنه رأس شیطان، والشیطان لا یری، ولكنه يستشعر أنه أقبح ما یكون من

الأشیاء. (لسان، ج ۷/ص: ۱۲۱، تاج، ج ۱۸/ص: ۳۲۲)

تو وہی نہایت درجہ بد شکل اور بد منظر پودا یہاں مراد ہے۔

أى فى تناهى الكرامة وقبح المنظر والعرب تشبه القبيح الصورة بالشیطان

فيقولون كأنه وجه شیطان أو رأس شیطان. (روح، ج ۲۳/ص: ۹۵)

واعتقدوا فى الشیاطین نهاية القبح والتشويه فى الصورة والسيرة... فکذلك وجب

أن یحسن التشبيه برؤوس الشیاطین فى القبح وتشويه الخلقة. (كبير، ج ۲۶/ص: ۱۲۴)

قال ابن عباس رضى الله عنهما: هم الشیاطین بأعیانهم شُبّه بهما بقبحهما،

لأن الناس إذا وصفوا شیئاً بغایة القبح قالوا: كأنه شیطان. (معالم، ج ۴/ص: ۳۳)

وقيل أراد به عارم الجن فتنبه به لقبح تصورهما. (راغب، ص: ۲۹۳)

الشیاطین۔ شیطان کے ایک معنی پتلے بد ہیئت سانپ کے ہیں، اور یہاں مراد اس سے

بھی ہو سکتی ہے۔

قل كأنه رؤوس الشیاطین كأنه رؤوس حیات، فإن العرب تسمى بعض

الحیات شیطاناً، وقيل: هو حية له عُرف قبيح المظنر. (لسان، ج ۷/ص: ۱۲۱)

مِنْهَا الْبُطُونُ ۱۱ ثُمَّ إِنَّ لَهُمْ عَلَيْهَا لَشَوْبًا مِّنْ حَمِيمٍ ۱۲ ثُمَّ إِنَّ

پیٹ بھریں گے پھر انہیں کھولتا ہوا پانی ملا کر دیا جائے گا اس پھر اخیر

مَرْجِعُهُمْ إِلَى الْجَحِيمِ ۱۳ إِنَّهُمْ أَلْفَوْا آبَاءَهُمْ ضَالِّينَ ۱۴ فَهُمْ

ٹھکانا ان کا دوزخ ہی کی طرف ہوگا انہوں نے اپنے بڑوں کو گمراہ پایا تھا سو یہ بھی

عَلَىٰ أَثَرِهِمْ يُهْرَعُونَ ۱۵ وَلَقَدْ ضَلَّ قَبْلَهُمْ أَكْثَرُ الْأَوَّلِينَ ۱۶

انہیں کے قدم پر تیزی کے ساتھ چل پڑے ۱۵ اور ان سے پہلے بھی انگوں میں اکثر گمراہ ہو چکے تھے

قيل هي حية حفيضة الجسم. (راغب، ص: ۳۹۳)

وقيل الشياطين حيات هائلة قبيحة المنظر. (بيضاوي، ج ۵/ ص: ۷)

وهي من أقبح الحيات وبها يضرب المثل في القبح. (كبير، ج ۲۶/ ص: ۱۲۴)

۱۳ (غساق یعنی پیپ کے ساتھ)

یعنی بھوک سے مضطرب ہو کر تو زقوم سے پیٹ بھریں گے، اور پیاس سے بے قرار ہو کر کھولتا ہوا

پانی پیپ ملا ہوا پیٹ میں انڈیلیں گے۔ أعادنا الله منه.

۱۴ یعنی اپنے بڑوں کی دیکھا دیکھی گمراہی کے راستے میں بڑے شوق و رغبت سے

چلنے لگے، اور خود لال و شواہد پر ذرا غور نہ کیا۔

إنهم..... ضالین۔ آیت نے صاف کر دیا کہ اس نتیجہ کا ترتیب اہل جہنم پر صرف اس لیے

ہوگا کہ انہوں نے دلیل صحیح کی پیروی چھوڑ کر محض اندھی تقلید شروع کر دی تھی۔

والمقصود من الآية أنه تعالى علل استحقاقهم للوقوع في تلك الشدائد كلها

بتقليد الآباء في الدين وترك اتباع الدليل. (كبير، ج ۲۶/ ص: ۱۲۵)

اور امام رازی نے لکھا ہے کہ اندھی تقلید کے ذم میں اگر کوئی اور آیت قرآن میں نہ ہوتی

تو یہی ایک آیت کافی تھی۔

ولولم يوجد في القرآن آية غير هذه الآية في ذم التقليد لكفى. (كبير، ج ۲۶/ ص: ۱۲۵)



وَلَقَدْ أَرْسَلْنَا فِيهِمْ مُنذِرِينَ ﴿۲۶﴾ فَانظُرْ كَيْفَ كَانَ عَاقِبَةُ الْمُنذَرِينَ ﴿۲۷﴾

اور ہم نے ان میں بھی ڈرانے والے بھیجے تھے سو دیکھ لیجئے ان کا کیسا بڑا انجام ہوا جنہیں ڈرایا گیا تھا

إِلَّا عِبَادَ اللَّهِ الْمُخْلِصِينَ ﴿۲۸﴾ وَلَقَدْ نَادَانَا نُوحٌ فَلَنِعْمَ الْمُجِيبُونَ ﴿۲۹﴾

البتہ وہ نہیں جو اللہ کے خاص کیے ہوئے بندے تھے ۲۸ اور ہم کو نوح نے پکارا، اور ہم خوب فریاد کے سننے والے ہیں ۲۹

وَنَجَّيْنَاهُ وَأَهْلَهُ مِنَ الْكَرْبِ الْعَظِيمِ ﴿۳۰﴾ وَجَعَلْنَا ذُرِّيَّتَهُ هُمُ الْبَاقِينَ ﴿۳۱﴾

اور ہم نے ان کو اور ان کے گھر والوں کو بڑے بھاری غم سے نجات دی ۳۰ اور ہم نے باقی انہیں کی سل کو تو رکھا

وَتَرَكْنَا عَلَيْهِ فِي الْآخِرِينَ ﴿۳۲﴾ سَلَّمَ عَلَى نُوحٍ فِي الْعِلْمِينَ ﴿۳۳﴾ إِنَّا

لورہم نے ان کے لیے پیچھے آنے والوں میں (یہ بات) رہنے دی۔ کہ نوح پر سلام ہو عالم والوں میں ۳۲ بے شک

۳۳ (بلکہ وہ اس عذاب دنیوی سے بھی محفوظ رہے)

یعنی جنہوں نے پیمبروں کی نہ سنی، ان پر دنیا میں بھی کیسے کیسے عذاب آئے۔

عباد اللہ المخلصین۔ یعنی اہل ایمان۔

أَيُّ الَّذِينَ أَحْلَسْنَاهُمُ اللَّهُ تَعَالَىٰ بِنُورِ قَلْبِهِمْ لِلْإِسْمَانِ وَالْعَمَلِ. (روح، ج ۲۳ / ص ۹۷)

۳۴ (چنانچہ ہم نے نوح کی بھی سن لی، اور اسے انہی کی نہیں، ہم سب ہی کی سنتے ہیں)

ولقد نادانا۔ یعنی ہمیں اپنی نصرت اور کافروں سے انتقام کے لیے پکارا۔

۳۵ (اور کافروں کو غرق کر دیا)

الکرب العظيم سے مراد ہے کافروں کی تکذیب و ایذا سے پیش آنے والا غم۔ قصہ

نوح علیہ السلام پر حاشیے کئی بار گزر چکے ہیں۔

مرشد تھانوی نے فرمایا کہ طبعی غم کمال کے منافی نہیں، اقتضاءات طبعی کا بلین میں بھی باقی

رہتے ہیں، اور اس کے خلاف جو کچھ منقول ہے، وہ غلبہ حال ہے۔ (تھانوی، ج ۲ / ص ۳۸۲)

۳۶ چنانچہ آج تک ملائکہ و مومنین ان پر سلام بھیجتے اور ان کے حق میں رحمت کی دعا

کرتے رہتے ہیں۔

كَذَلِكَ نَجْزِي الْمُحْسِنِينَ ﴿۸۵﴾ إِنَّهُ مِنْ عِبَادِنَا الْمُؤْمِنِينَ ﴿۸۱﴾

ہم مخلصین کو (ایسا ہی) صلہ دیا کرتے ہیں بے شک وہ ہمارے ایمان والے بندوں میں تھے

ثُمَّ أَغْرَقْنَا الْآخِرِينَ ﴿۸۶﴾ وَإِنْ مِنْ شَيْعَتِهِ لِإِبْرَاهِيمَ ﴿۸۷﴾ إِذْ جَاءَ رَبَّهُ

پھر ہم نے ڈبو دیا اور لوں کو ۸۶ اور ان کے طریقہ والوں میں ابراہیم بھی تھے ۸۷ (ان کا قصہ یاد کیجئے) جب وہ اپنے پروردگار کی طرف

بِقَلْبٍ سَلِيمٍ ﴿۸۸﴾ إِذْ قَالَ لِأَبِيهِ وَقَوْمِهِ مَاذَا تَعْبُدُونَ ﴿۸۵﴾

قلب سلیم کے ساتھ متوجہ ہوئے ۸۸ جب کہ انھوں نے اپنے باپ اور اپنی قوم سے کہا کہ تم کس (وامبیات) چیز کی عبادت کرتے ہو

وجعلنا..... ہم البقین۔ چنانچہ آج دنیا میں جتنی بھی آبادی ہے، سب حضرت نوحؑ ہی کی نسل ہے۔

۳۷ یعنی دوسرے کیش اور مذہب والوں کو، مشرکوں کو۔

أَيُّ الْمَغَائِرِينَ لِنُوحٍ عَلَيْهِ السَّلَامُ وَأَهْلِهِ وَهُمْ كَفَرُوا قَوْمَهُ أَجْمَعِينَ. (روح، ج ۲۳ / ص: ۹۹)

ثم یہاں تراخی ذکر کی کے لیے ہے، ورنہ زمانی اعتبار سے جعلنا ذریتہ ہم البقین اور

أغرقنا الآخريين دونوں فعلوں کا وقوع ساتھ ہی ساتھ ہوا تھا۔

ثم للتراخي الذكري. (روح، ج ۲۳ / ص: ۹۹)

إنا..... المحسنين سے یہ لازم نہیں آتا کہ تشبیہ تمام امور میں ہے، بلکہ معنی یہ ہیں کہ محسنین

کو جزائے حسن دیا کرتے ہیں، اب جس مرتبہ کا "احسان" اسی مرتبہ کی جزا، پس انبیاء وغیر انبیاء میں

تساوی لازم نہیں آتی۔ (تھانوی، ج ۲ / ص: ۳۸۳)

۳۸ یعنی انھیں کے خاندان میں سے اور عقائد و اصول میں ان سے متحد۔

أَيُّ مِمَّنْ شَاعِبَهُ فِي الْإِيمَانِ وَأَصُولِ الشَّرِيعَةِ. (بيضاوی، ج ۵ / ص: ۷)

أَيُّ مِنْ أَهْلِ بَيْتِهِ وَعَلَى أُمَّتِهِ وَمِنْهَا جِهَةٌ. (كبير، ج ۲۶ / ص: ۱۲۷)

أَيُّ مِمَّنْ شَاعِبَهُ. عَلَى أَصُولِ الدِّينِ أَوْ شَاعِبَهُ عَلَى التَّلَصُّبِ فِي دِينِ اللَّهِ. (ملارك، ص: ۱۰۰۴)

ابراہیم۔ ذکر بارہا آچکا ہے اور آپ پر ایک نوٹ سورۃ البقرہ میں بھی گزر چکا ہے، حاشیہ نمبر ۳۳۳

۳۹ یعنی جس دل میں عقیدہ توحید خالص، اخلاص کامل تھا، اس کے ساتھ۔



أَفْئُكَ إِلَهَةٌ دُونَ اللَّهِ تُرِيدُونَ ﴿٨٧﴾ فَمَا ظَنُّكُمْ بِرَبِّ الْعَالَمِينَ ﴿٨٨﴾

کیا گڑھے ہوئے معبود اللہ کے سوا (معبود بنانا) چاہتے ہو؟ تو تمہارا پروردگار عالم سے متعلق کیا خیال ہے؟ ۴۰

فیدخل فيه كونه سليماً عن الشرك وعن الشك وعن الغل والغش والحقد

والحسد. (كبير، ج ۲۶/ص: ۱۲۷)

أى سالم من جميع الآفات كفساد العقائد والنيات السيئة والصفات القبيحة.

(روح، ج ۲۳/ص: ۱۰۰)

قلب سلیم انسان کے لیے بڑی دولت ہے، ابراہیم خلیل علیہ السلام نبی جلیل تھے، ان کا قلب سلیم ان کے مرتبہ نبوت و خلقت کے لائق تھا، عام انسان کا خود اس کے معیار سے ہونا چاہیے۔

۴۰ (جو سورج اور چاند اور ستاروں اور تمہارے سارے بڑے بڑے ”دیوتاؤں“ کا خالق ہے)

حضرت ابراہیم علیہ السلام اب توحید کی تبلیغ شروع کرتے ہیں۔ آپ کے قلب کی یہ سلیسی تو تھی ہی جو آپ نے مشرک ملک و خاندان کے ماحول میں بھی خدائے واحد اللہ رب العالمین کو پہچان لیا۔

لایہ۔ آپ کے والد کا نام آزر تھا۔ ان کی بت پرستی و بت تراشی پر حاشیہ پہلے گزر چکے۔

أفكاً..... اللہ۔ اللہ کے سوا جو کوئی بھی ”خدا“ ہوگا وہ ہمیشہ حقیقت کے خلاف دل سے گڑھا

ہو تو اللہ ہی ہوگا۔

وقومہ۔ آپ کی یہ قوم بابل یا کلدانیہ میں سکونت گزریں، ستارہ پرستی اور بت پرستی کے

دُہرے دُہرے شرک میں مبتلا تھی۔ ملاحظہ ہو تفسیر انگریزی۔

ملک کا دار الحکومت شہر اور (UR) تھا، جہاں کا سب سے بڑا دیوتا چاند تھا، یہ شہر ایک بڑا

تجارتی، صنعتی مرکز تھا، اور اپنے زمانے کی سمری تہذیب و تمدن کا بڑا نمائندہ۔ شہر کے فنکار علاوہ

اور فنون کے مٹی کے برتن بنانے میں خاص طور پر نام آور تھے، شہر ایک پہاڑی تل المقیر پر جنوبی عراق

میں موجودہ بغداد کے جنوب مغرب میں اس سے ۲۳۰ میل دور دریائے فرات کی ایک شاخ کے

کنارے واقع تھا، شہر والوں کا معیار زندگی خاصا اونچا تھا، سمری تہذیب کے مٹ جانے کے بعد پھر

ملک میں مجوسی مذہب پھیلا۔

فَنظَرَ نَظْرَةً فِي النُّجُومِ ﴿٨٨﴾ فَقَالَ إِنِّي سَقِيمٌ ﴿٨٩﴾ فَتَوَلَّوْا عَنْهُ مُدْبِرِينَ ﴿٩٠﴾

پھر ابراہیم نے ستاروں کو ایک نگاہ بھر کے دیکھا، اور کہہ دیا کہ میں مضمحل ہوں، غرض وہ لوگ ان کو چھوڑ کر چلے گئے ۳۱

رب العالمین۔ پیسروں کی دعوت بجائے کسی قومی، نسلی، وطنی، علاقائی خدا کے ہمیشہ پروردگار عالم، خالق کل ہی کی جانب رہی ہے۔

۳۱ اب صورت واقعہ یہ ہے کہ قوم کے سالانہ میلہ کا وقت آ گیا ہے (جاہلی قوموں میں میلوں ٹھیلوں کی جو اہمیت ہوتی ہے، وہ ظاہر ہے) اور لوگ آپ کو اپنا ہم عقیدہ سمجھ کر آپ سے بھی ہمراہ چلنے کو کہتے ہیں، آپ عذر کر دیتے ہیں۔ یہ بیان اسی موقع کا ہے۔

نظر نظرة فی النجوم۔ گھڑی کی ایجاد سے قبل وقت وغیرہ کے علم کے لیے نظر قدرۃ رات کے وقت ستاروں کی طرف اٹھا کرتی تھی، جیسا کہ آج بھی ان ملکوں میں دستور ہے، جہاں گھڑیاں ابھی نہیں پہنچی ہیں۔ اور پھر اہل کلدانیہ (بابل) تو فن نجوم، جوش وغیرہ کے پرستاروں میں قال وغیرہ کے کتنے احکام تاروں ہی سے لیا کرتے تھے۔ حضرت ابراہیم علیہ السلام نے نظر آسمان کی طرف اٹھائی، اور وہ لوگ اپنی حسب عادت یہ سمجھے کہ یہ ستاروں کی مدد سے اپنا مستقبل دریافت کر رہے ہیں۔

فقال انی سقیم۔ آپ نے بطور عذر فرمایا کہ میں تو مضمحل ہوں، اس لیے تمہارا ساتھ دینے سے معذور۔

یہاں ایک مشہور سوال یہ چلا آ رہا ہے کہ حضرت ابراہیم علیہ السلام تو مریض نہ تھے، پھر کیسے اپنے کو مریض ظاہر کر دیا؟ جو بات اس کے مختلف اور متعدد دیے گئے ہیں، لیکن ایک سوال نفس سوال ہی پر پیدا ہوتا ہے، وہ یہ کہ آپ کا مریض نہ ہونا کہاں سے فرض کر لیا گیا ہے! قرآن مجید میں تو اس کی صراحت کیا معنی؟ اشارہ بھی نہیں اور نہ کسی معتبر روایت میں یہ ذکر ہے۔ بالکل آسانی سے ممکن ہے کہ آپ مریض ہوں اور اس حال کا اظہار بھی آپ نے کر دیا۔ صرف ستاروں پر نظر کرنے کا جزا لگ تھا، اور وہ اس مصلحت سے تھا کہ ستارہ پرست قوم و مزید سوالات کا موقع نہ رہے۔

پھر سقیم کے معنی بھی مریض کیوں فرض کر لیے گئے؟ اور اس کا اردو ترجمہ ”بیمار“ سے کرنا کیوں لازم آ گیا؟ سقیم کا اطلاق ہر مضمحل پر ہوتا ہے۔ جیسے خود قرآن مجید ہی میں، بلکہ اس کی اسی



فَرَاغَ إِلَى إِلَهِهِمْ فَقَالَ أَلَا تَأْكُلُونَ ﴿١١﴾ مَا لَكُمْ لَا تَنْطِقُونَ ﴿١٢﴾

تو یہ ان کے ٹھا کروں میں جا گھے اور کہنے لگے: کیا تم کھاتے نہیں ہو؟ تمہیں کیا ہوا، تم بولتے ہی نہیں ہو؟ ۲۲

فَرَاغَ عَلَيْهِمْ ضَرْبًا بِالْيَمِينِ ﴿١٣﴾ فَأَقْبَلُوا إِلَيْهِ

پھر ان پر قوت کے ساتھ جا پڑے اور مارنے لگے ۲۳ پھر وہ لوگ ان کے پاس

سورت میں آگے چل کر آ رہا ہے۔ فنبنذناہ بالعراء وهو سقیم (آیت نمبر ۱۳۵) جہاں کوئی اس کے معنی ”بیمار“ کے نہیں لیتا۔

اور پھر جیسا کہ علامہ راغب نے لکھا ہے، بیماری کا تعلق ماضی سے بھی ہو سکتا ہے اور مستقبل سے بھی، اور حال سے بھی۔ اور صحت کامل تو کسی کی بھی نہیں ہوتی، کچھ نہ کچھ بیمار تو تقریباً ہر شخص رہتا ہی ہے۔ (راغب، ص: ۲۶۴)

ابن سقیم کے معنی لیے گئے ہیں، ”بیمار ہونے کو ہوں“ یا ”بیمار ہونے کے قریب ہوں“۔

أى مشارف للسقم. (كشاف، ج ۴ / ص: ۴۷)

أى سأسقم. (مدارك، ص: ۱۰۰۵)

أى يشارف السقم. (بحر، ج ۷ / ص: ۳۶۶)

أراد أنه سيسقم. (روح، ج ۲۳ / ص: ۱۰۱)

۲۲ حضرت ابراہیم کی یہ ساری گفتگو ظاہر ہے کہ بطور تعریض کے ہے۔

آلہتہم۔ مشرکین ہند اپنے دیوی دیوتاؤں کو ”ٹھا کر“ بھی کہتے ہیں۔

ألا تاكلون۔ مورتیوں پر ان کے پجاری بڑے بڑے چڑھاوے چڑھاتے رہتے ہیں۔

آپ کا اشارہ انھیں کی جانب ہے۔

۲۳ (جس سے وہ مورتیاں ٹوٹ پھوٹ کر رہ گئیں)

ضرباً باليمين۔ یعنی بڑی شدت و قوت کے ساتھ۔

وتقييد الضرب باليمين للدلالة على شدته وقوته. (روح، ج ۲۳ / ص: ۱۲۳)

أى ضرباً شديداً قوياً. (كشاف، ج ۴ / ص: ۴۸)

يَزِفُونَ ﴿١٣﴾ قَالَ أَتَعْبُدُونَ مَا تَنْجِتُونَ ﴿١٤﴾ وَاللَّهُ خَلَقَكُمْ

دوڑتے آئے ۱۳۔ (ابراہیم نے) کہا: کیا تم ان چیزوں کی پرستش کرتے ہو جنہیں (خود ہی) تراشتے ہو؟ ۱۴۔ حالانکہ تم کو

وَمَا تَعْمَلُونَ ﴿١٦﴾

اور جو کچھ تم بناتے ہو (سب کو) اللہ ہی نے پیدا کیا ہے ۱۶۔

۱۳۔ اس کی خبر آپ کے ہم قوموں کو ہوتی ہے، اور وہ اب دوڑے گھبرائے ہوئے اور غصے میں بھرے ہوئے آتے ہیں۔

۱۴۔ (اور خدا سے تسلیم کرتے ہو، جو خود تمہارا پیدا کیا ہوا اور تراشیدہ ہے!)

یہ گفتگو مورتی پوجا کی مزید تشبیح کے لیے ہے۔

۱۶۔ (اور مستحق عبادت صرف وہی ہے)

متکلمین اہل سنت نے کہا ہے کہ یہ آیت اس باب میں نص ہے کہ انسان ہی کا نہیں بلکہ اس کے اعمال و افعال کا خالق بھی حق تعالیٰ ہی ہے۔ اور یہ آیت صاف تردید کر رہی ہے مسلک اہل اعتزال کی، جو اعمال کو غیر مخلوق سمجھتے ہیں۔

احتج جمہور الأصحاب علی أن فعل العبد مخلوق لله تعالى. (کبیر، ج ۲۶/ص: ۱۳۰)

وهو دليلنا في خلق الأفعال أي الله خالقكم وخالق أعمالكم. (مدارك، ص: ۱۰۰۵)

وفيه دليل على أن أفعال العباد مخلوقة لله تعالى. (معالم، ج ۴/ص: ۳۵)

ماتعملون میں ما مصدریہ لیا گیا ہے۔ اس لیے وماتعملون کے معنی وعملکم کے

ہوئے، اور تقدیر کلام یہ ہوئی:

والله خلقكم وخلق عملكم. (مدارك، ص: ۱۰۰۵)

اور دوسری ترکیب میں موصولہ مان کر الذی کا مرادف سمجھا گیا ہے، حاصل دونوں ترکیبوں کا ایک ہی ہے۔

مامصدرية أي وخلق أعمالكم. (مدارك، ص: ۱۰۰۵)

يحتمل أن تكون ما مصدرية..... ويحتمل أن تكون بمعنى الذي، تقديره والله

خلقكم والذي تعملونه، وكلا القولين متلازم. (ابن كثير، ج ۴/ص: ۱۳)



قَالُوا ابْنُوا لَهُ بُيُوتًا فَأَلْقُوهُ فِي الْجَحِيمِ ﴿۱۷﴾ فَأَرَادُوا بِهِ كَيْدًا

وہ لوگ بولے، اس کے لیے ایک آسکندہ تعمیر کرو اور اس دکتی ہوئی آگ میں اسے ڈال دو، غرض ان لوگوں نے اس کے ساتھ چال چلنا چاہی

فَجَعَلْنَاهُمْ الْأَسْفَلِينَ ﴿۱۸﴾ وَقَالَ إِنِّي رَبِّي سَيِّئِدِينَ ﴿۱۹﴾

سو ہم نے انہیں کو نیچا دکھا دیا اور (ابراہیم نے) کہا میں اپنے پروردگار کی طرف چلا جاتا ہوں، سو وہ مجھے پہنچا ہی دے گا ۱۸

رَبِّ هَبْ لِي مِنَ الصَّالِحِينَ ﴿۲۰﴾ فَبَشِّرْنَهُ

اے میرے پروردگار! مجھے ایک صالح (فرزند) دے، سو ہم نے انہیں ایک

وما موصولة. (روح، ج ۲۳/ص: ۱۲۴)

صاحب بحر نے لکھا ہے کہ ما کو مصدری معنی میں لینا طریق بلاغت کے خلاف ہے۔

(بحر، ج ۷/ص: ۳۶۷)

۱۷ اس قصے پر حاشیے سورۃ الانبیاء (رکوع ۵) میں گزر چکے۔

بنیاناً۔ بنیان کے لفظی معنی عمارت کے ہیں، یہاں مراد آگ کی بھٹی ہے۔

آی موضع ایقاد النار. (بحر، ج ۷/ص: ۳۶۷)

حائطا توقدون فیہ النار. (روح، ج ۲۳/ص: ۱۲۶)

بہ۔ ضمیرہ کا ابراہیم علیہ السلام کی طرف ہونا ظاہر ہی ہے۔

جعلنہم۔ ضمیر ہم سے مراد قوم ابراہیم علیہم السلام والے ہیں، بادشاہ وقت اور اس کے امراء۔

۱۸ (منزل مقصود تک)

الی ربی۔ یعنی اپنے پروردگار کی راہ میں کسی طرف اس کے حکم کے مطابق۔

آی الی موضع امرنی بالذہاب الیہ. (مدارك، ص: ۵: ۱۰)

الی حیث امرہ بالمہاجرة الیہ. (کشاف، ج ۴/ص: ۵۰)

مراد ملک شام ہے۔ جو آپ کے وطن عراق سے شمال و مغرب میں واقع تھا۔

سیہدین میں سر تا آید وقوع کے معنی میں ہے۔

والسین لتأکید الوقوع فی المستقبل. (روح، ج ۲۳/ص: ۱۲۶)

بِغُلَامٍ حَلِيمٍ ﴿۱۱۱﴾ فَلَمَّا بَلَغَ مَعَهُ السَّعْيَ قَالَ يُبْنِيْ اِنِّيْ اَرَى فِي الْمَنَامِ

حلم المزاج لڑکے کی بشارت دی ۱۱۱ سو جب وہ بڑکا ان کے ساتھ چلنے پھرنے کے قابل ہو گیا تو انہوں نے کہا بیٹا! میں نے خواب دیکھا ہے

اِنِّيْ اَدْبَحُكَ فَاَنْظُرْ مَاذَا تَرَى ط قَالَ يَا بَتِ اَفْعَلُ مَا تُؤْمَرُ ز سَتَجِدُنِيْ

کہ میں تمہیں ذبح کر رہا ہوں، سو تم بھی سوچ لو تمہاری کیا رائے ہے؟ وہ بولے: ابا جان! آپ کر ڈالئے جو کچھ آپ کو حکم ملا ہے، آپ

اِنْ شَاءَ اللّٰهُ مِنَ الصّٰبِرِيْنَ ﴿۱۱۲﴾ فَلَمَّا اَسْلَمَا

ان شاء اللہ جتنے صبر کرنے والوں میں سے پائیں گے ۱۱۲ پھر جب دونوں نے حکم کو تسلیم کر لیا

۱۱۹ مراد حضرت اسمعیل علیہ السلام ہیں۔

حلیم۔ لڑکے کے لیے یہ صفت حلم مزاجی کی تصریح یہود و نصاریٰ کے رد میں ہے، جو آپ کو آج تک تدمزاج، بدخوشہور کیے ہوئے ہیں۔

رب حب لى من الصلحين۔ فرزند صالح کی دعا مانگتے رہنا کسی کمال روحانی کے منافی

ہونا الگ رہا، عین سنت انبیاء رہا ہے۔

۱۲۰ حضرت اسمعیل علیہ السلام جب سیانے ہو کر باپ کا ہاتھ بٹانے کے قابل ہو گئے

تو حضرت ابراہیم علیہ السلام نے عالم رویا میں دیکھا کہ آپ ان کو ذبح کر رہے ہیں۔ حضرات انبیاء کا خواب بھی وحی ہی کی ایک قسم ہوتا ہے۔ آپ اسے امر الہی سمجھے، اور تعمیل پر آمادہ ہو گئے۔ یہ گفتگو اسی وقت کی ہے۔ قصے کی تفصیلات احادیث نبوی میں آئی ہیں۔

فانظر ماذا ترى سے یہ نہ سمجھا جائے کہ آپ تعمیل ارشاد میں صاحبزادے کی تائید کے محتاج

تھے۔ آپ کا خیال ہو گا کہ لڑکا بھی اگر اس کی تائید کر دے، تو دل اور قوی ہو جائے گا، اور اگر اسے

تائید میں تامل ہو تو مزید گفتگو کر کے اسے آمادہ کر دیا جائے گا۔ (تھانوی، ج ۲/ص: ۳۸۵)

افعل ما تؤمر۔ اس فقرے نے اس حقیقت کو بالکل واضح کر دیا کہ آپ کو ذبح اسمعیل کے

لیے حکم ملا تھا، اور آپ اس پر مامور تھے۔

ظاہرہ يدل على أنه كان مأموراً بذبحه ..... قد اقتضى الأمر قوله (افعل ما

تؤمر). (جصاص، ج ۳/ص: ۴۶۴)



وَتَلَّهُ لِلْجَبِينِ ۝۵۳ وَنَادَيْنَاهُ أَنْ يَا إِبْرَاهِيمُ ۝۵۴ قَدْ صَدَّقْتَ الرُّءْيَا

اور (باپ نے بیٹے کو) کروٹ پر لٹا دیا ۵۳ اور ہم نے انہیں آواز دی کہ اے ابراہیم! تم نے خواب کو خوب سچ کر دکھایا ۵۴ (وہ وقت بھی عجیب تھا)

إِنَّا كَذَلِكَ نَجْزِي الْمُحْسِنِينَ ۝۵۵

ہم مخلصین کو ایسا ہی صلہ دیا کرتے ہیں ۵۵

ابنی آری فی المنام۔ محققین نے اس ذیل میں لکھا ہے کہ نبی کا خواب حجت ہے۔

ورؤیا الأنبياء وحی كالوحي فی اليقظة. (مدارك، ص: ۱۰۰۶)

رؤیا الأنبياء وحی كاليقظة (بحر، ج ۷/ص: ۳۶۸)

اس پر غیر نبی کے خواب کو قیاس نہیں کیا جاسکتا۔

فلما بلغ معه السعی۔ یعنی جب آپ اپنے والد کے ساتھ دوڑنے دھوپنے کے قابل ہو گئے۔

أی بلغ أن یسعی مع أبیه فی أشغله وحواله (کشاف، ج ۴/ص: ۵۱۔ مدارک، ص: ۱۰۰۶)

۵۲ (جیسا کہ ذبح کے وقت جانور کو لٹاتے ہیں، اور گلے پر چھری پھیرا ہی چاہتے تھے)

أسلما۔ یعنی دونوں خوشی خوشی حکم الہی کی تعمیل پر آمادہ ہو گئے۔ باپ بیٹے کو ذبح کرنے

پر، اور بیٹا اپنے کو ذبح کرانے پر۔

انسانی قربانی کا رواج اب تک بھی بعض باطل مذہبوں میں قائم ہے، اور اس زمانے میں

تو یہ رواج عام تھا۔

۵۲ یعنی خواب میں جو حکم ملا، اس پر اپنی طرف سے تو پورا عمل کر ہی گزرے۔ اب ہم

اس حکم کو منسوخ کرتے ہیں۔

محققین نے لکھا ہے کہ عزم فعل پر جب کہ وہ من وجہ فعل سے موید ہو، اجر کامل مل سکتا ہے،

یہ تکمیل اجراء تمام فعل پر موقوف نہیں۔

۵۳ کہ انہیں راحت کو نین سے مالا مال کر دیتے ہیں۔

محسنین کا ترجمہ جیسا کہ سورۃ النحل کے خاتمہ کے قریب کے حاشیہ میں ذکر آچکا ہے

”حسن کار“ سب سے بہتر ہے، لیکن یہاں قرینہ عام سے ”مخلص“ انب نظر آیا۔



إِنَّ هَذَا لَهُوَ الْبَلَاءُ الْمُبِينُ ﴿١٠٦﴾ وَقَدَيْنَهُ بِذُبْحٍ عَظِيمٍ ﴿١٠٧﴾

بے شک یہ تھا بھی کھلا ہوا امتحان ۱۰۶ اور ہم نے ایک بڑا ذبیحہ اس کے عوض میں دیا ۱۰۷

اکابر اہل سنت نے (بخلاف معتزلہ کے) اس آیت اور واقعہ سے استدلال کیا ہے کہ بالکل جائز ہے کہ کوئی حکم نازل ہو اور قبل اس کے کہ اس پر عمل ہو، وہ منسوخ کر دیا جائے۔

وقد استدلل بهذه الآية والقصة جماعة من علماء الأصول على صحة النسخ قبل التمكن من الفعل خلافاً لطائفة من المعتزلة والدلالة من هذه ظاهرة. (ابن كثير، ج ۴/ص: ۱۵)

۱۰۶ (جسے بجز مخلص کامل کے کوئی دوسرا برداشت نہیں کر سکتا تھا)

خواب میں حکم ہونے کی شاید یہ حکمت ہو کہ ابراہیم علیہ السلام کا انقیاد زیادہ ظاہر ہوا کہ خواب کو خیال نہیں سمجھا، اتنے بڑے کام پر آمادہ ہو گئے۔ (تھانوی، ج ۲/ص: ۳۸۶)

عجب نہیں کہ عالم معاملہ میں واقعہ کچھ اس طرح کا پیش آیا ہو کہ حضرت حق سے سوال حضرت ابراہیم علیہ السلام سے یہ ہوا ہو کہ ”بھلا ہماری محبت سے بڑھ کر بھی کسی کی رکھتے ہو؟ محبت طبعی تو سب سے بڑھ کر اولاد ہی کی ہوتی ہے تو اس جیسی اولاد کو بھی ہماری خاطر ذبح کر ڈالنے پر آمادہ ہوا۔“

۱۰۷ عظیم۔ یہاں بمعنی عظیم القدر ہے۔

حدیث میں آیا ہے کہ یہ ایک دنبہ تھا، جو جنت سے آیا تھا۔ اس پر یہ شبہ نہ ہو کہ جنت کی چیز نے فنا کیسے قبول کر لی۔ جب وہ ناسوت میں لایا گیا تو تاثیرات و خصوصیات بھی یہیں کی پیدا ہو گئیں، اور ہو سکتا ہے کہ یہ جنت میں شروع سے اسی غرض مخصوص کے لیے رکھا گیا ہو۔

فقہاء نے یہاں یہ سوال پیدا کیا ہے کہ آیا ذبح و لد کی نذر ماننا اور اس کا ایفاء بکری کے ذبح سے کرنا جائز ہے؟ اور پھر جواب دیا ہے کہ آیت کو نذر سے کوئی تعلق نہیں، یہ تو محض امتثال امر تھا، نہ کہ ایفاء نذر۔

لڑکے کے ذبح کرنے کی نذر بہر صورت اور بالاتفاق ناجائز ہے، لیکن اگر کوئی بے عقل ایسی نذر مان لے تو امام مالک کے نزدیک اس کے بدلے بکری قربان کر دے۔ لیکن امام شافعی نے کہا ہے کہ یہ سرے سے معصیت ہے جس پر اسے استغفار کرنا چاہیے۔ (ابن العربی، ج ۳/ص: ۳۳)

حنفیہ میں امام ابوحنیفہ اور امام محمد کی رائے ہے کہ بکری کی قربانی دینی چاہیے کہ یہ شریعت



وَتَرَكْنَا عَلَيْهِ فِي الْآخِرِينَ ﴿٥٨﴾ سَلَّمَ عَلَىٰ إِبْرَاهِيمَ ﴿٥٩﴾ كَذَلِكَ

اور ہم نے پیچھے آنے والوں میں یہ بات رہنے دی۔ کہ ابراہیم پر سلام ہو، ہم مخلصین کو

نَجُزِي الْمُحْسِنِينَ ﴿٦٠﴾ إِنَّهُ مِنْ عِبَادِنَا الْمُؤْمِنِينَ ﴿٦١﴾ وَبَشَّرْنَاهُ بِإِسْحَاقَ

ایسا ہی سلام دیا کرتے ہیں ۵۸۔ ۵۹۔ ۶۰۔ ۶۱۔ ۶۲۔ اور ہم نے انہیں بشارت دی اتنی کی

ابراہیمی سے ثابت ہے، اور اس کا نسخ منقول نہیں۔

قال أبو حنيفة ومحمد: عليه ذبح شاة وظاهر الآية يدل على قول أبي حنيفة.

(جصاص، ج ۳/ص: ۴۶۴)

لیکن امام ابو یوسف کی رائے ہے کہ ایسی نذر ہی سرے سے باطل ہے، اس لیے اس کا کچھ کفارہ اور بدلہ بھی نہیں۔

وقال أبو يوسف لاشيء عليه. (جصاص، ج ۳/ص: ۴۶۴)

۵۶ (کہ انہیں مورد انعام و بشارت بنا دیتے ہیں)

سلم علی ابراہیم۔ ابراہیم علیہ السلام کو جو برکت اور سلامتی حاصل ہوئی، اسی سے ظاہر ہے کہ دنیا کے تین تین بڑے مذاہب (اسلام، یہودیت و نصرانیت) انہیں آج تک اپنا پیشوائے عظیم مانتے چلے آ رہے ہیں۔

۵۷ (توحید کامل کے علمبردار، عبدیت کامل کے مظہر)

یہ موقع ابراہیم خلیل علیہ السلام کی انتہائی مدح و ثنا کا ہے، اس موقع پر بھی کیا ارشاد ہوتا ہے؟ یہ کہ وہ ہمارے بڑے اچھے بندے تھے! — مشرک و جاہلی قوموں کو یاد دلایا کہ کہیں انہیں خدائی کے مرتبہ پر نہ پہنچا دینا، اور ان کے نام کو برہما وغیرہ کی شکل میں بدل کر کہیں انہیں دیوتا نہ بنا لینا! اللہ اللہ کس درجہ اہتمام توحید ہے!

من عبادنا المؤمنین۔ صیغہ جمع کا اہتمام کر کے یہ بھی ظاہر کر دیا کہ مومن اکیلے ابراہیم ہی نہ تھے، اور بھی متعدد بندے مومن ہوئے ہیں۔

نَبِيًّا مِّنَ الصَّالِحِينَ ﴿۵۸﴾ وَبَرَكْنَا عَلَيْهِ وَعَلَىٰ اسْحَقَ ط وَمِن ذُرِّيَّتِهِمَا

کہ نبی اور نیک بندوں میں ہوں گے ۵۸ اور ہم نے ابراہیم پر اور اسحق پر برکتیں نازل کیں ۵۹ اور ان کی اولاد کی نسل میں

مُحْسِنٌ وَظَالِمٌ لِّنَفْسِهِ مُبِينٌ ﴿۵۹﴾ وَلَقَدْ مَنَّا عَلَىٰ مُوسَىٰ وَهَارُونَ ﴿۶۰﴾

بعض اچھے بھی ہیں اور بعض صریحاً اپنے اوپر ظلم کر رہے ہیں ۶۰ اور ہم نے موسیٰ اور ہارون پر بھی احسان کیا

وَنَجَّيْنَهُمَا وَقَوْمَهُمَا مِنَ الْكُرْبِ الْعَظِيمِ ﴿۶۱﴾ وَنَصَرْنَاهُمْ

اور ہم نے ان دونوں کو اور ان کی قوم کو بڑے غم سے نجات دی ۶۱ اور ہم نے ان سب کی مدد کی

۵۸ یہ بنی اسمعیل کو خاص طور پر سنایا جا رہا ہے کہ کہیں بنی اسرائیل کے طنز و طعن اسمعیل نبی علیہ السلام اور بنی اسمعیل کے خلاف سنتے سنتے جواب میں یہ بھی حضرت اسحق علیہ السلام کی نبوت و جلالت قدر سے انکار نہ کر بیٹھیں۔

الصلحین۔ اسرائیلیوں کے ہاں نبی کے لیے ”صالح“ ہونا لازمی نہ تھا، کاہن کی طرح صرف غیب میں، غیب داں ہونا کافی تھا، قرآن اسی لیے بار بار انبیاء کے وصف صالحیت کو نمایاں کرتا رہتا ہے۔ اسحق پر حاشیہ پہلے گزر چکا۔

۵۹ (کہ ان دونوں کی نسل سے بکثرت انبیاء پیدا کیے)

انبیائے بنی اسرائیل ظاہر ہے کہ سب کے سب حضرت اسحق ہی کی اولاد میں سے تھے۔

۶۰ (یہاں تک کہ ایمان سے محروم ہیں)

ایسے لوگوں کے لیے پیغمبر زادگی ہرگز کام نہیں آسکتی۔

ذریعتہما کے صیغہ تشبیہ سے اشارہ ادھر بھی ہو گیا کہ نسل ابراہیمی علاوہ حضرت اسحاق علیہ السلام کے کسی اور واسطے سے بھی چلے گی۔

محسن.....مبین۔ یہاں بتا دیا کہ نسل آدم کی طرح نسل ابراہیمی نسل اسحق میں بھی اچھے اور برے، کافر اور مومن دونوں طرح کے لوگ پیدا ہوتے رہیں گے۔

۶۱ یعنی ظالم و مشرک حکومت کے پنچہ سے رہائی دی۔

الکرب العظیم۔ وصف ظالم و ناخدا ترس حکومت کا بیان ہوا ہے۔



فَكَانُوا هُمُ الْغَالِبِينَ ﴿١١٧﴾ وَآتَيْنَهُمَا الْكِتَابَ الْمُسْتَبِينَ ﴿١١٨﴾ وَهَدَيْنَهُمَا

سوہی لوگ غالب رہے ۱۱۷ اور ہم نے ان دونوں کو ایک واضح کتاب دی اور ہم نے انہیں

الصِّرَاطَ الْمُسْتَقِيمَ ﴿١١٨﴾ وَتَرَكْنَا عَلَيْهِمَا فِي الْأَخْرَبِ ﴿١١٩﴾ سَلَّمَ عَلٰی مُوسٰی

سیدھے راستے پر قائم رکھا ۱۱۸ اور ہم نے ان دونوں کے لیے پیچھے آنے والوں میں یہ بات رہنے دی، موسیٰ اور ہارون پر

وَهَرُونَ ﴿١٢٠﴾ اِنَّا كَذٰلِكَ نَجْزِي الْمُحْسِنِيْنَ ﴿١٢١﴾ اِنَّهُمَا مِنْ عِبَادِنَا الْمُؤْمِنِيْنَ ﴿١٢٢﴾

سلام ہو، ہم کلصین کو ایسا ہی صلہ دیا کرتے ہیں ۱۲۰ بے شک وہ دونوں ہمارے (کامل) ایمان والے بندوں میں تھے ۱۲۱

ولقد..... ہارون۔ یعنی انہیں نبوت اور دوسرے کمالات سے مشرف کیا۔

۶۲ (اور فرعون بایں صولت و شوکت ان کا کچھ نہ بگاڑ سکا، اور آخر خود ہی غرق ہو کر رہا)

۶۳ (یہاں تک کہ وصف نبوت و عصمت معاصی سے ممتاز کیا، جو ہدایت و استقامت

کا بلند ترین مرتبہ ہے)

اس میں رد آگیا یہود و نصاریٰ کا جو ہارون علیہ السلام کو بہت سے امور میں ضلالت و خطا پر

سمجھتے ہیں، چنانچہ موجودہ توریت میں گوسالہ پرستی تک ان سے منسوب کر دی گئی ہے!

آتینہما الکتب المستبین۔ توریت موسیٰ علیہ السلام کو تو اصالۃ اور براہ راست عطا ہوئی

تھی، شریک رسالت حضرت ہارون بھی تھے، اس لیے تبعاً و بالواسطہ توریت ان کی جانب بھی منسوب کی جاسکتی ہے۔

۶۴ (کہ ان کو مورد عا و مستحق ثناء بنا دیتے ہیں)

موسیٰ و ہارون علیہما السلام کی زندگیاں آج بھی لاکھوں انسانوں کے لیے شمع ہدایت بنی ہوئی ہیں۔

۶۵ (اس لیے صلہ بھی کامل عطا ہوا)

قرآن مجید نے پیمبروں کے ذکر میں جو بار بار اس قسم کی تصریحات کی ہیں، ان کے مقصد

دو ہیں: ایک تو پیمبروں کی مدح، ان کا مستحق دعا و ثنا ہونا، ان کا قابل تقلید ہونا، اہل کتاب کی بدگوئی

اور اتہام تراشیوں سے ان کو محفوظ رکھنا، اور ان کی طرف سے صفائی۔ ورنہ توریت موجودہ میں

تو پیمبروں کی وہ بڑی گت بنائی گئی ہے کہ اخلاقی و دینی، عملی و اعتقادی کبار میں سے شاید ہی کوئی ایسا

وَإِنَّ إِلْيَاسَ لَمِنَ الْمُرْسَلِينَ ﴿۱۱۳﴾ إِذْ قَالَ لِقَوْمِهِ أَلَا تَتَّقُونَ ﴿۱۱۴﴾

اور ایلیاس بھی پیغمبروں میں سے تھے ۱۱۳ (اس وقت کا ذکر کیجئے) جب کہ انھوں نے اپنی قوم سے کہا کہ تم (اللہ) سے ڈرتے نہیں ہو؟

أَتَدْعُونَ بَعْلًا وَتَذَرُونَ أَحْسَنَ الْخَالِقِينَ ﴿۱۱۵﴾ اللَّهُ رَبُّكُمْ

کیا تم بعل کو پکارا کرتے ہو اور اُسے چھوڑے ہوئے ہو جو سب سے بڑھ کر بنانے والا ہے ۱۱۵ اللہ ہی تمہارا بھی پروردگار ہے

[فعل] ہو جو ان کی جانب منسوب نہ کر دیا گیا ہو، یہاں تک کہ (نعوذ باللہ) کفر و شرک بھی!

دوسری غرض اس کے بالمقابل یہ بھی رہی ہے کہ انھیں ان کے مرتبہ سے زیادہ نہ بڑھایا جائے، انھیں ہر حال میں بندہ ہی سمجھا جائے، اور الوہیت کا کوئی جز بھی شامل نہ ہونا چاہیے۔

۱۱۴ ایلیاہ علیہ السلام ایک مشہور اسرائیلی نبی گزرے ہیں۔ توریت میں ان کا نام ایلیاہ (Elijah) آیا ہے اور وہ بادشاہ اہی اب (Ahab) کے ہم عصر ہوئے ہیں، جو اسرائیل کی شمالی مملکت کا فرمان روا تھا۔ اس بادشاہ کا زمانہ ۸۷۶ تا ۸۵۳ ق م ہوا ہے۔ توریت میں ایلیاہ علیہ السلام کے کرامات و معجزات کا ذکر کتاب سلاطین حصہ اول و دوم دونوں میں ملتا ہے۔ اور ۲۔ تواریخ ۲۱ میں بھی آپ کا ذکر موجود ہے۔ یہودی عقیدہ ہے کہ آپ حضرت ادریس کی طرح آسمان پر زندہ اٹھالیے گئے۔ یہ قصہ ۲ سلاطین باب دوم میں یوں شروع ہوتا ہے:-

”اور یوں ہوا کہ جب خداوند نے چاہا کہ ایلیاہ کو بگولے میں اڑا کر آسمان پر لے جاوے، تب ایلیاہ، السبع جلیجال سے چلا۔“

اور باب میں یہ قصہ دور تک چلا گیا ہے۔

۱۱۵ احسن الخالقین کا لفظ لاکر حق تعالیٰ کے اس صفاتی پہلو پر بھی توجہ دلا دی گئی ہے

کہ چھوڑے ہوئے بھی ہو تو کس کو؟ اس کو جو تمہارا پروردگار، تمہارا خالق ہے! اور خالق بھی کیسا؟ ہر اعتبار سے اشرف و احسن، اکمل و اجمل! ————— صفت تخلیق و خلاقی کا تعلق تو صرف ذات باری و خدائے واحد سے ہے۔ لفظ ”احسن“ لاکر اس کے وصف کمال کے ساتھ وصف جمال کا بھی اضافہ کر دیا ہے۔

بعل، فیتھی (فونیشن) یا لبنانی اور کنعانی قوموں کے سب سے بڑے دیوتا کا نام تھا۔ اسرائیلی بادشاہ اہی اب نے جب غیر قوموں میں شادیاں کیں، تو ان میں سے کوئی بیوی اپنے ہمراہ بعل



وَرَبِّ آبَائِكُمُ الْأَوَّلِينَ ﴿۱۳۷﴾ فَكَذَّبُوهُ فَإِنَّهُمْ لَمُحْضَرُونَ ﴿۱۳۸﴾ إِلَّا عِبَادَ اللَّهِ

اور تمہارے اگلے باپ دادوں کا بھی پروردگار، سوان لوگوں نے انہیں جھٹلایا، پس وہ لوگ پکڑے جائیں گے ۶۸ مگر ہاں جو اللہ کے خاص

الْمُخْلِصِينَ ﴿۱۳۸﴾ وَتَرَكْنَا عَلَيْهِ فِي الْآخِرِينَ ﴿۱۳۹﴾ سَلَّمَ عَلَىٰ إِبْرَاهِيمَ إِذْ يَبْسُتُ

کیے ہوئے بندے تھے (وہ ثواب داتر میں ہوں گے) اور ہم نے الیاس کے لیے پیچھے آنے والوں میں یہ بات رہنے دی۔ کہ سلام ہو الیاسین پر

إِنَّا كَذَلِكَ نَجْزِي الْمُحْسِنِينَ ﴿۱۳۹﴾

بے شک ہم مخلصوں کو ایسا ہی صلہ دیا کرتے ہیں ۶۹

پرستی بھی شاہی محل میں لے آئی، اور شاہی محل سے رفتہ رفتہ ساری اسرائیلی قوم میں سرایت کر گئی۔

عہد نامہ متیق میں ہے:

”اور وہ خداوند کو چھوڑ کر بعل اور عشتارات کی پرستش کرنے لگے“۔ (قاضیون۔ ۲: ۱۳۰)

عشتارات یا سیرات اس مذکر دیوتا کی مونت دیوی کا نام تھا۔ بعل کی مورتی لنگ کی شکل

میں تھی، اور پتھر سے بنے ہوئے لمبے اور اونچے لنگ اسی بعل پرستی کے لیے تھے، بعل خصوصی دیوتا بارش اور زراعت کا تھا، اور بعض دوسری مشرک قوموں کے سورج دیوتا کا قائم مقام تھا۔

انبیائے اسرائیلی میں سے چند نے اس نئے شرک کا مقابلہ پورے زور و قوت کے ساتھ کیا،

اور ان میں ممتاز نام حضرت الیاس نبی علیہ السلام کا ہے۔ بعض روایتوں سے ایسا معلوم ہوتا ہے کہ بعل نام سب سے بڑی دیوی کا تھا۔ ملاحظہ ہو تفسیر انگریزی۔

حضرت الیاس علیہ السلام کی قوم فلسطین کے مغربی وسطی علاقہ سامرہ (Samaria) میں

آباد تھی، اور وہیں بعل کی پوجا زور شور سے جاری تھی۔

۶۸ (عذاب آخرت میں اپنے اس جھٹلانے کی پاداش میں)

اللہ..... الأولین۔ ”اللہ“ کوئی گڑھا ہوا نام معلوم و نوریافت دیوتا تھوڑے ہی ہے، وہ معبود حقیقی

تو ازل سے چلا آ رہا ہے۔ وہی ایک رب تمہارا بھی ہے، اور تمہارے اگلوں کا بھی ہمیشہ سے رہا ہے۔

۶۹ (کہ انہیں مستحق اجر و مورد عا و ثابنا دیا)

چنانچہ نہ صرف مسلمان بلکہ اہل کتاب بھی ان کی عزت و ثنا آج تک کہہ رہے ہیں۔

إِنَّهُ مِنْ عِبَادِنَا الْأُمُومِ زَيْنَ ۝ وَإِنَّ لُوطًا لَمِنَ الْمُرْسَلِينَ ۝ إِذْ نَجَّيْنَاهُ

بے شک وہ ہمارے (کامل) مومن بندوں میں سے تھے ۶۹ الف اور بے شک لوط بھی پیغمروں میں ہوئے ہیں (وہ وقت یاد کیجئے) جب ہم نے انہیں

وَأَهْلَهُ أَجْمَعِينَ ۝ إِلَّا عَجُوزًا فِي الْغَابِرِينَ ۝ ثُمَّ دَمَرْنَا الْأَخْرِينَ ۝

اور ان کے گھر والوں سب کو نجات دی تھی، بجز ایک بوڑھی کے (کہ) وہ رہ جانے والوں میں رہ گئی ۷۰ پھر ہم نے دوسروں کو ہلاک کر مارا

وَأَنَّكُمْ لَتَمُرُّونَ عَلَيْهِمْ مُصْبِحِينَ ۝ وَبِالْبَيْلِ ط أَفَلَا تَعْقِلُونَ ۝

اور تم ان پر صبح و شام گزرا کرتے ہو تو کیا پھر بھی عقل سے کام نہیں لیتے؟ ۷۱

وَإِنَّ يُونُسَ لَمِنَ الْمُرْسَلِينَ ۝ إِذْ أَبَقَ

اور بے شک یونس پیغمروں میں تھے ۷۲ بے (اس وقت کا قصہ یاد کیجئے) جب وہ بھاگ کر

المحسنین۔ محسنین کے لیے حاشیہ نمبر ۵۳ ملاحظہ ہو۔

الیاسین۔ لفظ الیاس ہی کا یہ دوسرا تلفظ ہے۔ اور الیاس علیہ السلام پر حاشیہ گزر چکا۔

إلا.....المخلصین اور یہ ہندگانِ مخلص وہی تھے جو الیاس نبی اللہ اور دوسرے انبیاء کی

تکذیب سے محفوظ رہے تھے۔

۶۹ (الف) قرآن مجید کے اس انداز بیان کو خاص طور پر ذہن میں رکھ لیا جائے

کہ وہ کسی نبی کے بھی مدح خاص کے موقع پر بس اتنا ہی کہتا ہے کہ وہ ہمارا ایک بندہ مومن تھا! نہ شریک، نہ بروز، نہ فرزند، بلکہ صرف بندہ مومن! انتہائی مدح بس اسی میں آگئی۔

۷۰ (اور وہ آپ کی کافر بیوی تھی)

حضرت لوط اور قوم لوط پر حاشیے کئی بار گزر چکے، خصوصاً سورۃ الاعراف (رکوع ۱۰) میں۔

۷۱ (کہ کفر و عدوان کا آخری انجام کیا ہوتا ہے)

الآخرین۔ یعنی لوط و اہل لوط کے علاوہ اور جو لوگ تھے۔

انکم۔ خطاب خصوصی قریش مکہ سے ہے، جن کے تجارتی قافلے ملک شام کو جاتے ہوئے

برابر شرق اردن کے علاقوں سے گزرتے رہتے تھے۔

۷۲ یونس علیہ السلام اور آپ کے قصے پر حاشیے بھی گزر چکے، خصوصاً سورۃ یونس



إِلَى الْفُلْكِ الْمَشْحُونِ ﴿۱۳۰﴾ فَسَاهَمَ فَكَانَ مِنَ الْمُدْحَضِينَ ﴿۱۳۱﴾

بھری ہوئی کشتی کے پاس پہنچے ۱۳۰ پھر وہ بھی شریک قرعہ ہوئے تو وہ مجرم قرار پائے ۱۳۱

(رکوع ۱۰) سورۃ الانعام (رکوع ۱۰) اور سورۃ النساء (رکوع ۲۳) میں اور سورۃ الانبیاء (رکوع ۶) میں۔  
۱۳۰ کے (اور اس مسافروں اور سامان سے لدی ہوئی کشتی میں سوار ہو گئے)

آپ نے اپنی نافرمان اور سرکش قوم کو بحکم الہی عذاب کی خبر سنائی، اور اس کے بعد اسی توقع پر شہر چھوڑ کر چلے گئے، اور اس روانگی کے لیے کسی الگ اجازت کی ضرورت نہ سمجھی، قوم میں ابھی کچھ سمجھ باقی تھی، عذاب الہی ابھی آنے نہ پایا تھا، محض دور سے اس کے ابتدائی آثار دیکھ کر ڈر گئے، اور توبہ و استغفار، گریہ و زاری میں مشغول ہو گئے، اس پر عذاب ٹل گیا۔ آپ کو خبر پہنچی تو آپ حیائے طبعی کے اثر سے وطن آنے کے بجائے، کسی بحری سفر پر روانہ ہو گئے، اور اس کے لیے اجازت الہی کے انتظار کی ضرورت نہ سمجھی۔

توریت میں ہے:-

”یوفاہ خداوند کے حضور سے ترسیس کو بھاگنے کے لیے اٹھا، اور وہ یافا میں اتر گیا، اور وہاں

ایک جہاز کو ترسیس کو جاتے ہوئے پایا“۔ (یوفاہ۔ ۱: ۳)

ترسیس اور یافا کی تصریحات سے معلوم ہوتا ہے کہ یہ سفر بحر روم میں تھا، لیکن ہمارے یہاں کی

تفسیری روایات میں نام درجلہ کا آتا ہے، جو عراق کا مشہور اور بڑا دریا ہے۔

۱۳۱ کے یعنی قرعہ میں نام انھیں کا نکلا۔ عقیدہ اس وقت یہ پھیلا ہوا تھا کہ کوئی بھگوڑا غلام یا

کوئی مجرم اگر کشتی میں سوار ہو جائے تو کشتی خطرے میں آجاتی ہے، اور اس کا علاج یہی ہے کہ اس

شخص کو اتار دیا جائے۔ حضرت یونس کی کشتی کو طغیانی و طوفان کا سامنا ہوا، ملاحوں نے مجرم کے سراغ

کے لیے قرعہ اندازی پر اتفاق کیا، اور قرعہ میں نام حضرت یونس کا نکلا، اور ملاحوں نے آپ کو سمندر

میں ڈال دیا۔

توریت میں ہے:-

”خداوند نے سمندر پر ایک بڑی آندھی بھیجی، اور سمندر کے درمیان طوفان نے شدت کی، ایسی کہ گمان تھا کہ جہاز تباہ ہو جائے گا، تب ملاح ہر اسال ہوئے، اور ہر ایک نے اپنے معبود کو پکارا..... اور انھوں نے آپس میں کہا کہ آؤ ہم قرعہ ڈال کر دریافت کریں کہ کس کے سبب سے ہم پر یہ بلا آئی، چنانچہ انھوں نے قرعہ ڈالا اور قرعہ میں یوفاہ کا نام نکلا..... اور انھوں نے یوفاہ کو اٹھا کر سمندر میں ڈال دیا، اور سمندر کا تلاطم موقوف ہو گیا“۔ (یوفاہ، ۱: ۴-۱۵)

یونس علیہ السلام اپنے وقت کے نبی تھے، یعنی صدیقین و اولیاء کے سردار، اور قرعہ میں نام آپ کا بحیثیت مجرم کے نکل رہا ہے! کیا آپ پر اس وقت گزری ہوگی! اللہ اللہ! کیا شان بے نیازی ہے!

فساہم۔ اس سے بعض لوگوں نے غلام وغیرہ کے باب میں قرعہ اندازی کا جواز نکالا ہے، لیکن محققین فقہاء کا قول ہے کہ یہ اس وقت کے پیغمبر کا ایک مخصوص فعل تھا، اس سے کوئی عام جواز نہیں نکل سکتا۔  
ذٰلک لایجوز عند احد من الفقہاء..... فذل علیٰ اٰنہ خاص فیہ علیہ السلام

دون غیرہ۔ (جصاص، ج ۳/ص: ۳۶۵)

أبق۔ آیت میں لفظ ”أبق“ بھی بہت قابل لحاظ ہے۔ اس کے معنی محض ”بھاگنے“ کے نہیں، بلکہ آقا کے پاس سے غلام کے چھپ کر بھاگنے کے ہیں۔

یقال: أبق العبد إذا هرب وعبد أبق. (راغب، ص: ۱۲)

أبق أي هرب من سيده. (أقرب، ج ۱/ص: ۲)

الإباق وهو هرب العبد من السيد خاصة ولا يقال للعبد أبق إلا إذا استخفى.

(أبو البقاء، ص: ۲۵)

اور یہ خوب خیال کر لیا جائے کہ یہ پونس کون تھے؟ خود ہی ابھی ابھی تعارف ہو چکا ہے۔  
لین المرسلین۔ ایک پیغمبر برحق! بے تکلف یہ لفظ ان کے حق میں ارشاد ہوا ہے۔ اس سے کتنا سبق ہم عوام حاصل کر سکتے ہیں، جن کے نزدیک ہر بندہ معمولی اور ادنیٰ درجہ مقبولیت کے بعد بھی گویا ہر حق تعالیٰ ہو جاتا ہے!



فَالْتَقَمَهُ الْحُوتُ وَهُوَ مُلِيمٌ ﴿۱۳۳﴾ فَلَوْلَا أَنَّهُ كَانَ مِنَ الْمُسَبِّحِينَ ﴿۱۳۴﴾

انہیں مچھلی نے نگل لیا ۱۳۳ کے در آنحالیکہ وہ اپنے کو ملامت کر رہے تھے ۱۳۴ سواگر وہ سبح کرنے والوں میں سے نہ ہوتے

۱۳۳ کے عجب نہیں کہ آپ شناوری جانتے ہوں، اور ممکن تھا کہ پیر کر کنارے تک پہنچ جاتے کہ حکم خداوندی سے ایک بڑی قد آور مچھلی نے آپ کو نگل لیا۔ شارک وغیرہ کی قسم کی مچھلیوں کا انسان کو نگل لینا حال میں بھی مشاہدے میں آچکا ہے۔

الحوت۔ حوت کہتے ہیں بڑی مچھلی کو ہی۔

السمک العظیم۔ (راغب، ص: ۱۵۰)

صاحب روح المعانی نے جو عراقی ہیں، اور یونس سے متعلق روایت تورات سے خوب واقف ہیں، اپنا مشاہدہ وجملہ سے متعلق لکھا ہے:-

وقد شاهدنا فيها حيتاناً عظيمة جداً۔ ہم نے اس میں بہت ہی عظیم الجثہ مچھلیاں دیکھی ہیں۔ (روح المعانی، ج ۲۳/ص: ۱۳۵)

توریت میں ہے:-

”پھر خداوند نے ایک بڑی مچھلی مقرر کر رکھی تھی کہ یوفاہ کو نگل جاوے، اور یوفاہ تین دن رات مچھلی کے پیٹ میں رہا۔“ (یوفاہ۔ ۱: ۱۷)

۱۳۴ (اپنی اس اجتہادی غلطی پر)

ملیم۔ وہ قصور وار ہے جو بجائے خود مستحق ملامت ہو گیا ہو، خواہ اسے کوئی ملامت کرے یا نہ کرے۔

وَأَلَامَ أَى اسْتَحَقَّ اللَّوْمَ۔ (راغب، ص: ۵۱۱)

ملیم اسْتَحَقَّ اللّوْمَ۔ (تاج، ج ۱۷/ص: ۶۶۱)

قرب عذاب کے وقت شہر چھوڑ کر چلا جانا کوئی معصیت نہ تھی، تاہم ایک پیمبر کے مرتبہ سے بعید تھا کہ ایمائے خداوندی کے بغیر اتنا قدم بھی اٹھاتے۔ اور اس پر بطور تنبیہ کلفت جسمانی سے دوچار ہونا پڑا، ورنہ حقیقی معصیت اور حقیقی عذاب سے تو کسی نبی کو کوئی واسطہ ہی نہیں ہو سکتا۔ اللہ کے قانون کی گرفت سے پیمبر تک مستثنیٰ نہیں تو کسی ولی یا بزرگ کا کیا ذکر ہے!

لَلْبَيْتِ فِي بَطْنِهِ إِلَى يَوْمِ يُعْتَوْنَ ﴿۱۳۳﴾ فَبَدَّلَهُ بِالْعُرَاءِ وَهُوَ سَقِيمٌ ﴿۱۳۴﴾

تو اسی کے پیٹ میں قیامت تک پڑے رہتے ۷۷ پھر ہم نے ان کو ایک میدان میں ڈال دیا اس حال میں کہ وہ نڈھال تھے ۷۸

وَأَنْبَتْنَا عَلَيْهِ شَجَرَةً مِّنْ يَّقُطِئِينَ ﴿۱۳۴﴾ وَأَرْسَلْنَاهُ إِلَى مِائَةِ أَلْفٍ

اور ہم نے ان پر ایک بیلدار درخت بھی اگادیا ۷۹ اور ہم نے ان کو ایک لاکھ (آبادی) یا اس سے بھی زیادہ کی طرف

لے گئے یعنی انہیں مچھلی کے پیٹ سے نکلنا نصیب نہ ہوتا، اور وہ اسی کی غذا بنا دیے جاتے۔ یہ مطلب نہیں کہ مچھلی کا پیٹ قیامت تک محفوظ و سالم رہتا۔

لو..... المسبحین۔ آیت سے معلوم ہوا کہ تسبیح و استغفار کی برکت سے جسمانی کلفتیں اور اذیتیں بھی دور ہو جاتی ہیں۔

توریت میں ہے:-

”تب یوفاہ نے مچھلی کے پیٹ میں خداوند اپنے خدا سے دعا مانگی۔“ (یوفاہ، ۱:۲۰)

إلی یوم یبعثون۔ محاورے میں مراد ہمیشہ تک رہنے سے ہوتی ہے۔

هذا یوم البعث یعنی یوم الحشر۔ (راغب، ص: ۶۳)

۸ کے (شکم ماہی میں قید کے اثر سے)

مچھلی نے جب بحکم خداوندی آپ کو ساحل پر اگل دیا، تو آپ نے اپنے کو ایک چٹیل میدان

میں پایا۔ عراء سے یہ لازم نہیں آتا کہ کوئی ایک بھی درخت اس میدان میں نہ ہو۔

توریت میں ہے:-

”اور خداوند نے مچھلی کو کہا، اور اس نے یوفاہ کو خشکی پر اگل دیا۔“ (یوفاہ، ۱۰:۲)

سقیم پر مفصل حاشیہ اوپر ۱۱ میں گزر چکا ہے۔

آپ شکم ماہی میں کتنی مدت رہے؟ اس کے جواب میں متعدد قول سلف سے نقل ہوئے

ہیں، لیکن جیسا کہ امام رازی نے لکھا ہے کسی بھی مدت کی تعیین پر کوئی دلیل قائم نہیں۔

ولأدری بأی دلیل عینوا هذه المقادیر۔ (کبیر، ج ۲۶/ص: ۱۴۴)

۹ کے (جو آپ کو کھیوں وغیرہ سے محفوظ رکھتا تھا، اور جس کی ہوا صحت بخش تھی)



أَوْ يَزِيدُونَ ﴿۱۳۲﴾ فَاْمَنُوا فَمَتَّعْنَهُمْ اِلَىٰ حِيْنٍ ﴿۱۳۳﴾ فَاسْتَفْتِهِمْ

(پیسر بنا کر) بھیجا تھا ۸۰ تو وہ لوگ ایمان لے آئے سو ہم نے انھیں ایک زمانے تک عیش دیا ۸۰ (الف) اب آپ لوگوں سے پوچھئے

اَلرَّبِّكَ الْبَنَاتُ وَلَهُمُ الْبَنُوْنَ ﴿۱۳۹﴾

کہ کیا تمہارے پروردگار کے لیے تو بیٹیاں ہیں اور ان کے لیے بیٹے؟ ۸۱

يقطين کے لفظی معنی ہر بیل دار درخت کے ہیں۔ کدو، لکڑی، خر بوزہ وغیرہ سب اس میں آجاتے ہیں۔

و كل شجرة لاتقوم على ساق كالذبء والبطيخ والحنظل ونحو ذلك، فنهى عند العرب

يقطين (ابن جریر، ج ۲۱/ص: ۱۱۲)

روایتوں میں آتا ہے کہ مراد اس سے لو کی کا درخت ہے۔

۸۰ یہ شہر نینوا تھا، جو دریائے دجلہ کے داہنے کنارے پر واقع تھا۔ جہاں آج موصل

واقع ہے ٹھیک اس کے مقابل۔ توریت میں اس کی آبادی ”ایک لاکھ بیس ہزار آدمیوں سے زیادہ“

درج ہے۔ (یوفاہ، ۱:۴)

کیپٹن جنس نے ۱۸۵۳ء میں جا کر شہر کے کھنڈروں کی باضابطہ پیمائش کی تھی۔ ان کی تحقیق

میں شہر کا رقبہ ۱۸۰۰ ایکڑ کا تھا، اور ہر فرد کے لیے اگر ۵۰ گز مربع زمین فرض کی جائے، تو کل آبادی کا

تخمینہ ایک لاکھ ۷۰ ہزار تک پہنچتا ہے۔ ملاحظہ ہو تفسیر انگریزی۔

او تخیر کے لیے ہے، یعنی اگر صرف عاقلوں، بالغوں کو رکھو تو ایک لاکھ، اور کل آبادی کو لو، تو اور زائد۔

توریت میں ہے:-

”یوفاہ خداوند کے کلام کے مطابق اٹھ کر نینوا کو گیا، اور نینوا خدا کے سامنے ایک بڑا شہر تھا کہ

اس کا احاطہ تین دن کی راہ تھی“۔ (یوفاہ-۳:۳)

۸۰ (الف) اور اس کے بعد آخر عام قانون فنا و اجل کے انھیں بھی موت آئی۔

۸۱ خطاب اس گروہ سے ہے جو اس کا قائل تھا کہ خدا کی بیٹیاں ہیں، جو دیویاں

ہیں۔ مشرکین عرب کے معبودوں میں بڑے دیوتاؤں کے نام دیویوں کے آئے ہیں۔

ملاحظہ ہو تفسیر انگریزی۔

أَمْ خَلَقْنَا الْمَلَائِكَةَ إِنَاثًا وَهُمْ شَاهِدُونَ ﴿۱۵۱﴾ أَلَا إِنَّهُمْ مِّنْ أَفْكَهْمِ

کیا ہم نے فرشتوں کو عورت پیدا کیا اور وہ دیکھ رہے تھے؟ ۱۵۱۔ خوب سن لو کہ وہ لوگ محض اپنی گڑبخت سے

لَيَقُولُونَ ﴿۱۵۱﴾ وَلَدَ اللَّهُ وَإِنَّهُمْ لَكَاذِبُونَ ﴿۱۵۲﴾ أَصْطَفَى الْبَنَاتِ عَلَى الْبَنِينَ ﴿۱۵۳﴾

کہہ رہے تھے کہ اللہ کے اولاد ہے، اور یہ لوگ یقیناً بالکل جھوٹے ہیں ۱۵۲۔ کیا اللہ نے بیٹیوں کو بیٹوں پر ترجیح دی؟

مَا لَكُمْ فَتًى كَيْفَ تَحْكُمُونَ ﴿۱۵۴﴾ أَفَلَا تَذَكَّرُونَ ﴿۱۵۵﴾ أَمْ لَكُمْ سُلْطٰنٌ مُّبِينٌ ﴿۱۵۶﴾

تمہیں کیا ہوا تم کیسا (بیہودہ) حکم لگاتے ہو؟ کیا تم سوچ سے (ذرا) کام نہیں لیتے؟ ۱۵۴۔ کیا تمہارے پاس کوئی واضح دلیل بھی موجود ہے؟

فَاتُوا بِكِتَابِكُمْ إِن كُنْتُمْ صٰدِقِينَ ﴿۱۵۷﴾ وَجَعَلُوا بَيْنَهُ وَبَيْنَ الْجَنَّةِ نَسْبًا ط

تو اچھا اپنی وہ کتاب پیش کرو اگر تم سچے ہو ۱۵۷۔ اور ان لوگوں نے اللہ اور جنات کے درمیان رشتہ قرار دے دیا ہے

أَلربك البنات۔ میں ہمزہ، انکار تو بخٹی یا انکار ابطالی کا ہے۔ (معنی، ج ۱/ص ۲۳)

فمعتنہم الہی حین۔ یعنی اتنے دنوں تک انھیں خوش عیشی اسی ایمان و توبہ کی برکت سے دی۔

۱۵۲۔ یعنی جنھیں تم دیویاں قرار دے رہے ہو، اور درحقیقت وہ ملائکہ الہی ہیں، کیا ان

کی نسوانیت تمہارے مشاہدے میں آچکی ہے؟ مفصل حاشیہ سورہ آل عمران، آیت ۱۱۷ کے تحت میں

گزر چکا ہے۔

۱۵۳۔ یعنی خدا کے صاحب اولاد ہونے کا عقیدہ کوئی بھی شائبہ حقیقت اپنے اندر نہیں رکھتا۔

من افکہم۔ عقیدہ ولدیت تمام تر گڑھا ہوا، تراشا ہوا ہے۔ ہرگز کسی استدلال سے یہ اس

تک نہیں پہنچے ہیں، نہ ان کے پاس کوئی بنیاد ہے۔

۱۵۴۔ ایک تو اللہ کے صاحب ولد ہونے کا دعویٰ خود ہی کس درجہ حماقت ہے، اور پھر

اس پر مستزاد اولاد میں بھی لڑکیوں کا تحقق، جنھیں دین جاہلی والے خود ہی حقیر و ذلیل سمجھتے تھے!

۱۵۵۔ یعنی دلیل عقلی نہیں قائم کر سکتے ہو تو کوئی مستند مذہبی نوشتہ ہی پیش کرو، جس میں یہ

عقیدہ درج ہو!

ام لکم سلطان مبین۔ عقیدہ 'بنات الہی' پر کون سا عقلی استدلال کیا جاسکتا ہے؟



وَلَقَدْ عَلِمْتِ الْجِنَّةَ إِنَّهُمْ لَمُحْضَرُونَ ﴿۱۵۸﴾ سُبْحَنَ اللَّهِ عَمَّا يُصِفُونَ ﴿۱۵۹﴾

حالانکہ خود جنات خوب سمجھے ہوئے ہیں کہ وہ عذاب میں گرفتار ہوں گے ۱۵۸ اللہ پاک ہے اس سے جو یہ بیان کرتے ہیں ۱۵۹

إِلَّا عِبَادَ اللَّهِ الْمُخْلِصِينَ ﴿۱۶۰﴾ فَإِنَّكُمْ وَمَا تَعْبُدُونَ ﴿۱۶۱﴾

مگر ہاں جو اللہ کے خاص کیے ہوئے بندے ہیں (وہ عذاب سے محفوظ رہیں گے) لیکن تم اور تمہارے معبود (سب مل کر بھی)

۱۶۰ (تو حق تعالیٰ کے رشتہ داروں کا معاذ اللہ، جنہی ہونا تمہاری موٹی عقل بھی قبول کرتی ہے؟)

وجعلوا.....نسباً۔ اس عقیدے کے لیے ملاحظہ ہوں سورہ سبا آیت ۳۰ و ۳۱ کے حاشیے۔

ہو سکتا ہے کہ اس میں اشارہ عقائد مجوس کی جانب بھی ہو، جیسا کہ امام رازی نے خیال

کیا ہے۔ ان کا عقیدہ یہ ہے کہ یزدان و اہرمن (خدا و ابلیس) دونوں ایک ہی جنس کی چیزیں ہیں، فرق یہ

ہے کہ اول خیر محض ہے اور دوسرا شر محض، لیکن بہر حال ہیں دونوں ہم نسب ہی۔ (کبیر، ج ۲۶ ص ۱۳۷)

الجنة سے مراد کافر جنات ہیں۔

ولقد..... لمحضرون یعنی جنات خود اپنی حقیقت، اپنی مسئولیت سے خوب واقف ہیں۔

لمحضرون۔ محضرون سے مراد عذاب میں گرفتار ہونا ہے۔

أى محضرون فى العذاب. (بیضاوی، ج ۵ ص ۱۲)

أى والله لقد علمت الشياطين أى جنسهم أن الله تعالى يحضرهم ولا بد النار

ويعذبهم بها. (روح، ج ۲۳ ص ۱۵۱)

إنهم۔ ہم کی ضمیر جائز ہے کہ جنات کی طرف نہیں، بلکہ ان کے اور حق تعالیٰ کے درمیان

رشتہ داری کے قائلوں کی جانب لی جائے۔

یعنی قائلی هذا القول. (معالم، ج ۴ ص ۴۹)

أى الذين قالوا ذلك. (ابن کثیر، ج ۴ ص ۲۱)

۱۶۱ یعنی پاک صاحب ولد ہونے سے، صاحب بنات ہونے سے، صاحب زوج

ہونے سے، اور اس قسم کے سارے خرافاتی جاہلی دعووں اور عقیدوں سے۔



مَا أَنْتُمْ عَلَيْهِ بِفَاتِنِينَ ﴿١٢٦﴾ إِلَّا مَنْ هُوَ صَالِ الْجَحِيمِ ﴿١٢٧﴾ وَمَا مِنَّا إِلَّا لَهُ

کسی کو اللہ سے نہیں پھیر سکتے، مگر ہاں اسی کو جو جہنم میں گرنے والا ہی ہے ۱۲۸ اور ہم میں سے ہر ایک کا

مَقَامٌ مَّعْلُومٌ ﴿١٢٦﴾ وَإِنَّا لَنَحْنُ الصَّافُونَ ﴿١٢٥﴾ وَإِنَّا لَنَحْنُ الْمُسَبِّحُونَ ﴿١٢٧﴾

ایک معین درجہ ہے اور ہم (سب) صاف بستہ کھڑے ہوتے ہیں اور ہم (سب) پاکی بیان کرنے میں لگے رہتے ہیں ۱۲۹

۱۲۸ (علم الہی کے مطابق)

یعنی شیاطین میں اور کسی میں بھی، قوت نہیں کہ وہ مجرد اپنے ارادے سے کسی کو گمراہ کر سکیں، گمراہ تو وہی لوگ ہوتے ہیں جنہیں علم الہی مشیت تکوینی کے مطابق پہلے سے تجویز کیے ہوئے ہے۔ یہ علم الہی بھی ظاہر ہے کہ کسی بندے کو کفر و ضلالت کے اختیار پر مجبور نہیں کرتا۔

۱۲۹ خلاصہ یہ کہ ہم عبد محض اور محکوم خالص ہیں، اپنی رائے سے کچھ نہیں کر سکتے۔

جو خدمت ہم میں سے جس کے سپرد ہے، بس وہ اسی میں لگا رہتا ہے۔ یہ سب مضمون فرشتوں کی زبان سے ادا ہو رہا ہے۔ اس سے ایک طرف تردید اُن جاہلی قوموں کی بھی ہو رہی ہے جنہوں نے فرشتوں میں الوہیت اور معبودیت کی شان پائی ہے، اور دوسری طرف اہل کتاب کی بھی تردید میں جنہوں نے بعض فرشتوں کو خطا کار و عصیاں شعائر قرار دیا ہے!

وما..... معلوم۔ بعض نے اس سے یہ اشارہ سمجھا ہے کہ ملائکہ کے لیے مقامات معین و معلوم ہیں، جن میں علو و ترقی کی گنجائش نہیں، بخلاف انسان کے کہ وہ جس قدر بھی جدوجہد کرے قرب و علو کے مراتب طے کرتا رہے گا!

يشير إلى أن الملك لا يتعدى مقامه إلى ما فوقه، ولا يهبط عنه إلى ما دونه، وهذا بخلاف نوع الإنسان فإن من أفراده من سار إلى مقام قاب قوسين بل طار إلى منزل أو أدنى. (روح، ج ۲۳ / ص: ۱۶۰)

اور صاحب تفسیر مظہری نے سورہ بقرہ میں قصہ تخلیق آدم کے سلسلے میں لکھا ہے: ”مراد اس سے یہ ہے کہ ملائکہ مقام اسماء و صفات سے آگے مقام ذات تک ترقی نہیں کر سکتے، بخلاف بشر کے کہ وہ مقام محرومی سے مقام ظلال تک، اور وہاں سے مقام صفات اور اسماء اور شئونات اور پھر مقام ذات



وَإِنْ كَانُوا لَيَقُولُونَ ﴿١٦٤﴾ لَوْ أَنَّ عِنْدَنَا ذِكْرًا مِنَ الْأَوَّلِينَ ﴿١٦٣﴾ لَكُنَّا

اور یہ لوگ کہا کرتے تھے کہ اگر ہمارے پاس کوئی نصیحت (کی کتاب) پہلے لوگوں کی طرح آتی تو ہم

عِبَادَ اللَّهِ الْمُخْلِصِينَ ﴿١٦٥﴾ فَكَفَرُوا بِهِ فَسَوْفَ يَعْلَمُونَ ﴿١٦٤﴾ وَلَقَدْ سَبَقَتْ

اللہ کے خاص بندے ہوتے ۹۰ پھر یہ لوگ اس کا انکار کرنے لگے سو مقرر یہ ان کو معلوم ہی ہوا جاتا ہے ۹۱ اور ہمارا (یہ) قول ہمارے

كَلِمَتُنَا لِعِبَادِنَا الْمُرْسَلِينَ ﴿١٦٦﴾ إِنَّهُمْ لَهُمُ الْمَنْصُورُونَ ﴿١٦٥﴾

بندگان مرسل کے لیے پہلے سے مقرر ہو چکا ہے کہ بے شک غالب وہی کیے جائیں گے

وَإِنْ جُنَدْنَا لَهُمُ الْعَلْبُورُونَ ﴿١٦٧﴾ فَتَوَلَّوْا عَنْهُمْ حَتَّىٰ حِينٍ ﴿١٦٦﴾ وَأَبْصُرْهُمْ

اور ہمارا ہی لشکر غالب رہتا ہے ۹۲ سو اب تھوڑے زمانے تک ان کا خیال نہ کیجئے اور ذرا انہیں دیکھتے رہئے

تک ترقی کر سکتا ہے۔ (مظہری، ج ۱/ص: ۵۵)

۹۰ (اور تکذیب و مخالفت کرنے والوں میں نہ ہوتے)

مشرکین مکہ کہا کرتے تھے کہ کوئی نبی اگر ہماری قوم میں پیدا ہوا ہوتا اور اس پر کوئی کتاب نازل ہوئی ہوتی، جیسے بنی اسرائیل پر نازل ہوئی، تو ہم یقیناً تصدیق کرنے والوں میں ہوتے، اور اطاعت الہی کا ایک نمونہ اپنی ذات میں پیش کر دیتے۔

اوپر یہی مضمون آیت لئن جاءهم نذیر لیکونن اهدی من احدى الامم (سورۃ الفاطر: ۴۲) کے تحت میں آچکا ہے۔

۹۱ (کہ کفر و تکذیب کا کیا انجام ہوتا ہے)

فکفروا به۔ یعنی اب جب ان کی تمنا کے مطابق رسول اور صاحب کتاب و شریعت رسول، ان کی قوم میں آگئے تو یہ اپنے سب پچھلے قول و قرار بھول بیٹھے، اور تکذیب و انکار میں کچھلی قوموں سے بازی لے گئے۔

سوف یعلمون۔ کفر کا انجام موت کے وقت تو بہر حال منکشف ہو جاتا ہے، باقی بعض عقوبتیں زندگی میں بھی واقع ہو جاتی ہیں۔

۹۲ (انجام کار)

فَسَوْفَ يُبْصِرُونَ ﴿۱۰۵﴾ أَفَبِعَذَابِنَا يَسْتَعْجِلُونَ ﴿۱۰۶﴾ فَإِذَا نَزَلَ بِسَاحَتِهِمْ

سو عنقریب یہ بھی دیکھ لیں گے ۹۳ کیا یہ ہمارے عذاب کی جلدی بچا رہے ہیں؟ تو وہ جب ان کے زور و آنازل ہوگا

فَسَاءَ صَبَاحُ الْمُنْذَرِينَ ﴿۱۰۷﴾ وَتَوَلَّ عَنْهُمْ حَتَّىٰ حِينٍ ﴿۱۰۸﴾ وَ أَبْصِرْ

سو وہ دن ان لوگوں کا جنہیں ڈرایا جا چکا ہے، بہت بُرا ہوگا ۹۴ اور آپ تھوڑے زمانے تک ان کا خیال نہ کیجئے اور ذرا انہیں دیکھتے رہنے

غلبہ آخر کار حق ہی کو ہوتا ہے، باطل کی شان و شوکت محض عارضی اور کسی مصلحت تکوینی کے ماتحت ہوتی ہے، اور اگر غلبہ سے مراد بجائے مادی غلبہ کے محض قوت و دلائل سمجھی جائے تو یہ غلبہ تو ہر دور میں اور ہر وقت اہل حق کو حاصل رہا ہے، اور اب بھی ہے۔

جندنا۔ یعنی اہل حق۔

لہم۔ ضمیر جمع جند کے لیے بلحاظ معنی آئی ہے، نہ بحیثیت لفظ۔

ولو كان على اللفظ لكان هو الغالب. (قرطبی، ج ۱۵ / ص ۱۳۹)

کلمتا۔ آگے جس وعدے کا ذکر ہے، وہ تو ایک پوری عبارت ہے، اس کے لیے کلمۃ بصیغہ واحد

یوں آیا ہے کہ ساری عبارت مل کر معنی ایک ہی دیتی ہے، اور کلمۃ کا لفظ اسی پورے مفہوم کے لیے ہے۔

وإنما سماها كلمة وهي كلمات لأنها لما انتظمت في معنى واحد كانت في

حكم كلمة مفردة. (مدارك، ص ۱۰۱۲)

۹۳ موت پر تو اپنا حال زار بہر حال دیکھیں گے، اور ممکن ہے دنیا میں بھی عذاب کی

جھلک دیکھ لیں۔

سوف۔ یہاں مستقبل بعید کے معنی میں نہیں، وعیدی پہلو کے اظہار کے لیے ہے۔

سوف للوعيد لا للتبعيد. (أبو البقاء، ص ۷۸۹)

فتول..... حین۔ یعنی چندے ان کی ایذا رسانیوں پر التفات نہ کیجئے۔

۹۴ یعنی جب وہ وقت موعود آجائے گا، پھر ٹالے لٹل نہ سکے گا۔

ساحة کے لفظی معنی صحن یا انگنائی کے ہیں، یعنی جب وہ عذاب ان سے ایسا متصل ہو جائے

گا کہ ان کے لیے کوئی جائے پناہ نہ رہے گی۔



فَسَوْفَ يُصْرَوْنَ ﴿۱۷۹﴾ سُبْحٰنَ رَبِّكَ رَبِّ الْعِزَّةِ عَمَّا يَصِفُوْنَ ﴿۱۸۰﴾

سو عنقریب یہ بھی دکھ لیں گے ۹۵۔ پاک ہے آپ کا پروردگار خداوند عزت، ان چیزوں سے جو یہ لوگ بیان کرتے ہیں

وَسَلَّمَ عَلَى الْمُرْسَلِينَ ﴿۱۸۱﴾ وَالْحَمْدُ لِلَّهِ رَبِّ الْعَالَمِينَ ﴿۱۸۲﴾

اور سلام ہو پیغمبروں پر اور ساری خوبیاں اللہ پروردگار عالم کے لیے ہیں ۹۶

۹۵ یعنی آپ کو تو ہمارے کہنے سے یقین ہی ہے، باقی معاینے و مشاہدے کے بعد انھیں بھی یقین ہو کر رہے گا۔ مفسرین نے کہا ہے کہ ابھی ابھی یہ مضمون جو اد پر گزرا ہے وہاں اس کا تعلق غلبہ اہل حق سے تھا، اور یہاں اس کا تعلق عذاب اہل باطل سے ہے، اس لیے مضمون کی تکرار صرف صورت ہے، معنا نہیں، اور اس تکرار سے تہدید پیدا ہوگئی۔

کَرَّرَ تَاكِيْدًا لِّتَهْدِيْدِهِمْ. (جلالین، ص: ۵۹۷)

۹۶ (معبودیت، الوہیت، ربوبیت کا حق دار وہی اکیلا، بلا شائبہ شریک غیرے ہے)

سُبْحٰنَ..... يَصِفُوْنَ۔ حق تعالیٰ پاک و منزہ ہے ان تمام لغویات و خرافات سے جو اہل شرک اس کی جانب منسوب کرتے رہتے ہیں۔

امام رازی نے لکھا ہے کہ قرآن کا یہ فقرہ بڑا جامع ہے۔ معرفت باری کے سارے مدارج اس مختصر فقرے میں آگئے۔

كَلِمَةٌ مَّحْتَوِيَةٌ عَلَى أَقْصَى الدَّرَجَاتِ وَأَكْمَلِ النِّهَايَاتِ فِي مَعْرِفَةِ إِلَهِ الْعَالَمِ.

(کبیر، ج ۲۶/ص: ۱۵۰)

رب العزّة۔ امام رازی نے لکھا ہے کہ رب میں اشارہ ہے کمال حکمت و رحمت کی جانب اور عزت میں کمال قدرت کی جانب۔ (کبیر، ج ۲۶/ص: ۱۵۰)

یصفون کے عموم و اطلاق سے اہل لطائف نے یہ نکتہ پیدا کیا ہے کہ حق تعالیٰ جس طرح اہل شرک و ضلالت کی یا وہ گویوں سے منزہ و برتر ہیں، اسی طرح مومنین صادق کی غایت مدح و ثنا اور عارفین کاملین کے احاطہ فہم رسا سے بھی بالاتر ہیں۔ اور عارف روئی نے ترجمانی اسی مقام کی کی ہے۔

ما بروں از پاک و ناپاکی ہمہ  
و زگراں جانی و چالاکی ہمہ

سلم علی المرسلین۔ حق تعالیٰ خود جن بندوں پر سلام بھیجیں، ان کا واجب الاتباع ہونا بالکل ظاہر ہے۔

مرسلین کے لفظ نے صاف کر دیا کہ انبیاء ”فرستادہ“ یا بھیجے ہوئے بندے ہوتے ہیں اور یہ ضرب ہے حلوں، مظہریت اور ”اوتار“ کے عقیدے پر۔

رب العالمین۔ موقع کی اہمیت کے لحاظ سے حق تعالیٰ کی اہم ترین صفت ربوبیت عالم کو دہرا دیا گیا ہے۔





رُكُوعَاتُهَا  
۵ رُكُوع

(۳۸)

سُورَةُ صَ مَكِّيَّةٌ

آيَاتُهَا ۸۸  
آيَاتُهَا ۸۸

سورة ص مکی

بِسْمِ اللّٰهِ الرَّحْمٰنِ الرَّحِیْمِ ○

شروع اللہ نہایت مہربان بار بار رحمت کرنے والے کے نام سے

ص وَالْقُرْآنِ ذِي الذِّكْرِ ① بَلِ الَّذِينَ كَفَرُوا فِي عِزَّةٍ وَشِقَاقٍ ②

صادق قسم ہے قرآن نصیحت والے کی (کہ کافروں کا انکار کسی دلیل پر مبنی نہیں) بلکہ (یہ) کافر ہی تعصب و مخالفت میں پڑے ہوئے ہیں ②

۱۔ دوسرے مقطعات کی طرح اس حرف ص کے معنی تو اللہ ہی کو معلوم ہیں، البتہ امام رازی نے اپنی تفسیر میں متعدد اقوال نقل کر دیے ہیں مثلاً:

(۱) ص مخفف ہے کسی اسم الہی کا، مثلاً صمد یا صادق الوعد یا صانع المصنوعات۔

(۲) ص مخفف ہے اس فقرے کا کہ صدق محمد فی کل ما أخبر به عن اللہ۔

(۳) ص مخفف ہے اس فقرے کا کہ صد الكفار عن قبول هذا الدين. (کبیر، ج ۲۶/ص: ۱۵۲)

۲۔ مطلب یہ ہے کہ قرآن کی اعلیٰ تعلیمات خود اس کی صداقت پر گواہ ہیں، اور یہ کافر جو اس کے کلام الہی ہونے اور آپ کی رسالت سے انکار کر رہے ہیں، سو اس کی بنیاد کسی دلیل یا وجہ عقلی پر ہرگز نہیں۔

ذی الذکر۔ یعنی یہ وعظ و نصیحت والا قرآن، یا عزت و عظمت والا قرآن۔

المراد بالذکر العظة أو الشرف والشهرة. (بیضاوی، ج ۵/ص: ۱۴)

۳۔ (اور اس تعصب و عناد کا وبال بھی ایک روز ان پر پڑ کر رہے گا)

یہاں یہ بتا دیا کہ مخالفت حق کا سبب کوئی اشتباہ عقلی ہرگز نہیں، محض ان لوگوں کی ضد اور ہٹ

دھرمی اور نخوت پسندی ہے۔



كَمْ أَهْلَكْنَا مِنْ قَبْلِهِمْ مِّنْ قَرْنٍ فَنَادَوا وَّلَاتَ حِينٍ مَّنَاصٍ ۝۳

کتنی ہی امتوں کو ان سے پہلے ہم ہلاک کر چکے ہیں، سو انھوں نے بڑی ہائے پکار کی، در آنحالیکہ وقت خلاصی کا گزر چکا تھا ۳

وَعَجِبُوا أَنْ جَاءَهُمْ مُنذِرٌ مِّنْهُمْ وَقَالَ الْكُفِرُونَ هَذَا سِحْرٌ كَذَابٌ ۝۴

اور یہ اس پر حیرت کر رہے ہیں کہ ان کے پاس ایک ڈرانے والا انھیں میں سے آیا ۵ اور (یہ) کافر کہتے ہیں کہ یہ شخص ساحر ہے کذاب ہے ۴

عزہ و شقاق۔ دونوں کاتنویں نگرہ کے ساتھ آنا ان صفات کی شدت کے اظہار کے لیے ہے، یعنی یہ لوگ پر لے سرے کی ہٹ دھرمی سے کام لے رہے ہیں۔

والتكفير في عزة و شقاق للدلالة على شدتهما. (كشاف، ج ۴/ص: ۶۸)

۴ (چنانچہ ان کا شور وادویا انھیں کچھ بھی نفع نہ دے سکا، اور یہی حشر ان کافروں کا بھی ہونا ہے) لات۔ لیس کی ایک غیر منصرف صورت ہے، تقدیر کلام خلیل، سیبویہ کے نزدیک یہ ہوگی:

لیس الحین حین مناص. (کبیر، ج ۲۶/ص: ۱۵۴، بیضاوی، ج ۵/ص: ۱۴)

اور خفش کے نزدیک یوں نولاحین مناص (کبیر، ج ۲۶/ص: ۱۵۴، بیضاوی، ج ۵/ص: ۱۴) مناص۔ جائے خلاص یا جائے گریز۔

۵ (کوئی فوق البشر نہیں، بلکہ انھیں جیسا بشر و انسان!)

مشرکوں کی سمجھ میں یہی تو نہیں آتا کہ ایک بشر مرتبہ رسالت پر کیسے پہنچ سکتا ہے۔ دیوتا پرستی ان کے سمجھ میں آجاتی ہے۔ اوتار، مظہریت، عینیت، حلول کے عقیدے عین ان کے مذاق طبیعت کے موافق ہیں، بس ایک نہ سمجھ میں آنے والی بات یہی مسئلہ سفارت الہی و رسالت ہے۔ بار بار اسی میں الجھتے تھے۔

ضمیر ہم۔ جنس بشر کی جانب ہے۔

رسول من جنسہم ای بشر. (روح، ج ۲۳/ص: ۱۶۶)

یعنی استبعدوا أن یکون النبی من البشر. (مدارک، ص: ۱۰۱۵)

اگر ضمیر مخاطبین اول، مشرکین قریش کی جانب سمجھی جائے، تو بھی بالکل جائز ہے۔

۶ اس کے لائے ہوئے کلام میں اثر اور اس کے پیش کیے ہوئے معجزات تو نتیجہ

ہیں اس کے کمال ساحری کا، اور اس کا دعوائے نبوت و رسالت تمام تر بے بنیاد ہے۔

أَجْعَلِ الْإِلَهَةَ إِلَهًا وَاحِدًا ۖ إِنَّ هَذَا لَشَيْءٌ عُجَابٌ ۝ وَأَنْطَلِقَ الْمَلَأُ

اُرے، اس نے خداؤں کو بس ایک خدا کر دیا! بے شک یہ بڑی انوکھی بات ہے! اے ان لوگوں کے سردار یہ کہتے ہوئے

جب نقطہ آغاز یہ ہوا کہ دعوائے نبوت صحیح ہو ہی نہیں سکتا، تو اب اس سے چارہ نہیں کہ مدعی نبوت کے وعظ و تبلیغ کے اثر کو سحر پر محمول کیا جائے۔ ساحر قرار دیتے ہوئے یہ احمق اتنا نہ سوچے کہ ساحر بھی کبھی دعوت توحید دیتا رہتا ہے؟ نزکیہ اخلاق کی طرف بلاتا رہتا ہے؟ عقائد صحیح اور اعمال صالح کی تبلیغ کرتا رہتا ہے؟ بات کچھ نہ کچھ کہنی ہی تھی تو ایسی تو کہتے جو کچھ لگتی ہوئی ہوتی، یہ تشخیص تو سراسر الٹی اور بالکل ہی بے تکی تھی!

امام رازیؒ کہتے ہیں کہ آیت میں کام محض فالو سے ہی نکل سکتا تھا، لیکن بجائے اس کے قال الکفرون کی صراحت میں اشارہ ان لوگوں کے کمال بد عقلی کی طرف کرنا ہے کہ ایسے مہمل و لایعنی قول کا مصدر و منشا کفر محض ہی ہو سکتا ہے۔ (کبیر، ج ۲۶/ص: ۱۵۵)

کے پیسبر برحق کا اصلی جرم ان کج فہموں کے نزدیک یہی تلقین توحید تھی، وہ کہتے تھے عالم میں قدم قدم پر تو تنوع، تعدد، اختلاف ہے، اس کثرت کا مصدر وحدت کو فرض ہی کیسے کیا جا سکتا ہے؟ رات الگ ہے دن الگ، آگ اور شے ہے پانی اور، زمین الگ مخلوق ہے آسمان الگ، ان میں سے ہر ایک کے کاروبار کے لیے ایک مستقل حاکم و متصرف، فرماں روا کی ضرورت ہے، اور یہی دیوی دیوتا ہیں، سب کو مٹا کے صرف ایک موثر حقیقی و فاعل اصلی کو ماننے کے کوئی معنی ہی نہیں۔

عجاب۔ عجاب مرادف ہے عجیب کا، البتہ اس میں عجیب سے زیادہ زور ہے بلکہ اس میں معنی انکار کے بھی پیدا ہو جاتے ہیں۔

هو العجيب إلا أنه أبلغ من العجيب. (کبیر، ج ۲۶/ص: ۱۵۵)

أى بليغ فى العجب. (روح، ج ۲۳/ص: ۱۶۶)

خليل نحوى نے فرق یہ بتایا ہے کہ عجیب تو بس وہ ہے جو عجب رکھتا ہو اور عجاب وہ ہے جس میں عجیب کے حد سے تجاوز ہو۔

وقد فرق الخليل بين عجيب وعجاب فقال: العجيب العَجَب، والعُجَاب الذى

قد تجاوز من العجب. (قرطبي، ج ۱۵/ص: ۱۵۰)



مِنْهُمْ أَنْ أُمِّسُوا وَأَصْبِرُوا عَلَىٰ إِلَٰهَيْكُمْ ۖ إِنَّ هَذَا لَشَيْءٌ يُرَادُ ۝۷

چلے کہ چلو اور اپنے ٹھا کروں پر قائم رہو، اس میں بے شک اس شخص کا کوئی مطلب ہے ۷

مَا سَمِعْنَا بِهَذَا فِي الْمِلَّةِ الْآخِرَةِ ۖ إِنَّ هَذَا إِلَّا اخْتِلَاقٌ ۝۸ أَوْ نُزْلٌ

ہم نے تو یہ بات (اپنے) پچھلے مذہب میں (کبھی) سنی نہیں، ہونہ ہو یہ اس کی گڑھت ہے ۸ تو کیا ہم سب میں سے پس

ابومنذر بن ہشام الکلبی الکوفی (متوفی ۲۰۴ھ) اپنی کتاب الأضنام میں لکھتے ہیں کہ بت پرستی عرب میں رچ گئی تھی، کوئی توبت کدہ بنا لیتا، اور کوئی اکیلی مورتی کو پوجتا، اور جس سے یہ بھی نہ بن پڑتا، وہ ایک پتھر ہی کو لے لیتا، اور اسی کو زمین میں گاڑ کر اس کی پوجا شروع کر دیتا، اور اس کے گرد طواف کرنے لگتا۔ اور ان پتھروں پر جانوروں کے چڑھاوے وغیرہ چڑھاتے، اگرچہ کعبہ کی افضلیت کو بھی تسلیم کرتے جاتے۔

استهترت العرب في عبادة الأصنام، فمنهم من اتخذ بيتاً، ومنهم من اتخذ صنماً، ومن لم يقدر عليه ولا على بناء بيت، نصب حجراً أمام الحرم وأمام غيره مما استحسنت، ثم طاف به كطوافه بالبيت وسموها الأنصاب، فإذا كانت تماثيل دعوها الأصنام والأوثان..... فكانوا ينحرون ويذبحون عند كلها ويتقربون إليها، وهم على ذلك عارفون بفضل الكعبة عليها يحجونها ويعتمرون إليها. (الأضنام، ص: ۳۳)

۷ یہ شخص ہمیں بہکا کر اپنا کوئی نہ کوئی کام ہم سے نکالنا چاہتا ہے، تم لوگ ہرگز اس کے کہے میں نہ آنا، اپنے دیوتاؤں کی نصرت میں لگے رہنا۔

ہذا۔ اشارہ رسول اللہ صلی اللہ علیہ وسلم کی جانب ہے۔

قریش کے ائمہ و سردار کبھی کبھی رسول اللہ صلی اللہ علیہ وسلم کی تقریر سننے کھڑے ہو جاتے تو اس کے بعد ذکر توحید کی تاب نہ لا کر اپنے پیروؤں سے یہ کہنے لگتے۔

۹ یہ کہنے والے مشرکین مکہ تھے، اور ملة الآخرة سے کھلی ہوئی مراد ملت عرب ہے۔

قال مجاهد وقتادة يعنون ملة قريش. (قرطبي، ج ۱۵ / ص: ۱۵۲)

یہ لوگ کہتے تھے کہ ہم نے کبھی اپنے بڑوں کے مذہب میں، اپنے باپ دادوں کے دین



عَلَيْهِ الذِّكْرُ مِنْ بَيْنِنَا بَلْ هُمْ فِي شَكٍّ مِّنْ ذِكْرِي ۚ بَلْ لَمَّا يَدُوقُوا

اسی شخص پر کام الہی نازل کیا گیا! ۱۰ اصل یہ ہے کہ یہ لوگ میری وحی کی طرف سے شک میں پڑے ہیں، اصل یہ ہے کہ انہوں نے میرا عذاب

عَذَابٍ ۙ اَمْ عِنْدَهُمْ خَزَائِنٌ رَّحْمَةِ رَبِّكَ الْعَزِيزِ الْوَهَّابِ ۙ

اب تک نہیں چکھا ہے ۱۱ کیا ان لوگوں کے پاس خزانے ہیں ان کے پروردگارزبردست و فیاض کی رحمت کے؟ ۱۲

میں تو یہ عقیدہ پایا نہیں۔

بہذا۔ ہذا سے اشارہ (آیت نمبر ۵ کے ہذا کی طرح) توحید کی جانب ہے، مشرکوں کو آج بھی سب سے زیادہ وحشت کلمہ توحید سے ہوتی ہے، اور یہی حال مشرکین قدیم کا بھی رہا ہے۔ ایک مراد ”آخری مذہب“ سے دین عیسوی بھی لی گئی ہے، اور یہ تفسیر بھی چسپاں ہو سکتی ہے، نصاریٰ اپنے نقطہ نظر سے بالکل صحیح طور پر کہہ سکتے تھے کہ یہ توحید خالص جس کی دعوت اسلام دے رہا ہے، ہم نے تو کہیں آباؤ اجداد سے سنی نہیں۔

۱۰ یعنی بالفرض نبوت یا پیغمبری ملتی بھی تو ہمارے ہاں کے رؤساء اور امراء کے ہوتے ہوئے آخر ایک یتیم و نادار شخص کو کیوں ملی! سیادت و سرداری کے مستحق تو قریش کے اس معاشرے میں صحتر بن حرب ابوسفیان اموی، عمرو بن ہشام مخزومی یعنی ابو جہل اور عبد العزی بن عبدالمطلب ہاشمی یعنی ابولہب جیسے جہاں دیدہ اشخاص اپنی دنیوی سوجھ بوجھ، کارکردگی اور اپنی وجاہت و تمول کی بنا پر سمجھے جاسکتے تھے۔

من بیننا۔ یعنی ہم شرفائے قریش میں سے۔

اہل لطائف نے کہا ہے کہ منشا اس قول کا کبر تھا، اس سے معلوم ہوا کہ کبر ایسی بری چیز ہے جو کبھی کفر تک پہنچا دیتی ہے۔

۱۱ قرآن مجید کہتا ہے کہ انکار کا باعث محمد صلی اللہ علیہ وسلم کی شخصیت تکذیب نہیں، بلکہ یہ اصل مسئلہ وحی ہی میں بھٹک رہے ہیں، اور خود اس کی بنیاد عذاب الہی سے غفلت پر ہے۔

۱۲ (اور نبوت بھی کیا ان کے قبضہ قدرت میں ہے کہ جسے چاہیں اُسے اس سے نوازدیں؟)

نبوت کی عظمت و اہمیت اسی سے ظاہر ہے کہ اسلامی عقیدے میں اسی پر تکوینی حیثیت سے



۱۰ اَمْ لَهُمْ مُلْكُ السَّمٰوٰتِ وَالْاَرْضِ وَمَا بَيْنَهُمَا فَلْيَرْتَقُوا فِي الْاَسْبَابِ ۝

کیا جو کچھ آسمانوں اور زمین اور ان کے درمیان ہے، وہ ان کی حکومت میں ہے؟ تو انھیں چاہیے کہ بیڑھیاں لگا کر چڑھ جائیں ۱۳

۱۱ جُنْدٌ مَّا هُنَالِكَ مَهْزُومٌ مِّنَ الْاَحْزَابِ ۝ كَذَّبَتْ قَبْلَهُمْ قَوْمُ نُوحٍ

اس مقام پر یوں ہی ایک بھیڑ ہے منجملہ گروہوں کے جس کو شکست ہوگی ۱۳ ان سے پہلے بھی قوم نوح

وَعَادٌ وَفِرْعَوْنُ ذُو الْاَوْتَادِ ۝ وَكُمُوذُ وَقَوْمُ لُوطٍ وَّاَصْحَابُ لَيْكَةِ ط

قوم عاد اور فرعون نے جس کے کھونٹے گڑے ہوئے تھے اور ثمود اور قوم لوط اور اصحاب ایک نے تکذیب کی تھی

۱۲ اُولٰٓئِكَ الْاَحْزَابُ ۝ اِنْ كُلِّ اِلٰهٍ كَذَّبَ الرَّسُلَ

یہ (بڑے بڑے) گروہ والے، ان سب نے رسولوں کو جھٹلایا تھا

دار و مدار نظام عالم کا ہے، چنانچہ جس وقت کوئی مومن یعنی نبی پر ایمان رکھنے والا سطح زمین پر نہ رہے گا، اس کائنات کا نظم بھی ختم ہو جائے گا اور قیامت آجائے گی۔

العزیز۔ سب پر زبردست و غالب تو وہ خدا ہے، ساتھ ہی الوہاب، بڑا دینے والا ہے، بڑی بخشش و عطا والا بھی وہ خدا ہے۔ اس کے ہاں کچھ بخل تھوڑے ہی ہے، کسی دوسرے میں اگر نبوت کی اہلیت و صلاحیت ہوتی تو اسے محروم ہی کیوں رکھا جاتا!

۱۳ (اپنی قدرت و تصرف دکھانے کو)

۱۴ اَمْ..... یٰٓاٰیہٰنہما۔ سوال گویا دوسرے الفاظ میں یہ ہے کہ آیا انھیں ارضیات و سماویات کے مصالح

کا علم ہے، جو یہ نبوت کی تقسیم کے بھی ذمہ دار بنتے ہیں!

۱۵ (مراد وہی اہل مکہ ہیں)

پُرْقُوۡتِ اٰہْلِ مَکَہِ کِی بَرٰہِدِی کِی پِیۡشِ گُوۡنِی فِطِیۡعِیۡتِ کِی سَاطِہِ کَرِ دِیۡنَا بَہِجَآیۡ خُوۡدِ اِیۡکِ قَرٰآنِی مَعْجِزَہ

ہے۔۔۔۔۔ پیش خبری کا تحقق میدان بدر میں ہو کر رہا۔

قال قتادة هنالك إشارة إلى يوم بدر فأخبر الله تعالى بمكة أنه سيهزم جند المشركين

فجاء تأويلها يوم بدر. (كبير، ج ۲۶/ص: ۱۵۸)

فَحَقِّ عِقَابِ ۱۳ وَمَا يَنْظُرُ هُوَ لِآءِ إِلَّا صَيِّحَةٌ وَاحِدَةٌ مَّا لَهَا مِنْ فَوَاقِ ۱۴

سو میرا عذاب (ان پر) واقع ہو گیا ۱۵ اور یہ لوگ تو بس ایک چیخ کے منتظر ہیں جس میں دم لینے کی گنجائش نہ ہوگی

۱۵ متعین طور پر نام بھی قرآن نے پرانی پُر قوت، پُر شوکت قوموں کے بتا دیے کہ تکذیب انبیاء و تکذیب شریعت ہی کی پاداش میں یہ لوگ ہلاک ہوئے تھے، وہی صورت آج کے منکرین کو بھی پیش آتی ہے۔

نوح، عاد، فرعون، ثمود، لوط، أصحاب الأيكة، ان سب پر حاشیے اپنے اپنے مقام پر گزر چکے۔ أصحاب الأيكة سے مراد حضرت شعیب علیہ السلام کی امت ہے۔

کذبت قوم۔ اس پر بحث ہوئی ہے کہ قوم تو مذکور ہے، پھر اس کا فعل ضمیر مؤنث کے ساتھ کیوں؟ جواب دو دیے گئے ہیں: ایک یہ کہ لفظ قوم کا استعمال تذکیر و تانیث دونوں میں جائز ہے۔ دوسرا یہ کہ لفظ ہے تو مذکور ہی، مگر جب معنی قبیلے یا خاندان کے ہوں تو تانیث بھی جائز ہے۔ (قرطبی، ج ۱۵/ص: ۱۵۳)

ذو الأوتاد۔ محاورے میں اس سے مراد شوکت و حشمت والے اور بڑے قوت و غلبہ والے سے ہوتی ہے جس کا اقتدار پائدار ہو۔

استعير لثبات العز والملك واستقامة الأمر. (كشاف، ج ۴/ص: ۷۳)

أصل هذه الكلمة من ثبات البيت المطنّب بأوتاده، ثم استعير لاثبات العز والملك. (كبير، ج ۲۶/ص: ۱۵۸)

وقال ابن قتيبة العرب تقول هم في عز ثابت الأوتاد، ويريدون دائماً شديداً.

(قرطبی، ج ۱۵/ص: ۱۵۵)

اور مجازاً اوتاد سے مراد لشکر ہوتے ہیں، اور ذو الأوتاد کے معنی ہوں گے ”بڑے لشکروں والے“۔

وقيل: ذو الأوتاد أي ذو الجنود الكثيرة فسميت الجنود أوتاداً. (قرطبی، ج ۱۵/ص: ۱۵۴)

بڑی اور شاندار عمارتوں والے اور بڑے لاؤ لشکر والے۔ اور اس قسم کے معنی تابعین سے

بھی منقول ہیں، انھیں میں ضحاک بھی ہیں۔

قال ابن عباس: المعنى ذو البناء المحكم، وقال الضحاك: كان كثير البنیان

والبنیان تسمى أوتاداً. (قرطبی، ج ۱۵/ص: ۱۵۴)



وَقَالُوا رَبَّنَا عَجِّلْ لَنَا قِطْنَا قَبْلَ يَوْمِ الْحِسَابِ ۝۱۶ اِصْبِرْ عَلَىٰ مَا يَقُولُونَ

اور یہ لوگ کہتے ہیں کہ اے ہمارے پروردگار! ہم کو ہمارا حصہ روز حساب سے پہلے ہی دے دے ۱۶ آپ ان لوگوں کے اقوال پر صبر کیجئے

وَاذْكُرْ عَبْدَنَا دَاوُدَ ذَا الْأَيْدِ ۚ إِنَّهُ أَوَّابٌ ۝۱۷ اِنَّا سَخَّرْنَا الْجِبَالَ مَعَهُ

اور ہمارے بندے داؤد بڑی قوت والے کو یاد کیجئے، وہ بڑے رجوع کرنے والے تھے ۱۷ ہم نے پہاڑوں کو (ان کے) تابع کر رکھا تھا

اور ایک روایت میں خود ابن عباسؓ سے بھی معنی بڑے لشکر والے اور بڑے جمع جتھے والے کے نقل ہوئے ہیں۔

وفی روایۃ عن ابن عباس رضی اللہ عنہما ذوالجنود والجموع الکثیرۃ. (بخاری، ج ۶/ص: ۳۶) پرانی قوموں میں تعذیب کی ایک صورت مجرم کو چومیخہ کر دینے (یعنی لٹا کر ہاتھ پیروں میں میخ ٹھونک دینے) کی جاری تھی، اور روایات میں ملتا ہے کہ فرعون کے دور میں بھی یہ سزا جاری تھی۔

۱۶ منکرین بطور استہزاء کہتے تھے کہ جو کچھ عذاب ہم پر ہونا ہے وہ ابھی لے آؤنا، کل پر کیوں اٹھا رکھا ہے!

اعلم أن الكفار لما بالغوا في السفاهة على رسول الله صلى الله عليه وسلم حيث قالوا (إنه ساحر كذاب) وقالوا له على سبيل الإستهزاء (عجل لنا قطنًا) أمره الله بالصبر على سفاهتهم. (کبیر، ج ۲۶/ص: ۱۶۰) ينظر یہاں منتظر کے معنی میں ہے۔

أى ينتظر. (قرطبی، ج ۱۵/ص: ۱۵۵) یوم الحساب۔ یہ ”یوم الحساب“ مخاطبین (یعنی مسلمانوں) کے خیال کے مطابق ہے ورنہ مشرکین مکہ خود تو اس کے قائل ہی نہ تھے۔ بعض تفسیروں میں اس قول کے قائل کا نام بھی آیا ہے، نضر بن حارث کلدی، جو مشہور معاند رسول تھا۔

۱۷ (اور ان کی مثال و نظیر سے صبر میں تقویت حاصل کیجئے) اس کے بعد آپ کی تقویت قلب کے لیے نو پیمبروں کی مثالیں درج ہو رہی ہیں، ان میں سے تین کے قصے مفصل بیان ہوں گے، اور چھ کا ذکر صرف اجمالاً آئے گا۔



## يُسَبِّحُنَ بِالْعِشِيِّ وَالْإِشْرَاقِ ﴿١٨﴾ وَالطَّيْرَ مَحْشُورَةً طَكُلٌ لَّهُ أَوَابٌ ﴿١٩﴾

کان کے ساتھ شام و صبح تسبیح کیا کرتے تھے اور پرندوں کو بھی جو (ان کے پاس) جمع ہو جاتے تھے، سب ان کی ہجرت سے بڑے رجوع کرنے والے تھے ۱۸

ذا الأید۔ یعنی بڑی قوت والے، ہمت والے، دین و تقویٰ کی راہ میں بڑے بڑے مجاہدے کر ڈالنے والے۔

أى ذا القوة فى الدين المضطلع بمشاقه وتكاليفه. (كشاف، ج ۴ / ص ۷۵)  
 أى ذا القوة على أداء الطاعة والاحتراز عن المعاصى. (كبير، ج ۲۶ / ص ۱۶۱)  
 والأيد القوة فى العلم والعمل. (ابن كثير، ج ۴ / ص ۲۷)  
 أو اب۔ اللہ کی طرف بڑے رجوع کرنے والے۔

تو اب رجوع الی مرضاة اللہ. (كشاف، ج ۴ / ص ۷۵)  
 حضرت داؤد، نبی و سلطان کی قوت و حشمت نیز زہد و تقویٰ پر ملاحظہ ہو، انگریزی تفسیر القرآن۔  
 عبدنا۔ لفظ عبد کو ضمیر متکلم کی طرف مضاف کر کے قرآن مجید نے اس سے کام اظہار  
 تخصیص و شریف ہی کا لیا ہے۔۔۔ عبدنا۔ ذا الأید، أو اب۔ یہ تین تین اوصاف صراحت سے  
 بیان کر کے قرآن مجید نے اہل کتاب کے ان اتہامات کی تردید کر دی ہے جو انھوں نے حضرت داؤد  
 کی دینی و اخلاقی زندگی پر لگائے ہیں۔

۱۸ سخرنا الجبال۔ والطیر۔ تسبیح جبال و طیور پر حاشیہ سورة الانبیاء (آیت نمبر  
 ۷۹) میں گزر چکے۔

محشورۃ۔ یعنی ہر طرف سے آپ کے گرد جمع ہو جانے والے۔

أى محشورۃ إلیه من كل جانب. (بیضاوی، ج ۵ / ص ۱۶)  
 لہ۔ ضمیر حضرت داؤد کی طرف ہے، اگر (ل) واسطہ یا ذریعہ مانا جائے۔

والضمیر لداؤد. (روح، ج ۲۳ / ص ۱۷۶)

لہ أو اب۔ یعنی ان کی تسبیح کے باعث یہ بھی حق تعالیٰ کے اداب ہو گئے تھے۔

أى كل واحد من الجبال والطيور لأجل تسيحه رجاء إلى التسبيح. (بیضاوی، ج ۵ / ص ۱۶)



وَشَدَدْنَا مُلْكَهُ وَأَتَيْنَهُ الْحِكْمَةَ وَفَضَّلْنَا الْخِطَابَ ﴿۱۹﴾ وَهَلْ أُنْتُكَ

اور ہم نے ان کی سلطنت کو قوت دی تھی اور ہم نے انہیں حکمت اور فیصلہ کرنے والی تقریر عطا کی تھی ۱۹۔ بھلا آپ کو

نَبِئُوا الْخَصْمِ ۚ إِذْ تَسَوَّرُوا الْمِحْرَابَ ﴿۲۰﴾ إِذْ دَخَلُوا عَلَى دَاوُدَ

ان اہل مقدمہ کی خبر پہنچی ہے جب وہ دیوار پھاند کر حجرہ میں داؤد کے پاس آگئے

فَفَزِعَ مِنْهُمْ

اور آپ ان سے گھبرا گئے تھے ۲۰

والضمير لله تعالى. (كبير، ج ۲۶/ص: ۱۶۳)

بالعشى والاشراق۔ شام و صبح، کہ یہی ذکر و عبادت کے اوقات خصوصی رہتے ہیں۔

۱۹۔ ”فلسطین کی سب سے بڑی حکومت وہی تھی جو داؤد کے عہد میں قائم ہوئی

تھی۔“ (انسائیکلو پیڈیا برٹانیکا جلد ۷، ص ۷۸، طبع چہار دہم) مزید تفصیل کے لیے ملاحظہ ہو انگریزی تفسیر القرآن۔

فصل الخطاب۔ اس کے معنی علم قضا کے بھی کیے گئے ہیں، اور فریقین کے درمیان فیصلہ صحیح

کے بھی۔ اور بہتر یہ ہے کہ یہ لفظ قانون و سیاسیات سب پر حاوی سمجھا جائے۔

الفصل بين الخصوم بالحق. (جصاص عن الحسن، ج ۳/ص: ۳۸۰)

وهو كلامه عليه السلام في القضايا والحكومات وتدابير الملك والمشورات.

(روح، ج ۲۳/ص: ۱۷۷)

الحكمة۔ حکمت سے مراد نبوت بھی لی گئی ہے، اور کمالات علمی و عملی بھی اور خوش فہمی بھی۔

أى النبوة وكمال العلم وإتقان العمل. (روح، ج ۲۳/ص: ۱۷۷)

يعنى النبوة والإصابة فى الأمور. (معالم، ج ۴/ص: ۵۸)

۲۰ (کہ یہ کیسے لوگ ہیں جو بجائے دروازے سے آنے کے خلوت خانہ کی دیوار

پھاند کر آئے ہیں)

دروازے سے پہرہ داروں نے انہیں اس لیے آنے نہ دیا ہوگا کہ وہ وقت آپ کے آرام یا عبادت کا تھا، کچھری میں بیٹھ کر مقدمات فیصل کرنے کا نہ تھا۔

ففرع منہم۔ یعنی اس مجمع کے یوں بے اجازت اور ناوقت آنے سے آپ کو قدرۃ ہر اس پیدا ہوا کہ کہیں یہ کوئی خونی اور حملہ آور تو نہیں۔

فخاف أن يؤذوه. (بحر، ج ۷/ص: ۳۹۱)

فخاف عليه السلام أن يؤذوه. (روح، ج ۲۳/ص: ۱۷۸)

یاد رہے کہ حضرت داؤد علیہ السلام بادشاہ بھی تھے، اور بادشاہ کے دشمن بے شمار ہوا کرتے ہیں۔ شاہی محل میں کوئی بلا اجازت دروازہ گھس آئے، تو بادشاہ کو خوف و اندیشہ پیدا ہو جانا عین مقتضائے بشریت ہے۔

پیمبر کے لیے جس طرح خوف، غم، مسرت و حیرت، طبعی جذبات سے متاثر ہو جانا بالکل جائز ہے، اسی طرح فرع سے بھی۔

طبعی جذبات و کیفیات (غصہ، غم، خوف، اندیشہ وغیرہ) کے طاری ہونے کو جو لوگ مرتبہ ولایت کے منافی سمجھتے ہیں، وہ حضرات انبیاء کے ان تاثرات طبعی کی مثالوں کو سامنے رکھ لیں۔ قرآن مجید نے یہ ساری تفصیلات بلا ضرورت اور بے مصلحت تھوڑے ہی بیان کر دی ہیں!

الخصم۔ خصم کا اطلاق شخص واحد اور جماعت دونوں پر ہوتا ہے۔ یعنی

فریق مقدمہ۔

الخصم اسم يقع على الواحد وعلى الجماعة. (جصاص، ج ۳/ص: ۳۷۹)

أطلق على الجمع. (بيضاوی، ج ۵/ص: ۱۷)

واستعمل للواحد والجمع. (راغب، ص: ۱۶۸)

المحراب: محراب سے یہاں مراد آپ کا کوئی خاص کمرہ ہے۔

قيل المحراب الغرفة. (جصاص، ج ۳/ص: ۳۷۹)

وهو أشرف مكان في داره. (ابن كثير، ج ۴/ص: ۲۸)



قَالُوا لَا تَخَفْ ۚ خَضَمْنِ بَعِي بَعُضْنَا عَلٰی بَعْضٍ فَاَحْكُم بَيْنَنَا

وہ لوگ بولے آپ ڈریئے نہیں ۲۱ (ہم) دو اہل مقدمہ ہیں کہ ایک نے دوسرے پر زیادتی کی ہے سو آپ ہم میں انصاف سے

بِالْحَقِّ وَلَا تَشْطِطْ وَاهْدِنَا اِلٰی سَوَاءِ الصِّرَاطِ ﴿۲۲﴾ اِنْ هٰذَا اٰخِيْ نَد

فیصلہ کر دیجئے اور بے انصافی نہ کیجئے اور ہمیں سیدھی راہ بتا دیجئے ۲۲ یہ شخص میرا بھائی ہے

۲۱ (ہمارے اس طرح بے قاعدہ اور بے وقت چلے آنے سے۔ ہم دشمن نہیں

دوست، خیر خواہ ہیں، آپ کی رعایا ہیں، ایک مقدمہ لے کر آپ کی خدمت میں حاضر ہوئے ہیں)

قائوا الاتخف۔ آپ کی پریشانی کو وہ مقدمہ والے بھی بھانپ گئے، جب ہی تو انہوں نے

آپ کو اطمینان دلانا چاہا۔

مفسرین نے یہاں جس قصے کو تفصیل سے بیان کیا ہے اس کی بابت محققین کا فیصلہ ہے کہ:

قد ذکر المفسرون هاهنا قصة أكثرها مأخوذ من الإسرائيليات ولم يثبت فيها

عن المعصوم حديث يجب اتباعه. (ابن كثير، ج ۴/ص: ۲۸)

”اہل تفسیر نے یہاں جس قصے کو بیان کیا ہے اس کا اکثر حصہ اسرائیلیات سے ماخوذ ہے

اور رسول معصوم کی کوئی حدیث اس بارے میں وارد نہیں ہوئی ہے جس کا اتباع کیا جائے۔“

وذكر المفسرون في هذه القصة أشياء لا تناسب مناصب الأنبياء ضربنا عن ذكرها

وتكلمنا على ألفاظ الآية. (بحر، ج ۷/ص: ۳۹۱)

”مفسرین نے اس قصے میں ایسی باتیں بھی بیان کر دی ہیں جو پیغمبروں کے شایان شان

نہیں، اس لیے ہم نے ان سے قطع نظر کر لی ہے، اور اپنے بیان کی بنیاد صرف الفاظ قرآنی پر رکھی ہے۔“

۲۲ (صورتِ معاملہ سے متعلق)

حضرت داؤد نبی تو تھے ہی، بحیثیت حاکم و فرماں روا اپنے عادلانہ اور جچے تلے فیصلوں کے

لیے بھی خاص شہرت و امتیاز رکھتے تھے۔

خصمن کے صیغہ تشبیہ سے یہ خیال نہ گزرے کہ تعداد میں یہ دو فرد تھے۔ یہ دو فریق تھے،

اور آج بھی مستغیث اور ملزم دونوں کا یہ عام معمول ہے کہ اپنے ساتھ عزیزوں، گواہوں اور ہمدردوں

لَهُ تِسْعٌ وَتِسْعُونَ نَعْجَةً وَلِي نَعْجَةٌ وَاحِدَةٌ فَقَالَ أَكْفَلْنِيهَا

اس کے پاس ننانوے دنبیاں ہیں اور میرے پاس ایک ہی دنبی ہے، سو یہ کہتا ہے وہ بھی مجھ کو دے ڈال

وَعَزَّزْنِي فِي الْخِطَابِ ۲۳ قَالَ لَقَدْ ظَلَمَكَ بِسُؤَالِ نَعْجَتِكَ

اور بات چیت میں مجھے دباتا ہے ۲۳ (داؤد) نے کہا کہ اس نے تیری دنبی اپنی دنبیوں میں ملانے کی درخواست کر کے

إِلَى نِعَاجِهِ ط وَإِنَّ كَثِيرًا مِّنَ الْخُلَطَاءِ لَيَبْغِي بَعْضُهُمْ عَلَى بَعْضٍ

واقعی تجھ پر ظلم کیا اور اکثر شرکاء (یوں ہی) ایک دوسرے پر زیادتی کیا کرتے ہیں

إِلَّا الَّذِينَ آمَنُوا وَعَمِلُوا الصَّالِحَاتِ

مگر ہاں وہ لوگ نہیں جو ایمان لائے اور انہوں نے نیک عمل کیے

کو لے کر عدالت جایا کرتے ہیں، تسو روا، دخلوا، عنہم سب کے صیغہ جمع سے ظاہر ہو رہا ہے کہ وہ دو نہیں، کئی آدمی تھے۔

ای نحن فوجان متخاصمان. (بیضاوی، ج ۵/ص: ۱۷)

الظاهر أنهم كانوا جماعة، فلذلك أتى بضمير الجمع. (بحر، ج ۷/ص: ۳۹۱)

فالمعنى أن التحاكم كان بين اثنين ولا يمتنع أن يصحبهما غيرهما وأطلق على

الجميع خصم وعلى الفريقين خصمان. (بحر، ج ۷/ص: ۳۹۱)

۲۳ (اور اپنے آگے میری بات نہیں چلنے دیتا)

انحی۔ اُنح سے لازمی طور پر نسبی بھائی ہی مراد نہیں ہوتا، دوست یا دینی بھائی بھی مراد ہو سکتا ہے۔

بالدين أو بالصحة. (بیضاوی، ج ۵/ص: ۱۷)

والمراد أخوة الدين، أو أخوة الصداقة والألفة أو أخوة الشركة و الخلطة. (مدارك، ص: ۱۰۱۹)

فاحکم..... لا تشطط۔ فقہاء نے یہاں سے یہ نکالا ہے کہ فریق مقدمہ کے لیے جائز ہے

کہ حاکم سے اسی لہجے میں خطاب کرے۔

يدل على أن للخصم أن يخاطب الحاكم بمثله. (حصاص، ج ۳/ص: ۳۷۹)



وَقَلِيلٌ مَّا هُمْ ۖ وَظَنَّ دَاوُدُ أَنَّمَا فَتَنَّاهُ فَاسْتَغْفَرَ رَبَّهُ

لیکن ایسے لوگ بہت ہی تھوڑے ہوتے ہیں ۲۴ اور داؤد کو خیال آیا کہ ہم نے ان کا امتحان کیا ہے، سو انہوں نے اپنے پروردگار کے سامنے توبہ کی

وَخَرَّ رَاكِعًا وَأَنَابَ ۗ فَغَفَرْنَا لَهُ ذَلِكَ ۗ وَإِنَّ لَهُ عِنْدَنَا لَزُلْفَىٰ

اور وہ جھک پڑے اور رجوع ہوئے ۲۵ ہم نے انہیں وہ معاف کر دیا اور ہمارے ہاں ان کے لیے (خاص) قرب

لہ..... اکفلینہا۔ عہد داؤدی میں فلسطین میں بھینٹوں، دنبیوں کی گلہ بانی کا عام رواج تھا۔

۲۴ حضرات انبیاء علیہم السلام کوئی ضمنی اور اتفاقی موقع بھی تبلیغ کا ہاتھ سے نہیں جانے

دیتے۔۔۔۔۔ یوسف علیہ السلام نے جیل خانہ میں ایک قیدی کی تعبیر خواب پوچھنے پر ان لوگوں کے سامنے ایک مستقل وعظ ردّ شرک و اقرار توحید میں فرما ڈالا۔

إِنَّ..... بعض۔ یہ سارا فقرہ مسلک شرک پر ایک تعریض ہے۔

وقليل ما هم۔ مازائدہ ان کی قلت پر اظہار تعجب کے لیے ہے، جیسے اردو میں کہیں ”اور وہ کتنے کم ہیں“۔

وما مزيدة للابھام والتعجب من قلتهم۔ (بیضاوی، ج ۵/ص ۱۷)

وما زائدة تفيد معنى التعظيم والتعجب۔ (بحر، ج ۷/ص ۳۹۳)

۲۵ (اپنے پروردگار کی طرف خاص طور سے)

وظنّ داؤد۔ آپ کی اپنے نفس سے یہ بدنظنی غایت خشیت و تقویٰ کی بنا پر تھی۔

ظن کا لفظ خاص طور پر نظر میں رہے، قرآن مجید خود کسی واقعہ کا اثبات نہیں کرتا، صرف آپ کے اس ”خیال“ کو بیان کر رہا ہے۔

انما فتّنه۔ یعنی یہ مقدمہ بھیج کر کہیں خود ان کے صبر و تحمل کا امتحان نہ لیا ہو۔۔۔۔۔ ان مقدمہ

والوں کے یوں بے محابا چلے آنے اور پھر اپنی گفتگو میں آپ کا مرتبہ سلطانی ملحوظ نہ رکھنے سے متعدد

پہلو آپ کے لیے ناگواری اور اشتعال طبع کے نکلتے تھے۔ امتحان اس کا مقصود تھا کہ آیا آپ ان

گستاخیوں پر دارو گیر کرتے ہیں، یا غلبہ نور نبوت سے عفو و درگزر سے کام لیتے ہیں۔

فاستغفر۔ یہ استغفار ہر اس لغزش یا کوتاہی سے تھا، جو نبی معصوم سے ہو گئی ہو۔

خرّ راكعاً۔ رکوع کو یہاں سجدہ کے معنی میں بھی سمجھا گیا ہے۔

## وَحُسْنِ مَا بٍ ﴿۲۵﴾ يٰدَاوُدُ اِنَّا جَعَلْنَاكَ خَلِيفَةً فِى الْاَرْضِ

اور نیک انجامی ہے ۲۶ اے داؤد! ہم نے آپ کو زمین پر خلیفہ بنایا ہے

روى أن معناه خر ساجداً فعبّر بالركوع عن السجود. (جصاص، ج ۳/ص: ۳۷۹)

لاخلاف بين العلماء أن الركوع هاهنا السجود. (ابن العربي، ج ۴/ص: ۵۷)

أى خر ساجداً. (ابن كثير، ج ۲۳/ص: ۱۸۳)

خروور کے لفظی معنی زمین کی طرف جھکنے کے ہیں۔

الخرور الهوى إلى الأرض. (بحر، ج ۷/ص: ۳۸۹)

۲۶ (ان کے مرتبہ نبوت کے شایان شان)

موجودہ بائبل میں حضرات انبیاء کی عجیب مٹی پلید کی گئی ہے، اور اس میں جو کچھ کور کسر رہ گئی تھی

وہ تالمود وغیرہ یہود کے دوسرے مذہبی نوشتوں نے پوری کر دی۔ قرآن مجید انبیاء (خصوصاً انبیائے بنی

اسرائیل) کی مقبولیت و صالحیت کا پر زور اثبات بار بار انھی اتہامات کی تردید میں کرتا جاتا ہے۔

فغفرنا له۔ یعنی ہم نے اس سے اس کمی کا بھی ازالہ کر دیا، جو ان کے مرتبہ و معیار کے مطابق

ان کے اجر کمال صبر پر مرتب ہوتا۔

ذلك۔ یعنی خفیف سی غفلت اور ان کے مرتبہ نبوت کے لحاظ سے لغزش۔

أى زلته. (مدارك، ص: ۱۰۲۰)

یہاں بعض لوگوں نے ایک بے سرو پا روایت اسرائیلیات سے لے کر نقل کر دی ہے، لیکن

محققین کا فیصلہ یہی ہے کہ ایسی روایت کسی عام مرد صالح کے حق میں بھی قابل قبول نہیں، چہ جائے کہ

ایک نبی برحق کے حق میں۔

وذكر المفسرون فى هذه القصة أشياء لاتناسب مناصب الأنبياء، ضربنا عن ذكرها

صفحاً، و تكلمنا على ألفاظ الآية. (بحر، ج ۷/ص: ۳۹۱)

”مفسرین نے اس قصے میں ایسی باتیں بیان کر دی ہیں جو پیمبروں کے مرتبہ کے کسی لائق

نہیں ہیں، اور اس لیے ہم نے اس سے قطع نظر کر لی ہے اور صرف الفاظ قرآنی سے واسطہ رکھا ہے۔“



فَأَحْكُمُ بَيْنَ النَّاسِ بِالْحَقِّ وَلَا تَتَّبِعِ الْهَوَىٰ فَيُضِلَّكَ عَنْ

سولوگوں کے درمیان انصاف سے فیصلہ کرتے رہئے اور (آئندہ بھی) نفسانی خواہش کی پیروی نہ کیجئے کہ وہ اللہ کے راستے سے

سَبِيلِ اللَّهِ ۗ إِنَّ الَّذِينَ يَضِلُّونَ عَنْ سَبِيلِ اللَّهِ لَهُمْ عَذَابٌ شَدِيدٌ

آپ کو بھٹکا دے گی، بے شک جو لوگ اللہ کے راستے سے بھٹک جاتے ہیں ان کے لیے سخت عذاب ہے

بِمَا نَسُوا يَوْمَ الْحِسَابِ ﴿٣٦﴾ وَمَا خَلَقْنَا السَّمَاءَ وَالْأَرْضَ وَمَا بَيْنَهُمَا

اس پر کہ وہ روز حساب کو بھولے رہے ۳۶ اور ہم نے آسمان اور زمین اور جو ان کے درمیان ہے

اور انھی صاحب بحر ابوجیان مفسر و محدث نے آگے چل کر لکھا ہے کہ پیمبران معصوم سے بھی اگر اخلاقی لغزشیں تسلیم کر لی جائیں تو سارا نظام شریعت ہی درہم برہم ہو جائے، اس لیے ہم نے صرف وہ لکھ دیا، جو الفاظ قرآنی سے نکلتا ہے اور قصہ گو یوں نے جو کچھ منافی مرتبہ نبوت بیان کیا ہے اس سے قطع نظر کر لی ہے۔

ويعلم قطعاً أن الأنبياء معصومون من الخطايا، لا يمكن وقوعهم في شيء منها ضرورة ان لو جوزنا عليهم شيئاً من ذلك بطلت الشرائع، ولم تثق بشيء مما يذكرون أنه أوحى الله إليهم، فما حكى الله تعالى في كتابه يمر على ما أَرَادَهُ اللهُ تعالى، وما حكى القصاص مما فيه غض من مناصب النبوة طرحناه. (بحر، ج ۷/ص: ۳۹۳)

مفسر ابن کثیر کی عبارت ابھی چند ہی سطریں قبل نقل ہو چکی ہے۔

۳۷ (اور چونکہ آپ یوم حساب کو خوب یاد رکھے ہوئے ہیں، اس لیے آپ کے لیے

ان وعیدوں کا احتمال ہی نہیں)

خليفة في الأرض۔ ”خليفة الله“ کا استعمال صرف پیمبر کے حق میں ہوا ہے، خلفائے راشدین کو خلیفہ رسول اللہ کہا گیا ہے، بلکہ تیسری خلافت راشدہ سے تو اصطلاح امیر المؤمنین کی چل گئی۔ ہر خلیفہ راشد گویا خلیفہ کا خلیفہ ہوا ہے۔

ولا تتبع الهوى۔ اپنی خواہش نفسانی کی پیروی نہ کیجئے، جیسا کہ اب تک بھی نہیں کی

بَاطِلًا ط ذَلِكَ ظَنَّ الَّذِينَ كَفَرُوا فَوَيْلٌ لِلَّذِينَ كَفَرُوا مِنَ النَّارِ ﴿۲۸﴾

بے حکمت نہیں پیدا کیا ہے، یہ تو ان لوگوں کا خیال ہے جو کافر ہیں، سو کافروں کے لیے بڑی خرابی ہے یعنی دوزخ ۲۸

ہے۔۔۔۔۔ پیمبر اگر معصوم ہوتے ہیں تو یہ عصمت بھی تو ان میں اللہ کے حکم کے بعد اور اپنے کو محفوظ و معصوم رکھنے ہی سے پیدا ہوتی ہے، یہ کہیں تھوڑے ہی ہوتا ہے کہ ان کی خلقت ہی فرشتوں کی طرح شروع سے ایسی رکھ دی جائے کہ کسی قسم کی لغزش کا امکان ہی نہ رہے۔

داؤد..... بالحق۔ داؤد علیہ السلام بزرگوں کے بزرگ یعنی پیمبر برحق ہیں۔ اس پر بھی انہیں خلافت ارضی کے مرتبہ پر رکھا جاتا ہے، اور ان کے سپرد ایک پوری سلطنت کے ملکی انتظامات اور قانونی فیصلے کیے جاتے ہیں، جن سے بڑھ کر مشغولیت کی مثال اور ہو کیا سکتی ہے!۔۔۔۔۔ یہ سب قرآنی تصریحات ان لوگوں کے لیے باعث غور و تدبر ہیں جنہوں نے یکسر گوشہ نشینی ہی کو بزرگی و فضیلت کا معیار قرار دے رکھا ہے!

فاحکم بین الناس بالحق۔ خلافت راشدہ کا بھی اصل کام شریعت محمدیؐ کا نفاذ تھا، اور خلیفہٴ اول کے انتخاب کے وقت معیار اسی کو رکھا گیا تھا، یعنی، تجربہ کاری، حسن تدبیر، قوتِ تنفیذ، صلاحیتِ انتظام، نہ کہ ذاتی تقدس و تقویٰ۔۔۔۔۔ شیعہ سنی اگر اس تفسیر و شرح کو پیش نظر رکھیں تو بکرؓ علیؑ کے درمیان مقابلہ بہت ہی قلیل رہ جائے!

بما نسوا یوم الحساب۔ سارے عذاب کی بنیاد آخرت فراموشی ہوگی۔

۲۸ یہاں مومن و کافر کے اساسی نقطہ نظر کا فرق بیان کر دیا ہے۔ مومن کی نظر میں تکنیکی مصلحتوں اور حکمتوں کا جلوہ حوادث کائنات کے ایک ایک جزئیہ سے نمایاں رہتا ہے، بہ خلاف اس کے جس کا ایمان تو حید پر نہیں، وہ اس سارے کارخانے کو بس مادی ہی تو انین کا محکوم و تابع سمجھتا ہے، اور اس کی نظر سے مقصدی حکمتیں بالکل گم ہوتی ہیں۔۔۔۔۔ اور جو فلاسفہٴ مادیین کہلاتے ہیں، ان کا تو کھلا ہوا یہی مسلک ہے۔

من النار۔ من یہاں بیانیہ یا تشریحی ہے، اس لیے ترجمہ ”یعنی“ سے کیا گیا ہے۔

من ابتدائیة أو بیانیة أو تعلیمیة. (روح، ج ۲۳/ص: ۱۸۸)





لِيَدَّبُرُوا إِلَيْهِ وَلِيَتَذَكَّرَ أُولُو الْأَلْبَابِ ﴿٣٠﴾ وَوَهَبْنَا لِدَاوُدَ سُلَيْمَانَ ط

تاکہ لوگ اس کی آیتوں میں غور کریں اور تاکہ اہل فہم نصیحت حاصل کریں ۳۰ اور ہم نے داؤد کو سلیمان عطا کیا

نِعْمَ الْعَبْدُ إِنَّهُ أَوَّابٌ ﴿٣١﴾ إِذْ عَرِضَ عَلَيْهِ بِالْعَشِيِّ الصُّفُنُطُ

وہ بہت اچھے بندے تھے، وہ بہت بڑے رجوع کرنے والے تھے ۳۱ (وہ قصہ بھی قابل ذکر ہے) جب شام کے وقت ان کے روپر واصل عمدہ گھوڑے

ہیں، وہ اس حکمت کو بھی ناقابل اعتناء سمجھ رہے ہیں۔

کالمفسدین فی الأرض۔ یہ مفسدین فی الأرض وہی لوگ ہیں، جو قانون شریعت سے بغاوت کے مرتکب ہوتے رہتے ہیں، اور جس کا ایک لازمی نتیجہ فساد فی الأرض ہے۔ قانون شریعت میں رعایتیں تمام تر امن عالم و اصلاح خلق و منع جرائم کی رکھ دی گئی ہیں، اس قانون کے بجائے کسی بھی انسانی ساخت کے قانون کو رائج کرنا، خلائق کے درمیان بد نظمی و فساد کو دعوت دیتا ہے۔

۳۰ (اور اس تذکر یا نصیحت حاصل کرنے میں اعتقاد رسالت اور ساری بنیادی اور فرعی تعلیمات الہی آگئیں)

لیدبروا آیتہ۔ یعنی اس کی آیتوں میں غور کر کے یہ دیکھیں کہ اس کا قانون کیسا جامع اور کامل ہے۔ اہل فہم جتنا بھی غور کریں گے، ان پر ہدایات قرآنی کی مصلحتیں، حکمتیں، خوبیاں اور زیادہ ہی واضح ہوتی جائیں گی!

اہل تحقیق نے کہا ہے کہ لیدبروا سے اشارہ علم کی جانب ہو سکتا ہے، اور لفظ لیتذکروا سے عمل کی جانب۔ اس بابرکت کتاب کی برکتیں جب ہی پوری طرح ظاہر ہوں گی، جب پہلے اس کا علم حاصل کیا جائے اور پھر اس علم پر عمل۔

۳۱ (اللہ کی طرف، اور اس کے بڑے سچے پرستار اور موحد تھے، نہ کہ معاذ اللہ مشرک یا نیم مشرک، جیسا کہ بائبل اور دوسرے اسرائیلی نوشتوں میں آپ کو ظاہر کیا گیا ہے)

حضرت سلیمان (۹۹۹ ق م تا ۹۳۰ ق م) حضرت داؤد کے فرزند و جانشین، علاوہ پیغمبر برحق ہونے کے شام و فلسطین کے عظیم الشان بادشاہ بھی تھے۔ آپ پر مفصل حاشیہ سورۃ البقرہ، آیت نمبر ۱۰۲، و ما کفر سلیمان کے تحت میں گزر چکا ہے۔



الْحَبَادُ ﴿۳۲﴾ فَقَالَ إِنِّي أَحْبَبْتُ حُبَّ الْخَيْرِ عَنْ ذِكْرِ رَبِّي حَتَّى تَوَارَتْ

پیش کیے گئے ۳۲ تو کہنے لگے میں نے ان بہترین گھوڑوں کی محبت اپنے رب کے ذکر کی خاطر اختیار کی ہے، یہاں تک کہ وہ اونٹ میں

بِالْحَبَابِ ﴿۳۳﴾ رُدُّوهَا عَلَيَّ ط فَطَفِقَ مَسْحًا بِالسُّوقِ

چھپ گئے ۳۳ ان گھوڑوں کو پھر میرے سامنے لاؤ، پھر انھوں نے ان کی پنڈلیوں اور

نعم العبد۔ یہ وصف حضرت داؤد کا بھی ہو سکتا ہے، لیکن ترجیح اسی قول کو ہے کہ یہ وصف حضرت سلیمان کا ارشاد ہوا ہے۔

المنصوص بالمدح فی نعم العبد محذوف، فقيل هو سليمان، وقيل داؤد والأول أولى. (کبیر، ج ۲۶/ص: ۱۷۷)

أى سليمان. (روح، ج ۲۳/ص: ۱۸۹)

نعم العبد اور آو اب۔ آپ کے دونوں اوصاف یہود کی تردید میں ارشاد ہوئے ہیں، جنھوں نے آپ کو بدنام کرنے میں کوئی کسر اٹھا نہیں رکھی ہے، اور اپنے صحائف آسمانی تک میں یہ لغویات درج کر دیے ہیں۔

۳۲ (اور آپ خوش ہو کر ان کا جائزہ لیتے رہے)

الصفنت الحیاد۔ اور ظاہر ہے کہ یہ گھوڑے سیر و تفریح، نمائش اور شان و شوکت کے لیے نہیں، بلکہ غز او جہاد وغیرہ عین دینی اغراض کے لیے تھے۔

والصواب أن نقول إن رباط الخيل كان مندوباً إليه في دينهم كما أنه كذلك في دين محمد صلى الله عليه وسلم. (کبیر، ج ۲۶/ص: ۱۸۰)

اور گھوڑے اس دور میں موٹروں، فوجی موٹروں اور ہر قسم کی اعلیٰ سواریوں کے قائم مقام تھے۔ آپ کے ۱۲ ہزار سواروں اور آپ کے گھوڑوں کے لیے ۴۰ ہزار تھانوں کا ذکر توریت میں بھی آیا ہے: ”اور سلیمان کی گاڑیوں کے گھوڑوں کے لیے چالیس ہزار تھان تھے اور بارہ ہزار سوار تھے“۔ (۱-سلاطین، ۴: ۲۶)

۳۳ یعنی نظروں سے غائب ہو گئے۔ اور دوڑ کے وقت گھوڑوں کا اتنی دور نکل



جانا ذرا بھی مستبعد نہیں۔

حب الخیر۔ خیر یہاں خیل کے معنی میں ہے، اور یہ محاورہ عرب میں عام ہے۔

الخیر الخیل. (قاموس، ص: ۳۶۳، أقرب، ص: ۳۱۱)

اسپان۔ (نتی الأرب، ج ۱/ص: ۵۷۸)

والعرب تسمى الخیل الخیر، لما فیها من الخیر. (تاج، ج ۶/ص: ۳۷۸)

متعدداً تفسیر نے اہل لغت کی اس تصریح کو قبول کر کے نقل کیا ہے۔

یراد به الخیل والعرب تسمى الخیل الخیر قاله قتادة والسدی. (بحر، ج ۷/ص: ۳۹۶)

أعنى بالخیر فی هذا الموضع الخیل والعرب فی ما بلغنی تسمى الخیر والخیل.

(ابن جریر) آی المال والخیل. (ابن جریر عن قتادة، ج ۲۱/ص: ۱۹۴)

وأراد بالخیر: الخیل، والعرب تعاقب بین الرء واللام. (معالم، ج ۴/ص: ۶۸)

سمى الخیل خیراً لتعلق الخیر بها كما جاء فی الحدیث. (نیشاپوری، ج ۵/ص: ۵۹۳)

توارت۔ تقدیر کلام بالعشی کی مناسبت سے یوں سمجھی گئی ہے: توارت الشمس، لیکن

محققین ہی کا ایک گروہ اس طرف بھی گیا ہے کہ توارت کی ضمیر شمس کی طرف نہیں، جس کا قرآن

نے نام بھی نہیں لیا، بلکہ صافنات کی طرف عائد ہوتی ہے۔ یعنی گھوڑے اصطبل میں چلے گئے،

یاد دڑتے دڑتے نظر سے غائب ہو گئے۔

والظاہر أن الضمیر فی توارت عائد علی الصافنات آی دخلت اصطبلاتها فنی

الحجاب، وقیل حتی توارت فی المسابقة بما یحجبها عن النظر. (بحر، ج ۷/ص: ۳۹۶)

آی غابت عن بصره. (کبیر، ج ۲۶/ص: ۱۸۰)

آی توارت الخیل. (نیشاپوری، ج ۵/ص: ۵۹۴)

ہیسی أحببت..... ربی۔ یعنی میں جو ان گھوڑوں کو اس درجہ عزیز رکھتا ہوں، یہ کسی حب جاہ یا

حب مال کی بنا پر نہیں ہے بلکہ اس سامان جہاد کو عین رضائے الہی کی خاطر عزیز رکھتا ہوں۔

وأمر بإحضار الخیل وذكر أنى لأحبها لأجل الدنيا وحظ النفس وإنما أحبها

لأمر الله وطلب تقوية دينه. (نیشاپوری، ج ۵/ص: ۵۹۳)



وَالْأَعْنَاقِ ۝ وَلَقَدْ فَتَنَّا سُلَيْمَانَ وَأَلْقَيْنَا عَلَيَّ كُرْسِيَهُ جَسَدًا

گردنوں پر ہاتھ پھیرنا شروع کیا ۳۳ اور ہم نے سلیمان کو امتحان میں ڈالا اور ہم نے ان کے تخت پر ایک ادھورا جسم ڈالا

عن تعلیلیہ بھی ہونا ہے۔ ”اس وجہ سے“، ”اس بنا پر“، ”اس کی خاطر“ کے معنی میں، جیسا کہ ”مغنی اللیب“ میں اس عنوان کے تحت قرآن مجید کی دوسری آیتوں سے مثالیں پیش کی گئی ہیں۔ مثلاً: إِيَّا عَنِ مَوْعِدَةٍ (التوبة: ۱۱۴) وَمَانَحْنُ بِنَارِ كِي آلِهَتِنَا عَنْ قَوْلِكَ (هود: ۵۳) (مغنی اللیب، ص: ۱۹۷)

أَيَّ آثَرْتِ حَبَّ الْخَيْرِ وَلِزِمْتَهُ لِأَنَّ رَبِّي أَمَرَنِي بِارْتِبَاطِهَا وَلَمْ يَصْدِرْ حَبُّ هَذِهِ الْمَحَبَّةِ الشَّدِيدَةِ إِلَّا عَنِ ذِكْرِ اللَّهِ وَأَمْرِهِ. (نیشاپوری، ج ۵/ص: ۵۹۳)

۳۳ (جیسا کہ گھوڑوں سے ان کا پیار کرنے والا مالک کرتا رہتا ہے)

یہ معنی بالکل صاف اور بے غبار ہیں، اور ان کے لیے کسی دور از کار تاویل کی حاجت نہیں۔ اور قدیم ترین مفسر طبری ہی نہیں، ابن عباس صحابی تک سے یہ منقول ہیں۔

ثم أمر الرائضين بأن يردوا تلك الخيل إليه، فلما عادت إليه طفق يمسح مسحاً بسوقها وأعناقها، تشریفاً لها وإظهاراً لعزتها لكونها من أعظم الأعوان في دفع العدو. (كبير، ج ۲۶/ص: ۱۸۰، نیشاپوری، ج ۵/ص: ۵۹۴)

جعل يمسح أعرافها وعراقيبها بيده حُباً لها. (ابن جرير، ج ۲۱/ص: ۱۹۶)

عن ابن عباس جعل يمسح أعراف الخيل وعراقيبها حُباً لها. (ابن جرير، ج ۲۱/ص: ۱۹۶)

وهذا القول الذي ذكرناه عن ابن عباس أشبه بتاويل الآية. (ابن جرير، ج ۲۱/ص: ۱۹۶)

عن ابن عباس رضي الله عنهما جعل يمسح أعراف الخيل وعراقيبها حُباً لها

وهذا القول اختاره ابن جرير. (ابن كثير، ج ۴/ص: ۳۱)

ہمارے بعض مفسرین نے (اللہ ان کی لغزشوں کو معاف فرمائے) اس مقام پر بعض عجیب

عجیب قصے یہود کی کتابوں سے نقل کر دیے ہیں، جو کسی طرح بھی حضرت سلیمان جیسے پیغمبر برحق کے شایان شان نہیں، لیکن محققین نے ان کے قبول کرنے سے قطعی انکار کر دیا ہے۔ چنانچہ امام المفسرین

امام رازیؒ لکھتے ہیں:

أقول أنا شديد التعجب من الناس كيف قبلوا هذه الوجوه السخيفة مع أن العقل والنقل يردّها، وليس لهم في اثباتها شبهة فضلاً عن حجة .  
مجھے بڑی حیرت لوگوں پر ہے کہ انھوں نے ایسی رکیک حکایات کو قبول ہی کیسے کر لیا، جب کہ عقل و نقل دونوں ان کی تردید کر رہے ہیں اور ان کی تائید میں کوئی دلیل تو کیا ہوتی، احتمالات تک بھی نہیں۔

اور مسیح کی تفسیر ہاتھ پھیرنے یا ہاتھ تھکنے سے کرنے کے بعد امام موصوف لکھتے ہیں کہ  
فهذا التفسير الذي ذكرناه ينطبق عليه لفظ القرآن انطباقاً مطابقاً موافقاً،  
ولا يلزمنا نسبة شيء من تلك المنكرات والمحذورات. (كبير، ج ۲۶ / ص: ۱۸۰)  
”یہ تفسیر جو ہم نے بیان کی ہے الفاظ قرآنی اسی پر تمام تر صادق و منطبق ہوتے ہیں اور اس سے ان منکرات و مہملات میں سے کوئی بھی لازم نہیں آتے۔“

مسیح کے ایک معنی بے شک قطع کرنے کے بھی آئے ہیں، لیکن یہ اس صورت میں جب کہ مسیح بالسیف وارد ہو، ورنہ مسیح کے عام معنی تو ہاتھ پھیرنے یا ہاتھ سے تھپتھپانے ہی کے ہیں۔  
قال ابن عباس والزهرى: مسح بالسوق والأعناق لم يكن بالسيف بل بيده  
تكريماً لها ومحبة ورجحه الطبرى. (بحر، ج ۷ / ص: ۳۹۶)

پس شروع کرد، دست رسانیدن بر ساقہا و گردنہا. (ولی اللہ دہلویؒ)  
پس شروع کیا ہاتھ پھیرنا پاؤں اور گردن پر. (رفیع الدین دہلویؒ)  
اور صاحب بحر نے ثعلبی کا بھی قول اسی معنی میں نقل کر کے لکھا ہے:  
لانها القول هو الذى يناسب مناصب الأنبياء إلا القول المنسوب للجمهور  
فإن فى قصته ما لا يلىق ذكره بالنسبة للأنبياء. (بحر، ج ۷ / ص: ۳۹۶)  
”یہی قول وہ ہے جو منصب انبیاء کے لائق ہے، نہ کہ وہ قول جو جمہور کی جانب منسوب ہے، اس لیے کہ اس قول میں ایسی باتیں ہیں جو کسی طرح انبیاء کے لائق نہیں۔“



ثُمَّ أَنَابَ ۝ قَالَ رَبِّ اغْفِرْ لِي وَهَبْ لِي مُلْكًا لَا يَنْبَغِي لِأَحَدٍ

رجوع کیا ۳۵ دعا مانگی اے میرے پروردگار! میرا قصور معاف کر اور مجھے ایسی سلطنت دے کہ میرے سوا کسی کو

۳۵ اسلامی روایتوں میں (جو نہ روایت ہی اعلیٰ درجہ کی ہیں اور نہ عقلاً آسانی سے قابل قبول) آتا ہے کہ حضرت سلیمان کے محل میں ۷۰ کی تعداد میں حرم تھے۔ اولاد کی خواہش خصوصاً غزا و جہاد کے اغراض سے دل میں پیدا ہونی قدرتی تھی۔ ایک روز آپ کے دل میں آیا کہ ایک شب میں اگر کل حرم حمل سے رہ جائیں، تو سو کڑیل جوان غزا و جہاد کے لیے ہاتھ آسکتے ہیں، ارادے پر عمل بھی فرمایا، لیکن نتیجہ حسب مراد نہ نکلا، صرف ایک خاتون کے حمل رہا اور ان سے بھی اولاد ناقص الخلقیت پیدا ہوئی۔ (۷۰ یا ۱۰۰ بیویوں سے ایک ہی شب میں شب باش ہونا کیسے آسانی سے قابل قبول ہے؟) جس کا جسم لاکر کرسی پر ڈال دیا گیا۔

وَأَلْقَيْنَا عَلِيَّ كُرْسِيَهُ جَسَدًا۔ اس کے تحت میں امام رازی نے دو معنی اور بھی بلا قبول کیے لکھے ہیں: ایک یہ کہ کنایہ حضرت سلیمان کے شدت مرض و غایت ضعف سے ہے۔

وذلك لشدة المرض، والعرب تقول في الضعيف إنه لحم علي وضم وجسم بلا روح. دوسرے معنی مجازی یہ کہ وہ خطرات سے گھر گئے، اور شدت خوف سے جسم بے جان ہو کر رہ گئے۔ ابتلاء اللہ تعالیٰ بتسليط خوف أو توقع بلاء من بعض الجهات عليه، وصار بسبب قوة ذلك الخوف كالجسد الضعيف الملقى على ذلك الكرسي.

اور پھر انھیں کی مناسبت سے ثم أناب کی بھی دو تعبیریں درج کی ہیں:

ایک یہ کہ ان کی تندرستی عود کر آئی۔

أى رجع إلى حال الصحة.

اور دوسرے یہ کہ وہ خوف اور اندیشہ دور ہو گیا، اور وہ قوت و بشاشت قلب کی طرف لوٹ آئے۔

أزال اللہ تعالیٰ عنه ذلك الخوف، وأعادہ إلى ما كان عليه من القوة وطيب

القلب. (کبیر، ج ۲۶، ص: ۱۸۲)



مِّنْ بَعْدِي إِنَّكَ أَنْتَ الْوَهَّابُ ﴿۳۵﴾ فَسَخَّرْنَا لَهُ الرِّيحَ تَجْرِي بِأَمْرِهِ

میسر نہ ہو، بے شک تو بڑا ہی دینے والا ہے ۳۶۔ پھر ہم نے ہوا کو ان کے تابع کر دیا کہ وہ ان کے حکم سے

رُحَاءَ حَيْثُ أَصَابَ ﴿۳۶﴾ وَالشَّيْطِينَ كُلَّ بِنَاءٍ وَغَوَاصٍ ﴿۳۷﴾ وَآخِرِينَ

جہاں وہ چاہتے نرمی سے چلتی اور سرکش جنوں کو بھی (ان کا تابع کر دیا) یعنی تعمیر کرنے والوں کو اور غوطہ خوروں کو، اور دوسروں کو بھی

ثم اناب۔ آپ کو اپنی اس غفلت پر، کہ حق تعالیٰ پر بھروسہ کے بجائے اپنی تدبیر پر اعتماد کیا، معاً تنبیہ ہوا، اور آپ نے فوراً توبہ و استغفار کیا۔ یہ لغزش کوئی معصیت کے درجہ کی چیز ہرگز نہ تھی، جیسا کہ ظاہر ہے، لیکن آپ کے مرتبہ نبوت سے اتنی غفلت بھی فروتر تھی۔

بعض قصے اس سلسلے میں سر تا سر مہمل، ہماری کتابوں میں بار پائے گئے ہیں۔ محققین ان کے یکسر منکر ہیں۔ امام رازی نے فرمایا ہے:-

اعلم أن أهل التحقيق استبعدوا هذا الكلام من وجوه. (کبیر، ج ۲۶/ص: ۱۸۲)

”محققین نے اس کلام کو دلائل کے ساتھ رد کر دیا ہے۔“

اور ابن کثیر نے قصے کو نقل کرنے کے بعد لکھ دیا ہے:

وقد رويت هذه القصة مطولة عن جماعة من السلف رضی اللہ عنہم کسعید

بن المسیب وزید بن أسلم وجماعة آخريں وکلها ملتقاة من قصص أهل الكتاب، واللہ

سبحانه وتعالى أعلم بالصواب. (ابن کثیر، ج ۴/ص: ۳۳)

”میں نے یہ طویل قصہ سلف کی ایک جماعت مثلاً سعید بن مسیب اور زید بن اسلم اور متاخرین

سے نقل کر دیا ہے، لیکن یہ سارے کا سارا اہل کتاب سے ماخوذ ہے اور اللہ تعالیٰ ہی بہتر جاننے والا ہے۔“

اور صاحب بحر نے قصہ کے بعض اجزا کی تردید و تغلیط کے بعد لکھا ہے:-

وإنما هذه مقالة مسترفة من زنادقة السوفسطائية. (بحر، ج ۷/ص: ۳۹۷)

یہ مضمون (جو بعض تفسیروں میں بھی جگہ پا گیا ہے) سوفسطائی زندیقوں کے ہاں سے چرایا گیا ہے۔

۳۶ حضرت کو احساس اس کا ہوا کہ یہ جو یاد الہی میں غفلت کسی درجہ میں بھی واقع



ہوئی، اس کا منشا سامانِ جہاد وغیرہ میں انہماک تھا، اور خود کثرتِ اولاد کی تمنا جو آپ کے دل میں پیدا ہوئی تھی، اس کا منشا بھی یہی خیالِ جہاد تھا۔

لیکن اگر کسی معاصر کے پاس زیادہ قوت و اقتدار ہی نہ ہو تو اس سے مقابلہ و مقاتلہ کے لیے بھی زیادہ ساز و سامان کی ضرورت نہ باقی رہ جائے، اس لیے آپ کی یہ دعا بھی درحقیقت دوسروں کے حق میں بددعا نہیں، بلکہ آپ کے کمال دینداری ہی کی شہادت دے رہی ہے۔

ہب..... بعدی۔ یعنی تاکہ جہاد و قتال کی، اور اس کے لیے زیادہ ساز و سامان کی ضرورت ہی باقی نہ رہے، اور یہ ساز و سامان خود میری نبوت پر ایک مستقل دلیل بن جائے۔

لیصیر اقتداری علیہا معجزۃ تدل علی صحۃ نبوتی و رسالتی. (کبیر، ج ۲۶/ص: ۱۸۳)  
من بعدی۔ بعد ہمیشہ تاخر زمانی ہی کے لیے نہیں آتا ہے ”علاوہ“ اور ”سوا“ کے معنی میں بھی آتا ہے۔ خود قرآن مجید ہی میں ہے: فمن یهدیہ من بعد اللہ (سورۃ الجاثیہ: ۲۳)۔ یہاں بعد صاف غیر کے معنی میں ہے۔ چنانچہ یہاں من بعدی، من غیر کے مرادف ہے۔

ای سواي. (جلالین، ص: ۶۰۲)

ای لایصح لأحد غیري. (روح، ج ۲۳/ص: ۲۰۰)

ای دونی. (مدارک، ص: ۱۰۲۲)

رب اغفر لی۔ اس سے یہ لازم نہیں آتا کہ حضرت سلیمان سے کوئی معصیت بھی صادر ہوئی ہو۔ حضرات انبیاء علیہم السلام تو غلبہٴ خشیت سے استغفار بات بات پر کرتے رہتے ہیں، اور ہمارے حضور سرور کائنات تو دن میں ستر ستر بار استغفار کرتے تھے، یہ استغفار ہرگز عصمتِ نبوی کا قاصر نہیں۔

هذا أدب الأنبياء والصالحين من طلب المغفرة من الله هضماً للنفس وإظهاراً للذلة والخشوع وطلباً للترقى في المقامات. (بحر، ج ۷/ص: ۳۹۷)

..... ولأنهم أبدأ في مقام هضم النفس وإظهار الذلة والخشوع. (کبیر، ج ۲۶/ص: ۱۸۲)

وہب لی ملکا۔ اپنے لیے ملک و سلطنت تک کی تمنا کرنا، جب کہ غرض صحیح کے ساتھ ہو، مرتبہٴ پیغمبری کے بھی منافی نہیں، چہ جائے کہ مرتبہٴ ولایت و مقبولیت عامہ کے۔

مُقَرَّنِينَ فِي الْأَصْفَادِ ﴿۳۸﴾ هَذَا عَطَاؤُنَا فَامْنُنْ أَوْ أَمْسِكْ بِغَيْرِ حِسَابٍ ﴿۳۹﴾

جوزنجیروں میں جکڑے ہوئے تھے ۳۸ یہ ہماری بخشش ہے سو خواہ کسی کو دیا نہ دو، تم پر کچھ حساب نہیں ۳۸

وَإِنَّ لَهُ عِنْدَنَا لَزُلْفَىٰ وَحُسْنَ مَّآبٍ ﴿۳۹﴾

اور یقیناً ان کے لیے ہمارے ہاں (خاص) قرب اور نیک انجامی ہے ۳۹

۳۷ (کسی جرم کی بنا پر)

مطلب یہ ہوا کہ ہم نے یہ سامان کثیر انہیں دے کر معاصر سلاطین کو ان سے پست و مغلوب کر دیا۔  
فسخرنا..... اصاب۔ آپ کی تسخیر ہوئی پر حاشیے پہلے گزر چکے۔ سورہ سبا، آیت ۱۲ اولسلیمن  
الریح غلواھا۔ الخ کے ماتحت اور سورہ الانبیاء میں آیت ۸۱ ولسلیمن الریح عاصفة۔ الخ کے ماتحت۔  
والشیطین۔ آپ کی تسخیر جناتِ خبیثہ کا ذکر پہلے حاشیوں میں آچکا۔  
بناء..... الأصفاد۔ بعض جناتِ تعمیرات کے ماہرین میں تھے، اور بعض غواصی کر کے موتی وغیرہ  
نکال لاتے تھے، اور انھی میں سے جو مجرم ہوتے تھے، وہ بطور سزا ازنجیروں میں جکڑ دیے جاتے تھے۔

۳۸ یعنی تم اس سارے ساز و سامان، مال و جاہ کے محض خازن یا امین نہیں ہو، مالک  
ہو، اور ہر طرح تصرف کے مجاز و مختار، تم سے حساب کتاب نہ دینے پر ہوگا اور نہ، نہ دینے پر۔

أى لا حساب عليك فى ذلك. (مدارك، ص: ۱۰۲۳)

آیت سے یہ ظاہر ہو گیا کہ شریعت اسلامی میں بادشاہ ہمیشہ اور لازمی طور پر خزان ملک کا  
محض امین و متولی ہی نہیں ہوتا، مالک و مختار مطلق بھی ہو سکتا ہے۔

مرشد تھانویؒ نے فرمایا کہ سالک کا بڑا سرمایہ جمعیت قلب ہے، اس لیے محققین صوفیہ کو اس  
کا بڑا اہتمام رہتا ہے۔ (تھانوی، ج ۲/ص: ۴۰۹)

۳۹ اوپر ساز و سامان دنیوی کا بیان تھا، اب مقبولیت عند اللہ و اجر اخروی کا بیان ہے۔  
حضرت سلیمانؑ کی مقبولیت و برگزیدگی کی یہ تصریحات بار بار اس لیے اور بھی آئی ہیں کہ  
یہود و نصاریٰ نے اپنے نوشتوں میں آپؐ کو دل کھول کر بدنام کیا ہے، اور ہر طرح کی بد عقیدگی، بر گشتگی  
وغیرہ کے الزامات آپؐ پر تھوپ دیے ہیں۔

وقف لازم  
۳۸



وَاذْكُرْ عَبْدَنَا أَيُّوبَ ۚ إِذْ نَادَى رَبَّهُ أَنِّي مَسَّنِيَ الشَّيْطَانُ بِنُصْبٍ

اور آپ ہمارے بندے ایوب کو یاد کیجئے ۴۰ جب کہ انھوں نے اپنے پروردگار کو پکارا کہ شیطان نے مجھے رنج

وَعَذَابٍ ۚ ۞ أُرْكَضُ بِرَجُلِكَ ۚ هَذَا مُغْتَسَلٌ بَارِدٌ وَشَرَابٌ ۝

وآزار پہنچایا ہے ۴۱ اپنا پاؤں زمین پر مارو، یہ ٹھنڈا پانی ہے نہانے کا اور پینے کا ۴۲

۴۰ ایوب علیہ السلام کا وطن علاقہ عوض میں تھا، جو فلسطین کا مشرقی حصہ، حدود عرب سے متصل ہے۔ روایات یہود سے معلوم ہوتا ہے کہ آپ نے ۲۱۰ سال کی عمر پائی، اور آپ کا زمانہ فرزند ان یعقوب کے خروج (یعنی مصر سے بنی اسرائیل کی رہائی) تک کا عہد ہے۔

توریت میں آتا ہے:-

”عوض کی سرزمین میں ایوب نامی ایک شخص تھا اور وہ شخص کامل اور صادق تھا، اور خدا سے

ڈرتا اور بدی سے دور رہتا تھا“۔ (ایوب، ۱:۱)

”پھر خداوند نے شیطان سے کہا کہ کیا تو نے میرے بندے ایوب کے حال پر غور کیا کہ زمین پر اس سا کوئی شخص نہیں ہے، وہ کامل اور صادق ہے، اور خدا سے ڈرتا اور بدی سے دور رہتا ہے“۔ (۸:۱)

آپ پر حاشیے سورۃ الانبیاء، آیت نمبر ۸۳ میں گزر چکے۔

۴۱ یعنی مجھے آلام دماغی و جسمانی میں مبتلا کر دیا ہے۔

انسى..... عذاب۔ برائی کو بجائے حق تعالیٰ کے شیطان کی جانب منسوب کرنا، یہ عین

خاصان حق کے آداب میں داخل ہے۔

مرشد تھانوی نے فرمایا کہ غیر معصیت میں شیطان کا تسلط کا ملین پر بھی ممکن ہے۔ (تھانوی، ج ۲/

ص: ۴۰۹)۔ انبیاء پر شیطان کا تسلط معصیت کے باب میں ممکن نہیں، باقی اور ہر باب میں ممکن ہے۔

بنصب و عذاب۔ نصب سے مراد عام دکھ اور تکلیف ہے، اور عذاب سے مراد بیماری ہے۔

نصب هو التعب والمشقة، والعذاب الالم یرید مرضه. (کشاف، ج ۴ / ص: ۹۳)

۴۲ دعا، جو غایت تضرع اور اہتال کے ساتھ کی گئی تھی، قبول ہوئی، حکم ملا کہ زمین پر ٹھوکر

لگاؤ، چشمہ شفا بہیں جا رہا، ہو جائے گا، آپ اسی پانی سے نہائے بھی اور اسے پیابھی، بالکل اچھے ہو گئے۔

وَوَهَبْنَا لَهُ أَهْلَهُ وَمِثْلَهُمْ مَعَهُمْ رَحْمَةً مِنَّا وَذِكْرَىٰ لِأُولَىٰ

اور ہم نے ان کو ان کا کنبہ عطا کیا اور ان کے ساتھ انہیں کے اتنے (اور بھی) اپنی رحمت خاصہ کے سبب سے اور اہل عقل کے لیے

الْأَلْبَابِ ۝ وَخُذْ بِيَدِكَ ضِغْثًا فَاضْرِبْ بِهِ وَلَا تَحْنُطْ ۗ إِنَّا وَجَدْنَاهُ

یادگار رہنے کے سبب سے ۲۳ اور اپنے ہاتھ میں ایک مٹھاسینکوں کا لے لو، اور اسی سے مارو، اور اپنی قسم نہ توڑو ۲۴ ہم نے ان کو

روایتوں میں آتا ہے کہ یہ دو چشمے تھے: پہلا چشمہ امراض جلدی کے حق میں شافی تھا۔ دوسرا چشمہ چند قدم آگے بڑھ کر تھا، اس کا پانی امراض اندرونی کے حق میں آب حیات تھا۔

۲۳ یعنی تاکہ اہل عقل یاد رکھیں کہ حق تعالیٰ صابروں کو کیسی جزا دیتا ہے۔

وَوَهَبْنَا لَهُ أَهْلَهُ وَمِثْلَهُمْ مَعَهُمْ۔ توریت میں آتا ہے:-

”اور خداوند نے ایوب کو آگے کی نسبت سے دو نئی دولت عنایت کی، اور اس کے سبب بھائی اور سب بہن اور اس کے اگلے سب جان پہچان کے اس کے پاس آئے، اور اس کے گھر میں انھوں نے اس کے ساتھ کھانا کھایا، اور اس پر افسوس کیا، اور ان ساری بلاؤں جو خداوند نے اس پر نازل کی تھیں، تسلی دی، اور ان میں سے ہر ایک نے اسے ایک قسیط اور ہر ایک نے اسے سونے کا ایک کرن پھول بخشا، اور خداوند نے ایوب کے آخر عمر میں ابتدا کی نسبت سے بہت برکت عطا کیا۔ اور وہ چودہ ہزار بھیڑوں اور چھ ہزار اونٹوں اور ایک ہزار جوڑے بیل اور ایک ہزار گدھوں کا مالک ہوا۔“ (ایوب، ۳۲: ۱۰-۱۲)

۲۴ روایتوں میں آتا ہے کہ حضرت ایوب علیہ السلام نے حالت مرض میں، جوش غیرت دینی میں آ کر قسم کھالی تھی کہ بعد صحت اپنی نافرمان اور کمزور عقیدہ والی بیوی کو سوتا زیا نے لگائیں گے، (بائبل کی کتاب ”ایوب“ میں یہ قصہ بہ تفصیل آیا ہے اور قرآن کے ارشادات سے اس کی اجمالی تصدیق ہوتی ہے) اب آپ خاص رعایت و کرم کے مورد قرار پائے، اور حق تعالیٰ نے بطور خاص آپ کے لیے یہ راہ کشائش کی پیدا کر دی۔ لیکن یہ خصوصیت تنہا حضرت ایوب علیہ السلام کی تھی، اس سے عامہ مؤمنین کے لیے قسم پوری طرح پوری نہ کرنے کا جواز نہیں نکل آتا، ائمہ سلف اور فقہائے مفسرین سب نے اس کی تصریح کر دی ہے۔



”اس طرح سے قسم پورا ہو جانا یہ مخصوص تھا ایوب علیہ السلام کے ساتھ۔ اب اگر کوئی ایسی قسم کھاوے تو بدون معنی متبادر کے واقع کیے ہوئے قسم پوری نہ ہوگی، البتہ جہاں سزا دینا واجب نہ ہو، وہاں قسم توڑ دینا جائز، اور جہاں جائز نہ ہو وہاں واجب ہوگا، اور اس قصہ سے یہ نہ سمجھا جائے کہ احکام میں ہر جگہ حیلہ جائز ہے۔ اُس میں قاعدہ کلیہ یہ ہے کہ جس حیلہ سے کسی حکمت شرعیہ و غرض شرعی کا ابطال مقصود ہو وہ حرام ہے، اور جس میں یہ امر نہ ہو بلکہ کسی امر مطلوب شرعی کی تحصیل مقصود ہو وہ جائز ہے۔“ (تھانوی، ج ۲/ص: ۴۰۸)

عن ابن عباس لا يجوز ذلك لأحد بعد أيوب إلا الأنبياء عليهم السلام. (روح، ج ۲۳/ص: ۲۰۹)  
محققین نے یہ تصریح بھی کر دی ہے کہ احکام شرعی کے ابطال کے لیے جواز حیلہ کی کوئی سند اس آیت سے نہیں نکلتی۔

و كثير من الناس استدل بها على جواز الحيل وجعلها أصلاً لصحتها، وعندى أن كل حيلة أوجبت ابطال حكمة شرعية لا تقبل كحيلة سقوط الزكاة و حيلة سقوط الاستبراء. (روح، ج ۲۳/ص: ۲۰۹)

”بہت سے لوگوں نے اسے احکام میں حیلہ پیدا کرنے کی اصل و مدار ٹھہرائی ہے، حالانکہ ہر ایسا حیلہ ناجائز ہے جس سے حکم شرعی کا ابطال ہوتا ہو، مثلاً دیلہ سقوط زکوٰۃ و حیلہ سقوط استبراء وغیرہا۔“  
ضعفاً۔ ضعف خشک گھاس یا سینکوں کے مٹھے کو کہتے ہیں۔

قبضة ریحان أو حشيش. (راغب، ص: ۳۳۳)  
قبضة حشيش مختلطة الرطب واليابس. (أقرب، ص: ۶۸۵، قاموس، ص: ۱۷۰، تاج، ج ۳/ص: ۲۳۰)

فاضرب به۔ فقہاء نے یہاں سے یہ استدلال کیا ہے کہ شوہر بہ غرض تادیب بیوی کو سزائے جسمانی دے سکتا ہے۔

وفي هذه الآية دلالة على أن للزوج أن يضرب امرأته تاديباً. (جصاص، ج ۳/ص: ۳۸۳)  
حضرت ایوبؑ کے اس قصے پر حاشیے سورۃ الانبیاء میں گزر چکے۔



صَابِرًا نِعْمَ الْعَبْدُ إِنَّهُ أَوَّابٌ ﴿۳۵﴾ وَاذْكُرْ عَبْدَنَا إِبْرَاهِيمَ وَإِسْحَاقَ

(بڑا) صابر پایا، کیا اچھے بندے تھے اور بڑے رجوع کرنے والے تھے ۳۵ اور آپ یاد کیجئے ہمارے بندوں ابراہیم اور اسحاق

وَيَعْقُوبَ أُولَى الْأَيْدِي وَالْأَبْصَارِ ﴿۳۶﴾ إِنَّا أَخْلَصْنَاهُمْ بِخَالِصَةٍ

اور یعقوب کو جو ہاتھوں والے اور آنکھوں والے تھے ۳۶ ہم نے ان کو ایک خاص حیات کے ساتھ مخصوص کیا تھا

ذِكْرَى الدَّارِ ﴿۳۷﴾ وَإِنَّهُمْ عِنْدَنَا لَمِنَ الْمُصْطَفَيْنَ

کہ وہ یادِ آخرت ہے ۳۷ اور بے شک یہ لوگ ہمارے ہاں منتخب

۳۵ توریت میں جو مناجات ایوبی نقل ہوئی ہے اس کے آخری الفاظ یہ ہیں:

”میں اپنے ہی سے بیزار ہوں، اور خاک اور راکھ پر بیٹھا تو بہ کرتا ہوں۔“ (ایوب، ۴۲: ۶)

نعیم العبد۔ توریت میں ہے:

”اور خداوند نے ایوب کی طرف توجہ کی۔“ (ایوب، ۴۳: ۹)

”جیسے میرے بندے ایوب نے میری بابت حق باتیں کہیں، تم نے نہیں کہیں۔“ (ایوب، ۴۲: ۹)

۳۶ یعنی قوتِ عملی کے بھی مالک تھے، اور قوتِ علمی کے بھی۔ انبیائے کرام

عموماً اپنے تمام قوائے علمی و نظری، عملی و جسمی کے لیے ممتاز رہے ہیں۔

عبدنا..... اضافت تشریف و تکریم کی ہے، اور عبدیت خاصہ و خالصہ پر دلالت کرتی ہے۔

الأيدي والأبصار۔ دونوں اپنے مطلق مفہوم میں ہیں، اور اپنی ہر قسم کی قدرت، اور ہر قسم

کی بینائی کو شامل ہیں، جو شایانِ بشر اور سر اور پیغمبر ہو۔

بعض نے یہ معنی بھی کیے ہیں کہ صاحبِ قوت تھے، نفس اور شیطان اور شیطانی قوتوں کے

مقابلے میں۔ اور صاحبِ بصیرت تھے، نفس اور عقل اور قلب اور روح کے معاملات میں۔

اور بعض نے اعمالِ ظاہری و باطنی کی جامعیت مراد لی ہے۔

أى اولى الأعمال الظاهرة والفكر الباطنة. (مدارك، ص: ۱۰۲۴)

۳۷ خاصانِ خدا اور مقبولینِ حق کی اصلی اور امتیازی خصوصیت ان کی یہی یادِ آخرت

اور اس کا استحضار ہوتا ہے۔



الْأَخْيَارِ ﴿٢٨﴾ وَادْكُرْ اسْمِعِيلَ وَالْيَسَعَ وَذَا الْكِفْلِ ط وَكُلِّ مِنَ الْأَخْيَارِ ﴿٢٩﴾

اور سب سے اچھے لوگوں میں ہیں ۲۸ اور اسمعیل اور الیسع اور ذوالکفل کو بھی یاد کیجئے، اور یہ سب اچھے لوگوں میں ہیں ۲۹

هَذَا ذِكْرٌ ط وَإِنَّ لِلْمُتَّقِينَ لَحُسْنَ مَآبٍ ﴿٢٩﴾ جَنَّاتٍ عَدْنٍ

ایک نصیحت (کا مضمون) یہ ہوا، اور پرہیزگاروں کے لیے اچھا ٹھکانا ہے۔ یعنی ہمیشہ رہنے کے باغات

الدار سے مراد دارالآخرت ہے کہ وہی دارِ حقیقی ہے۔

وتعريف الدار للعهد أى الدار الآخرة و فيه اشعار بأنها الدار فى الحقيقة وإنما

الدنيا مجاز . (روح، ج ۲۳ / ص: ۲۱۰)

فقہاء و متکلمین نے آیت سے مسائل ذیل کا بھی استنباط کیا ہے:-

(۱) إنا أخلصنهم سے ظاہر ہو رہا ہے کہ فضائل نبوت وہی ہیں، کسی نہیں۔

(۲) أخلصنهم بخالصة ذکری الدار سے یہ نکلتا ہے کہ انبیاء مخصوص و مامور ہدایت

و حق نمائی ہی کے لیے ہوتے ہیں، دوسرے فنون کا ان سے استفادہ محض ایک ضمنی امر ہے۔

۲۸ یعنی منتخب مقبولانِ حق کی صف میں بھی افضل و اعلیٰ علماء نے یہیں سے

یہ نکالا ہے کہ انبیاء بہترین خلق اللہ ہیں۔

ابراہیمؑ، اسحاقؑ، یعقوبؑ، سب پر حاشیے پیشتر گزر چکے، حضرت ابراہیمؑ کے ساتھ ساتھ

حضرت اسحاقؑ و یعقوبؑ کا ذکر انتہائی مدح کے موقع پر ایک اسمعیلی نبی کی زبان سے ادا کرانا بجائے

خود ایک دلیل آنحضرت صلی اللہ علیہ وسلم کی صداقت کی ہے۔

۲۹ (نہ کہ جیسا ان کے دشمنوں نے انھیں بدنام کر کے اسرائیلی نوشتوں میں لکھ دیا ہے)

اسمعیلی پر حاشیہ سورۃ البقرہ (آیت نمبر ۱۲۵) میں اور الیسع پر سورۃ الانعام (آیت نمبر ۸۶)

میں اور ذوالکفل پر سورۃ الانبیاء (آیت نمبر ۸۵) میں گزر چکا۔ ذوالکفل سے اغلب مراد اسرائیلی

نبی حزقیل سے لی گئی ہے۔ سال وفات غالباً ۵۷۰ ق م ہے۔

الیسع۔ میں ال تعریف کا ہے، جو اصل اسم یسع پر داخل ہوا ہے۔

مُفْتَحَةً لَهُمُ الْأَبْوَابُ ﴿۵۰﴾ مُتَكَبِّرِينَ فِيهَا يَدْعُونَ فِيهَا بِفَاكِهَةٍ كَثِيرَةٍ

جن کے دروازے ان کے لیے کھلے ہوں گے ۵۰ تکبر لگائے ہوئے ہوں گے ان (باغوں) میں اور وہ وہاں بہت سے میوے

وَشَرَابٍ ﴿۵۱﴾ وَعِنْدَهُمْ قَصْرَاتُ الطَّرْفِ أَتْرَابٌ ﴿۵۲﴾ هَذَا مَا تُوْعَدُونَ

اور پینے کی چیزیں منگوائیں گے، اور ان کے پاس سچی نگاہ والیاں ہم نہیں ہوں گی ۵۱ یہی وہ (نعت) ہے جس کا تم سے وعدہ

لِيَوْمِ الْحِسَابِ ﴿۵۳﴾ إِنَّ هَذَا لَرِزْقُنَا مَالَهُ مِنْ نَفَادٍ ﴿۵۴﴾

روز حساب کے آنے پر کیا جاتا تھا، بے شک یہ ہماری عطا ہے، اس کا کہیں خاتمہ ہی نہیں ۵۳

۵۰ جنتوں کے دروازے جنتیوں کے انتظار و اشتیاق میں پہلے ہی سے کھلے ہوئے ہوں گے، انہیں کسی انتظار یا تقاضے کی نوبت نہ آئے گی۔ یہ تصریح متیقن کے اظہار شرف و کرم و اعزاز کے لیے ہے۔  
۵۱ یعنی حوریں۔

قال صاحب الغنیاں: حور. (بحر، ج ۷/ص: ۴۰۵)

اور ہو سکتا ہے کہ اہل جنت کی بیویاں مراد ہوں۔

قال ابن عباس یزید الآدمیات. (بحر، ج ۷/ص: ۴۰۵)

غرض یہ کہ اہل جنت کے لیے مادی نیش و راحت کے بھی کل سامان موجود ہوں گے، اور اس پر عقل سلیم کو اعتراض کی ذرا بھی گنجائش نہیں۔ مادی لذتوں سے لطف اٹھانا بجائے خود ہرگز شریعت اور قانون فطرت کی نظر میں معیوب نہیں، مذموم تو صرف ان کی ناجائز صورتیں ہیں۔

فاکھہ پر حاشیہ اوپر گزر چکا، کھانے پینے کی ہر لذیذ و مرغوب چیز مراد ہے۔

قصرات الطرف۔ یعنی بجز اپنے مردوں کے اور کسی پر نظر نہ ڈالنے والیاں۔ دنیا میں یہ وصف خاص طور پر محمود سمجھا جاتا ہے، اس لیے اس کا ذکر جنت کی نعمتوں کے سلسلے میں بھی کر دیا گیا۔

اتراب۔ محض ہم عمری یا سن و سال میں مطابقت مقصود نہیں، بلکہ شوق و پسند میں ہم آہنگی،

عادات و جذبات میں یکسانی، غرض ہر ایسی باہمی مناسبت مراد ہے، جواز دیا و لطف و موانست کا باعث ہو۔

۵۲ (بخلاف دنیا کی نعمتوں کے، کہ ان کا ذخیرہ بہر حال کہیں ختم ہو ہی جاتا ہے)



هَذَا وَإِنَّ لِلطَّغْيِينِ لَشَرَّ مَا ب ۝ جَهَنَّمَ ۚ يَصْلَوْنَهَا ۚ فَبِئْسَ الْمِهَادُ ۝

یہ بات ہو چکی ۵۳ اور سرکشوں کے لیے بے شک بڑا مکان ہے یعنی روزِ آخر میں وہ داخل ہوں گے سو وہ بہت ہی بڑا مکان ہے

هَذَا لَا فَلَئِدُو قُوهُ حَمِيمٌ وَغَسَاقٌ ۝ وَاخْرُ مِنْ شَكْلِهِ آزْوَاجٌ ۝

یہ (موجود) ہے کھولتا ہوا پانی اور پیپ، سو یہ لوگ اس کو چھکیں، اور اور بھی اس کی جنس سے طرح طرح کی چیزیں ۵۴

سرزقنا میں رزق کی اضافت اپنی جانب کرنا اظہارِ تکریم و اختصاص کے لیے ہے، یعنی یہ خاص ہمارا عطیہ ہوگا، جسے کسی طرح فنا و زوال نہیں، جتنا چاہو کھاؤ پیو، جس قدر چاہو صرف کرو، اڑاؤ، ان نعمتوں کے ذخیرے کم بھی نہ ہونے پائیں گے، تو ان کے ختم ہونے کا ذکر ہی کیا ہے!

جنت کی نعمتیں جس طرح مقدار میں بے نہایت اور تعداد میں بے شمار و عدد ہوتی ہیں، اسی طرح ہر نعمت ابدی، دائمی اور غیر منقطع بھی ہوگی۔

۵۳ یعنی یہ بشارتیں اہل سعادت سے متعلق بیان ہو چکیں، اب آگے ذکر اہل شقاوت کا آتا ہے۔

هَذَا خَيْرٌ وَالْمَبْتَدَأُ مَحْنُوفٌ، أَيْ الْأَمْرُ هَذَا أَوْ هَذَا كَمَا ذَكَرَ. (مدارك، ص: ۱۰۲۵)

قَالَ لَزَجَاجِ هَذَا خَيْرٌ ابْتِداءُ مَحْنُوفٍ أَيْ الْأَمْرُ هَذَا فَيُوقَفُ عَلَى هَذَا. (قرطبي، ج ۱۵/ص: ۲۲۰)

۵۴ یعنی ایسی ہی ناگوار و موجبِ آزار چیزیں۔

فقرے کی ترکیب اصل قاعدہ نحوی کے اعتبار سے یوں ہوگی: هَذَا حَمِيمٌ وَغَسَاقٌ فَلَئِنُوقُوهُ۔ غَسَاقٌ۔ اس کا ترجمہ ”پیپ“ قول اکثریت کے مطابق درج کر دیا گیا، لیکن اس کے ایک معنی ناقابلِ برداشت حد تک سرد کے بھی ہیں۔

غَسَاقُ الزَّمْهَرِيرِ. (ابو البقاء، ص: ۱۰۷۰)

الشَّدِيدُ الْبَرْدِ. (لسان، ج ۱۰/ص: ۲۰۰)

اور چونکہ معاً قبل ذکر حَمِيمِ (انتہائی گرم) کا آچکا ہے اس لیے یہاں زیادہ چسپاں بھی ”انتہائی سرد“ کے معنی معلوم ہوتے ہیں، چنانچہ ابن جریر نے بھی اس معنی کا ذکر کیا ہے، اور بعض تابعین سے بھی اس کو نقل کیا ہے اور مفسرین نے بھی یہ معنی لیے ہیں۔

هَذَا فَوْجٌ مُّقْتَحِمٌ مَّعَكُمْ ۚ لَا مَرْحَبًا بِهِمْ ۖ إِنَّهُمْ صَالُوا النَّارِ ۖ ﴿٥٥﴾

یہ اور ان کی جماعت جو تمہارے ساتھ کھس رہے ہیں، ان پر خدا کی مار، یہ بھی دوزخ ہی میں کھس رہے ہیں ۵۵

قَالُوا بَلْ أَنْتُمْ قَوْمٌ مُّشْرِكُونَ ۚ أَنْتُمْ قَدَّمْتُمُوهُ لَنَا ۚ فَبِئْسَ الْقَرَارُ ۖ ﴿٥٦﴾ قَالُوا

وہ کہیں گے نہیں بلکہ تمہارے ہی اوپر خدا کی مار ہو، تمہیں تو یہ مصیبت ہمارے آگے لائے ۵۶ سو (جہنم) بہت ہی برا ٹھکانا ہے، یہ لوگ دعا

هو البارد الذي لا يستطاع من برده. (ابن جرير) بارد لا يستطاع أو برد لا يستطاع.

(ابن جرير۔ عن مجاهد) أبرد البرد. (ابن جرير۔ عن الضحاك، ج ۲۱/ص: ۲۲۷)

أما الحميم فهو الحار الذي قد انتهى حره، وأما الغساق..... وهو البارد

الذي لا يستطاع من شدة برده المؤلم. (ابن كثير، ج ۴/ص: ۳۸)

گویا دونوں صفات پانی ہی کی بیان ہوئیں، کہ یا تو وہ انتہائی گرم ہوگا اور یا انتہائی سرد۔

غرض دونوں صورتوں میں ایک ناقابل برداشت عذاب!

قيل الحميم يحرق بحرّه والغساق يحرق ببرده. (كشاف، ج ۴/ص: ۹۷)

أزواج۔ یہاں اجناس واصناف کے معنی میں ہے۔

أى أجناس. (كشاف، ج ۴/ص: ۹۷)

أى أشياء من هذا القبيل. (ابن كثير، ج ۴/ص: ۳۸)

أى أصناف أخر من العذاب. (معالم، ج ۴/ص: ۷۵)

من شكله۔ یعنی اس ناقابل برداشت مشروب یا اس عذاب شدید و ناقابل برداشت ہی کی طرح۔

أى من مثل هذا المذوق أو العذاب فى الشدة والفظاعة. (روح، ج ۲۳/ص: ۲۱۵)

من مثله أى مثل الحميم والغساق. (معالم، ج ۴/ص: ۷۵)

شكله۔ ضمیر حمیم و غساق کے مجموعہ کے جانب ہے اور اسی لیے بجائے تثنیہ کے واحد ہے۔

۵۵ یہ کافروں کے سرغنہ اور سردار کہیں گے، جب اس جہنم میں اپنے پیروؤں کی کسی

ٹکڑی کو آتے دیکھیں گے۔

۵۶ (اور تمہیں نے تو ہم کو بہکایا)



رَبَّنَا مَنْ قَدَّمَ لَنَا هَذَا فَزِدْهُ عَذَابًا ضِعْفًا فِي النَّارِ ﴿۵۷﴾ وَقَالُوا

کریں گے کہ اے ہمارے پروردگار! جو ہمارے آگے یہ (معصیت) لایا، سوائے دوزخ میں دونا عذاب دیجو، اور کہیں گے

مَا لَنَا لَا نَرَىٰ رِجَالًا كُنَّا نَعُدُّهُمْ مِنَ الْأَشْرَارِ ﴿۵۸﴾ اتَّخَذْتُهُمْ سَخِرِيًّا

یہ کی بات ہے کہ ہم ان لوگوں کو (یہاں) نہیں دیکھتے، جنہیں ہم نے لوگوں میں شمار کیا کرتے تھے، کیا ہم ہی نے ان کی ہنسی کر رکھی تھی

أَمْ زَاغَتْ عَنْهُمْ الْآبْصَارُ ﴿۵۹﴾ إِنَّ ذَلِكَ لَحَقٌّ تَخَاصُمُ أَهْلِ النَّارِ ﴿۶۰﴾ قُلْ

یا ان (کے دیکھنے) سے نکلیں پکڑاری ہیں ۵۹ یہ یعنی اہل دوزخ کا آپس میں لڑنا، جھگڑنا بالکل سچی بات ہے ۵۸ آپ کہہ دیجئے

إِنَّمَا أَنَا مُنذِرٌ ﴿۶۱﴾ وَمَا مِنْ إِلَهٍ إِلَّا اللَّهُ الْوَاحِدُ الْقَهَّارُ ﴿۶۲﴾ رَبُّ السَّمَوَاتِ

کے میں تو محض ڈرانے والا ہوں، اور خدا تو کوئی بھی نہیں، جز اللہ واحد غالب کے ۶۱ (وہی) پروردگار ہے آسمانوں

یہ مقلدین اور عوام اپنے سرداروں سے کہیں گے، تقریباً انہیں کے الفاظ کو الٹ کر۔ غرض یہ

کہ جہنم میں باہم دگر ملامت و شامت کا سلسلہ جاری رہے گا۔

۵۷ دوزخیوں کو اپنے اصل عذاب کے علاوہ ایک عذابی حسرت یہ بھی ہوگی کہ جب

دوزخ میں کہیں اہل ایمان کا پتا نشان نہ پائیں گے، جنہیں دنیا میں مستحق صد تحقیر و استہزاء سمجھتے رہتے

تھے، تو آپس میں کہیں گے کہ وہ لوگ تو کہیں دیکھ نہیں پڑتے، جنہیں ہم دنیا میں اتنا برا سمجھا کرتے

تھے، کہیں ہماری ہی ہنسی تو سراسر بیجا نہ تھی، یا یہ بات ہے کہ وہ یہیں ہیں لیکن ہماری نظر ان پر نہیں

پہنچی! — انتہائی حیرت کے وقت انسان اسی طرح کی باتیں کرتا ہے!

۵۸ یہ تمام تر حقائق ہیں، انہیں شاعری یا خطابت سمجھ کر نظر انداز نہ کرو، اور ہلکانہ سمجھو۔

ذکر۔ یعنی یہی اہل جہنم کے درمیان منازعہ و خاصمہ، جھگڑا اور تکرار، تو تو میں میں۔

أَيُّ الَّذِي حَكِينَا عَنْهُمْ. (مدارك، ص: ۱۰۲۶)

دوزخی علاوہ اور ہر قسم کے عذاب کے، اس باہمی تو تکرار، دنگے اور فساد میں بھی مبتلا ہوں گے۔

۵۹ (نعوذ باللہ مجھ میں کوئی شائبہ الوہیت تھوڑے ہی ہے، اور میں کیا کوئی دعویٰ کسی معنی میں

بھی اپنی خدائی کا کرتا ہوں! معبود تو وہی ایک سب پر غالب ہے، اور میں اس کی طرف سے محض تنبیہ کرنے والا)



وَالْأَرْضِ وَمَا بَيْنَهُمَا الْعَزِيزُ الْغَفَّارُ ﴿٦٧﴾ قُلْ هُوَ نَبَأٌ عَظِيمٌ ﴿٦٨﴾

اور زمین کا اور ان کی درمیانی چیزوں کا، وہ بڑا زبردست ہے، بڑا بخشنے والا ہے ۶۷ آپ کہہ دیجئے یہ ایک عظیم الشان مضمون ہے

أَنْتُمْ عَنْهُ مُعْرِضُونَ ﴿٦٨﴾ مَا كَانَ لِي مِنْ عِلْمٍ بِالْمَلَأِ الْأَعْلَىٰ إِذْ

جس سے تم (بالکل) بے پروا ہو رہے ہو ۶۸ مجھ کو عالم بالا کی کچھ بھی خبر نہ تھی جب کہ وہ (یعنی فرشتے)

من الہ۔ من زائدہ، استغراق نفی کے لیے ہے۔

السواحد۔ وہ جس طرح اپنی صفات میں یکتا ہے، عددی حیثیت سے بھی یکتا ہے۔ نہ کوئی اس کا ثانی، نہ کوئی اس کا اوتار یا مظہر۔

القہار۔ وہی سب پر حاکم و غالب، اس پر کوئی بھی حاکم و متصرف نہیں۔ القہار کے معنی اردو کے ”قہر“ پر قیاس کر کے غضب ناک اور غصہ ور کے نہ سمجھے جائیں۔ القاهر کے معنی فقط غالب و بالادست کے ہیں۔ ہو القاهر فوق عبادہ۔

قد قہر کل سبیب و غلبہ۔ (ابن کثیر، ج ۴ / ص: ۳۹)

القاهر هو الغالب جميع الخلاق، قہار للمبالغة۔ (نہایۃ، ج ۴ / ص: ۱۱۳)

۶۹ وہ اپنے ہر ارادے پر قادر ہے، ہر ایک کی مغفرت پر۔ کوئی قید، کوئی شرط نہ اس کی قوت و قدرت پر عائد ہوتی ہے، نہ اس کی صفت غفاری پر۔

یہ رد ہے ان گمراہ قوموں کا جنہوں نے خدا کی قدرت و قوت کو محدود سمجھا ہے، اور یہ عقیدہ پھیلا یا ہے کہ وہ کرم (مکافات) کے قاعدے کے آگے خود مجبور ہے، کسی کو اپنی طرف سے معاف کر ہی نہیں سکتا، اور یا یہ کہ بغیر عوض و کفارے کے وہ مغفرت سے معذور ہے۔

۷۰ (اور یہ بے پروائی تمہارے ہی آگے آئے گی)

ہو۔ یعنی یہی مضمون توحید و رسالت۔

يمكن أن يكون المراد أن القول بأن الإله واحد نبأ عظيم، ويمكن أن يقال

المراد أن القول بالنبوة نبأ عظيم۔ (کبیر، ج ۲۶ / ص: ۱۹۶)

بعض نے ہو سے مراد قرآن بھی لیا ہے۔



يَخْتَصِمُونَ ﴿٦١﴾ اِنْ يُوحَىٰ اِلَى الْاِنْمَا اَنَا نَذِيرٌ مُّبِينٌ ﴿٦٠﴾ اِذْ قَالَ

گفتگو کر رہے تھے، میرے پاس وحی تو صرف اس لیے آئی ہے کہ میں کس ڈرانے والا (بنا کر بھیجا گیا) ہوں ۶۱ (دو وقت یاد کرنے کے قابل ہے) جب آپ کے

رَبِّكَ لِلْمَلٰٓئِكَةِ اِنِّيْ خَالِقٌۢ بَشَرًا مِّنْ طِيْنٍ ﴿٦١﴾ فَاِذَا سَوَّيْتَهَا وَنَفَخْتُ فِيْهِ

پروردگار نے فرشتوں سے فرمایا کہ میں انسان کو پیدا کرنے والا ہوں گلی مٹی سے، پھر جب میں اسے پورا بنا چکوں اور اس میں اپنی (طرف سے)

مِنْ رُّوْحِيْ فَفَعُّوْا لَهٗ سَجِدٰٓئِنَ ﴿٦٢﴾ فَسَجَدَ الْمَلٰٓئِكَةُ كُلُّهُمْ

جان ڈال دوں تو تم اس کے روبرو سجدہ میں جھک جانا ۶۲ چنانچہ سارے کے سارے فرشتے

انتہم۔ ضمیر جمع مخاطب کل منکر مخاطبین قرآن کی جانب ہے۔

۶۲ (اور مجھے اب جو خبر ہوئی ہے وہ محض وحی کے ذریعہ سے)

یختصمون۔ اللہ سے فرشتوں کی گفتگو میں سوال و جواب تو بہر حال واقع ہوا ہی تھا، اس کی

اختصام سے تعبیر اسی ظاہری مشابہت کی بنا پر ہے۔

لا شك أنه جرى هناك سؤال وجواب، وذلك يشابه المخاصمة والمناظرة والمشاہنة

علة لجواز المجاز، فلہذا السبب حسن إطلاق لفظ المخاصمة علیہ. (کبیر، ج ۲۶/ص: ۱۹۷)

ان..... مبین۔ رسول کے منصب کی ایک اور تشریح! پیغمبر نہ فرشتہ ہوتا ہے نہ کوئی اور فوق

البشر ہستی، وہ محض صاحب وحی، ڈرانے والا اور تشبیہ کرنے والا ہوتا ہے۔

۶۳ خلق آدم، گفتگوئے ملائکہ وغیرہ پر تفصیلی حاشیے سورۃ البقرہ (آیت: ۳۰) میں

گزر چکے، اور اس کے بعد سورۃ الاعراف وغیرہ میں۔

سجدین۔ سجدہ کے معنی یہاں بطور تواضع محض جھکنے کے بھی کیے گئے ہیں، اور سجدہ

تعظیمی کے بھی، اور یہ بھی کہا گیا ہے کہ یہ سجدہ اللہ تعالیٰ ہی کے لیے تھا۔

قيل كان انحاء بلل على لتواضع، وقيل كان سجدة لله أو كان سجدة لتحية. (ملارك، ص: ۱۰۲۷)

من روحی میں اضافت یا تو تمسک کی ہے یعنی ہماری مملوک و مخلوق خاص، یا تشریفی یعنی وہ

روح جو ہماری نسبت سے مکرم و مشرف ہے، یا تخصیصی یعنی وہ زندگی یا جان جس میں ہمارے سوا کوئی

دوسرا تعلق نہیں۔

أَجْمَعُونَ ﴿۶۳﴾ إِلَّا إِبْلِيسَ ۖ اسْتَكْبَرَ وَكَانَ مِنَ الْكٰفِرِينَ ﴿۶۴﴾ قَالَ يَا بَلِيسُ

جھک گئے، مگر ہاں ابلیس (نہ جھکا) وہ غرور میں آگیا اور کافروں میں سے ہو گیا ۶۳ (الف) (اللہ نے) فرمایا ابلیس

امام رازیؒ نے لکھا ہے کہ من روحی میں اللہ نے روح کو اپنی جانب نسبت دے کر اس امر کو ظاہر کر دیا ہے کہ روح ایک جوہر شریف و معظم ہے۔

ولما أضاف الروح إلى نفسه دل على أنه جوہر شریف علوی قدسی

(کبیر، ج ۲۶ / ص: ۱۹۹)

امام رازیؒ نے یہ بھی لکھا ہے کہ آیت سے معلوم ہوتا ہے کہ خلقت انسانی کی تکمیل دو امور پر موقوف ہے: پہلے تسویہ جسد اور پھر نفخ روح پر۔ (کبیر، ج ۲۶ / ص: ۱۹۸)

من طین۔ ”خلق آدم کا مادہ کہیں طین آیا ہے کہیں تراب کہیں صلصال من حمأ مسنون اور ان میں کچھ تعارض نہیں، کہیں مادہ قریبہ بتا دیا، کہیں مادہ بعیدہ۔“ (تھانوی، ج ۲ / ص: ۴۱۲)

المادة البعيدة هو التراب، وأقرب منه الطين، وأقرب منه الحمأ المسنون، وأقرب

منه الصلصال فثبت أنه لا منافاة بين الكل. (کبیر، ج ۲۶ / ص: ۱۹۸)

توریت میں ہے:

”اور خداوند خدا نے زمین کی خاک سے آدم کو بنایا، اور اس کے نتھنوں میں زندگی کا دم

پھونکا، سو آدم جیتی جان ہوا۔“ (پیدائش، ۲: ۷)

۶۳ (الف) (اس صریح نافرمانی کی بنا پر)

ابلیس۔ ابلیس پر حاشیہ سورۃ البقرہ (آیت ۳۴) اور سورۃ الکہف (آیت ۵۰) میں گزر چکے۔

کلہم أجمعون۔ أجمعون کسی معاملہ میں اجتماع ہو جانے کی تاکید کے لیے آتا ہے۔

وأجمعون يستعمل لتأكيد الاجتماع على الأمر. (راغب، ص: ۱۱۰)

اب یہاں کلہم کے ساتھ جوڈہری تاکید جمع ہو گئی، تو مفہوم یہ پیدا ہو گیا کہ فرشتے سب

کے سب، بلا استثناء جھکے اور فوراً اور ایک ساتھ ہی جھکے۔

وسئل المبرّد عنها فقال: لو جاءت كلهم لأحتمل أن يكون سجداً وكلهم في



مَا مَنَعَكَ أَنْ تَسْجُدَ لِمَا خَلَقْتَ بِيَدَيَّ ۗ أَسْتَكْبَرْتَ أَمْ كُنْتَ

تجے کس چیز نے اس کے روبرو جھکنے سے روکا، جسے میں نے اپنے ہاتھوں سے بنایا؟ ۶۴ کیا تو فرور میں آگیا، یا یہ کہ تو وہی

مِنَ الْعَالِيْنَ ﴿۶۴﴾ قَالَ أَنَا خَيْرٌ مِّنْهُ ۗ خَلَقْتَنِي مِنْ نَّارٍ

بڑے درجہ والوں میں ہے؟ ۶۵ وہ بولا میں اس سے بہتر ہوں، تو نے مجھے آگ سے بنایا

اوقات مختلفات، فحشاء ت اجمعون لتدل أن السجود كان منهم كلهم في وقت واحد  
فدخلت كلهم للإحاطة ودخلت أجمعون لسرعة الطاعة. (تاج، ج ۱۵ / ص: ۶۵۹)

ملاحظہ ہو سورۃ الحجر کا حاشیہ نمبر ۲۷

۶۴ یعنی اس کی ایجاد کی طرف خاص عنایت ربانی متوجہ ہوئی، یہ تو اس کا شرف فی  
نفسہ ہوا، اور پھر اس کے روبرو سجدہ کرنے کا حکم بھی مل چکا۔ (تھانوی، ج ۲ / ص: ۴۱۲)  
بیدی۔ يد کے معنی یہاں قدرت کے بھی کیے گئے ہیں اور نعمت کے بھی۔

أستعير اليد للنعمة. (راغب، ص: ۶۱۶)

عبارة عن توليه لخلقه باختراعه الذي ليس إلا له عز وجل. (راغب، ص: ۶۱۲)  
عند بعض أهل التأويل اليد بمعنى القدرة..... وعند بعض آخر منهم اليد بمعنى

النعمة. (روح، ج ۲۳ / ص: ۲۲۵)

عبارة عن القدرة والقوة وعبر باليد إذ كان عند البشر معتاداً أن البطش والقوة باليد.

(بحر، ج ۷ / ص: ۴۱۰)

امام رازی نے لکھا ہے کہ جب کوئی سلطان اعظم کسی عمل کو اپنے دست خاص کی جانب  
منسوب کرتا ہے تو اس سے اس کی مراد عنایت خاص ہوتی ہے۔ (کبیر، ج ۲۶ / ص: ۲۰۲)

بیدی کے صیغہ تشنیہ کی توجیہ میں بعض صوفیہ نے کہا ہے کہ مراد صفات جمال و جلال ہیں، اور یہ  
ام الصفات ہیں۔ صفات لطف و قہر ہی کی ایک تعبیر تو اے ملکوتی و تو اے حیوانی سے بھی کی جاسکتی ہے۔

۶۵ (جسے سجدہ کا حکم ملنا ہی نہ تھا)

استکبرت۔ استکبار سے مراد یہ ہے کہ واقع میں تو بڑا نہیں تھا، لیکن اپنے کو بڑا سمجھ لیا۔

وَّخَلَقْتَهُ مِنْ طِينٍ ۝۶۱ قَالَ فَاخْرُجْ مِنْهَا فَإِنَّكَ رَجِيمٌ ۝۶۲ وَإِنَّ عَلَيْكَ

اور اسے تو نے کیلی مٹی سے بنایا ۶۱ ارشاد ہوا تو پھر تو یہاں سے نکل، کیوں کہ بے شک تو مردود ہو گیا اور بے شک تجھ پر

لَعْنَتِي إِلَى يَوْمِ الدِّينِ ۝۶۳ قَالَ رَبِّ فَأَنْظِرْنِي إِلَى يَوْمِ يُبْعَثُونَ ۝۶۴

میری لعنت رہے گی قیامت کے دن تک ۶۳ وہ بولا کہ اے میرے پروردگار! تو مجھے لوگوں کے جی اٹھنے کے دن تک مہلت دے ۶۴

۶۲ (اور آگ اس کے مقابلے میں عالی و لطیف ہے، تو سافل و کثیف کے روبرو عالی و لطیف کیسے جھکے؟)

ابلیس احمق اتنا نہ سمجھا کہ اول تو مٹی پر آگ کی ہر جہتی افضلیت و اشرفیت ہی مسلم نہیں، اور بالفرض ہو بھی تو کیا کسی مصلحت سے افضل کو غیر افضل اور اشرف کو غیر اشرف کے آگے نہیں جھکایا جاسکتا؟ — ایک مفسر نے اسی حقیقت سے یہ نکتہ خوب پیدا کیا ہے کہ ابلیس جب اتنا کج فہم ہے تو انسان کو اس سے ڈرنا ہی کیا، بجز اس کے کہ انسان اپنی قوتِ ارادی سے کام نہ لے کر خود ہی اپنے کو نورِ عقل سے محروم کر دے!

۶۳ (اور جو اس وقت تک ملعون رہا، اس کے لیے اس کے بعد مغفوریت کا احتمال ہی نہیں)   
 ۶۴ (اور جو اس وقت تک ملعون رہا، اس کے لیے اس کے بعد مغفوریت کا احتمال ہی نہیں)   
 البیوم الدین۔ محاورے میں دوام اور ہمیشگی کے اظہار کے لیے ہے، یہ مراد نہیں کہ قیامت کے بعد ملعونیت مغفوریت سے بدل جائے گی۔

ولا یظن أن لعنته غایتها یوم الدین ثم تنقطع لأن معناه أن علیه اللعنة فی الدنیا وحدها فإذا کان یوم الدین اقترن بها العذاب. (مدارک، ص: ۱۰۲۸)

منہا۔ ضمیر مؤنث غائب جنت کی طرف بھی ہو سکتی ہے اور سموات کی طرف بھی۔

أی من الجنة أو من السموات. (مدارک، ص: ۱۰۲۸)

۶۸ (موت سے)

اتنی طویل مہلت زندگی ابلیس نے یہ خیال کر کے مانگی کہ اس وقت تک خوب انتقام آدَم و اولادِ آدَم سے اپنے مردود ہونے کا لیتا رہوں۔



قَالَ فَإِنَّكَ مِنَ الْمُنْظَرِينَ ﴿۸۵﴾ إِلَى يَوْمِ الْوَقْتِ الْمَعْلُومِ ﴿۸۶﴾ قَالَ

ارشاد ہوا جانتے مہلت دی جائے گی، وقت معین کے دن تک ۶۹ بولا کہ مجھ کو

فَبِعِزَّتِكَ لَأُغْوِيَنَّهُمْ أَجْمَعِينَ ﴿۸۶﴾ إِلَّا عِبَادَكَ مِنْهُمُ الْمُخْلَصِينَ ﴿۸۷﴾

بھی تیرے ہی اقبال کی قسم ہے کہ میں سب کو گمراہ کر ڈالوں گا۔ بجز ان میں سے تیرے ان بندوں کے جو منتخب کر لیے گئے ہیں ۸۰

۶۹ (کہ تو بھی خوب اپنے دل کے حوصلے نکال دیکھ)

یوم الوقت المعلوم سے مراد قیامت کا دن ہے۔

۸۰ ابلیس اپنے سارے دم ختم، اور اتنے بلند بانگ دعویٰ کے باوجود حق تعالیٰ کے

ان بندوں کے سامنے شروع ہی سے ہار مانے ہوئے ہے، جو اپنے کو اس کے اثرات سے بچانے کی فکر و اہتمام میں لگے رہتے ہیں۔

۸۱.....المخلصین۔ امام رازئی نے یہاں یہ نکتہ لکھا ہے کہ ابلیس نے یہ استثناء کر کے اپنی

سچائی کو قائم رکھا، یعنی اندھا دھند یہ دعویٰ نہیں کر بیٹھا کہ میں سارے ہی انسانوں کو گمراہ کر ڈالوں گا،

بلکہ اللہ کے نیک و پارسا بندوں کو اس سے مستثنیٰ کر دیا۔ جھوٹ ایسی گندری چیز ہے جس سے ابلیس تک کو

حیا آئی تو اس مسلمان کی حالت پر حیف ہے جو مومن ہو کر جھوٹ سے پرہیز نہ کرے!

و عند هذا يقال إن الكذب شئ يستنكف منه إبليس فكيف يليق بالمسلم

للاقدام عليه؟ (كبير، ج ۲۶ / ص: ۲۰۴)

بعزتک۔ اس کا مفہوم ٹھیٹھ اردو میں یوں ادا ہوگا: ”سرکار ہی کے عزت و جلال کی قسم ہے۔“

لأغويَنَّهُمْ أَجْمَعِينَ۔ امام رازئی نے لکھا ہے کہ شیطان اس فقرے میں اغوا کو اپنی ذات کی

جانب منسوب کر رہا ہے، گویا مذہب قدر یہ اختیار کیے ہوئے ہے۔ لیکن دوسرے موقع پر رب بما

أغويتنسی کہہ کر اغوا کو حق تعالیٰ کا فعل قرار دے چکا ہے، گویا مسلک جبر یہ کا اظہار کر چکا ہے۔ اور

دونوں مقولوں کو جمع کرنے سے معلوم ہوتا ہے کہ اس باب میں وہ حیران و متردد ہی ہے۔

وهذا يدل على أنه متحير في هذه المسئلة. (كبير، ج ۲۶ / ص: ۲۰۴)

قَالَ فَالْحَقُّ وَالْحَقُّ أَقْوَلُ ﴿۸۶﴾ لَا مَلَأَنَّ جَهَنَّمَ مِنْكَ وَمِمَّنْ تَبَعَكَ

ارشاد ہوا کہ سچ یہ ہے، اور سچ تو میں (ہمیشہ) کہتا ہی ہوں کہ میں بھی تجھ سے اور ان میں سے جو تیرا ساتھ دیں

مِنْهُمْ أَجْمَعِينَ ﴿۸۷﴾ قُلْ مَا أَسْأَلُكُمْ عَلَيْهِ مِنْ أَجْرٍ وَمَا أَنَا

ان سب سے دوزخ کو بھردوں گا ایسے آپ کہہ دیجئے کہ میں تم سے اس (قرآن) پر کوئی بھی معاوضہ نہیں چاہتا ہوں اور نہ میں

مِنَ الْمُتَكَلِّفِينَ ﴿۸۸﴾ إِنَّ هُوَ إِلَّا ذِكْرٌ لِلْعَالَمِينَ ﴿۸۹﴾ وَلَتَعْلَمُنَّ نَبَأَهُ بَعْدَ حِينٍ ﴿۹۰﴾

بناوت کرنے والوں میں ہوں ایسے یہ (قرآن) تو دنیا جہاں والوں کے لیے ایک نصیحت ہے اور تمہوڑے ہی دن بعد تم اس کا حال معلوم کر کے رہو گے ۹۰

۱ کے یعنی تو اگر اپنے دعوے میں کامیاب ہو بھی گیا تو اس میں حق تعالیٰ کا کیا ضرر۔  
تو خود اور تیرے چیلے چائے، جو بھی تیرا دم بھریں گے، خود ہی سزا بھگتیں گے۔  
منک۔ مراد جنسِ شیطانی سے ہے۔

اُی من جنسک، وهم الشیاطین۔ (کبیر، ج ۲۶، ص ۲۰۵)  
اسی سے ملتا ہوا مضمون سورۃ الاعراف (رکوع ۲) میں اور سورہ حجر (رکوع ۳) میں آچکا ہے  
وہاں کے حاشیے بھی ملاحظہ کر لیے جائیں۔

۲ کے (کہ اپنی عادتِ تصنع کے مطابق جھوٹا دعویٰ نبوت کر دیا ہو)  
وماأنا من المتکلفین۔ اور نہ بناوٹی لوگوں میں سے ہوں۔

جھوٹے دعوئے نبوت کے محرک دو ہی ممکن تھے: یا جاہ و مال کی قسم سے کسی معاوضہ کا خیال،  
تو اس کی نفی ماأسئلكم علیه من أجر میں آگئی، اور یا محض عادت یا اقتضائے طبعی، سو اس کی نفی  
وماأنا من المتکلفین سے ہو رہی ہے۔

۳ کے یعنی مرنے کے ساتھ ہی حقیقت کھل جائے گی، لیکن اس وقت نفع کچھ بھی نہ ہوگا۔  
مفسر تھانوی نے لکھا ہے کہ اس سورت میں قرآن مجید کی مدح تین جگہ آئی، اور تینوں جگہ  
اس کو ذکر سے تعبیر فرمایا گیا ہے۔ شروع میں ذی الذکر سے، درمیان میں لبتذکر سے اور آخر  
میں سب سے بڑھ کر معترض اور مفصل ذکر للعالمین سے۔ (تھانوی، ج ۲، ص ۴۱۲)  
إِنَّ..... للعالمین۔ یعنی یہ کلام تو تمہارے ہی نفع کے لیے ہے، اور میں اس کی تبلیغ پر مامور ہوں۔



ذکر للعلمین۔ اتنے ذرا سے لکڑے میں صاف اشارہ دو چیزوں کی طرف آگیا۔  
 ایک یہ کہ قرآن اصلاً ایک نصیحت نامہ ہے، لائحہ عمل ہے، دستور حیات ہے۔ اسے دنیوی  
 علوم و فنون کی کسی پر تکلف، پر تصنع کتاب پر قیاس نہ کرنا۔  
 دوسرے یہ کہ یہ دنیا جہاں کے اور قیام قیامت کے لیے ہے، اسے کسی محدود ملک و قوم کے  
 لیے، اور کسی مخصوص زمانے کے لیے نہ سمجھو۔

بعد حین۔ مرتے ہی انکشاف حقیقت ہونا ہی ہے۔

عند الموت۔ (کشاف، ج ۴/ص: ۱۰۵)

بعد الموت۔ (بیضاوی، ج ۵/ص: ۲۳، مدارك، ص: ۱۰۲۹)



(۳۹)

## سُورَةُ الزُّمَرِ مَكِّيَّةٌ



سورۃ زمر مکی

بِسْمِ اللّٰهِ الرَّحْمٰنِ الرَّحِیْمِ ۝

شروع اللہ نہایت مہربان بار بار رحمت کرنے والے کے نام سے

تَنْزِيلُ الْكِتَابِ مِنَ اللّٰهِ الْعَزِيزِ الْحَكِيمِ ۝ اِنَّا اَنْزَلْنَا اِلَيْكَ الْكِتَابَ

یہ نازل کی ہوئی کتاب ہے، اللہ غالب حکمت والے کی طرف سے ۱ بے شک ہم نے آپ کی طرف (اس) کتاب کو

بِالْحَقِّ فَاَعْبُدِ اللّٰهَ مُخْلِصًا لَهُ الدِّينَ ۝ اِلَّا لِلّٰهِ الدِّينُ الْخَالِصُ ط

ٹھیک ٹھیک نازل کیا ہے، سو آپ خالص اعتقاد کر کے اللہ ہی کی عبادت کرتے رہئے ۲ یاد رکھو! عبادت خالص اللہ ہی کے لیے ہے

۱ (اور ان رسول کی گڑھی ہوئی نہیں)

العزیز الحکیم۔ اسم عزیز کا تقاضا تو یہ تھا کہ انکار و تکذیب کرنے والوں کو سزا فوراً مل جاتی،  
اسم حکیم کے تقاضے نے مہلت طویل کو ممکن کر دیا۔

تنزیل الکتب۔ ترکیب نحوی میں مبتدا ہے اور من اللہ خبر۔

الکتب۔ قرآن مجید کی حیثیت ایک ”کتاب“ یا ”نوشتہ“ کی شروع ہی سے ہے، یہ نہیں کہ  
بعد کو لوگوں نے لکھ لکھا لیا۔

۲ (جیسا کہ اب تک بھی کرتے رہے ہیں)

بالحق۔ یعنی حکمت و مقصد کے ساتھ، یوں ہی بلا مقصد نہیں۔

انزلنا۔ ابھی ابھی قرآن مجید کے لیے تنزیل آچکا ہے، جس کے مفہوم میں تدریج داخل ہے اور  
اب صیغہ انزال آگیا، جس سے بظاہر دفعۃً نزول معلوم ہوتا ہے۔ امام رازی نے از خود یہ سوال پیدا  
کر کے اس کا جواب یہ دیا ہے کہ جہاں انزال آیا ہے وہاں مراد یہ ہے کہ آپ پر کتاب نازل کرنے کا



وَالَّذِينَ اتَّعَدُوا مِنْ دُونِهِ أَوْلِيَاءَ ۚ مَا نَعْبُدُهُمْ إِلَّا لِيُقَرِّبُونَا إِلَى اللَّهِ

اور جن لوگوں نے اس کے سوا اور شرکاء تجویز کر رکھے ہیں (کہ) ہم تو ان کی پرستش بس اس لیے کرتے ہیں کہ یہ ہم کو خدا کا

زُلفی ۱۱ إِنَّ اللَّهَ يَحْكُمُ بَيْنَهُمْ فِي مَا هُمْ فِيهِ يَخْتَلِفُونَ ۗ إِنَّ اللَّهَ

مقرب بنا دے گا۔ بے شک اللہ ان کے درمیان فیصلہ کر دے گا جس بات میں یہ باہم اختلاف کر رہے ہیں، بے شک اللہ

حکم ایک کلی صورت میں ہو گیا، اور جہاں تنزیل ہے وہاں مراد یہ ہے کہ واقعہ: وعملاً کتاب کا نزول تدریج ہی کے ساتھ ہوا ہے۔ (کبیر، ج ۲۶/ص ۲۰۸)

الکُتب۔ قرآن کی مکتوبی حیثیت کی ایک اور تصریح!

۳ (اور باقی ان کی عبادت کو کچھ مقصود بالذات تھوڑے ہی سمجھتے ہیں)

ما نعبدهم..... زلفی۔ اس مختصر فقرے کے اندر شرک کا سارا فلسفہ آ گیا۔ حضرات انبیاء کی مسلسل تعلیم و تبلیغ تو حید کا اثر دنیا پر یہ پڑا ہے کہ اب کوئی بڑے سے بڑا مشرک فرقہ بھی کھلم کھلا دو یا زائد خداؤں کا قائل نہیں رہا ہے، بلکہ ہر ایک اپنے کو مشرک کہلاتے شرماتے لگا ہے، اور اپنے شرک کی طرح طرح تاویل کرنے پر مجبور ہو گیا ہے۔ تو اب مشرکین کہتے ہیں کہ خدائے عظیم و برتر تو بس ہمارا بھی ایک ہی ہے، لیکن بات یہ ہے کہ کائنات کے ہر ہر شعبہ کا انتظام و تصرف تو الگ الگ دیوی دیوتا یا خدائے اصغر کے سپرد ہے، اور ہم تو ان دیوی دیوتاؤں کو محض ایک واسطہ یا وسیلہ اسی معبود اعظم تک رسائی کے لیے بنائے ہوئے ہیں، کچھ ہم اس کی توحید کے منکر تھوڑے ہی ہیں۔ قرآن کے اس بیان سے یہ بھی ظاہر ہو گیا کہ شرک و بت پرستی کی آج جو فلسفیانہ اور عقلی توجیہیں پیش کی جا رہی ہیں، یہ کوئی نئی نہیں، قدیم مشرکین بھی یہی سب کچھ کہہ چکے ہیں، اور قرآن مجید اس قسم کے عذرات کو تمام تر رد و مسترد کر چکا ہے، اگر مشرکوں کی اس توجیہ، تاویل کو مانا جائے تو سارے ہی کا سارا شرک توحید کے اندر داخل ہو جاتا، اور دنیا میں کوئی مشرک باقی ہی نہیں رہ جاتا۔

سچی و مشرکانہ عقائد کے لیے ملاحظہ ہو، انگریزی تفسیر القرآن۔

ألا لله الدين الخالص۔ یعنی اور کوئی اس کی معبودیت میں شریک نہیں۔

ألا لله يفيد الحصر، ومعنى الحصر أن يثبت الحكم في المذكور وينتفى عن

غير المذكور. (کبیر، ج ۲۶/ص ۲۰۹)

لَا يَهْدِي مَنْ هُوَ كَذِبٌ كَفَّارٌ ﴿٥﴾ لَوْ أَرَادَ اللَّهُ أَنْ يَتَّعِدَ وَلَدًا

اسے راہ پر نہیں لاتا جو جھوٹا ہو، ناشکرا ہو۔ مگر اللہ کسی کو اولاد بنانے کا ارادہ کرتا

والذین ..... اولیاء۔ آیت کا مضمون ہم مسلمانوں کے لیے بہت ڈرنے کا ہے۔ پیروں، بزرگوں، اولیاء و صالحین کو زندگی کے مختلف شعبوں میں (رزق دلانے میں، شفا بخشے میں، مقدمہ جتانے میں، وغیرہا) حاکم و متصرف سمجھ لینے کا عقیدہ ہمارے اندر بھی کس کثرت و شدت سے شائع ہو گیا ہے! مرشد تھانویؒ نے فرمایا کہ ”خواص باری تعالیٰ میں غیر کے لیے اثبات مطلقاً مذموم ہے، اور اس میں ما بالذات اور ما بالآخر کا فرق معتبر نہیں۔“ (تھانوی، ج ۲/ص ۴۱۳)

فقہاء نے لکھا ہے کہ غیر اللہ کی عبادت بہر صورت حرام ہے، خواہ بطور توسل اور بہ گمان رضائے الہی ہی ہو۔ فقہاء نے یہ بھی تصریح کی ہے کہ توسل غیر اللہ اگر صرف درجہ تدریس میں ہو تو بالکل جائز ہے، مثلاً مریض کا دوا پینا، اہل حاجت کا حکام و امراء سے رجوع کرنا، لیکن اگر کسی کو فاعل حقیقی، قادر، نافع و ضار سمجھ کر دعا کی، یاد عا کرائی، تو یہ صریح حرام ہے۔ صالحین و انبیائے کرام کی تعظیم صرف انھیں طریقوں سے جائز ہے، جن پر دلائل شرعی قائم ہیں، خواہ نصاً خواہ استنباطاً۔

﴿۵﴾ (اس لیے کہ وہ یافت حق کا قصد ہی نہیں کرتا)

بینہم۔ یعنی اہل توحید و اہل شرک کے درمیان۔

ان..... یختلفون۔ یہ فیصلہ یعنی عملی مشاہد فیصلہ اس صورت میں قیامت میں ہوگا کہ اہل ایمان جنت میں جگہ پائیں گے، اور اہل کفر و دوزخ میں جھونک دیے جائیں گے۔ رسول اللہ صلی اللہ علیہ وسلم کو تسکین دی گئی ہے کہ آپ ان اہل باطل کی ہٹ دھرمی پر زیادہ غم و فکر نہ کریں، انھیں قیامت کے دن پوری سزا مل کر رہے گی۔

کاذب کفار۔ یعنی زبان پر عقیدہ باطل، اور دل سے عقیدہ کفریہ کا قائل۔

صوفیہ نے کہا ہے کہ اس میں اس شخص کے لیے بھی تہدید نکل آئی، جو اپنے لیے ولایت کے کسی مرتبہ کا جھوٹا دعویٰ کرتا ہے، اور لایہدی میں اس کے حرمان کی طرف اشارہ ہے۔ علمائے محققین نے کہا ہے کہ توفیق الہی مومن راست باز کے لیے ہے نہ کہ کافر حیلہ ساز کے لیے۔



لَا ضَظْقِي مِمَّا يَخْلُقُ مَا يَشَاءُ لَا سُبْحَنَهُ هُوَ اللَّهُ الْوَاحِدُ الْقَهَّارُ ۝

تو اپنی مخلوق میں سے جس کو چاہتا انتخاب کر لیتا، وہ پاک ہے ۵ وہ اللہ واحد ہے سب پر غالب ہے ۶

خَلَقَ السَّمَوَاتِ وَالْأَرْضَ بِالْحَقِّ يُكَوِّرُ اللَّيْلَ عَلَى النَّهَارِ وَيُكَوِّرُ

آسمان و زمین اسی نے حکمت سے پیدا کیے ہیں، وہ رات کو گھما کر لپیٹتا ہے دن پر اور دن کو گھما کر

النَّهَارَ عَلَى اللَّيْلِ وَسَخَّرَ الشَّمْسَ وَالْقَمَرَ كُلٌّ يَجْرِي لِأَجَلٍ مُّسَمًّى ط

لپیٹتا ہے رات پر اور اسی نے سورج اور چاند کو کام میں لگا رکھا ہے کہ ہر ایک وقت مقرر تک چلتا رہے گا ۷

۵ (کہ اس کو کسی ارادے کی ضرورت لاحق ہو)

انسان کو اولاد کی ضرورت اور خواہش جن جن اغراض سے بھی ہوتی ہے، حق تعالیٰ ان سب سے پاک و برتر ہے۔

۶ (تو اس میں کسی آدمی، کسی دوسرے کی شرکت کی گنجائش ہی کہاں ہے؟)

الواحد القہار۔ اہل تحقیق نے کہا ہے کہ اسم الواحد میں اشارہ ہے توحید ذاتی و عددی کی طرف اور القہار میں توحید صفاتی کی جانب، کہ ہر چیز اسی کے تابع ہے۔

الواحد الأحد، الفرد الصمد. (ابن کثیر، ج ۴ / ص: ۴۱)

القہار الذی قد قہر الأشياء فدانته له وذلت وخضعت. (ابن کثیر، ج ۴ / ص: ۴۱)

أنه سبحانه واحد حقیقی والواحد الحقیقی یمتنع أن یکون له ولد. (کبیر، ج ۲۶ / ص: ۲۱۱)

اردو میں قہر اور قہار، غضب اور غضبناک کے مرادف سمجھے جاتے ہیں، عربی میں القہار

غالب و زبردست کے معنی میں ہے۔ ملاحظہ ہو حاشیہ ۵۸ سورہ ص۔

آیت کا مطلب یہ ہوا کہ وہ واقعہ بھی ایک اور یکتا ہے، اور چونکہ کوئی اس کا ساغلبہ و قوت

والا نہیں، اس لیے کسی میں صلاحیت بھی اس کے شریک بننے کی نہیں۔

کے آسمان، زمین، رات، دن، سورج، چاند، سب اس کے مخلوق اور سرتاسر اس کے

تابع و محکوم ہیں، معبود یا دیوی دیوتا بننے کی صلاحیت ان میں سے ذرہ بھر بھی کسی میں نہیں۔ مشرک

قوموں نے ان سب کی پوجا کی ہے۔



خلق..... بالحق۔ اس فقرے میں دو حقیقتوں کا اثبات ہے: ایک یہ کہ یہ سارا کارخانہ عالم مخلوق ہے۔ دوسرے یہ کہ اس کی تخلیق مقصد و حکمت کے ساتھ ہوئی ہے، اور بطور ایک حقیقت کے ہے، نہ بطور ایک وہم و خیال کے، جیسا کہ فلاسفہ سفسطائیہ کا مسلک ہے۔

یکور اللیل..... علی اللیل۔ علامہ ابن حزم اندلسی (متوفی ۴۵۶ھ، ۱۰۶۳ء) نے اپنی کسی تفسیری تصنیف میں تو اغلباً کچھ لکھا نہیں، لیکن اپنی ایک اور مشہور کتاب الملل والنحل میں ایک عنوان ”کرات زمین“ کا قائم کر کے اس میں خاص استدلال اسی آیت سے کیا ہے۔ اس کتاب کا اردو ترجمہ شعبہ تالیف و ترجمہ جامعہ عثمانیہ نے تین جلدوں میں مولانا عبداللہ عمادی مرحوم سے کرایا تھا۔ جلد اول کے ص: ۵۹ پر ”کرات زمین“ کے زیر عنوان علامہ ابن حزم لکھتے ہیں:

”اب وقت آ گیا ہے کہ ان شاء اللہ تعالیٰ ہم ان لوگوں کے بعض اعتراضات کا ذکر شروع کریں، ان لوگوں نے کہا ہے کہ براہین سے ثابت ہے کہ زمین کرومی (گول) ہے، اور اکثر لوگ اس کے خلاف کہتے ہیں۔ ہمارا جواب اللہ کی توفیق سے یہ ہے کہ ائمہ مسلمین سے کسی ایسے شخص نے جو امام عالم کے نام کا مستحق ہے، زمین کے کرومی ہونے کا انکار نہیں کیا ہے، اور نہ ایک کلمہ بھی اس کے خلاف ان سے یاد کیا گیا ہے، بلکہ قرآن و حدیث کی براہین، تکویر زمین ہی کو بیان کرتی ہیں۔ اللہ تعالیٰ فرماتا ہے: یکور اللیل علی النهار ویکور النهار علی اللیل۔ (رات کو گھما کے دن میں اور دن کو گھما کے رات میں داخل کر دیتا ہے) بعض کی بعض کے ساتھ تکویر میں یہ واضح ترین بیان ہے، جو کور العمامۃ سے ماخوذ ہے، یعنی عمامہ کے بیچ سے کور عمامہ کو گھماتا اور گول کرتا ہے۔ یہ نص ہے تکویر زمین کی۔“ (الملل والنحل (عربی ایڈیشن) ج ۲/ص: ۹۷)

تکویر کا ترجمہ افسوس ہے کہ اردو مترجمین قرآن نے ”لپٹنے“ سے کر دیا ہے، حالانکہ تکویر کا جو مفہوم عربی میں ہے، وہ محض یا مطلق ”لپٹنے“ سے ادا نہیں ہوتا، بلکہ گھما کر لپٹنے، یا گھمانے اور اس کے ایک حصہ کو دوسرے سے ملانے سے ادا ہوتا ہے، جیسے عمامہ بیچ لے کر لپیٹا جاتا ہے، اور اسی کو عربی میں ”کور العمامۃ“ کہتے ہیں، لغت کی شہادت ملاحظہ ہو:-

کور الشیئ: إدارته وضم بعضه إلى بعض ککور العمامۃ. (راغب، ص: ۴۹۴)



آلَا هُوَ الْعَزِيزُ الْغَفَّارُ ۝ عَلَقَكُمْ مِنْ نَفْسٍ وَاحِدَةٍ ثُمَّ جَعَلَ مِنْهَا

یاد رکھو وہ زبردست ہے بڑا بخشنے والا ہے ۵ اسی نے تم لوگوں کو ایک ذات سے پیدا کیا، پھر اسی سے اس کا

زَوْجَهَا وَأَنْزَلَ لَكُمْ مِنَ الْأَنْعَامِ

جوڑا بنایا ۹ اور تمہارے لیے اس نے چار پایوں کے

وکل دَوْرٍ كَوْزٍ. (جوہری، ج ۲/ص: ۸۰۹)

کارالعمامة علی رأسه یكورها کوراً لاثناعلیه وأدارها. (أقرب، ج ۲/ص: ۱۱۱۲)

قال الليث الكور: لَوْتُ العمامة وهو إدارتها على الرأس. (تاج، ج ۷/ص: ۴۶۱)

کرات ارض پر استدلال ابن حزم نے لفظ کور کے اسی مفہوم استدارت سے کیا ہے۔

کل..... مسمی۔ سب میں حرکت حشر کے وقت موعود تک رکھ دی ہے، جس کے بعد ایک

نیا نظام عالم مرتب ہوگا۔

۵ اپنے اسم عزیز کے تقاضے سے ہر وقت ہر سزا پر قادر۔ اور اپنے اسم غفار کے

تقاضے سے ہر پچھلے کفر و طغیان کو معاف کر دینے والا۔ مشرکوں کے دیویوں دیوتاؤں کی طرح

معدور، مجبور، پابند کسی حال میں نہیں۔

۹ یعنی حضرت حوا، زوج آدم کو پیدا کیا۔

منہا۔ یعنی اسی ذات واحد سے۔ ضمیر مؤنث لفظ "نفس" کی طرف ہے۔ ملاحظہ ہو،

اسی مضمون کی (آیت ۱۰) پر، سورۃ النساء کے حاشیے۔

خلقکم من نفس واحدة۔ آیت میں خطاب عام نسل انسانی کو ہے۔ "دانایان فرنگ"

جن کی ہر دانائی پر نادانی خندہ زن ہے، مدتوں اسی میں سرگرداں رہے کہ نسل انسانی کا مورث کوئی

ایک ہی ہے یا مختلف و متعدد ہیں، اور اب کہیں جا کر وحدت نوع کے قائل ہوئے ہیں۔ قرآن حکیم

نے صدیوں پیشتر یہ فیصلہ ناطق سنا دیا تھا کہ گورے اور کالے، مشرقی اور مغربی، زرد اور سرخ سب

ایک ہی مورث کی اولاد ہیں۔ وحدت نوع انسانی کو اس سے زیادہ واضح طور پر اور کیسے بتایا

جاسکتا ہے کہ وطن کتنے ہی مختلف ہوں، تمہارے رنگ روپ میں کتنا ہی اختلاف ہو، تمہاری زبانیں



ثَمْنِيَةَ أَزْوَاجٍ ط يَخْلُقُكُمْ فِي بُطُونِ أُمَّهَاتِكُمْ خَلْقًا مِّنْ بَعْدِ خَلْقٍ

آٹھ (کی تعداد میں) جوڑے پیدا کیے! وہ تمہیں تمہاری ماؤں کے پیٹ میں بناتا ہے ایک کیفیت کے بعد دوسری کیفیت پر

فِي ظُلُمَاتٍ ثَلَاثٍ ط ذَلِكَمُ اللَّهُ رَبُّكُمْ لَهُ الْمُلْكُ ط لَا إِلَهَ إِلَّا هُوَ

تین تین تاریکیوں میں ۱۱ یہی ہے اللہ تمہارا پروردگار، اسی کی حکومت ہے، کوئی خدا بجز اس کے نہیں

ایک دوسرے سے کیسی ہی اجنبی ہوں، سارے نسلی، قومی، وطنی، لسانی اختلافات کے باوجود بھی تم سب ہو ایک ہی مورث کی اولاد۔ ملاحظہ ہو تفسیر انگریزی۔

۱۰ مفسرین نے چوپایوں کے ان آٹھ جوڑوں سے مراد بھیڑ اور بکری، اور اونٹ اور گائے کے نر اور مادہ لیے ہیں، اس لیے کہ خود قرآن میں بھی تفصیل سورة الانعام میں آچکی ہے۔

انزال۔ انزال سے مراد یہاں آسمان سے اتارنا نہیں، بلکہ مجازاً صرف پیدا کرنا اور مہیا کر دینا ہے۔

والانزال مجاز عن التضایا والقسمۃ۔ (روح، ج ۲۳/ص: ۲۴۰)

یعنی الانزال ذہننا الإحداث والإنشاء۔ (معالم، ج ۴/ص: ۸۰)

مراد یہ ہے کہ تمہارے کھانے پینے کو اور کام لینے کو اتنے جانور پیدا کر دیے ہیں۔

۱۱ (اور یہ سب اس کے حکیم ہونے کے شواہد و دلائل ہیں)

فِي ظُلُمَاتٍ ثَلَاثٍ۔ جنین خود ایک جھلی کے اندر رہتا ہے، جھلی رحم کے اندر ہوتی ہے، اور خود

رحم شکم کے حصہ زیریں میں چھپا ہوا ہے، یہ تین تین پردے اور تاریکیاں ہوتیں۔

فِي بُطُونٍ۔ بطن کے معنی پیٹ کے ہیں یعنی اس بڑے جوف یا ظرف کے، جس میں رحم،

انٹین رحم، احشاء، امعاء سب کچھ شامل ہیں۔ سیاق میں اس لفظ کی وسعت قابل غور ہے، تاریکیوں یا

تغیرات جنینی کا تعلق رحم سے یا ملحقات رحم سے ہے۔ یہ جدید و قدیم طبی تحقیقات کے ماتحت جو کچھ بھی

ہو، بہر حال جو کچھ بھی ہوتا ہے سب بطن ہی کے حدود کے اندر ہوتا ہے۔

خَلْقًا مِّنْ بَعْدِ خَلْقٍ۔ ایک کیفیت کے بعد دوسری کیفیت، ایک تغیر کے بعد دوسرا تغیر، جو شخص

بھی جنین کے تغیرات سے واقف ہے، اس پر روشن ہے کہ نومہینے تک کتنے تغیرات ہر روز ہوا کرتے ہیں!



فَأَنى تُصْرَفُونَ ① إِنْ تَكْفُرُوا فَإِنَّ اللّٰهَ غَنىٌّ عَنْكُمْ فَلاَ يَرْضى

سو تم کہاں پھرے چلے جا رہے ہو ۱۲ اگر تم کفر کرو گے تو اللہ بے نیاز ہے تم سے ۱۳ اور نہ وہ اپنے بندوں کے لیے

لِعِبَادِهِ الْكُفْرَ ۚ وَإِنْ تَشْكُرُوا يَرْضَهُ لَكُمْ ۗ وَلَا تَزِرُ وَازِرَةٌ وِزْرَ أُخْرَىٰ ط

کفر کو پسند کرتا ہے، اور اگر تم لوگ شکر کرو گے تو اسے تمہارے لیے پسند کرتا ہے ۱۴ اور کوئی کسی کا بوجھ نہیں اٹھائے گا ۱۵

ثُمَّ إِلَىٰ رَبِّكُمْ مَرْجِعُكُمْ فَيُنَبِّئُكُمْ بِمَا كُنتُمْ تَعْمَلُونَ ط إِنَّهُ عَلِيمٌ

پھر تمہیں اپنے پروردگار کے پاس لوٹ کر جانا ہوگا سو وہ تم کو تمہارے (سارے) اعمال بتلا دے گا، بے شک وہ دلوں تک کی

۱۲ (اے مشرکوں!)

ذلك۔ یعنی ان صفات اور اس قوت و قدرت کا مالک۔

له الملك..... ہو۔ یہ جتنے تغیرات خلقت انسانی سے متعلق بیان ہوئے، ان میں قطعاً کوئی

دوسرا اس کا شریک نہیں۔ معبودیت، مالکیت، حاکمیت سب کا سزاوار وہی ہے، کسی اور میں اس کی صلاحیت ہی کہاں ہے!

۱۳ (وہ تمہارا حاجت مند کسی معنی میں بھی نہیں)

اس میں بھی رد ہے ایک مشرک نہ عقیدے کا، بہت سی جاہلی قوموں کا اعتقاد یہ رہا ہے کہ ان

کے ٹھا کر اور دیوتا خود اپنے پجاریوں کی پوجا اور بھینٹ کے محتاج ہیں، اور یہ خود پجاریوں کے اختیار میں ہے کہ جب جسے چاہیں دیوتا بنالیں، اور جب جسے چاہیں اس منصب سے معزول کر دیں۔

۱۴ مشیت الہی کا قانون تکوینی دوسرا ہے، یہاں بیان مرضیات الہی کے قانون

تشریحی کا ہو رہا ہے۔ بندوں ہی کے نفع و مصلحت کی خاطر اسے پسند صرف طریق ایمان ہے، طریق کفر سرتاسر ناپسند اور نامقبول ہے۔

وإن تشكروا۔ مراد طریق توحید و ایمان ہے۔

۱۵ (قیامت میں)

مسیحی عقیدہ کفارے کی تردید میں خصوصیت کے ساتھ یہ قانون بیان ہو رہا ہے۔ دوسرے

مذہب بھی کم و بیش اسی گمراہی کے شکار ہیں۔



بَدَاتِ الصُّدُورِ ۷ وَإِذَا مَسَّ الْإِنْسَانَ ضُرٌّ دَعَا رَبَّهُ مُنِيبًا إِلَيْهِ

باتوں کا جاننے والا ہے ۱۷ اور جب انسان کو کوئی تکلیف پہنچتی ہے تو وہ اپنے پروردگار کو اسی کی طرف رجوع ہو کر پکارنے لگتا ہے

ثُمَّ إِذَا حَوْلَهُ نِعْمَةٌ مِّنْهُ نَسِيَ مَا كَانَ يَدْعُوًّا إِلَيْهِ مِنْ قَبْلُ

پھر جب اللہ اس کو اپنے پاس سے نعمت عطا کر دیتا ہے تو وہ پیشتر جس کے لیے (اس کو) پکار رہا تھا بھول جاتا ہے

وَجَعَلَ لِلَّهِ أَنْدَادًا لِّيُضِلَّ عَنْ سَبِيلِهِ ۗ قُلْ تَمَتَّعْ بِكُفْرِكَ قَلِيلًا ۗ

اور اللہ کے شریک بنانے لگتا ہے جس سے وہ اللہ کی راہ سے (دوسروں کو بھی) گمراہ کرتا ہے، آپ کہہ دیجئے کہ اپنے کفر کا مزہ کچھ دن اور اٹھالے

إِنَّكَ مِنَ أَصْحَابِ النَّارِ ۗ ۸ أَمَّنْ هُوَ قَانِثٌ إِنَاءَ الْيَلِّ سَاجِدًا وَقَائِمًا

تو دو زنجیوں میں سے تو ہونے والا ہی ہے ۱۸ بھلا جو شخص رات کے اوقات میں سجدہ و قیام کی حالت میں عبادت کر رہا ہو

يَحْذَرُ الْآخِرَةَ وَيَرْجُوا رَحْمَةَ رَبِّهِ ۗ قُلْ هَلْ يَسْتَوِي الَّذِينَ يَعْلَمُونَ

آخرت سے ڈر رہا ہو اور اپنے پروردگار کی رحمت کی امید کر رہا ہے ۱۸ آپ کہئے کہ کیا علم والے اور بے علمی والے کہیں

۱۶ (اس کے لیے تمہارے ظاہر و باطن دونوں پر اطلاع کامل کیا دشوار ہے)

آخرت کی یاد اور ذمہ داری کا احساس قرآن مجید کس کثرت سے اور کتنے طریقوں سے دلاتا رہتا ہے۔

۱۷ آیت میں انسان سے مراد ناشکر گزار، کافر و مشرک قسم کے انسان کا ہے کہ جب

اسے کوئی مصیبت پہنچتی ہے جب تو وہ اخلاص کے ساتھ توحید کا قائل ہو جاتا ہے، اور اللہ کو پکارنے لگتا

ہے، اور جب وہ تکلیف دور ہو جاتی ہے، اور اس کے بجائے نعمت و راحت و امن اسے مل جاتا ہے، تو

وہ اپنی اس تکلیف کو بھول بھال کرنے صرف یہ کہ خود بدستور پھر گمراہی میں پڑ جاتا ہے، بلکہ دوسروں کو

بھی گمراہ کرنے لگتا ہے، ایسے لوگوں کے لیے مہلت چند روزہ ہے اور انجام کار روزخ ہے۔

۱۸ (کہیں ایسا شخص اور مشرک برابر ہو سکتے ہیں؟)

مراد ایسے شخص سے ہے جس کے عقائد بھی درست ہوں اور اعمال بھی، باطن بھی آراستہ ہو

اور ظاہر بھی۔ عقائد میں وہ توحید اور یوم جزا پر ایمان رکھتا ہو، اور اعمال میں یہ کیفیت ہو کہ رات جو عموماً

غفلت کا وقت ہوتا ہے، اس وقت بھی وہ سجود و قیام یعنی نماز و عبادت میں مشغول ہو۔ خلاصہ یہ کہ تمام



وَالَّذِينَ لَا يَعْلَمُونَ ۖ إِنَّمَا يَتَذَكَّرُ أُولَٰئِكَ الْآلِبَابِ ۖ قُلْ يُعْبَادِ الَّذِينَ

برابر بھی ہوتے ہیں؟ نصیحت تو بس وہی حاصل کرتے ہیں جو عقل والے ہوتے ہیں ۱۹ آپ کہہ دیجئے اے میرے ایمان

امِنُوا اتَّقُوا رَبَّكُمْ ۖ لِلَّذِينَ أَحْسَنُوا فِي هَذِهِ الدُّنْيَا حَسَنَةٌ ۖ وَأَرْضُ اللَّهِ

والے بندو! اپنے پروردگار سے ڈرتے رہو، جو لوگ اس دنیا میں نیکی کرتے ہیں ان کے لیے نیک صلہ ہے اور اللہ کی زمین

وَاسِعَةٌ ۖ إِنَّمَا يُوفِي الصَّابِرُونَ أَجْرَهُمْ

فراخ ہے ۲۰ ثابت قدم رہنے والوں ہی کو ان کا اجر

آداب عبودیت کی ادائیگی کا اہتمام رکھتا ہو، بلا قصور و بلا فتور ظاہر ابھی باطناً بھی۔

بہنذر..... ربہ۔ مقام خوف پر نام صرف آخرت کے آنے اور محل رجاء میں رب کے ذکر  
آنے سے محققین عارفین نے یہی سمجھا ہے کہ حضرت حق میں رجاء کا پہلو خوف پر غالب رہنا چاہیے۔

هذا يدل على أن جانب الرجاء أكمل وأليق بحضرة الله تعالى. (كبير، ج ۲۶/ص: ۲۱۹)

۱۹ (اور جو اپنی عقل و فہم کو کام ہی میں نہیں لانا چاہتے، وہ ساری حکمتوں اور دانائیوں

کوئی ان سنی کر دیتے ہیں)

الذین یعلمون۔ والذین لا یعلمون۔ محاورہ قرآنی میں علم سے مراد علم حقائق سے ہوتی ہے،  
اور بے علمی سے مراد اسی علم سے محرومی ہے۔

الذین یعلمون کا لفظ قانت اور ساجد اور قائم کے لیے آیا ہے، یعنی ان لوگوں کے لیے جو  
صاحب عمل ہوتے ہیں، اور اس کے مقابلے میں جو لوگ بے عمل ہوتے ہیں، انہیں الذین لا یعلمون  
سے تعبیر کیا گیا ہے۔ اس سے ظاہر ہے کہ عمل کی کتنی فضیلت اسلام میں ہے، اور جو لوگ صرف علم پر  
بلا عمل قانع رہتے ہیں، انہیں قرآن بے علم یا جاہل ہی قرار دیتا ہے۔

وهو تیه على أن من لم يعمل فهو غير علم. (كشاف، ج ۴/ص: ۱۱۳، كبير، ج ۲۶/ص: ۲۱۹)

وفيه ازدرء عظیم بالذین یقتنون العلوم ثم لا یقتنون، ویفتنون فیہا ثم یفتنون

بالدنیا فهم عند الله جهلة. (كشاف، ج ۴/ص: ۱۱۳، كبير، ج ۲۶/ص: ۲۱۹)

۲۰ (اس لیے اگر کسی خاص سر زمین میں احکام دین پر عمل کا موقع نہیں ملتا، تو ترک

بَغَيْرِ حِسَابٍ ۱۰ قُلْ إِنِّي أُمِرْتُ أَنْ أَعْبُدَ اللَّهَ مُخْلِصًا لَهُ الدِّينَ ۝

بے شمار ملے گا ۱۰ آپ کہہ دیجئے کہ مجھے تو یہ حکم ملا ہے کہ میں اللہ کی عبادت خالص اسی کی عبادت کرتے ہوئے کروں

وَأُمِرْتُ لِأَنْ أَكُونَ أَوَّلَ الْمُسْلِمِينَ ۱۱ قُلْ إِنِّي أَخَافُ إِنْ عَصَيْتُ

اور مجھے یہ بھی حکم ملا ہے کہ میں سب مسلمانوں میں اول ہوں ۱۱ آپ کہہ دیجئے کہ اگر میں اپنے پروردگار کی نافرمانی کروں تو (اپنے لیے)

وطن کر کے کسی اور ملک میں چلے جاؤ، یا اگر کسی ملک کے تکوینی حالات ایسے ہیں کہ وہاں رہ کر خیر و عافیت بدرجہ ضروری بھی نہیں ملتی، تو کسی اور ملک کا تجربہ کر دیکھو)

للدین..... حسنة - یہ صلہ نیک آخرت میں تو ملتا ہی ہے، باقی دنیا میں بھی نیک کاروں کو تسکین و راحت خاطر کی حد تک ضرور مل جاتا ہے۔

یا..... ربکم۔ یہ تقویٰ اختیار کرنے کا حکم کن کو مل رہا ہے؟ ان کو جو پہلے ہی سے مومن ہیں، اور یہ خود ایک قوی دلیل ہے (معتزلہ و خوارج کے خلاف) اس حقیقت پر کہ ایمان، عدم تقویٰ یا فسق یا معصیت کے ساتھ جمع رہ سکتا ہے۔

هذا من أول الدلائل على أن الإيمان يبقى مع المعصية. (كبير، ج ۲۶/ص: ۲۲۰)

وذلك يدل على أن الفسق لا يزيل الإيمان (كبير، ج ۲۶/ص: ۲۲۰)

۱۱ انما کے کلمہ 'حصر سے یہ نکتہ نکالا گیا ہے کہ بلا صبر کے کوئی اجر نہیں، اور ہر اجر کے مقابلے میں کوئی نہ کوئی درجہ صبر کا تو بہر حال ہونا چاہیے۔ اور ہر عمل عبادت میں نفس کی آزادی پر صبر و مجاہدے کا بند کسی درجہ میں تو لگانا ہوتا ہی ہے۔

الصابرون۔ یعنی دین پر ثابت قدم رہنے والوں کو۔ ابھی ذکر بالواسطہ ہجرت کا تھا، لیکن کون مہاجر ایسا ہے جسے کم و بیش صعوبتوں کے اندر سے ہو کر نہ گزرنا پڑتا ہو، اس لیے معاذ کر ان کے اجر، اور اجر بے حساب کا کر دیا گیا۔

والمراد الذين صبروا على مفارقة أوطانهم وعشائرهم، وعلى تحرع الغصص

واحتمال البلايا في طاعة الله تعالى. (كبير، ج ۲۶/ص: ۲۲۱)

۱۲ پیمبر کو یہاں دو حکم مل رہے ہیں: پہلا حکم یہ ہے کہ خالص توحیدی عبادت پر



رَبِّي عَذَابَ يَوْمٍ عَظِيمٍ ﴿۱۳﴾ قُلِ اللَّهُ أَعْبُدُ مُخْلِصًا لَهُ دِينِي ﴿۱۴﴾

ایک بڑے دن کے عذاب کا اندیشہ رکھتا ہوں ۲۳ آپ کہہ دیجئے میں اللہ کی عبادت اس طرح کرتا ہوں کہ اپنے دین کو اس کے لیے خالص رکھتا ہوں

فَاعْبُدُوا مَا شِئْتُمْ مِنْ دُونِهِ ﴿۱۵﴾ قُلِ إِنْ الْخٰسِرِينَ الَّذِينَ خَسِرُوا

سو تمہارا دل جس چیز کو چاہے اس کی عبادت کرو، اللہ کو چھوڑ کر ۲۴ آپ کہہ دیجئے کہ پورے زیاں کار وہی لوگ ہیں جو

أَنْفُسَهُمْ وَأَهْلِيهِمْ يَوْمَ الْقِيٰمَةِ ﴿۱۶﴾ آذٰلِكَ هُوَ الْخٰسِرَانِ الْمُبِينُ ﴿۱۷﴾

اپنی جانوں سے اور اپنے متعلقین سے قیامت کے روز خسارے میں پڑے، یاد رکھو کہ یہی صریح خسارہ ہے ۲۵

بلا شائبہ شرک قائم رہو، یہ حکم بحیثیت مسلم کے ملا۔ دوسرا حکم یہ کہ طبقہ مسلمین میں سب سے اول رہو، یہ حکم بحیثیت پیغمبر کے ملا۔

۲۳ یعنی یوم قیامت کے عذاب کا۔

پیغمبر تو عصمت کے اس درجہ پر ہوتے ہیں کہ ان سے ترک تو حید کا احتمال ہی نہیں، تو جب اندیشہ عذاب ان تک کے لیے ہے، تو امت کے غیر معصوموں کا ظاہر ہے کہ کیا ذکر ہے! اسی اُخاف۔ الفاظ سے یہ نکتہ بھی پیدا کیا گیا ہے کہ نصیت پر جو شے لازمی طور پر مرتب ہوتی ہے، وہ اندیشہ عذاب ہے، نہ کہ نفس عذاب۔

دلت الآیة علی أن المرتب علی المعصية ليس حصول العقاب بل الخوف من العقاب. (کبیر، ج ۲۶/ص: ۲۲۲)

۲۴ (قیامت کے دن اس کا انجام آپ ہی دیکھ لو گے)

ظاہر ہے کہ یہ پورا فقرہ تہدید کے لہجہ میں ہے، یہ مراد نہیں کہ مشرکوں کو اختیار دیا جا رہا ہے۔ مخلصاً له دینی۔ یعنی اسی کے حکم کے مطابق بلا شائبہ شرک۔

محققین نے کہا کہ اس سے وجوب عبادت و اخلاص دونوں کا ثابت ہوتا ہے۔ اخلاص محض، جسد بے روح ہے، اور خالی عبادت، روح بے جسد۔

۲۵ (کہ آخری فیصلے کے دن خسارہ ہی خسارہ ہے، اور جان اور متعلقین جو دنیا میں نفع و راحت و تمتع کا ذریعہ رہتے ہیں، وہ قیامت کے دن ذرا بھی یہ کام نہ دے سکیں گے)



لَهُمْ مِّنْ فَوْقِهِمْ ظُلَلٌ مِّنَ النَّارِ وَمِنْ تَحْتِهِمْ ظُلَلٌ ۗ ذَٰلِكَ يُخَوِّفُ

ان کے لیے اوپر سے بھی آگ کے محیط شعلے ہوں گے اور ان کے نیچے بھی محیط شعلے ہوں گے، یہ وہی (عذاب) ہے جس سے

اللَّهُ بِهِ عِبَادَهُ ۗ يُعْبَادُ فَاتَّقُونَ ﴿۱۷﴾ وَالَّذِينَ اجْتَنَبُوا الطَّاغُوتَ

اللہ اپنے بندوں کو ڈراتا ہے ۱۷ اے میرے بندو! مجھ سے ڈرو ۱۷ اور جو لوگ اس سے بچے رہتے ہیں کہ

أَنْ يَّعْبُدُوهَا وَأَنَابُوا إِلَى اللَّهِ لَهُمُ الْبُشْرَىٰ ۚ فَبَشِّرْ عِبَادِ ﴿۱۸﴾ الَّذِينَ

شیطان کی پرستش کریں اور اللہ کی طرف متوجہ رہتے ہیں ان کے لیے بشارت ہے سو آپ بشارت دے دیجئے میرے انہیں بندوں کو

يَسْتَمِعُونَ الْقَوْلَ فَيَتَّبِعُونَ أَحْسَنَهُ ۗ أُولَٰئِكَ الَّذِينَ هَدَاهُمُ اللَّهُ

جو (اس) کلام کو کان لگا کر سنتے ہیں، پھر اس کی اچھی اچھی باتوں پر چلتے ہیں ۱۸ یہی ہیں جن کو اللہ نے ہدایت کی

ألا.....المبین۔ یہاں خسران کی شدید تاکید ملحوظ رہے، ایک تو فقرے کی ابتدا ہی کلمہ  
تنبیہ سے کی، پھر خسران کو معرفہ بنا کر الخسران کیا، اور پھر وصف مبین کا اضافہ کیا۔

الخسرین سے مراد ہر جہتی خسران کامل اٹھانے والوں سے سمجھی گئی ہے۔

أی الکاملین فی الخسران الجامعین لوجوہہ وأسبابہ. (کشاف، ج ۴/ص: ۱۱۵)

۲۶ (اور اس سے بچنے کی تدبیریں بتاتا ہے، تاکہ وہ عذاب سے بچے رہیں)

ظلل۔ کے لفظی معنی سائبان کے ہیں۔ سائبان کا اوپر ہونا ظاہر ہے، اور سائبان کا نیچے ہونا

اس معنی میں ہے کہ وہ ان سے نیچے والوں کے حق میں سائبان ہوگا۔ مطلب یہ ہے کہ اہل جہنم

ہر طرف سے آگ میں گھرے ہوں گے، اوڑھنا بچھونا سب آگ کا ہوگا۔

ذٰلک۔ یعنی یہی عذاب ہولناک۔

جن صوفیہ نے شاعری کا لباس پہن کر خوف دوزخ پر مصحک کیا ہے، کاش وہ اس قسم کی ساری

آیات قرآنی کو پیش نظر رکھتے!

۲۷ یعنی دین حق پر عمل کرو، تاکہ ہر عذاب سے محفوظ رہو۔

یعباد۔ کا لفظ خود شفقت و کرم کی طرف مشیر ہے۔

۲۸ (اور اس کی سب باتیں اچھی ہی ہیں)



وَأُولَئِكَ هُمُ أُولُوا الْأَلْبَابِ ۝۸ أَفَمَنْ حَقَّ عَلَيْهِ كَلِمَةُ الْعَذَابِ ۝

اور یہی ہیں جو اہل عقل ہیں ۲۹ بھلا جس پر عذاب کی بات تحقق ہو چکی

أَفَأَنْتَ تُنقِذُ مَنْ فِي النَّارِ ۝۹ لَكِنَّ الَّذِينَ اتَّقَوْا رَبَّهُمْ لَهُمْ عُرفٌ مِّنْ فَوْقِهَا

تو کیا آپ ایسے شخص کو جو دوزخ میں ہوگا، چمڑا سکتے ہیں؟ ۳۰ البتہ جو لوگ اپنے پروردگار سے ڈرتے رہتے ہیں ان کے لیے بالا خانے ہیں

بستمعون۔ استماع کے معنی سمجھنے کے طور پر سننے کے ہیں۔

القول سے مراد کلام حق ہے۔

أحسنہ۔ أحسن سے مراد یہاں حسن ہے۔

لہم البشری۔ ترکیب کلام سے معنی حصر کے پیدا ہو گئے ہیں، یعنی بشارت ایسوں ہی کے

حق میں ہے، سب کے لیے نہیں۔

أی لہم لا لغیرہم۔ (کبیر، ج ۲۶ / ص ۲۲۶)

البشری۔ ال بھی اسی حصر کی تاکید مزید کے لیے ہے۔

فیفید أن هذه الماهية بتمامها لهؤلاء ولم يبق منها نصيب لغیرهم۔ (کبیر، ج ۲۶ / ص ۲۲۶)

الطاعوت۔ طاعوت ہر وہ ہستی ہے جو طغیان میں حد سے تجاوز کر جائے، مراد یہاں

شیطان یا شیاطین سے لی گئی ہے۔

فسره هنا بالشیطان مجاهد ویجوز تفسیرھا بالشیاطین جمعاً۔ (روح، ج ۲۳ / ص ۲۵۲)

۲۹ قرآن مجید نے بار بار اہل عقل و فہم انھیں کو قرار دیا ہے، جو راہ ہدایت اختیار

کرتے اور اس پر قائم رہتے ہیں۔ واقعہ ہے بھی یہی کہ جن لوگوں کو اپنی فکر نجات تک نہ ہو،

اور دل میں تحقیق حق کا اہتمام ہی نہ ہو، انھیں عقل کی مبادی سے بھی بہرہ ور کیسے تسلیم کیا جائے۔

أولئك..... اللہ۔ اس سے معلوم ہوا کہ جو کوئی اپنی طرف سے حصول ہدایت کا اہتمام رکھتا

ہے، اس پر راہ ہدایت ضرور کھل جاتی ہے۔

۳۰ مطلب یہ ہوا کہ جو ایمان کا قصد ہی نہ کرے، اور اپنے کو اسباب ہلاکت سے

بچانے کی فکر ہی نہ رکھے، اسے ایمان پر مجبور کر دینا، اور ایمان پر لے آنا، آپ کے امکان و اختیار



عُرِفَتْ مَبْنِيَّةٌ لَا تَحْرِي مِنْ تَحْتِهَا الْأَنْهَارُ وَعَدَّ اللَّهُ لَا يُخْلِفُ اللَّهُ الْمِيعَادَ ﴿۳۱﴾

جن کے اوپر بنے بنائے (تیار) بالا خانے ہیں ان کے نیچے ندیاں بہ رہی ہیں (یہ) اللہ کا وعدہ ہے (اور) اللہ وعدے کے خلاف نہیں کرتا ۳۱

أَلَمْ تَرَ أَنَّ اللَّهَ أَنْزَلَ مِنَ السَّمَاءِ مَاءً فَسَلَكَهُ يَنَابِيعَ فِي الْأَرْضِ

کیا تو نے اس پر نظر نہیں کیا کہ اللہ نے آسمان سے پانی اتارا، پھر اسے زمین کے سوتوں میں داخل کر دیا

ثُمَّ يُخْرِجُ بِهِ زَرْعًا مُخْتَلِفًا أَلْوَانُهُ ثُمَّ يَهِيَجُ فَتَرَاهُ مُصْفَرًّا

پھر وہ اس کے ذریعہ سے کھیتیاں پیدا کر دیتا ہے جس کی مختلف قسمیں ہیں، پھر وہ کھیتی خشک ہو جاتی ہے سو تو اس کو زرد دیکھتا ہے

ثُمَّ يَجْعَلُهُ حُطَامًا إِنَّ فِي ذَلِكَ لَذِكْرًا لِأُولِي الْأَلْبَابِ ﴿۳۲﴾

پھر اس کو پورا پورا کر دیتا ہے، اس (نمونہ قدرت) میں بڑی نصیحت ہے اہل عقل کے لیے ۳۲

ہی سے خارج ہے، ان پر تاسف و تردد ہی بے کار ہے۔

۳۱ خیال رہے کہ مشرک قوموں میں دیوی دیوتاؤں پر ایسے عہد مطلق لازم نہ

تھا۔ خدائے اسلام اسی لیے اپنے اس وصف کو بھی بار بار نمایاں کرتا جاتا ہے۔

الذین اتقوا ربہم۔ جنت کے مراتب عالیہ اہل تقویٰ ہی کے لیے ہیں۔

۳۲ اس آغاز اور اس انجام پر انسان غور کرے تو ایک کھلا ہوا نمونہ تو حیات انسانی کے

آغاز و انجام کامل جاتا ہے، زندگی کے کیسے کیسے دور گزرتے ہیں، لیکن سب کا انجام و حاصل، آخر فنا!

یہ مراد بھی ہو سکتی ہے کہ ان میں سے ایک ایک تغیر کتنی حکمتوں، مصلحتوں، صنعت کاریوں کا

حاصل ہوتا ہے، اور پھر سب سے آخری تغیر کتنی زبردست حکمت اور کاریگری پر دلیل ہے۔

السماء۔ سابق کے حاشیوں میں کئی بار یہ امر صاف کیا جا چکا ہے کہ السماء کی وسعت مفہوم

کا کوئی لفظ اردو میں موجود نہیں۔ بارش کے سلسلے میں جہاں جہاں یہ لفظ قرآن میں آیا ہے، بے تکلف

معنی بادل کے لیے جاسکتے ہیں۔ سماء عربی میں ہر اس چیز کو کہتے ہیں، جو انسان کے اوپر واقع ہو،

یہاں تک کہ مکان کی چھت بھی۔

ماء..... الأرض۔ یہ پانی وہی ہے جو کنوؤں اور چشموں کے ذریعہ سے انسان کے کام میں



أَفَمَنْ شَرَحَ اللَّهُ صَدْرَهُ لِلْإِسْلَامِ فَهُوَ عَلَى نُورٍ مِّنْ رَبِّهِ ۗ

سو جس شخص کا سینہ اللہ نے اسلام کے لیے کھول دیا، اور وہ اپنے پروردگار کے نور پر چل رہا ہے (کیا ایسا شخص اور اہل قساوت برابر ہو سکتے ہیں؟)

فَوَيْلٌ لِلْفٰسِيَةِ قُلُوْبُهُمْ مِّنْ ذِكْرِ اللّٰهِ ۗ اُولٰٓئِكَ فِيْ ضَلٰلٍ مُّبِيْنٍ ﴿۳۳﴾

سو بڑی خرابی ان لوگوں کے لیے، جن کے دل اللہ کے ذکر کی طرف سے سخت ہیں، یہ لوگ کھلی ہوئی گمراہی میں مبتلا ہیں ۳۳

آتا ہے، اور یہ سارا نظام آبی زمین پر بغیر کسی انسان کی صلاح و مشورے کے محض حکیم مطلق کے حکم سے روز ازل سے جاری ہے۔

حطام۔ یہ وہی چیز ہے جسے ہماری زبان میں بھوسا کہتے ہیں۔

۳۳ پہلا شخص وہ ہے جو ہدایت کے مقتضا پر چل رہا ہے، اور یقین صحیح پیدا کر کے اس کے مطابق عمل کر رہا ہے۔ دوسرا وہ ہے جو کھلے ہوئے دلائل و شواہد کے باوجود ایمان نہیں لاتا، اور اس سے بڑھ کر اس کے قساوت قلب کی دلیل اور کیا ہوگی!

افمن..... رہ۔ حضرت عبداللہ بن مسعود صحابیؓ کی روایت میں آتا ہے کہ جب رسول اللہ صلی اللہ علیہ وسلم نے یہ آیت تلاوت کی، تو ہم نے عرض کیا کہ یا رسول اللہ! یہ شرح صدر کیوں کر ہوتا ہے؟ فرمایا: جب دل میں نور داخل ہو۔ عرض کی کہ اس کی کیا علامت ہے؟ ارشاد ہوا کہ دار الخلوہ دیا باقی کی طرف رغبت والتفات، اور دار الغرور یا فانی کی طرف سے بے التفانی، اور موت کی طرف آمادگی۔ (معالم، ج ۳/ص: ۸۵)

فَوَيْلٌ۔ اس بڑی خرابی کا ظہور آخرت میں ہوگا۔

لِلْفٰسِيَةِ قُلُوْبُهُمْ۔ یہ قساوت قلب، شرح صدر کے مقابلے میں آئی ہے، رقت قلب کی طبعی کمی یا فقدان کو اس سے کوئی تعلق نہیں۔ شرح صدر کے جو خصوصیات بتائے گئے ہیں، اس میں اُس کے برعکس پیدا ہو جاتے ہیں۔

محققین نے آیت کے مضمون سے دو نکتے اور پیدا کیے ہیں:

ایک یہ کہ ہر مومن، کسی درجہ میں بھی سہی، بہر حال صاحب معرفت و نور ہے۔

دوسرے یہ کہ جس اسلام سے معرفت و نورانیت پیدا ہوتی ہے وہ، وہ ہے جو شرح صدر یعنی رغبت تام اور یقین کامل کے ساتھ ہو، نہ وہ جو منافقت یا جبر یا رسم و عادت کا ثمرہ ہو۔



اللَّهُ نَزَّلَ أَحْسَنَ الْحَدِيثِ كِتَابًا مُتَشَابِهًا مَثَانِي تَقْشَعِرُّ مِنْهُ

اللہ نے بہترین کلام نازل کیا ہے ایک کتاب باہم ملتی جلتی ہوئی اور بار بار دہرائی ہوئی ۳۳ اس سے ان لوگوں کی جلد جو

جُلُودُ الَّذِينَ يَخْشَوْنَ رَبَّهُمْ ثُمَّ تَلِينُ جُلُودُهُمْ وَقُلُوبُهُمْ إِلَىٰ

اپنے پروردگار سے ڈرتے ہیں کانپ اٹھتی ہے، پھر ان کی جلد اور ان کے قلب اللہ کے ذکر کے لیے

ذِكْرِ اللَّهِ ذَلِكِ هُدًى لِّلَّهِ يَهْدِي بِهِ مَنْ يَشَاءُ ط

نرم ہو جاتے ہیں ۳۵ یہ اللہ کی (طرف سے آئی ہوئی) ہدایت ہے، جسے چاہتا ہے اس کے ذریعہ سے ہدایت کر دیتا ہے

۳۴ اللہ نزل احسن الحدیث۔ اس میں اس دعوے کا اثبات ہے کہ قرآن مجید

بہترین کلام ہے، کوئی دوسرا کلام اس کی ٹکڑا نہیں، نہ باعتبار لفظ و عبارت، نہ بلحاظ معنی و مفہوم۔

کتاباً۔ اس کلام کا نزول گو بتدریج کہیں ۲۲-۲۳ سال میں ہوا، تاہم اس پر اطلاق ایک

”کتاب“ ہی کا رہا۔

متشابہاً۔ اس سے معلوم ہوا کہ ہدایت، اجر، برکت، معنویت کے لحاظ سے یہ کلام شروع

سے آخر تک یک رنگ اور آپس میں ہم رنگ ہے۔

مثنائی۔ اس کے اندر احکام و اخبار، مسائل و حکایات، بار بار تکرار کے ساتھ بیان کیے گئے

ہیں کہ کسی کو عذر تصور فہم و سمع کا نہ رہے۔

۳۵ یعنی وہ کتاب اللہ پر عمل کرنے لگتے ہیں، اور اعمال قلب و اعمال جوارح میں

خشوع و انقیاد کے ساتھ مشغول ہو جاتے ہیں۔

تقشعر..... رہم۔ محققین نے تصریح کر دی ہے کہ یہ مطلق خوف سے کنایہ ہے، یہ لازمی

نہیں کہ خوف کے آثار جسم پر بھی اسی طرح نمایاں ہونے لگیں۔ محض فعلی و ایمانی خوف کافی ہے۔

امام غزالی نے اپنی مشہور و محققانہ کتاب احیاء علوم الدین میں لکھا ہے کہ بہت سے صوفیہ

ایسے ہیں جن پر شاعروں کا کلام سن کر وجد طاری ہو جاتا ہے، اور قرآن مجید کی آیتوں سے نہیں ہوتا،

اور اس کے بعد ان لوگوں کی اس کیفیت کی مختلف توجیہات کی ہیں۔ (احیاء، ج ۲/ص ۳۷۴)



وَمَنْ يُضِلِلِ اللَّهُ فَمَا لَهُ مِنْ هَادٍ ۝۳۶ أَفَمَنْ يَتَّقِي بِوَجْهِهِ سُوءَ

اور اللہ جسے بے راہ کر دے اس کے لیے ہادی کوئی نہیں ۳۶ بھلا جو شخص قیامت کے دن عذاب سخت کو اپنے چہرے پر

الْعَذَابِ يَوْمَ الْقِيَامَةِ طُوقِلَ لِلظَّالِمِينَ ذُوقُوا مَا كُنْتُمْ تَكْسِبُونَ ۝۳۷

لے گا اور (ایسے) ظالموں سے کہا جائے گا کہ جو کچھ تم کیا کرتے تھے اب اس کا مزہ چکھو (تو کیا ایسا شخص اور جو ایسا نہ ہو، برابر ہو سکتے ہیں؟) ۳۷

كَذَّبَ الَّذِينَ مِنْ قَبْلِهِمْ فَانْتَهُمُ الْعَذَابُ مِنْ حَيْثُ لَا يَشْعُرُونَ ۝۳۸

ان کے قبل والوں نے بھی (حق کو) جھٹلایا تھا، سو ان پر عذاب ایسے طور پر آ پڑا کہ ان کو گمان بھی نہ تھا ۳۸

فَإِذَا قَهُمُ اللَّهُ الْحِزْبَ فِي الْحَيَاةِ الدُّنْيَا ۖ وَالْعَذَابُ الْأَكْبَرُ

سو اللہ نے انہیں دنیوی زندگی میں رسوائی کا مزہ چکھادیا، اور آخرت کا عذاب تو اور سخت ہے

امام رازیؒ اس جانب اشارہ کر کے لکھتے ہیں کہ

وَأَنَا أَقُولُ إِنَّ خَلَقْتَ مَحْرُومًا عَنْ هَذَا الْمَعْنَى فَإِنِّي كَلِمًا تَأَمَّلْتَ فِي أَسْرَارِ  
الْقُرْآنِ أَشْعَرَ جِلْدِي وَوَقَفَ عَلَيَّ شَعْرِي وَحَصَلَتْ فِي قَلْبِي دَهْشَةٌ وَرُوعَةٌ، وَكَلِمًا  
سَمِعْتَ تِلْكَ الْأَشْعَارَ غَلَبَ الْهَزْلُ عَلَيَّ وَمَا وَجَدْتُ الْبَتَّةَ فِي نَفْسِي مِنْهَا أَثْرًا وَأُظِنُّ أَنَّ  
مَنْهَجَ الْقَوِيمِ وَالْمَهْرَاطِ الْمُسْتَقِيمِ هُوَ هَذَا. (کبیر، ج ۲۶/ص: ۳۳۷-۳۳۸)

۳۶ یعنی حق تعالیٰ کی مشیت تکوینی پر غالب اور اس پر حاکم کوئی اور قانون نہیں۔

وَمَنْ يَضِلُّ اللَّهُ - اوپر کئی بار گزر چکا کہ اضلال کی نسبت حق تعالیٰ کی جانب صرف تکوینی

حیثیت سے، یا بحیثیت علت العلل (سبب الاسباب) ہی ہوتی ہے۔ ہدایت یاب اور گمراہ دونوں  
کی مثالیں ابھی اوپر کی آیتوں میں گزر چکی ہیں۔

۳۷ پورے پورے جملوں اور عبارتوں کا محذوف و مقدر رہنا عربی اسلوب انشاء میں منافی

بلاغت نہیں، بلکہ اپنے موقع پر داخل حسن ہے، اور یہاں تمام اہل فن نے اسی قسم کا کوئی فقرہ مقدر مانا ہے۔

۳۸ (سواگر عذاب الہی نہیں آیا ہے تو یہ کافر و منکر بے فکر نہ ہو جائیں، اگلی قوموں پر

بھی عذاب جب آیا ہے، ان کے گمان و زعم کے خلاف ہی آیا ہے)



لَوْ كَانُوا يَعْلَمُونَ ﴿۳۹﴾ وَلَقَدْ ضَرَبْنَا لِلنَّاسِ فِي هَذَا الْقُرْآنِ مِنْ كُلِّ مَثَلٍ

کاش یہ لوگ سمجھتے ۳۹ اور ہم نے اس قرآن میں لوگوں کی ہدایت کے لیے ہر قسم کے مضمون بیان کر دیے ہیں

لَعَلَّهُمْ يَتَذَكَّرُونَ ﴿۴۰﴾ قُرْآنًا عَرَبِيًّا غَيْرَ ذِي عِوَجٍ لَعَلَّهُمْ يَتَّقُونَ ﴿۴۱﴾

تاکہ لوگ نصیحت حاصل کرتے رہیں، قرآن واضح جس میں کوئی لہجی نہیں، تاکہ لوگ ڈرتے رہیں ۴۰

۳۹ آخرت کے معمولی اور ہلکے سے عذاب کا بھی دنیا کے بڑے سے بڑے عذاب

کا کیا مقابلہ! وہ تو اس سے کہیں شدید تر ہوگا، کاش یہ منکرین اس کا کچھ سرسری سا اندازہ بھی رکھیں!

السخری.....الدنیا۔ یعنی وہ تو میں یا تو جہاد میں اہل ایمان کے ہاتھوں مغلوب و منہزم

ہوئیں، یا اور کسی عذاب ناگہانی سے ہلاک ہو گئیں۔

۴۰ (ہرنا فرمائی سے)

قرآن۔ یہاں پہلا وصف القرآن کا یہ بیان ہوا کہ وہ ایک پڑھی جانے والی چیز ہے، چنانچہ

قیامت تک مسجدوں میں پڑھا جائے گا، محرابوں میں سنایا جائے گا، گھروں میں اور مدرسوں میں اس کی

تلاوت ہوتی رہے گی، معتقدوں کا نہیں، بلکہ منکروں کا بیان ہے کہ ”قرآن دنیا میں سب سے زیادہ

پڑھی جانے والی کتاب ہے“۔ (انسائیکلو پیڈیا برٹانیکا، مقالہ ”قرآن“ طبع یا زوہم)

عربیاً۔ یعنی فصیح و بلیغ، واضح حد اعجاز تک۔

والمراء أنه أعجز الفصحاء والبلغاء عن معارضته. (کبیر، ج ۲۶/ص: ۲۴۰)

یہ القرآن کا دوسرا وصف ہوا۔

غیر ذی عوج۔ یعنی جس کے اندر کبھی کسی طرح کی ہی نہیں، نہ لفظی نہ معنوی، یہ قرآن مجید

کا تیسرا وصف بیان ہوا۔

عَوَج (بفتح عین) وہ کبھی ہے جو مادی آنکھوں سے دیکھی جائے، اور عَوَج (بہ کسر عین) وہ

کبھی ہے جس کا ادراک چشم و بصیرت سے نہ ہو سکے۔

العوج۔ يقال فيما يُدرک بالفکر والبصيرة. (راغب، ص: ۳۹۲)

لَعَلَّهُمْ يَتَذَكَّرُونَ۔ مقصود تمام مضامین کے لانے سے یہی ہے کہ لوگ نصیحت حاصل کریں۔



ضَرَبَ اللَّهُ مَثَلًا رَجُلًا فِيهِ شُرَكَاءُ مُتَشَاكِسُونَ وَرَجُلًا سَلَمًا

اللہ مثال بیان کر رہا ہے کہ ایک شخص ہے جس میں کئی ساتھی ہیں، آپس میں باہم صدر کھنے والے اور ایک اور شخص ہے کہ پورا ہی ایک شخص کی

لِرَجُلٍ هَلْ يَسْتَوِينَ مَثَلًا ط الْحَمْدُ لِلَّهِ ط بَلْ أَكْثَرُهُمْ لَا يَعْلَمُونَ ﴿۳۱﴾

(نک) ہے، تو کیا دونوں کی حالت یکساں ہے؟ ۳۱ الحمد للہ، مگر ہے یہ کہ ان میں سے اکثر سمجھتے ہی نہیں ۳۲

إِنَّكَ مَيِّتٌ وَإِنَّهُمْ مَيِّتُونَ ﴿۳۲﴾ ثُمَّ إِنَّكُمْ يَوْمَ الْقِيَامَةِ عِنْدَ رَبِّكُمْ تَخْتَصِمُونَ ﴿۳۳﴾

آپ کو بھی مرنا ہے اور انہیں بھی مرنا ہے، پھر قیامت کے دن تم (دونوں فریق) اپنے پروردگار کے زور و مقدمہ پیش کرو گے ۳۳

فَمَنْ أَظْلَمُ مِمَّنْ كَذَبَ عَلَى اللَّهِ وَكَذَبَ بِالصِّدْقِ إِذْ جَاءَهُ ط

تو اس سے بڑھ کر بے انصاف کون ہے جو اللہ پر جھوٹ لگائے اور سچی بات کو جھٹلائے جب کہ وہ اس کے پاس پہنچے

۳۱ (ظاہر ہے کہ نہیں ہے، بلکہ دونوں کے درمیان زمین و آسمان کا فرق ہے)

مومن مخلص ساری فکروں کو چھوڑ چھاڑ کر صرف ایک سے لو لگائے رہتا ہے، مثال کے ذریعہ

سے بندہ مومن و مشرک کے درمیان تقابل اور ان کے فرق کو واضح کرتا ہے۔

رجلاً..... متشاکسون۔ ایسا شخص ایک تو غلام و محکوم، اپنے ہر ذاتی ارادے سے محروم، اور

پھر مالک ایک نہیں متعدد، غلام حیران و متردد کہ کس کا کہا مانوں، کس کا نہ مانوں۔ یہ روزمرہ کا مشاہدہ ہے کہ اللہ سے غافل ملحد و مشرک، دنیا میں سخت ترین کشاکش میں گرفتار رہا کرتا ہے۔

رجلاً سلماً لرجل۔ مومن مخلص ساری فکروں کو چھوڑ چھاڑ کر صرف ایک سے لو لگائے رہتا

ہے؟ ع

جو غم ہوا اسے غم جانا بنا لیا!

۳۲ (قرآن مجید مشرکوں کی اس بدبہی پر) جو محض غفلت و بے غوری سے پیدا ہوتی

(ہے) بار بار تاسف کرتا ہے کہ شرک و توحید کے درمیان، انسان کے اپنے ذہنی اعتبار سے بھی جو زمین و آسمان کا فرق ہے، ان کی سمجھ میں نہیں آتا!

۳۳ (اور وہ دن عملی فیصلے کے صدور و ظہور کا ہوگا)

الجمعة والاربعاء والعشرون (۲۴)



الْبَيْسَ فِي جَهَنَّمَ مَثْوًى لِّلْكَافِرِينَ ﴿۳۳﴾ وَالَّذِي جَاءَ بِالصِّدْقِ

کیا (ایسے) کافروں کا ٹھکانا جہنم میں نہ ہوگا؟ ۳۳ اور جو سچی بات لے کر آئے

وَصَدَّقَ بِهِ أُولَئِكَ هُمُ الْمُتَّقُونَ ﴿۳۴﴾ لَهُمْ مَا يَشَاءُونَ وَعِنْدَ رَبِّهِمْ

اور (خود بھی) اس کو چاہنا تو یہی لوگ تو پرہیزگار ہیں، وہ جو کچھ چاہیں گے ان کے لیے ان کے پروردگار کے پاس سب کچھ ہے

ذَلِكَ جَزَاءُ الْمُحْسِنِينَ ﴿۳۵﴾ يُكْفِرُ اللَّهُ عَنْهُمْ أَسْوَأَ الَّذِي عَمِلُوا

یہ صلہ ہے نیک کاروں کا ۳۵ تاکہ اللہ ان سے ان کے ہر عمل کی برائیوں کو دور کر دے

یہاں رسول اللہ صلی اللہ علیہ وسلم کو تشفی دی ہے کہ آپ زیادہ غم و تردد کو راہ نہ دیں، آپ کو بھی عالم ناسوت سے گزر کر اپنے رب تک پہنچنا ہے، اور ان منکرین کو بھی یہیں آنا ہے، یہ خود آ کر اپنے کیے کو بھگت لیں گے۔

انک میت۔ خطاب ظاہر ہے کہ رسول اللہ صلی اللہ علیہ وسلم سے ہے۔

ضمناً موافق و مخالف، دوست و دشمن سب کو یہ تسلیم مل گئی کہ نبی مرسل غیر فانی بن کر اور عمر جاودانی لے کر اس دنیا میں نہیں آتا، سارے بندوں کی طرح وہ بھی فانی ہی ہوتا ہے۔

۳۴ یعنی ضرور ہوگا۔

استفہام انکاری سے اثبات قطعی کے معنی پیدا کرنا انگریزی اور اردو فارسی کی طرح عربی میں بھی عام ہے۔

فمن۔ یعنی جب کہ اخیر فیصلہ یہی ہونا ہے کہ اہل کفر کو جہنم نصیب ہو اور اہل ایمان کو اجر و نجات۔

کذب علی اللہ۔ اللہ پر شدید جھوٹ لگانا سب سے بڑھ کر یہی ہے کہ اس کی صفت تفرّد

و تو حد کا انکار کر کے کسی کو اس کا شریک قرار دیا جائے۔

کذب.....جاء ہ۔ پیام حق پہنچنے کا ذریعہ خود رسول یا ان کے کوئی نائب ہی ہوتے ہیں۔

بعض اکابر نے کہا ہے کہ آیت اپنے عموم لفظ سے ان لوگوں کو بھی شامل ہے، جو دعوائے

ولایت میں کاذب ہیں، اور شریعت کو پس پشت ڈال کر اسے محض قشر بتاتے ہیں۔

۳۵ جنت کی نعمتیں بے شمار اور لامتناہی ہیں۔ یہاں حیرت انگیز ایجاز و جامعیت کے



ساتھ بیان کر دیا کہ اہل جنت کو وہ سب کچھ مل جائے گا، جو وہ چاہیں گے۔ بعض ناہم جو فلاں فلاں نعمتوں کے نام لے کر سوال کیا کرتے ہیں کہ آیا جنت میں یہ بھی موجود ہوں گی، ان کا پورا جواب آیت میں آگیا، جنت میں ایک دو نہیں، سو پچاس بھی نہیں، ساری ہی کی ساری نعمتیں موجود ہوں گی۔  
الذی جاء بالصدق۔ الصدق یعنی پیغام حق۔ یہاں مراد قرآن ہے اور اس کے لانے والے رسول اللہ صلی اللہ علیہ وسلم تھے۔

قال مجاهد وقتادة والربيع بن أنس وابن زيد هو الرسول. (ابن كثير، ج ۴/ص: ۴۸)  
قال ابن عباس یعنی رسول اللہ صلی اللہ علیہ وسلم. (معالم، ج ۴/ص: ۸۹)  
الذی۔ جس طرح مفرد کے لیے آتا ہے، اسی طرح جمع کے لیے بھی۔

يكون للجنس والعهد. (روح، ج ۲۴/ص: ۳)

المعنى على الجمع. (عکبری، ج ۲/ص: ۱۱۱۱)

حضرت علیؓ سے روایت آئی ہے کہ الذی جاء بالصدق سے اشارہ رسول کریمؐ کی جانب ہے، اور صدق بہ سے اشارہ آپؐ کی تصدیق کرنے والے حضرت ابو بکرؓ کی جانب۔ ایک عجیب سی بات معلوم ہوتی ہے کہ حضرات شیخینؒ کے مناقب کی روایتیں حضرت علیؓ ہی کی زبان سے آئی ہیں!  
الذی..... بہ۔ یعنی رسول اللہ اور ان کے تابعین۔

فالذی جاء بالصدق الأنبياء، والذی صدق به الأتباع. (کبیر، ج ۲۶/ص: ۲۴۳)  
وهم الرسول الذی جاء بالصدق، وصحابته الذین صدقوا به. (کشاف، ج ۴/ص: ۱۲۴)  
قال ابن زيد ومقاتل وقتادة (الذی جاء بالصدق) النبی صلی اللہ علیہ وسلم  
(و صدق به) المؤمنون. (قرطبی، ج ۱۵/ص: ۲۵۶)

لهم ما يشاؤون۔ حد کر دی ہے عطا بخشش کی، اہل جنت جو کچھ بھی چاہیں گے، وہ سب ہی ان کو مل جائے گا۔ ما يشاؤون میں اعلان و وسعت کو درجہ کمال پر پہنچا دیا ہے۔

المتقون۔ المحسنين۔ ان تصریحات نے یہ صاف کر دیا کہ تقویٰ و احسان کا لازمی اور قدرتی صلہ نعمہائے جنت ہیں، اور خود یہ تقویٰ و احسان کیا ہے؟ تعمیل شریعت اپنی مکمل صورت میں۔



وَيَجْزِيهِمْ أَجْرَهُمْ بِأَحْسَنِ الَّذِي كَانُوا يَعْمَلُونَ ﴿٢٦﴾ أَلَيْسَ اللَّهُ

اور ان کے عمل کی نیکیوں کا انھیں (پورا) اجر دے ۲۶ کیا اللہ اپنے بندہ (خاص) کے لیے

لہم..... رہیں۔ آج اس عالم ناسوت میں جس کسی نے اپنے نفس کو امتثال امر الہی کے ماتحت کر لیا، کل عالم جزا میں وہ اپنے کو محکوم نہیں، حاکم پائے گا۔ وہ جو کچھ بھی چاہے گا، بس چاہنے کی دیر ہوگی، سب کچھ اسے مل جائے گا۔

ذلك جزاء المحسنين۔ اصولی قاعدہ بیان فرمادیا۔ نیک کاروں کو، حُسن عمل والوں کو ایسا ہی بدلہ ملا کرتا ہے۔

﴿٢٦﴾ أسوأ الذي عملوا۔ اہل اخلاص کو پورا پورا ملنا تو ظاہر ہی ہے، لیکن یہاں تصریح ایک دوسری چیز کی بھی ہے، یعنی ان کے کفارہ ذنوب کی۔ گویا اہل اخلاص (محسنین) بھی ذنوب و معاصی سے خالی نہ ہوں گے۔

اس میں رد نکل آیا ایک طرف تو ان غالی صوفیہ و مشائخ کا جو اولیاء و صالحین کو ذنوب و معاصی سے ماوراء و منزہ سمجھنے لگتے ہیں اور دوسری طرف ان خارجی اور نیم خارجی فرقوں کا جو لذات و معاصی کی بنا پر مومنین کو دائرہ ایمان سے خارج کر دیا کرتے ہیں!۔ جنتی ہونے، بلکہ جنت میں اعلیٰ سے اعلیٰ مرتبہ پر بھی فائز ہونے سے یہ لازم ہرگز نہیں آتا کہ یہ لوگ دنیا میں مقصوم اور ہر گناہ سے پاک رہے تھے۔

وَيَجْزِيهِمْ..... يَعْمَلُونَ۔ مقاتل بن سلیمان نے اس کے معنی یہ کیے ہیں کہ انھیں محاسن کا معاوضہ ملے گا، سیئات کی سزا نہ ملے گی۔

قال مقاتل يجزيهم بالمحاسن أعمالهم ولا يجزيهم بالمساوي، (كبير، ج ۲۶ /

ص: ۲۴۴، معالم، ج ۴ / ص: ۹۰)

لیکن امام رازی نے اس قول کو یہ کہہ کر رد کر دیا ہے کہ مقاتل تو فرقہ مرجہ کا سردار تھا، جن کے نزدیک کافر کو کوئی طاعت نفع نہ دے گی، مومن کو بھی کوئی معصیت مضر نہ ہوگی۔

واعلم أن مقاتلاً كان شيخ المرجئة وهم الذين يقولون لا يضر شي من المعاصي

مع الإيمان، كما لا ينفع شي من الطاعات مع الكفر. (كبير، ج ۲۶ / ص: ۲۴۴)



بِكَافٍ عَبْدَهُ ط وَيُخَوِّفُونَكَ بِالَّذِينَ مِنْ دُونِهِ ط وَمَنْ يُضِلِلِ اللَّهُ

کافی نہیں؟ اور یہ لوگ آپ کو ان سے ڈراتے ہیں جو اللہ کے علاوہ ہیں ۱۵ اور جسے اللہ گمراہ کر دے

۱۴ مشرکین عرب کے کمال نافرمانی کا بیان ہے۔ اللہ کے نام سے ایک معبود اعظم کے وہ بھی قائل تھے، باوجود اس کے رسول اللہ کو اپنے گڑھے ہوئے دیوی دیوتاؤں کے قہر و غضب و انتقام سے ڈراتے تھے۔ ان دیوتاؤں کا اصلاً تو وجود ہی فرضی اور وہی تھا، اور پھر اگر حقیقی بھی ہوتا تو خود انھیں لوگوں کے مسلمات کے لحاظ سے یہ خدائے اعظم کے مقابلے میں تو پست اور ہیچ ہی تھے۔

آیت کا مفہوم وسیع تر اطلاق بھی رکھتا ہے، اہل حق کو اہل باطل طرح طرح کی دھمکیاں اور ڈرانے آتے ہیں، کبھی اپنے دیوی دیوتاؤں سے ڈراتے ہیں، اور کبھی دنیوی حکومت و قوت سے۔ قرآن مجید جواب دیتا ہے کہ کائنات کی ہر ممکن مخالفانہ قوت سے دفاع کے لیے حق تعالیٰ خود کافی ہے۔ کاف۔ اصل میں کافی تھا، اپنے سکون کی بنا پر نیز تنوین کے سکون کی بنا پر ساقط ہو گئی۔ (قرطبی، ج ۱۵/ص: ۲۵۷)

عبدہ۔ عبد سے مراد جیسا کہ سیاق کلام سے بالکل ظاہر ہے، رسول اللہ صلی اللہ علیہ وسلم ہیں۔ جو خدائے قادر و توانا اپنے ہر بندے کی حفاظت کے لیے کافی ہے، کیا اس بندہ خاص کی حفاظت کے لیے کافی نہ ہوتا؟ کبھی جائز ہے کہ لفظ عبد یہاں بطور اسم جنس استعمال ہوا ہو۔

وَيَحْتَمِلُ أَنْ يَكُونَ الْعَبْدُ لَفْظِ الْجِنْسِ. (قرطبی، ج ۱۵/ص: ۲۵۷)  
اور امام بلاغت جرجانی نے کہا ہے کہ اللہ کافی ہے ہر عبد کے حق میں، مومن کے حق میں ثواب کے لیے، کافر کے حق میں عذاب کے لیے۔

وقال الجرجاني إن الله كاف عبده المؤمن وعبده الكافر، هذا بالثواب وهذا بالعذاب. (قرطبی، ج ۱۵/ص: ۲۵۷)

أليس الله بكاف عبده. استفهام انكاري اثبات في لزوم زور اور تاکید پیدا کرنے کے لیے ہے۔

استفهام انكار للنفي مبالغة في الإثبات. (بيضاوي، ج ۵/ص: ۲۸)



فَمَالَهُ مِنْ هَادٍ ﴿۳۷﴾ وَمَنْ يَهْدِ اللَّهُ فَمَا لَهُ مِنْ مُضِلٍّ ط الْيَسَّ اللَّهُ

اے کوئی راہ دکھانے والا نہیں اور جسے اللہ ہدایت دے اُسے کوئی گمراہ کرنے والا نہیں ﴿۳۷﴾ کیا اللہ

بِعَزِيزٍ ذِي انْتِقَامٍ ﴿۳۸﴾ وَلَعِنُ سَأَلْتَهُمْ مَنْ خَلَقَ السَّمٰوٰتِ وَالْاَرْضَ

زبردست (اور) سزا پر قادر نہیں؟ ﴿۳۸﴾ اگر آپ ان سے پوچھیں کہ آسمانوں اور زمین کو کس نے پیدا کیا

دونہ ”اللہ کے علاوہ“ یا ”اللہ سے پست و فرتر“، دون کے معنی ”علاوہ“ بھی ہیں اور ”پست“ بھی۔

من دونکم اى ممن لم يبلغ منزلته منزلتکم..... مادون ذلك اى ما كان اقل من

ذلك. (راغب، ص: ۱۹۶)

﴿۳۸﴾ ہدایت و ضلالت اپنے اسباب قریب و ظاہری کے لحاظ سے بندے کے افعال

اختیاری ہیں اور اسی لیے ان پر ثواب و عذاب بھی مرتب ہوتے ہیں، لیکن اپنے اسباب بعید و حقیقی کے

لحاظ سے تمام ترمشیت تکوینی الہی کے ماتحت ہیں اور اسی لیے ان کا انتساب مسبب الاسباب اور علت

العلل کی حیثیت سے حق تعالیٰ ہی کی جانب درست ہے۔ اور ان حواشی میں اس کی صراحت

کئی بار کی جا چکی ہے۔

﴿۳۹﴾ کیوں نہیں قادر ہے اور ضرور قادر ہے۔ استفہام انکاری اثبات قطعی

کے مفہوم میں۔

اسلام کا خدا اپنے ہر ارادے پر پوری طرح قادر، متصرف، حاکم ہے۔ جاہلی مذہبوں کے

دیوتاؤں کی طرح معذرو بے بس نہیں۔ اس قسم کی ساری آیتیں ان مذہبوں کی تردید میں ہیں جنہوں

نے اپنے خداؤں کو عاجز اور ناقص القدرۃ اور بے بس مانا ہے، اور یا ان کی صفات، قہر و غضب سے

یکسر خالی تسلیم کیا ہے، اور اقرار سونی صدی صرف ان کی شفقت، لینت اور عفو و درگزر کا کیا ہے۔

انتقام کا لفظ جب حق تعالیٰ کے لیے آتا ہے تو اردو میں اس کا مفہوم ”سزا“ ہی سے ادا

ہوگا۔ یوں بھی عربی میں ”انتقام“ اردو کے ”بدلہ“ سے وسیع تر ہی مفہوم رکھتا ہے۔

النقمة العقوبة. (راغب، ص: ۵۶۰)



لَقَوْلِنَ اللّٰهُ طُفْلٌ اَفْرَءٌ يُّتَمُّ مَا تَدْعُوْنَ مِنْ دُوْنِ اللّٰهِ اِنْ اَرَادَنِى اللّٰهُ

تو یہی کہیں گے کہ اللہ نے، آپ کہہ دیجئے کہ بھلا یہ تو بتاؤ کہ اللہ کے سوا تم جنہیں پکارتے ہو، اگر اللہ مجھے کوئی

بِضْرٍ هَلْ مِنْ كَشَفْتُ ضُرِّهٖ اَوْ اَرَادَنِى بِرَحْمَةٍ هَلْ مِنْ مُّسِكْتُ

تکلیف پہنچانا چاہے تو کیا یہ اس کی (دی ہوئی) تکلیف کو دور کر سکتے ہیں، یا اللہ مجھ پر عنایت کرنا چاہے تو یہ اس کی عنایت کو

رَحْمَتِهٖ طُفْلٌ حَسْبِى اللّٰهُ عَلَيْهِ يَتَوَكَّلُ الْمُتَوَكِّلُوْنَ ﴿۵۰﴾ قُلْ يٰقَوْمِ اعْمَلُوا

روک سکتے ہیں؟ ۵۰ کہہ دیجئے کہ میرے لیے تو اللہ کافی ہے توکل کرنے والے اسی پر توکل کرتے ہیں ۵۱ کہہ دیجئے کہ اے میری قوم والو!

عَلٰى مَكَانَتِكُمْ اِنِّىۡ عَامِلٌ ۚ فَسَوْفَ تَعْلَمُوْنَ ﴿۵۱﴾ مَنْ يَّاتِيْهِ عَذَابٌ

تم اپنی حالت پر عمل کیے جاؤ میں بھی عمل کر رہا ہوں، سو غریب تم جان لو گے کہ کون شخص ہے جس پر اُسے رسوا کرنے والا عذاب

يُنْحٰزِيْهِ وَيَجِلُّ عَلَيْهِ عَذَابٌ مُّقِيْمٌ ﴿۵۲﴾ اِنَّا اَنْزَلْنَا عَلَيْكَ الْكِتٰبَ

آیا چاہتا ہے، اور جس پر عذاب مستقل نازل ہوگا ۵۲ ہم نے آپ پر یہ کتاب لوگوں کے لیے اتاری ہے

۵۰ بعض جاہلی مذاہب ایک خالق کائنات کے تو مقرر اور معترف ہیں، لیکن ساتھ ہی کائنات میں دخل، تصرف و حکومت کے لیے دوسرے دوسرے دیوی دیوتا بھی مان رکھتے ہیں، پانی فلاں دیوتا برساتے ہیں، شفا فلاں دیوتا کے ہاتھ میں ہے، مال فلاں دیوی دلواتی ہیں، دس علی ہذا — مشرکین قریش کا مذہب بھی اسی قسم کا شرک تھا۔ قرآن مجید نے ان کے اس مسلمہ اول کو بار بار بار یاد دلا کر اور توحید کے مطالبات و مضمرات کو ان پر واضح کر کے ان پر جرح کی ہے، اور ہر بار یہ یاد دلایا ہے کہ نفع و ضرر کا اختیار تمام تر باری تعالیٰ ہی کے ہاتھ میں ہے۔

۵۱ (جس کے بعد تمہاری اور تمہارے بتوں کی مخالفت کی کچھ پروا باقی نہیں رہ جاتی)

حسبى اللہ۔ جب خدا پر تکیہ کر لیا، تو اس کے معنی ہی یہ ہیں کہ اس کے ماتحت کائنات میں جتنی بھی مخلوقات ہے، اب کسی کی طرف سے کھٹکانہ رہا۔ اہل توکل کی شان یہی ہوتی ہے، اسباب ظاہری کی رعایت وہ جتنی بھی کرتے رہیں، اصل بھروسا ان کا مسبب الاسباب ہی پر ہوتا ہے۔

۵۲ یعنی جس طرح سے تم اپنا طریقہ نہیں چھوڑتے، میں بھی اپنا طریقہ نہیں چھوڑنے



لِلنَّاسِ بِالْحَقِّ ۚ فَمَنْ اهْتَدَىٰ فَلِنَفْسِهِ ۚ وَمَنْ ضَلَّ فَإِنَّمَا يَضِلُّ عَلَيْهَا ۚ

حق کے ساتھ، سو جو کوئی راہ ہدایت اختیار کرے گا وہ اپنے ہی لیے، اور جو کوئی بے راہ ہوگا تو اس کی بے راہی بھی اسی پر پڑے گی

وَمَا أَنْتَ عَلَيْهِمْ بِوَكِيلٍ ﴿۵۳﴾ ۚ اللَّهُ يَتَوَفَّى الْأَنْفُسَ حِينَ مَوْتِهَا

اور آپ ان پر ذمہ دار نہیں کیے گئے ہیں ۵۳ اللہ ہی جانوں کو قبض کرتا ہے ان کی موت کے وقت

وَالَّتِي لَمْ تَمُتْ فِي مَنَامِهَا ۚ فَيُمْسِكُ الَّتِي قَضَىٰ عَلَيْهَا الْمَوْتَ

اور ان (جانوں) کو بھی جن کی موت نہیں آئی ہے ان کے سونے کے وقت ۵۴ پھر وہ جن پر موت کا حکم کر چکا ہے ان (جانوں) کو روک لیتا ہے

کا۔ تم اپنے طریق پر عمل کیے جاؤ، میں اپنے طریق پر۔ غمگین معلوم ہوا جاتا ہے کہ بدراہ اور مستحق عذاب کون سا فریق ہے!

من ..... بحزبہ۔ مراد عذاب دنیوی سے ہے۔ چنانچہ یہ عذاب مشرکین مکہ پر فتح بدر کی صورت میں نازل ہوا جس نے اکابر قریش کا زور ایک مدت کے لیے بالکل توڑ دیا۔ مدتوں قبل سے خلاف اسباب ظاہر اعیان قریش کے زوال کی خبر یقین کے ساتھ دے دینا کلام الہی ہی کا کام ہو سکتا تھا۔  
و..... مقیم۔ مراد عذاب آخرت ہے۔ صفت مقیم یا مستقل کے معنی ہی یہ ہیں کہ وہ عذاب دائمی و غیر منقطع ہوگا۔

المراد بمقیم دائم. (روح، ج ۲۴/ص: ۷)

۵۳ (تو جس کا جی چاہے اسے مانے اور جس کا نہ چاہے نہ مانے، آپ پر کوئی ذمہ داری نہیں) للناس۔ یعنی لوگوں کے نفع و افادہ کے لیے۔

أى لأجلهم ولأجل حاجتهم إليه. (مدارك، ص: ۱۰۳۹)

ناس کا عموم بالکل ظاہر ہے، للعرب ارشاد نہیں ہوا ہے۔

بالحق۔ یعنی عین حق و حکمت کے ساتھ، دلائل و شواہد اور مقصد صحیح کے ساتھ۔

الکتاب۔ نزول ایک مسلم کتاب کا ہوا ہے، گو بہتر صحیح و باقسط۔

۵۴ نفس کا مفہوم بہت وسیع ہے، وہ روح کے مرادف ہے اور اس کی دو موٹی قسمیں



وَيُرْسِلُ الْآخِرَىٰ إِلَىٰ أَجَلٍ مُّسَمًّى ۚ إِنَّ فِي ذَٰلِكَ لَآيَاتٍ لِّقَوْمٍ

اور باقی (جانوں) کو ایک میعاد معین کے لیے رہا کر دیتا ہے ۵۵ بے شک اس (سارے تصرف) میں نشانیاں ہیں ان لوگوں کے لیے ہیں: ایک نفس حیاتی (یا فزیکل لائف) دوسرے نفس ذہنی (یا سائکولوجیکل لائف)۔

یتوفی..... موتھا۔ یہ سلب روح من کل الوجوه ہوتا ہے جس کے بعد نہ حیات جسمانی باقی رہ جاتی ہے، نہ شعور، نہ ادراک۔

والتسی..... منامھا۔ یہ سلب روح صرف جزئی حیثیت سے ہوتا ہے، جس سے حیات جسمانی جوں کی توں باقی رہتی ہے، لیکن شعور و ادراک باقی نہیں رہتا۔ نیند کے وقت سلب صرف حیات شعوری کا ہوتا ہے۔

ولكل إنسان نفسان: إحداهما نفس الحياة وهي التي تفارقه عند الموت فتزول بزوالها النفس، والأخرى نفس التمييز وهي التي تفارقه إذا نام وهو بعد النوم يتنفس (معالم، ج ۴/ص: ۹۱، مدارك، ص: ۱۰۳۹)

”ہر انسان کے دو نفس ہوتے ہیں: ایک تو نفس حیاتی، جو موت کے وقت اس سے سلب ہو جاتا ہے کہ اس کے جانے سے جان چلی جاتی ہے۔ اور دوسرا نفس ادراک، وہ نیند کے وقت اس سے جدا ہو جاتا ہے اور نیند کے بعد واپس آ جاتا ہے۔“

۵۵ (سو وہ معطل رو میں جن کی موت کا وقت ابھی نہیں آیا ہے، نیند سے جاگ کر بدستور تصرفات جسمی میں مصروف ہو جاتی ہیں)

فيمسك..... الموت۔ سو یہ رو میں پھر تصرفات جسمانی کی طرف واپس نہیں آتیں۔  
حضرت علیؑ سے روایت ہے کہ:-

تخرج الروح عند النوم ويبقى شعاعه في الجسد، فبذلك يرى الرؤيا فإذا انتبه من النوم عاد الروح إلى جسده بأسرع من لحظة۔ (معالم، ج ۴/ص: ۹۱۔ مدارك، ص: ۱۰۴۰)

”اصل روح تو نیند کے وقت بھی جسم سے نکل جاتی ہے، لیکن اس کا تعلق جسم کے ساتھ باقی رہتا ہے (جیسے آفتاب کا شعاعی تعلق کروڑوں میل دور ہونے کے باوجود زمین سے قائم رہتا ہے) اور



يَتَفَكَّرُونَ ﴿۵۶﴾ اَمْ اتَّخَذُوا مِنْ دُونِ اللّٰهِ شُفَعَاءَ قُلْ اَوْلَوْكَانُوا

جو سوچتے رہتے ہیں ۵۶ اچھا، تو کیا ان لوگوں نے اللہ کے سوا (دوسروں کو) سفارشی قرار دے رکھا ہے؟ آپ کہہ دیجئے کہ اگرچہ یہ (سفارشی)

سوتا ہوا انسان (اسی جزئی تعلق کی بنا پر) خواب دیکھتا رہتا ہے، پھر جب بیداری کا وقت آتا ہے تو یہ روح چشم زدن سے بھی کم میں جسم میں واپس آ جاتی ہے۔

اور حضرت عبداللہ بن عباسؓ سے مروی ہے کہ:-

فی ابن آدم نفس وروح، بینہما شعاع مثل شعاع الشمس، فالنفس ہی التي بها العقل والتمیز والروح ہی التي بها النفس والتحرك، فإذا نام العبد قبض الله نفسه ولم يقبض روحه. (مدارك، ص: ۱۰۴۰)

”ابن آدم میں نفس بھی ہوتا ہے اور روح بھی، اور دونوں کے درمیان ایک شعاعی تعلق مثل شعاع آفتاب کے ہوتا ہے، پس نفس تو وہ ہے جو ادراک و شعور کا مبدأ ہے، اور روح وہ ہے جس سے تنفس و حرکت قائم ہے، اور انسان جب سوتا ہے تو خدا تعالیٰ اس کے نفس کو قبض کر لیتا ہے نہ کہ اس کی روح کو۔“

آیت سے موت اور نیند کی گہری مشابہت اور یکسانی پر اچھی خاصی روشنی پڑ جاتی ہے، اور آیت کے بین السطور میں ان لوگوں کا رد موجود ہے، جو موت کو ہر حال میں اور فی نفسہ شدید تکلیف دہ کہتے ہیں۔ موت تو نیند ہی کی طرح کی ایک کیفیت، ایک عالم سے دوسرے عالم کو منتقل کر دینے والی ہے۔ موت کے شدائد کا جو ذکر دوسری آیات قرآنی میں ہے، وہ تو کافروں، منکروں، نافرمانوں کے سلسلے میں ہے۔ ملاحظہ ہو سورہ ق، حاشیہ نمبر ۱۴۔

بعض اہل اشارات نے ان روایتوں سے استنباط یہ کیا ہے کہ سونے والوں کی روحوں عالم منام میں مرنے والوں کی روحوں کے ساتھ جمع ہو جاتی ہیں اور پھر زندوں کی روحوں وہاں سے صحیح و سالم اسی عالم ناسوت میں واپس آ جاتی ہیں اور جنہیں مرنا ہو وہ وہیں روک لی جاتی ہیں۔

۵۶ یعنی دلائل و شواہد اس حقیقت کے کہ اللہ حکیم و قدیر ہی ہر دقیق و خفی تصرف پر قادر ہے۔ نشانیاں کیسی ہی واضح ہوں، ہوتی انہیں کے حق میں ہیں، جو غور و فکر سے کام لیتے ہیں۔

لقوم يتفكرون۔



لَا يَمْلِكُونَ شَيْئًا وَلَا يَعْقِلُونَ ﴿۵۷﴾ قُلْ لِلَّهِ الشَّفَاعَةُ جَمِيعًا ۗ

کچھ بھی قدرت نہ رکھتے ہوں اور نہ کچھ سمجھتے بوجھتے ہوں؟ ۵۷۔ آپ کہہ دیجئے سفارش تمام تر اللہ ہی کے اختیار میں ہے، اسی کی

مُلْكُ السَّمَوَاتِ وَالْأَرْضِ ثُمَّ إِلَيْهِ تُرْجَعُونَ ﴿۵۸﴾ وَإِذَا ذُكِرَ اللَّهُ وَحْدَهُ

سلطنت آسمانوں اور زمین میں ہے، پھر تم اسی کی طرف لوٹ کر جاؤ گے ۵۸ اور جب اکیلے اللہ کا ذکر کیا جاتا ہے

نیند اور خواب کی باریکیوں پر ماہرین فن نے جو دفتر کے دفتر لکھ ڈالے ہیں، وہ سب حکمت خداوندی ہی کی شرحیں اور تفسیریں ہیں۔

۵۷ یعنی سفارش بھی کون؟۔ وہ بت اور مورتیاں جو عقل و قدرت تک سے محروم ہیں!

ام..... شفعا۔ مشرکوں نے ان ”سفارشیوں“ کو صرف عملاً ہی نہیں معبود قرار دے رکھا

تھا، بلکہ عقیدہ بھی ایسا ہی سمجھ رکھا تھا۔

۵۸ (نہ کہ کسی اور مستقل شفیع و شافع کی جانب)

ارشاد ہے کہ اس وقت بھی کائنات کے طول و عرض میں حکومت اسی اللہ کی ہے، اور آخرت

میں بھی فیصلہ اسی کے ہاتھ میں ہوگا۔

قل..... جمعاً۔ مشرک قوموں نے تو علی العموم، اور اہل کتاب میں سے مسیحیوں نے

شفاعت کو بھی ایک شعبہ الوہیت کا قرار دے کر شافع کو مستقلاً ایک قادر و متصرف ہستی سمجھ لیا ہے،

اور عملاً اسی سے اپنا تعلق جوڑے رکھنا کافی سمجھتے ہیں، جس کے بعد خالق کائنات سے تعلق قائم رکھنے

کی بھی چنداں ضرورت نہیں۔ شفاعت اسی معنی میں اور اس مفہوم کے ساتھ ایک تمام تر مشرکانہ عقیدہ

ہے، اور قرآن مجید نے اس معنی میں کسی غیر اللہ کے شافع ہونے سے تمام تر انکار کیا ہے، اور بتایا ہے

کہ اختیار و تصرف یکسرتق تعالیٰ ہی کے ہاتھ میں ہے۔ ملاحظہ ہو حاشیہ تفسیر انگریزی۔

مسئلہ شفاعت انبیاء و غیرہم جس محدود و مقید معنی میں حق ہے، اس کی وضاحت ان حواشی

میں جا بجا کی جا چکی ہے۔

قل لله الشفاعة جمعاً کی صراحت بڑی ہی اہم، واضح و قطعی ہے۔ شفاعت دنیا میں جو

قبول کی جاتی ہے، وہ یاد باؤ سے ہوتی ہے یا ثروت سے، حق تعالیٰ کے یہاں گزران دونوں چیزوں کا



اشْمَازَتْ قُلُوبُ الَّذِينَ لَا يُؤْمِنُونَ بِالْآخِرَةِ وَإِذَا ذُكِرَ الَّذِينَ

تو جو لوگ آخرت کا یقین نہیں رکھتے ان کے دل بھجھ سے جاتے ہیں، اور جب اس کے سوا اوروں کا ذکر

مِنْ دُونِهِ إِذَا هُمْ يَسْتَبْشِرُونَ ﴿۵۹﴾ قُلِ اللَّهُمَّ فَاطِرَ السَّمَوَاتِ وَالْأَرْضِ

کیا جاتا ہے تو اس وقت یہ لوگ کھل اٹھتے ہیں ۵۹ آپ دعا کیجئے کہ اے اللہ آسمانوں اور زمین کے پیدا کرنے والے

عَلِيمَ الْغَيْبِ وَالشَّهَادَةِ أَنْتَ تَحْكُمُ بَيْنَ عِبَادِكَ فِي مَا كَانُوا فِيهِ

باطن اور ظاہر کے جاننے والے تو ہی اپنے بندوں کے درمیان فیصلہ کر دے گا جن امور میں

يَخْتَلِفُونَ ﴿۶۰﴾ وَلَوْ أَنَّ لِلَّذِينَ ظَلَمُوا مَا فِي الْأَرْضِ جَمِيعًا وَمِثْلَهُ مَعَهُ

یہ اختلاف کرتے رہتے تھے ۶۰ اور اگر شرک کرنے والوں کے پاس وہ سب کچھ ہو جو زمین میں ہے اور اتنا ہی اور بھی

کہاں؟ شفاعت تو اللہ ہی بس دوسروں سے کرا دیتا ہے۔

۵۹ تو حید کامل کے ماننے والوں اور شرک آمیز عقیدہ خدائی کے تسلیم کرنے والوں

کے درمیان جو فرق عظیم ہوتا ہے، اسے یہاں خوب واضح کر دیا گیا ہے۔

خیر جو کھلے ہوئے مشرک ہیں، ان کا حال تو ظاہر ہی ہے لیکن خود ہماری قوم میں جو جھوٹے

پیروں، فقیروں، جن، پری ”شہید مرد“ اور شیخ سہ دو وغیرہ کے قائل ہیں، ان کا کیا حال ہے؟ ”یا شیخ

شہید اللہ“ کا وظیفہ پڑھنے والے، مصیبت کے وقت ”یا غوث“ اور ”یا علی“ پکارنے والے، اجیر کی درگاہ

کے ارد گرد، ”یا خواجہ تو ہی دیتا ہے تو ہی دلواتا ہے“ کی صدائیں لگانے والے ہمارے درمیان بھی کس

کثرت سے موجود ہیں! یہ سب تو حید کا منہ چڑھانا نہیں تو اور کیا ہے؟

۶۰ الفاظ دعا کے اندر تو حید کی اعلیٰ تعلیم نہایت حکیمانہ انداز سے آگئی ہے، دعا کا

حاصل بس یہی ہے کہ زمین و آسمان کی پیدائش میں کوئی تیرا شریک نہیں، علم غیب میں کوئی تیرا شریک

نہیں، قادر و حاکم ہونے میں کوئی تیرا شریک نہیں۔ خالق تو ہے، عالم الغیب تو ہے، مالک روز جزا تو

ہے، ہمہ توانا، ہمہ بین، تو ہی ہے۔

فاطر السموات والأرض۔ قدرت کامل میں کوئی تیرا شریک نہیں۔



لَا تَقْدُوا بِهِ مِنْ سُوءِ الْعَذَابِ يَوْمَ الْقِيَامَةِ ۖ وَبَدَا لَهُمْ مِنَ اللَّهِ

تو ان سب کو وہ قیامت کے دن عذاب سخت کے نذیر میں دیئے لگیں ۱۱ اور اللہ کی طرف سے انہیں وہ پیش آ کر رہے گا

مَا لَمْ يَكُونُوا يُحْتَسِبُونَ ۝ وَبَدَا لَهُمْ سَيِّئَاتُ مَا كَسَبُوا وَحَاقَ بِهِمْ

جس کا انہیں گمان بھی نہ تھا ۱۲ (اس وقت) ان پر ان کے (تمام) برے اعمال ظاہر ہو کر رہیں گے اور انہیں وہ (عذاب) گھیر لے گا

مَا كَانُوا بِهِ يَسْتَهْزِءُونَ ۝ فَإِذَا مَسَّ الْإِنْسَانَ ضُرٌّ دَعَانَا

جس پر وہ استہزاء کیا کرتے تھے ۱۳ جس وقت آدمی کو کوئی تکلیف پہنچتی ہے وہ ہم کو پکارتا ہے

عالم الغیب والشہادۃ۔ علم کامل میں کوئی تیرا شریک نہیں۔

انت..... یختافون۔ فیصلہ روز جزا میں کوئی تیرا شریک نہیں۔

توحید میں غلطی و گمراہی کے عموماً یہی تین راستے رہے ہیں، آیت نے سب کی تردید کر دی۔

۱۱ یہ قیامت کی شدت اور ہولناکی کا نقشہ ہے۔

للذین ظلموا۔ مراد کافروں سے ہے۔

أی کفروا۔ (مدارک، ص: ۱۰۴۲)

أی کذبوا وأشركوا۔ (قرطبی، ج ۱۵/ص: ۲۶۵)

ما..... مثله۔ انسان کے محدود پیرایہ بیان میں مال کی زیادہ سے زیادہ ممکن مقدار کے لیے

یہی پیمانہ ہو سکتا تھا۔

۱۲ یہ بے شان و گمان وقوع دو چیزوں کا پیش آئے گا۔ ایک تو نفس قیامت کہ وہ

اسی کے منکر تھے، اور اسے ”خلاف عقل“، ”خلاف عادت“ قرار دیتے رہتے تھے اور دوسرے

عذاب کا خود اپنے اوپر وقوع کہ وہ اپنے کو تو نیک کار اور برسر صواب سمجھ رہے تھے۔

وبدالہم..... یحتسبون۔ بڑی عبرت و خشیت کا مضمون اس آیت کے اندر ہے۔ آج

بھی کتنے ”مہذب“ ”اہل عقل“ اپنے و فوہ عقل پر نازاں دکھائی دیتے رہتے ہیں، انہیں اپنے مہذب

ہونے کا کبھی گمان بھی نہیں گزرتا!

۱۳ یہ غفلت کے پردے بس اسی دنیا کی حد تک ہیں، آخرت میں انکشاف تام

ثُمَّ إِذَا حَوَّلْنَاهُ نِعْمَةً مِّنَّا قَالَ إِنَّمَا أُوتِيتُهُ عَلَىٰ عِلْمٍ مُّبِينٍ هِيَ

لیکن جب ہم اسے اپنی طرف سے کوئی نعمت عطا کرتے ہیں تو وہ یہ کہتا ہے کہ یہ تو بس مجھے (اپنی) تدبیر سے ملی ہے ۶۳ اصل یہ ہے کہ نعمت

فِتْنَةٌ وَلَٰكِنَّا أَكْثَرُهُمْ لَا يَعْلَمُونَ ﴿٦٤﴾ قَدْ قَالَهَا الَّذِينَ مِنْ قَبْلِهِمْ

ایک آزمائش ہوتی ہے لیکن اکثر لوگ سمجھتے نہیں ۶۴ یہ بات ان لوگوں نے بھی کہی تھی جو ان سے پیشتر ہو گزرے ہیں

بڑے سے بڑے منکر کو بھی ہو کر رہے گا۔

وبدا..... کسبوا۔ اپنے اعمال اور کرتوتوں کی اصل برائیاں اور شناختیں جن پر آج پردے

پڑے ہوئے ہیں، اس روز نمایاں اور روشن ہو کر رہیں گی۔ جو آگ آج نفس کے اندر چھپی ہوئی ہے، کل وہ باہر سے شعلہ زن ہوتی ہوئی نظر آنے لگے گی۔

ماکانوا بہ يستهزءون۔ انکار کی آخری اور بدترین شکل یہی تمسخر اور استہزاء ہوتا ہے۔

۶۴ (اس میں کسی بخشش خداوندی کا کیا ذکر)

الإنسان۔ محاورہ قرآنی میں مطلق لفظ الإنسان کثرت سے منکر و کافر، بدسرشت و بدفطرت

انسان کے لیے آیا ہے۔

علی علم۔ یعنی یہ جو کچھ مجھے ملا ہے، سب اپنی حکمت و قابلیت، جدوجہد، سعی و کادوش سے

ملا ہے۔ مجازی واسطوں، وسیلوں کا ذکر مطلق صورت میں ممنوع نہیں، صرف اسی صورت میں

حرام ہے، جب نظر فاعل حقیقی سے ہٹ جائے۔

الإنسان۔ بطور ہم جنس آیا ہے۔ اس لیے آگے اکثر ہم میں ضمیر جمع اس کی جانب آرہی ہے۔

۶۵ ہی۔ نعمۃ۔ لفظاً مونث ہے، اور معنی کے اعتبار سے مذکر۔ اس کے لیے ضمیریں

مونث و مذکر دونوں جائز ہیں۔

اوتیتہ میں ضمیر مذکر بھی اسی کی جانب ہے، اور ہی ضمیر مونث بھی اسی کی طرف۔

والضمیر للنعمۃ باعتبار لفظها کما أن الأول لها باعتبار معناها. (روح، ج ۲۴/ص: ۱۲)

حملاً علی المعنی أولاً، و علی اللفظ آخراً. (کشاف، ج ۴/ص: ۱۲۹)

یعنی ہر نعمت خدا کی دی ہوئی اور واسطہ اسباب سے حاصل کی ہوئی دراصل بندوں کے حق



فَمَا أَغْنَىٰ عَنْهُمْ مَا كَانُوا يَكْسِبُونَ ﴿۵۱﴾ فَأَصَابَهُمْ سَيِّئَاتُ مَا كَسَبُوا ط

سو ان کی کارروائی ان کے کچھ بھی کام نہ آئی ۶۶ بلکہ ان کی (ساری) بد عملیاں ان پر آپڑیں

وَالَّذِينَ ظَلَمُوا مِن هَؤُلَاءِ سَيُصِيبُهُمْ سَيِّئَاتُ مَا كَسَبُوا ط وَمَنَّهُم

اور ان میں جو لوگ ظالم ہیں ان پر بھی ان کی بد عملیاں ابھی آپڑنے والی ہیں اور وہ

بِمُعْجِزَاتِنَا ﴿۵۲﴾ أَوَلَمْ يَعْلَمُوا أَنَّ اللَّهَ يَبْسُطُ الرِّزْقَ لِمَن يَشَاءُ وَيَقْدِرُ ط

ہر انہیں سکتے ۷۱ کیا یہ نہیں جانتے کہ اللہ ہی جس کا چاہتا ہے رزق بڑھا دیتا ہے اور وہی تنگ بھی کر دیتا ہے

إِنَّ فِي ذَٰلِكَ لَآيَاتٍ لِّقَوْمٍ يُؤْمِنُونَ ﴿۵۳﴾ قُلْ يَعْبَادِيَ الَّذِينَ أَسْرَفُوا

بے شک اس میں نشانیاں ہیں ایمان والوں کے واسطے ۶۸ آپ (میری طرف سے) کہہ دیجئے کہ اے میرے بندو! جو

میں آزمائش ہوتی ہے کہ نظر علت حقیقی پر رہتی ہے یا علت قریبی صوری پر۔۔۔۔۔ اور یہ مشرکین اس ایمانی حقیقت سے بھی جاہل ہیں۔

۶۶ (اور یہی حشر آج کے منکرین کا بھی ہونا ہے)

قد..... قبلہم۔ یہاں یہ بتایا ہے کہ مخالطہ نفس بہت قدیم ہے، کچھ آج کا اور نو پیدا نہیں۔

۶۷ (خدا تعالیٰ کو اور خدائی تدبیروں کو)

یعنی انہیں سزا بہر حال مل کر رہے گی، جیسا کہ ان کے قبل والوں کو ملتی رہی ہے۔

الذین ظلموا سے مراد مشرکین ہیں اور من ہؤلاء میں من صرف بیانہ ہے۔

أَيُّ الْمَشْرِكِينَ وَمَنْ لِلْبَيَانِ فَإِنَّهُمْ كَلَّمَهُمْ كَانُوا ظَالِمِينَ. (روح، ج ۲۴/ص: ۱۳)

أَيُّ مَنْ هَؤُلَاءِ الْمَشْرِكِينَ. (بیضاوی، ج ۵/ص: ۳۰)

۶۸ یعنی اس قانون رزق، اس ضابطہ معاشیات کی باگ بھی ایک فاعل مختار، ایک

قادر مطلق کے ہاتھ میں ہے، نادان مشرک واسطہ کو مقصود سمجھ بیٹھتا ہے، اور اہل ایمان کہ اہل فہم بھی

ہوتے ہیں، علت حقیقی کو سمجھتے رہتے ہیں۔۔۔۔۔ اسلام کا خدا محض الہ العادئیں، الہ المعاش بھی ہے،

اور قرآن مجید نے اس حقیقت کو بار بار بیان کیا ہے۔

## عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ ط

اپنی جانوں پر زیادتی کر چکے ہو، اللہ کی رحمت سے مایوس مت ہو ۶۹

آیت سے رد اس گروہ کا بھی نکل آیا، جو بندوں کے معاشی ضابطے کو ایک خشک مشین کی طرح محض چند مادی قوانین کے تابع و محکوم سمجھے ہوئے ہیں۔ اسلام نے بار بار سمجھایا ہے کہ جس طرح صحت کی، زندگی کی، کائنات کی ہر چیز کی آخری کنجی خدائے حکیم و قادر کے ہاتھ میں ہے، رزق بھی کسی میکانیکی عامل کا معمول نہیں، بلکہ اس کے بھی آخری اور حقیقی اسباب تمام تر خدائے حکیم و قادر ہی کے ہاتھ میں ہیں۔

۶۹ (یہ خیال کر کے کہ اللہ تعالیٰ کفر و شرک کے معاف کرنے پر قادر نہیں)

یہ رد ہے ان مذاہب پر جو خدا کے وجود کے تو قائل ہیں، لیکن ساتھ ہی یہ بھی کہتے جاتے ہیں کہ وہ عفو ذنوب پر قادر نہیں۔

الذین.....أنفسهم۔ محققین نے کہا ہے کہ آیت میں دعوت ہے ہر قسم کے کافروں کو، کہ ان کے گناہ کتنے بھی عظیم و کثیر ہوں، وہ اب توبہ و رجوع کر لیں تو سب معاف ہو سکتے ہیں۔

هذه الآية الكريمة دعوة لجميع العصاة من الكفرة وغيرهم إلى التوبة والإنابة وإخبار بأن الله تبارك وتعالى يغفر الذنوب جميعاً لمن تاب منها ورجع عنها وإن كانت مهما كانت وإن كثرت و كانت مثل زبد البحر. (ابن كثير، ج ٤/ص: ٥٢)

یاعبادی میں صیغہ واحد متکلم بجائے صیغہ جمع متکلم کے (جو عموماً اظہار عظمت و شوکت کے لیے آتا ہے) اظہار شفقت و خصوصیت کے لیے آیا ہے۔

امام رازیؒ نے یہ خطاب اور اس کے بعد کا وعدہ رحمت و مغفرت مومنین کے ساتھ مخصوص سمجھا ہے اور الذین أسرفوا على أنفسهم سے انھیں مومنین کے معاصی مراد لیے ہیں، اور بعض دوسرے مفسرین نے بھی اسی نقطہ نظر کی تائید کی ہے۔ (کبیر، ج ۲۷/ص: ۴۰)

واضافة العباد تخصصه بالمؤمنين على ما هو عرف القرآن (بيضاوي، ج ۵/ص: ۳۰)

إنا بينا في هذا الكتاب ان عرف القرآن جارٍ بتخصيص اسم العباد بالمؤمنين.

(کبیر، ج ۲۷/ص: ۳۰)



و حمل غیر واحد الإضافة فی عبادی علی العهد أو علی التشریف، و ذهبوا إلى أن المراد بالعباد المؤمنون فكانه قيل أيها المؤمنون المذنبون. (روح، ج ۲۴ / ص: ۱۳) بہر صورت آیت میں وعدہ رحمت و مغفرت ہے، بڑی تاکید و شدت کے ساتھ۔ لاتقنطوا من رحمة الله خود ہی ادائے مقصود کے لیے کافی تھا، اس پر دوسرے فقرے کا اضافہ پر قوت الفاظ کے ساتھ کیا۔ إن الله يغفر الذنوب جميعاً.

أعداد اسم الله و قرن به لفظاً إن المفيدة لأعظم وجوه التأكيد، و كل ذلك يدل على المبالغة في الوعد بالرحمة. (كبير، ج ۲۷ / ص: ۵)

حسن بصری تابعی نے کہا ہے کہ اس وسعت کرم و شفقت کی کوئی انتہا ہے کہ جنہوں نے اللہ کے دوستوں کے خون سے اپنے ہاتھ رنگیں کیے، انھی کو دعوت توبہ و مغفرت دی جا رہی ہے!

قال الحسن بصری رحمة الله عليه: انظروا إلى هذا الكرم والجود قتلوا أولياءه وهو يدعوهم إلى التوبة والمغفرة والآيات في هذا كثيرة جداً. (ابن كثير، ج ۴ / ص: ۵۳)

عن أنس بن مالك قال سمعت رسول الله صلى الله عليه وسلم يقول والذي نفسي بيده لو أخطأتم حتى تملأ خطاياكم ما بين السماء والأرض ثم استغفرتم الله تعالى لغفر لكم، والذي نفس محمد بيده لو لم تخطئوا لجاه الله عز وجل بقوم يخطئون ثم يستغفرون فيغفر لهم.

”انس بن مالک صحابی سے روایت ہے کہ میں نے رسول اللہ صلی اللہ علیہ وسلم کو یہ فرماتے سنا کہ اس ذات کی قسم جس کے ہاتھ میں میری جان ہے کہ تم لوگ اگر اتنے گناہ کرو کہ آسمان و زمین کا درمیان تمہارے گناہوں سے بھر جائے، اور پھر تم اللہ سے استغفار کر لو تو بھی اللہ تمہاری مغفرت کر دے گا، اور قسم اس ذات کی جس کے ہاتھ میں محمد کی جان ہے کہ اگر تم گناہ نہ کرو گے تو اللہ تعالیٰ ایسے لوگوں کو لاکھڑا کر دے گا، جو گناہ کریں گے پھر استغفار کریں گے، اور بخش دیے جائیں گے۔“

حافظ ابن کثیر نے اپنی تفسیر میں اس مقام پر نئی قنوط کی جو احادیث نبوی جمع کر دی ہیں، وہ سب اصل تفسیر مذکور میں پڑھنے کے قابل ہیں، یہاں صرف ایک بطور نمونہ کے درج کی گئی۔ (ابن کثیر، ج ۴ / ص: ۵۳)



إِنَّ اللَّهَ يَغْفِرُ الذُّنُوبَ جَمِيعًا إِنَّهُ هُوَ الْغَفُورُ الرَّحِيمُ ﴿۵۳﴾ وَأَنْبِئُوا إِلَى

بے شک اللہ سارے گناہ معاف کر دے گا ۵۳ بے شک وہی تو غفور، رحیم ہے اے اور اپنے پروردگار کی

رَبِّكُمْ وَأَسْلِمُوا لَهُ مِنْ قَبْلِ أَنْ يَأْتِيَكُمُ الْعَذَابُ ثُمَّ لَا تُنصَرُونَ ﴿۵۴﴾

طرف رجوع کرو اور ان کی فرماں برداری کرو، قبل اس کے کہ تم پر عذاب واقع ہونے لگے جب تمہیں کوئی مدد نہ پہنچ سکے ۵۴

کے (اسلام کی برکت سے)

یعنی اب جب تم کفر و شرک ترک کر کے ایمان لا رہے ہو، تو اب کیا ڈر ہے! دوسرے مذاہب کی تنگی کا تو ذکر ہی نہیں، خود مسیحیت جسے اپنی محبت و شفقت و رحم پر ناز ہے اس کا حال انجیل کی زبانی سنئے:-

”میں تم سے کہتا ہوں کہ آدمیوں کا ہر گناہ اور کفر تو معاف کیا جائے گا، مگر جو کفر روح کے حق میں ہو وہ معاف نہ کیا جائے گا، اور جو کوئی ابن آدم کے خلاف کوئی بات کہے گا، وہ تو اسے معاف کی جائے گی، مگر جو کوئی روح القدس کے برخلاف کوئی بات کہے گا، وہ اسے معاف نہ کی جائے گی، نہ اس عالم میں نہ آنے والے میں۔“ (متی ۱۲: ۳۲، نیز مرقس ۳: ۲۹، لوقا ۱۲: ۱۰)

اے وہ کسی اور برتر قانون کا پابند و محکوم ہرگز نہیں، وہ رحمت و مغفرت میں کسی رنگ سے معذور نہیں، وہ بغیر کسی ”کفارہ“ کے جس کو چاہے بخش دے، اس کی صفت رحم پر کوئی قید عائد نہیں، بجز اس کی مشیت و ارادے کے۔ وہ یکسر مغفرت ہے ”الغفور“، یکسر رحمت ہے ”الرحیم“۔

عبداللہ بن عمرؓ اور حضرت علیؓ دونوں سے منقول ہے کہ قرآن مجید بھر میں سب سے زیادہ پُر امید اور تسلی والی آیت گناہ گاروں کے حق میں یہی ہے۔

وقال عبداللہ بن عمر: وهذه أرجى آية في القرآن. (قرطبي، ج ۱۵/ص: ۲۶۹)

وقال علي بن أبي طالب: ما في القرآن أوسع من هذه الآية. (قرطبي، ج ۱۵/ص: ۲۶۹)

اور یہی اس سیاہ حُرّ رستور کا بھی عین ایمان و ایقان، رزاق و احد اللہ ہی ہے، چنانچہ وہ اپنے وارثوں سے وصیت کیے جاتا ہے کہ اس کی قبر پر بطور کتبہ کے یہی آیت کندہ کر دی جائے۔

۲۷ یعنی اس مغفرت و رحمت کے لیے شرط بس یہی ہے کہ کفر سے رجوع کرو اور



وَاتَّبِعُوا أَحْسَنَ مَا أُنزِلَ إِلَيْكُمْ مِنْ رَبِّكُمْ مِنْ قَبْلِ أَنْ يَأْتِيَكُمْ

اور اپنے پروردگار کی طرف سے اترے ہوئے اچھے اچھے حکموں پر چلو، بل اس کے کہ تم پر اچانک عذاب

الْعَذَابِ بَغْتَةً وَأَنْتُمْ لَا تَشْعُرُونَ ﴿۵۵﴾ أَنْ تَقُولَ نَفْسٌ يُحَسِّرُنِي

آپڑے اور تم کو اس کا خیال بھی نہ ہو، (یہ حکم اس لیے دیا جاتا ہے کہ) کہیں کوئی یہ نہ کہنے لگے کہ افسوس

عَلَى مَا فَرَّطْتُ فِي جَنْبِ اللَّهِ وَإِنْ كُنْتُ لَمِنَ السَّاجِرِينَ ﴿۵۶﴾

میری اس کوتاہی پر جو میں نے خدا کے جنب میں کی اور میں تو مسخر ہی کرتا رہا

أَوْ تَقُولَ لَوْ أَنَّ اللَّهَ هَدَانِي لَكُنْتُ مِنَ الْمُتَّقِينَ ﴿۵۷﴾ أَوْ تَقُولَ حِينَ

یا کوئی یہ کہنے لگے کہ اگر اللہ نے مجھے ہدایت دے دی ہوتی تو میں (بھی) پرہیزگاروں میں ہوتا یا کوئی

تَرَى الْعَذَابَ لَوْ أَنَّ لِي كَرَّةً فَأَكُونَ مِنَ الْمُحْسِنِينَ ﴿۵۸﴾ بَلَى

عذاب کو دیکھ کر یہ کہنے لگے کہ کاش میرا (دنیا میں) پھر جانا ہو جائے، پھر میں نیک بندوں میں ہو جاؤں ۳۷ کیوں نہ ہو!

اسلام قبول کرو، قبل اس کے کہ اسلام نہ لانے کی صورت میں عذاب سے دوچار ہونا پڑے۔

۳۷ یہ سب کافروں کی طرف سے قیامت میں پیش ہونے والے ممکنہ عذرات ہیں، یہاں ان سب کی جڑ ہی کاٹ دی گئی۔

أحسن ما أنزل إليكم۔ مراد قرآن مجید ہے۔ اضافت محض بیانہ ہے، یعنی وہ احسن جو ما أنزل إليكم کی طرف منسوب ہے، یا قرآن کو غیر قرآن سے ممتاز کرتی ہے۔

من ربكم۔ رب کا لفظ لانے میں خود ایک بڑا تر نہیں پہلو آ گیا ہے، یعنی وہ کلام تو اس کا نازل کیا ہوا ہے، جو خود تمہارے حق میں سب سے زیادہ خیر خواہ ہے۔

أن تقول۔ ان یہاں لتلا کے مرادف ہے۔

أى لتلا تقول۔ (مدارك، ص: ۱۰۴۳)

اور یہاں حال أو تقول کا ہے۔

نفس۔ نفس صیغہ نکرہ میں اس لیے ہے کہ صرف نفس کافر مراد ہے۔



قَدْ جَاءَ تَكَ اِثْمِي فَكَذَّبْتَ بِهَا وَاسْتَكْبَرْتَ وَكُنْتَ مِنَ الْكٰفِرِيْنَ ۝۵۱

تجھ پر تو میری نشانیاں یقیناً پہنچ چکی تھیں، تو نے ان کو جھٹلایا اور تو نے بڑائی جتائی اور تو کافروں میں شامل ہو رہا ہے ۴

وَيَوْمَ الْقِيٰمَةِ تَرٰى الَّذِيْنَ كَذَبُوْا عَلٰى اللّٰهِ وُجُوْهُهُم مُّسْوَدَّةٌ ۝۵۲

اور آپ قیامت کے دن ان لوگوں کے چہرے سیاہ دیکھیں گے جنہوں نے اللہ پر جھوٹ بولا تھا

اَلَيْسَ فِيْ جَهَنَّمَ مَثْوٰى لِّلْمُتَكَبِّرِيْنَ ۝۵۳ وَيُنَجِّى اللّٰهُ الَّذِيْنَ اتَّقَوْا

کیا (ان) متکبرین کا ٹھکانا جہنم میں نہیں ہے؟ ۵ اور جو لوگ بچے رہے تھے، اللہ ان لوگوں کو کامیابی کے ساتھ

إنما نكرت لأن المراد بها بعض الأنفس وهي نفس الكافر (مدارك، ص: ۱۰۴۳)

فی جنب اللہ۔ یعنی احکام خداوندی میں۔

أى فى أمر الله أو فى طاعته. (مدارك، ص: ۱۰۴۳)

فى أمر الله. (معالم عن مجاهد، ج ۴/ ص: ۹۸)

فى حق الله. (معالم عن سعيد بن جبیر، ج ۴/ ص: ۹۸)

أى فى أمره وحده الذى حده لنا. (راغب، ص: ۱۱۲)

لو أن الله..... المتقين۔ امام ابو منصور ماتریدی نے فرمایا ہے کہ معتزلہ سے زیادہ سمجھ دار تو

یہ کافر ہی ہیں، جو ہدایت کو تمام تر عطیہ خداوندی سمجھتے ہیں۔

قال الإمام أبو منصور: هذا الكافر أعرف بهدایة الله من المعتزلة. (مدارك، ص: ۱۰۴۳)

وإن كنت لمن الساخرين۔ کافر حسرت کرے گا کہ میں ان حقائق پر تمسخر ہی کرتا رہا،

کبھی انھیں سنجیدگی سے قابل غور نہ سمجھا!

۴ کے جواب یہ ملے گا کہ ہدایت کا سامان تو دنیا میں پورا مل چکا تھا، پھر جو تو ایمان نہیں

لایا، اس کی تہ میں کوئی اشتباہ عقلی نہ تھا، صرف تیرے نفس کی شرارت و خباثت تھی۔

آیات۔ آیات یا نشانیاں بہ صیغہ جمع، نشانی تیرے پاس ایک آدھ ہی نہیں پہنچی، بلکہ متعدد

پہنچیں اور پھر بھی تو تکذیب پر اڑا رہا۔

واستكبرت۔ تو نے عبدیت کی راہ نہ اختیار کی، اور تیرا نفس اپنی بڑائی پر تلا رہا۔

۵ کے (ہے اور ضرور ہے)



بِمَفَازَتِهِمْ نَلَا يَمْسُهُمُ السُّوءُ وَلَا هُمْ يَحْزَنُونَ ﴿۳۸﴾ اللَّهُ خَالِقُ

نجات دے گا، ان کو نہ تکلیف پہنچے گی اور نہ یہ ملکن ہوں گے، اللہ ہی پیدا کرنے والا ہے

كُلِّ شَيْءٍ نُوهُوَ عَلَىٰ كُلِّ شَيْءٍ وَكِيلٌ ﴿۳۹﴾ لَهُ مَقَالِيدُ السَّمَاوَاتِ وَالْأَرْضِ ط

ہر چیز کا اور وہی ہر چیز کا خبرگیر ہے ۶۷ اسی کے اختیار میں آسمانوں اور زمین کی کنجیاں ہیں

الذین کذبوا علی اللہ، اللہ پر جھوٹ کی دو صورتیں ہیں:۔ ایک یہ کہ جو بات نہیں فرمائی گئی ہے وہ اس کی جانب منسوب کر دی جائے۔ دوسرے یہ کہ جو اس نے کہا ہے اسے اس کی جانب نسبت دینے سے انکار کر دیا جائے۔

و جوہم مسودۃ۔ یہ چہرے کی سیاہی آگ سے جلنے کا اثر بھی ہو سکتی ہے، اور خوف رسوائی کا نتیجہ بھی، اور قلب کی سیاہی کا عکس بھی۔

قیل ہو سواد قلوبہم ینعکس علی وجوہہم۔ (روح، ج ۲۴ / ص: ۳۸)

”ہو سکتا ہے کہ یہ سیاہی ان کے قلوب کی ہو جو چہرے پر منعکس ہو گئی ہو۔“

مرشد تھانویؒ نے فرمایا کہ عالم معاد کشف حقائق ہی کا تو عالم ہوتا ہے، اس لیے اس میں

عجب کیا، جو چہرے پر عکس قلب کا نظر آنے لگا ہو۔ (تھانویؒ، ج ۲ / ص: ۴۲۶)

۶۷ مشرکوں کی سمجھ میں یہی موٹی بات نہیں آتی تھی کہ حق تعالیٰ جس طرح دنیا کا

خالق اکیلا ہے، اسی طرح متصرف، مدبر بھی اکیلا ہی ہے بغیر کسی شریک و سہیم کے۔

ہندو مذہب علاوہ خالق اکبر (برہما) کے دو اور مستقل خداؤں کا قائل ہے: ایک محافظ

و تہی (وشنو) اور دوسرے مہلک و مفسی (شیو)۔ قرآن مجید اس قسم کے ہر شرک کی تردید قدم قدم پر کرتا

جاتا ہے۔ یہاں اس نے صراحتاً دو صفات باری کا اثبات کیا ہے: ایک یہ کہ وہی سب کا خالق

و آفریدگار ہے، دوسرے وہی سب کا منتظم و مدبر۔

اللہ خالق کل شیء۔ نور و ظلمت، خیر و شر، سعادت و ہدایت، سب کا خالق وہی ایک ہے،

اس کے یہاں گزر تعدد کا کیا ہوتا، ثنویت کا بھی نہیں۔

وَالَّذِينَ كَفَرُوا بِآيَاتِ اللَّهِ أُولَٰئِكَ هُمُ الْخٰسِرُونَ ﴿۱۳﴾ قُلْ أَفَغَيَّرُ

اور جو لوگ اللہ کی آیتوں سے (اب بھی) انکار کیے جاتے ہیں وہی لوگ بڑے گھائے میں پڑنے والے ہیں ۷۷ آپ کہہ دیجئے کہ

اللَّهُ تَأْمُرُونَنِي أَعْبُدُ أَيُّهَا الْجَاهِلُونَ ﴿۱۴﴾ وَلَقَدْ أُوحِيَ إِلَيْكَ وَإِلَى

اے جاہلو! کیا پھر بھی تم مجھ سے غیر اللہ کی عبادت کرنے کی فرمائش کرتے ہو؟ ۸۷ واقعہ یہ ہے کہ آپ کی طرف بھی اور جو آپ سے

الَّذِينَ مِنْ قَبْلِكَ لَمِنْ أَشْرَكْتَ لِيَحْبَطَنَّ عَمَلُكَ وَلَتَكُونَنَّ

بل گزر چکے ہیں ان کی طرف بھی یہ وحی بھیجی جا چکی ہے کہ (اے مخاطب) اگر تو نے شرک کیا تو تیرا عمل (سب) غارت ہو جائے گا اور تو

ابن قیم نے کہا ہے کہ معتزلہ نے ایسی ہی آیات سے استدلال کیا ہے کہ قرآن بھی ایک شے ہے، اور اس لیے مخلوق ہی ہے۔

احتج المعتزلة على خلق القرآن بقوله تعالى خالق كل شيء ونحو ذلك من الآيات. (تفسیر القيم، ص: ۴۲۳)

بمفازتہم۔ ب سبب سمجھی گئی ہے، اور مفازتہ (کامیابی) سے مراد ایمان لی گئی ہے۔

أى ينجيهم بسبب منجاتهم وهو الإيمان. (روح، ج ۲۴ / ص: ۲۰)

لا يمسهم..... يحزنون۔ آیت متعدد دوسری آیتوں کی طرح اس باب میں وعدہ صریح ہے کہ مؤمنین کو قیامت میں کوئی وحشت اور گھبراہٹ نہ ہوگی۔

دللت الآية على أن المؤمنين لا ينالهم الخوف والرعب فى القيامة وتأكد هذا بقوله لا يحزنهم الفزع الأكبر. (کبیر، ج ۲۷ / ص: ۱۰)

هم آمنون من كل فزع مزحزون عن كل شئ نائلون كل خير. (ابن کثیر، ج ۴ / ص: ۵۵)

کے (آخرت میں جو کشف حقائق کا وقت ہوگا)

آیات اللہ۔ آیات الہی سے یہاں مراد اصول دین ہیں۔ عقیدہ توحید، عقیدہ رسالت، عقیدہ حشر۔

لہ..... الأرض۔ ساری کائنات کے ہر قسم کے اختیارات اسی ایک کو حاصل ہیں۔

۸ کے یعنی اے مشرک! اب تمہارا اندھا پن اتنا بڑھ گیا ہے کہ تم مجھ سے فرمائش کرنے



مِنَ الْخٰسِرِيْنَ ۝۹۰ بَلِ اللّٰهُ فَاَعْبُدْ وَكُنْ مِنَ الشّٰكِرِيْنَ ۝۹۱ وَمَا قَدَرُوْا

خسارے میں پڑ کر رہے گا تو تو اللہ ہی کی عبادت کرنا اور شکر گزار رہنا ۹۰ اور ان لوگوں نے اللہ کی عظمت

اللّٰهُ حَقُّ قَدْرِہٖ ۝۹۰ وَالْاَرْضُ جَمِیْعًا قَبْضُہٗ یَوْمَ الْقِیٰمَةِ وَالسَّمٰوٰتُ

نہ کی، جیسی عظمت کرنا چاہیے تھی ۹۰ اور حال یہ ہے کہ ساری زمین اسی کی مٹھی میں ہوگی قیامت کے دن اور آسمان

لگے ہو کہ میں تو حید جیسے فطری اور سادہ دین کو چھوڑ کر شرک کی احمقانہ وجاہلانہ و سفیہانہ راہ اختیار کر لوں!

ایہا الجاہلون۔ جاہل سے مراد ان پڑھ یا امی نہیں، بلکہ تو حید و ایمان کو چھوڑ کر راہ شرک و جاہلیت پر پڑارہنے والا ہے، جس کو عرب اپنی تہذیب و تمدن سمجھ کر اس پر فخر کر رہے تھے، وہ ان کا یہی نظام جاہلیت تھا، آج کے فرنگی نظام سے اخلاقی اصول میں بہت کچھ ملتا جلتا ہوا۔

۹۱ مطلب یہ ہوا کہ یہ تو حید کی دعوت تو بالکل بنیادی اور عین مرکزی دعوت ہے، ہمیشہ ہی سے انبیاء کا معمول رہی ہے۔

وکن من الشاکرین۔ شکرگزاری کی بڑی فرد تو حید پر ایمان ہے۔

خسرون اور خاسرین۔ ابھی دو جگہ آچکا ہے، دونوں جگہ (اور اسی طرح اور بھی جہاں قرآن مجید میں آیا ہے) مراد ہمیشہ ”خسران“ اخروی ہی ہے، اسی سے ظاہر ہے کہ قرآن نے دنیوی، مادی نقصان مال کا کیا درجہ رکھا ہے، اسے کتنا ہلکا سمجھا ہے، اور آخرت کو اس دنیا کے مقابلے میں کتنا زیادہ اہم قرار دیا ہے۔

۹۰ (اپنی وسعت و ظرف کے اعتبار سے)

مطلب یہ ہوا کہ حق تعالیٰ کی ذاتِ کاملہ کے حق، اس کے مرتبہ کمال کے لحاظ سے تو کوئی لدا ہی نہیں کر سکتا، لیکن بندے اپنی وسعتِ ظرف کے لحاظ سے جس حد تک اس کے مکلف ہیں، ان ظالموں بد بختوں نے اتنا بھی تو نہ کیا، اور اس حق کا مرتبہ اقل قلیل عقیدہ تو حید ہے۔ یہ تعریض ہے مشرکین مکہ پر کہ زبان سے اللہ کا اقرار کرتے تھے، لیکن نہ اس کی تزیین و تقدیس ان کے دل میں

مَطْوِيَّتٌ بِيَمِينِهِ طَسُبْحَنَهُ وَتَعْلَى عَمَّا يُشْرِكُونَ ﴿۱۷﴾ وَنُفِخَ فِي الصُّورِ

اس کے داہنے ہاتھ میں لپٹے ہوں گے، وہ پاک ہے اور برتر، ان لوگوں کے شرک سے ۱۷ اور صور پھونکا جائے گا

فَصَاعِقٌ مِّنْ فِي السَّمَوَاتِ وَمَنْ فِي الْأَرْضِ إِلَّا مَنْ شَاءَ اللَّهُ ط

تو ان سب کے ہوش اڑ جائیں گے جو آسمانوں اور زمین میں ہیں بجز اس کے کہ جس کو اللہ چاہے

ثُمَّ نُفِخَ فِيهِ أُخْرَى فَإِذَا هُمْ قِيَامٌ

پھر دوبارہ صور پھونکا جائے گا تو دفعۃً سب کے سب اٹھ کھڑے ہوں گے

تھی، نہ اس کے صفات جمال و کمال کے قائل تھے، اور سب سے بڑھ کر یہ کہ دوسرے خداؤں کو بھی اس کے ساتھ شریک کر دیتے تھے۔

﴿۱۷﴾ (اور ہر قسم کی مادیت اور تجسیم کے شائبہ سے)

قبضتہ..... بيمينہ۔ قبضة سے مراد قبضہ قدرت، قبضہ اختیار ہے، اور يمين سے بھی مراد دست قدرت لی گئی ہے۔

فالقبضة..... مجاز عن الملك أو التصرف كما يقال: بلد فلان في قبضة فلان،

واليمين مجاز عن القدرة التامة. (روح، ج ۲۴/ص ۲۶)

آیت سے مقصود محاورہ بشری کے مطابق عظمت و اجلال الہی کی تصویر کھینچ دینا ہے اور ساتھ ہی یہ پہلو بھی اس میں آ گیا کہ ایسی حقیر مخلوقات کے فنا کر دینے میں اسے دقت ہی کیا ہو سکتی ہے۔ اس لیے قبضہ و یمین کے حقیقی اور مجازی معنی کی بحث میں زیادہ پڑنے کی ضرورت بھی نہیں۔

والمراد بهذا الكلام تصوير عظمته والتوقيف على كنه جلاله لا غير من غير

ذهاب بالقبضة ولا باليمين إلى جهة حقيقة أو جهة مجاز. (مدارك، ص: ۱۰۴۶)

تنبيه على عظمة وحقارة الأفعال العظام التي تتحير فيها الأوهام بالإضافة إلى

قدرته ودلالة على أن تخريب العالم أهون شئ عليه على طريقة التمثيل والتخييل من

غير اعتبار القبضة واليمين حقيقة ولا مجازاً. (بيضاوى، ج ۵/ص: ۳۲)



بَنْظُرُونَ ﴿۱۸﴾ وَأَشْرَقَتِ الْأَرْضُ بِنُورِ رَبِّهَا وَوُضِعَ الْكِتَابُ

دیکھتے بھالتے ہوئے ۱۸ اور زمین اپنے پروردگار کے نور سے چمک اٹھے گی اور نامہ اعمال رکھ دیا جائے گا

وَجَاءَ بِالنَّبِيِّنَ وَالشُّهَدَاءِ وَقُضِيَ بَيْنَهُم بِالْحَقِّ وَهُمْ

اور پیغمبر اور گواہ حاضر کیے جائیں گے اور سب میں ٹھیک ٹھیک فیصلہ کیا جائے گا اور ان پر

لَا يُظْلَمُونَ ﴿۱۹﴾ وَوُفِّيَتْ كُلُّ نَفْسٍ مَّا عَمِلَتْ وَهُوَ أَعْلَمُ بِمَا

ذرا بھی ظلم نہ ہوگا ۱۹ اور ہر شخص کو اس کے اعمال کا پورا پورا بدلہ ملے گا اور اللہ سب کے کاموں کو

جمیعاً کی اہمیت بھی نظر انداز کرنے کے قابل نہیں، ممکن ہے کہ ساتوں زمینیں مراد ہوں یا اور کوئی پہلو تعدد یا وسعت کا اس سے نکلتا ہو۔

۱۹ قیامت کے دونوں منظروں کا بیان ہے۔ پہلا منظر نفع اول کا، جب سب غش

کھا کر ہلاک ہو جائیں گے، اور منظر دوم نفع ثانی کا جب سب نئے سرے سے جی اٹھیں گے۔

إلا من شاء الله۔ یعنی مخلوق میں سے اللہ جس کو چاہے گا، غشی اور موت سے محفوظ رکھے گا۔

یہ کون لوگ ہوں گے؟ بہتر ہوگا کہ اسے یوں ہی مجمل رہنے دیا جائے، جیسا کہ اسے قرآن وحدیث نے اسے مجمل رکھا ہے۔

قال قتادة: الله أعلم بأنهم من هم؟ وليس في القرآن والأخبار ما يدل على أنهم من هم؟ (کبیر، ج ۲۷/ص: ۱۷)

السموات سے یہاں مراد صرف بلندی کی سمت لی گئی ہے۔

ويراد بالسموات على أكثر الأقوال جهة العلو. (روح، ج ۲۴/ص: ۲۸)

۲۰ (یوں کہ کسی کی جزائے خیر میں کمی ہو جائے، یا کسی کی سزا میں زیادتی، یا کسی کا

عمل نیک غائب کر دیا جائے اور کسی کا عمل بد بڑھا دیا جائے)

وأشرفت الأرض بنور ربها۔ یہ کوئی تجلی خصوصی اُس وقت ہوگی۔

امام ماتریدی نے فرمایا کہ ممکن ہے حق تعالیٰ اس وقت کوئی خاص نور پیدا کرے، اور اس

سے زمین موقوف کو منور کر دے۔

يَفْعَلُونَ ﴿٥٤﴾ وَسِيقَ الَّذِينَ كَفَرُوا إِلَىٰ جَهَنَّمَ زُمَرًا ۖ حَتَّىٰ إِذَا

خوب جانتا ہے ۵۴ اور جو کافر ہیں وہ گروہ گروہ جہنم کی طرف ہانکے جائیں گے ۵۵ یہاں تک کہ جب

وقال الامام أبو منصور يجوز أن يخلق الله نوراً في نور به أرض الموقف. (مدارك، ص: ۱۰۴۷) و وضع الكتاب۔ کتاب بطور اسم جنس آیا ہے اور مردانہ اعمال ہیں۔

أى صحائف الأعمال و لکنہ اکتفی باسم الجنس. (مدارك، ص: ۱۰۴۷) الشهداء۔ شہید کے تحت میں ملائکہ و مومنین سب آگئے جو اس وقت گواہی دیں گے۔

الذين يشهدون للأسم و عليهم من الملائكة و المؤمنين. (بيضاوى، ج ۵/ ص: ۳۳) بنور ربها۔ نور کی اضافت رب کی طرف اضافت تخصیصی ہے، جیسے بیت اللہ، و ناقة اللہ میں۔

و اضافته إليه تعالى للتخصيص كبيت الله و ناقة الله. (مدارك، ص: ۱۰۴۷) وقضى..... يظلمون۔ دائرہ حشر کی معدلت گاہ کو دنیوی رئیسوں، نوابوں، راجاؤں،

مہراجوں، بادشاہوں، تاجداروں کے دربار پر ہرگز نہ قیاس کیا جائے، جہاں ہر طرح کا اندھیر، ہر قسم کا گڑبڑ ممکن ہے، وہاں ادنیٰ سے ادنیٰ نا انصافی کا احتمال نہیں ہو سکتا۔

قرآن مجید میں وجد آفریں ٹکڑے ایک دو نہیں، بہت سے ہیں، لیکن اس بے علم راقم سطور کا جن چند مقامات کی فصاحت و بلاغت پر بے اختیار جھوم جانے اور وجد کرنے کو جی چاہتا ہے، ان میں سے ایک مقام اسی سورۃ کا یہاں سے آخر تک کا حصہ ہے!

۵۴ (اس کی عدالت میں یہ ممکن ہی نہیں کہ کسی کی جزائے خیر میں کچھ بھی کمی رہ جائے) حق تعالیٰ کے علم کامل و محیط کا بار بار تذکرہ ان جاہلی مذاہب کی تردید میں ہے، جو خدا کے علم کو ناقص و محدود سمجھتے تھے۔

۵۵ (ذلت و خواری کے ساتھ)

زمرراً کافروں کے یہ گروہ یا تو اقسام و انواع کفر کے لحاظ سے ہوں گے اور یا پھر مراتب و مدارج کفر کے لحاظ سے۔

على تفاوت اقدامهم فى الضلالة و الشرارة. (بيضاوى، ج ۵/ ص: ۳۳)



جَاءَ وَهَافِيحَتْ أَبْوَابَهَا وَقَالَ لَهُمْ خَزَنَتُهَا أَلَمْ يَأْتِكُمْ رُسُلٌ

اس تک پہنچ جائیں گے تو اس کے دروازے کھول دیے جائیں گے اور ان سے دوزخ کے محافظ کہیں گے، کیا تمہارے پاس تم ہی میں سے پیغمبر

مِنْكُمْ يَتْلُونَ عَلَيْكُمْ آيَاتِ رَبِّكُمْ وَيُنذِرُونَكُمْ لِقَاءَ يَوْمِكُمْ هَذَا ط

نہیں آئے تھے جو تم کو تمہارے پروردگار کی آیتیں پڑھ کر سنانے تھے اور تم کو تمہارے اس دن کے پیش آنے سے ڈرایا کرتے تھے؟ ۵۶

قَالُوا بَلَىٰ وَلَكِنْ حَقَّتْ كَلِمَةُ الْعَذَابِ عَلَى الْكَافِرِينَ ۝

وہ (کافر) کہیں گے ہاں (کیوں نہیں) لیکن عذاب کی بات (آخر) کافروں پر پوری ہو کر رہی ۵۷

قِيلَ ادْخُلُوا أَبْوَابَ جَهَنَّمَ خَالِدِينَ فِيهَا فَبِئْسَ مَثْوَىٰ

(پھر) کہا جائے گا دوزخ کے دروازوں میں داخل ہو (اور) اس میں (ہمیشہ) پڑے رہو تو غرض کہ بڑا برا ٹھکانا ہے

الْمُتَكَبِّرِينَ ۝ وَمِيقَ الَّذِينَ اتَّقَوْا رَبَّهُمْ إِلَى الْجَنَّةِ

تکبر کرنے والوں کا ۵۸ اور جو لوگ اہل تقویٰ تھے وہ جنت کی طرف گروہ گروہ روانہ

۵۶ دوزخیوں سے یہ ساری گفتگو انھیں قائل کرنے کے لیے اور ان کی حسرتوں میں

اضافہ کے لیے بطور زجر و ملامت ہوگی۔

رسول منکم۔ اور پیغمبر بھی کون ہے؟ تمہاری ہی جنس کے، تمہیں جیسے انسان، تمہارے ہی ہم قوم، ہم نسل، ہم وطن، جن سے حصول ہدایت میں کوئی دشواری ہی تمہیں نہیں ہونا تھی۔

۵۷ یہ آخری فقرہ بھی اگر دوزخیوں ہی کی زبان سے ادا ہوگا، تو یہ ان کی طرف سے

اعتراف ہے کہ پیغمبروں کی تبلیغ بلیغ کے باوجود ہم نے کفر و انکار سے کام لیا، اور جو عذاب موعود تھا، وہ ہمارے ہاتھوں ہمارے سامنے آیا۔

قالوا بلیٰ۔ وہ کہیں گے کہ ہاں کیوں نہیں آئے، آئے اور ضرور آئے، اور تبلیغ کا حق بھی

پوری طرح ادا کر گئے۔

۵۸ یعنی ان لوگوں کے لیے جو اپنی ہوائے نفس اور اپنی چھوٹی سی عقل کو احکام الہی

کے سامنے جھکانے میں عار محسوس کرتے تھے۔ غور کیا جائے تو وحی سے انکار کا سبب اکثر صورتوں میں استکبار نفس ہی نکلتے گا۔



زُمَرًا حَتَّىٰ إِذَا جَاءَ وَهَا وَفُتِحَتْ أَبْوَابُهَا وَقَالَ لَهُمْ خَزَنَتُهَا

کیے جائیں گے ۸۹ یہاں تک کہ جب اس کے پاس پہنچ جائیں گے اور اس کے دروازے کھلے ہوں گے اور وہاں کے محافظان سے کہیں گے

سَلَامٌ عَلَيْكُمْ طَبْتُمْ فَاذْخُلُوهَا خَالِدِينَ ﴿۸۹﴾ وَقَالُوا الْحَمْدُ لِلَّهِ

سلام علیکم، مزہ میں رہو، سو اس میں ہمیشہ کے لیے داخل ہو جاؤ ۹۰ اور وہ کہیں گے اللہ کا (لاکھ لاکھ) شکر ہے

الَّذِي صَدَقْنَا وَعَدَّةً وَأَوْرَثْنَا الْأَرْضَ نَتَّبِعُوا مِنَ الْجَنَّةِ حَيْثُ

جس نے ہم سے اپنا وعدہ سچا کیا اور ہمیں (اس) زمین کا مالک کر دیا کہ ہم جنت میں جہاں چاہیں مقام

نَشَاءُ ۚ فَنِعْمَ أَجْرُ الْعَمِلِينَ ﴿۹۰﴾ وَتَرَى الْمَلَائِكَةَ حَافِقِينَ

کریں تو غرض کہ عمل کرنے والوں کا کیسا اچھا انعام ہے! ۹۱ اور آپ فرشتوں کو دیکھیں گے کہ حلقہ باندھے ہوں گے

ادخلوا..... فیہا۔ چنانچہ اس کے بعد دوزخ کے دروازے دوزخیوں پر ہمیشہ کے لیے بند ہو جائیں گے۔ علیہم نار مؤصده۔

خالدین فیہا۔ یعنی بس اسی میں ہمیشہ کے لیے پڑے رہو، (أعاذنا اللہ منہ) شدت یاس اور غایت ناامیدی کے اس منظر کو لفظ و عبارت میں کون بیان کر سکتا ہے؟

۸۹ (بڑی قدر و منزلت کے ساتھ)

إِلَى الْجَنَّةِ زُمَرًا۔ مدارج کفر و اقسام شرک کی طرح قرب کے بھی مدارج و مراتب، اور تقویٰ کے بھی اصناف و انواع ہیں، اہل جنت کی یہی ٹکڑیاں ایسی ہی کسی ترتیب کے ساتھ قائم ہوں گی۔

۹۰ (کہ اب اس جنت عیش سے کبھی باہر ہونے کا کوئی کھٹکا ہی نہیں)

وفتحت أبوابها۔ یہ دروازے اہل جنت کے اکرام میں تو پہلے ہی سے کھلے ہوئے ہوں گے اور انھیں توقف و انتظار ذرا سا بھی نہ کرنا پڑے گا۔ مفتحة لهم الأبواب۔

قال لهم خزنتها۔ جنت کے دربان، چوہدار، داروغہ وغیرہ کس کس طرح بڑھ کر اہل جنت کا استقبال کریں گے اور کس کس طرح انھیں ہاتھوں ہاتھ لیں گے، اس گھڑی کے لطف و مسرت کا بھلا کیا ٹھکانا ہوگا!

۹۱ اہل جنت جوش مسرت سے بے خود ہو کر یہ نعرہ لگائیں گے۔

الأرض۔ أرض سے مراد سطح جنت ہے جس پر اہل جنت چلتے پھرتے ہوں گے۔



مِنْ حَوْلِ الْعَرْشِ يُسَبِّحُونَ بِحَمْدِ رَبِّهِمْ ۚ وَقُضِيَ بَيْنَهُمْ بِالْحَقِّ

عرش کے گردا گرد اپنے پروردگار کی تسبیح و حمد کرتے ہوئے اور بندوں کے درمیان ٹھیک ٹھیک فیصلہ کر دیا جائے گا

وَقِيلَ الْحَمْدُ لِلَّهِ رَبِّ الْعَالَمِينَ ﴿٩٥﴾

اور آواز آئے گی کہ ساری خوبیاں اللہ پروردگار عالم ہی کے لیے ہیں ۹۲

عبارۃ عن المكان الذي أقاموا فيه واتخذوه مقرًا ومتبواً. (كشاف، ج ۴/ص: ۱۴۲) یوں بھی ارض کا مفہوم عربی میں نہایت وسیع ہے، اور جس طرح سماء کے اندر ہر وہ چیز داخل ہے جو سر کے اوپر ہو، اسی طرح ارض کے اطلاق میں ہر وہ چیز شامل ہے، جو پیروں کے نیچے ہو۔

يعبر بها عن أسفل الشئ. (راغب، ص: ۲۲)

اس لیے قرآن مجید میں کہیں اگر ارض یا الأرض سے مراد کوئی اور زمین ہو (ارض جنت، ارض ماہتاب، ارض کواکب وغیرہ) تو اس سے فرط استعجاب کی بنا پر انکار ہرگز نہ ہونا چاہیے۔

نتبوا.....نشاء۔ جنت میں ہر شخص کے لیے الگ الگ مقام اس کے مرتبہ تقویٰ و درجہ تقرب کے لحاظ سے ہوگا، لیکن سیر کی آزائی جنت بھر میں حاصل ہوگی، اور چونکہ رشک مفقود ہوگا، اس لیے اس کا احتمال ہی نہیں کہ کوئی شخص اپنے مقام سے غیر مطمئن، دوسرے کے مرتبہ پر رشک کرتا ہوگا، پھر مقام کا تعین ہر شخص کی عین صلاحیت کے مطابق اور اس کے حسب حال ہوگا، اس لیے ہر شخص اس پر خوش ہوگا۔

۹۲ (جس نے اتنا بہتر فیصلہ کیا!)

حافین من حول العرش۔ یہ عدالت حشر کے عین اجلاس کے وقت ہوگا۔

یسبحون بحمد ربہم۔ یہ تسبیح و تحمید تو فرشتوں کی گویا غذا ہی ہے۔

بینہم۔ ضمیر ہم بندوں یا مخلوقات کی طرف ہے۔

ای بین العباد کلہم۔ (روح، ج ۲۴/ص: ۳۷)

وقیل.....الغلمین۔ اس نعرہ مسرت و انبساط میں فرشتے اور انسان سب ہی شریک

ہوں گے، اور عجب نہیں جو اسی پر اجلاس عدالت برخواست ہو۔ دنیوی بادشاہوں کے بھی دربار

جم سکتے ہیں تو کچھ اسی قسم کا اعلان ہے، ان بادشاہوں کی جے لگا دی جاتی ہے۔



(۴۰)

سُورَةُ الْمُؤْمِنِ مَكِّيَّةٌ ۱۸۵ آیتیں

سورۃ مؤمن مکی

بِسْمِ اللّٰهِ الرَّحْمٰنِ الرَّحِیْمِ ۝

شروع اللہ بڑے رحمت والے بار بار رحم کرنے والے کے نام سے

حَمِّ ۝ تَنْزِيلُ الْكِتَابِ مِنَ اللّٰهِ الْعَزِيزِ الْعَلِیْمِ ۝ غَافِرِ الذُّنُوبِ

ح۔ میم ۱۔ یہ کتاب اتاری گئی ہے اللہ کی طرف سے جو زبردست ہے علم والا ہے، گناہ کا بخشنے والا ہے

وَقَابِلِ التَّوْبِ شَدِيدِ الْعِقَابِ ذِي الطُّوْلِ ۝ لَا إِلَهَ إِلَّا هُوَ ۝

اور توبہ کا قبول کرنے والا ہے، سخت سزا دینے والا ہے، قدرت والا ہے، اس کے سوا کوئی خدا نہیں

إِلَيْهِ الْمَصِيرُ ۝ مَا يُجَادِلُ فِي آيَاتِ اللّٰهِ إِلَّا الَّذِينَ كَفَرُوا

اسی کے پاس (سب کو) جانا ہے ۲۔ اللہ کی آیتوں میں بس وہی لوگ جھگڑے نکالتے ہیں جو کافر ہیں

۱۔ حروف مقطعات پر حاشیہ سورۃ البقرہ کے شروع میں گزر چکا۔

ختم کے تین معنی ابن عباس صحابی سے نقل ہوئے ہیں: ایک یہ کہ اللہ کا اسم اعظم یہی ہے۔  
دوسرا یہ کہ یہ قسم کے معنی میں ہے، تیسرا یہ کہ یہ الرحمن کا مخفف ہے، اور یہی قول زجاج لغوی کا بھی  
ہے (روح)

سعید بن جبیر تابعی اور عطاء خراسانی سے مروی ہے کہ مخفف ہے اسمائے الہی حکیم، حمید،

حی، حلیم، حنان کا اور مخفف ہے اسمائے الہی ملک، مجید، منان کا۔ (معالم، ج ۴/ص ۱۰۴)

۲۔ قرآن مجید کے نازل کرنے والے کے اتنے اسمائے صفاتی قرآن کے اندر یکجا  
کہیں اور موجود نہیں۔ بجز سورۃ حشر کے آخر کے۔ ہر صفت بجائے خود بھی قابل غور ہے، اور کسی نہ کسی  
شرکیہ عقیدے کی اصلاح کرنے والی بھی۔



العزیز۔ وہ سب پر غالب و بالادست ہے۔ کوئی اس پر حاکم و غالب نہیں۔  
 العلیم۔ کتاب جس پر اتاری ہے اس سے، جس غرض و حکمت سے اتاری ہے اس سے،  
 اور جو اس کے مخاطب ہیں ان سے، غرض سب سے خوب واقف ہے۔ اس کی صفت علم ناقص  
 و محدود کہیں سے نہیں۔

العزیز العلیم۔ دونوں صفات ذاتی سمجھی گئی ہیں۔

صفتان دالتان علی المبالغة فی القدرة والغلبة والعلم وهما من صفات الذات.

(بحر، ج ۷/ص: ۴۴۷)

غافر الذنب۔ ہر گناہ کو محض اپنے ارادے سے معاف کر دینے پر قادر۔ نہ کسی قانون  
 ”مکافات“ سے مجبور، نہ کسی ”کفارہ“ کا محتاج۔

قابل التوب۔ جب اور جس کسی کی توبہ چاہیے قبول کر لے۔ وہ معطل اور محدود والا اختیار خدا نہیں۔  
 غافر و قابل۔ یہ دونوں صفات بھی مستقل و مستمر ہیں۔ کسی زمانے کے ساتھ مقید و محدود نہیں۔

لا یراد بهما التجلد والتقیید بزمان بل یرید بهما الاستمرار والثبوت. (بحر، ج ۷/ص: ۴۴۷)

ایک معتزلی کا یہ قول نقل کر کے کہ ان دونوں صفات کا ذکر عطف کے ساتھ اس لیے آیا ہے

کہ ذنب (گناہ) توبہ کے بعد ہی معاف ہوتے ہیں صاحب بحر لکھتے ہیں کہ

وهی نزعة اعتزالية ومذهب أهل السنة جواز غفران الله للمعاصی وإن لم يتب

إلا الشرك. (بحر، ج ۷/ص: ۴۴۹)

یہ مغالطہ اعتزالی ہے، مذہب اہل سنت یہ ہے کہ ہر گناہ بجز شرک کے، بلا توبہ بھی اللہ معاف کر سکتا ہے۔

شلید العقاب۔ حسب ضرورت و مصلحت سزا بھی شدید ترین دے سکتا ہے۔ بے حس و جاہد نہیں۔

ذی الطول۔ بڑی قدرت والا ہے۔ اس کی قدرت پر کہیں سے بھی حد بندی نہیں ہو سکتی۔

لا ینالہ الا هو۔ ہر طرح واحد و مفرد و بلا شریک۔ نہ کوئی اس کا اتنوم، نہ کوئی اس کا بروز۔

الیہ المصیر۔ واپسی سب کی اسی کے پاس ہوگی۔ یہ نہیں کہ کوئی ”فرزند خدا“ یا کسی

اور کے پاس چلا جائے۔

فَلَا يَغُرُّكَ تَقَلُّبُهُمْ فِي الْبِلَادِ ۝ كَذَّبَتْ قَوْمُ نُوحٍ

سوان لوگوں کا شہروں میں چلنا پھرنا کہیں آپ کو دھوکے میں نہ ڈال دے۔ ان سے قبل قوم نوح تکذیب کر چکی ہے

وَ الْأَحْزَابُ مِنْ بَعْدِهِمْ مِنْ كُلِّ أُمَّةٍ بِرَسُولِهِمْ لِيَأْخُذُوهُ

اور ان کے بعد کے گروہ بھی، اور ہر امت نے اپنے پیغمبر کے گرفتار کرنے کا قصد کیا

یہ جتنے اسمائے صفاتی یہاں بیان ہوئے ہیں، سب میں کسی نہ کسی عقیدہ شریکہ کا رد موجود ہے۔ ان کا استحضار برابر رہنا چاہیے۔

تَنْزِيلِ الْكِتَابِ۔ یہ صحیفہ نازل شدہ ہے، پیغمبر نے اسے اپنے دل سے نہیں گڑھ لیا ہے، اور پھر یہ محفوظ مکتوبی شکل میں رہے گا۔ یہ ایک مستقل کتاب ہے، محض زبانی یادداشتوں کا مجموعہ نہیں۔

۳ (دھوکا یہی کہ یہ باوجود انکار شدید و عناد کے جب اس آزادی و فارغ البالی کے ساتھ تجارت، حکومت، سیر و تفریح کے لیے زمین پر چل پھر رہے ہیں، تو کہیں ایسا تو نہیں کہ سزا سے ہمیشہ ہی کے لیے بچ جائیں)

منکروں، ملحدوں، اور شرکوں کی ظاہری کامیابیاں، کامرانیاں، ترقیاں، آج بھی کمزور مسلمانوں کے دلوں میں کیسی مرعوبیت اور ان کی آنکھوں میں کیسی خیرگی پیدا کیے ہوئے ہے!

وما..... کفروا۔ توحید، معاد، رسالت کے بنیادی عقیدوں سے انکار کرنا کسی سلیم الفطرت انسان کا کام تو نہیں ہو سکتا، ان سے انکار تو بس وہی لوگ کرتے ہیں جن کی فطرت ہی مسخ ہو چکی ہے۔

مابجادل کے ظاہر سے یہ نہ سمجھ لیا جائے کہ جدال اپنی مطلق صورت میں ممنوع و مذموم ہے، جدال ممنوع صرف وہ ہے جو باطل کی نصرت و حمایت میں ہو۔ باقی جو جدال حق کی نصرت و حمایت

میں اور طریق صحیح پر ہو وہ تو عین مطلوب ہے، جیسا کہ متعدد آیتوں میں یہ صراحت ہے: و جادلهم بالتي هي احسن۔ و جادلوا بالباطل ليدحضوا به الحق۔ وغیرہا۔

فأما الجدال فيها لإيضاح ملتبسها، وحل مشكلها، واستنباط معانيها ورد أهل

للزيغ بها، فأعظم جهاد في سبيل الله. (مدارك، ص: ۱۰۵)



وَجَادَلُوا بِالْبَاطِلِ لِيُدْحِضُوا بِهِ الْحَقَّ فَأَخَذْتُهُمْ فَكَيْفَ كَانَ

اور ناحق کے جھڑے نکالے، تاکہ اس ناحق سے حق کو دبا لیں سو میں نے ان کی گرفت کی، سو میری طرف سے انہیں کیسی

عِقَابٍ ۝ وَكَذَلِكَ حَقَّتْ كَلِمَتُ رَبِّكَ عَلَى الَّذِينَ كَفَرُوا إِنَّهُمْ

سزا ملی ۝ اور اسی طرح آپ کے پروردگار کی بات (تمام) کافروں پر پوری ہو چکی کہ وہ

أَصْحَابُ النَّارِ ۖ الَّذِينَ يَحْمِلُونَ الْعَرْشَ وَمَنْ حَوْلَهُ يُسَبِّحُونَ

اہل دوزخ ہوں گے ۝ جو (فرشتے) کہ عرش کو اٹھائے ہوئے ہیں اور (فرشتے) اس کے گرد گرد ہیں وہ اپنے پروردگار کی تسبیح

بِحَمْدِ رَبِّهِمْ وَيُؤْمِنُونَ بِهِ وَيَسْتَغْفِرُونَ لِلَّذِينَ آمَنُوا رَبَّنَا وَسِعْتَ

حمد کے ساتھ کرتے رہتے ہیں، اور اس پر ایمان رکھتے ہیں، اور ایمان والوں کے لیے استغفار کیا کرتے ہیں کہ اے ہمارے پروردگار! تیری رحمت

كُلِّ شَيْءٍ رَّحْمَةً وَعِلْمًا فَاغْفِرْ لِلَّذِينَ تَابُوا وَاتَّبَعُوا سَبِيلَكَ

و علم ہر چیز کو شامل ہے ۱۔ سو تو ان لوگوں کو بخش دے جنہوں نے توبہ کر لی ہے اور تیرے راستے پر چلتے ہیں

۴ (سو یہ ساری پچھلی تاریخ انبیاء، عبرت اور سبق حاصل کرنے کے لیے ہے)

وہمت..... لیاخذوہ، یعنی ہر قوم نے یہی چاہا کہ اپنے پیسیر کو پکڑ کر قید یا قتل یا جلا وطن کر دے۔

امۃ۔ امت سے یہاں ظاہر ہے کہ منکرین امت مراد ہیں۔

والأحزاب من بعدہم۔ مراد منکرین کے وہ گروہ اور جتھے ہیں جو حضرت نوح کے زمانے

کے بعد گزرے ہیں۔ قوم عاد، قوم ثمود وغیرہا۔

۵ یعنی جس طرح یہاں سزا ملی، آخرت میں بھی سزا مل کر رہے گی۔ جن لوگوں

نے اپنے ارادے سے کفر اختیار کیا، اور اس پر جسے رہے، ان کے لیے عذاب جہنم یقینی ہے۔

۶ (تو ان کا ایمان تو تجھ پر بدرجہ اولیٰ روشن ہوگا، اور تو انہیں اپنی رحمت سے بدرجہ

اولیٰ سرفراز کرے گا)

ویستغفرون للذین آمنو۔ اللہ اللہ! ان مؤمنین کے مرتبہ قرب کا کیا ٹھکانا، جن کے حق

میں ملائکہ حاملان عرش استغفار کرتے رہتے ہیں!



محققین نے یہیں سے یہ بھی نکالا ہے کہ مؤمنین کے حق میں دعائے خیر، مقام ملائکہ اور موجب قرب و قبول ہے۔

فيه إشارة إلى شرف الإيمان و جلاله قدر المؤمنین و إلى أنه ينبغي للمؤمنین من بنی آدم أن يستغفر بعضهم لبعض. (روح، ج ۲۴ / ص: ۹۳)

اس میں اشارہ ہے ایمان اور اہل ایمان کی عظمت و جلالت کی طرف، اور اس طرف بھی کہ مؤمنین کو ایک دوسرے کے حق میں دعائے مغفرت کرتے رہنا چاہیے۔

و يستغفرون للذین آمنوا۔ فقہاء نے یہاں سے یہ نتیجہ بھی نکالا ہے کہ جب ایمان مشترک ہو تو شفقت و خیر اندیشی کا تقاضا یہی ہے کہ ان لوگوں کے حق میں دعا کی جائے، اگرچہ جنسیں مختلف ہوں یا بعد مکانی بھی حائل ہو۔

وفیه دلیل علی أن الاشتراك فی الإيمان یجب أن یكون أدعی شیئی الی النصحیة و الشفقة و إن تباعدت الأجناس و الأماكن. (مدارك، ص: ۱۰۵۲)

یؤمنون بہ۔ اس پر سوال یہ پیدا ہوا ہے کہ جب فرشتوں کے حامل عرش ہونے پر دونوں کی تسبیح و حمد کا ذکر آ ہی چکا تھا، تو پھر اب ان کے ایمان کی تصریح کی کیا حاجت تھی؟ زختری صاحب کشف نے کہا ہے کہ یہ ایمان ملائکہ کا تذکرہ موقع مدح پر آیا ہے، لیکن حاملان عرش اگر مشاہدہ حضرت حق کے بعد ایمان رکھتے ہوتے تو اس میں کوئی بات خاص مدح و تحسین کی نہ تھی۔ یہ تو ایسا ہی تھا، جیسا کوئی دن دہاڑے آفتاب روشن کو دیکھ کر اس کے وجود کا قائل ہو۔ مدح کی توجیہ بھی یہی ہے کہ رویت و مشاہدہ ان ملائکہ کو بھی نصیب نہیں، اور ان کا ایمان تمام تر دلائل و شواہد پر مبنی ہے۔

امام رازیؒ اس قول کو نقل کرنے کے بعد کمال فراخ دلی سے لکھتے ہیں:-

رحم الله صاحب الكشاف فلولم یحصل فی كتابه إلا هذه النكتة لكفاه فخراً و شرفاً. (كبير، ج ۲۷ / ص: ۲۹)

”اللہ صاحب کشف پر رحمت کرے، اپنی کتاب میں اس ایک نکتہ کے سوا اور کچھ نہ لکھتے، جب بھی ان کے فخر و شرف کے لیے کافی تھا۔“



وَقِيَهُمْ عَذَابَ الْجَحِيمِ ⑤ رَبَّنَا وَأَدْخِلْهُمْ جَنَّاتِ عَدْنِ الَّتِي

اور انہیں دوزخ کے عذاب سے بچادے کے اے ہمارے پروردگار! انہیں ہمیشگی بہشتوں میں داخل کر دے جن کا

وَعَدْتَهُمْ وَمَنْ صَلَحَ مِنْ آبَائِهِمْ وَأَزْوَاجِهِمْ وَذُرِّيَّاتِهِمْ إِنَّكَ

تو نے ان سے وعدہ کیا ہے، اور ان کے والدین اور بیویوں اور اولاد میں سے جو (بہشت کے) لائق ہوں انہیں بھی (داخل کر دے) ۵ بے شک تو

أَنْتَ الْعَزِيزُ الْحَكِيمُ ⑥ وَقِيَهُمُ السَّيِّئَاتِ ط وَمَنْ تَقِيَ السَّيِّئَاتِ يَوْمَئِذٍ

ہی زبردست ہے حکمت والا ہے ۶ اور انہیں تکلیفوں سے بچالے اور تو نے جس کو اس دن کی تکلیفوں سے بچالیا

بے شک حق تعالیٰ کی شان تنزیہ یہ ہے ایسی ہی عالی کہ اہل ناسوت کا کیا ذکر، ملائکہ حاملانِ عرش تک اسے اپنے حواس کی گرفت میں نہیں لاسکتے۔

وسعت کل شئی رحمة وعلماً۔ یہ دو صفات الہی (رحمت و علم) ایسی ہیں جو بلا استثناء ہر مخلوق کو گھیرے ہوئے ہیں۔

کے اور یہی معنی ہیں مغفرت کے۔

للدین تابوا۔ یعنی کفر و شرک سے توبہ کر لی۔ عذاب کا سبب تو ذنوب و معاصی ہی ہوتے ہیں، جب وہ رفع ہو گئے تو عذاب بھی رفع ہو گیا۔

۷ (گو وہ ان کے درجہ و مرتبہ کے قابل نہ ہوں)

ومن صلح۔ یعنی جن میں سے اس کی صلاحیت ہو، اور صلاحیت کس میں ہوگی؟ صرف اہل ایمان میں، کافر تو اپنے جنتی ہونے کی صلاحیت کو خود ہی فنا کر دیتا ہے۔

من صلح ای من آمن۔ (معالم، ج ۴ / ص: ۱۰۷)

والمراد أهل الايمان۔ (کبیر، ج ۲۷ / ص: ۳۳)

اور حدیث میں جو آیا ہے کہ آخرت میں کسی کا نسب اس کے کام نہ آئے گا، تو اس سے مراد ہے کہ عدم ایمان کی حالت میں۔

۹ تو قادر ہر درجہ عطا پر۔ العزیز، لیکن عملاً تو دے گا ہر ایک کو وہی درجہ جو عین اس کے مناسب حال ہو۔ الحکیم۔

فَقَدْ رَحِمْتَهُ طَوْدِكَ هُوَ الْفَوْزُ الْعَظِيمُ ⑩ إِنَّ الَّذِينَ كَفَرُوا يُنَادُونَ

اس پر تونے بڑی مہربانی کی اور یہی بڑی کامیابی ہے ۱۰ یقیناً جو لوگ کافر ہیں انہیں پکارا جائے گا

لَمَقْتُ اللَّهِ أَكْبَرُ مِنْ مَّقْتِكُمْ أَنْفُسَكُمْ إِذْ تُدْعَوْنَ إِلَى الْإِيمَانِ

کہ جیسی تم کو اپنے سے نفرت ہے اس سے بڑھ کر اللہ کو تم سے نفرت تھی، جب کہ تم ایمان کی طرف بلائے جاتے تھے

فَتَكْفُرُونَ ⑪ قَالُوا رَبَّنَا آمَنَّا آتَيْنَاكَ التَّيْبَةَ وَآخِيَّتِنَا أَنْتَيْنِ فَاَعْتَرَفْنَا

اور تم انکار کرتے تھے ۱۱ وہ کہیں گے اے ہمارے پروردگار! تو نے ہم کو دو بار مردہ رکھا اور دو بار زندگی دی، سو ہم اپنی

۱۰ (جس کے سامنے ساری دنیوی کامیابیاں پست، عارضی اور پیچ ہیں)

خوب خیال کر لیا جائے کہ قرآن مجید نے مقصوداً عظیم اسی نجات اخروی اور دخول جنت کو بتایا ہے، اس کے علاوہ اور جتنے مقاصد ہیں سب پست اور محض ضمنی ہیں۔

وقہم السیئات۔ یعنی علاوہ دوزخ کے عذاب اعظم کے، روز قیامت کی اور بھی ہر تکلیف سے بچالے۔ سیئات گویا عقوبات کے مرادف ہے۔

أى العقوبات على ما روى عن قتادة. (روح، ج ۲۴ / ص: ۴۸)

أى العقوبات. (معالم، ج ۴ / ص: ۱۰۷)

العقوبات أى جزاء السيئات. (كشاف، ج ۴ / ص: ۱۴۹. بیضاوی، ج ۵ / ص: ۳۵)

اور اگر سیئات کو معاصی ہی کے مشہور معنی میں سمجھا جائے تو حذف مضاف مان کر مراد جزاء

السیئات ہوگی۔

والکلام على تقدير مضاف أى وقہم جزاء السيئات. (روح، ج ۲۴ / ص: ۴۸)

قیل جزاء السيئات. (معالم، ج ۴ / ص: ۱۰۷)

۱۱ اللہ یہ اس وقت کا نقشہ ہے جب کافر دوزخ میں داخل ہو کر خود اپنے اوپر نفریں اور غصہ کریں گے کہ دنیا میں ہم کیسے اندھے ہو گئے تھے۔ اور اس ندا سے مقصود اس وقت ان کی حسرت و ندامت میں اور اضافہ کرنا ہوگا۔



بِذُنُوبِنَا فَهَلْ إِلَىٰ خُرُوجٍ مِّنْ سَبِيلٍ ۝ ذَلِكُمْ بِأَنَّهُ إِذَا دُعِيَ اللَّهُ وَحْدَهُ

خطاؤں کا اقرار کرتے ہیں تو کیا کوئی صورت ہے نکلنے کی؟ ۱۲ جب اس (سزائے دائمی) کی یہ ہے کہ جب صرف اللہ کا نام لیا جاتا تھا

كَفَرْتُمْ ۚ وَإِنْ يُشْرِكْ بِهِ تُؤْمِنُوا فَالْحُكْمُ لِلَّهِ الْعَلِيِّ الْكَبِيرِ ۝

تو تم انکار کرتے تھے، اور اگر اس کے ساتھ کسی کو شریک کیا جاتا تھا تو تم مان لیتے تھے، سو فیصلہ تو اللہ کا ہے جو عالی شان ہے بڑے مرتبہ والا ہے ۱۳

هُوَ الَّذِي يُرِيكُمْ آيَاتِهِ وَيُنَزِّل لَكُمْ مِنَ السَّمَاءِ رِزْقًا وَمَا يَتَذَكَّرُ

وہ وہی ہے جو اپنی نشانیاں تمہیں دکھاتا ہے، اور تمہارے لیے آسمان سے رزق اتارتا ہے ۱۴ اور نصیحت تو بس وہی قبول کر لیتا ہے

۱۲ (اور دنیا میں دوبارہ جا کر اپنی خطاؤں کے تدارک اور تلافی کی)

یہ درخواست قبول نہ ہوگی، اور اہل جہنم پر یاس کامل طاری ہو کر رہے گی۔

فاعترفنا بذنوبنا۔ اس میں یہ اعتراف بھی آگیا کہ جس زندگی سے ہمیں انکار تھا، اس کا خود

مشاہدہ و تجربہ ہو گیا۔

أمتنا اثنتین۔ دو مردہ حالتوں میں سے ایک تو یہی موت متعارف ہے۔ دوسرے قبل ولادت

کی بے جان حالت یا جمادیت کی حالت۔

أحييتنا اثنتین۔ دو زندگیاں: یعنی ایک زندگی دنیا کی، دوسری آخرت کی۔

۱۳ (سو انکار کی سزا بھی اسی حاکم مقتدر کی جلالت قدر و مرتبہ کے لحاظ سے ملے گی)

إذا..... تؤمنوا۔ بس یہی خلاصہ ہے دین شرک کا، خدا کے وجود سے مشرکوں کو انکار نہیں، انکار

صرف اس کے خدائے واحد ہونے سے ہے، اسے خدائے اعظم کی حیثیت سے مانا جائے، اور دوسرے

چھوٹے چھوٹے خدائوں کی حیثیت تسلیم کر لی جائے تو ان مشرکوں کو بھی تامل نہ رہے۔

۱۴ (جو دلیل ہے اس کی کہ وہ رب بھی ہے اور منعم بھی)

ایہہ۔ یعنی نشانیاں اپنی قدرت و توحید کی۔

ينزل لكم من السماء رزقاً۔ آسمان سے رزق اتارنا، وقت پر بارش اور مناسب ہوا کا

بھیجنا اور آفتاب کی روشنی اور گرمی کا پہنچانا، اور سارے دوسرے ذرائع کا بہم کر دینا، جن سے نباتات

پیدا ہوتے ہیں۔

إِلَّا مَنْ يُنِيبُ ﴿۱۳﴾ فَادْعُوا اللَّهَ مُخْلِصِينَ لَهُ الدِّينَ وَلَوْ كَرِهَ

جو (اللہ سے) رجوع کرتا رہتا ہے سو تم لوگ اللہ کو پکارو، اس سے خالص اعتقاد رکھ کر، گو کافروں کو

الْكَافِرُونَ ﴿۱۴﴾ رَفِيعُ الدَّرَجَاتِ ذُو الْعَرْشِ ۚ يُلْقِي الرُّوحَ مِنْ أَمْرِهِ

ناگوار ہو ۱۴ وہ مرتبوں کا بلند کرنے والا ہے، عرش کا مالک ہے، وہ اپنے بندوں میں سے جس پر چاہے وحی یعنی

عَلَى مَنْ يَشَاءُ مِنْ عِبَادِهِ لِيُنذِرَ يَوْمَ التَّلَاقِ ﴿۱۵﴾ يَوْمَ هُمْ بَارِزُونَ ۙ

اپنا حکم بھیجتا ہے تاکہ وہ یوم الاجتماع سے ڈرائے ۱۵ یعنی اس دن سے جس دن سب لوگ سامنے آ موجود ہوں گے

۱۵ یعنی ہر شائبہ شرک سے اور ہر آمیزش کفر سے پاک صاف ہو کر حق تعالیٰ کو پکارو،

اور یہ تو حید خالص ہی تو کافروں کو شاق گزرتی ہے۔

و مایتذکر إلا من ینیب۔ یعنی پند و نصیحت کا اگر اسی کے حق میں ہوتی ہے جو حق تعالیٰ کی طرف

قصد رجوع رکھتا ہو۔ غور و تأمل اسی قصد رجوع سے پیدا ہوتا ہے اور وہی حق تعالیٰ تک پہنچا دیتا ہے۔

۱۶ (اور سب کو ایمان کی دعوت دے)

یوم التلاق۔ مراد ظاہر ہے کہ یوم آخرت سے ہے۔

رفیع الدرجات یہاں رافع الدرجات کے معنی میں ہے یعنی بندوں کے درجات و مراتب

کا بڑھانے والا۔

رافع درجات الأنبياء والأولياء في الجنة. (معالم، ج ۴/ص: ۱۰۸)

بعض نے مرتفع الدرجات کے معنی میں لیا ہے، یعنی صفات عظیم و بلند رکھنے والا۔

يحتمل أن يكون المراد منه الرفع وأن يكون المراد منه المرتفع. (كبير، ج ۲۷/ص: ۳۸)

ذو العرش۔ لفظی معنی ہوئے ”عرش والا“۔ اس سے یہ مراد نہیں کہ نعوذ باللہ، اللہ میاں عرش

کے اوپر بیٹھے ہوئے ہیں، حق تعالیٰ ہر جسمیت، ہر مکانیت سے پاک و برتر ہیں۔ مراد صرف یہ ہے کہ وہ

اس کا بھی مالک، اس کا خالق اور اس پر ہر طرح قادر ہے۔

ومعناه أنه مالك العرش ومدبره وخالقه. (كبير، ج ۲۷/ص: ۳۹)



لَا يَخْفَى عَلَى اللَّهِ مِنْهُمْ شَيْءٌ ۚ لِمَنِ الْمُلْكُ الْيَوْمَ ۖ لِلَّهِ الْوَاحِدِ

ان کی کوئی بات اللہ سے مخفی نہیں رہے گی، آج کے روز کس کی حکومت ہے؟ بس اللہ واحد

الْقَهَّارِ ﴿۱۶﴾ الْيَوْمَ تُجْزَى كُلُّ نَفْسٍ بِمَا كَسَبَتْ ۖ لَا ظُلْمَ الْيَوْمَ ۖ إِنَّ اللَّهَ

دغالب ہی کی ہے۔ آج ہر شخص کو اس کے کیے کا بدلہ دیا جائے گا، آج کچھ بھی ظلم نہ ہوگا، اللہ

خالقہ و مالکہ. (معالم، ج ۴/ص: ۱۰۸)

اور مقصود اُس سے اس کے کمال قدرت اور منتہائے ہیبت کا اظہار ہے۔

والفائدة فى تخصيص العرش بالذکر هو أنه أعظم الأجسام. (کبیر، ج ۲۷/ص: ۳۹)

قیل هو إشارة إلى مملكته وسلطانه، لا إلى مقر له يتعالى عن ذلك. (راغب، ص: ۳۶۹)

نیز ملاحظہ ہو، سورۃ البروج، آیت ۱۵۔

الروح سے مراد وحی ہے۔

الروح من أمره أى الوحى من أمره. (ابن جریر۔ عن قتادة، ج ۲۱/ص: ۳۶۳)

اختلفوا فى المراد بهذا الروح، والصحيح أن المراد هو الوحى. (کبیر، ج ۲۷/ص: ۳۹)

سماه روحاً لأنه تحيا به القلوب كما تحيا به الأبدان. (معالم، ج ۴/ص: ۱۰۸)

دوسرے معنی قرآن و کتاب کے لیے گئے ہیں۔

وقال آخرون عنى به القرآن والكتاب. (ابن جریر، ج ۲۱/ص: ۳۶۳)

قاموس میں ہے کہ روح، قرآن و وحی کے معنی میں ہے۔ (قاموس، ص: ۲۱۳) اور تاج میں

ابوالعباس کا قول نقل کیا ہے کہ جس طرح روح جسد انسانی کو زندہ کرتی ہے، وحی موت کفر سے نجات دیتی

ہے اور ایمان کی زندگی پھونکتی ہے، اس لیے وحی کو بھی روح سے تعبیر کیا جاتا ہے۔ (تاج، ج ۴/ص: ۵۸)

کے حکومت تو آج بھی خدائے واحد و غالب ہی کے لیے ہے، فرق اتنا ہے کہ اس

روز یہ حقیقت سب پر بالکل عیاں و روشن ہو کر رہے گی۔

الواحد القهار۔ الواحد اور القهار دونوں پر حاشیے پہلے گزر چکے ہیں۔

لا يخفى..... شئی، نہ ظاہری اعمال، نہ باطنی احوال کوئی شے بھی چھپ نہ سکے گی۔



سَرِيعُ الْحِسَابِ ۝ وَأَنْذِرْهُمْ يَوْمَ الْأَزْفَةِ إِذِ الْقُلُوبُ لَدَى الْحَنَاجِرِ

بہت جلد حساب لے ڈالنے والا ہے (الف) اور آپ انہیں ایک قریبی مصیبت والے دن سے ڈرائیے، جب کلیجے منہ کو آجائیں گے

كَاطْمِينَ هٰذَا مَا لِلظَّالِمِينَ مِنْ حَمِيمٍ وَلَا شَفِيعٌ يُطَاعُ ۝ يَعْلَمُ خَائِنَةَ

(غم سے) گھٹ گھٹ جائیں گے، ظالموں کا نہ کوئی دلی دوست ہوگا اور نہ سفارشی، جس کی بات مان ہی لی جائے ۱۸ (اللہ) جانتا ہے آنکھوں کی

الْأَعْيُنِ وَمَا تُخْفِي الصُّدُورُ ۝ وَاللَّهُ يَقْضِي بِالْحَقِّ وَالَّذِينَ يَدْعُونَ

چوری کو اور جو کچھ سینے میں چھپا ہوا ہے اس کو بھی ۱۹ اور اللہ ٹھیک ہی فیصلہ کرے گا، اور جن لوگوں کو یہ

ایسی آیتیں جلالہ توحید سے قلب کو بھر دینے، اور جسم کو تھر تھرا دینے کے لیے بالکل کافی ہیں۔

کے (الف) دیوی عدالتوں کی طرح وہاں یہ نہیں ہونے کا کہ پیشی پر پیشی بڑھ

رہی ہے، اور اہل مقدمہ پڑے جھول رہے ہیں۔ وہاں حساب چکتے کچھ دیر نہ لگے گی، سب جھٹ پٹ

ہو جائے گا، ہاں بطور عذاب ہی منکروں کو جھولتے رہنا پڑے تو اور بات ہے۔

اليوم.....اليوم۔ اللہ کی صفت عدل کے وہ پورے ظہور کا وقت ہوگا، یہ نہیں ہوگا کہ کسی

تنفس پر بھی کوئی جھوٹا الزام لگ جائے، یا کسی کو سزا اس کے جرم سے بڑھ کر ملنے لگے۔

۱۸ یوم الازفة۔ آزفہ کے لفظی معنی ”قریب آجانے والی“ کے ہیں، قیامت بھی چونکہ

براہر قریب آتی جا رہی ہے، اس لیے یوم الازفة ایک نام قیامت کا بھی پڑ گیا۔

عبر عنها بساعة. (راغب، ص: ۲۴)

یعنی یوم القیامة. (ابن جریر، ج: ۲۱ / ص: ۳۶۷)

لا ظلم الیوم۔ یعنی یہ نہ ہوگا کہ کسی کا اجر گھٹا دیا جائے اور کسی کا عذاب بڑھا دیا جائے۔

للظالمین۔ ظالمین سے مراد یہاں بھی مشرکین و کفار ہیں۔

الذین ظلموا انفسهم بالشرك بالله. (ابن کثیر، ج: ۴ / ص: ۶۷)

۱۹ یہاں یہ بتا دیا کہ اقوال و افعال کیا معنی، احوال و کیفیات، جذبات و واردات قلب تک

سب وہاں حاضر و عیاں ہوں گے۔ یہ اور بات ہے کہ اضطراری اعمال و کیفیات معاف کر دیے جائیں۔



مِنْ دُونِهِ لَا يَقْضُونَ بِشَيْءٍ إِنَّ اللَّهَ هُوَ السَّمِيعُ الْبَصِيرُ ﴿٢٠﴾

اللہ کے سوا پکارتے ہیں وہ کسی طرح کا بھی فیصلہ نہیں کر سکتے، اللہ ہی (سب کچھ) سننے والا ہے (سب کچھ) دیکھنے والا ہے۔

أَوَلَمْ يَسِيرُوا فِي الْأَرْضِ فَيَنْظُرُوا كَيْفَ كَانَ عَاقِبَةُ الَّذِينَ

کیا یہ لوگ زمین پر چلے پھرے نہیں جو یہ دیکھ لیتے کہ ان سے قبل والوں کا انجام کیسا ہوا، وہ لوگ

كَانُوا مِنْ قَبْلِهِمْ طَافُوا هُمْ أَشَدَّ مِنْهُمْ قُوَّةً وَانَارُوا فِي الْأَرْضِ

ان سے بھی بڑھے ہوئے تھے بلحاظ قوت، اور زمین پر اپنے چھوڑے ہوئے نشانات کے

فَأَخَذَهُمُ اللَّهُ بِذُنُوبِهِمْ طَوْمَاكَانَ لَهُمْ مِنَ اللَّهِ مِنْ وَاقٍ ﴿٢١﴾

سواللہ نے ان کی گرفت کی بہ سبب ان کے گناہوں کے اور ان کا کوئی اللہ (کے عذاب) سے بچانے والا نہ ہوا۔

ذَلِكَ بِأَنَّهُمْ كَانَتْ تَأْتِيهِمْ رُسُلُهُمْ بِالْبَيِّنَاتِ فَكَفَرُوا فَأَخَذَهُمُ اللَّهُ ط

یہ گرفت اس لیے ہوئی کہ ان کے پاس ان کے پیغمبر واضح دلیلیں لاتے رہے، اس پر بھی وہ کفر ہی کیے گئے سواللہ نے انہیں پکڑ لیا

۲۰ یعنی وہی ان صفات کمال میں کامل اور دوسرے معبودان صفات ہی سے عاری، اس لیے اس کے سوا کوئی اور فیصلہ کر ہی نہیں سکتا۔

آیت سے دو پہلوؤں پر اور زیادہ روشنی پڑ گئی: ایک شرکت الوہیت و معبودیت کی نفی، دوسرے ان معبودوں کا نصرت سے عجز۔

۲۱ یہ تاریخ اور اثریات کے مطالعے کے لیے ترغیب ہے کہ ان فنون سے مدد لے کر دیکھو اور بڑی بڑی پر قوت، سرکش قوموں کے انجام سے عبرت حاصل کرو۔

آثاراً فی الأرض۔ مثلاً اونچے اونچے محل، عالی شان قلعے، نشاط افزا باغ و چین وغیرہا۔  
الذین..... الأرض۔ اشارہ ان قبل اسلام کی متمدن و سربر آوردہ جاہلی قوموں کی جانب ہے، جن کی ترقی تہذیب و تمدن کے نشان اب بھی کھنڈروں کی صورت میں موجود ہیں۔

تاریخ اور اثریات کا مطالعہ آج زور و شور سے جاری ہے، لیکن ان ماہرین فن میں کتنے ہیں جو نگاہ عبرت رکھنے والے ہیں؟



اِنَّهٗ قَوِيٌّ شَدِيْدٌ الْعِقَابِ ﴿۲۲﴾ وَّلَقَدْ اَرْسَلْنَا مُوسٰى بِاٰتِنَا وَسُلْطٰنٍ مُّبِيْنٍ ﴿۲۳﴾

بے شک وہ بڑی قوت والا ہے سخت سزا دینے والا ہے ۲۲ اور ہم نے موسیٰ کو اپنے احکام اور کھلی ہوئی دلیل دے کر

اِلٰی فِرْعَوْنَ وَهٰمٰنَ وَقَارُوْنَ فَقَالُوْا سٰحِرٌ كٰذِبٌ ﴿۲۴﴾ فَلَمَّا جَآءَهُمْ

فرعون اور ہامان اور قارون کے پاس بھیجا تو وہ لوگ بولے یہ جادوگر ہے بڑا جھوٹا ہے ۲۴ تو جب وہ لوگوں کے پاس دین حق

بِالْحَقِّ مِنْ عِنْدِنَا قَالُوْا اقْتُلُوْا اٰبْنَآءَ الَّذِيْنَ اٰمَنُوْا مَعَهٗ وَاسْتَحْيُوْا

ہمارے پاس سے لے کر آئے تو وہ لوگ بولے کہ جو اس کے ساتھ ایمان لائے ہوئے ہیں ان کے لڑکوں کو قتل کر ڈالو اور ان کی

نِسَآءَهُمْ طٰوْمًا كَيْدُ الْكٰفِرِيْنَ اِلَّا

عورتوں کو زندہ رہنے دو، اور کافروں کی چال محض

۲۲ (تو اس کی گرفت سے یہ موجودہ منکرین کب تک باہر رہ سکتے ہیں!)

بالبینات۔ بینات کے تحت میں عقلی دلائل اور عملی معجزے سب کچھ آگئے۔

۲۳ قرآن، جیسا کہ بار بار بیان ہو چکا ہے کوئی تاریخ کی کتاب نہیں، اس کے پیش نظر

صرف مقاصد و نتائج رہتے ہیں۔ نبوت موسوی سے انکار کا جزا ان تینوں مشاہیر میں مشترک تھا، اور یہاں

اسی کے نتیجے پر تنبیہ مقصود تھی، اس لیے قرآن نے بھی تینوں کا نام ایک ساتھ لے دیا، اشتراک ذکر سے نہ

تو یہ لازم آتا ہے کہ تینوں کے انکار و تکذیب کی نوعیت ایک تھی، اور نہ یہ کہ تینوں کے انکار و تکذیب کا زمانہ

بھی ایک ہی ہو۔ اور یہ بھی بالکل ممکن ہے کہ جس طرح مصریوں یا قبطیوں میں سے کوئی کوئی حضرت

موسیٰ علیہ السلام کی نبوت کی تصدیق کرنے والا نکل آیا تھا، قارون وغیرہ کچھ اسرائیلی، مصری حکومت فرعون

کے ساتھ مل گئے ہوں، اگرچہ تاریخ اس ذکر سے خاموش ہے۔ عدم ذکر عدم وقوع کا مستلزم نہیں۔

فرعون و ہامان و قارون۔ فرعون پر حاشیے سورۃ البقرہ، آیت ۴۹ میں گزر چکے، اور ہامان

و قارون پر سورۃ القصص، آیت ۶ اور ۷ میں۔

قارون نے جس شد و مد سے حضرت موسیٰ علیہ السلام سے انکار کیا ہے اور بغاوت پر آمادہ

ہوا ہے، اس کا ذکر تورات میں بصراحت موجود ہے۔



فِي ضَلٰلٍ ۝ وَقَالَ فِرْعَوْنُ ذُرُوْنِيْٓ اَقْتُلْ مُوْسٰى وَلْيَدْعُ رَبَّهُ ۗ ط

ناکام رہی ۲۳ اور فرعون بولا مجھے چھوڑ دو میں موسیٰ کو قتل کر ڈالوں اور یہ اپنے پروردگار کو پکار دیکھے ۲۵

اِنِّىْٓ اَخَافُ اَنْ يُبَدِّلَ دِيْنَكُمْ اَوْ اَنْ يُظْهِرَ فِى الْاَرْضِ الْفَسَادَ ۝

مجھے یہی ڈر ہے کہ وہ تمہارا دین بدل ڈالے گا یا یہ کہ ملک میں فساد پھیلا دے گا ۲۶

۲۴ کافروں کی چالیں تو مالا اور آخر کار ہمیشہ ہی ناکام رہتی ہیں اور کبھی حالاً اور فوری طور پر بھی ناکام رکھی جاتی ہیں۔

قالوا۔ یہ مشورہ دینے والے اور آپس میں صلاح کرنے والے مصر کے اعیان سلطنت دار کا بن حکومت تھے۔

الذین آمنوا معہ۔ یہ ایمان لانے والے حضرت موسیٰ علیہ السلام ہی کے ہم قوم بنی اسرائیل تھے۔ اقتلوا..... نساء ہم۔ قتل اطفال بنی اسرائیل واستحیاء نساء وغیرہ پر حاشیے سورۃ البقرہ، آیت ۴۹ میں گزر چکے ہیں۔

۲۵ (دیکھیں تو سہمی وہ ہمارے عتاب سے اسے کیوں کر بچا لیتا ہے) قال فرعون۔ یہ فرعون نے جھنجھلا کر اپنے وزراء و امراء سے کہا۔ فرعون کی حکومت، باوجود اس کے شخصی استبداد کے شورائی تھی، جیسا کہ قرآن مجید کی دوسری آیات سے بھی نکلتا ہے۔

۲۶ دینکم۔ سے مراد یا تو مصر کا قومی آبائی دین شرک ہے اور یا سرکاری قانون۔ (ملاحظہ ہو انگریزی تفسیر القرآن)

فرعون نے دو خطرے اپنے اعیان سلطنت کو بھائے: ایک یہ کہ مدعی نبوت اپنی تدبیروں اور نام نہاد اصلاحی مساعی سے اس دین آبائی یا سرکاری قانون میں خلل ڈال دے گا، اور لوگوں کو دین شرک سے یا قانون سرکار سے اکھاڑ دے گا۔

دوسرے کہ رعایا میں تاج کے خلاف شورش، فساد و بغاوت و بد امنی پھیلا دے گا۔ بیدل دینکم۔ یعنی اے شاہ پرستو اور وفادارو! تمہارے آبائی دین میں گڑبڑ ڈال دے، اور اسے منسوخ کر دے، اور چونکہ اس دین کا جزء اعظم شاہ پرستی تھی، اس لیے اس دین میں گڑبڑ ڈالنے



وَقَالَ مُوسَىٰ إِنِّي عُذْتُ بِرَبِّي وَرَبِّكُمْ مِنْ كُلِّ مُتَكَبِّرٍ لَا يُؤْمِنُ

اور موسیٰ نے کہا میں اپنے اور تمہارے سب کے پروردگار کی پناہ لیتا ہوں ہر بڑائی مارنے والے سے، جو روز حساب پر

يَوْمَ الْحِسَابِ ۚ وَقَالَ رَجُلٌ مُؤْمِنٌ مِنْ آلِ فِرْعَوْنَ يَكْتُمُ إِيمَانَهُ

یقین نہیں رکھتا ہے اور ایک مومن مرد نے جو خاندان فرعون سے تھے اور اپنا ایمان چھپائے ہوئے تھے ۲۸

کے معنی ہی ملک میں بادشاہ کے خلاف بدخواہی و غداری کو پھیلانا ہے۔

۲۷ علماء نے یہاں سے یہ مسئلہ نکالا ہے کہ شر سے بچنے کے لیے دعا عمومی اور کئی رنگ میں اگر کی جائے تو بہتر ہے جیسا کہ یہاں ضرورت صرف فرعون کے شر سے پناہ مانگنے کی تھی، لیکن حضرت موسیٰ علیہ السلام نے الفاظ جامع و عمومی استعمال کیے۔

کل.....الحساب۔ یہ آخرت فراموشی ہی ساری گمراہیوں کی جڑ ہے اور یہ پیدا ہوتی ہے تکبر نفس سے۔

خوب خیال کر لیا جائے کہ حضرت موسیٰ علیہ السلام اپنی دعوت میں براہ راست کوئی سیاسی مطالبہ ایک بار بھی نہیں پیش کرتے۔ اپنے مطالبے کی اصل بنیاد وہ دینی و اعتقادی ہی اصلاح رکھتے ہیں، اور یہاں بطور بنیادی حقیقت کے انکار آخرت کا مسئلہ پیش کر رہے ہیں۔

۲۸ معلوم ہوتا ہے کہ فرعونوں میں سے کچھ لوگ حضرت موسیٰ علیہ السلام کی صداقت کے قائل ہو گئے تھے، اور اتنا تو توریت میں بھی ہے کہ کچھ فرعونوں نے خوفِ خدا رکھنے والے تھے۔ حضرت موسیٰ علیہ السلام کی ایک اندازی پیش گوئی کے سلسلے میں ہے:-

”فرعون کے نوکروں میں ہر ایک جو خداوند کے کلام سے ڈرتا تھا، اپنے نوکروں اور اپنے مواشی کو گھروں میں بھگالے آیا۔“ (خروج۔ ۲۰:۹)

اور بائبل کے بعض شارحین نے کھل کر لکھا ہے کہ بعض فرعونوں نے حضرت موسیٰ علیہ السلام کی اندازی پیش گوئیوں پر ایمان لے آئے تھے۔ مثلاً کیمبرج کے پادری ڈمیلو (Dummler) نے اپنی شرح بائبل میں۔

آل فرعون۔ مراد فرعون کی قوم اور دین والے۔



اتَّقُوا رَجُلًا أَنْ يَقُولَ رَبِّيَ اللَّهُ وَقَدْ جَاءَكُمْ بِالْبَيِّنَاتِ مِنْ رَبِّكُمْ ط

کہا کیا تم ایک مرد کو اس بات پر قائل کر ڈالو گے کہ وہ کہتا ہے میرا پروردگار اللہ ہے، دراصل تمہاری وہ طرف سے کھلی ہوئی دلیلیں بھی لایا ہے

وَإِنَّ يَكُ كَاذِبًا فَعَلَيْهِ كَذِبُهُ ج وَإِنَّ يَكُ صَادِقًا يُصِيبْكُمْ بَعْضُ الَّذِي

اگر وہ جھوٹا ہے تو اس کا جھوٹ اسی پر پڑے گا، اور اگر وہ سچا ہو تو وہ جو کچھ پیش گوئی کر رہا ہے اس میں سے کچھ تم پر (ضرور ہی)

يَعِدُّكُمْ ط إِنَّ اللَّهَ لَا يَهْدِي مَنْ هُوَ مُسْرِفٌ كَذَّابٌ ﴿۳۹﴾ يَقَوْمَ لَكُمْ

پڑے گا، بے شک اللہ ایسے گمراہ (کامیابی) نہیں دکھاتا جو حد سے گزر جانے والا ہو، جھوٹا لپٹایا ہو ﴿۳۹﴾ اے میرے بھائیو! آج تمہاری

قومہ و اہل دینہ۔ (سجستانی، ص: ۸)

یکتم ایمانہ۔ علمائے راہنمیں نے لکھا ہے کہ اسلام ہی کی مصلحت سے اپنے اسلام کا چھپانا بالکل جائز ہے، اور اس خاص موقع پر کتمان ایمان کی سند تو خود قرآن مجید ہی سے مل رہی ہے۔

مرشد تھانویؒ نے فرمایا کہ اہل باطل کے سامنے حق کا اخفا، خوف فتنہ سے منافی کمال نہیں، خصوصاً جب کہ سہولت ارشاد و تبلیغ کی مصلحت بھی شامل ہو۔ (تھانوی، ج ۲/ص: ۴۳۶)

۲۹ (اور دنیا کا کوئی اسراف و کذب جھوٹے دعوت نبوت سے بڑا اور کیا ہو سکتا ہے؟)

مرد مومن کا کہنا یہ ہے کہ موسیٰ علیہ السلام کا اول تو جرم ہی کیا ہے، بجز اقرار تو حید کے؟ اور پھر اقرار بھی بلا دلیل نہیں، آیات و معجزات سے مدلل۔ بالفرض وہ جھوٹے ہیں تو ایسے شدید قسم کے جھوٹ کی حق تعالیٰ

دنیا ہی میں مزادے کر رہے گا، لیکن اگر ان کا دعویٰ نبوت سچ نکلا تو تم اپنی خبر لو، تمہارا انجام کیا ہو کر رہے گا؟

وقد..... ربکم۔ البینات کے تحت میں حضرت موسیٰ علیہ السلام کے دلائل و مواعظ اور معجزات و خوارق سب آگئے۔

وان..... کذبہ۔ علماء نے لکھا ہے کہ جھوٹے مدعیان نبوت بھی اگر کورے بیخ کر نکل جائیں تو تلبیس علی الحق لازم آجائے۔

امام رازیؒ نے آیت کے تحت میں اپنا ذاتی تجربہ بھی بیان کیا ہے کہ جب کبھی مجھے کسی شریر نے خواہ مخواہ نقصان پہنچانا چاہا، اور میں نے اس کی طرف توجہ نہ کی، بلکہ معاملہ حق تعالیٰ ہی پر چھوڑ دیا، تو اللہ نے ہمیشہ

کچھ نہ کچھ لوگ ایسے لاکھڑے کیے (میرے لیے اجنبی لیکن) جو پوری طرح اس شر کے دفعیہ پر لگ گئے۔



الْمُلْكِ الْيَوْمَ ظَاهِرِينَ فِي الْأَرْضِ فَمَنْ يَنْصُرُنَا مِنْ بَأْسِ اللَّهِ

سلطنت ہے کہ اس سرزمین میں تم حاکم ہو، لیکن اللہ کے عذاب سے ہمیں کون بچائے گا

إِنْ جَاءَنَا طَقَالَ فِرْعَوْنُ مَا أُرِيكُمْ إِلَّا مَا أَرَى وَمَا أَهْدِيكُمْ إِلَّا

اگر وہ ہم پر آ پڑا ۳۰ فرعون نے کہا میں تو تم لوگوں کو وہی رائے دوں گا جو خود سمجھ رہا ہوں اور میں تو تم کو عین طریق مصلحت

سَبِيلَ الرَّشَادِ ۳۱ وَقَالَ الَّذِي آمَنَ يَقَوْمِ إِنِّي أَخَافُ عَلَيْكُمْ

ہی بتاتا ہوں، اور اس ایمان لے آنے والے شخص نے کہا اے میرے بھائیو! مجھے تمہارے متعلق (دوسری امتوں) کے سے

مِثْلَ يَوْمِ الْأَحْزَابِ ۳۲ مِثْلَ دَابِ قَوْمِ نُوحٍ وَعَادٍ وَثَمُودَ وَالَّذِينَ

روز بد کا اندیشہ ہے، جیسا کہ قوم نوح و عاد و ثمود اور ان کے بعد والوں کا

مِنْ بَعْدِهِمْ ۳۳ وَمَا اللَّهُ يُرِيدُ ظُلْمًا لِلْعِبَادِ ۳۴ وَيَقَوْمِ إِنِّي أَخَافُ

حال ہوا تھا، اور اللہ بندوں پر کسی طرح کا ظلم نہیں کرنا چاہتا ۳۴ اے میرے بھائیو! مجھے تمہاری بابت ایک دوسرے کی پکار والے

عَلَيْكُمْ يَوْمَ التَّنَادِ ۳۵ يَوْمَ تُولُّونَ مُدْبِرِينَ ۳۶ مَا لَكُمْ مِنَ اللَّهِ

دن کی طرف سے بھی اندیشہ ہے ۳۵ جس روز تم پشت پھیر پھیر کر بھاگو گے، تم کو اللہ کے مقابلے میں

وَلَقَدْ جَرَّبْتِ فِي أَحْوَالِ نَفْسِي أَنَّهُ كَلِمَا قَصَدْنِي شَرِيرَ بَشَرٍ مَ اتَعْرَضَ لَهُ

وَأَكْتَفَى بِتَفْوِيضِ ذَلِكَ الْأَمْرِ إِلَى اللَّهِ فَإِنَّهُ سَبْحَانَهُ يَقِيضُ أَقْوَامًا، لَا أَعْرِفُهُمُ الْبَتَّةَ، يِبَالِغُونَ

فِي دَفْعِ ذَلِكَ الشَّرِّ. (کبیر، ج ۲۷/ص: ۵۰)

۳۰ (اور اس کا وقوع ایک سچے نبی کے قتل کے بعد یقینی ہے)

۳۱ (یعنی جب تم خود ہی اس کے عذاب کو بلارہے ہو، تو ضرور کیفر کردار کو پہنچ کر رہو گے)

ما..... للعباد۔ اس فقرے میں تعریض ہے مشرکوں کے خو خوار دیوی: یوتاؤں پر۔

ما أریکم..... الرشاد۔ فرعون اپنی قوم کو اپنی دور اندیشی اور ہوا خواہی کا یقین دلا رہا ہے۔

نوح، عاد، ثمود سب پر حاشیے گزر چکے۔

۳۲ یعنی سزائے دنیوی کے علاوہ عذاب آخرت کا بھی۔



مِنْ عَاصِمٍ ۚ وَمَنْ يُضْلِلِ اللَّهُ فَمَا لَهُ مِنْ هَادٍ ۖ ﴿۳۱﴾ وَلَقَدْ جَاءَ كُمْ

کوئی بچانے والا نہ ہوگا ۳۱ اور جسے اللہ گمراہ کرے اسے کوئی راہ دکھانے والا نہیں، اور تمہارے پاس اس کے بل

يُوسُفُ مِنْ قَبْلُ بِالْيَمِينِ ۚ فَمَا زِلْتُمْ فِي شَكِّ مِمَّا جَاءَ كُمْ بِهِ ۖ

یوسف بھی تو کھلے ہوئے دلائل لے کر آچکے ہیں سو تم شک ہی میں پڑے رہے ان امور سے متعلق جو وہ تمہارے پاس لے کر آئے تھے ۳۲

حَتَّىٰ إِذَا هَلَكَ قُلُوبُكُمْ لَنْ يَبْعَثَ اللَّهُ مِنْ بَعْدِهِ رَسُولًا ۚ كَذَلِكَ يُضِلُّ اللَّهُ

یہاں تک کہ جب وہ وفات پا گئے تو تم کہنے لگے کہ اب خدا ان کے بعد کوئی رسول نہ بھیجے گا، اسی طرح اللہ گمراہی میں ڈالے رکھتا ہے

يوم التناد۔ ”پکارنے والا دن“ یوم قیامت کو اس لیے کہا جاتا ہے کہ اس روز بڑی ہی چیخ

پکار پڑے گی۔

تنادی کے معنی ایک دوسرے کو پکارنے کے ہیں۔

تنادی أى نادى بعضهم بعضاً. (قاموس، ص: ۱۲۲۸۔ اقرب، ج ۲/ص: ۱۲۸۷)

قیامت کے دن لوگ ایک دوسرے کو پکاریں گے، گویہ ساری پکار محض بے سود رہے گی۔

يوم ينادى الناس بعضهم بعضاً من فزع نفخة الفزع. (ابن جریر، ج ۲۱/ص: ۳۸۱)

آج دنیا اپنے ہاتھوں جن مصیبتوں میں مبتلا ہے، اور اس کے باعث جس طرح ہر گروہ گھبرا

گھبرا کر دوسرے کو مدد کے لیے پکار رہا ہے، اس نے خود اس حقیقی یوم التناد کا نقشہ مجازی یوم التناد

میں پیش کر دیا ہے۔

۳۳ روزِ حشر کی دہشت اور ہولناکی کا بیان ہے۔

يوم يولون هاربين فى الأرض حذار عذاب الله وعقابه عند معاينتهم جهنم.

(ابن جریر، ج ۲۱/ص: ۳۸۲)

۳۴ یعنی تم نے تو یوسف کی بھی نبوت کی تصدیق نہ کی۔

ولقد جاءكم يوسف من قبل۔ یوسف بن یعقوب ۱۹۱ء تا ۱۸۰۰ء ق.م. جو اسی ملک مصر

میں، اور اسی سلسلہ اسرائیلی میں چند صدی قبل نبی ہو کر آچکے تھے، ملاحظہ ہوں سورہ یوسف کے حاشیے۔

کم کی ضمیر مخاطب سے مراد اہل مصر ہیں۔



مَنْ هُوَ مُسْرِفٌ مُرْتَابٌ ﴿۳۵﴾ ۱۶۵ بِالَّذِينَ يُحَادِلُونَ فِي آيَةِ اللَّهِ

ان لوگوں کو جو حد سے نکل جانے والے ہوتے ہیں شک میں پڑے رہتے ہیں ۳۵ (اور) جو اللہ کی نشانیوں کے باب میں

بِغَيْرِ سُلْطٰنٍ اٰتٰهُمُ ط كَبْرَ مَقْتًا عِنْدَ اللّٰهِ وَعِنْدَ الَّذِيْنَ اٰمَنُوْا كَذٰلِكَ

بغیر اس کے کہ اس نے انھیں کوئی سند دی ہو جھگڑے نکالتے رہتے ہیں، اس سے بڑی بیزاری ہے اللہ کو اور ایمان والوں کو، اسی طرح

يَطْبَعُ اللّٰهُ عَلٰى كُلِّ قَلْبٍ مُّتَكَبِّرٍ جَبّٰرٍ ﴿۳۶﴾ ۱۶۶ وَقَالَ فِرْعَوْنُ يٰهٰمٰنُ

اللہ مہر کر دیتا ہے ہر مغرور و جابر کے قلب پر ۳۶ اور فرعون نے کہا اے ہامان!

مما جاء کم به۔ یعنی وہی پیامِ توحید، جو سارے انبیاء میں مشترک رہا ہے۔

۳۵ یعنی نبوت کی تو تم ان کے بھی قائل نہ تھے، اور جب وہ وفات پا گئے، جب تم کھلم

کھلا کہنے لگے کہ ہمیشہ کے لیے یہ جھگڑا پاک ہو گیا۔ یہ مطلب نہیں کہ اہل مصر عقیدہ نبوت کے قائل تھے، منکرین نے یہ فقرہ مخاطبین کے خیال کے مطابق کہہ دیا، اور قرآن میں یہ اسلوب بیان عام ہے۔

کذٰلک..... مرتاب۔ یہ ایک عام قاعدہ بتا دیا کہ ایسے بدتوفیقوں کو ہمیشہ گمراہی ہی میں پڑا

رہنے دیا جاتا ہے۔

اذا هلك۔ قرآن مجید انبیاءِ صادقین کے لیے بھی ایسے موقعوں پر بے تکلف وہی الفاظ لے

آتا ہے جو عام افراد بشری کے لیے لائے جاتے ہیں۔ ہلاکت و موت وغیرہ کے قسم کے الفاظ جس

طرح ہر بشر کے لیے آتے ہیں انبیاء کے لیے بھی لائے گئے ہیں۔ ہم اردو والوں کی طرح یہ تکلف

و تضع کا پیرایہ بیان نہیں اختیار کرتا کہ ”فلاں نبی عالم بقا کو تشریف لے گئے“ یہاں تو ذکر ایک پیغمبر

برحق حضرت یوسف علیہ السلام کا تھا!

۳۶ مغرور و جابر (متکبر و جبار) چونکہ حق طلبی اور حق جوئی سے کام نہیں لیتا، اس لیے

رفتہ رفتہ اس میں صلاحیت حق نہیں کی بھی باقی نہیں رہ جاتی۔

یحادلون..... سلطان۔ جدال بغیر سلطان کی اس مذمت سے یہ نکلا کہ جدال حجت صحیحہ

کے ساتھ کرنا مستحسن ہے۔



ابن لی صرحاً علیّ ابلغ الأسباب ﴿۳۱﴾ اسباب السموات

میرے لیے ایک بلند عمارت بنا کہ میں (اس سے) آسمانوں پر جانے کی راہوں تک پہنچ جاؤں

فأطلع إلی إله موسى وإنی لأظنه كاذباً ط وكذلك زین

اور موسیٰ کے خدا کو جھانک دیکھوں، اور میں تو موسیٰ کو جھوٹا ہی سمجھتا ہوں ۳۲ اور اسی طرح فرعون کو اس کی

فی ذمه لهم بأنهم يجادلون بغير سلطان دلالة على أن الجدل بالحجة حسن

و حق. (کبیر، ج ۲۷/ص: ۵۵)

۳۳ فرعون اس مرد مومن کی تقریروں کا تو کچھ جواب دے نہ سکا، لا جواب ہو کر

فرمایش ہامان سے یہ کر دی۔

ہامان۔ ہامان پر حاشیہ سورۃ القصص (آیت ۶) میں گزر چکا۔

ہامان۔ جو دیوتا آمن کے مندر کا سب سے بڑا پروہت یا پجاری تھا، عجب نہیں کہ وہی

سلطنت کا میر تعمیر بھی ہوتا۔ ہامان سے متعلق اسی سابق حاشیہ میں گزر چکا ہے کہ یہ شخصی نام

نہیں بلکہ ایک عظیم الشان سرکاری عہدے کا لقب تھا، جیسے کہ خود فرعون شاہی لقب تھا۔

ابن لی صرحاً۔ روایات یہود میں بھی آتا ہے کہ شاہ مصر کے لیے زمین و آسمان کے

درمیان ایک محل تعمیر ہوا تھا۔ ملاحظہ ہو تفسیر انگریزی۔

اس نسل فرعون سے جو بعض خاندان مصر کے حکمران تھے، ان میں یہ بات عام تھی کہ خدا تک

پہنچنے کے لیے اونچی اونچی سیڑھیاں (Sky Ladders in Stair Way) آسمان کے لیے

تیار کرتے رہتے۔ عرب کے ایک اُمی کو ایک دوسرے ملک کی ہزاروں سال قبل کی تاریخ سے متعلق یہ

باریک معلومات آخر کہاں سے حاصل ہو جاتے تھے؟

لعلی ابلغ الأسباب۔ سیکڑوں ہزاروں برس گزر جانے کے بعد اس قسم کی حماقت کا اظہار

روس کے وزیر اعظم خروشیف نے ابھی چند سال ہوئے کیا تھا، جب اس نے طنز و تمسخر کے ساتھ کہا تھا

کہ ”ہمارے خلائی جہاز رانوں کو تو اوپر کہیں خدا کا پتا نشان نہ ملا“۔ گویا فرعون و ہامان کی طرح

خروشیف بھی اس کا قائل تھا کہ مادی فاصلہ طے کرنے سے خدا تک پہنچا جاسکتا ہے، اور چونکہ نہ پہنچا

لِفِرْعَوْنَ سُوءَ عَمَلِهِ وَصَدَّ عَنِ السَّبِيلِ ط وَمَا كَيْدُ فِرْعَوْنَ إِلَّا فِي

بدکرداری خوشناما کردی گئی اور وہ راہ (راست) سے رُک گیا اور فرعون کی ہر چال غارت

تَبَابِ ﴿۳۷﴾ وَقَالَ الَّذِي آمَنَ يِقَوْمِ اتَّبِعُونِ أَهْدِيكُمْ سَبِيلَ الرَّشَادِ ﴿۳۸﴾

ہی گئی ۳۸ اور وہی جو ایمان لا چکا تھا، بولا میرے بھائیو! میری پیروی کرو، میں تمہیں ٹھیک راستہ بتا رہا ہوں

جاسکا، اس لیے خدا کا وجود ہی ثابت نہ ہو سکا۔

لعلی۔ لعل میں آئندہ کی توقع تو ہوتی ہی ہے، اکثر آرزو بھی شامل رہتی ہے۔ لغت کی دو کتابوں منتہی الارب اور بیان اللسان میں لعل کے ایک معنی ”کاش“ بھی آئے ہیں۔ (منتہی الارب، ج ۳/ص ۱۲۳، بیان اللسان، ص: ۶۶۸) اور ابن ہشام نحوی نے تو اور صاف کر کے لکھ دیا ہے۔

التوقع وهو ترجی المحبوب والإشفاق من المکروه۔ (مغنی، ص: ۳۷۹)

صرحاً۔ یہ مینا ر پختہ بنی ہوئی اینٹوں کا تھا۔

وكان اتخاذه من الأجر المضروب من الطين المشوي۔ (ابن کثیر، ج ۴/ص: ۷۱)

۳۸ (اور بالآخر وہ اپنے لاؤ لشکر سمیت سمندر میں غرق ہو کر رہا)

و كذلك۔ یعنی جس طرح کہ سوء اعمال کی خوشنمائی کی ایک مثال ابھی اوپر فرعون کے قول

میں گزر چکی۔

أى مثل ذلك التزيين وذلك الصدّ۔ (مدارك، ص: ۱۰۵۹)

زین..... عملہ۔ اس تزیین کی علت قریبہ تو ہمیشہ شیطان کی وسوسہ اندازی ہی ہوتی ہے،

جیسا کہ قرآن مجید ہی میں ہے: وزین لهم الشیطن أعمالهم۔ آیت کا اتنا ٹکڑا بڑا ہی

عبرت انگیز ہے، فرعون ہی کی طرح کتنے بے شمار گمراہ اپنی کج روی کو حسین و جمیل سمجھتے رہ گئے ہیں، یہ

گندی اور نفرت انگیز چیزوں پر تزیین اور فرش جمالی تو غضب کی چیز ہوتی ہے!

لیکن علت بعیدہ تکوینی حیثیت سے خود ذات حق ہی ہوتی ہے، جیسا کہ قرآن مجید میں ہے:

زینا لهم أعمالهم فهم یعمهون۔



يَقَوْمٍ اِنَّمَا هٰذِهِ الْحَيٰوةُ الدُّنْيَا مَتَاعٌ وَّ اِنَّ الْاٰخِرَةَ هِيَ دَارُ الْقَرَارِ ﴿۳۹﴾

اے میرے بھائیو! یہ دنیوی زندگی محض حظ چند روزہ ہے اور ٹھہرنے کا ٹھکانا تو آخرت ہی ہے ۳۹

مَنْ عَمِلْ سَيِّئَةً فَلَا يُحْزِنِي اِلَّا مِثْلَهَا ۚ وَمَنْ عَمِلْ صَالِحًا

جو کوئی گناہ کرتا ہے اسے بدلہ بس برابر برابر ہی ملتا ہے، اور جو کوئی نیک کام کرتا ہے

۳۹ مرد مومن کا کہنا یہ ہے کہ حقیقی فوز و فلاح کا راستہ تو وہ ہے جسے میں بتا رہا ہوں، نہ

کہ وہ جس کی جانب رہبری فرعون کر رہا ہے۔

انما.....القرار۔ عاجل اور آجل کے راستوں کا فرق جو آج نظر آ رہا ہے یہی ہمیشہ رہا ہے۔ ع

غافل نے ادھر دیکھا عاقل نے ادھر دیکھا

ہر نبی کا پیام اور اسلام کا سارا خلاصہ انھیں دونوں فقروں میں آ گیا۔ اور مادی سطح میں

دنیا کو بیزاری جو ہے وہ اسی عقیدے سے ہے۔

متاع میں تنوین تقلیل کی ہے اور اظہار تحقیر کے لیے ہے، اور متاع کے لفظ میں خود ہی اس

نفع کے عارضی اور زود فنا ہونے کا مفہوم شامل ہے۔

متعة تنتفعون بها مدة ثم تنقطع. (معالم، ج ۴ / ص: ۱۱۳)

۴۰ یہاں ایک بڑی اصل پر مزید روشنی پڑ گئی۔ اہل جنت کے اجر کی کوئی حد ہی مقرر

نہیں، لیکن بدی کی سزا میں کوئی وسعت نہیں۔ بدکار کو سزا صرف اتنی ہی ملے گی، جتنے کا وہ جرم کے لحاظ

سے مستحق ہے۔ گویا نیکی کے لیے قانونِ فضل کا فرما رہے گا اور بدی کے لیے قانونِ عدل۔

من ذکر أو انثى۔ عورت جس طرح دیوی اور کسی خاص تقدس و احترام کی حامل نہیں، اسی

طرح گندی اور ناپاک جنس بھی نہیں۔ عمل و ایمان کے نقطہ نظر سے مرد و عورت دونوں بالکل یکساں

وہم سطح ہیں۔ جس کے جیسے عمل ہوں گے اسی مناسبت سے اُسے جزائے عمل بھی ملے گی۔ عورت کی

جنسیت کا اس پر کچھ بھی اثر نہیں پڑے گا۔

جاہلی مذہبوں نے عورت کے بارے میں جو جو بے اعتدالیاں روار کھی ہیں، ان کے پیش نظر

قرآن مجید کو اس صراحت کی ضرورت تھی۔ اس صراحت کی پوری قدر اس وقت ہوگی جب یہ



مَنْ ذَكَرَ أَوْ أَنْثَىٰ وَهُوَ مُؤْمِنٌ فَأُولَٰئِكَ يَدْخُلُونَ الْجَنَّةَ يُرْزَقُونَ

وہ مرد ہو یا عورت، ہاں بس مومن ہو تو ایسے لوگ جنت میں جائیں گے جہاں انہیں رزق

قِيهَا بِغَيْرِ حِسَابٍ ﴿۳۰﴾ وَيَقَوْمٌ مَّالِيٍّ أَدْعُوكُمْ إِلَى النَّحْوَةِ وَتَدْعُونَنِي

بے حساب ملے گا ﴿۳۰﴾ اور اے میرے بھائیو! یہ کیا ہے کہ میں تو تمہیں نجات کی طرف بلاتا ہوں اور تم مجھے دوزخ

إِلَى النَّارِ ﴿۳۱﴾ تَدْعُونَنِي لِأَكْفُرَ بِاللَّهِ وَأُشْرِكَ بِهِ مَا لَيْسَ لِي

کی طرف بلاتے ہو تم مجھے اس طرف بلاتے ہو کہ میں اللہ سے کفر کروں اور ایسی چیز کو اس کا شریک کروں، جس کے (شریک ہونے پر)

بِهِ عِلْمٌ وَإِنَّا أَدْعُوكُمْ إِلَى الْعَزِيزِ الْغَفَّارِ ﴿۳۲﴾ لَا جَرَمَ

میرے پاس کوئی دلیل نہیں، درآنحالیکہ میں تمہیں (خدا کے) غالب و غفار کی طرف بلاتا ہوں ﴿۳۲﴾ یعنی بات

پیش نظر ہو کہ بعض مذاہب نے عورت کو کتنی پست اور گندی مخلوق قرار دیا ہے۔

وہو مؤمن۔ اجر و جنت کے لیے ایمان کی قیادہم ترین درجہ رکھتی ہے، عمل صالح معتبر اسی وقت ہوگا جب عقیدہ صحیح یا ایمان کے ماتحت وجود میں آئے۔

﴿۳۱﴾ خدائے غالب و زبردست ایسا کہ وہ گرفت کرے تو کوئی چھڑانہ سکے اور غفار ایسا کہ وہ مغفرت کرنا چاہے تو کوئی اس میں حائل نہ ہو سکے۔

مالی کلمہ استعجاب ہے۔ مطلب یہ کہ یہ کیسی عجیب بات ہے کہ میں تو تمہیں راحت ابدی اور حقیقۃ الحقائق کی طرف بلاتا ہوں، اور تم اس کے بالکل برعکس مجھے عذاب دائمی اور باطل محض کی طرف لے جانا چاہتے ہو؟

وَأَشْرِكُ..... علم۔ اس حقیقت کی ایک بار اور تصریح کہ مذہب شرک پر کوئی دلیل قائم نہیں، شرک محض ایک دعویٰ بلا دلیل ہے!

بغیر حساب۔ یہ ننھا سا فقرہ قرآن مجید میں کم سے کم تین بار اور پہلے آچکا ہے۔ مفردات راغب میں جس کے متعدد مفہوم درج کیے ہیں، مثلاً: (۱) استحقاق سے زیادہ عطا فرماتا ہے۔ (۲) جسے چاہتا ہے عطا کر دیتا ہے۔ (۳) اس قدر عطا فرماتا ہے کہ انسان کے لیے اس کا احاطہ ممکن



أَنَّمَا تَدْعُونََنِي إِلَيْهِ لَيْسَ لَهُ دَعْوَةٌ فِي الدُّنْيَا وَلَا فِي الْآخِرَةِ وَأَنْ

ہے کہ جس کی طرف مجھے بلا رہے ہو، وہ پکارے جانے کے قابل نہ دنیا میں ہے اور نہ آخرت میں اور یہ بھی

مَرَدَّنَا إِلَى اللَّهِ وَأَنَّ الْمُسْرِفِينَ هُمْ أَصْحَابُ النَّارِ ﴿۳۲﴾ فَسَتَذْكُرُونَ

کہ ہم سب کو اللہ ہی کی طرف لوٹنا ہے اور یہ بھی کہ حد سے نکل جانے والے سب دوزخی ہی ہوں گے ﴿۳۲﴾ سو عنقریب تم میری بات کو

نہیں۔ (۳) بغیر کسی تنگی کے عطا فرماتا ہے۔ (۵) انسان کے عام اندازے سے کہیں زائد دیتا ہے۔  
(۶) اپنی مصلحت کے مطابق دیتا ہے نہ کہ لوگوں کے حساب سے۔ (۷) مومن کو جو کچھ دیتا ہے اس پر  
محاسبہ نہیں کرتا، اس لیے کہ مومن تو خود اپنے سے محاسبہ کرتا رہتا ہے۔ (۸) مومن کو قیامت کے دن  
اس کے استحقاق سے کہیں زائد دے گا۔ (راغب، ص: ۱۳۱)

اور اسی طرح کے متعدد معنی لسان العرب اور تاج العروس میں بھی آئے ہیں۔

اور مفسرین نے معنی یہ کیے ہیں کہ نیکوں کے لیے جزائے عمل یہی ہے کہ ان کا اجر بے حساب  
و بے اندازہ ہوگا، بمقابلہ بدیوں کے، جن کا بدلہ ان کی جزا کے برابر ہی ہوگا، اس سے زیادہ نہ ہوگا۔

فَأَمَّا جِزَاءَ الْعَمَلِ الصَّالِحِ بَغَيْرِ تَقْدِيرٍ وَحِسَابٍ، بَلْ مَاشَتْ مِنَ الزِّيَادَةِ عَلَى

الْحَقِّ وَالكَثْرَةِ وَالسَّعَةِ. (كشاف، ج ۴/ص: ۱۶۴)

بغیر تقدیر و موازنہ بالعمول بل أضعافاً مضاعفة فضلاً منه تعالیٰ. (روح، ج ۲۴/ص: ۷۰)

لَانْقِضَاءَ لَهُ وَلَا نَفَادٍ. (ابن کثیر، ج ۴/ص: ۷۱)

ملاحظہ ہو حاشیہ ۱۰۰، سورہ آل عمران۔

۳۲ مذہب شرک کی بے ہمتی پر ایک اور تازیانہ!

المسرفین۔ یعنی عبودیت سے نکل جانے والے مشرکین۔

أَيُّ الْمَشْرُكِينَ. (معالم، ج ۴/ص: ۱۱۳)

أَيُّ خَالِدِينَ فِيهَا بِإِسْرَافِهِمْ وَهُوَ شَرُّ كَهْمٍ بِاللَّهِ. (ابن کثیر، ج ۴/ص: ۷۲)

وَهُمُ الْمَشْرُكُونَ فِي قَوْلِ قَتَادَةَ. (بحر، ج ۷/ص: ۴۶۷-۴۶۸)

لیس..... الآخرة۔ یعنی تمہاری ان تمام صورتوں اور دیوبندی دیوتاؤں میں تو سرے سے صلاحیت

مَا أَقُولُ لَكُمْ طَوَّافٍ وَمَا أَمْرِي إِلَى اللَّهِ ط إِنَّ اللَّهَ بَصِيرٌ بِالْعِبَادِ ﴿۳۳﴾

کو یاد کرو گے اور میں اپنا معاملہ تو اللہ کے سپرد کیے ہوئے ہوں، بے شک اللہ بندوں کا خوب نگراں ہے ﴿۳۳﴾

فَوَقَّعَهُ اللَّهُ سَيِّئَاتٍ مَّامُكْرُومًا وَحَاقَ بِالِإِلَهِ فِرْعَوْنَ سُوءَ الْعَذَابِ ﴿۳۴﴾

پھر اللہ نے اس (مومن) کو ان لوگوں کی چالوں سے محفوظ رکھا، اور اہل فرعون کو موذی عذاب نے گھیر لیا

النَّارُ يُعْرَضُونَ عَلَيْهَا غُدُوًّا وَعَشِيًّا وَيَوْمَ تَقُومُ السَّاعَةُ نَفِ

وہ لوگ صبح و شام آگ پر پیش کیے جاتے ہیں اور جس روز قیامت قائم ہوگی (یہ کہا جائے گا)

أَدْخِلُوا آلَ فِرْعَوْنَ أَشَدَّ الْعَذَابِ ﴿۳۵﴾ وَإِذْ يَتَحَاكَمُونَ فِي النَّارِ

اہل فرعون کو شدید ترین عذاب میں داخل کرو ﴿۳۵﴾ اور جب کہ (کافر) دوزخ میں ایک دوسرے سے جھگڑیں گے

ہی نہیں کہ اپنی معبودیت کا دعویٰ پیش کر سکیں، اور تمہاری دعوت تو حقیقت سے بالکل ہی معرئی ہے۔

﴿۳۳﴾ (اس کی نظر سے کسی کے قول یا عمل کا پوشیدہ رہ جانا کیوں کر ممکن ہے!)

فستذکرون۔ س سے مراد ہے نزول عذاب کے وقت، خواہ وہ دنیا میں ہو یا آخرت میں۔

أى عند نزول العذاب. (مدارك، ص: ۱۰۶۱)

عند معاينة العذاب. (بيضاوى، ج ۵/ص: ۴۰)

فستذکرون ما أقول لكم۔ موت کے وقت یا نزول عذاب کے وقت منکرین کا تحسر کس

قدر قدرتی ہے، اس وقت کیسی قدر سچے نا صحیح حضرات انبیاء کی ہوگی، لیکن کس قدر بعد از وقت ہوگی!

﴿۳۴﴾ أشد العذاب کی تو تصریح آیت میں موجود ہے کہ قیامت میں ہوگا، لیکن اس

سے قبل یہ صبح و شام آگ پر پیشی کہاں ہو رہی ہے؟ ظاہر ہے کہ عالم برزخ میں۔ اور اسی لیے ائمہ فن

نے آیت کو اثبات عذاب قبر کے باب میں نص کا درجہ دیا ہے۔

دل على أن المراد النار يعرضون عليها..... قبل القيامة. (جصاص، ج ۳/ص: ۴۷۳)

وذلك يدل على إثبات عذاب القبر في حق هؤلاء، وإذا ثبت في حقهم ثبت

في حق غيرهم لأنه لا قائل بالفرق. (كبير، ج ۲۷/ص: ۶۴)



وهذه الآية أصل كبير في استدلال أهل السنة على عذاب البرزخ في القبور.

(ابن كثير، ج ۴/ص: ۷۲)

هذه الآية تمسك بها أهل السنة في اثبات عذاب القبر صرح بذلك في علم

الكلام و كتب التفاسير جميعاً. (احمدى، ص: ۶۴۸)

لیکن مفسر ابن کثیر نے یہ بھی لکھا ہے کہ آیت سے برزخ میں صرف ارواح پر عذاب ثابت ہوتا ہے، باقی ان روحوں کے سبب سے قبور میں جسموں کا بھی معذب ہونا، تو اس کا ثبوت احادیث نبوی سے ہوتا ہے، اور آگے احادیث نقل کی ہیں۔

والجواب أن الآية دلت على عرض الأرواح على النار غدواً وعشيا في البرزخ وليس فيها دلالة على اتصال تألمها بأجسادها في القبور إذ قد يكون ذلك مختصاً بالروح فأما حصول ذلك للجسد في البرزخ وتألمه بسببه فلم يدل عليه إلا السنة في الأحاديث المرضية الآتي ذكرها. (ابن كثير، ج ۴/ص: ۷۲)

اور احادیث اس باب میں بکثرت ہیں۔

وأحاديث عذاب القبر كثيرة جداً. (ابن كثير، ج ۴/ص: ۷۳)

غدواً وعشيا۔ ایک معنی تو یہی صبح و شام کے ہیں یعنی ایسے اوقات میں جو ہمارے عالم ناسوت کے صبح و شام کے مقابل ہوں گے۔ دوسرا مفہوم ”ہمیشہ“ کا بھی ہو سکتا ہے۔

جوز أن يكون المراد بالتأيد اكتفاء بالطرفين المحيطين عن الجميع. (روح،

ج ۲۴/ص: ۷۴)

لا يمتنع أن يكون ذكر الغدوة والعشية كناية عن الدوام. (كبير، ج ۲۷/ص: ۶۴)

فوقہ.....سوء العذاب۔ وہ مرد مومن تو فضل خداوندی سے فرعونوں کی ہر اذیت رسانی سے محفوظ رہا، باقی خود فرعونی البتہ عذاب در عذاب میں گھرتے گئے۔

أدخلوا.....العذاب۔ اور جب فرعون والوں کے لیے عذاب اشد ہوگا تو خود فرعون کے

عذاب کا کیا ٹھکانا؟

فَيَقُولُ الضُّعْفُو الَّذِينَ اسْتَكْبَرُوا إِنَّا كُنَّا لَكُمْ تَبَعًا فَهَلْ أَنْتُمْ

تو ادنیٰ درجہ کے لوگ بڑے درجہ کے لوگوں سے کہیں گے کہ ہم تو تمہارے ہی تابع تھے تو کیا تم

مُغْنُونَ عَنَا نَصِيًّا مِنَ النَّارِ ﴿۲۵﴾ قَالَ الَّذِينَ اسْتَكْبَرُوا إِنَّا كُلٌّ فِيهَا

ہم سے آگ کا کوئی جز ہٹا سکتے ہو؟ ۲۵ بڑے لوگ کہیں گے کہ ہم سب ہی اس میں (پڑے) ہیں

إِنَّ اللَّهَ قَدْ حَكَّمَ بَيْنَ الْعِبَادِ ﴿۲۶﴾ وَقَالَ الَّذِينَ فِي النَّارِ لِخِزْنَةِ

اللہ تو اب بندوں کے درمیان (لطعی) فیصلہ کر چکا ۲۶ اور جو لوگ آگ میں (پڑے) ہوں گے وہ دوزخ کے پیر سرداروں سے

جَهَنَّمَ ادْعُوا رَبَّكُمْ يُخَفِّفْ عَنَا يَوْمَ مِنَ الْعَذَابِ ﴿۲۷﴾ قَالُوا

کہیں گے کہ تم ہی اپنے پروردگار سے دعا کرو کہ کسی دن تو ہم سے عذاب ہلکا کرنے ۲۷ وہ کہیں گے

أَوَلَمْ تَكُ تَأْتِيكُمْ رُسُلُكُمْ

اچھا تو کیا تمہارے پاس تمہارے رسول کھلے نشانات لے کر

۲۵ یعنی دنیا میں جن کی حیثیت پس روؤں اور تابعین کی تھی، وہ اپنے سرداروں،

رئیسوں سے دوزخ میں کہیں گے کہ دنیا میں تو آپ ہم پر حاکم و بالادست تھے، اب یہاں بھی اپنے اثر و اقتدار سے کام لے کر کچھ ہماری مصیبت ہلکی کرائیے۔

۲۶ وہ بڑے لوگ جو اب میں کہیں گے کہ واہ، جہاں تم وہاں ہم، ہم میں اگر کچھ

قدرت ہوتی تو ہم اپنے ہی کو بچانے کی فکر نہ کرتے۔ اور اب تو حق تعالیٰ کا آخری اور قطعی فیصلہ صادر ہو چکا، اب ہو ہی کیا سکتا ہے؟

۲۷ (کہ ہم کو تو ایک ہی دن کے عذاب میں تخفیف انتہائی نعمت معلوم ہوگی)

خزنة جہنم۔ جہنم کے پیرے دار ظاہر ہے کہ فرشتے ہوں گے۔

مفسرین نکتہ رس نے کہا ہے کہ اس موقع پر خزنتہا بھی کافی ہو سکتا تھا کہ اسم نار تو معاً قبل موجود

ہی ہے، لیکن قرآن مجید بکمال بلاغت جہنم کا نام تصریحاً لایا، تاکہ تہویل و تخویف کا مقصد زیادہ حاصل ہو۔

وإنما لم يقل لخزنتها لأن فی ذکر (جہنم) تہویلاً و تفضیلاً. (مدارک، ص: ۱۰۶۱)



بِالْبَيِّنَاتِ ط قَالُوا بَلَىٰ ط قَالُوا فَاذْعُوا ۖ وَمَا دَعَوُ الْكٰفِرِيْنَ اِلَّا

نہیں آتے رہے تھے؟ ۳۸ (دوزخی) بولیں گے، کیوں نہیں، (فرشتے) کہیں گے تو پھر تم ہی دعا کر لو، اور کافروں کی دعا تو بس

فِي ضَلٰلٍ ۙ اِنَّا لَنَنْصُرُ رُسُلَنَا وَالَّذِيْنَ اٰمَنُوْا فِي الْحَيٰوةِ الدُّنْيَا

بے اثر ہی ہے ۳۹ بے شک ہم مدد کرتے رہتے ہیں اپنے پیغمبروں کی اور ایمان والوں کی، دنیوی زندگی میں بھی

وَيَوْمَ يَقُوْمُ الْاَشْهَادُ ۙ يَوْمَ لَا يَنْفَعُ الظّٰلِمِيْنَ مَعْذِرَتُهُمْ

اور اس روز بھی جب گواہ کھڑے ہوں گے ۵۰ یعنی اس دن جب کہ ظالموں کو ان کی معذرت کچھ نفع نہ دے گی

المقصود من ذكر جهنم التهويل والتفطيع. (كبير، ج ۲۷/ص: ۶۵)

۳۸ (اور انھوں نے تمہیں دوزخ سے بچ رہنے کے طریقے بتائے تھے؟)

بالبینات۔ بینات کے تحت میں معجزات، دلائل عقلی وغیرہ ہر وہ چیز آگئی جو ایمان و یقین پیدا

کر سکتی ہے۔

۳۹ (آخرت میں)

دعا کی شرط اجابت ایمان ہے اور اس کا موقع اس دنیا کے دارالعمل میں تھا، آخرت کے

دارالجزا میں اس کا امکان ہی نہیں۔ فرشتے دعا سے اس لیے انکار کریں گے کہ ایمان سے محروموں کے

حق میں دعا کا اذن ہی نہیں۔

لم يؤذن لنا في الدعاء لأمثالكم. (بيضاوی، ج ۵/ص: ۴۰)

و ما..... ضلل۔ دعا کی اس بے اثری کا تعلق کافروں کی دعاؤں سے اور وہ بھی دنیا میں

نہیں، قیامت کے دن کا ہے۔

والحق أن الآية في دعاء الكفار يوم القيامة. (روح، ج ۲۴/ص: ۷۶)

اور پھر یہ بھی ضروری نہیں کہ ”دعا“ اپنے اصطلاحی ہی معنی میں ہو۔ مطلق ”پکار“ بھی مراد

ہو سکتی ہے، اور معنی یہ ہوں گے کہ ”کافروں کی پکار بے اثر رہے گی“۔

۵۰ یعنی قیامت کے دن۔

الاشهاد۔ گواہوں سے یہاں مراد نامہ اعمال لکھنے والے فرشتے ہیں۔ وہی قیامت میں

۵۰

وَلَهُمُ اللَّعْنَةُ وَلَهُمْ سُوءُ الدَّارِ ﴿۵۱﴾ وَلَقَدْ آتَيْنَا مُوسَى الْهُدَى

اور ان کے لیے لعنت ہوگی اور ان کے لیے اس عالم میں خرابی ہوگی ۵۱ اور ہم بالیقین موسیٰ کو ہدایت نامہ دے چکے ہیں

وَأَوْرَثْنَا بَنِي إِسْرَائِيلَ يَلَّ الْكِتَابِ ﴿۵۲﴾ هُدًى وَذِكْرَى لِأُولَى الْأَلْبَابِ ﴿۵۱﴾

اور ہم نے بنی اسرائیل کو ہدایت و نصیحت کی کتاب پہنچائی اہل عقل کے لیے ۵۲

فَاصْبِرْ إِنَّ وَعْدَ اللَّهِ حَقٌّ وَاسْتَغْفِرْ لِذَنْبِكَ وَسَبِّحْ بِحَمْدِ رَبِّكَ

سو آپ صبر کیجئے، بے شک اللہ کا وعدہ سچا ہے ۵۳ اور معافی مانگئے اپنی کوتاہی کی اور اپنے پروردگار کی تسبیح و حمد

اس کی بھی گواہی دیں گے کہ رسولوں نے تبلیغ کی اور کافروں نے ان کی تکذیب۔ انبیاء و عامہ، مومنین بھی اس کے تحت میں آسکتے ہیں۔

قال مجاهد الأشهاد الملائكة. (ابن كثير، ج ۴ / ص: ۷۵)

والمراد بهم من يقوم يوم القيامة للشهادة على الناس من الملائكة والانبیاء

والمؤمنين. (بيضاوی، ج ۵ / ص: ۴۱)

فی الحیوة الدنیا۔ مومنین کی منصوریت، حشر میں ہونا تو ظاہر ہی ہے، باقی دنیا میں بھی جہاں تک دلائل سے غلبہ کا تعلق ہے، بالکل ظاہر ہے۔ اب لے دے کے دنیا میں غلبہ مادی رہ جاتا ہے سو اس حیثیت سے بھی اہل حق انجام کار میں عموماً کامیاب ہی ہوتے ہیں اور ان کی کوششیں بالآخر رایگاں نہیں جاتیں۔

۵۱ (اور آپ اور آپ کے پیرومنصور ہیں گے سو آپ تسلی رکھئے)

الظالمین۔ ظالمین سے مراد جیسا کہ قرآن کی عام اصطلاح ہے، یہاں بھی مشرک ہی مراد ہیں۔

وہم المشرکون. (ابن كثير، ج ۴ / ص: ۷۵)

۵۲ یعنی نفع اس کتاب سے وہی اٹھاتے ہیں جو عقل سے کام لیتے ہیں، اور جو عقل

سے کام نہیں لیتے وہ نفع سے محروم رہ جاتے ہیں۔

الکتاب۔ یعنی توریت، اور اس کے بعد کے نوشتے جو بھی اسرائیلیوں کو ملے ہوں۔

۵۳ (اور موسیٰ علیہ السلام کے واقعات سے تسلی حاصل کیجئے)



بِالْعَشِيِّ وَالْإِبْكَارِ ۝۵۴ إِنَّ الَّذِينَ يُجَادِلُونَ فِي آيَاتِ اللَّهِ بِغَيْرِ سُلْطَانٍ

شام صبح کرتے رہے ۵۴ جو لوگ جھگڑے نکالتے رہتے ہیں اللہ کی آیتوں میں بغیر اس کے کہ کوئی سند ان کے پاس

آئیں انہیں لڑائی میں صُورِہِمُ إِلَّا كِبْرًا مَّا هُمْ بِبَالِغِيهِ ۚ فَاسْتَعِذْ بِاللَّهِ

موجود ہو، ان کے دلوں میں نرمی بڑائی ہی (پسی ہوئی) ہے کہ وہ اس تک پہنچنے والے نہیں ۵۵ سو آپ اللہ کی پناہ مانگتے رہنے

وعد اللہ۔ وعدے سے مراد وعدہ نصرت الہی ہے جو اتنا نصرت رسلا میں ابھی مذکور ہو چکا ہے۔

۵۴ (کہ یہ مشغولیت ذہن کو امور ملال انگیز کی طرف التفات کا موقع ہی نہ دے گی)

لذنبك۔ عربی زبان میں ذنب اور اثم کے درمیان فرق ہے۔ ارذو میں ذنب کا مفہوم

کو تا ہی ہی سے ادا کیا جاسکتا ہے، نبی معصوم سے گناہ کا سرزد اپنے اصلی معنی میں ہوتا ہی نہیں۔

نحملہ علی التوبة عن ترك الأولى والأفضل. (کبیر، ج ۲۷/ص: ۶۸)

مما يعد بالنسبة إليك ذنباً وإن لم يكن. (روح، ج ۲۴/ص: ۷۷)

استغفار کا حکم جب پیغمبر، اور پھر سرور انبیاء علیہم السلام کو مل رہا ہے تو اولیاء و مشائخ، اور عام

مومنین صالحین کے لیے اس کی اہمیت ظاہر ہے!

بِالْعَشِيِّ وَالْإِبْكَارِ۔ محاورے میں اس سے مراد دوام یا ہمیشگی بھی ہے یعنی دوام ذکر میں

لگے رہئے۔

أى ودم على عبادة ربك. (کشاف، ج ۴/ص: ۱۶۹)

عبر بالطرفين وأريد جميع الأوقات. (روح، ج ۲۴/ص: ۷۷)

وبالجملة فالمراد منه الأمر بالمواظبة على ذكر الله. (کبیر، ج ۲۷/ص: ۶۸)

۵۵ یعنی یہی اپنے کو بڑا سمجھنا ہی تو سبب مجادلہ باطل کا ہے۔ دوسرے کے اتباع سے

عار آتا ہے۔ سیادت کے مرتبہ پر خود ہی قائم رہنا چاہتے ہیں، حالانکہ جس برائی کی ہوس میں ہیں وہ

انھیں نصیب ہونا نہیں، عنقریب ذلیل و خوار ہوں گے۔

يجادلون..... انہم۔ یعنی بغیر اس کے کہ کوئی بھی وجہ یا بنیاد اشتباہ کی موجود ہو۔

إِنَّهُ هُوَ السَّمِيعُ الْبَصِيرُ ﴿۵۶﴾ لَخَلَقُ السَّمَوَاتِ وَالْأَرْضِ الْكَبْرُ مِنْ

بے شک وہی تو سب سننے والا ہے سب دیکھنے والا ہے ۵۶ آسمانوں اور زمین کا پیدا کرنا آدمیوں کے پیدا کرنے سے یقیناً

عَلَقِ النَّاسِ وَلَكِنَّ أَكْثَرَ النَّاسِ لَا يَعْلَمُونَ ﴿۵۷﴾ وَمَا يَسْتَوِي الْأَعْمَى

بڑھ کر کام ہے، لیکن اکثر آدمی (اتنی بات بھی) نہیں سمجھتے ۵۷ اور اندھا اور بینا برابر نہیں ہو سکتے اور نہ وہ

وَالْبَصِيرُ ۗ وَالَّذِينَ آمَنُوا وَعَمِلُوا الصَّالِحَاتِ وَلَا الْمُسِيءُ قَلِيلًا

(برابر ہو سکتے ہیں) جو ایمان لائے اور انھوں نے اچھے کام کیے اور بدکار، تم لوگ بہت ہی

مَا تَذَكَّرُونَ ﴿۵۸﴾ إِنَّ السَّاعَةَ لَأْتِيَةٌ لَا رَيْبَ فِيهَا وَلَكِنَّ أَكْثَرَ النَّاسِ

کم سمجھتے ہو ۵۸ قیامت ضرور ہی آکر رہے گی، اس میں کوئی شک نہیں، لیکن اکثر لوگ

۵۶ (اور آپ کی نصرت و حمایت پر ہر طرح قادر ہے)

فاستعذ بالله۔ یعنی اللہ سے پناہ مانگتے رہئے ان معاندین، حاسدین کے شر و فتنہ سے۔

ان فی..... بیالغیہ۔ یہ دراصل کبر نفس ہی ہوتا ہے جو انسان کو اس سے روکتا ہے کہ اپنی عقل کو وحی الہی کے تابع بنا کر رکھے۔

انہ..... البصیر۔ زبان سے نکل ہوئی بات سننے والا اور دل کے بھید جاننے والا سب وہی

ہے، بشر کی ذہنیت وہی نہ سمجھے گا تو اور کون سمجھے گا؟ انہ کے اضافے نے معنی حصر کے پیدا کر دیے۔

۵۷ اشارہ منکرین قیامت کی طرف ہے۔ جس خالق اکبر کے لیے زمین و آسمان کا

پیدا کرنا انھیں مسلم ہے، اس کی بابت اس پر استعجاب کرنا کہ وہ انسانوں کو دوبارہ اٹھا کھڑا کرے گا، کیسی کم عقلی اور نا فہمی کی بات ہے!

۵۸ (ورنہ ایک نابینا و فسق پیشہ نہ رہنے پاتا، سب کے سب بینا و با ایمان ہو گئے ہوتے)

خطاب مخاطبین اول یعنی بددین اہل مکہ سے ہے۔

المسی۔ لفظی معنی بدکار یا بد عمل کے ہیں۔ یہاں مومن صالح کے مقابل مراد کافر بد کردار سے ہے۔

المقصود بالنفی أن الکافر المسی لایساوی المؤمن المحسن. (روح، ج ۲۴/ص: ۸۰)



لَا يُؤْمِنُونَ ﴿۵۹﴾ وَقَالَ رَبُّكُمْ ادْعُونِي أَسْتَجِبْ لَكُمْ ط إِنَّ الَّذِينَ

نہیں مانتے اور تمہارے پروردگار نے کہا ہے کہ مجھے پکارو، میں تمہاری درخواست قبول کروں گا ۵۹ جو لوگ

يَسْتَكْبِرُونَ عَنْ عِبَادَتِي سَيَدْخُلُونَ جَهَنَّمَ دَاخِرِينَ ﴿۶۰﴾ اللَّهُ الَّذِي

میری عبادت سے سرتابی کرتے ہیں وہ عنقریب جہنم میں ذلیل ہو کر داخل ہوں گے، اللہ ہی ہے جس نے

جَعَلَ لَكُمْ اللَّيْلَ لِتَسْكُنُوا فِيهِ وَالنَّهَارَ مُبْصِرًا ط إِنَّ اللَّهَ لَذُو فَضْلٍ

تمہارے لیے رات بنائی تاکہ تم اس میں آرام پاؤ اور (اس نے) دن کو روشن بنایا، بے شک اللہ لوگوں پر بڑا فضل

عَلَى النَّاسِ وَلَكِنَّ أَكْثَرَ النَّاسِ لَا يَشْكُرُونَ ﴿۶۱﴾ ذَلِكَمُ اللَّهُ رَبُّكُمْ

رکھنے والا ہے، لیکن اکثر آدمی شکر نہیں ادا کرتے ۶۰ یہی تو اللہ ہے تمہارا پروردگار

۵۹ (خواہ عاجلاً، خواہ آجلاً، اپنے قانون حکمت و مشیت کے ماتحت)

خطاب یہاں عام نسل انسانی سے ہے۔ بعض صوفیہ خام نے دوسرے مذہبوں کی تقلید میں جو اللہ تک سے بے نیازی برتنے کی تلقین کی ہے اس کی تردید اس آیت سے ہو رہی ہے۔ اسلام میں تو بندوں کو دعا کر کے مانگنے کی اور ترغیب دی گئی ہے۔

مرشد تھانوی نے فرمایا کہ آیت سے عبدیت کی فضیلت اور اس کا منافی توکل و رضا ہونا ثابت ہے۔ (تھانوی، ج ۲/ص ۲۴۲)

۶۰ (اور شکر گزاری کی بڑی فرد منعم حقیقی کی توحید کا اقرار کرنا ہے)

عوام کا ذکر نہیں، یونان، مصر، ہند وغیرہ کے بڑے بڑے ”فلاسفہ“ و ”حکماء“ تاثیر کو اکب، تصرفاتِ افلاک، تعددِ الہ، عقل کل، رب النوع، وغیرہ خدا معلوم کن کن خرافات کے قائل ہوئے ہیں۔ الذین..... مبصرًا۔ مشرک و جاہلی قوموں نے ”دن“ اور ”رات“ کو بھی بجائے مخلوق ہونے کے مستقل معبود مان کر ان کی پرستش کی ہے۔ قرآن مجید ان احمقوں کی برابر تردید کرتا جاتا ہے۔

اللیل لتسکنوا فیہ۔ رات کا عام مخلوق کے لیے وقت استراحت ہونا ظاہر ہی ہے، رہے اہل ریاضات و مجاہدات تو ان کے عین لذت و حلاوت کی چیزیں یہی ریاضتیں اور مجاہدے ہیں، اور وہ

خَالِقُ كُلِّ شَيْءٍ ۱۷۹ لَا إِلَهَ إِلَّا هُوَ فَانِئِى تُوْفِكُوْنَ ۱۷۹ كَذٰلِكَ يُوْفٰكُ

ہر شے کا پیدا کرنے والا، اس کے سوا کوئی خدا نہیں، سو تم لوگ کہاں بھٹکے جا رہے ہو؟ اے اسی طرح وہ لوگ بھی بھٹکتے رہے ہیں

الَّذِيْنَ كَانُوْا بِآيٰتِ اللّٰهِ يَجْحَدُوْنَ ۱۸۰ اللّٰهُ الَّذِيْ جَعَلَ لَكُمْ الْاَرْضَ

جو اللہ کی نشانیوں کا انکار کرتے رہتے تھے ۱۸۰ اللہ ہی ہے جس نے تمہارے لیے زمین کو قرار گاہ بنایا

قَرَارًا وَالسَّمَآءَ بِنَآءٍ وَّصَوَّرَكُمْ فَاَحْسَنَ صُوْرَكُمْ وَّرَزَقَكُمْ

اور آسمان کو چھت اور تمہارا نقشہ بنایا، سو تمہارا عمدہ نقشہ بنایا اور تم کو لذیذ چیزیں

مِّنَ الطَّيِّبٰتِ ط ذٰلِكُمْ اللّٰهُ رَبُّكُمْ ۱۸۱

کھانے کو دیں، یہی تو ہے اللہ تمہارا پروردگار

اپنی راتیں انہیں میں گزارتے ہیں۔

إِنَّ.....النَّاسَ۔ اس کا صاحب فضل عظیم ہونا اسی سے ظاہر ہے کہ وہ مخلوق کی مصلحتوں کی

کیسی کیسی رعایتیں ملحوظ رکھتا ہے۔

۱۸۰ (کہ اس کے ساتھ اوروں کو بھی شریک کیے جاتے ہو)

اللہ.....ہو۔ خدائے واحد کی یہاں پہلی صفت یہ بیان ہوئی کہ وہ ساری مخلوق کا پروردگار یا

پالنہار ہے۔ دوسری صفت یہ کہ موجودات میں سے بڑی چھوٹی بلا استثناء ہر چیز کو عدم سے وجود میں

لانے والا وہی ہے۔ اور تیسری صفت یہ کہ معبودیت میں کوئی بھی کسی جہت سے اس کا شریک نہیں۔

خالق کل شیئی۔ مشرکین اور مشو یہ کار تو اس میں آہی گیا، باقی اسلام کے اندر بھی جو

فرتے خالق کو ”خالق افعال“ نہیں سمجھتے، وہ بھی اپنا رد اسی آیت میں دیکھ لیں۔

۱۸۱ یعنی کچھ تم ہی پر موقوف نہیں، تم سے قبل بھی بہت سی قوموں نے تعصب و عناد

سے یہی راہ تکذیب اختیار کی ہے۔

بایت اللہ۔ آیات سے یہاں تکوینی و تشریحی دونوں قسم کی آیات یا معجزات و دلائل اور احکام

دونوں مراد ہیں۔



فَقَبْرَكَ اللَّهُ رَبُّ الْعَالَمِينَ ﴿۶۳﴾ هُوَ الْحَيُّ لَا إِلَهَ إِلَّا هُوَ فَادْعُوهُ

سواللہ سارے عالم کا پروردگار بڑا عالی شان ہے ۶۳۔ وہی زندہ ہے اس کے سوا کوئی خدا نہیں سو تم اسی کو پکارا کرو

مُخْلِصِينَ لَهُ الدِّينَ ط الْحَمْدُ لِلَّهِ

خالص اعتقاد کر کے، ساری خوبیاں اللہ

بجحدوں۔ جحد پر اوپر حاشیہ گزر چکا ہے کہ اس سے مراد اس انکار سے ہوتی ہے، جو محض غلط فہمی سے نہیں بلکہ ہٹ دھرمی سے ہوتا ہے۔

۶۳ (جس کی ربوبیت اتنی واضح و عظیم ہے)

یہاں یہ بتایا ہے کہ اللہ کائنات کا صرف خالق ہی نہیں (جیسا کہ بعض جاہلی قوموں کا خیال ہے) بلکہ منتظم، مدبر، رازق، مربی بھی ہے۔

جعل.....بناء۔ یہ زمین و آسمان سب اسی کے قانون تکوینی کے ماتحت و مسخر ہیں، نہ خود آفریدہ ہیں، نہ کوئی دیوی دیوتا ہیں۔

و صور کم۔ مادے کی طرح صورت کا خالق بھی وہی ہے۔ جو ہر عرض سب اسی کے پیدا کردہ ہیں۔

فاحسن صور کم۔ ترکیب انسانی کے بہترین ہونے اور اس کے قوی و اعضاء کے تناسب کی طرف اشارہ ہے۔ صوفیہ نے یہیں سے یہ رمز سمجھا ہے کہ انسان جمال و کمال خداوندی کا آئینہ ہے۔

الأرض قراراً و السماء بناء۔ زمین و آسمان کے متعلق قرآن کا صحیح نقطہ نظر بس یہی ہے جس کا ذکر اس تصریح کے ساتھ یہاں درج ہوا، یعنی زمین انسان کے لیے بس فرش یا قرار گاہ بنائی گئی

ہے، جس پر پیڑ ٹیک سکیں، اور آسمان انسان کے لیے سب سے اونچی چھت جس کے نیچے بلند سے بلند چیزیں سما جائیں۔ بس اس کے سوا زمین کی گولائی، حرکت اور پیمائش، اور آسمان کی گردش

اور سکون، مادیت و عدم مادیت وغیرہ کسی بھی ”علمی“ و ”فنی“ مسئلہ سے اسے نفیاً و اثباتاً کوئی تعلق نہیں۔

من الطيبات۔ طيبات پر حاشیہ پہلے گزر چکا ہے کہ اس کے معنی علاوہ پاکیزہ اور ستھری چیزوں کے لذیذ و مزیدار غذاؤں کے بھی ہیں۔

رَبِّ الْعَالَمِينَ ﴿۱۵﴾ قُلْ إِنِّي نُهَيْتُ أَنْ أَعْبُدَ الَّذِينَ تَدْعُونَ مِنْ

پروردگار عالم ہی کے لیے ہیں ۱۴ آپ کہہ دیجئے کہ مجھ سے منع کر دیا گیا ہے کہ میں ان (شریکوں) کی عبادت کروں جس میں تم اللہ کے

دُونِ اللَّهِ لَمَّا جَاءَنِيَ الْبَيِّنَاتُ مِنْ رَبِّي وَأُمِرْتُ أَنْ أُسَلِّمَ

سوا پکارتے ہو، جب کہ میرے پاس میرے پروردگار کی نشانیاں آچکیں اور مجھے یہ حکم ملا کہ میں (صرف) پروردگار عالم کے آگے

لِرَبِّ الْعَالَمِينَ ﴿۱۶﴾ هُوَ الَّذِي خَلَقَكُمْ مِنْ تُرَابٍ ثُمَّ مِنْ نُطْفَةٍ

گردن جھکاؤں ۱۵ وہ وہی تو ہے جس نے تم کو مٹی سے پیدا کیا، پھر نطفہ سے

ثُمَّ مِنْ عَلَقَةٍ ثُمَّ يُخْرِجُكُمْ طِفْلًا ثُمَّ لِتَبْلُغُوا أَشُدَّكُمْ

پھر خون کے لوتھڑے سے پھر تم کو بچہ کر کے نکالتا ہے، پھر (مہلت دیتا ہے) جب تک کہ تم اپنی جوانی کو پہنچو

ثُمَّ لَتَكُونُوا شُيُوخًا ۚ وَمِنْكُمْ مَن يُتَوَفَّى مِنْ قَبْلُ وَلِتَبْلُغُوا

پھر (مہلت دیتا ہے) جب تک کہ تم بوڑھے ہو جاؤ اور تم میں سے کوئی کوئی پہلے ہی مر جاتا ہے ورنہ (مہلت دیتا ہے) جب تک کہ تم سب

۱۴ (اور مخلوق کا ہر ظاہری کمال حقیقتہً اسی کمال خداوندی کا پر تو ہے)

هو الحی..... ہو۔ یعنی صفت حیات صرف اسی مالک و مولیٰ کا خاصہ ہے۔ حیات ازلی

وابدی میں کوئی اس کا شریک نہیں، نہ مسخ نہ کوئی اور۔

دوسرا پہلو یہ بھی ہے کہ اس حتی و قیوم کو کبھی فنا نہیں، اسے کہیں مشرک جاہلی قوموں کی دیویوں،

دیوتاؤں پر نہ قیاس کر بیٹھنا، جن کا حادث و فانی ہونا خود انھیں مسلم ہے۔

رب العالمین۔ اور یہاں بھی اس کی صفت ربوبیت مطلقہ پر ہے، وہ تو ساری کائنات میں

سے ہر ایک کو تربیت دینے والا، ہر ایک کی ربوبیت کرنے والا ہے۔

۱۵ (تو میں اس مسلک تو حید سے کہیں بال بھر بھی ادھر ادھر کیسے ہو سکتا ہوں!)

البینات۔ بینات کا عموم ہر قسم کے دلائل و شواہد پر شامل ہے۔

لرب العالمین۔ صفت ربوبیت مطلقہ پر زور تین آیتوں سے برابر چلا آ رہا ہے۔



أَجَلًا مُّسَمًّى وَّلَعَلَّكُمْ تَعْقِلُونَ ﴿۱۷﴾ هُوَ الَّذِي يُحْيِي وَيُمِيتُ ۚ فَإِذَا قُضِيَ

اپنے وقت مقرر تک پہنچ جاؤ اور تا کہ تم لوگ سمجھ لو ۱۷۔ وہ وہی ہے جو جلاتا ہے اور مارتا ہے، پھر جب وہ کسی کام کو پورا کرنا

أَمْرًا فَإِنَّمَا يَقُولُ لَهُ كُنْ فَيَكُونُ ﴿۱۸﴾ أَلَمْ تَرَ إِلَى الَّذِينَ يُجَادِلُونَ

چاہتا ہے تو بس وہ اس کی نسبت کہتا ہے کہ ہو جا، سو وہ ہو جاتا ہے ۱۸۔ کیا آپ نے ان لوگوں کی طرف نہیں دیکھا جو اللہ کی آیتوں میں

۱۷ یعنی اپنے وجود کے ان پر حکمت اور تدبیر کی انقابات و ادوار پر غور کر کے حق تعالیٰ

کی حکمت، عظمت، توحید پر ایمان لے آؤ، اور بعث و حشر کی حکمتوں اور مصلحتوں کے قائل ہو جاؤ۔

لتبلغوا۔ لتكونوا۔ لتبلغوا۔ ل ان سب مقامات پر عاقبت کا ہے۔

من قبل۔ یعنی جوانی اور بڑھاپے کی منزلوں پر پہنچنے سے قبل ہی۔

ولتبلغوا أجلاً مسمى۔ یعنی کسی کی موت خواہ بڑھاپے میں آئے یا جوانی میں یا اس سے

بھی قبل، بہر حال سب کی اسی وقت مقرر پر آتی ہے جو حکیم مطلق کی مشیت اس کے لیے طے کیے ہوتی

ہے، اور وہ وقت مقرر بے شمار حکمتوں اور مصلحتوں کا مجموعہ ہوتا ہے۔ کائنات کی رفتار ارتقائی جو

کچھ بھی ہے سب انتہائی حکیمانہ پروگرام کے مطابق و ماتحت ہی ہے، یہ نہیں کہ اس کا کوئی ادنیٰ سا جز

بھی انکل پچو محض بخت و اتفاق سے واقع ہو جائے۔

من تراب۔ نسل انسانی کی اولین خلقت یعنی خلقت ابوالبشر کی طرف اشارہ ہے۔

ثم من نطفة۔ یہ بیان افراد انسانی کی پیدائش کا ہے۔

۱۸ اس بنیادی حقیقت تکوینی کو عمل تخلیق کی تدریج کے مسئلے سے نفیاً، اثباتاً کوئی تعلق

نہیں۔ آیت کا مفہوم صرف اس قدر ہے کہ ارادۃ الہی اور عمل تخلیق کے درمیان چھوٹی بڑی کوئی دوسری

شے حائل نہیں ہو سکتی، نہ ارادۃ الہی پر کوئی دوسری شے ذرا سی بھی قید لگا سکتی ہے۔

يقول له كن فيكون۔ یہ مضمون کئی بار قبل آچکا ہے، حاشیے بھی گزر چکے۔ مراد و حرنی و حادث

لفظ ”کن“ کا زبان سے تلفظ نہیں، بلکہ امر الہی یا ارادۃ الہی کے معا بعد اور بلا توقف اس چیز کا واقع ہو جانا ہے۔

هو الذي يحيي ويميت۔ یہ اس حقیقت کا اعلان ہے کہ زندگی و موت دونوں تمام تر اسی کے

ہاتھ میں ہیں۔ یہ نہیں کہ زندگی بخشنے والے دیوتا فلاں ہیں اور موت لانے والے دیوتا فلاں۔



فِي آيَةِ اللَّهِ ط أَنِّي يُصْرَفُونَ ﴿۶۸﴾ الَّذِينَ كَذَبُوا بِالْكِتَابِ وَبِمَا أَرْسَلْنَا بِهِ

تکڑے نکالتے رہتے ہیں، یہ کہاں پھرے چلے جا رہے ہیں؟ ۶۸ جن لوگوں نے اس کتاب کو جھٹلایا اور اس چیز کو بھی جسے دے کر ہم نے اپنے

رُسُلَنَا فَسَوْفَ يَعْلَمُونَ ﴿۶۹﴾ إِذَا الْأَعْلَالُ فِيْ أَعْنَاقِهِمْ وَالسَّلْسِلُ ط

پیروں کو بھیجا تھا، وہ ان کو ابھی معلوم ہوا جاتا ہے، جب کہ ان کی گردنوں میں طوق اور زنجیریں ہوں گی ان کو

يُسْحَبُونَ ﴿۷۰﴾ فِي الْحَمِيمِ ۝ ثُمَّ فِي النَّارِ يُسْجَرُونَ ﴿۷۱﴾ ثُمَّ قِيلَ لَهُمْ

گھسیٹے ہوئے کھولتے ہوئے پانی میں لے جایا جائے گا، پھر یہ آگ میں جھونک دیے جائیں گے ۷۱ پھر ان سے پوچھا جائے گا

أَيْنَ مَا كُنْتُمْ تُشْرِكُونَ ﴿۷۲﴾ مِنْ دُونِ اللَّهِ ط قَالُوا ضَلُّوا عَنَّا بَلْ لَمْ نَكُنْ

کہ وہ غیر اللہ کہاں گئے جن کو تم شریک (خدائی) ٹھہراتے تھے؟ وہ کہیں گے کہ وہ تو سب ہم سے غائب ہو گئے بلکہ ہم تو

نَدْعُوا مِنْ قَبْلُ شَيْئًا ط كَذَلِكَ يُضِلُّ اللَّهُ الْكٰفِرِينَ ﴿۷۳﴾ ذٰلِكُمْ بِمَا كُنْتُمْ

کسی کو بھی اس کے قبل نہیں پکارتے تھے، اللہ اسی طرح کافروں کو گمراہی میں رکھتا ہے ۷۳ یہ (سزا) اس کے بدلہ میں ہے کہ تم

۶۸ (حق کو چھوڑے ہوئے)

بجادلون فی آیت اللہ۔ پیمبر کی مخالفت کرنا، قرآن کے کسی جز کو جھٹلانا، صفات الہی کے

باب میں کٹ جتنی سے کام لینا، وحی کے بارے میں جھگڑنا، یہ سب اس کے تحت میں آ گیا۔

۶۹ یہ نقشہ ہے اس برتاوے کا جو حشر میں قابل صد تحقیر و موجب صد ہزار تعزیر

جرموں کے ساتھ ہو کر رہے گا۔

بما ارسلنا بہ رسلنا۔ اس عموم کے اندر معجزات، احکام، دلائل سب آ گئے، اور اس حقیقت

کی طرف بھی اشارہ ہو گیا کہ پیمبر کو الکتب کے علاوہ کچھ اور بھی ملتا ہے۔ اسی کو علماء اپنی اصطلاح

میں وحی خفی کہتے ہیں۔

سوف۔ یعنی قیامت میں۔ اس کے وقوع و تحقق کے انتہائی یقین کی بنا پر اسے سوف

(عنقریب) سے تعبیر فرمایا گیا۔

۷۰ (ان کی زندگی بھران کے کفر اختیار کی کے پاداش میں)



تَفْرَحُونَ فِي الْأَرْضِ بِغَيْرِ الْحَقِّ وَبِمَا كُنْتُمْ تَمْرَحُونَ ﴿٤٥﴾ اُدْخُلُوا

دنیا میں ناحق خوشی مناتے تھے، اور اس کے بدلہ میں ہے کہ تم اتراتے تھے اے (اب) گھو

أَبْوَابَ جَهَنَّمَ خَالِدِينَ فِيهَا ۗ فِيمَسَّ مَثْوَى الْمُتَكَبِّرِينَ ﴿٤٦﴾ فَاصْبِرْ

دوزخ کے دروازوں میں اس میں ہمیشہ پڑے رہنے کو، سو وہ برا ٹھکانہ ہے متکبرین کا ۲۷ سو آپ صبر کیجئے

بل..... شیئاً۔ یعنی یہ حقیقت تو ہم پر اب منکشف ہوئی کہ ہم دنیا میں جن چیزوں کی عبادت کرتے تھے وہ تو نفی محض تھیں، ہم نے درحقیقت نفی محض کی عبادت میں اپنی عمریں گنوا دیں۔

اے (اپنی حقیقت اور حقوق الہی کو بھول کر)

مطلب یہ ہوا کہ متاع دنیا کو اصل مقصود سمجھ کر اس کے حصول پر دل میں بھی خوب خوش ہوتے تھے، اور ظاہر میں بھی اس کے آثار خوب نمودار ہوتے تھے۔

تفرحون۔ تفرح کا تعلق قلب سے ہے اور مرح کا جسم سے۔

آیت کا یہ مطلب نہیں کہ فرح یا خوشی اپنی مطلق صورت میں ممنوع ہے، مذمت صرف اس فرح کی وارد ہوئی ہے جو آخرت فراموشی اور خدا فراموشی کا نتیجہ ہو، یا اہل ایمان کے مصائب پر بطور طنز و تمسخر کے ہو، طبعی مسرتیں تو سب کی سب بالکل جائز ہیں، اور جو خوشی اللہ کی نعمتوں پر یا اللہ کی رحمت کو یاد کر کے ہو، وہ تو بجائے خود ایک عبادت ہے اور ہر طرح سے محمود و مستحسن۔

فرح بغير الحق سے مراد شرک و کفر پر خوش ہونا ہے۔

وهو الشرك وعبادة الأوثان. (بحر، ج ۷/ص: ۴۷۵)

مما كنتم تفرحون في الدنيا بالمعاصي والكفر. (بحر، عن ابن عطية، ج ۷/ص: ۴۷۵)

تفرحون کے معنی ہیں فخر و ناز کرنا، غرور سے اکرنا۔

قال ابن عباس الفخر والخيلاء. (بحر)، قال مجاهد الاثر والبطر. (بحر، ج ۷/ص: ۴۷۵)

آیت سے ضمناً یہ بھی نکل آیا کہ منکروں اور کافروں کو اس دنیا میں اکرنا، پھولنے، اترانے کے مواقع برابر ملتے رہیں گے۔

۲۷ (جن کے قبول حق کی راہ میں ان کا کبر نفس ہی مانع رہتا ہے)

إِنْ وَعَدَ اللَّهُ حَقًّا ۖ فَمَا تُرِيدُونَ بَعْضَ الَّذِي نَعِدُهُمْ أَوْ تَتَوَفَّيَنَّكَ

بے شک اللہ کا وعدہ سچا ہے، پھر جس کا ہم ان سے وعدہ کر رہے ہیں اگر اس میں سے کچھ تھوڑا ہم آپ کو دکھلا دیں یا آپ کو وفات دے دیں

فَالَيْنَا يَرْجِعُونَ ﴿۳۰﴾ وَلَقَدْ أَرْسَلْنَا رُسُلًا مِّن قَبْلِكَ مِنْهُمْ مَّن قَصَصْنَا

سو (بہر حال) ہمارے ہی پاس انہیں آنا ہوگا ۳۰ اور ہم نے آپ سے پیشتر بہت سے پیغمبر بھیجے جن میں سے بعض کا حال ہم نے آپ سے

عَلَيْكَ وَمِنْهُمْ مَّن لَّمْ نَقْصُصْ عَلَيْكَ ۗ وَمَا كَانَ لِرَسُولٍ أَنْ يَأْتِيَ بِآيَةٍ

بیان کیا ہے اور ان میں سے بعض کا حال ہم نے آپ سے نہیں بیان کیا ہے، اور کسی رسول کے لیے یہ ممکن نہ تھا کہ وہ کوئی معجزہ

إِلَّا بِإِذْنِ اللَّهِ ۚ فَإِذَا جَاءَ أَمْرُ اللَّهِ قُضِيَ بِالْحَقِّ وَخَسِرَ هُنَالِكَ

بدون اذن الہی کے ظاہر کر سکے ۳۱ پھر جس وقت اللہ کا حکم آئے گا، ٹھیک ٹھیک فیصلہ ہو جائے گا، اور اس وقت اہل باطل

أبواب جہنم۔ جہنم کے دروازے متعدد ہوں گے، اور ہو سکتا ہے کہ ہر ہر طبقے کے منکرین کے لیے الگ الگ دروازے ہوں۔

ادخلوا..... فیہا۔ کتنی حسرت ویاس کا وقت وہ ہوگا، جب دوزخیوں کو دوزخ میں جھونک کر اور ڈھکیل کر کہہ بھی دیا جائے گا کہ بس اب یہیں ہمیشہ رہنا ہے، نکلنے کی کوئی صورت نہیں!

۳۰ کے مطلب یہ معلوم ہوتا ہے کہ عذاب کا وعدہ تو ان کافروں سے مطلق صورت میں ہے کہ کفر فی نفسہ موجب تعذیب ہے، باقی اگر اس میں سے کچھ عذاب کا نزول آپ کی حیات ہی میں دنیا میں ان پر ہو جائے، یا اس نزول کے قبل ہی آپ کی وفات ہو جائے، اور وہ عذاب بعد میں نازل ہو یا نہ ہو، بہر حال میں اور ہر احتمال پر انہیں لوٹنا تو اللہ ہی کے پاس ہے، اور اس وقت یقیناً عذاب واقع ہوگا۔

إِنْ وَعَدَ اللَّهُ حَقًّا۔ وعدہ سے مراد وعید عذاب ہے۔

فَمَا۔ مازائد شرط کے موقع پر، تاکید کلام کے لیے ہے۔

وما مزیدة لتوكید معنى الشرط. (مدارك، ص: ۱۰۶۶)

۳۱ کے (سو آپ سے یہ توقع رکھنا ہی عبث ہے کہ آپ ان کے فرمائشی معجزات کو اپنے آپ سے پورا کر سکیں گے)



الْمُبْطِلُونَ ﴿۷۸﴾ اَللّٰهُ الَّذِي جَعَلَ لَكُمْ الْاَنْعَامَ لِتَرْكَبُوا مِنْهَا وَمِنْهَا

بڑے گھائے میں رہیں گے، اللہ ہی وہ ہے جس نے تمہارے لیے مویشی بنائے تاکہ ان میں سے بعض پر سوار ہو اور تم ان میں سے

تَاْكُلُوْنَ ﴿۷۹﴾ وَلَكُمْ فِيْهَا مَنَافِعُ وَلِتَبْلُغُوْا عَلَيْهَا حَاجَةً فِيْ صُدُوْرِكُمْ

بعض کو کھاتے بھی ہو ۷۹ اور تمہارے لیے ان میں (اور بھی) فائدے ہیں، اور تاکہ تم ان پر (سوار ہو کر) اپنے دلوں کے مقصد تک پہنچو

منہم من قصصنا عليك ومنهم من لم نقصص عليك۔ رسول جتنے دنیا میں آچکے، ان کی صحیح تعداد بس اللہ ہی کے علم میں ہے، یہاں یہ اصولی حقیقت بیان کر دی ہے کہ جتنے پیسبوروں کا ذکر قرآن مجید میں لانا قرین مصلحت تھا، ان کے علاوہ بھی ایک تعداد پیسبوروں کی ہوئی ہے۔

وما كان..... اللہ۔ یہ ایک بار پھر اس حقیقت کا اعادہ ہے کہ ظہور معجزات و خوارق پیسبیر کے اختیار کی چیز نہیں ہوتی، یہ تمام تر تصرف خداوندی ہی ہے کہ جب کسی خارق یا معجزے کا ظہور قرین حکمت ہوتا ہے، کسی نبی کے ہاتھ پر ظاہر کر دیا جاتا ہے۔

اس سے وہ گروہ سبق لے، جو ”کرامات“ و ”خوارق“ کو اولیاء اللہ و مقبولین حق کے لیے لازمی سمجھتا اور ان کے اختیار کی چیز مانتا ہے۔

مرشد تھانویؒ نے فرمایا کہ تصرفات مستقل پر اولیاء کے قادر ہونے کا رد آیت سے بدرجہ اولیٰ نکل آیا۔ (تھانوی، ج ۲/ص: ۴۴۵)

۷۵ کے غرض یہ کہ حیوانات کو تمہارے خادم ہی کی حیثیت سے پیدا کیا کہ کہیں تو ان سے سواری کا کام لو، اور کبھی انھیں اپنی غذا کے کام میں لاؤ، تو یہ کس درجہ شدید حماقت و جہالت ہے کہ تم انہیں کو اپنا مخدوم بلکہ معبود ماننے لگتے ہو، اور خلیفۃ اللہ و اشرف الخلائق ہو کر حیوان پرستی میں مبتلا ہو جاتے ہو! حیوان پرستی، شرک کا ایک بہت بڑا مظہر دنیا میں ہمیشہ سے رہا ہے۔ گاؤں پرستی کے منظر سے ہندوستان میں کون ناواقف ہے؟ (ناگ پنچمی، ہنومان مندر وغیرہ کے قسم کی چیزیں اس کے علاوہ) جنوبی ہند کے بعض علاقوں میں بھینس، ایک ”مقدس“ جانور ہے، اور ہندوستان کے علاوہ بابل، مصر وغیرہ میں بھی حیوان پرستی کی بلا عام رہی ہے۔ ملاحظہ ہو، حاشیہ تفسیر القرآن انگریزی۔

لکم۔ ل تغلیل کا ہے، یعنی تمہاری مصلحت و نفع کی غرض سے۔

وَعَلَيْهَا وَعَلَى الْفُلْكِ تُحْمَلُونَ ﴿۸۰﴾ وَيُرِيكُمْ آيَاتِهِ قَلِيلًا فَآيَاتِ اللَّهِ

اور تم ان پر اور کشتی پر لدے لدے پھرتے ہو ۶۷ اور وہ تم کو اپنی (اور بھی) نشانیاں دکھاتا ہے سو تم اللہ کی کن کن نشانیوں سے

تَنكِرُونَ ﴿۸۱﴾ أَفَلَمْ يَسِيرُوا فِي الْأَرْضِ فَيَنْظُرُوا كَيْفَ كَانَ عَاقِبَةُ الَّذِينَ

انکار کرو گے؟ ۷۷ کیا یہ لوگ زمین پر چلتے پھرتے نہیں جو دیکھتے کہ جو لوگ ان سے پیشتر ہوئے ہیں ان کا کیا انجام

واللام للتعليل أى خلقها لأجلكم ولمصلحتكم. (روح، ج ۲۴/ص: ۸۹)  
هنالك۔ اشارہ مکانی اور زمانی دونوں کے لیے آتا ہے۔

يقع إشارة إلى الزمان والمكان القريب. (راغب، ص: ۵۷۸)  
یہاں بجائے طرف مکان کے کام طرف زمان کا دے رہا ہے، یعنی اسی وقت۔

اسم مکان استعير للزمان. (روح، ج ۲۴/ص: ۸۹)

۷۷ کے (اپنے مقاصد دنیوی کے لیے)

منافع۔ اس کے تحت میں اگر ایک تجارت ہی کی مدد کو لیجئے، تو خدا معلوم اس کی کتنی شاخیں نکلتی  
چلی آئیں۔ گوشت کی تجارت، اون کی تجارت، کھانوں کی تجارت، ہڈی کی تجارت، دانت کی  
تجارت، دودھ، دہی، گھی، مکھن، بالائی کی تجارت، قس علی ہذا۔۔۔۔۔ یہ صرف تجارت کی مدد ہوئی،  
زراعت، باغبانی، اور خدا معلوم کتنی اور مدیں ایسی باقی ہیں۔ پھر طبی ضروریات میں وہ جتنے کام آتے  
ہیں وہ ان سب کے علاوہ!

مرشد تھانوی نے فرمایا آیت سے ان جاہل صوفیہ کا بھی رد نکل آیا، جو اسباب معیشت سے  
نفع اٹھانے کو طریق و سلوک کے منافی سمجھتے ہیں۔ (تھانوی، ج ۲/ص: ۴۴۷)  
حاجة فی صدور کم۔ اس کے تحت میں تفریحی سفر، تجارتی سفر، جنگی سفر وغیرہ ہر قسم کے  
سفر آجاتے ہیں۔

وعليها وعلى الفلك تحملون۔ قرآن کو ذرا بھی غور سے پڑھا جائے تو معلوم ہوگا کہ  
بری سفر اور بحری سفر سے وہ روکنے کے بجائے اور ان کی حوصلہ افزائی کر رہا ہے۔

۷۷ کے (اور کب تک مسلک شرک پر جمے رہو گے؟)



مِنْ قَبْلِهِمْ ط كَانُوا أَكْثَرَ مِنْهُمْ وَأَشَدُّ قُوَّةً وَآثَارًا فِي الْأَرْضِ

ہوا ہے، وہ لوگ ان سے زیادہ تھے تعداد میں اور (ان سے) بڑھ کر تھے قوت میں، اور زمین پر جو اپنی یادگار چھوڑ گئے ہیں ان کے لحاظ سے بھی

فَمَا أَغْنَىٰ عَنْهُمْ مَا كَانُوا يَكْسِبُونَ ﴿۸۶﴾ فَلَمَّا جَاءَهُمْ رَسُولُهُمْ

لیکن ان کی یہ کمائی ان کے کچھ بھی کام نہ آئی ۸۷ غرض جب ان کے پیغمبر ان کے پاس

بِالْبَيِّنَاتِ فَرِحُوا بِمَا عِنْدَهُمْ مِنَ الْعِلْمِ وَحَاقَ بِهِمْ مَا كَانُوا بِهِ

کھلی ہوئی نشانیاں لے کر آئے تو وہ لوگ اس علم پر (بڑے) نازاں ہوئے جو انہیں حاصل تھا اور ان پر وہ (عذاب) آپڑا جس کے ساتھ وہ

يَسْتَهْزِءُونَ ﴿۸۷﴾ فَلَمَّا رَأَوْا بَأْسَنَا قَالُوا آمَنَّا بِاللَّهِ وَحُدَّةَ وَكَفَرْنَا

تسخر کرتے تھے ۸۸ پھر جب انہوں نے ہمارا عذاب دیکھا تو کہنے لگے ہم خدائے واحد پر ایمان لائے اور ان سب چیزوں کے منکر ہو گئے

ایسے۔ ایت اللہ۔ مراد وہ سارے واقعات کائنات ہیں جن سے صالح عالم کی توحید پر،

قدرت و عظمت پر، اور صفت علم و حکمت پر روشنی پڑتی ہے۔

۸۷ کے تاریخ سے استشہاد ہے کہ بڑی بڑی متمدن و پر شوکت قدیم قوموں کے انجام

کو دیکھو، جب وہ خدائی قانونوں اور ضابطوں کو توڑنے پر تل گئیں تو ان کی مادی ترقیاں اور طاقتیں

ان کے کچھ بھی آڑے نہ آسکیں اور بالآخر وہ تباہی کے گھاٹ اتر کر رہیں۔

ماکانوا یکسبون۔ یعنی تحصیل دنیا میں ان کی سرگرمیاں اور ہنرمندیاں۔

۸۹ کے یہ ایک واقعہ تاریخی ہے کہ انبیائے کرام نے جب جب اپنی دعوتیں دلائل و براہین

کے ساتھ پیش کی ہیں تو ان کی مخاطب ”مہذب“ قوموں اور ”متمدن“ امتوں نے اپنے علوم و فنون کے زعم

میں، اپنے علوم معاشی و سیاسی کے مقابلے میں ہمیشہ ان دعوتوں کو ٹھکرا ٹھکرا دیا ہے، لیکن انجام میں یہ قومیں

قانون الہی کی مخالفت کے پاداش میں تباہ ہی ہو کر رہی تھیں۔ یہاں ذکر اسی حقیقت تاریخی کا ہے۔

ما عندہم من العلم۔ یعنی ان کے مایہ ناز علوم و فنون و صنائع۔

یرید علمہم بأمور الدنیا و معرفتہم بتدبیرہا۔ (مدارک، ص: ۱۰۶۷)

یحوز أن یكون المراد علوم الفلاسفة، فإنہم كانوا إذا سمعوا بوحي الله دفعوه

بِمَا كُنَّا بِهِ مُشْرِكِينَ ﴿۸۴﴾ فَلَمْ يَكْ يَنْفَعُهُمْ إِيمَانُهُمْ لَمَّا رَأَوْا بَأْسَنَا

جیسا ہم اس کے ساتھ شریک ٹھہراتے تھے، سو انہیں ان کا (یہ) ایمان کچھ نفع نہ پہنچا۔ جب کہ انہوں نے عذاب کو دیکھ لیا،

سُنَّتَ اللّٰهِ الَّتِي قَدْ خَلَتْ فِي عِبَادِهِ ۚ وَخَسِرَ هُنَالِكَ الْكٰفِرُوْنَ ﴿۸۵﴾

اللہ نے اپنا یہی معمول مقرر کیا ہے جو اس کے بندوں میں ہوتا چلا آیا ہے اور اس وقت کافر خسارے میں رہ گئے۔ ۸۵۔

وصغروا علم الانبياء إلى علومهم. (کبیر، ج ۲۷/ص: ۷۹)

صاحب روح المعانی نے کئی معنی گنائے ہیں، جن میں سے اول و دوم حسب ذیل ہیں:

الأول أن المراد بالعلم عقائدهم الزائغة..... والثاني أن المراد به علم الفلاسفة

والدهريين من بنى يونان على اختلاف أنواعه. (روح، ج ۲۴/ص: ۹۱)

اپنے علم پر غرور و ناز، یہ جاہلی قوموں کا شعار ہمیشہ سے رہا ہے۔

مرشد تھانویؒ نے فرمایا کہ اس میں ایسے علم پر فخر کرنے کی ممانعت ہے جو شریعت کے مخالف

ہو، اور اس میں تصوف باطل بھی شامل ہے۔ (تھانوی، ج ۲/ص: ۴۴۷)

۸۵۔ مشاہدہ و معاینہ عذاب کے بعد جو ایمان حاصل ہوتا ہے، وہ تو ایمانِ اضطراری

ہے جو مقصود و مطلوب نہیں، اور اس لیے اس موقع پر لا حاصل رہتا ہے۔ مقصود و مطلوب تو ایمانِ

اختیاری ہے جس کا دوسرا نام ایمان بالغیب ہے۔

اصطلاح میں ایمانِ اضطراری وغیر مقصود کا نام ایمان باس ہے۔

فلم يك ينفعهم إيمانهم۔ ایمان کا لفظ ملحوظ رہے۔ جو شے اس حالت میں غیر مقبول رہتی

ہے وہ کفر سے رجعت ہے نہ کہ معصیت سے۔ کافر کا ایمان ایسے وقت میں غیر مقبول و نامستند رہے گا،

لیکن مومن عاصی کی توبہ اس وقت بھی ان شاء اللہ ضرور قبول ہو جائے گی۔

وهذا الحكم خاص بإيمان البأس وأما توبة البأس فهي مقبولة نافعة بفضل الله

تعالیٰ و کرمہ، والفرق ظاهر. (روح، ج ۲۴/ص: ۹۳)

اور یہیں سے ان اہل قلم کی ناہمی ظاہر ہو جاتی ہے جو عذاب الہی کا مورد، مومنِ خاطی



وعاصی اور کافر باغی و طاغی کو یکساں سمجھتے ہیں۔

هنالك۔ ہے تو ظرف مکان کے لیے، لیکن یہاں وقت کے لیے آیا ہے بطور ظرف زمان۔

مکان مستعار للزمان. (مدارك، ص: ۷، ۱۰۶)

اسم مکان قد استعير للزمان. (بيضاوی، ج ۵/ص: ۴۴، روح، ج ۲۴/ص: ۹۳)

مستعار للزمان. (کبير، ج ۲۷/ص: ۸۰)

(۴۱)

سُورَةُ حَمِّ السَّجْدَةِ مَكِّيَّةٌ ۝  
 ۵۴ آیتیں ۵  
 رُكُوعَانِهَا ۶  
 ۶ رُكُوعٌ

سورۃ حم السجدة مکی

بِسْمِ اللّٰهِ الرَّحْمٰنِ الرَّحِیْمِ ۝

شروع اللہ نہایت مہربان، بار بار رحم کرنے والے کے نام سے

حَمِّ ۱ تَنْزِيلٌ مِّنَ الرَّحْمٰنِ الرَّحِیْمِ ۝۱ كِتَابٌ فُصِّلَتْ اٰیٰتُهُ قُرْاٰنًا عَرَبِیًّا

حامیم۔ (یہ کلام) رحمن و رحیم کی طرف سے نازل ہوا ہے! یہ ایک کتاب ہے جس کی آیتیں کھول کر بیان کر دی گئی ہیں یعنی فصیح قرآن

لِقَوْمٍ یَّعْلَمُوْنَ ۝۲ بَشِیْرًا وَّ نَذِیْرًا ۝۳ فَاَعْرَضَ اَكْثَرُهُمْ

(جو نفع نہ) دانشمند لوگوں کے لیے (انہیں) بشارت دینے والا اور ڈرانے والا ۲ لیکن ان میں سے اکثر نے روگردانی کی

۱ (اور ان پیغمبر کا اختراع کیا ہوا نہیں ہے)

حتم پر ملاحظہ ہو حاشیہ نمبر ۱ سورۃ المؤمن۔

من الرحمن الرحیم۔ اس میں اشارہ آگیا کہ یہ کلام ان تمام ہدایتوں اور احکام پر شامل

ہے، جن کی مصدر صفات رحمانیت و رحیمیت ہو سکتی ہیں۔

۲ لقوم یعلمون۔ یعنی گو مخاطب تو سارا عالم انسانی ہے، لیکن نفع اس سے وہی اٹھاتے

ہیں جو علم و فہم سے کام لیتے رہتے ہیں۔

بشیراً۔ بشارت دینے والا، ان کے حق میں جو اس کے پیام کو سن لیں، مان لیں۔

نذیراً۔ ڈرانے والا، ان کے حق میں جو اس کے پیام کو نہ سنیں، اس سے انکار کر دیں۔

عربیاً۔ عربی کے معنی تو کلام فصیح یا بیان واضح کے ہیں، لیکن اگر زبان عربی ہی کا قرآن

اس سے مراد لیا جائے تو یہ اس کی یہ خصوصیت اس کے مخاطبین اول کی رعایت سے ہوگی۔

کتب ایک منضبط نوشتہ۔ محض متفرق یادداشتیں نہیں۔



فَهُمْ لَا يَسْمَعُونَ ﴿۱۰﴾ وَقَالُوا قُلُوبُنَا فِيْ اِكْنَةٍ مِّمَّا تَدْعُوْنَا اِلَيْهِ

سو وہ سنتے ہی نہیں سچ اور کہتے ہیں کہ ہمارے دل پردوں کے اندر ہیں اس بات سے جس کی طرف آپ ہمیں بلا تے ہیں

وَفِيْ اٰذَانِنَا وَقُرْ وَّمِنْ بَيْنِنَا وَبَيْنِكَ حِجَابٌ فَاَعْمَلْ اِنَّا عَمِلُوْنَا ﴿۱۱﴾

اور ہمارے کانوں میں ڈاٹ ہے اور ہمارے اور آپ کے درمیان ایک حجاب ہے، سو آپ اپنا کام کیے جائیے ہم اپنا کام کر رہے ہیں

قُلْ اِنَّمَا اَنَا بَشَرٌ مِّثْلُكُمْ يُوحَىٰ اِلَيّْٖ اِنَّمَا اِلٰهُكُمْ اِلٰهُ وَّاحِدٌ

آپ کہہ دیجئے میں بھی تم ہی جیسا بشر ہوں (البتہ) مجھ پر وحی نازل ہوئی ہے کہ تمہارا خدا تو بس ایک ہی خدا ہے

فَاَسْتَقِيْمُوْا اِلَيْهِ وَاسْتَغْفِرُوْهُ طَوَّيْلٌ لِّلْمُشْرِكِيْنَ ﴿۱۲﴾ الَّذِيْنَ لَا يُؤْتُوْنَ

سو اسی کی طرف سیدھ باندھے رہو اور اسی سے معافی چاہتے رہو اور بڑی سختی ہے مشرکین کے لیے جو زکوٰۃ

۳ قرآنا۔ یعنی وہ کتاب جو پڑھی جائے، جو پڑھی جانے ہی کے لیے ہو۔ اور آج اس بیسویں صدی عیسوی میں منکروں ہی کا بیان ہے کہ دنیا میں سب سے زیادہ پڑھی جانے والی کتاب قرآن ہی ہے۔

یعنی قرآن کی ان خصوصیات کا تقاضا تو یہ تھا کہ سب ایمان لے آتے، لیکن اکثر مخاطبین نے اپنے قصد و اختیار سے اس کی طرف سے روگردانی کی، نتیجہ یہ ہوا کہ پھر ان میں سننے سمجھنے کی صلاحیت ہی نہ رہی۔

۴ یعنی ہم اپنے طریقے کو نہ چھوڑیں گے، ہم سے کوئی امید قبول کی نہ رکھے، پھر بھی کہنے کو جی چاہے تو کہے جائیے۔ آپ جانیں اور آپ کا کام۔۔۔ مشرکوں کا یہ قول ازراہ فخر و عزم اصرار علی الکفر تھا، اسی لیے محل ذم میں نقل ہوا۔

آج بھی کتنے ”روشن خیال“ اور ”ترقی پسندوں“ کی زبانوں پر ایسے ہی دعوے فخر و عزم اور پندارتفوق کے ساتھ رہا کرتے ہیں!

۵ یعنی اسی کی طرف کی سیدھی راہ، راہ تو حید اختیار کرو۔ اور اب تک جو شرک میں مبتلا رہے ہو، اس سے تائب ہو جاؤ۔

الزَّكَاةَ وَهُمْ بِالْآخِرَةِ هُمْ كَفِرُونَ ﴿۹۸﴾ إِنَّ الَّذِينَ آمَنُوا وَعَمِلُوا

نہیں دیتے اور آخرت کے تو وہ منکر ہی ہیں ۹۸ البتہ جو لوگ ایمان لے آئے اور انہوں نے نیک

انما انا بشر مثلکم۔ یعنی بے شک مجھ میں کوئی قدرت تم کو ایمان پر مجبور کر دینے کی نہیں، بلحاظ بشریت جیسے تم ویسا ہی میں۔

رسول اور عظیم ترین رسول کے لیے بشریت کا اثبات، وہ بھی انما کلمہ حصر اور مثلکم کی تاکید کے ساتھ، قرآن مجید اور شریعت اسلامی کی خصوصیات امتیازی میں سے ہے۔

یوحیٰ..... واحد۔ یعنی امتیازی حیثیت مجھ میں صرف اتنی ہے کہ میں بشر ہو۔ نہ کے ساتھ صاحب وحی بھی ہوں۔ اور وحی بھی ایسے مضمون کی جو عقلاً بھی واجب القبول ہے، یعنی توحید۔

۶ (اور مشاہدہ دلائل کے بغیر بھی اپنے طریقے کو نہیں چھوڑتے)

الزکوٰۃ۔ زکوٰۃ یہاں بطور اصطلاح فقہی کے نہیں، لفظی معنی میں ہے یعنی تطہیر نفس، خواہ بواسطہ مال ہو یا کسی اور طرح۔

قيل الزكوة بالمعنى اللغوى أى لا يفعلون مايزكى أنفسهم وهو الإيمان والطاعة.

(روح، ج ۲۴ / ص: ۹۸)

والمراد بالزكوة ههنا طهارة النفس من الأخلاق الرذيلة. (ابن كثير، ج ۴ / ص: ۸۲)

اور یہ معنی بھی کیے گئے ہیں کہ اپنے آپ کو نجاست شرک سے پاک نہیں کرتے ہیں۔

أى لا يزكون أنفسهم من لوث الشرك. (كبير، ج ۲۷ / ص: ۸۶)

ومن أهم ذلك طهارة النفس من الشرك. (ابن كثير، ج ۴ / ص: ۸۲)

اور اس لیے یہ سوال بھی غیر ضروری ہو گیا کہ زکوٰۃ (اصطلاحی) تو مدینہ میں فرض ہوا ہے

اور یہ سورہ مکی ہے۔

وہم بالآخرة ہم کفرون۔ ہم کی تکرار اور کفرون پر بالآخرة کی تقدیم تاکید کلام کے لیے ہے۔

والتقديم للاهتمام. (روح، ج ۲۴ / ص: ۹۸)



الصَّالِحَاتِ لَهُمْ أَجْرٌ غَيْرُ مَمْنُونٍ ۝۸ قُلْ أَتَيْنَكُمُ لَتَكْفُرُونَ بِالذِّئْبِ

عمل کیے، ان کے لیے بھی نہ ختم ہونے والا اجر ہے ۱۰ (الف) آپ کہتے ہیں تم تو اس (خدا کی توحید) کے منکر ہو جس نے

خَلَقَ الْأَرْضَ فِي يَوْمَيْنِ وَتَجْعَلُونَ لَهُ أُنْدَادًا ۝۹ ذَلِكُمْ رَبُّ الْعَالَمِينَ ۝۱۰

زمین کو دو دنوں میں پیدا کر دیا، اور تم شریک ایسے کو ٹھہرا رہے ہو، وہی تو سارے جہانوں کا پروردگار ہے ۱۰

وَجَعَلَ فِيهَا رِوَادٍ مِّنْ فَوْقِهَا وَبَرَكَ فِيهَا وَقَدَّرَ فِيهَا أَقْوَاتَهَا

اور اسی نے زمین اس کے اوپر پہاڑ بنائے اور اس (زمین) میں برکت رکھ دی اور اس میں اس (پر رہنے والوں) کی غذائیں رکھ دیں

۶ (الف) قرآن مجید نے زور اس پر بھی بار بار دیا ہے کہ اہل ایمان کو اجر جو ملتا ہے وہ دوامی وغیر منقطع ہوتا ہے۔ یہ نہیں کہ وہ ایک محدود مدت تک کے لیے ہو۔

۷ وہ کوئی چھوٹا موٹا دیوتا نہیں، وہ تو سارے عالم و مافی العالم کا واحد خالق و پروردگار ہے، تم ایسے عظیم الشان و جلیل القدر آفریدگار کے باب میں اُس کے تفرد کے قائل نہیں! اب اس سے بڑھ کر کھلی ہوئی حماقت و سفاہت اور کیا ہوگی؟ کائنات کی تخلیق، ربوبیت، تدبیر و حکمرانی سب اسی کے لیے مخصوص ہیں، قانون بنانے والا، قانون چلانے والا، بس وہی اکیلا ہے۔

فی یومین۔۔۔ رم پر حاشیہ فی ستة آیام کے تحت میں گزر چکا ہے کہ اس سے مراد یہ ہمارا متعارف ۲۴ گھنٹے کا دن نہیں، جس کا وجود آفرینش کائنات کے بعد ہی ہو سکا ہے، بلکہ مطلق دو مختلف وقت یا دور مراد ہیں۔

وقد يعبر به عن مدة من الزمان أى مدة كانت. (راغب، ص: ۶۱۴)

وآريد منه ههنا الوقت مطلقاً. (روح، ج ۲۴/ص: ۹۹)

أتينكم لتكفروا۔۔۔ ائن اور ل معنی کفر و انکار کی تاکید کے لیے ہیں۔

سائنس کی زبان سے سنئے تو ایک وقت وہ تھا، جب کرہ ارض کا کوئی الگ و مستقل وجود نہ تھا، بلکہ ایک واحد مادہ سورج کا داخلی غلاف بنا ہوا تھا، پھر دوسرا وقت وہ آیا، جب اس کرہ ارض نے سورج سے کٹ کر اپنی الگ و مستقل حیثیت حاصل کر لی۔۔۔ مذہب اس کو یومین (دو زمانے، دو وقت یا دو مرحلے) سے تعبیر کرتا ہے۔



فِي أَرْبَعَةِ أَيَّامٍ سَوَاءً لِّلسَّائِلِينَ ۝ تَمَّ اسْتَوَىٰ إِلَى السَّمَاءِ وَهِيَ

(یہ سب) چار دنوں میں، پورے ہیں پوچھنے والوں کے لیے ۸ پھر اس نے آسمان کی طرف توجہ کی اس حال میں کہ وہ

دُعَاً فَقَالَ لَهَا وَلِلْأَرْضِ ائْتِيَا طَوْعًا أَوْ كَرْهًا ۝ قَالَتَا أَتَيْنَا طَائِعِينَ ۝

دھواں سا تھا، پھر اس سے اور زمین سے کہا تم دونوں خوشی سے آؤ یا زبردستی، دونوں بولے ہم خوشی سے حاضر ہیں ۹

۸ روایات نزول میں آتا ہے کہ خلقت زمین و آسمان کی بابت سوال، رسول اللہ صلی اللہ علیہ وسلم کی خدمت میں پیش کیا گیا تھا، یہ جواب قرآن کے ذریعہ سے مل رہا ہے۔

و جعل فیہا رواسی۔ رواسی پر حاشیہ پہلے گزر چکا۔ اہل طبعیات و فلکیات کا بیان ہے کہ زمین پہلے ایک کرۂ ناری تھا، رفتہ رفتہ ٹھنڈا ہوا، پھر اس پر پہاڑ قائم ہوئے۔

و برك فیہا۔ یہ ممکن ہے کہ بارش ہونے، زمین کے قابل کاست ہونے وغیرہ کی طرف اشارہ ہو۔

بما خلق فیہا: مع البحار و الأنهار و الأشجار و الثمار. (معالم، ج ۴/ص: ۱۲۶)

وقدر فیہا أقواتہا۔ یہ ممکن ہے کہ سلسلہ حیات نباتی و حیوانی قائم ہونے اور انسان کے

لیے ذخیرہ غذائی فراہم ہونے کی طرف اشارہ ہو۔

قال الحسن ومقاتل: قسم فی الأرض أرزاق العباد و البہائم. (معالم، ج ۴/ص: ۱۲۶)

بہر حال لفظ جامع ہے، ہر قسم کا ممکن سامان رزق اس کے اندر آجاتا ہے۔

فسی أربعة أيام۔ یہاں بھی وہ ۲۴ گھنٹے والے دنوں کے بجائے چار مختلف وقت یا دور مراد

ہیں، جن کی یہ چار منزلیں صاف معلوم ہوتی ہیں:-

(۱) پہلے خود زمین کا ظہور اپنے مدار میں۔

(۲) دوسرے اس کی سطح پر پہاڑوں وغیرہ کا وجود۔

(۳) تیسرے اس پر بارش کا نزول۔

(۴) چوتھے اس پر نباتات و حیوانات وغیرہ کی پیدائش۔

۹ یعنی زمین و آسمان کی آفرینش کے بعد ان سے سوال کیا گیا کہ جس درجہ و کیفیت کا

ادراک و شعور تمہیں عطا ہوا ہے، اس کے لحاظ سے بتاؤ کہ تم جن احکام تکوینی کے محل بنو گے، ان پر راضی



بھی رہو گے یا ان سے کراہت رکھو گے؟ انھوں نے اپنی مخصوص زبان اور اپنے اس مرتبہ شعور و ادراک کے لحاظ سے جواب میں عرض کیا کہ ہم بسرو چشم حاضر ہیں۔ مطلب یہ ہوا کہ انسان کے علاوہ اور جو مادی مخلوق اس کائنات میں ہے، وہ سب قانون تکوینی کی پابند بہ رضا و رغبت ہے، اپنے درجہ شعور و تعقل کے مطابق۔ حیات حیوانی، نباتی، جمادی کا مسئلہ جتنا زیادہ منکشف ہوتا جائے گا، اس طوع و کرہ کے معنی زیادہ سمجھ میں آتے جائیں گے۔

طوعاً و کرہاً۔ یہاں ترکیب میں طائعتین و کارہین کے مرادف ہیں یعنی اگرچہ مصدر ہیں، لیکن ان کا استعمال موقع حال پر ہوا ہے۔

انتصابہما علی الحال بمعنی طائعتین و مکرہتین. (کشاف، ج ۴/ص: ۱۸۴)

مصدران وقعا موقع الحال. (بیضاوی، ج ۵/ص: ۴۵)

السماء۔ کئی بار گزر چکا ہے کہ عربی میں سماء ہر اس چیز کو کہتے ہیں جو مثل چھت کے بلند ہو۔ قرآن مجید کو زمین و آسمان کی جنرالی، بیت سے مطلق بحث نہیں، بہت ممکن ہے کہ محض خلا مراد ہو۔ ثم استوی إلی السماء۔ فعل استواء کا صلہ جب إلی کے ساتھ آتا ہے تو اس سے مراد ہوتی ہے کہ اس شے کو اپنے احاطہ تدبیر میں لایا۔

وإذا عدی بالی اقتضی معنی الانتہاء إلیہ إما بالذات أو بالتدبیر، وعلی الثانی قولہ

ثم استوی إلی السماء وہی دخان. (راغب، ص: ۲۸۲)

وہی دخان۔ یعنی اس کا مادہ دھوئیں یا بخارات یا گیس کی شکل کا تھا۔ دخان سے یہاں وہ حقیقی دھواں مراد نہیں جو آگ کی گرمی سے پیدا ہوتا ہے، بلکہ اسے محض مجازاً دخان کہہ دیا گیا ہے، اس لیے کہ دھواں بھی بغیر کسی مادی اور ظاہری سہارے کے چھلایا ہوا رہتا ہے۔

أی ہی مثل الدخان إشارة إلی أنه لاتماسک لها. (راغب، ص: ۱۸۷)

أمر ظلمانی ولعلہ أرید بہ مادتها التي منها ترکت. (روح، ج ۲۴/ص: ۱۰۲)

امام رازی (ساتویں صدی ہجری کے شروع اور تیرہویں صدی مسیحی کے شروع میں بھی) زیادہ سے زیادہ یہ کہہ سکے کہ دخان کے معنی تو یہاں سوا اس کے اور کچھ نہیں کہ متفرق اجزایا ساعات جو اس میں ملے ہوئے یا جڑے ہوئے نہ تھے، اور ان میں کوئی روشنی نہ تھی۔



فَقَضَهُنَّ سَبْعَ سَمَوَاتٍ فِي يَوْمَيْنِ وَأَوْحَىٰ فِي كُلِّ سَمَاءٍ

پھر دو وقتوں میں انہیں سات آسمان بنا دیے اور ہر آسمان میں اس کے (مناسب)

اَمْرَهَا وَزَيْنَا السَّمَاءِ الدُّنْيَا بِمَصَابِيحٍ ۗ وَحِفْظًا ۗ ذٰلِكَ تَقْدِيرُ

حکم بھیج دیا ۱۰ اور ہم نے اس قریب والے آسمان کو چرخوں کے ذریعہ سے زینت بھی دی اور حفاظت بھی کی، یہ انتظام ہے

لامعنی للدخان إلا أجزاء متفرقة غير متواصلة عديمة النور. (کبیر، ج ۲۷/ص: ۹۱)  
اہل سائنس کا بھی قول ہے کہ ابتداء مادہ کائنات گھٹی ہوئی دخانی یا گیسوی شکل میں تھا، اسی کو سائنس کی زبان میں Nebula ضبابہ بھی کہتے ہیں۔

۱۰ یہ احکام تکوینی ہوں یا تشریحی، ان آسمانوں کے فرشتوں کو ملے یا جو مخلوق وہاں آباد ہو ان کو۔ غرض ہر طرح وہاں ترتیب حکومت قائم ہوگی۔

أى أوحى إلى أهلها بأوامره ونواهيها. (بيضاوى، ج ۵/ص: ۴۵)

أى ورتب مقرر فى كل سماء ماتحتاج إليه من الملائكة وما فيها من الأشياء  
التي لا يعلمها إلا هو. (ابن كثير، ج ۴/ص: ۸۳)

فالوحى عبارة عن التكوين..... أو أوحى إلى أهل كل منها أو امره و كلفهم  
ما يليق بهم من التكليف. (روح، ج ۲۴/ص: ۱۰۳)  
فقضهن..... يومين۔ یعنی اس حکیم برحق وقادر مطلق نے ساتوں آسمانوں کی ترتیب دو  
وقتوں میں کر دیں۔

اس کرۂ زمین کے علاوہ اس ابتدائی مادے سے اور دنیا میں تخلیق ہوئیں، اتنا تو بہر حال قرآن  
مجید نے بار بار بیان کیا ہے۔

سبع سے مراد معین عدد سات کا بھی ہو سکتا ہے اور مطلق عدد بھی۔

یومین پر حاشیہ ابھی گزر چکا، یعنی دو مختلف وقت یا دور۔

و أوحى..... امرها۔ آیت سے اتنا تو بہر حال معلوم ہو جاتا ہے کہ اس زمینی آسمان کے

علاوہ چھ آسمانی فضاں اور ہیں، اور ان فضاؤں کی حقیقت جو کچھ بھی ہو۔



## العَزِيزِ الْعَلِيمِ ﴿۱۱﴾ فَإِنْ أَعْرَضُوا فَقُلْ أَنْذَرْتُكُمْ ضِعْفَةَ مِثْلِ ضِعْفَةٍ

خدائے ہمدرد و ہمہ علم کا ال تو اگریہ لوگ (اب بھی) اعراض کریں تو آپ کہہ دیجئے کہ میں تم کو ایسی آفت سے ڈراتا ہوں جیسی آفت

اللہ (اور اتنے محکم انتظامات اس خدائے واحد، ہمہ توان و ہمہ دان کے سوا اور کون کر سکتا ہے؟)

العزیز العلیم۔ العزیز میں اشارہ ہے کہ کمال قدرت کی جانب اور العلیم میں کمال علم کی جانب۔

وما أحسن هذه الخاتمة، لأن تلك الأعمال لا تمکن إلا بقدره الكاملة وعلم

محیط. (کبیر، ج ۲۷/ص: ۹۵)

السماء الدنيا۔ قریب والے آسمان سے مراد اہل زمین سے قریب ترین آسمان ہے، یہی

جو زمین سے دکھائی دے رہا ہے۔

سمااء کا ترجمہ کوئی اس سیاق میں اگر ضبابہ (Nebula) یا کہر سے کرنا چاہے تو بے تکلف

کر سکتا ہے، ضبابہ یا کہر وہ لطیف مادی چادر ہے، جو کہ زمین کو ہر طرف سے گھیرے ہوئے اور اپنے

لیٹ میں لیے ہوئے ہے۔

بمصاییح۔ مصاییح سے مراد ستارے ہیں۔

أى من الكواكب. (روح، ج ۲۴/ص: ۱۰۴)

والمصاییح أعلام الكواكب. (راغب، ص: ۳۰۶)

اور یہی نہیں بلکہ قرآن مجید میں جہاں کہیں بھی مصباح آیا ہے (بجز سورۃ النور کے ایک آیت

کے) ہر جگہ مراد ستارہ ہی سے ہے۔

کل مصباح فی القرآن فهو کواكب إلا الذی فی النور. (أبو البقاء، ص: ۱۲۸۴)

یہاں ذکر ستاروں، سیاروں کے اسی پہلو کا ہے کہ ان کی روشنی سے اس فضائے زمینی کی

آرائش و زیبائش قائم ہے، اور یہ حقیقت عالم و عامی سب کے مشاہدے کی ہے۔

حفظاً۔ حفاظت سے مراد تاثیرات شیطانی سے حفاظت بھی ہو سکتی ہے اور عام آفات سے

حفاظت بھی۔

وحفظهما إماماً من الآفات أو من الشياطين المسترقة للسمع. (روح، ج ۲۴/ص: ۱۰۴)



عَادٍ وَثَمُودَ ۝ اِذْ جَاءَهُمُ الرُّسُلُ مِنْ بَيْنِ اَيْدِيهِمْ وَمِنْ خَلْفِهِمْ

عاد و ثمود (پرائی تھی) ۱۲۔ جب کہ ان کے پاس ان کو پیسبر آئے تھے ان کے آگے سے بھی اور ان کے پیچھے سے بھی

اَلَّا تَعْبُدُوْا اِلَّا اللّٰهَ ۚ قَالُوْا لَوْ شَاءَ رَبُّنَا لَانْزَلَ مَلٰٓئِكَةً فَاِنَّا بِمَا اُرْسِلْتُمْ بِهٖ

کہ بجز اللہ کے اور کسی کی عبادت نہ کرو ۱۳۔ وہ بولے اگر ہمارے پروردگار کو یہی منظور ہوتا تو وہ فرشتوں کو بھیجتا، تو ہم تو اس (پیام) کے

اور ظاہر ہے کہ جب اتنا اہتمام سب سے نچلے آسمان کا ہے تو اس سے اوپر والے آسمانوں کی محفوظیت تو اس سے بھی کہیں بڑھ کر ہوگی۔

یہی مضمون سورۃ الصافات (آیت: ۷) اور سورۃ الملک (آیت: ۵) میں بھی آیا ہے، دونوں کے شروع میں ان دونوں جگہوں کے حاشیے بھی دیکھ لیے جائیں۔

۱۲۔ یعنی جس طرح وہ قومیں دفعۃً ہلاک کر دی گئی تھیں، تم بھی کسی آفت ناگہانی میں مبتلا کر کے ہلاک کر دیے جاؤ۔

مثل صعقة۔ یہ تشبیہ یا مثلیت صرف فوری اور شدید وقوع ہلاکت کے لحاظ سے ہے۔ المراد عذابا شديدا الواقع كأنه صاعقة مثل صاعقتهم۔ (روح، ج ۲۴/ص: ۱۰۹)۔ فان أعرضوا۔ یعنی یہ لوگ اگر اتنے دلائل کے باوجود بھی اقرار تو حید سے انکار و اعراض کرتے رہیں۔ عاد و ثمود۔ عاد و ثمود کے نام قرآن مجید میں ایسے موقع انذار پر بار بار اس لیے آتے ہیں کہ قرآن کے مخاطبین اول یعنی عرب ان کے حالات سے خوب واقف و مانوس تھے۔

۱۳۔ یعنی وہ ہر طرح کی سعی بلیغ انھیں اسی مسئلہ توحید کے سمجھانے کی کرتے رہے۔

أى اجتهدوا بهم وأتوا بجميع وجوه الحيل. (كبير، ج ۲۷/ص: ۹۷) والجهتان كناية عن جميع الجهات..... والمراد بإتيانهم من جميع الجهات

بذل الوسع فى دعوتهم. (روح، ج ۲۴/ص: ۱۱۰) جاء تهم۔ ہم ضمیر جمع ہے حالانکہ ذکر صرف دو کا گزرا ہے عاد اور ثمود کا، لیکن تشبیہ کے موقع پر ضمیر جمع لانا عربی میں عام ہے۔

ففيه اطلاق الجمع على الاثنين وهو شائع. (روح، ج ۲۴/ص: ۱۰۹)



كُفِرُونَ ﴿۱۳﴾ فَأَمَّا عَادٌ فَاسْتَكْبَرُوا فِي الْأَرْضِ بِغَيْرِ الْحَقِّ وَقَالُوا

منکر ہیں جسے دے کر تم بھیجے گئے ہو ۱۳ پھر جو عَاد کے لوگ تھے وہ ملک میں ناحق تکبر کرنے لگے اور بولے کہ

مَنْ أَشَدُّ مِنَّا قُوَّةً ۖ أَوْلَمْ يَرَوْا أَنَّ اللَّهَ الَّذِي خَلَقَهُمْ هُوَ أَشَدُّ مِنْهُمْ قُوَّةً ۗ

ہم سے کون قوت میں بڑھ رہے؟ ان کی نظر اس پر نہ گئی کہ ان سے قوت میں بڑھ کر اللہ ہے جس نے انہیں پیدا کیا؟

وَكَانُوا بِآيَاتِنَا يَحْحَدُونَ ﴿۱۵﴾ فَأَرْسَلْنَا عَلَيْهِمْ رِيحًا صَرْصَرًا فِي أَيَّامٍ

اور وہ ہماری آیتوں کا انکار کرتے رہے ۱۵ سو ہم نے ان پر تیز آندھی بھیجی ایسے دنوں میں (جو ان کے حق میں)

﴿۱۳﴾ (اپنے خیال و پندار کے مطابق)

ان قدیم منکروں کا جواب وہی تھا، جو رسول اللہ صلی اللہ علیہ وسلم کے زمانے میں بھی ان کی زبانوں پر رہا، یعنی اگر خدا کو واقعی ہماری ہدایت منظور تھی تو بجائے آدمیوں کے خود دیوی دیوتا ہی اتر کر کیوں نہ ہمارے پاس آگئے، جو ہم کو شک اور انکار کی گنجائش ہی نہ رہتی تو ہم تو تمہارے پیام و پیام کے قائل نہیں۔

بما أرسلتم به - کافروں نے یہ فقرہ پیغمبروں کے خیال کی ترجمانی میں کہا اور قرآن میں یہ اسلوب بیان عام ہے۔

أى على زعمكم. (روح، ج ۲۴/ص: ۱۱۱)

ليس بإقرار بالإرسال وإنما هو على كلام الرسل وفيه تهكم. (مدارك، ص: ۱۰۷۱)

ليس بإقرار منهم بكون أولئك الأنبياء رسلاً، وإنما ذكره حكاية لكلام

الرسل. (كبير، ج ۲۷/ص: ۹۶)

﴿۱۵﴾ یعنی خداوندی نشانات تکوینی اور آیات تشریحی دونوں کا انکار و ابطال کر کے اپنے

ہی ڈھڑے پر قائم رہے۔

بغیر الحق - بندوں کے لیے استکبار تو ہمیشہ ہی ناجائز ہے، بغیر الحق کے اضافے نے یہ

بتا دیا کہ ان لوگوں کے پاس استکبار کی کوئی بنیاد خود ان کے معیار سے بھی نہ تھی۔



نَحِسَاتٍ لِنُدَيْقِهِمْ عَذَابَ الْعِزِّي فِي الْحَيَاةِ الدُّنْيَا وَلِعَذَابِ

منحوس تھے کہ ہم انھیں (اسی) دنیوی زندگی میں عذاب رسوائی کا مزہ چکھادیں اور عذاب

الْآخِرَةِ أَخْزَىٰ وَهُمْ لَا يُنصَرُونَ ﴿١٦﴾ وَأَمَّا تَمُودُ فَهَدَيْنَاهُمْ

آخرت تو رسوا تر ہوگا اور انھیں (کوئی) مدد نہ پہنچ سکے گی ۱۶ اور جو تمود والے تھے تو ہم نے انھیں راہ ہدایت دکھائی

من أشد مناقرة۔ یہ نعرہ خودی اپنی قوت کا زعم، اپنے قانون و آئین کی بالادستی، یہ ساری خدا فراموش اور آخرت فراموش متمدن قوموں میں مشترک رہی ہے۔ یہی نعرہ خودی آج روس کا بھی ہے، امریکہ کا بھی ہے، اور ذرا دھیمے لہجہ میں برطانیہ کا بھی۔ اور ابھی کل تک کسی زور و شور کے ساتھ جرمنی اور اٹلی اور جاپان کا تھا۔

اولم..... قوۃ۔ یعنی ان کج فہموں کی سمجھ میں اتنی موٹی سی بات نہ آئی کہ بندے کو تو بہر حال وہ صورت خدائی قانون کا محکوم و پابند ہو کر رہنا ہے، اس کے سوا دنیا میں کوئی صورت امن و عافیت کے بسر کرنے کی نہیں۔ قوم عاد پر حاشیے پہلے گزر چکے ہیں۔

يجحدون۔ جحد وہ انکار ہے جو ضد اور ہٹ دھرمی سے ہو۔

الجحدون نفي مافی القلب وإثباته وإثبات مافی القلب نفيه. (راغب، ص: ۱۰۰)

أى كانوا يعرفون أنها حق ولكنهم جحدوها. (مدارك، ص: ۱۰۷۲)

۱۶ یعنی عذاب آخرت جو کہیں زیادہ سخت اور سارے اہل محشر کی نظر میں ہونے کے باعث کہیں زیادہ رسوا کن بھی ہوگا، وہ تو بہر حال ابھی پردہ غیب میں ہے۔ یہ عذاب ہلاکت جو ہم نے ان پر دنیا میں نازل کیا، اس سے یہ دنیا ہی میں خلقت کی نظر میں حقیر و ذلیل ہو کر رہے کہ قوت و شوکت کے اتنے دعووں کے باوجود اپنے کو بچانے پر ذرا بھی قادر نہ ہو سکے۔

فی آیام نحسات۔ نحس سے صرف یہ مراد ہے کہ وہ وقت اسی نزول عذاب الہی کے باعث ان لوگوں کے حق میں منحوس نکلا۔

عن مالك یعنی شدائد لاخیر فیہا. (ابن العربی، ج ۴/ص: ۸۲)

معنی کون هذه الأيام نحسات أن الله أهلکهم فیہا. (کبیر، ج ۲۷/ص: ۹۸)



فَاسْتَحَبُّوا الْعَمَىٰ عَلَى الْهُدَىٰ فَأَخَذَتْهُمُ صِيعَةُ الْعَذَابِ الْهُونِ

مگر انھوں نے ہدایت کے مقابلے میں گمراہی کو پسند کیا، سو ان کو عذاب سراپا زلت کی آفت نے آپکڑا

بِمَا كَانُوا يَكْسِبُونَ ﴿۱۸﴾ وَنَجِّنَا الَّذِينَ آمَنُوا وَكَانُوا يَتَّقُونَ ﴿۱۹﴾ وَيَوْمَ

بہ سببان کے کرتوتوں کے بجائے اور ہم نے نجات دے دی ان لوگوں کو جو ایمان لائے اور (ہم سے) ڈرتے تھے اور (باددلائے انھیں وہ دن) جس دن

ورنہ کسی متعین دن یا مخصوص زمانے کے ”منحوس“ ہونے کا عقیدہ ہی سرے سے اسلام میں نہیں۔

ولیس ہذا مآ یزعمہ الناس من خصوصیات الأوقات. (روح، ج ۲۴ / ص: ۱۱۲)

یہ نحوست کا عقیدہ تو ان مشرک قوموں کا ہے جو تاثیر و تصرفات کو اکب کے قائل ہیں۔

فقیر ابن العربی مالکی ان ضعیف و موضوع روایتوں کا ذکر کر کے جن میں یوم چہار شنبہ کی

”نحوست“ وارد ہوئی ہے لکھتے ہیں کہ إن هذا هو الجهل المبين۔ اور پھر مغازی کی اس روایت کا ذکر کر کے جس میں دو شنبہ سے لے کر چہار شنبہ تک کی فضیلت آئی ہے، لکھتے ہیں:-

فالأثار الصحاح دليل على فضل هذا اليوم و كيف يدعى فيه تغرير النحس

بأحاديث لا أصل لها.

”کہ جب مستند آثار سے اس روز کی فضیلت ثابت ہوگئی تو کیسے اسے بے اصل روایتوں کی

بنا پر منحوس ٹھہرایا جاسکتا ہے۔“

اور پھر کہتے ہیں کہ بعض قوموں نے شمسی مہینوں کے بعض سعد و نحس تاریخوں کا نقشہ تیار کیا

ہے۔ مسلمانوں کو جو اللہ پر بھروسہ رکھتے ہیں ان کی طرف توجہ کرنا بلکہ ان پر نظر کرنا ہی جائز نہیں۔

وقد صور قوم أياماً من الأشهر الشمسية ادعوا فيها الكرامة، لا يحل لمسلم أن

ينظر إليها ولا يشتغل بالآثارها، والله حسيبهم. (ابن العربی، ج ۴ / ص: ۸۳)

ایام۔ سورۃ الحاقہ میں تصریح ملے گی کہ یہ مدت پورے ایک ہفتے کی رہی۔

کے اس آخری تصریح نے ایک بار اور اس حقیقت کو واضح کر دیا کہ عذاب الہی جب

بھی آتا ہے بندوں کی اختیاری بددینی کے پاداش ہی میں آتا ہے۔ اور اس طرح کی تصریحی



يُحْشَرُ أَعْدَاءَ اللَّهِ إِلَى النَّارِ فَهُمْ يُوزَعُونَ ﴿١٨﴾ حَتَّىٰ إِذَا مَا جَاءُوهَا

اللہ کے دشمن دوزخ کی طرف جمع کر کے لائے جائیں گے، پھر وہ روکے جائیں گے، یہاں تک کہ وہ جب اس تک پہنچ ہی جائیں گے

شَهِدَ عَلَيْهِمْ سَمْعُهُمْ وَأَبْصَارُهُمْ وَجُلُودُهُمْ بِمَا كَانُوا يَعْمَلُونَ ﴿١٩﴾

تو ان کے کان اور ان کی آنکھیں اور ان کی جلدیں ان پر ان کے اعمال کی گواہی دیں گے ۱۸

نقرے قرآن مجید میں بڑی کثرت سے آئے ہیں، جن سے پوری روشنی اس فرق پر پڑ جاتی ہے جو عام تکوینی حادثوں (زلزلہ، قحط، وبا، سیلاب وغیرہ) اور عذاب الہی کے درمیان ہوتا ہے۔

بما کانوا یکسبون۔ انھیں کے انکار اور سرکشی کی بنا پر۔

أی من التکذیب والجحود۔ (ابن کثیر، ج ۴/ص: ۸۴)

فاستحبوا العمی علی الہدی۔ اس تصریح نے ایک بار پھر یہ صاف کر دیا کہ ہدایت

وایمان کا رد و قبول اختیار عبد کی چیز ہے اور اسی پر عذاب یا اجر مرتب ہوتا ہے۔

أی فاختراروا الکفر علی الإیمان۔ (مدارک، ص: ۱۰۷۲، معالم، ج ۴/ص: ۱۲۹)

فہدیناہم۔ یعنی راہ ہدایت ان پر واضح اور روشن کر دی، ان کے پیغمبر کے واسطے سے۔

أی بینا لہم الرشید۔ (مدارک، ص: ۱۰۷۲)

قال ابن عباس بینا لہم سبیل الہدی، وقیل دللناہم علی الخیر والشر۔ (معلم، ج ۴/ص: ۱۲۹)

قال ابن عباس رضی اللہ عنہما وأبو العالیة وسعید بن جبیر وقتادة والسدی

وابن زید بینا لہم۔ (ابن کثیر، ج ۴/ص: ۸۴)

۱۸ یہ منظر اس وقت کا ہے، جب عرصہ محشر میں ان لوگوں کو دوزخ کے قریب لے آیا

جائے گا، اور آگ ہی آگ انھیں ہر طرف نظر آئے گی، حساب کتاب اُس وقت شروع ہو رہا ہوگا۔

یہ گواہیاں اگر صرف زبان حال سے ہوتیں، جب بھی ثبوت جرم کے لیے بالکل کافی تھیں، لیکن جیسا

کہ آگے قرآن ہی تصریح کر رہا ہے، یہ گواہیاں نطق اور کلام کے ساتھ ہوں گی۔

ما جاء وها میں مازائدہ معنی تاکید کے لیے ہے۔



وَقَالُوا الْجُلُودُ مِنْهُمْ لَمْ يَشْهَدْتُمْ عَلَيْنَا ط قَالُوا أَنْطَقَنَا اللَّهُ الَّذِي أَنْطَقَ

اور وہ لوگ اپنی اپنی جلد سے کہیں گے کہ تم نے ہمارے خلاف گواہی کیوں دے دی؟ وہ جواب دیں گی، ہم کو اسی اللہ نے گویائی دی جس نے

كُلِّ شَيْءٍ وَهُوَ خَلَقَكُمْ أَوَّلَ مَرَّةٍ وَإِلَيْهِ تُرْجَعُونَ ﴿۱۹﴾ وَمَا كُنْتُمْ

ہر چیز کو گویائی دی ہے، اور اسی نے تو تم کو اول بار پیدا کیا تھا، اور اسی کے پاس پھر لائے گئے ہو ۱۹ اور تم اس بات سے

تَسْتَبْرُونَ أَنْ يَشْهَدَ عَلَيْكُمْ سَمْعُكُمْ وَلَا أَبْصَارُكُمْ وَلَا جُلُودُكُمْ

اپنے آپ کو پھپھایا ہی نہیں سکتے تھے کہ تمہارے خلاف تمہارے کان اور تمہاری آنکھیں اور تمہاری جلدیں گواہی دیں

ما مزیدة للتأكيد. (مدارك، ص: ۱۰۷۳)

فہم بیزعون۔ دوزخیوں کا جھنڈ بے شمار ہوگا۔ ایک خاص مقام پر پہنچ کر آگے چلنے والوں

کو روک دیا جائے گا کہ پیچھے والے بھی برابر آجائیں۔

أى يحبس أولهم على آخرهم ليتلاحقوا وهو كناية عن كثرتهم. (روح، ج: ۲۴/ص: ۱۱۴)

۱۹ آج جو اعضاء خاموش و غیر گویا ہیں کل گویا ہو کر کتنی سیدھی اور سچی بات کہیں گے

کہ تم ہمیں تو خاموش و غیر متکلم سمجھ رہے تھے، یہ بتاؤ کہ زبان جسے تم گویا و ناطق سمجھ رہے ہو خود اسی

مضغہ گوشت میں یہ قوت گویائی کہاں سے آگئی؟ کیا اُس نے یہ قدرت از خود حاصل کر لی تھی؟ اس

میں بھی یہ قوت ایک قادر مطلق ہی کے حکم تکوینی سے تو آئی۔ اس ایک چیز کے سوا اس میں اور ہم میں کوئی

ذرہ بھر فرق بھی تو نہیں، تو پھر بعینہ وہی حکم تکوینی اس وقت جب ہم سے متعلق ہو گیا تو ہم بھی ٹھیک

زبان ہی کی طرح ناطق ہو گئے، اس میں حیرت کی بات ہی کیا؟

وقالوا.....علینا۔ اہل دوزخ دنگ و حیران رہ کر اپنے ہی اعضاء جسم سے سوال کریں

گے کہ ارے! یہ تمہیں ہو کیا گیا؟ یہ آج تم بولنے کیسے لگ گئے؟ ہم نے تو یہ جو کچھ کیا دھرا تھا، سب

تمہارے ہی واسطے تو کیا تھا! دنیا میں کثرت سے لوگ ایسے ہیں جو اشیاء میں اللہ کے رکھے ہوئے

خواص طبعی کو ان اشیاء کی ذاتی خاصیت سمجھ رہتے ہیں۔

وإلیہ ترجعون۔ اور سابقہ صرف اسی سے پڑا ہے، نہ کہ کسی اور سے۔



وَلٰكِنْ ظَنَنْتُمْ اَنَّ اللّٰهَ لَا يَعْلَمُ كَثِيْرًا مِّمَّا تَعْمَلُوْنَ ﴿۲۰﴾ وَذٰلِكُمْ ظَنُّكُمْ

بلکہ تم تو اس گمان میں رہے کہ اللہ کو تمہاری اکثر باتوں کی خبر ہی نہیں ۲۰ اور تمہارے اسی گمان نے

الَّذِيْ ظَنَنْتُمْ بِرَبِّكُمْ اَرَدَكُمْ فَاَصْبَحْتُمْ مِنَ الْخٰسِرِيْنَ ﴿۲۱﴾ فَاِنْ يَّصْبِرُوْا

جو تم اپنے پروردگار کے ساتھ رکھتے تھے تمہیں برباد کیا اور تم گھائے میں پڑ کر رہے ۲۱ سو اگر یہ لوگ صبر کریں

فَالنَّارُ مَثْوٰى لَّهُمْ طُوًى اِنْ يَّسْتَعْثِبُوْا فَمَا هُمْ مِنَ الْمُعْتَبِيْنَ ﴿۲۲﴾ وَقَيِّضْنَا

جب بھی دوزخ ہی ان کا ٹھکانا ہے، اور اگر وہ عذر کرنا چاہیں تو ان کی معذرت قبول نہ ہوگی ۲۲ اور ہم نے ان کے لیے

لَّهُمْ قُرْنًاۙ فَرَزَيْنَاۙ لَّهُمْ مَا بَيْنَ اَيْدِيْهِمْ وَمَا خَلْفَهُمْ وَاَحَقُّ عَلَيْهِمْ

کچھ ساتھ رکھنے والے مقرر کر رکھے تھے سو انھوں نے ان کے کروت اگلے اور پچھلے ان کی نظر میں خوشنما کر دکھائے تھے اور ان کے

الْقَوْلُ فِيْۤ اُمَّمٍۙ قَدْ خَلَتْۙ مِنْ قَبْلِهِمْ مِنَ الْجِنِّ وَالْاِنْسِۙ اِنَّهُمْ كَانُوْا

حق میں بھی ان سے قبل گزرے ہوئے جنات اور انسانوں کی قوموں کے ساتھ (اللہ کا) قول پورا ہو کر رہا، بے شک وہ سب

۲۰ کثرت سے مشرک ”حکماء و فلاسفہ“ نے علم الہی کو ناقص سمجھا ہے، کسی نے یہ کہا

ہے کہ خدا کو علم صرف کلیات کا ہوتا ہے جزئیات کا نہیں، اور کسی نے کچھ اور۔ بہر حال مشرکین کو صفات کمالیہ الہیہ ہی کے سمجھنے میں شدید ٹھوکری لگی ہے خصوصاً صفت علم کے باب میں۔

۲۱ مشرکانہ عقائد ہی کا نتیجہ یہ ہوتا ہے کہ انسان برابر بد کرداریوں میں پڑا رہتا ہے،

اور اس کا پورا انجام حشر میں جا کر ظاہر ہوگا۔

۲۲ یعنی اگر یہ تن بہ تقدیر ہو کر صبر و خاموشی سے کام لیں اور کوئی عذر معذرت نہ پیش

کریں، جب بھی ان کے حق میں کوئی رعایت نہ ہوگی، جیسا کہ دنیا میں کبھی ہو جاتا ہے، اور عذر خواہی بھی اگر کرنا چاہیں تو اس دارالجزا میں بالکل بے کار ثابت ہوگی۔ آخرت تو صرف ظہور نتائج کا محل

ہے، وہاں اگر دارالعمل والے قانون کی ذرا بھی گنجائش ہوتی تو سب سے پہلے ابلیس اپنی توبہ کے

لیے اس گنجائش سے فائدہ اٹھاتا؟



خَسِرِينَ ۲۲ وَقَالَ الَّذِينَ كَفَرُوا لَا تَسْمَعُوا لِهَذَا الْقُرْآنِ وَالْغَوْا فِيهِ

خسارے میں رہے ۲۲ اور کافر کہتے ہیں کہ اس قرآن کو سنو ہی مت اور اس کے درمیان میں غل مچا دیا کرو

لَعَلَّكُمْ تَعْلَمُونَ ۲۳ فَلَنُذِيقَنَّ الَّذِينَ كَفَرُوا عَذَابًا شَدِيدًا وَلَنَجْزِيَنَّهُمْ

شاید (اسی طرح) تم غالب آ جاؤ ۲۳ سو ہم (ان) کافروں کو سخت عذاب کا مزہ چکھائیں گے اور جو بری بری

أَسْوَأَ الَّذِي كَانُوا يَعْمَلُونَ ۲۴ ذَلِكَ جَزَاءُ أَعْدَاءِ اللَّهِ النَّارِ

حزتیں یہ کرتے رہے ہیں ان کی سزا دے کر رہیں گے، یہی سزا ہے اللہ کے دشمنوں کی یعنی دوزخ

لَهُمْ فِيهَا دَارُ الْخُلْدِ ط جَزَاءُ بِمَا كَانُوا بِآيَاتِنَا يَجْحَدُونَ ۲۵

وہاں ان کے لیے ہمیشگی کا مقام ہو گا اس کے بدلے میں کہ وہ ہماری آیتوں کا انکار کرتے رہتے تھے ۲۵ (الف)

۲۳ ہر بدی، ہر نافرمانی، ہر معصیت، کسی نہ کسی دوست، رفیق ہی کی ترغیب و تشویق

کا آخری نتیجہ ہوتی ہے، اس حقیقت کی جانب یہاں اشارہ ہے۔

حقّ علیہم القول۔ قول سے مراد اس کا عذاب ہے جس کا تحقق ہو کر رہا۔

أی کلمة العذاب. (بیضاوی، ج ۵/ص ۴۷: ۴۸)

فی أمم۔ فی مرادف ہے مع کے۔ (أبو سعود، ج ۵/ص ۴۴۲: ۴۴۳، قرطبی، ج ۱۶/ص ۳۵۵)

فی..... الإنس۔ یہاں یہ بتلا دیا کہ یہ قانون الہی شروع سے چلا آ رہا ہے، ہر امت ہر دور

میں اس کے تحت میں رہی ہے۔

۲۴ (اور ان پیغمبر پر اپنی آواز سے غلبہ پالو، جس سے یہ خود ہی ہار کر تھک کر چپ ہو جائیں)

مشرکوں نے جب دیکھا کہ پیغمبر اپنی تبلیغ سے رکتے نہیں، اور قرآن برابر دلوں میں گھر کرتا

جاتا ہے، تو ایک تدبیر یہی سمجھ میں آئی کہ سرے سے قرآن کی آواز ہی کو کانوں تک نہ پہنچنے دیا جائے اور

قرآن جب رسول صلی اللہ علیہ وسلم سنا رہے ہوں تو اتنا غل مچایا جائے کہ ان کی آوازیں ہی نہ پڑے۔

۲۴ (الف) (اپنی ضد اور ہٹ سے)

یجحدون۔ جحد پر حاشیہ گزر چکا ہے کہ اس سے مراد وہ انکار نہیں ہوتا جس کی بنیاد کسی

غلط فہمی یا ناواقفیت پر ہو، بلکہ مراد وہ انکار ہوتا ہے، جو ضد اور ہٹ دھرمی سے پیدا ہوتا ہے۔

وَقَالَ الَّذِينَ كَفَرُوا رَبَّنَا أَرِنَا الَّذِينَ أَخْلَلْنَا مِنَ الْجِنَّ وَالْإِنْسِ

اور کافر (اس وقت) کہیں گے کہ اے ہمارے پروردگار! ہمیں وہ شیطان و انسان دونوں دکھا دیجئے جنہوں نے ہمیں گمراہ کیا تھا

نَجْعَلُهُمَا تَحْتَ أَقْدَامِنَا لِيَكُونَا مِنَ الْأَسْفَلِينَ ﴿۲۵﴾ إِنَّ الَّذِينَ قَالُوا

ہم انہیں اپنے پیروں کے نیچے مل ڈالیں گے کہ وہ خوب ذلیل ہوں ۲۵ بے شک جن لوگوں نے کہا

رَبَّنَا اللَّهُ ثُمَّ اسْتَقَامُوا تَتَنَزَّلُ عَلَيْهِمُ الْمَلَائِكَةُ أَلَّا تَخَافُوا

کہ ہمارا پروردگار اللہ ہے، پھر (اس پر) قائم رہے ۲۶ ان پر فرشتے اتریں گے کہ تم نہ اندیشہ کرو

لَهُمْ فِيهَا دَارُ الْخُلْدِ۔ عذابِ جہنم کی بیشکلی پرا ایک اور نص!۔ صاحبِ بحر نے یہاں ایک نحوی

سوال اٹھایا کہ دار الخلد تو خود ظرف ہے، پھر اس کے لیے فیہا کی ظرفیت کیسی؟ اور پھر قرآن میں ایک

اور نظیر لقد كان لكم في رسول الله أسوة حسنة کی۔ اور ایک شاعر کا مصرعہ وفي الله إن لم يتصفوا حكم

عدل پیش کر کے جواب دیا ہے کہ ایسی ترکیبیں زور و تاکید کے موقع پر درست ہیں۔ (بحر، ج ۷/ص: ۳۹۵)

۲۵ یہ گفتگو دوزخ میں ہوگی، جب کافر اپنے کو بتلائے عذاب پائیں گے۔ انتہائی

جھنجھلاہٹ اور جوشِ غضب میں یہی چاہیں گے کہ اپنے گمراہ کرنے والوں کو، حالانکہ وہ بھی اسی دوزخ

ہی میں کہیں ہوں گے، اپنے قریب موجود پائیں اور اپنے پیروں سے روند کر رکھ دیں۔

أَخْلَلْنَا مِنَ الْجِنَّ وَالْإِنْسِ۔ یہ نص اس باب میں صاف و واضح ہے کہ انسان کی گمراہی

شیطان (جناتِ خبیثہ) کی طرف سے بھی آتی ہے اور انسانوں کی طرف سے بھی۔

۲۶ یعنی دین توحید اختیار کیا، اور اسی پر ثابت قدم رہے، اس سے ان کا قدم

ڈرگمانے نہیں پایا۔

ثم ثبتوا على الإقرار ولم يرجعوا إلى الشرك. (روح، ج ۲۴/ص: ۱۳۰)

معناه ولم يشر كوا به شيئاً؛ ولكن تموا على التوحيد. (ابن جرير، ج ۲۱/ص: ۴۶۴)

عن مجاهد: أسلموا ثم لم يشر كوا به حتى لحقوا به. (ابن جرير، ج ۲۱/ص: ۴۶۵)

عن عكرمة: استقاموا على شهادة أن لا إله إلا الله. (ابن جرير، ج ۲۱/ص: ۴۶۵)

صدیق اکبر حضرت ابو بکرؓ سے یہی معنی مروی ہیں:-



وَلَا تَحْزَنُوا وَابْشِرُوا بِالْجَنَّةِ الَّتِي كُنتُمْ تُوعَدُونَ ﴿۵﴾ نَحْنُ أَوْلَىٰ بِكُمْ

اور نہ رنج کرو اور خوش ہو جنت (کے ملنے) پر جس کا تم سے وعدہ کیا جاتا رہا ہے ﴿۵﴾ ہم تمہارے رفیق تھے

ہم الذین لم یشرکوا باللہ شیئاً. (ابن جریر، عن ابی بکر الصدیقؓ، ج ۲۱/ص: ۴۶۴)  
 لم یرجعوا الی عبادة الأوثان. (روح، عن ابی بکر الصدیقؓ، ج ۲۴/ص: ۱۳۰)  
 آیت سے منافق اور مرتد تو خارج ہو ہی گئے (منافق سے استقامت کیوں کر ممکن ہے،  
 اور مرتد وہ ہے جو اقرار ایمان پر قائم نہ رہا) باقی اخفاء ایمان کا رد بھی لفظ قالوا سے نکل رہا ہے یعنی کوئی  
 محض دل سے تو توحید کا قائل ہو، مگر اقرار نہ کر رہا ہو، وہ مستحق اس بشارت کا نہیں۔

رہنا۔ صفت ربوبیت کی تخصیص اس لیے فرمائی گئی کہ مشرکوں کو سب سے زیادہ دھوکا اسی  
 صفت ربوبیت میں ہوا ہے۔ کارساز ہی وہ دوسرے کو جانتے ہیں، ورنہ خالق تو شاید ہی کسی کافر نے  
 کبھی غیر اللہ کو سمجھا ہو۔ ضرورت اسی صفت ربوبیت پر استقامت کی تاکید کی تھی۔ شرک عموماً  
 دنیا میں صفت ربوبیت اور اس کے مقتضیات میں دھوکا کھانے سے پیدا ہوا ہے۔

ثم استقاموا۔ مرشد تھانویؒ نے فرمایا کہ استقامت اپنے اطلاق کے لحاظ سے ہر درجہ  
 و مرتبہ استقامت کو شامل ہے۔ (تھانوی، ج ۲/ص: ۴۵۶)

۷ (پیامبروں اور صدیقیوں کی زبان سے)

مومن ناظر کو چاہیے کہ جب اس آیت پر بشارت پر پہنچے، تو آگے بڑھنے سے قبل ذرا اپنی  
 موت کے وقت کا اس وعدہ الہی کے ساتھ مراقبہ کر لے۔ نزع میں کہ انتہائی بے بسی کا وقت ہوتا ہے  
 یہ مژدہ رحمت کس درجہ باعث بشارت و شادمانی ہوگا!۔ زبان کا کوئی لفظ مسرت و انبساط کی  
 اس انتہائی کیفیت کو ادا کر ہی نہیں سکتا۔

جلال الدین سیوطیؒ نے شرح الصدور میں تمیم داری صحابیؓ کے حوالے سے ایک بڑی طویل  
 حدیث اس مضمون کی نقل کی ہے کہ مومن صالح کی روح کے قبض کے وقت فرشتہ موت اس کے پاس  
 اس کی دلچسپیوں کا بہتر سے بہتر سامان لے کر آتا ہے، اور جس طرح بچہ کے نشتر لگتے وقت اسے بہلا  
 پھسلا لیا جاتا ہے، اس احتضار والے مومن کو انھیں دلچسپیوں میں بہلا کر چپکے سے بلا شائبہ تکلیف اس







فِي الْحَيَاةِ الدُّنْيَا وَفِي الْآخِرَةِ ۗ وَلَكُمْ فِيهَا مَا تَشْتَهَىٰ أَنفُسُكُمْ

دنوی زندگی میں بھی اور آخرت میں بھی رہیں گے ۲۸ اور تمہارے واسطے اس (جنت) میں وہ سب کچھ موجود ہے جس کا تمہارا منیٰ چاہے

وَلَكُمْ فِيهَا مَا تَدْعُونَ ۗ

اور تمہارے واسطے موجود ہے جو کچھ بھی تم مانگو ۲۹

۲۸ نیکی کے فرشتے مومن صالح کے رفیق اس دنیا میں بھی برابر رہا کرتے ہیں اور ہر وقت اسے صالحیت کی ترغیب بطریق الہام دیتے رہتے ہیں، اور آخرت میں ان کی ملاقات و رفاقت کا ذکر تو قرآن مجید میں بار بار آیا ہے۔

مرشد تھانویؒ نے فرمایا کہ امتحان ظاہری و باطنی کے موقع پر فیض ملائکہ نزول سکیت و برکت کرتا رہتا ہے۔ (تھانوی، ج ۲/ص: ۳۵۶)

۲۹ جنت اور آخرت کی نعمتوں کی کوئی حد اور کوئی شمار ہے! الفاظ کی تعمیم و جامعیت ملاحظہ ہو، ارشاد ہو رہا ہے کہ جو کچھ بھی تم طلب کرو گے ہر چیز تمہارے لیے حاضر و مہیا ہوگی۔ اور اس میں ساری ہی مادی و روحانی لذتیں اور حسی و معنوی راحتیں آگئیں! اور پھر اس سے بھی ایک قدم آگے بڑھ کر ”جو کچھ تمہارا منیٰ چاہے گا وہ بھی“۔ خواہ زبان سے مانگو یا نہ مانگو۔ حق ہے کہ مومن ناظران بشارتوں کو پڑھ کر وجد میں آ جائے!

ما تَشْتَهَىٰ أَنفُسُكُمْ۔ اس کے اندر وہ ساری حسی لذتیں اور مادی راحتیں آگئیں جن کی طلب انسان کے لیے طبعی و اضطراری ہے۔

ما تَدْعُونَ۔ اس کے تحت میں وہ ساری معنوی نعمتیں شامل ہیں جن کی طلب انسان کے لیے عقلی و اختیاری ہے۔

مومن جنتیوں سے متعلق یہ جو بار بار مشاہدے میں آیا ہے کہ عین احتضار کے وقت اُن کے ہونٹوں پر مسکراہٹ آگئی ہے، عجب نہیں کہ عین وہی وقت اس بشارت ملائکہ کا ہوتا ہوا اکبر الہ آبادی نے اسے اپنی شاعرانہ زبان میں یوں کہا ہے۔ ع



نَزْلًا مِّنْ غَفُورٍ رَّحِيمٍ ﴿۳۰﴾ وَمَنْ أَحْسَنُ قَوْلًا مِّمَّنْ دَعَا إِلَى اللَّهِ

(یہ سب) بہ طور مہمانی کے (خدائے) غفور رحیم کی طرف سے (ہوگا) ۳۰ اور اس سے بہتر بات کس کی ہے جو (دوسروں کو) اللہ کی طرف بلائے

وَعَمِلَ صَالِحًا وَقَالَ إِنَّنِي مِنَ الْمُسْلِمِينَ ﴿۳۱﴾ وَلَا تَسْتَوِي الْحَسَنَةُ

اور خود نیک عمل کرے اور کہے کہ میں تو فرماں برداروں میں سے ہوں ۳۱ اور نیکی

احساس ہی ایذا کا نہ رہا فریاد و فغاں میں کیا کرتا

آنکھ اپنی لڑی بھی قاتل سے جس وقت تہہ خنجر تھا گلا

ایک معاصر اہل تحقیق فاضل نے الفاظ ”مانشتہی انفسکم“ سے یہ نکتہ خوب پیدا کیا ہے

کہ ”نفس“ کے تقاضوں، مطالبوں، خواہشوں، شہوتوں کی کوئی حد و نہایت ہی نہیں۔ ناسوت کے تنگ

و محدود دائرے میں ان سب کے پورے ہو جانے کا کوئی امکان ہی نہیں، یہ سب جنت کی لامحدود و فضا

میں پورے ہو سکیں گے۔

اور ایک اہل دل نے یہ بات بھی خوب نکالی ہے کہ نفس کے (روح کے نہیں) اشتہائی اور

مادی تقاضے یہاں بھی ساتھ نہ دے سکیں گے، جب جسم موجود ہوگا تو جسمانی تقاضے بھی اپنی قدر

دکھائیں گے، حور و قصور سب انھیں مطالبات نفس کا عملی ظہور ہوں گے تو اہل جنت کے لیے ان کی

تکمیل مقامات کے بعد ہی ہوگا کہ کوئی خواہش اور آرزو بجز لقائے حق کے باقی نہ رہ جائے گی۔

۳۰ یعنی یہ بے انداز و بے حساب نعمتیں ملیں گی بھی تو اس طرح نہیں، جیسے سائل یا

گدا اگر کوئی نکلنا مل جائے، بلکہ بڑے اعزاز و اکرام کے ساتھ ملیں گی، جیسے کسی معزز مہمان کو میزبان

کی طرف سے پیش ہوتی رہتی ہیں۔ اور میزبان کون ہوگا؟ خود حق تعالیٰ غفور رحیم۔ صفات

مظہرت و رحمت سے خاص طور پر بھر پور۔ اللہ اللہ اکوئی حد و نہایت ہے بندہ پروری، بندہ نوازی،

اور حد بھی عزت افزائی کی!

۳۱ ابھی ذکر حسن مال کا تھا، اب ذکر حسن عمل کا ہے۔

من عمل صالحا۔ دعوت الی اللہ کے ساتھ ضرورت خود بھی حسن عمل کی ہے، بلکہ اس قید



نے یہ اشارہ کر دیا کہ عالم بے عمل اور داعظ غیر متقی اس بشارت سے خارج ہے۔

المراد أن يتبع القول العمل. (ابن العربی، ج ۴ / ص: ۸۵)

قال إننی من المسلمین۔ مومن کو چاہیے کہ اپنے مسلم ہونے پر فخر کرے، اس میں کسی قسم کا عار نہ سمجھے۔ اور اس فقرے کے یہ معنی نہیں کہ صرف زبان سے ان کلمات کا تلفظ کر دے، بلکہ مراد یہ ہے کہ یہی اعتقاد رکھے۔

لیس المعنی أنه تکلم بهذا بل جعل الإسلام معتقده، كما تقول هذا قول

الشافعی ای مذہبہ. (بحر، ج ۷ / ص: ۴۹۷)

مرشد تھانوی نے فرمایا و عمل صالحاً کی قید سے معلوم ہوا کہ شیخ کو خود بھی عامل ہونا چاہیے، ورنہ اس کی تعلیم میں برکت نہ ہوگی۔ (تھانوی، ج ۲ / ص: ۳۵۶)

دعا الی اللہ۔ ظاہر لفظ سے بعض علماء نے اشارہ اذان کی جانب سمجھا ہے، اور استدلال

اسی سے عمل اذان کی فضیلت پر کیا ہے۔ حقیقت یہ ہے کہ اذان کی افضلیت اپنی جگہ بالکل مسلم، بلکہ حدیث میں مؤذن کے لیے یہ بشارت آچکی ہے کہ اللہ نے اس کا گوشت آگ پر حرام کر دیا ہے، لیکن یہاں مفہوم عام ہے اور ہر داعی الی اللہ، اس کے تحت میں آجاتا ہے، خواہ وہ حاکم عادل ہو یا فوجی مجاہد، مدرس ہو یا داعظ، شیخ طریقت ہو یا دینی کتابوں کا مصنف۔

دعا الی اللہ۔ فقہاء نے اس کے تحت میں لکھا ہے کہ خلوت و اعتزال و سکوت زاہدانہ سے

امر بالمعروف، اولیٰ و اشرف ہے۔

ومن..... اللہ۔ فقہاء نے اس سے یہ نتیجہ نکالا ہے کہ بہترین قولی عبادت دعوت الی اللہ ہی ہے۔

فیہ بیان أن ذلك أحسن قول. (جصاص، ج ۳ / ص: ۴۷۴)

اور پھر اس فرع پر فرع یہ مرتب کی ہے کہ دعوت الی اللہ فرض ہے، ورنہ اگر یہ فرض نہ ہو بلکہ صرف نفل ہو تو نفل کا فرائض سے بہتر ہونا لازم آتا ہے۔

ودلّ بذلك علی لزوم فرض الدعاء الی اللہ إذ لا جائز أن یکون النفل أحسن

من الفرض. (جصاص، ج ۳ / ص: ۴۷۴)



وَلَا السَّيِّئَةُ ط اِدْفَعْ بِالْعِي هِيَ اَحْسَنُ فَاِذَا الَّذِي بَيْنَكَ وَبَيْنَهُ عَدَاوَةٌ

اور بدی برابر نہیں ہوتی، آپ نیکی سے (بدی) کو ٹال دیا کیجئے تو پھر کیا ہوگا کہ جس شخص میں اور آپ میں عداوت ہے

كَانَهُ وَلِيٌّ حَمِيمٌ ۝ وَمَا يُلْقَاهَا اِلَّا الَّذِينَ صَبَرُوا ۚ وَمَا يُلْقَاهَا اِلَّا

وہ ایسا ہو جائے گا جیسا کوئی دلی دوست ہوتا ہے ۳۲ اور یہ بات انہیں لوگوں کو نصیب ہوتی ہے جو صبر کرتے رہتے ہیں، اور اسی کو نصیب ہوتی ہے جو

ذُو حَظٍّ عَظِيمٍ ۝ وَاِمَّا يَنْزَغَنَّكَ مِنَ الشَّيْطَانِ نَزْغٌ فَاسْتَعِذْ بِاللّٰهِ ط

بڑا صاحب نصیب ہوتا ہے ۳۳ اور اگر آپ کو شیطان کی طرف سے دوسرا آنے لگے تو آپ اللہ کی پناہ مانگ لیا کیجئے

۳۲ (بلکہ کبھی تو جانی دشمن واقعہ دلی دوست و خادم بن جاتے ہیں۔ مثلاً رسول اللہ

صلی اللہ علیہ وسلم کے مسلسل اس تعامل کے بعد ابوسفیان جیسے شدید دشمن بھی بالکل حلقہ بگوش ہو گئے)

ولا تستوی الحسنة ولا السيئة۔ دونوں یکساں نہیں، بلکہ ہر ایک کا اثر جداگانہ ہوتا ہے۔ بدی

کی مکافات بدی کرنے میں عداوت بڑھتی ہے، اور نیکی کرنے میں (بشرط سلامت طبع) عداوت گھٹتی ہے۔

لا السيئة میں لا زائدہ تاکید فی کے لیے ہے۔

لا الثانية مزیدہ لتأكيد النفی۔ (روح، ج ۲۴ / ص: ۱۲۳)

كانه ولي حميم۔ كانه نے یہ صاف کر دیا کہ یہ لازمی نہیں کہ اس برتاؤ کے بعد وہ دشمن

دوست بن ہی جائے، البتہ مشابہ دوست کے ضرور ہو جائے گا۔

مشہور غیر مسلم لیڈر گاندھی جی نے جو اپنا فلسفہ شانتی اور اہنسا کا چلایا ہے، عجب نہیں جو اس کا

ماخذ اصلی یہی آیات قرآنی ہوں۔

۳۳ یعنی اس دفاع احسن کی، بدی کی مکافات بھلائی سے کرنے کی توفیق ہر کس

و ناکس کو نہیں حاصل ہو جاتی، یہ تو صرف خوش نصیبوں ہی کے حصے میں آتی ہے یعنی ان کے حصے میں

جنہوں نے اپنے کو صبر کا خوگر بنا لیا ہوتا ہے۔

وما یلقھا الا الصابرون۔ اس میں ذکر ان نیک بندوں کے اخلاق و عادات کا ہے۔

وما یلقھا الا ذو حظ عظیم۔ یہ خوش نصیبی ان کے مرتبہ اجر و ثواب کے لحاظ سے بیان کی گئی ہے۔



إِنَّهُ هُوَ السَّمِيعُ الْعَلِيمُ ﴿۳۴﴾ وَمِنَ اللَّيْلِ وَالنَّهَارِ وَالشَّمْسِ وَالْقَمَرِ ط

وہی (سب) سننے والا ہے (سب) جاننے والا ہے ۳۴ اور اس کی نشانیوں میں رات ہے اور دن ہے اور سورج ہے اور چاند ہے ۳۵

۳۴ (جس سے نہ کسی کے الفاظ و اقوال مخفی ہیں نہ کسی کے اعمال و احوال)

و اما..... نزغ۔ نزغ یا دوسوسہ سے یہاں مراد غصہ و انتقام کا دوسوسہ ہے، معاندین کی مخالفت شدید و پیہم کے وقت اس کا پیدا ہو جانا ایک حد تک امر طبعی ہے، تاہم پیہم کے مرتبے سے فروتر چیز ہے، اس لیے قرآن نے ہر امر مذموم و معیوب کی طرح اسے بھی شیطان کی جانب منسوب کیا ہے۔ محققین عارفین نے مفہوم میں توسع پیدا کر کے اور مخاطبت میں مراد ساری امت کو لے کر دوسرے شیطانی تاثرات و تصرفات مثلاً حسد، ریا، کبر و کینہ، کذب وغیرہ کی تحریکات کو اسی حکم کے تحت میں لے لیا ہے۔

ابھی ابھی حکم صبر کا ملا تھا، صبر ہی اساس اخلاق ہے، اور سعادت اخروی و بہبود دنیوی کی اصل، اس آیت سے مقصود اسی کے حفظ و بقا کی تاکید ہے۔

فاستعذ باللہ۔ اللہ سے پناہ مانگنے، اور پناہ خداوندی میں آجانے کا حکم اس لیے کہ بشر بلا امداد الہی شیطان کے دفع کرنے پر قادر نہیں۔ حکم سے یہ بھی اشارہ نکل آیا کہ بندۂ مومن کو خائف و بے فکر کسی وقت بھی نہ ہونا چاہیے۔

مرشد تھانویؒ نے فرمایا کہ آیت سے تین مسئلے مستنبط ہوتے ہیں: ایک اصلاح اخلاق کی ضرورت۔ دوسرے اس کے لیے مجاہدے کا شرط ہونا۔ تیسرے یہ کہ دوسرے شیطانی کامکان کا ملین کے لیے بھی ہے اور وہ التجاء الی اللہ میں مانع نہیں۔ (تھانوی، ج ۲/ص: ۴۵۶)

هو السميع العليم۔ وہ آپ کا استعاذہ بھی سن رہا ہے، اور آپ کی نیت و صالحیت سے بھی خوب واقف ہے۔

آیت سے یہ استدلال بھی کیا گیا ہے کہ نزغ یا غصہ کے وقت استعاذہ مستحب ہے۔

و فسرعبد الرحمن بن زيد النزغ بالغضب واستدل بالآية على استحباب

الإستعاذة عنده. (روح، ج ۲۴/ص: ۱۲۵)

۳۵ (نہ یہ کہ یہ کوئی مستقل دیوی دیوتا ہیں)

لَا تَسْجُدُوا لِلشَّمْسِ وَلَا لِلْقَمَرِ وَاسْجُدُوا لِلَّهِ الَّذِي خَلَقَهُنَّ

بس تم لوگ نہ سورج پوجو، نہ چاند کو (بلکہ) صرف اللہ ہی کو پوجو، جس نے ان سب کو پیدا کیا

إِنْ كُنْتُمْ إِيَّاهُ تَعْبُدُونَ ﴿۳۶﴾ فَإِنْ اسْتَكْبَرُوا فَالذِّينَ عِنْدَ رَبِّكَ

اگر تم واقعی اس کے پرستار ہو ۳۶ پھر اگر یہ لوگ اڑے رہیں تو (فرشتے) جو آپ کے پروردگار کے مقرب ہیں

يُسَبِّحُونَ لَهُ بِاللَّيْلِ وَالنَّهَارِ

رات اور دن اسی کی تسبیح کرتے رہتے ہیں

آیت میں رد آگیا، تمام ستارہ پرست، آفتاب پرست، ماہتاب پرست جاہلی قوموں کا، ارشاد ہو رہا ہے کہ رات ہو یا دن، سورج ہو یا چاند، یہ تو سب حق تعالیٰ کی مقرر کی ہوئی علامتیں اور نشانیاں ہیں، اور اس کی توحید و عظمت، حکمت و صنایع پر مستقل دلائل و شواہد۔ انھیں خود معبود سمجھ لینا کس درجہ کی حماقت و سفاہت ہے! ملاحظہ ہو تفسیر انگریزی۔

دن ہو یا رات، سورج ہو یا چاند، کائنات قرآنی میں یہ سب کے سب محض آیات الہی ہیں یعنی اللہ کی قدرت، حکمت و عظمت کی نشانیاں، ہیئت و فلکیات کے مسائل پر بحث قرآن کے موضوع سے یکسر خارج ہے۔

۳۶ یعنی اگر تم خدا کے مدعی ہو، اے اہل شرک! تو سارے دیوی دیوتاؤں سے منہ موڑ کر صرف ان کے خالق یعنی حق تعالیٰ ہی سے تعلق جوڑے رکھو۔

لا تسجدوا۔ اسجدوا۔ سجدہ سے یہاں اسلامی نماز کا اصطلاحی سجدہ مراد نہیں، عام عبادت و پرستش مقصود ہے، جیسا کہ اس کے قبل بھی کئی بار ذکر آچکا ہے۔

ولا تشرکوا بہ فماتنفعکم عبادتکم لہ مع عبادتکم لغيرہ۔ (ابن کثیر، ج ۴/ص: ۹۰)

والسجدة عبارة عن نهاية التعظيم۔ (کبیر، ج ۲۷/ص: ۱۱)

للشمس واللقمر۔ آفتاب پرستی و ماہتاب پرستی دنیا میں شرک کے یہ دو مظہر سب سے زیادہ رہے ہیں، اس لیے تصریح کے ساتھ نام انھیں دونوں کا ارشاد ہوا ہے۔



وَهُمْ لَا يَسْمَعُونَ ﴿۳۷﴾ وَمِنْ آيَاتِهِ أَنْ تَرَى الْأَرْضَ خَاشِعَةً فَإِذَا

اور (وہ اس سے ذرا) نہیں اُکٹاتے ۳۷ اور اس کی نشانیوں میں سے یہ ہے کہ تو زمین کو دیکھتا ہے دہلی دہالی پڑی ہے، لیکن جب

أَنْزَلْنَا عَلَيْهَا الْمَاءَ اهْتَزَّتْ وَرَبَتْ ۖ إِنَّ الَّذِي أَحْيَاهَا لَمُحْيِ الْمَوْتَى ۗ

ہم اس پر پانی برسا دیتے ہیں تو وہ ابھرتی اور پھولتی ہے، تو وہی جس نے اس (زمین) کو جی اٹھایا، وہی مردوں کو بھی جی کھڑا کرے گا

إِنَّهُ عَلَىٰ كُلِّ شَيْءٍ قَدِيرٌ ﴿۳۸﴾ إِنَّ الَّذِينَ يُلْحِدُونَ فِي آيَاتِنَا لَا يَخْفَوْنَ

بے شک وہی ہر چیز پر قادر ہے ۳۸ بے شک جو لوگ ہماری آیتوں میں کج روی کرتے ہیں وہ ہم میں مخفی

الذی خلقہن۔ یہ یاد دلادیا کہ یہ سب تو عین اس کی مخلوق ہیں، معبودیت کے قابل ہی کب ہیں، معبود تو وہ ہے جو ان سب کا خالق ہے۔

۳۷ (بلکہ انھیں تو عین راحت ہی اسی تسبیح شانہ روز میں ملتی رہتی ہے)

فبان استکبروا۔ عقیدہ توحید اختیار کرنے کے معنی ہی پیہر کی لائی ہوئی شریعت پر چلنے کے ہیں جو اکثر خود رائے اور خود پسند طبائع کو بہت ہی گراں گزرتا ہے۔

الذین عند ربك۔ مراد ملائکہ ہیں۔

یعنی الملائكة. (معالم، ج ۴/ص: ۱۳۴)

من الملائكة. (روح، ج ۲۴/ص: ۱۲۶)

عند۔ ہمیشہ قرب مکان ہی کے معنی میں نہیں آتا، قرب منزلت کے لیے بھی آتا ہے، جیسا

کہ یہاں ہے۔

عند لفظ موضوع للقرب فتارة يستعمل في المكان..... وتارة في الزلفی

والمنزلة..... وعلى هذا النحو قيل الملائكة المقربون عند الله. (راغب، ص: ۳۹۱)

۳۸ (تو اس کے لیے سب کو از سر نو جلا اٹھانا کیا دشوار ہے!)

بعث وحشر کے امکان پر اس امکان کے منکروں کو اس قریب کی اور روز مرہ پیش آنے والی

نظیر سے توجہ دلائی ہے۔



عَلَيْنَا أَفَمَنْ يُلْقَى فِي النَّارِ خَيْرًا مِّنْ يَأْتِيَنَا يَوْمَ الْقِيَامَةِ ط

نہیں ہیں، سو پہلا جو شخص روزخ میں ڈالا جائے وہ بہتر ہے یا وہ شخص جو قیامت کے دن امن و امان کے ساتھ آئے؟ ۳۹

اعْمَلُوا مَا شِئْتُمْ لِإِنَّهُ بِمَا تَعْمَلُونَ بَصِيرٌ ﴿۳۹﴾ إِنَّ الَّذِينَ كَفَرُوا بِالذِّكْرِ

(خیر) جو جی چاہے کر لو، وہ تمہارا کیا ہوا سب کچھ دیکھ رہا ہے ۳۹ جو لوگ اس (کتاب) نصیحت کا انکار کرتے ہیں

۳۹ (ظاہر ہے کہ ہرگز وہ روزخی بہتر نہیں)

الذین يلحدون في آيتنا۔ الحاد کے معنی ہیں راہ حق سے منحرف ہو جانے کے۔

الحد فلان ای مال عن الحق. (راغب، ص: ۲۰۰)

یہاں ذکر ان لوگوں کا ہے جو آیات قرآنی کو ان کے اصل معانی سے ہٹا کر محال باطل کی

طرف لے جاتے ہیں۔

ينحرفون في تاويل آيات القرآن عن جهة الصحة والاستقامة فيحملونها على

المحامل الباطلة. (روح، ج ۲۴/ص: ۱۲۶)

اور حضرت ابن عباسؓ سے بھی الحاد کے معنی کچھ ایسے ہی منقول ہیں:-

وقال ابن عباس وضع الكلام غير موضعه. (بحر، ج ۷/ص: ۵۰۰)

منکروں اور مکذبوں کا مراد ہونا تو ظاہر ہی ہے، لیکن علمائے محققین نے لکھا ہے کہ وعید ان

باطل فرقوں پر بھی شامل ہے جو آیات قرآنی کے معنی گڑھ گڑھ کر اور مسخ کر کے ایسے بیان کرتے

ہیں، جو حذو و تاویل سے بالکل خارج ہوتے ہیں۔

متکلمین اور اصولیین اہل سنت نے یہ تصریح کر دی ہے کہ ہر نص اپنے ظاہر ہی پر محمول ہوگی،

تا وقتیکہ کوئی دلیل قطعی تاویل کی مقتضی نہ مل جائے، لغت زبان اور قواعد نحوی سے الگ ہو کر ایسے معنی

گڑھنا جس سے احکام شریعت ہی باطل ہو جائیں، باطنیہ و زنادقہ کا شیوہ رہا ہے۔

مرشد تھانویؒ نے فرمایا کہ اس کے تحت میں وہ عالی صوفیہ بھی آجاتے ہیں، جو منقول اور ماثور

تفسیروں سے انکار کر کے اپنی اختراعی تاویلیں پیش کرتے رہتے ہیں۔ (تھانوی، ج ۲/ص: ۳۵۷)

ام..... القیمة۔ قیامت کے روز امن و امان میں رہنے والا وہی ہوگا، جو دنیا میں صاحب ایمان تھا۔

۴۰ (وہی آخرت یا دارالجزا میں پوری سزا دے گا، اور اسی نے یہاں دارالعمل میں



لَمَّا جَاءَهُمْ ؕ وَإِنَّهُ لَكِتَابٌ عَزِيزٌ ﴿۳۱﴾ لَا يَأْتِيهِ الْبَاطِلُ مِنْ بَيْنِ يَدَيْهِ

جب کہ وہ ان کے پاس پہنچی گئی، سو وہ کتاب ہے غالب آجانے والی، اس میں باطل نہ آگے سے آسکتا ہے نہ پیچھے

وَلَا مِنْ خَلْفِهِ ۖ تَنْزِيلٌ مِّنْ حَكِيمٍ حَمِيدٍ ﴿۳۲﴾ مَا يُقَالُ لَكَ إِلَّا مَا قَدْ قِيلَ

سے (یہ کلام) نازل ہوا ہے (خدا نے) با حکمت و پرہیزگاری کی طرف سے اور آپ کے لیے تو وہی باتیں کہی جاتی ہیں جو آپ سے

لِلرُّسُلِ مِنْ قَبْلِكَ ۗ إِنَّ رَبَّكَ لَذُو مَغْفِرَةٍ

مل رسولوں کے لیے کہی جا چکی ہیں ۳۲ بے شک آپ کا پروردگار بڑا مغفرت والا ہے

(آزادی عمل دے رکھی ہے)

اعملوا ماشئتم۔ یہ موقع یا اس وقت اسف پر فرمایا گیا ہے کہ خیر تم نہیں سنتے تو جو چاہو کیے جاؤ۔  
یہ مراد نہیں کہ تمہیں اجازت دی جاتی ہے کہ جو چاہو کرو۔

۳۱ (اور اسی حکیم و حمید مصنف ہی کا پر تو تصنیف شریف میں بھی نظر آ رہا ہے)

لا.....خلفہ۔ اس کتاب آسمانی میں کسی پہلو اور کسی جہت سے بھی تحریف و تلبیس کا امکان نہیں۔

لکتاب عزیز۔ قرآن مجید کے نہ صرف مکتوبی ہونے کا اثبات، بلکہ اس کے غالب ہونے کا

بھی اثبات، جس کا اب تو دنیا کو مشاہدہ بھی ہو چکا ہے۔

وأصل العز حالة مانعة للإنسان عن أن يغلب. (روح، ج ۲۴/ص: ۱۲۷)

لہ معنیان: أحدهما الغالب القاهر أما كون القرآن عزيزاً بمعنى كونه غالباً،

فالامر كذلك لأنه بقوة حجته غلب على كل ماسواه. (کبیر، ج ۲۷/ص: ۱۱۴)

بعض علمائے راہنہ نے یہیں سے یہ نکتہ بھی نکالا ہے کہ اسی طرح قرآن سے تمسک کرنے

والے بھی باطل سے محفوظ رہتے ہیں۔

۳۲ یعنی جس طرح ان کی تکذیب کی گئی اور انہیں اذیت پہنچائی گئی، وہی سب آپ

کے لیے بھی پیش آ رہا ہے تو جس طرح انہوں نے صبر کیا تھا، آپ بھی صبر سے کام لیجئے۔ فطرت بشری

تو شروع سے یکساں چلی آ رہی ہے۔



وَذُو عِقَابٍ أَلِيمٍ ۝ وَلَوْ جَعَلْنَاهُ قُرْآنًا أَعْجَمِيًّا لَقَالُوا لَوْلَا فُصِّلَتْ

اور دردناک سزا دینے والا ہے ۳۳ اور اگر ہم اسے قرآن مجھی بناتے تو یہ لوگ کہتے کہ اس کی آیتیں صاف صاف کیوں

اِثْمُهُ أَعْجَمِيٌّ وَعَرَبِيٌّ ط قُلْ هُوَ لِلَّذِينَ آمَنُوا هُدًى وَشِفَاءً ط

نہیں بیان کی گئیں، یہ کیا کہ مجھی (کتاب) اور عربی رسول ۳۳ آپ کہہ دیجئے کہ یہ (قرآن) ایمان والوں کے لیے ہدایت و شفا ہے

۳۳ اس میں تفصیل یہ ہے کہ اصل صفت تو غفوریت ہی کی ہے، لیکن اگر منکرین و مکذبین عناد سے باز آ کر مستحق مغفرت نہ ہو گئے تو پھر سزا بھی ان کے لیے شدید و دردناک رکھی ہوئی ہے۔ خاتم الرسل کے لیے یہ ہرگز باعث ننگ و عار نہیں کہ آپ بھی دوسرے انبیاء کے طریق پر چلیں۔

۳۴ بعض معاند منکروں نے یہ کہنا شروع کیا تھا کہ سارا قرآن عربی ہی میں کیوں ہے، کچھ مجھی میں بھی ہوتا تو البتہ ہم یقین کر لیتے کہ یہ نبی عربی ہیں، مجھی زبان پر اتنی قدرت نہیں، لامحالہ یہ وحی غیبی ہے۔ یہاں اسی اعتراض کے جواب میں ارشاد ہو رہا ہے کہ معاند ایمان تو جب بھی ہرگز نہ لاتے اور اس وقت یہ کہنے لگتے کہ سارا قرآن عربی ہی میں کیوں نہیں؟ یہ کیسی بے جوڑ بات ہے کہ رسول خود تو عرب ہوں اور پیام و کلام لے کر آئیں عجم کی زبان میں! بعض فقہاء نے اسی آیت سے استنباط کیا ہے کہ قرآن کا اطلاق مجھی قرآن پر بھی جائز ہے، اور اختلاف لسان کی بنا پر قرآن غیر قرآن نہیں ہو جاتا۔

وهذا يدل على أن نقله إلى لغة العجم لا يخرجه ذلك من أن يكون قرآنًا.

(حصاص، ج ۳/ص: ۴۷۴)

لیکن اس سے یہ لازم نہیں آتا کہ نماز بھی بجائے قرآن کے ترجمہ قرآن پڑھنے سے ادا ہو جائے گی۔

لأن المأمور به قراءة القرآن، وهو اسم للمنزل باللفظ العربي المنظوم بهذا النظم العاصم، المكتوب في المصاحف، المنقول إلينا نقلًا متواترًا. (رد المحتار، ج ۱/ص: ۳۲۵)

اعجمی۔ اصل میں اعجم ہے اور اس کے معنی ہیں وہ شخص جس کا کلام بوجہ کنت یا اجنبیت



وَالَّذِينَ لَا يُؤْمِنُونَ فِي آذَانِهِمْ وَقُرَّوْهُ عَلَيْهِمْ عَمَىٰ ۖ أُولَٰئِكَ

اور جو ایمان نہیں لاتے ان کے کانوں میں ڈاٹ ہے اور وہ (قرآن) ان کے حق میں نابینائی ہے، یہ لوگ وہ ہیں

يُنَادُونَ مِنْ مَّكَانٍ بَعِيدٍ ﴿۲۵﴾ وَلَقَدْ آتَيْنَا مُوسَى الْكِتَابَ فَاحْتَلَفَ فِيهِ ۖ

جو کسی بڑی دور جگہ سے پکارے جا رہے ہیں ﴿۲۵﴾ اور ہم نے موسیٰ کو بھی کتاب دی تھی، اس میں بھی اختلاف پڑا

وَلَوْلَا كَلِمَةٌ سَبَقَتْ مِنْ رَبِّكَ لَقَضَيْ بَيْنَهُمْ وَإِنَّهُمْ لَفِي

پس اگر ایک بات نہ ہوتی جو آپ کے پروردگار کی طرف سے پہلے سے ٹھہر چکی ہے تو ان کا فیصلہ ہو چکا ہوتا، اور یہ لوگ اس کی طرف سے

زبان کے نہ سمجھا جاسکے، اور صرف بیاہ بڑھادینے سے معنی میں مبالغہ پیدا ہو گیا ہے۔

أصله أعجم بلایاء ومعناه من لا يفهم كلامه للكنته أولغرابة لغته وزيدت البياء

للمبالغة. (روح، ج ۲۴/ص: ۱۲۹)

اور عجم وہ سب ہیں جو عرب کے علاوہ ہیں، لیکن خصوصیت کے ساتھ اہل ایران مراد ہوتے ہیں۔

وهم من عدا العرب وقد يخص بأهل فارس ولغتهم العجمية.

(روح، ج ۲۴/ص: ۱۲۹)

﴿۲۵﴾ (کہ محض آواز سن رہے ہیں اور سمجھتے بوجھتے خاک نہیں)

ہدیٰ۔ راہنما عمل صالح کی طرف۔

شفاء۔ باعث شفا امراض باطنی سے۔

فی آذانہم وقرأ۔ کانوں میں ڈاٹ یوں کہ یہ منکرین و معاندین اس آواز حق کو باوجود اس

کے وضوح کے انصاف کے کانوں سے سنتے ہی نہیں۔

وهو علیہم عمی۔ چنانچہ معاندین کی یہ ارادی نابینائی ان کے حق میں اور زیادہ موجب

ضلالت بنی جاتی ہے۔

أولئك ینادون من مکان بعید۔ محاورہ عرب میں ایسے موقع پر بولا جاتا ہے جہاں کہنا یہ

مقصود ہوتا ہے کہ مخاطب کچھ نہیں سمجھتا ہے۔



شَلِكٌ مِّنْهُ مُرِيبٌ ﴿۳۵﴾ مَنْ عَمِلَ صَالِحًا فَلِنَفْسِهِ ۖ وَمَنْ أَسَاءَ

ایسے نیک میں ہیں جس نے انہیں تردد میں ڈال رکھا ہے ۳۶ جو کوئی نیک عمل کرتا ہے وہ اپنے نفع کے لیے کرتا ہے اور جو کوئی برا عمل کرتا ہے

فَعَلَيْهَا ط وَمَا رَبُّكَ بِظَلَّامٍ لِّلْعَبِيدِ ﴿۳۶﴾

اس کا بھی وبال اسی پر پڑے گا، اور آپ کا پروردگار بندوں کے حق میں ظلم کرنے والا (ہرگز) نہیں ہے ۳۷

إِلَيْهِ يُرْدُ عِلْمُ السَّاعَةِ ط وَمَا تَخْرُجُ مِنْ ثَمَرَاتٍ مِّنْ أَكْثَامِهَا وَمَا تَحْمِلُ

اسی (اللہ) کی طرف قیامت کے علم کا حوالہ دیا جاسکتا ہے اور کوئی پھل اپنے گاموں میں سے نہیں نکلتا اور نہ کوئی مادہ پیٹ

حکى أهل اللغة أن يقال للذى لا يفهم أنت تنادى من مكان بعيد .

(بحر، ج ۷/ص: ۵۰۳)

۳۶ (اور چونکہ یہ یقین و ایمان سے محروم ہیں، اس لیے قدرۃ سکون و اطمینان کی دولت سے بھی محروم ہیں)

ولقد..... فیہ۔ چنانچہ اسی توریت ہی کی طرح آج قرآن کے بارے میں بھی لوگ اختلاف کر رہے ہیں، اور بہت سے اشرار اُسے کلام الہی تسلیم کرنے سے انکار کر رہے ہیں۔ مقصود رسول کو تسکین دینا ہے کہ خلقت کی یہ عادت انکار تو پہلے ہی سے چلی آرہی ہے۔

لولا..... ربک۔ اور وہ ٹھہرائی ہوئی بات یہی ہے کہ پورا عذاب آخرت ہی میں ہوگا۔

لغضى بينهم۔ وہ فیصلہ یہی کہ منکرین پر عذاب اسی دنیا میں آگیا ہوتا۔

۳۷ (جیسا کہ جاہلی قوموں نے اپنے اپنے دیویوں، دیوتاؤں کو فرض کر رکھا ہے)

من عمل..... فعلیہا۔ اسلام کی ایک بنیادی حقیقت یعنی شخصی ذمہ داری کا ایک بار پھر اعادہ و اثبات کر دیا گیا، اور اس جہل کی ایک بار پھر اصلاح کر دی گئی کہ مقبولین سے نسبی نسبت کافی ہے۔

ظلام۔ مفسرین نے اپنے اپنے طور پر یہاں اس نکتہ کی توجیہ کی ہے، بجائے ظالم کے ظلام (صیغہ مبالغہ) کیوں استعمال ہوا؟ لیکن علاوہ دوسرے وجوہ کے ایک بڑی وجہ یہ ہے کہ مشرک قوموں کے ہاں متعدد دیویوں، دیوتاؤں کا وجود بطور ظلام (بہت بڑے جابر) ہی کے تسلیم کیا گیا ہے، قرآن کہتا ہے کہ اسلام کا خدا ہرگز ایسا نہیں۔



مِنْ اَنْتَى وَلَا تَضَعُ اِلَّا بِعِلْمِهِ ط وَيَوْمَ يُنَادِيهِمْ اَيْنَ شُرَكَاءِى لَقَالُوا

سہمٹی ہے یا جنے بغیر اس کی اطلاع کے ۳۸ اور جس روز (اللہ ان) (شرکوں) کو پکارے گا کہ (بتاؤ، اب) میرے شریک کہاں ہیں؟ تو وہ کہیں گے

اذْنِكَ لَا مَمْنًا مِنْ شَهِيدٍ ۚ وَضَلَّ عَنْهُمْ مَا كَانُوا يَدْعُونَ مِنْ قَبْلُ

ہم تو تجھ سے یہی عرض کریں گے کہ ہم میں سے کوئی (اس کا مدعی نہیں) ۳۹ اور جن جن کی یہ لوگ پہلے پوجا کیا کرتے تھے وہ سب ان سے غائب ہو جائیں گے

۳۸ حق تعالیٰ کی صفت علم کا اثبات ہو رہا ہے کہ اُس کا علم کامل ہے، اور ہر ہر جزئیہ

کو محیط۔ اور وہی وقوع قیامت کا علم رکھتا ہے۔

إِلَيْهِ يَرُدُّ عِلْمَ السَّاعَةِ۔ یہ منکرین کے اس تعریضی سوال کے جواب میں ہے کہ قیامت آخر

کب آئے گی۔ فقرے کی ترتیب نحوی یعنی اِلَيْهِ کی تقدیم نے حصر کے معنی پیدا کر دیے ہیں، یعنی قیامت کا علم بس اسی ایک کو ہے۔

وَمَا تَخْرُجُ..... بعلمہ۔ یہ تینوں عام فہم مثالیں اس کی دے دی گئی ہیں کہ عالم نباتات ہو یا

انسانیات، اللہ ہر عالم کے باریک ترین جزئیات سے خوب واقف رہتا ہے۔ غرض یہ کہ چھوٹی بڑی جو چیز بھی کائنات میں واقع ہوتی رہتی ہے، اسی اللہ ہی کے علم مامور سے ہوتی ہیں، شرک کی دنیا میں بڑی گمراہیاں اسی صفت علم میں بھٹکنے سے پیدا ہوتی ہیں۔

۳۹ (اور اپنی غلطی کے بالکل معترف ہیں)

اَيْنَ شُرَكَاءِى۔ یعنی جنہیں تم اپنے زعم و پندار میں ہمارا شریک وہمسر سمجھا کرتے تھے۔

انھیں بلاؤ، وہ اب آکر بچائیں۔ شرکاء کی اپنی جانب نسبت و اضافت میں ظاہر ہے کہ مشرکین کے عقائد پر تعریض ہے۔

اضافہم اِلَى نَفْسِهِ عَلَى زَعْمِهِمْ..... وفيه تہکم و تقریح. (مدارك، ص: ۱۰۷۸)

شرک شرک بھی دنیا میں طرح طرح کے ہوئے ہیں، اور مشرکوں کی قسمیں بے شمار ہیں،

دہریت، لا ادريت، لاندہیت، یہ سب شرک ہی کی قسمیں ہیں کہ انسان خود سے طبعی و مادی ہر وہ چیز

نطے کر لیتا ہے جو اللہ ہی کے ساتھ مخصوص ہونا چاہیے۔

وَذَكُّنَا مَا لَهُمْ مِّنْ مَّحِيصٍ ۝ لَا يَسْمَعُ الْإِنْسَانُ مِنْ دُعَاءِ الْغَافِرِينَ

اور وہ لوگ یہ سمجھ لیں گے کہ اب ان کے لیے کوئی صورت بچاؤ کی نہیں ہے۔ انسان کا ترقی کی آرزو سے جی نہیں بھرتا

وَإِنْ مَسَّهُ الشَّرُّ فَيَسْتَوْسِقُنُوطٌ ۝ وَلَعِنُ أَذْقَنُهُ رَحْمَةً مِنَّا مِنْ بَعْدِ

اور اگر اسے تکلیف پہنچ جاتی ہے تو وہ مایوس ہر اسان ہو جاتا ہے اور اگر ہم اپنی طرف سے اسے مہربانی کا مزہ چکھا دیتے ہیں بعد

ما منا من شهيد۔ یعنی آج ہم میں سے کوئی بھی اس کا قائل نہیں کہ تیرا کوئی بھی شریک ہے۔  
ای ما منا أحد اليوم يشهد بان لك شريكاً. (مدارك، ص: ۷۸: ۱)  
یہ اعتراف عین ان کی ندامت و حسرت کا بڑھانے والا ہوگا، اور یہ پوری مرقع کشی حشر کے  
دن مشرکوں کی بے کسی اور بے بسی کی ہو رہی ہے۔

۵۰ (اس لیے اب کسی اور سے آس لگانا حماقت محض ہے)

وظنوا۔ ظن یہاں گمان کے معنی میں نہیں، یقین کے معنی میں ہے جیسا کہ قرآن مجید میں  
اور بھی متعدد موقعوں پر ہے۔

ای أيقنوا كما قال السدي وغيره لأنه لا احتمال لغيره هنا والظن بكون بمعنى  
العلم كثيراً. (روح، ج: ۲۵/ص: ۳)

وهذا: معنى اليقين. (ابن كثير، ج: ۴/ص: ۹۲)

أيقنوا. (كشاف، ج: ۴/ص: ۱۹۹)

۵۱ (اس لیے کہ بے خدا انسان کے پاس کوئی ذریعہ تسکین قلب کا نہیں ہوتا)

مومن کو اپنی ہر گونہ اور غیر اختیاری مصیبت پر توجع اجر کی قائم رہتی، اور بھروسہ کسی نہ کسی  
درجہ میں خدا پر رہتا ہے، منکر تو حید و منکر آخرت سکینت قلب کی اس دولت سے، زخم کے اس ٹھنڈے  
مراہم سے محروم، حسرت و پاس کے ساتھ اپنے کو لوٹنے پر، تڑپنے پر مضطر و مجبور پاتا ہے۔

الإنسان۔ ذکر یہاں بے خدا انسان اور اس کے کمال حرص کا ہو رہا ہے۔

الکافر... (معالم، ج: ۴/ص: ۱۳۷)

والإنسان ما هنا يراد به الكافر. (قرطبي، ج: ۱۵/ص: ۳۷۲)



ضَرَاءَ مَسْتَهُ لَيَقُولَنَّ هَذَا لِيْ لَوْ مَا أَظُنُّ السَّاعَةَ قَائِمَةً لَا لَعَيْنُ

کسی تکلیف کے جو اسے واقع ہوئی تھی تو وہ کہنے لگتا ہے کہ یہ تو میرے لیے ہوئی ہی تھی، اور میں قیامت کو آنے والا نہیں خیال کرتا اور اگر

رَجِعْتُ إِلَى رَبِّيْ إِنْ لِيْ عِنْدَهُ لِلْحُسْنَى ۚ فَلَنُنَبِّئَنَّ الَّذِينَ كَفَرُوا

میں اپنے پروردگار کے پاس پہنچایا بھی گیا تو میرے لیے تو اس کے یہاں بھی ضرور ہی بہتری ہی ہے ۵۲ سو ہم کافروں کو

بِمَا عَمِلُوا وَلَنْدِيْقُنَّهُمْ مِّنْ عَذَابٍ غَلِيْظٍ ۝۵۱ وَإِذَا أَنْعَمْنَا عَلَى الْإِنْسَانِ

ان کے کرتوت ضرور بتادیں گے اور انہیں عذاب سخت کا بھی مزہ چکھا کر رہیں گے اور جب ہم انسان کو نعمت عطا کرتے ہیں

أَعْرَضَ وَنَأْبِحَانِيْهِ ۚ وَإِذَا مَسَّهُ الشَّرُّ فَذُوْ دُعَاءٍ عَرِيْضٍ ۝۵۲

تو وہ منہ موڑ لیتا اور کروٹ پھیر لیتا ہے اور جب اسے کوئی تکلیف پہنچتی ہے تو خوب لمبی چوڑی دعائیں کرتا ہے ۵۲

دعاء الخیر۔ لفظی ترجمہ ”اچھائی کی دعا“ ہوا۔

۵۲ یعنی اول تو میں اسی کا قائل نہیں کہ کوئی روز جزا بھی آتا ہے۔ اور اگر بالفرض آیا

بھی تو میں جس طرح خوش اقبال ہوں، وہاں بھی خوش اقبالی ہی میری رفیق رہے گی۔

ہذا لی۔ یعنی میری تدبیر و قابلیت مقتضی ہی اسی کی تھی۔

لیقولن هذا لی۔ غرض یہ کہ خوش حالی میں بھی سرکش و باغی، خدا فراموش و آخرت فراموش

انسان اپنے مالک و مولیٰ کی طرف رجوع نہیں کرتا، بلکہ اپنی ہی ذات پر گھوم پھر کر رہتا ہے۔

ان لسی۔ ان خود کلمہ تاکید ہے، پھر لسی کی تقدیم نے اس تاکید کو مضاعف کر دیا ہے، اس

دہری تاکید کی رعایت سے ترجمہ میں ”ضرور ہی“ بڑھا دیا گیا ہے۔

۵۳ یہ دعائیں زوال نعمت پر محض جزع و فزع، ماتم و بکا کی راہ سے ہوئی تھیں، نہ کہ

منعم حقیقی کی طرف توجہ و رجوع کے طور پر۔

الإنسان۔ ذکر اسی کافر، ناشکرے انسان کا چل رہا ہے۔

ذو دعاء عریض۔ عریض یہاں کثیر کے معنی میں ہے، اور طول و عرض کا استعمال عربی

میں کثرت کے معنی میں آتا ہے۔

قُلْ أَرَأَيْتُمْ إِنْ كَانَ مِنْ عِنْدِ اللَّهِ ثُمَّ كَفَرْتُمْ بِهِ مَنْ أَضَلُّ مِمَّنْ

آپ کہئے کہ بھلا یہ بتاؤ کہ اگر یہ (قرآن) اللہ کے یہاں سے آیا ہوا ہو اور پھر تم اس سے انکار کر رہے ہو تو اس سے بڑھ کر گمراہ اور کون

هُوَ فِي شِقَاقٍ بَعِيدٍ ﴿۵۴﴾ سَنَرِيهِمْ آيِنَا فِي الْآفَاقِ وَفِي أَنْفُسِهِمْ

ہوگا جو (ایسی) دور دراز مخالفت میں پڑا ہو ۵۴ ہم عنقریب ان کو اپنی نشانیاں اطراف عالم میں دکھائیں گے اور خود ان کی ذات میں بھی

حَتَّى يَتَبَيَّنَ لَهُمْ أَنَّهُ الْحَقُّ ۗ أَوَلَمْ يَكْفِ بِرَبِّكَ أَنَّهُ عَلَى كُلِّ شَيْءٍ

یہاں تک کہ ان پر کھل کر رہے گا کہ یہ (قرآن) حق ہے ۵۵ کیا آپ کے پروردگار (کافی وصف) کافی نہیں کہ وہ ہر (چھوٹی بڑی) چیز کا

عن السدی یعنی بالعریض الكثير. (ابن جریر، ج ۲۱/ص: ۴۹۲)

ای کثیر والعرب تستعمل الطول والعرض فی الکثرة. (معالم، ج ۴/ص: ۱۳۷،

بحر، ج ۷/ص: ۵۰۵)

ای کثیر مستمر. (روح، ج ۲۵/ص: ۵)

وقد استعیر العرض لکثرة الدعاء ودوامه. (کشاف، ج ۴/ص: ۲۰۰)

۵۴ (جیسے کہ تم پڑے ہوئے ہو)

مطلب یہ ہوا کہ قرآن کے کلام الہی ہونے کی اتنی اندرونی اور بیرونی شہادتوں کے ہوتے ہوئے کم از کم درجہ احتمال میں تو اسے خدائی کلام سمجھو، اور پھر اس احتمال ہی کی بنیاد پر سوچو کہ اگر قرآن کا برحق ہونا ہی نکل آیا تو تم ضلالت کے کس درجہ اشد میں اپنے کو پاؤ گے!

۵۵ یعنی غلبہ حق کی ان مادی علامتوں کو دیکھ کر یہ ایک حد تک اضطراباً اعتراف پر

مجبور ہو جائیں گے۔ چنانچہ نہ صرف علاقہ حجاز بلکہ سارا ملک عرب اور اس کے اطراف و نواح اسلام کے مسخر ہوئے، اور بڑے بڑے مشرک سرداران ریاست مکہ مرکٹ کر رہے۔

سنریہم۔ ضمیر جمع غائب ہم کا اطلاق صرف معاصرین تک محدود نہیں، بلکہ مستقبل کے ہر

ذور کے منکرین مراد ہو سکتے ہیں۔

آیسنافى الآفاق وفى أنفسهم۔ یعنی شہادتیں بیرونی و اندرونی، خارجی و داخلی، آفاقی

و انفسی ہر قسم کی۔



آیات آفاقی اور انفسی سے مراد بلا تکلف خارجی اور داخلی دلائل ہو سکتے ہیں، اور آیت کے یہ معنی باسانی لیے جا سکتے ہیں کہ ہم مخالفین پر ایسے حقائق نفسیاتی، طبیعیاتی و حیاتیاتی کا علم کھول دیں گے، جن سے ان پر توحید و قرآن کا برحق ہونا بالکل ظاہر ہو کر رہے گا۔ قرآن مجید کی اکثر آیتوں کی طرح یہاں بھی گو خطاب صریح و براہ راست منکرین معاصرین کی جانب ہے، لیکن بالواسطہ ہر ملک اور ہر زمانے کے منکرین کے حق میں ہے۔

بجلی کی دریافت، ہوائی پرواز کی قوت، فضائے ارضی سے گزر کر خلائے کائنات میں سیاحت پر قدرت، چاند تک رسائی اور اس قبیل کے سارے ہی مادی قوتوں کا اثبات توحید و اثبات قدرت و حکمت الہی کا کام دے سکتے ہیں۔

الآفاق کا لفظ اس سلسلے میں بہت ہی معنی خیز ہے، جمع ہے اُفق کی اور اُفق اس جگہ کو کہتے ہیں جہاں آسمان، زمین کے کنارے سے ملتا ہوا دکھائی دیتا ہے اور اسی طرح منہجائے وسعت کائنات کے مرادف ہے۔

ماظھر من نواحی الفلک ماشا الأرض. (المنجد، ص: ۱۳)

انچہ ظاہر است از کراہتہائے آسمان۔ (منہجی الارب، ج ۱/ ص: ۳۵)

قدیم مستند اہل لغت بھی یہی لکھتے آئے ہیں!

ماظھر من نواحی الفلک. (قاموس، ص: ۷۹۷)

ماظھر من نواحی الفلک و أطراف الأرض. (تاج، ج ۱۳/ ص: ۶، لسان، ج ۱/ ص: ۱۶۴)

رجل آفاق اس شخص کو کہتے ہیں جو زمین کے کناروں تک چکر لگا آیا ہو۔

رجل آفاق يضرب فی الآفاق ای نواحی الأرض. (تاج، ج ۱۳/ ص: ۶)

اب ہماری زبان میں ایک جامع اصطلاح اس منہجائے وسعت کے لیے ”خلا“ کی نکل آئی ہے، اس لیے آیت کے ترجمے میں اگر بجائے ”اطراف عالم“ کے ”خلا“ رکھ دیا جائے تو گنجائش اس کی بھی ہے۔

مفسرین اسی مفہوم کے ظاہر کرنے کو عام طور پر مشارق الأرض و مغاربہا و شمالہا

و جنوبہا یوں بھی لکھتے چلے آئے ہیں، لیکن دو تابعی حضرات عطاء، ابن زید نے تو کھل کر آسمان وزمین اور سورج اور چاند، ستاروں وغیرہ سب کو آفاق کے تحت میں شمار کر لیا ہے، اور بعض ائمہ تفسیر نے اسی مفہوم کو قبول کر لیا ہے۔

قال عطاء وابن زيد "في الآفاق" يعني أقطار السموات والأرض من الشمس والقمر والنجوم والليل والنهار والرياح والأمطار والرعد والبرق والصواعق والنبات والأشجار والجبال والبحار وغيرها. (قرطبي، ج ۱۵/ص: ۳۷۴)

يعنى أقطار السماء والأرض من الشمس والقمر والنجوم والنبات والأشجار والأنهار. (معالم، ج ۴/ص: ۱۳۷)

اور ابن جریر نے بھی ایسی ہی ایک تفسیر نقل کی ہے اور آخر میں صاف صاف لکھ دیا ہے کہ الآفاق سے مراد آفاق آسمانی لی گئی ہے۔

وقال آخرون عنى بذلك أنه يرهبهم نجوم الليل وقمره وشمس النهار، وذلك ما وعدهم أنه يرهبهم فى الآفاق، وقال أئمة بالآفاق آفاق السماء. (ابن جرير، ج ۲۱/ص: ۴۹۳)

اور امام رازی نے لکھا ہے کہ آیت کی تفسیر میں دو قول ہیں: ان میں سے پہلا قول یہی ہے کہ فلکیات، کوکبیات سے آیات الہیہ مراد ہیں۔

(الأول) المراد آیات الآفاق، الآيات الفلكية والكوكبية وآيات الليل والنهار وآيات الأضواء والإظلال والظلمات. (کبیر، ج ۲۷/ص: ۱۲۰)

اور آگے چل کر ترجیح اسی قول کو دی ہے:

قوله سنرهبهم الآفاق لائق بالوجه الأول كما قررناه. (کبیر، ج ۲۷/ص: ۱۲۰)

اور آیت کا مفہوم اگر یہ لیا جائے کہ ہم آفاقیات (طبعیات و حیوانیات وغیرہ) اور نفسیات کے وہ حقائق ان پر کھول کر رہیں گے کہ بڑے بڑے منکروں کو بھی اسلام و قرآن کی تصدیق پر مجبور ہونا پڑ جائے گا تو اس سے بھی کوئی تکلف لازم نہیں آتا، یہ آیت اس مفہوم کو بھی اپنے اندر پوری طرح سمیٹے ہوئے ہے۔



شَهِيدٌ ۵۶ ﴿۵۶﴾ أَلَا إِنَّهُمْ فِي مِرْيَةٍ مِّن لِّقَاءِ رَبِّهِمْ ؕ أَلَا أَنَّهُ بِكُلِّ

شاہد ہے ۵۶ ارے! یہ لوگ اپنے پروردگار کے روبرو جانے کی طرف سے شک میں پڑے ہیں، ارے! وہ ہر چیز کو

شَيْءٍ مُّحِيطٌ ﴿۵۷﴾

اپنے احاطہ میں لیے ہوئے ہے ۵۷

۵۶ (چنانچہ وہ آپ صلی اللہ علیہ وسلم کی سعی و کاوش و اہتمام تبلیغ کو بھی دیکھ رہا ہے اور ان منکروں کی ہٹ اور انکار کو بھی)

اولم یکف بربک۔ یعنی آپ کی تسکین و تسلی کے لیے یہ امر کافی ہونا چاہیے۔

۵۷ (تو کاش اُن کے دلوں میں حق تعالیٰ کی ان صفات ہمہ بینی، ہمہ دانی، ہمہ توانی کا

استحضار ہوتا!)

ألا..... ربہم۔ یہاں یہ بتایا ہے کہ حق کی طلب و جستجو ان میں اس لیے نہیں کہ خود آخرت ہی کا اعتقاد انہیں نہیں، اور طبیعت میں تحقیق و جستجو کی طرف سے تساہل و بے رغبتی آخرت کی اسی بے یقینی نے پیدا کر دی ہے۔ اور کمال حیرت کا اظہار کیا ہے کہ ایسی موٹی اور کھلی ہوئی چیز کا بھی ان کو یقین نہیں!

ألا..... محیط۔ اظہار حیرت ہے کہ اللہ تعالیٰ کی اتنی واضح صفت بھی ان کے دائرہ علم و یقین میں نہیں، اللہ اپنی ہر مخلوق کو گھیرے ہوئے، کیا علم کے لحاظ سے اور کیا قدرت کے لحاظ سے بھی۔

ألا۔ کلمہ تعجب ہے۔ سامعین و حاضرین کو چونکانے کے موقع پر آتا ہے۔ دونوں جگہ

کمال حیرت کے اظہار کے لیے ہے کہ منکرین کو ایسی یقینی اور صریح اور واضح حقیقتوں کا بھی ادراک نہیں!

(۴۲)

سُورَةُ الشُّورَىٰ مَكِّيَّةٌ  
 ۵۳ آیتیں  
 ۵ رکوع

سورة شوریٰ مکی

بِسْمِ اللّٰهِ الرَّحْمٰنِ الرَّحِیْمِ ○

شروع اللہ نہایت مہربان بار بار رحمت کرنے والے کے نام سے

حَمَّ ۱ عَسَقَ ۲ كَذٰلِكَ يُوْحٰى اِلَيْكَ وَاِلٰى الَّذِیْنَ مِنْ قَبْلِكَ لَا اللّٰهُ

ح-میم۔ عین۔ سین۔ قاف۔ اسی طرح اللہ غلبہ والا، حکمت والا وحی بھیجتا رہا ہے آپ پر اور آپ سے

الْعَزِیْزُ الْحَكِیْمُ ۳ لَهٗ مَا فِی السَّمٰوٰتِ وَمَا فِی الْاَرْضِ ۴ ط

فل والوں پر ل۔ اسی (اللہ) کا ہے جو کچھ بھی آسمانوں میں ہے اور زمین میں ہے

ل (اصول دین کی تحقیق و تعیین کے لیے)

كذالك۔ یعنی جس طرح اس نے یہ سورت نازل کی، اسی طرح اس نے دوسری سورتوں اور

آیتوں کی وحی آپ پر کی ہے۔

ای مثل ذلك الوحي. (کشاف، ج ۴/ص: ۲۰۲)

ای یوحى قبل ما فى هذه السورة من المعانى. (روح، ج ۲۵/ص: ۱۱)

حَمَّ - عَسَقَ - حضرت ابن عباسؓ کی جانب یہ قول منسوب ہوا ہے کہ حَمَّ ایک اسم الہی

ہے، اور "ع" سے اشارہ عذاب بدر کی جانب ہے اور "س" سے اشارہ اس آیت کی طرف ہے:

سيعلم الذين ظلموا اى منقلب ينقلبون.

اب رہا قیامت مراد ہے۔

لیکن محققین کے نزدیک نہ یہ دونوں روایتیں ثابت شدہ ہیں نہ اور کوئی روایت۔

ذکر المفسرون فى حم عسق أقوالاً مضطربة لا يصح منها شئ. (بحر، ج ۷/ص: ۵۰۷)



## وَهُوَ الْعَلِيُّ الْعَظِيمُ ﴿۱۰﴾

اور وہی عالی شان ہے، عظیم الشان ہے ۱۰

والذی یغلب علی الظن عدم ثبوت شیء من الروایتین. (روح، ج ۲۵/ص: ۱۰) آیت میں اس کا اثبات ہے کہ یہ کلام رسول اسلام پر وحی کے ذریعہ نازل ہوا ہے، اور ایسی وحی انبیائے سابقین پر بھی آتی رہی ہے۔ قرآن مجید نے تسلسل وحی پر بار بار زور دیا ہے۔ مفسر قرطبی نے ادیب و نحوی جرجانی کے حوالے سے کہا ہے کہ حروف مجتم سب ایک ہی معنی رکھتے ہیں، جو خود بنیاد کلام اور اساس بیان کے ہوتے ہیں۔

وقیل إن الحروف المعجمة کلها فی المعنی واحد من حیث أنها أس البیان وقاعدة الکلام ذکرہ الجرجانی. (قرطبی، ج ۱۶/ص: ۱) تا بعین و صحابہ کی جانب بہت سے اقوال اسی ذیل میں نقل ہوئے ہیں۔

اللہ العزیز الحکیم۔ دو صفات کا اثبات ہے: وہ غالب اور قوت والا ہے، کوئی اس پر غالب نہیں۔ اور وہ صاحب حکمت ہے، اس کا کوئی کلام و پیام حکمت سے خالی نہیں ہو سکتا۔

۱۰ تو اس کا اور کسی مخلوق کا مقابلہ ہی کیا؟ علو اور عظمت صرف اسی کا حق ہے، دنیا جہاں کی بڑی بڑی اونچی ہستیاں اس کے آگے بساط ہی کیا رکھتی ہیں!

آیت سے مقصود حق تعالیٰ کی ملکیت کاملہ اور اس کی عظمت کا اثبات ہے اور اس سے مشرکین جاہلین کے عقائد کا ابطال بالکل ظاہر ہے کہ وہ علو و عظمت کا مرکز کہیں کسی دیوتا کو سمجھتے رہے ہیں اور کہیں کسی دیوی کو۔

السموات۔ امام رازمی نے اس آیت کے تحت میں پھر ایک بار یاد دلایا ہے کہ انسان سے اوپر کی طرف جو کچھ بھی واقع ہے سب پر اطلاق سماء ہی کا ہوتا ہے۔

کل ماسماک فهو سماء. (کبیر، ج ۲۷/ص: ۱۲۳)

العلی۔ حق تعالیٰ کی بلندی جہت و مکان کے لحاظ سے تو مراد ہو ہی نہیں سکتی، لامحالہ مراد یہ ہے کہ وہ ذات پاک، ممکنات و مخلوقات کی مشابہت سے بالاتر ہے۔

## تَكَادُ السَّمَاوَاتُ يَتَفَطَّرْنَ مِنْ فَوْقِهِنَّ وَالْمَلَائِكَةُ يُسَبِّحُونَ

کچھ بعید نہیں کہ آسمان اپنے اوپر سے پھٹ پڑیں ۳ اور فرشتے اپنے پروردگار کی

لايجوز أن يكون المراد بكونه علياً العلو في الجهة والمكان لما ثبتت الدلالة على فسادہ. (كبير، ج ۲۷/ص: ۱۲۴)

وجب أن يكون المراد من العلى المتعال من مشابهة الممكنات ومناسبة المحدثات. (كبير، ج ۲۷/ص: ۱۲۴)

العظيم - حق تعالیٰ کی عظمت بلحاظ جسم و جثہ تو مراد ہو ہی نہیں سکتی، لامحالہ عظمت بلحاظ قدرت و کمالات مراد ہوگی۔

لايجوز أن يكون المراد من العظيم العظمة بالجثة و كبر الجسم. (كبير، ج ۲۷/ص: ۱۲۴)  
 وجب أن يكون المراد من العظيم العظمة بالقدره والقهر بالاستعلاء و كمال الإلهية. (كبير، ج ۲۷/ص: ۱۲۴)

### ۳ (عظمت و ہیبت حق سے)

من عظمة الله تعالى و جلاله. (روح عن قتادة، ج ۲۵/ص: ۱۱)  
 من العظمة. (ابن كثير عن ابن عباس والضحاك، ج ۴/ص: ۹۵)  
 من هيئته و جلالته. (كبير، ج ۲۷/ص: ۱۲۵)  
 یا کافروں اور مشرکوں کی شان حق میں شدید یادہ گوئی سے۔

قيل من دعاء الشريك والولد له سبحانه كما في سورة مريم. (روح، ج ۲۵/ص: ۱۱)  
 من قول المشركين اتخذ الله ولداً نظيره في سورة مريم. (معالم، ج ۴/ص: ۱۳۸)  
 السبب فيه إبتاتهم الشركاء لله تعالى. (كبير، ج ۲۷/ص: ۱۲۵)  
 ہر صورت میں پیرایہ بیان دنیا والوں کی سمجھ کے لائق اختیار کیا گیا ہے۔

من فوقهن - عربی اسلوب بلاغت کے مطابق یہ زور و بیان اور تاکید معنی کے لیے لایا گیا، ورنہ اردو قواعد کے لحاظ سے تو من تحتہن ہوتا۔ اس تفسیر میں بارہا یہ گزارش کی جا چکی ہے



بِحَمْدِ رَبِّهِمْ وَيَسْتَغْفِرُونَ لِمَنْ فِي الْأَرْضِ ۗ أَلَا إِنَّ اللَّهَ هُوَ

حمد سبج کرتے رہتے ہیں اور اہل زمین کے لیے طلب مغفرت کرتے رہتے ہیں ۷ ارے اللہ تو ہی ہے

کہ قرآن مجید کی بلاغت کو صرف عربی ہی کے پیمانے و معیار سے جانچا جاسکتا ہے نہ کہ دنیا کی کسی اور زبان کے معیار سے۔

بولغ فى ذلك، فجعلت مؤثرة فى جهة الفوق، كأنه قيل يكون يتفطرن من

الجهة التى فوقهن دع الجهة التى تحتهن. (كشاف، ج ۴/ص: ۲۰۳)

ایک قول یہ بھی ہے کہ ضمیر ہن آسمانوں کی طرف نہیں بلکہ جماعات کفار و ملحدین کی طرف ہے اس صورت میں مطلب بالکل واضح ہے، یعنی کچھ بعید نہیں کہ آسمان ان یا وہ گو، کافروں پر پھٹ پڑے۔

وقال على بن سليمان الأخفش: الضمير للكفار والمراد من فوق الفرق والجماعات

الملحدة. (روح، ج ۲۵/ص: ۱۲)

اور سورہ مریم کی آیت سے جو ولدیت مسیح کے قائل مسیحیوں کے سلسلے میں ہے، تا سید اسی معنی

کی ہوتی ہے۔ مریم آیت ۹۰، ۹۱

۷ اور نظام عالم شرک کی اتنی شدید گندگی کے بعد کہنا چاہیے کہ انھیں معصوموں کی

دعا و استغفار سے قائم و برقرار ہے۔

لمن فى الأرض کے عموم میں مومن و کافر دونوں داخل ہیں۔ مومنوں کے حق میں استغفار

یہ کہ اللہ ان کی لغزشوں اور خطاؤں کو نظر انداز کرے، کافروں کے حق میں استغفار یہ کہ اللہ ان کے دل میں توفیق ایمان ڈال دے۔

أما فى حق الكفار فبواسطة طلب الإيمان لهم، وأما فى حق المؤمنين فبالتجازز

عن سيأتهم. (كبير، ج ۲۷/ص: ۱۲۶)

طمعاً فى إيمان الكافر وتوبة الفاسق وهذا يعم المؤمن والكافر.

(روح، ج ۲۵/ص: ۱۲)

الْغَفُورُ الرَّحِيمُ ۵ وَالَّذِينَ اتَّخَذُوا مِنْ دُونِهِ أَوْلِيَاءَ اللَّهُ

بڑا مغفرت کرنے والا، بڑا رحمت کرنے والا ۵ اور جن لوگوں نے اس کے سوا (دوسرے) کارساز ٹھہرا رکھے ہیں، اللہ

حَفِیْظٌ عَلَيْهِمْ ۶ وَمَا أَنْتَ عَلَيْهِمْ بِوَكِيلٍ ۷ وَكَذَلِكَ أَوْحَيْنَا إِلَيْكَ

انہیں دیکھ بھال رہا ہے، اور آپ ان پر کوئی داروغہ نہیں ہیں ۶ اور آپ پر اسی طرح یہ قرآن عربی میں

قُرْآنًا عَرَبِيًّا لِنُنذِرَ أُمَّ الْقُرَىٰ وَمَنْ حَوْلَهَا وَنُنذِرَ يَوْمَ الْجَمْعِ

وحی کیا گیا ہے تاکہ آپ مکہ والوں کو بچے اور ان کو جو اس کے گردا گرد رہتے ہیں ڈرائیں اور جمع ہونے کے دن سے ڈرائیں

۵ مغفرت و رحمت تو عین اس کی صفات ذات میں داخل ہیں، وہ اگر مغفرت و رحمت سے کام نہ لے گا تو اور کون لے گا!

۶ ایک بار پھر اس حقیقت کا اعلان کہ معاملات تکوینی میں قادر و متصرف صرف ذات حق تعالیٰ ہے، رسول کے ذمہ صرف پیام و احکام کی تبلیغ و تلقین ہے، کسی کے ماننے نہ ماننے کی ذمہ داری ان کے اوپر ذرا سی بھی نہیں، اللہ خود ہی وقت مناسب پر سب سے نیٹ لے گا۔ شاہ رفیع الدین دہلوی نے اس موقع پر وکیل کا ترجمہ ”داروغہ“ ہی سے کیا ہے۔

اللہ حفیظ علیہم۔ اللہ سے ان کا نہ کوئی قول پوشیدہ ہے، نہ کوئی فعل، بڑا ہوا چھوٹا۔ اور وہ ان کی ایک ایک چیز پر جزا و سزا دے گا۔

رَقِيبٌ عَلَىٰ أحوالہم و أعمالہم، لا یفوتہ منہا شیء، و هو محاسبہم علیہا لا رَقِيبٌ عَلَیْہِم اِلاَ ہُو و حدہ۔ (کبیر، ج ۲۷/ص: ۱۲۷)

۷ اُمُّ الْقُرَىٰ اُمُّ عَرَبِیِّیْنَ مِیثاقِیْنَ مِیثاقِیْنَ ہر وہ چیز ہے جو دوسری چیزوں کا مبداء، مرکز و مصدر ہو۔

والعرب تسمى أصل كل شئ أمه۔ (کبیر، ج ۲۷/ص: ۱۲۷)

یقان لكل ما كان أصلاً لوجود شئ أو تربیته أو إصلاحه أو مبدئه أم۔ (راغب، ص: ۲۹)

توام القرى کے لفظی معنی بسیوں کی ماں یا آبادیوں کے مرکز کے ہوئے۔ مراد بالاتفاق شہر

مکہ سے ہے۔



قيل لمكة أم القرى وذلك لما روى أن الدنيا دُحيت من تحتها. (راغب، ص: ۲۹)  
 وهي مكة وسميت بهذا الاسم إجلالاً لها. (كبير، ج ۲۷ / ص: ۱۲۷)  
 لفظ سورة الانعام (آیت: ۹۲) میں قریب ختم پارہ کے آیا ہے، وہاں کا حاشیہ ملاحظہ کر لیا  
 جائے۔ اور یہ بھی خوب خیال کر لیا جائے کہ قرآن مجید کا کوئی بھی لفظ بے توجہی اور سرسری نظر  
 سے پڑھنے کے قابل نہیں۔ ہر لفظ میں خدا معلوم کیسے کیسے گہرے معنی پوشیدہ رہتے ہیں جو نہ معلوم  
 کب کھلیں، اور تاریخ کے کس زمانے پر جا کر منکشف ہوں۔ ”ام القرى“ کے سلسلے میں اگر سائنس کی  
 مزید ترقیوں اور انکشافات کے بعد کہیں یہ ثابت ہو جائے کہ آج سے ہزار ہا ہزار سال پہلے عرب  
 خصوصاً حجاز کی آب و ہوا اس درجہ گرم و خشک نہ تھی، بلکہ معتدل و شاداب تھی، اور اس وقت کی تمدنی  
 و ثقافتی زندگی کا منبع و مخرج یہی خطہ زمین تھی، تو اس وقت ام القرى کا یہی مفہوم روشنی میں آئے۔  
 عین جس وقت اس حاشیے پر نظر ثانی ہو رہی تھی یعنی مارچ ۱۹۶۲ء میں، چند ہی گڑھ جو مشرقی پنجاب کا  
 ایک خوبصورت شہر ہے، اس پر ایک مضمون دہلی کے ایک مشہور انگریزی روزنامہ کے میگزین سیکشن  
 میں ایک ماہر اثریات (آرکیالوجسٹ) کے قلم سے نظر سے گزرا ہے۔ اس میں بتایا گیا ہے کہ دو تین  
 ملین (۳۰،۲۰ لاکھ) سال قبل اس خطہ کا زمین و آسمان ہی بالکل دوسرا تھا، بجائے خشکی کے یہاں پانی  
 کی جھیلیں رہا کرتی تھیں، قس علی ہذا۔ اس بحث کا کہ جب بیالوجی (علم طبقات الارض) کی رُو سے  
 یہ ثابت ہو گیا ہے کہ ایک مدت دراز کے اندر خشکی تری میں اور تری خشکی میں تبدیل ہو جاتی ہے  
 اور دریار یگستان اور ریگستان دریا بن سکتے ہیں تو آب و ہوا کی تبدیلی تو اس سے ہلکی چیز ہے، اگر کوئی  
 زمانہ ایسا گزرا ہو کہ حجاز معتدل آب و ہوا رکھتا ہو، بجائے کوئی ریگزار کے یہ ایک مرکز تھا، بقول ماہر  
 ”جہاں سے ساری تیزیوں نے جنم لیا ہے“ تو اس میں کوئی ایسی حیرت انگیز بات نہیں۔

ومن حولها۔ صرف آس پاس ہی کی بستیاں اور آبادیاں مراد نہیں، بلکہ سارا عالم مراد  
 ہے۔ مرکز سے قطر نزدیک ہو یا دور، بہر حال اسی مرکز ہی سے اس کا تعلق قائم رہے گا۔

أى الأرض كلها. (ابن جریر۔ عن ابن عباس) إلى المشرق والمغرب. (ابن

جریر۔ عن ابن عباس، ج ۱۱ / ص: ۵۳۱)

لَا رَيْبَ فِيهِ ۖ فَرِيقٌ فِي الْجَنَّةِ وَفَرِيقٌ فِي السَّعِيرِ ۝ وَلَوْ شَاءَ اللَّهُ

جس میں ذرا شک نہیں ۱۔ ایک گروہ جنت میں (داخل) اور ایک گروہ دوزخ میں، اور اگر اللہ کی مشیت ہوتی

لَجَعَلَهُمْ أُمَّةً وَاحِدَةً ۗ وَلَكِنْ يُدْخِلُ مَنْ يَشَاءُ فِي رَحْمَتِهِ ۗ ط

تو ان سب کو ایک ہی طریقہ کا بنادیتا، لیکن جس کے لیے اس کی مشیت ہوتی ہے اسی کو وہ اپنی رحمت میں داخل کرتا ہے

وَالظَّالِمُونَ مَا لَهُمْ مِنْ وَلِيٍّ وَلَا نَصِيرٍ ۝ أَمْ اتَّخَذُوا مِنْ دُونِهِ أَوْلِيَاءَ ۚ

اور ان ظالموں کا نہ کوئی حمایتی نکلے گا نہ مددگار ۲۔ کیا ان لوگوں نے (اللہ) کے سوا کارساز ٹھہرا رکھے ہیں؟

دخول فيه سائر البلدان والقرى. (كبير، ج ۱۳/ص: ۶۷)

يعنى قرى الأرض كلها. (معالم، ج ۴/ص: ۱۳۸)

من سائر الخلق. (قرطبي، ج ۱۶/ص: ۶)

كذلك۔ اس اسم اشارہ کا مشاڑ الیہ آیت ما قبل کا مفہوم ہے۔

ذلك إشارة إلى معنى الآية قبلها من أن الله تعالى هو الرقيب عليهم، وما أنت برقيب

عليهم، ولكن نذير لهم. (كشاف، ج ۴/ص: ۲۰۴)

أوحينا إليك قرآناً عربياً۔ ایک بار پھر اس حقیقت کا اعلان کہ قرآن (بہت پڑھی جانے

والی کتاب) رسول اسلام پر اللہ نے وحی سے نازل کی ہے۔

۱ یعنی قیامت کے دن سے۔

روز حشر یا یوم احتساب کا ڈراما اصلاح عقائد و اخلاق میں فطرت بشری کے لیے خاص طور پر موثر ہے۔

لا ريب فيه۔ یہ صفت یوم الجمع کی ہے۔

۲ مطلب یہ ہوا کہ اگر مشیت تکوینی یوں ہی ہوتی تو سب ایک ہی دینی طریق پر

خلق کیے جاتے، لیکن بے شمار حکمتوں اور مصلحتوں سے یہ منظور نہ ہوا، اب سب کے سب اضطراباً

ہدایت یاب نہ ہوں گے، بلکہ صرف وہی مخصوص گروہ ہدایت یاب ہوگا جس پر مخصوص رحمت الہی بھی

ہوگی اور منکرین و کافرین قیامت کے دن بالکل بے سہارے کے ہوں گے۔



فَاللَّهُ هُوَ الْوَلِيُّ وَهُوَ يُحْيِي الْمَوْتَىٰ وَهُوَ عَلَىٰ كُلِّ شَيْءٍ قَدِيرٌ ①

سوکار ساز تو بس اللہ ہی ہے اور وہی مردوں کو زندہ کرے گا اور وہی ہر چیز پر قدرت رکھتا ہے ۱۱

وَمَا اخْتَلَفْتُمْ فِيهِ مِنْ شَيْءٍ فَحُكْمُهُ إِلَى اللَّهِ ۗ ذَلِكُمُ اللَّهُ رَبِّي

اور جس چیز میں تم اختلاف کرتے ہو، اس کا فیصلہ اللہ ہی کے سپرد ہے ۱۱ یہی اللہ میرا پروردگار ہے

عَلَيْهِ تَوَكَّلْتُ ۖ وَالْيَهُ أَنِيبُ ② ۖ فَاطِرُ السَّمَوَاتِ وَالْأَرْضِ ۗ ط

میں اسی پر توکل رکھتا ہوں اور اسی کی طرف رجوع کرتا ہوں ۱۲ (وہی) پیدا کرنے والا ہے آسمانوں اور زمین کا

والظلمون۔ ظلمون سے یہاں بھی مراد اہل کفر و شرک ہیں۔

الظلمون الكافرون. (معالم، ج ۴/ص: ۱۴۰، مدارك، ص: ۱۰۸۲)

۱۰ (تو اس کے سوا تو کسی میں کارساز بننے کی صلاحیت ہی نہیں)

مقصود مشرکوں اور اہل کتاب دونوں کے عقائد شرکیہ کی تردید ہے۔ کارساز اور مردوں کو

جلانے والا اور قادر مطلق تو بس وہی ایک ہے۔

۱۱ (دنیا میں دلیل صحیح سے اور آخرت میں فیصلے کے عملی نفاذ سے)

فحکمه الی اللہ۔ حکم الی اللہ کے تحت میں حکم منصوص و حکم مستنبط دونوں آگئے، اور حکم

نص اور استنباط دونوں پر حاوی ہے، گودونوں کے درجہ استناد میں بڑا فرق قائم رہے۔

اسی ایک حقیقت کے سمجھ لینے سے افراط و تفریط میں مبتلا بہت سے فرقوں کے مغالطوں کا

جواب نکل آیا۔

۱۲ (اور ظاہر ہے کہ دنیا و آخرت کے ہر امر میں اللہ ہی کی طرف رجوع کرے گا، اور

اسی پر بھروسہ رکھے گا، اسے کسی مخلوق سے خوف ہی کیا ہو سکتا ہے)

قرآن نے بار بار زور اس حقیقت پر دیا ہے کہ اللہ کو ایک فلسفیانہ نظریے کے ماتحت محض

مسبب الاسباب یا خالق کل سمجھے رہنا ہرگز کافی نہیں، ضرورت اس کی ہے کہ اس کے ساتھ انسان تعلق

اپنی ہر ضرورت کا جوڑے رہے، اور اسی کو مدبر عالم و کارساز کائنات سمجھتا رہے۔ مشرک قوموں کی

اصل گمراہیاں اسی باب میں تھیں۔

جَعَلَ لَكُمْ مِّنْ أَنْفُسِكُمْ أَزْوَاجًا وَمِنَ الْأَنْعَامِ أَزْوَاجًا ۚ يَذُرُّكُمْ

(اسی نے) تمہارے لیے تمہاری جنس کے جوڑے بنائے اور مویشیوں کے جوڑے بنائے اور اس کے ذریعہ سے تمہاری نسل

فِيهِ ط لَيْسَ كَمِثْلِهِ شَيْءٌ ۚ وَهُوَ السَّمِيعُ الْبَصِيرُ ۝

چلاتا رہتا ہے، کوئی چیز اس کے مثل نہیں اور وہی (ہر بات) کا سننے والا ہے (ہر چیز) کا دیکھنے والا ہے ۱۳

ذلكم - یعنی وہی جو میرے اور تمہارے درمیان حاکم ہے۔

ای ذلکم الحاکم بینکم ہو ربی۔ (کبیر، ج ۲۷/ص: ۱۲۹)

علیہ ..... اُنیب۔ توکل و انابت کے سارے رشتے بس اسی ایک ذات سے قائم رکھنے کے

ہیں۔ علیہ اور البیہ دونوں کی ترکیب میں معنی حصر کے پیدا ہو گئے ہیں یعنی توکل اسی ایک پر رکھتا ہوں اور رجوع اسی ایک کی طرف کرتا ہوں۔

۱۳ (اور وہ جاہلی مشرک قوموں کے دیوی دیوتاؤں کی طرح نہیں، جس کا علم و ادراک

وہ خود ہی ہر طرح ناقص و محدود تسلیم کرتے ہیں)

فیہ - فی یہاں ”ب“ کے معنی میں ہے اور ضمیر ”ہ“ سے مراد تدبیر بشری ہے۔

ای فی ما ذکر من التدبیر۔ (روح، ج ۲۵/ص: ۱۷)

لیس کمثلہ شیئ - یہ اصل اصول ہے صفات تنزیہیہ کی۔ کوئی شے بھی پیش کی جائے، اللہ

کی ہم جنس، ہم نوع، ہم سر، ہم وصف، غرض کسی طرح بھی ”مثل“ نہیں ہو سکتی ہے۔

عارف رومی نے آخر عاجز آ کر کہہ دیا ہے۔

اے برون از دہم وقول وقیل من

خاک بر خون من وتمثیل من

کمثلہ۔ ک زائد تاکید کے معنی کے لیے ہے۔

الکاف الزائدة للتأكيد. (روح عن الزجاج وابن جنی والأکثرین، ج ۲۵/ص: ۱۸)

قیل إن الکاف زائدة للتوکید. (قرطبی، ج ۱۶/ص: ۸)

والمعنی لیس کھوشی علی سبیل المبالغة. (کبیر، ج ۲۷/ص: ۱۳۲)



لَهُ مَقَالِيدُ السَّمَاوَاتِ وَالْأَرْضِ ۖ يَبْسُطُ الرِّزْقَ لِمَن يَشَاءُ وَيَقْدِرُ ۗ

اسی کے اختیار میں کنجیاں آسمانوں اور زمین کی ہیں وہ جسے چاہے زیادہ روزی دیتا ہے اور (جسے چاہے) نپی تلی دیتا ہے

إِنَّهُ بِكُلِّ شَيْءٍ عَلِيمٌ ﴿۱۳﴾ شَرَعَ لَكُم مِّنَ الدِّينِ مَا وَصَّىٰ بِهِ نُوحًا

بے شک وہ ہر چیز کا خوب جاننے والا ہے ﴿۱۳﴾ اسی نے تمہارے لیے وہی دین مقرر کیا جس کا اس نے نوح کو حکم دیا تھا

وَالَّذِي أَوْحَيْنَا إِلَيْكَ وَمَا وَصَّيْنَا بِهِ إِبْرَاهِيمَ وَمُوسَىٰ وَعِيسَىٰ

اور جس کی ہم نے آپ کے پاس وحی کی ہے اور ہم نے ابراہیم اور موسیٰ اور عیسیٰ کو یہی حکم دیا تھا

فاطر السموات والأرض۔ کائنات کی چھوٹی بڑی ہر چیز کو وہی نیستی سے ہستی میں لانے والا ہے۔  
من أنفسکم أزواجاً۔ بیویاں جنس انسانی ہی سے ہیں، کسی دوسری جنس سے نہیں۔ اس میں  
ایک طرف تردید ہوگی ان باطل مذہبوں کی جو عورت کو غیر انسانی قسم کی مخلوق قرار دیے ہوئے ہیں،  
اور دوسری طرف ترغیب آگئی بیویوں کے ساتھ حسن معاشرت کی۔

﴿۱۳﴾ (ساری مخلوقات کی ضرورتوں سے، مصلحتوں سے خبردار)

ابھی ابھی ذکر آچکا ہے کہ زمین و آسمان ساری کائنات کا خالق حق تعالیٰ ہے، اب ارشاد  
ہو رہا ہے کہ محض خالق و فاطر ہی نہیں بلکہ رازق، قادر، حاکم، متصرف بھی وہی ہے، اور وہ بھی یوں ہی  
انکل پچو نہیں، بلکہ رتی ماشہ پورے پورے حساب کے ساتھ اور اس کا علم کلیات تک محدود نہیں،  
کلیات و جزئیات، ظواہر و خفایا سب پر یکساں حاوی۔

لہ..... الأرض۔ وہی اس خزانہ کائنات میں سے جس کو جتنا چاہے دے۔

یبسٹ..... یقدر۔ ہر ایک کے ظرف اور ضرورت اور مصلحت پر نظر رکھ کر اسے دینے والا۔

لہ..... ویقدر۔ اس میں بندوں کو تنبیہ ہے کہ تم فن معاشیات کا جتنا بھی چاہو مطالعہ کر ڈالو،

یہ کبھی بھی نہ سمجھنا کہ تم نے اللہ کی قدرت و حکمت کا احاطہ کر لیا ہے، اللہ کی مشیت تمہارے جانے

ہوئے ضابطوں اور بتائے ہوئے قاعدوں سے بہر حال ہمیشہ بالاتر ہی رہے گی۔ اور اسباب رزق کی

فراہمی، وسعت و تنگی کو تم تمام تر اپنے علوم کی گرفت میں نہ لاسکو گے۔



أَنْ أَقِيمُوا الدِّينَ وَلَا تَتَفَرَّقُوا فِيهِ ط كَبُرَ عَلَى الْمُشْرِكِينَ

یعنی یہ کہ اس دین کو قائم رکھنا اور اس میں تفرقہ نہ ڈالنا ۱۴ (الف) مشرکین پر وہ بات بہت گراں ہے

مَا تَدْعُوهُمْ إِلَيْهِ ط أَلَّهُ يَجْتَبِي إِلَيْهِ مَنْ يَشَاءُ وَيَهْدِي إِلَيْهِ مَنْ

جس کی طرف آپ نہیں بلا رہے ہیں ۱۵ اللہ اپنی طرف جس کو چاہے بھیجتا ہے، اور اپنی طرف رسائی دے دیتا ہے ہر اس شخص کو

۱۴ (الف) (کہ دین کی اصل واحد یہی ہے)

شرع لکم..... و عیسیٰ۔ یہ اصل یا بنیادی دین وہی ہے، جو ہمیشہ ایک ہی رہا ہے، اور جس کی منادی سارے ہی پیمبر کرتے چلے آئے ہیں، شریعتیں یعنی وقتی و مقامی قانون تبدیل ہوتے رہے ہیں، لیکن اصل دین ہمیشہ ایک ہی رہا ہے اور وہ ہے توحید، رسالت و آخرت پر ایمان اور طاعت الہی کا حکم۔

دین نوح و محمد و من بینہما من الأنبیاء . (کشاف) والمراد إقامة دین الإسلام الذی هو توحید اللہ و طاعته، والإیمان برسولہ و کتبہ، ویوم الحزاء . (کشاف، ج ۴/ص: ۲۰۹)

۱۵ آیت میں ایک بڑے اہم مسئلہ وحدت دین کا بیان ہے۔ دین اصلاً شروع سے بالکل ایک رہا ہے، تفصیلات شریعت (یعنی احکام و اعمال) ہر دور کی مناسبت سے بدلتے رہتے ہیں، لیکن نفس دین (یعنی عقائد اساسی) شروع ہی سے دین توحید ہے، اور اسی کا ایک لازمی جز مسئلہ نبوت ہے۔ نوحاً۔ نوح وہ سب سے پہلے پیمبر ہیں جن سے سلسلہ نبوت حضرت خاتم النبیین کے وقت تک برابر قائم رہا، نوح، ابراہیم، موسیٰ، عیسیٰ علیہم السلام سب پر حاشیے گزر چکے۔

ابراہیم علیہ السلام نبوت کے دونوں سلسلوں اسرائیلی و اسماعیلی کے ابو الآباء تھے۔ موسیٰ علیہ السلام سلسلہ اسرائیلی کے مشہور ترین نبی اور صاحب شریعت و کتاب۔ عیسیٰ علیہ السلام سلسلہ اسرائیلی کے خاتم اور صاحب کتاب۔

بعض نے کہا ہے کہ ان چار کے نام صراحتہ اس لیے آئے ہیں کہ یہ چار انبیاء صاحب شریعت ہوئے ہیں۔

وخص نوحاً و ابراہیم و موسیٰ و عیسیٰ بل ذکر لأنہم أرباب الشرائع (قرطبی، ج ۱۶/ص: ۱۱) کبر..... إلیہ۔ یہ اس حقیقت کا اظہار ہے کہ توحید کی دعوت مع اس کے مضمرات و متضمنات



مَنْ يُنِيبْ ۱۶ وَمَا تَفَرَّقُوا إِلَّا مِنْ بَعْدِ مَا جَاءَهُمُ الْعِلْمُ

جو (اس کی طرف) رجوع کرے ۱۶ اور تفرقہ تو اس وقت سے ان لوگوں نے پیدا کیے جب ان کے پاس علم (سچ) پہنچ چکا تھا

بَغْيًا بَيْنَهُمْ ط وَلَا كَلِمَةً سَبَقَتْ مِنْ رَبِّكَ إِلَىٰ أَجَلٍ مُّسَمًّى

(وہ بھی) آپس کی ضد ضدی سے بچا اور اگر آپ کے پروردگار کی طرف سے ایک بات ایک وقت معین تک کے لیے طے نہ ہو چکی ہو تو

لَقُضِيَ بَيْنَهُمْ ط وَإِنَّ الَّذِينَ أُورِثُوا الْكِتَابَ مِنْ بَعْدِهِمْ لَفِي شَكِّ

تو اس کے درمیان فیصلہ ہو چکا ہوتا ۱۸ اور جن لوگوں کو کتاب (الہی) ان کے بعد دی گئی وہ اس کی طرف سے شک میں پڑے ہوئے

کے اہل جاہلیت کو ہر دور میں اور ہر جگہ نہایت گراں گزری ہے۔

۱۶ یعنی جس سے اس کی مشیت متعلق ہو جاتی ہے، اسے وہ دین حق کی توفیق دے

دیتا ہے، اور جو اس کی طرف جھکتا ہے، اسے وہ اپنا تقرب دے کر رہتا ہے۔

یجتنبی إلیہ من یشاء۔ مرتبہ اجتناب کا تعلق تمام تر مشیت تکوینی سے ہے۔

یہدی إلیہ من ینیب۔ انابت ورجوع الی اللہ پر ہدایت ضرور ہی مرتب ہو جاتی ہے۔

یعنی توفیق ایمان کے بعد اگر انابت و اطاعت ہو تو اس پر قرب الہی و ثواب غیر متناہی مرتب

ہوتا ہے (تھانوی، ج ۲/ص: ۲۶۵)

روح المعانی میں ہے کہ آیت میں اشارہ ہے جذب و سلوک کی طرف۔ (روح، ج ۲۵/ص: ۲۲)

مرشد تھانوی نے اس اجمال کی تفصیل یہ کی کہ جبسی (مادہ اجتناب) کے معنی جذب کے اور

ہدایت کے معنی ہیں سالک کو راہ دکھلانے کے۔ (تھانوی، ج ۲/ص: ۴۶۴)

۱۷ یہاں ایک بار پھر اس حقیقت کا اعادہ ہے کہ دین اصلی اور دین قدیم تو دین توحید

ہی ہے، شرک اور مبتدع و مخترع ادیان کی ایجاد تو بہت بعد کی چیز ہے، اور اس کی بنیاد بھی کسی اجتہادی

غلطی پر نہیں، بلکہ تمام تر نفسانیت پر ہے۔

العلم۔ یعنی دین صحیح۔

بغیاً بینہم۔ آپس کی نفسانیت سے، نہ کہ کسی علمی مسئلہ میں اختلاف فہم سے۔

۱۸ (عملاً اور عیاناً اسی دنیا میں)

مِنْهُ مُرِيبٌ ۱۹ فَلِذَلِكَ فَادُعْ ۱۰ وَاسْتَقِمُّ كَمَا أَمَرْتَ ۱۱

تردد ہو رہے ہیں ۱۹ سو آپ اسی بنا پر (انہیں) بلائے جائیے (دین حق کی طرف) اور قائم رہئے جس طرح آپ کو حکم ملا ہے

وَلَا تَتَّبِعْ أَهْوَاءَ هُمْ ۱۲ وَقُلْ أَمَنْتُ بِمَا أَنْزَلَ اللَّهُ مِنْ كِتَابٍ ۱۳

اور ان کی خواہشوں پر نہ چلئے اور آپ کہہ دیجئے کہ اللہ نے جو بھی کتابیں نازل کی ہیں میں ان پر ایمان لاتا ہوں

وَأَمَرْتُ لِأَعْدِلَ بَيْنَكُمْ ط اللَّهُ رَبُّنَا وَرَبُّكُمْ ط لَنَا أَعْمَالُنَا

اور مجھے یہ حکم ملا ہے کہ (اپنے اور) تمہارے درمیان انصاف کروں، اللہ ہمارا بھی پروردگار ہے اور تمہارا بھی پروردگار ہے، ہمارے لیے ہمارے عمل

وَلَكُمْ أَعْمَالُكُمْ ط لَا حُجَّةَ بَيْنَنَا وَبَيْنَكُمْ ط اللَّهُ يَجْمَعُ بَيْنَنَا ۱۴

اور تمہارے لیے تمہارے عمل، ہماری تمہاری کوئی بحث نہیں، اللہ ہی ہم سب کو جمع کرے گا

کلمہ سبقت من ربك۔ وہ طے شدہ بات یہی کہ پورا عذاب آخرت میں ہوگا۔

آیت مومنین کی تسکین و تسلی کے لیے ہے کہ یہ مجرم جو اب تک بچے ہوئے ہیں، یہ اپنے کسی ذاتی استحقاق کی بنا پر ہرگز نہیں، بلکہ اس لیے کہ اللہ نے انہیں اپنی تگوبنی حکمتوں اور مصلحتوں سے ان کی سزا کو دارالعمل میں نہیں بلکہ دارالجزا کے لیے ملتوی رکھا ہے۔

۱۹ یعنی رسول اللہ صلی اللہ علیہ وسلم کے معاصر اہل کتاب۔

ہم اهل الكتاب الذين كانوا في عهد رسول الله صلى الله عليه وسلم. (کبیر، ج ۲۷/ص: ۱۳۶)

قال الأكثرون هم اليهود والنصارى. (کبیر، ج ۲۷/ص: ۱۳۶)

من بعدهم۔ ضمیر ہم منکرین سابقین اہل کتاب کی جانب ہے۔

أى من بعد أنبيائهم، وقيل من بعد الأمم الخالية. (معالم، ج ۴/ص: ۱۴۱)

لفى شك منه مريب۔ یعنی اپنے ہی دین اور اپنی ہی کتابوں کی حقیقت کی طرف سے

شک و شبہ، تردد و تذبذب میں مبتلا ہیں اور اس پر اس طرح ایمان نہیں رکھتے جو ایمان کا حق ہے۔

منہ۔ ضمیر کتابہم کی طرف ہے۔

من کتابہم. (کشاف، ج ۴/ص: ۲۱۰)



وَالِيهِ الْمَصِيرُ ۝ وَالَّذِينَ يُحَاجُّونَ فِي اللَّهِ مِنْ بَعْدِ مَا اسْتُجِيبَ لَهُ

اور اسی کے پاس جانا ہے ۲۰ اور جو لوگ اللہ کے باب میں جھگڑے نکالتے ہیں بعد اس کے کہ وہ مان لیا گیا،

حُجَّتُهُمْ دَاحِضَةٌ عِنْدَ رَبِّهِمْ وَعَلَيْهِمْ غَضَبٌ

ان کی دلیل ان کے پروردگار کے نزدیک بالکل ردی ہے اور غضب (نازل ہونے والا) ہے ان پر

۲۰ (اور وہی سب کا فیصلہ کر دے گا، ابھی بحث بے کار ہے، البتہ تبلیغ کیے جائیں)

لا تتبع أهوائهم۔ اور ان لوگوں کی خواہشوں پر نہ چلے، جیسا کہ اب تک بھی نہیں چلے ہیں۔

لأعدل۔ ل مرادف ان کے ہے۔

أى أمرت أن أعدل. (روح، ج ۲۵/ص: ۲۴)

أمرت لأعدل بينكم۔ یعنی تمہارے حق میں انصاف کو ملحوظ رکھوں، اور تمہارے اوپر اس سے زائد بار نہ ڈالوں، جتنے کا شریعت نے تمہیں مکلف کیا ہے، اور ہر حال میں تمہارے معاملے میں عدل سے کام لیتا رہوں۔

قال ابن عباس أمرت أن لا أحيف عليكم بأكثر فيما افترض الله عليكم من

الأحكام وقيل لأعدل بينكم فى جميع الأحوال والأشياء. (معالم، ج ۴/ص: ۱۴۱)

أى فى الحكم كما أمرنى الله. (ابن كثير، ج ۴/ص: ۹۷)

لأعدل۔ ایک قول یہ بھی ہے کہ ل یہاں لام گئی ہے۔

قيل هى لام گئی، أى لكى أعدل. (قرطبي، ج ۱۶/ص: ۱۳)

الله ربنا وربكم۔ ہمارا اور تمہارا، مومنوں کا اور منکروں کا، خدا پروردگار تو وہی اور ایک ہی

ہے، یہ نہیں کہ ہمارے خدا کچھ اور ہیں اور تمہارے کچھ اور۔

فلذلك۔ یعنی ان کے اسی تفرق کی بنا پر۔

فلاجل ذلك التفرق أو الكتاب أو العلم الذى أوتيته. (بيضاوى، ج ۵/ص: ۵۳)

وإليه المصير۔ یعنی واپسی اسی ایک کی طرف ہے نہ کہ کسی اور کی جانب۔

لنا أعمالنا الخ۔ مرشد تھانوی نے فرمایا کہ یہ ہدایت ایسے موقع کے لیے ہے جب

وَلَهُمْ عَذَابٌ شَدِيدٌ ۝۱۱ اَللّٰهُ الَّذِیْ اَنْزَلَ الْكِتٰبَ بِالْحَقِّ وَالْمِیْزَانَ ط

اور عذاب سخت ہے ان کے لیے ۱۱ اللہ وہی تو ہے جس نے کتاب کو حق اور انصاف کے ساتھ نازل کیا

وَمَا یُذْرِیْكَ لَعَلَّ السَّاعَةَ قَرِیْبٌ ۝۱۲ یَسْتَعْجِلُ بِهَا الَّذِیْنَ

اور آپ کو کیا خبر، عجب نہیں کہ قیامت قریب ہی ہو ۱۲ اس کے لیے جلدی وہی لوگ پچارہے ہیں جو

مناظرہ ختم ہو جانے پر بھی قبول حق کی توقع نہ ہو۔ (تھانوی، ج ۲/ص: ۴۶۳)

۱۱ (آخرت میں)

فی اللہ۔ یعنی اللہ کے دین و شریعت کے باب میں۔ یساجون فی اللہ۔ یعنی حق تعالیٰ کے دین حق کے باب میں اہل ایمان سے جھگڑا نکالتے رہتے ہیں۔

حجتہم..... رہم۔ اس بطلان حجت کا ظہورِ کامل حشر میں ہوگا۔

ما استجیب لہ۔ لہ کی ضمیر اللہ تعالیٰ کی جانب ہے، یعنی بعد اس کے جو لوگ اللہ اور اس

کے دین کو مان سکے۔

أی من بعد ما استجاب الناس لله عزوجل أولدینہ۔ (روح، ج ۲۵/ص: ۲۵)

أی من بعد ما وحدوا الله وشهدوا له بالوحدانية۔ (قرطبی، ج ۱۶/ص: ۱۴)

۱۲ رسول صلی اللہ علیہ وسلم کے علم غیب کلی کا اثبات، جس کا دعویٰ اس زمانے کے بعض

عالم نماجاہلوں نے کیا ہے ایک بدیہی البطلان دعویٰ ہے۔ قرآن مجید نے جہاں اس کی اور بیسیوں طریقوں

سے صراحت کی ہے وہاں آپ صلی اللہ علیہ وسلم کی ذات سے وقت قیامت کے علم کی نفی بھی بار بار کی ہے۔

المیزان۔ میزان کے معنی عدل کے بھی کیے گئے ہیں اور شریعت کے بھی، اور حاصل دونوں کا

ایک ہی ہے۔

وهو العدل والانصاف، قاله مجاهد وقتادة۔ (ابن کثیر، ج ۴/ص: ۹۸)

قال قتادة ومجاهد ومقاتل العدل۔ (معالم، ج ۴/ص: ۱۴۲)

أی العدل كما قال ابن عباس، ومجاهد، وقتادة وغيرهم أو الشرع الذي يوزن

به الحقوق۔ (روح، ج ۲۵/ص: ۲۶)



لَا يُؤْمِنُونَ بِهَا وَالَّذِينَ آمَنُوا مُشْفِقُونَ مِنْهَا وَيَعْلَمُونَ أَنَّهَا الْحَقُّ ط

اس پر ایمان نہیں رکھتے اور جو لوگ ایمان رکھتے ہیں وہ تو اس سے ڈرتے رہتے ہیں اور یقین رکھتے ہیں کہ وہ برحق ہے ۲۳

آلَا إِنَّ الَّذِينَ يُمَارُونَ فِي السَّاعَةِ لَفِي ضَلَالٍ بَعِيدٍ ﴿۱۸﴾ اللَّهُ لَطِيفٌ

جو لوگ قیامت کے باب میں جھگڑے نکالتے ہیں، دور دراز کی گمراہی میں مبتلا ہیں، اللہ اپنے بندوں کے باریک امور سے

بِعِبَادِهِ يَرْزُقُ مَنْ يَشَاءُ وَهُوَ الْقَوِيُّ الْعَزِيزُ ﴿۱۹﴾ مَنْ كَانَ يُرِيدُ

خوب باخبر ہے، جس کو چاہتا ہے روزی دیتا ہے اور وہ بڑا قوت والا ہے بڑا زبردست ہے ۲۴ جو کوئی آخرت کی

الکتاب - ایک بار پھر اس حقیقت کا اعلان کہ قرآن پاک شروع ہی سے ایک مستقل

و مرتب کتاب ہے، یہ نہیں کہ بعد کو صحابہؓ نے اپنے ظن و تخمین سے ایک مجموعہ مرتب کر لیا!

۲۳ یعنی قیامت کو اگر آنا ہے تو آ کیوں نہیں جاتی، یہ تقاضا بطور استہزا تو منکرین ہی

کی طرف سے ہوتا رہتا ہے، باقی جو اہل ایمان و یقین ہیں وہ تو اس کے یقینی وقوع سے اور اپنے اعمال کی کوتاہیوں پر نظر کر کے ہمیشہ اس سے عقلاً خائف ہی رہتے ہیں (گو کبھی حالاً واضطرار اس کا شوق غالب بھی آجائے)

مشفقون منها - باب افعال میں سلب خاصیت کا اثر ہوتا ہے، اشفاق کے معنی میں

مہربانی اور خوف دونوں شامل ہیں۔ استعمال میں جب اس کا صلہ من کے ساتھ آتا ہے (جیسا کہ یہاں ہے) تو ”خوف“ کا پہلو غالب آجاتا ہے، اور جب صلہ ”علی“ کے ساتھ آتا ہے، تو ”مہربانی“ کے پہلو کو غلبہ حاصل ہو جاتا ہے۔

الاشفاق عنایة مختلطة بخوف فإذا عدی بمن كما هنا فمعنى الخوف فيه

أظهر، وإذا عدی بعلی فمعنى العنایة أظهر. (راغب، ص: ۲۹۶، روح، ج: ۲۵/ص: ۲۶)

۲۴ (اور ان صفات کا پورا ظہور دوسری صفات الہیہ کی طرح آخرت میں ہوگا)

اللہ..... یشاء - یعنی حق تعالیٰ ہی اپنے بندوں کے مصالح خفیف و منافع بعید سے خوب

واقف ہے۔ وہی حسب مصالح تکوینی جس کو جس قدر چاہتا ہے روزی دیتا ہے۔ رزق کی افراط و تفریط،

زر و مال کی کثرت یا افلاس، یہ سب انتظامی امور ہیں، انھیں کسی کے حق و باطل ہونے سے کوئی تعلق نہیں۔

حَرَّتِ الدُّنْيَا نَزْدَلَهُ فِي حَرَّتِهِ ۚ وَمَنْ كَانَ يُرِيدُ حَرَّتِ الدُّنْيَا

کھیتی کا طالب ہے، ہم اسے اس کی کھیتی میں ترقی دیں گے، اور جو کوئی دنیا کی کھیتی کا طالب ہے

نُوتِهِ مِنْهَا لَا وَمَالَهُ فِي الْآخِرَةِ مِنْ نَصِيبٍ ۝ ۲۵ أَمْ لَهُمْ شُرَكَاءُ

ہم اسے کچھ دنیا میں سے دیں گے اور آخرت میں اس کا کچھ بھی حصہ نہ ہوگا ۲۵ تو کیا ان کے (تجوڑ کیے ہوئے) کچھ شریک ہیں

إن الذين يمارون في الساعة - یعنی وہ لوگ جو اپنی ان کج بختیوں میں پڑے رہتے ہیں  
کہ قیامت آئے گی بھی یا نہیں۔

وهو القوی العزیز - اور اس پر کسی کا زور اور دباؤ نہیں، اس نے خود ہی حکمت و مصلحت  
سے جس کو جو چاہا دیا ہے۔ العزیز وہ ہے جو سب پر غالب ہو، اور کوئی اس پر غالب نہ ہو سکے۔ کوئی اس  
قوی و عزیز کے ارادے میں روک نہیں بن سکتا۔

هو الغالب القوی الذی لا یغلب (نہایۃ، ج ۳/ص: ۲۰۶)

الذی یقہر ولا یقہر. (راغب، ص: ۳۷۲)

اللہ لطیف بعبادہ۔ یہ معنی بھی ہو سکتے ہیں کہ اللہ اپنے بندوں کے حق میں کامل الاحسان  
ہے۔ ابن اشیر نے لکھا ہے کہ اللطیف جب بطور اسم الہی کے آتا ہے تو اس کے معنی ایسی ہستی کے  
ہوتے ہیں جو ایک طرف شفقت کی اور دوسری طرف باریک مصلحتوں کے علم کی اور تیسری طرف خلق  
تک اس کے پہنچا دینے کی قدرت کی جامع ہو۔

اللطیف هو الذی اجتمع له الرفق فی الفعل، والعلم بدقائق المصالح وإیصالها

إلی من قدرها له من خلقه. (نہایۃ، ج ۴/ص: ۲۱۷)

۲۵ (اس لیے کہ آخرت میں حصہ ملنے کی پہلی شرط ایمان ہے، اور وہی یہاں مفقود ہے)

مطلب یہ ہوا کہ طلب کے قابل صرف آخرت ہے (دنیا اس میں ضمناً خود ہی آجائے گی)

نہ کہ دنیا کہ اول تو وہ حسب تمنا اور بہ مقدار طلب نصیب نہیں ہو پاتی، اور پھر جتنی بھی ملتی ہے اس میں

پڑنے سے آخرت سے بالکل حرمان ہی ہو جاتا ہے۔

من کان یرید حرث الدنیا۔ یعنی اس کا <sup>مطلب</sup> نظر تمام تر دنیا ہی ہے، اس کی کسی سستی و تدبیر کا



شَرَعُوا لَهُمْ مِّنَ الدِّينِ مَا لَمْ يَأْذَنَ بِهِ اللَّهُ وَلَوْلَا كَلِمَةُ الْفَصْلِ

جنہوں نے ان کے لیے ایسا دین مقرر کر دیا ہے جس کی اللہ نے اجازت نہیں دی ہے، اور اگر ایک قول فیصل نہ ہوتا

لَقَضَىٰ بَيْنَهُمْ طَوًّا الظَّالِمِينَ لَهُمْ عَذَابٌ أَلِيمٌ ﴿۲۶﴾ تَرَى الظَّالِمِينَ

تو ان کے درمیان (عملی) فیصلہ اب تک ہو چکا ہوتا، اور کافروں کو ضرور عذاب دردناک ہوگا ۲۶ آپ کافروں کو دیکھیں گے

آخرت سے کوئی تعلق ہی نہیں، ایسے شخص سے ظاہر ہے کہ ایمان تک مفقود ہوگا۔

اہل ایمان اس کے برعکس نہ دنیا کو سرے سے ترک کر دیتے ہیں، نہ اسے اپنا ح نظر بنائے رکھتے ہیں، بلکہ دنیا کو آخرت کا ذریعہ بتاتے ہیں۔ آج مغربی تمدن کس طرف لیے جا رہا ہے اور آج ”جدید“ ذہن کی کیا حالت ہو رہی ہے، یہ ہر شخص پر روشن ہے!

طلبِ آخرت اور طلبِ دنیا، دونوں مقاصد میں قرآن مجید نے یہاں جو فرق بین رکھا ہے، وہ بہت اہم ہے۔ آخرت کے طالب کے لیے صاف وعدہ ہے، بلا کسی شرط و قید کے کہ اسے کامیاب ہی نہیں، بلکہ اس کے حوصلہ طلب سے بڑھ کر کامیاب کر دیا جاتا ہے، بخلاف اس کے طالب دنیا کو آخرت تو سرے سے ملتی ہی نہیں، اور دنیا جو کچھ ملتی ہے، وہ بھی پوری نہیں بلکہ اس کا صرف ایک حصہ۔ نوتہ منها۔

حرث الآخرة۔ حرث الدنيا۔ آخرت اور دنیا دونوں کی تشبیہ کھیتی سے، اعمال کے نشوونما کے لحاظ سے ہے۔

آیت سے ظاہر ہے کہ انسان اپنے اختیار و انتخاب میں بالکل آزاد ہے، اس پر جبر کسی قسم کا بھی نہیں، اور اس آزادی ضمیر پر مدار ثواب و عذاب کا ہے۔

۲۶ (آخرت میں)

شَرَعُوا.....اللہ۔ شرک کے ساتھ ساتھ آیت کے اس جز میں بدعت یعنی دین میں اپنی طرف سے بات نکالنے کا بھی ابطال ہے۔

بن الظالمین.....ظالمین یہاں بھی قرآن مجید کے اکثر مقامات کی طرح کافروں کے معنی میں ہے۔

أى المشركين. (معالم، ج ۴/ص: ۱۴۳)

لولا كلمة الفصل۔ وہ قول فیصل یہی ہے کہ پوری جزائے اعمالِ آخرت یا دارالجزا میں

مُشْفِقِينَ مِمَّا كَسَبُوا وَهُوَ وَاقِعٌ بِهِمْ ط وَالَّذِينَ آمَنُوا وَعَمِلُوا

ڈرتے ہوئے اپنے کرتوتوں سے اس حال کو وہ (وبال) ان پر پڑ کر رہے گا، اور جو لوگ ایمان لائے اور انہوں نے نیک

الصَّلِحَاتِ فِي رَوْضَاتِ الْجَنَّةِ لَهُمْ مَا يَشَاءُونَ عِنْدَ رَبِّهِمْ ط

عمل بھی کیے وہ بہشتوں کے باغوں میں ہوں گے وہ جس چیز کو بھی چاہیں گے ان کے پروردگار کے پاس انہیں ملے گی

ذَلِكَ هُوَ الْفَضْلُ الْكَبِيرُ ﴿۲۲﴾ ذَلِكِ الَّذِي يُبَشِّرُ اللَّهُ عِبَادَهُ الَّذِينَ

بس یہی تو بڑا انعام ہے ﴿۲۲﴾ یہی وہ بشارت ہے جو اللہ اپنے بندوں کو دے رہا ہے جو

ملے گی، نہ کہ اس دنیا میں۔

﴿۲۲﴾ (نہ کہ وہ عیش و آرام جو اسی دنیا تک محدود و مخصوص رہے)

الظلمین۔ یہاں بھی مراد کافر ہی ہیں۔

أَيُّ الْمَشْرُكِينَ. (معالم، ج ۴ / ص ۱۴۳)

وَالظَّالِمُونَ هَهُنَا الْكَافِرُونَ. (قرطبی، ج ۱۶ / ص ۲۰)

دنیا میں ہیبتِ حق سے اہل ایمان ڈرتے رہتے ہیں اور منکر و کافر آخرت سے بے فکر رہتے

ہیں، آخرت میں جب مشاہدہ اعمال ہونے لگے گا، یہ ترتیب الٹ جائے گی۔ مؤمنین کے چہرے پر

اطمینان و بشارت کے انوار ہوں گے اور کافروں، منکروں کے منہ پر ہوائیاں اڑ رہی ہوں گی۔

الجنات۔ جنات کو صیغہ جمع میں اس لیے لائے کہ بہشت کے مختلف طبقے اور درجے

ہیں، پھر ہر طبقہ خود ایک بہشت ہے، پھر ہر طبقے کے اندر باغات متعدد ہیں۔ اپنے اپنے درجے

و مرتبے کے مطابق کوئی کہیں ہوگا، اور کوئی کہیں۔

لہم..... عند ربہم۔ ”وہ جو کچھ بھی چاہیں گے، اپنے پروردگار کے یہاں حاصل کر لیں گے۔“

ان چند الفاظ کے اندر اہل جنت کے لیے ہر ممکن لذت و راحت و آسائش کی بشارت آگئی۔ جس

کسی نے عالمِ ناسوت میں اپنے کو تو انینِ شریعت کے تابع بنا کر رکھا ہے تو آخرت میں اس کا یہ انعام

ملے گا کہ خود تو انینِ تکوینی اس کی مرضی و ارادے کے پابند ہو جائیں گے۔



اٰمَنُوْا وَعَمِلُوا الصّٰلِحٰتِ ط قُلْ لَا اَسْئَلُكُمْ عَلَيْهِ اَجْرًا اِلَّا

ایمان لائے اور (جنہوں نے) نیک عمل کیے، آپ کہہ دیجئے کہ میں تم سے اس (تبلیغ) پر کوئی اور معاوضہ نہیں طلب کرتا بجز

الْمَوَدَّةِ فِي الْقُرْبٰى ط وَمَنْ يَّقْتَرِفْ حَسَنَةً نَّزِدْ لَهُ فِيْهَا حُسْنًا ط

رشتے داری کے محبت کے ۲۸ اور جو کوئی نیکی کرے گا ہم اس کی نیکی میں اور خوبی زیادہ کر دیں گے

امام رازیؒ نے لکھا ہے کہ انعاماتِ جنت لامتناہی ہوں گے، کیوں کہ انسان کی خواہشیں تو کسی منزل و مقام پر بھی پہنچ کر رک نہیں جاتیں، وہ تو اور اس کے بعد کا بھی درجہ چاہا ہی کرتا ہے۔

يدخل في باب غير المتناهي لانه لا درجة الا والانسان يريد ما هو اعلى منها.

(کبیر، ج ۲۷/ص: ۱۴۱)

اور یہ بھی لکھا ہے کہ اس درجہ کی کنہ اور ماہیت تک بجز حق تعالیٰ کے کسی کا ذہن نہیں پہنچ سکتا۔

دل ذلك على أن ذلك الجزاء قد بلغ إلى حيث لا يعلم كنهه إلا الله تعالى.

(کبیر، ج ۲۷/ص: ۱۴۱)

ذلك هو الفضل الكبير - سب سے بڑا فضل یہی تو ہے۔ متکلمین نے اس سے یہ نکالا ہے

کہ آخرت میں جو کچھ بھی انعامات حاصل ہوں گے، وہ اگرچہ عمل ہی پر مرتب ہوں گے، تاہم بطریق استحقاق نہ ہوں گے، صرف بطریق فضل ہوں گے۔ اللہ کے ذمہ اجر واجب نہیں ہے بلکہ بطور فضل و کرم حاصل ہو جائے گا۔

وأصحابنا استدلو بهذه الآية على أن الثواب غير واجب على الله وإنما يحصل

بطريق الفضل من الله تعالى. (کبیر، ج ۲۷/ص: ۱۴۱)

وهذا تصريح بأن الجزاء المرتب على العمل إنما حصل بطريق الفضل لا بطريق

الاستحقاق. (کبیر، ج ۲۷/ص: ۱۴۱)

۲۸ (اے اہل قریش)

والخطاب لقریش خاصة، قاله ابن عباس وعكرمة ومجاهد وأبو مالك والشعبي

وغیرہم. (قرطبی، ج ۱۶/ص: ۲۱)

قرآن کریم کے مخاطب اول یہی قریش تھے، اور ان کی تمام شاخوں سے رسول اللہ صلی اللہ علیہ وسلم کی عزیزداری تھی۔

عزیزوں قریبوں کی محبت اور ایک دوسرے کی خیر خواہی دنیا میں ضرب المثل کی حد تک شہرت رکھتی ہے، عرب میں حقوق قرابت کی پاسداری اور زیادہ بڑھی ہوئی تھی۔ یہ انھیں کے جذبات شرافت سے اپیل ہے، گویا رسول اللہ صلی اللہ علیہ وسلم ان سے یہ کہہ رہے ہیں کہ اور کچھ نہ سہی تو عزیزداری کا ہی خیال کر کے میرے اوپر ظلم و زیادتی سے باز رہو۔ صحیح بخاری و صحیح مسلم میں حضرت عبداللہ بن عباسؓ کی روایت سے ایسے ہی معنی بیان ہوئے ہیں۔

قال ابن عباس ومجاهد وقتادة والضحاك والسدي معناه إلا أن توذوني لقرابتي منكم. (جصاص، ج ۳/ص: ۴۷۵)

وبه قال عكرمة وقتادة والسدي وأبو مالك وعبد الرحمن بن زيد بن أسلم وغيرهم. (ابن كثير، ج ۴/ص: ۹۹)

فی القربى فی سبیه ہے ل کے مرادف۔

أى فى حق القربى ومن أجلها، كما تقول الحب فى الله والبغض فى الله. (كشاف، ج ۴/ص: ۲۱۵)

لقرابتي منكم ففى للنسبية مثلها فى بمعنى اللام لتقارب السبب والعلة، وإلى هذا ذهب مجاهد وقتادة وجماعة. (روح، ج ۲۵/ص: ۳۰)

امام رازیؒ نے لکھا ہے کہ جب مودت بین المسلمین اور افراد امت کی ایک دوسرے کے ساتھ محبت، متعدد آیات و احادیث کی بنا پر واجب ہے تو پھر امت کے اشرف ترین کے ساتھ کیوں نہ واجب تر ہوگی۔

والآیات والأخبار فى هذا الباب كثيرة وإذا كان حصول المودة بين جمهور المسلمين واجبا فحصولها فى حق أشرف المسلمين وأكابرهم أولى. (كبير، ج ۲۷/ص: ۱۴۲)

آیت سے اصحاب رسولؐ کے ساتھ بھی محبت کا حکم نکلتا ہے۔



## إِنَّ اللَّهَ غَفُورٌ شَكُورٌ ﴿۳۹﴾

بے شک اللہ بڑا بخشنے والا ہے بڑا قدر داں ہے ۳۹

فیه منصب عظیم للصحابة لأنه تعالى قال (والمسابقون السابقون أولئك المقربون) فكل من أطاع الله كان مقرباً عند الله تعالى فدخل تحت قوله (إلا المودة في القربى) (کبیر، ج ۲۷/ص: ۱۴۳)

امام رازیؒ نے لکھا ہے کہ آیت رسول کے آل و اصحاب دونوں کی محبت کو جمع کرتی ہے اور یہی مسلک اہل سنت کا ہے۔

والحاصل أن هذه الآية تدل على وجوب حب آل رسول الله صلى الله عليه وسلم وحب أصحابه، وهذا المنصب لا يسلم إلا على قول أصحابنا أهل السنة والجماعة الذين جمعوا بين حب العترة والصحابة. (کبیر، ج ۲۷/ص: ۱۴۳)

القربى۔ مراد اہل القربى ہیں۔

المراد فى أهل القربى. (کشاف، ج ۴/ص: ۲۱۳)

ذلك..... عباده۔ مضمون عبارت تو ابھی اوپر کی آیت میں آچکا ہے، لفظ بشارت کے ساتھ پھر اس کا ذکر کرنا اس بشارت ہی کی عظمت کی دلیل مزید ہے۔

أعاد البشارة على سبيل التعظيم وذلك يدل أيضاً على غاية العظمة، نسال الله الفوز بها. (کبیر، ج ۲۷/ص: ۱۴۱)

مفسر تھانویؒ نے لکھا ہے کہ مودۃ فی القربى کا یہ مطلب نہیں کہ اس کے بعد ایمان مطلوب نہیں، بلکہ یہ تو ایمان ہی کا تدریج و لطافت کے ساتھ طریق موصل بتایا ہے۔ (تھانوی، ج ۲/ص: ۳۶۹)

۳۹ (مطیعوں کے حق میں)

چنانچہ مسلم مطیع سے جب لغزش ہو جاتی ہے تو وہ رب غفور اسے معاف آسانی سے کر دیتا ہے اور جب وہ نیکی کرتا ہے تو رب شکور اسے اجر بھی استحقاق سے کہیں زائد دے دیتا ہے۔

نزد..... حسناً۔ یعنی جس قدر اجر اس نیکی کا حق ہے، ہم اجر اس سے کہیں زائد دے دیں گے۔



أَمْ يَقُولُونَ افْتَرَى عَلَى اللَّهِ كَذِبًا ۚ فَإِنْ يَشَأِ اللَّهُ يَخْتِمْ عَلَىٰ

کیا یہ لوگ یہ کہتے ہیں کہ (اس شخص نے) اللہ پر جھوٹ بہتان باندھ رکھا ہے ۳۰ تو اللہ اگر چاہے تو آپ کے قلب پر

قَلْبِكَ ۗ وَيَمْحُ اللَّهُ الْبَاطِلَ وَيُحِقُّ الْحَقَّ بِكَلِمَاتِهِ ۗ إِنَّهُ عَلِيمٌ

مہر لگا دے، اور اللہ باطل کو مٹایا کرتا ہے اور حق کو اپنے احکام سے ثابت کیا کرتا ہے، وہ دلوں تک کی باتیں

بِذَاتِ الصُّدُورِ ۗ وَهُوَ الَّذِي يَقْبَلُ التَّوْبَةَ عَنْ عِبَادِهِ وَيَعْفُو

خوب جانتا ہے ۳۱ اور وہی ہے جو اپنے بندوں کی توبہ قبول کرتا ہے اور گناہوں کو معاف

عَنِ السَّيِّئَاتِ وَيَعْلَمُ مَا تَفْعَلُونَ ۗ وَيَسْتَجِيبُ الَّذِينَ آمَنُوا وَعَمِلُوا

کر دیتا ہے، اور جو کچھ تم کرتے ہو وہ اس سب کو جانتا ہے، اور ان لوگوں کی عبادت قبول کرتا ہے جو ایمان لائے اور نیک

الصَّالِحَاتِ وَيَزِيدُهُمْ مِّنْ فَضْلِهِ ۗ وَالْكَافِرُونَ لَهُمْ عَذَابٌ شَدِيدٌ ۗ

عمل کیے اور ان کو اپنے فضل سے اور بڑھاتا رہتا ہے ۳۲ اور کافروں کے لیے تو سخت عذاب (مقرر) ہے

۳۰ (اور نعوذ باللہ وحی ونبوت کا دعویٰ خلاف واقع کر دیا ہے)

۳۱ (چہ جائے کہ زبان سے ادا ہونے والے الفاظ و اقوال)

مطلب یہ ہوا کہ اگر اس احتمال میں شائبہ بھی صداقت کا ہوتا تو اللہ ایسے مدعی کاذب کو پھیلنے پھولنے، کامیاب ہونے ہی کیوں دیتا۔ اُس کی زبان سے ادا ہونے والے خارق عادت پیام کو پھیلنے کا موقع ہی نہ دیتا، اور مدعی کاذب کی زبان ہی خاموش کر دیتا، لیکن اُس نے ایسا نہیں کیا، بلکہ وہ تو اس کے برعکس ان رسول کے ہاتھ تائیدی معجزات سے اور زیادہ قوی کرتا جاتا ہے، اسی سے معلوم ہوا کہ یہ سرتاسر حق و صداقت پر ہیں۔ اور جو دلوں کے اندر تک کے بھید جانتا ہو، اس کے لیے الفاظ ظاہر پر گرفت کرنا کیا مشکل تھا۔

بکلمتہ - کلمات سے یہاں مراد احکام تکوینی و تنزیلی دونوں ہیں۔

۳۲ یعنی جو عمل نیک ہیں وہ مقبول تو ہوتے ہی ہیں، اور ان پر اجر ان کے استحقاق

اصلی سے اور زیادہ ملتا رہتا ہے۔



وَلَوْ بَسَطَ اللَّهُ الرِّزْقَ لِعِبَادِهِ لَبَغَوْا فِي الْأَرْضِ وَلَكِنْ يُنَزِّلُ

اور اللہ اگر اپنے بندوں کے لیے رزق فراخ کر دیتا تو وہ روئے زمین پر سرکشی کرنے لگتے، لیکن وہ جتنا چاہتا ہے

بِقَدْرِ مَا يَشَاءُ إِنَّهُ بِعِبَادِهِ خَبِيرٌ بَصِيرٌ ﴿۲۵﴾

انداز (مناسب) سے اتارتا ہے وہ اپنے بندوں سے خوب باخبر ہے اور خوب دیکھنے والا ہے ۲۳

يقبل..... السيئات - چنانچہ کوئی کافر اگر کفر سے توبہ کر لے تو اس کی وہ توبہ بھی قبول ہو جائے گی، اور جو گناہ اس نے حالت کفر میں کیے ہیں وہ بھی سب معاف ہو جائیں گے۔  
ويعلم ماتفعلون - اور اسی علم کل کا ایک مظہر یہ ہے کہ توبہ کا اخلاص و عدم اخلاص بھی اس سے مخفی نہیں رہتا۔

ويعفوا عن السيئات - یہ گناہ کبھی تو توبہ کے واسطے سے معاف ہوتے ہیں اور کبھی بلا واسطہ توبہ یوں ہی معاف ہو جاتے ہیں۔

تارة يعفو بواسطة قبول التوبة وتارة يعفو ابتداءً من غير توبة. (کبیر، ج ۲۷/ص: ۱۴۵)

ويستجيب الدين - يستجيب - بقول اصح، یہاں یجیب کے معنی میں ہے۔

وقال آخر منهم بل معنى ذلك ويحيب الذين آمنوا. (ابن جریر، ج ۲۱/ص: ۵۳۵)

اور فاستجاب لهم ربهم تو قرآن مجید میں فاجاب لهم ربهم کے معنی میں آئی ہے چکا

ہے۔ (آل عمران آیت: ۱۹۵)

۳۳ یعنی اللہ سے بڑھ کر اپنے بندوں کی مصلحتوں، صلاحیتوں، استعدادوں کا جاننے والا اور ان کے احوال و انحال پر نظر رکھنے والا اور کون ہوگا! وہ ہر بندے کو اُس کے ظرف، ضرورت، مصلحت کے لائق ہی روزی دیتا ہے، ورنہ اگر وہ بے تحاشا سب کو خوش حال ہی بنا دے تو انسان کے عام طبائع ایسے ہیں کہ بجائے امن و آشتی کے فتنہ و فساد برپا ہو جائے، اور سب ایک دوسرے کے دشمن ہو کر کفر و نافرمانی میں مبتلا ہو جائیں۔

ولو بسط..... الأرض - دنیا کی تاریخ اور روزمرہ کا تجربہ گواہ ہے کہ جو قومیں جتنی زیادہ دولت مند

ہوئی ہیں اسی قدر شراب نوشی، قمار بازی، حرام کاری، سود خواری اور فسق کے انواع و اقسام پر زیادہ دلیر،

وَهُوَ الَّذِي يُنَزِّلُ الْغَيْثَ مِنْ بَعْدِ مَا قَنَطُوا وَيَنْشُرُ رَحْمَتَهُ ۗ وَهُوَ

اور وہ وہی ہے لوگوں کے مایوس ہو جانے کے بعد بینہ برساتا ہے، اور اپنی رحمت کو پھیلاتا ہے اور وہ

الْوَلِيُّ الْحَمِيدُ ﴿۳۴﴾ وَمِنْ آيَاتِهِ خَلْقُ السَّمَوَاتِ وَالْأَرْضِ

بڑا کارساز ہے (ہر طرح) قابلِ حمد ہے ۳۴ اور اس کی نشانیوں میں سے ہے پیدا کرنا آسمانوں اور زمین کا

وَمَا بَكَ فِيهِمَا مِنْ ذَابَةٍ ۗ وَهُوَ عَلَىٰ جَمْعِهِمْ إِذَا يَشَاءُ قَدِيرٌ ﴿۳۵﴾

اور ان جانداروں کا جو اس نے دونوں جگہ پھیلا رکھے ہیں اور وہ ان کے جمع کر لینے پر جب وہ چاہے قادر ہے ۳۵

بے باک رہی ہیں، بجز ان مستثنیٰ قوموں کے جنہوں نے تقویٰ و امانت کو اپنے اوپر حاکم رکھا۔

مرشد تھانویؒ نے فرمایا کہ اسی طرح بسط باطنی بھی بعض طالبوں کے حق میں مضر ہوتا ہے،

اس لیے اس کے نہ ہونے پر مغموم نہ ہونا چاہیے۔ (تھانوی، ج ۲/ص ۴۷۱)

۳۴ یہ کارساز ستودہ صفات اللہ تعالیٰ ہی ہے، کوئی پانی برسانے والا دیوتا اندر وغیرہ نہیں۔

رحمتہ۔ رحمت سے یہاں مراد بارش ہے، بعض نے تقدیر کلام اتنا رحمتہ سمجھی ہے،

یہ ترکیب مان کر مراد نباتات و ثمرات سے ہوگی۔

۳۵ چنانچہ قیامت کے دن سب کو دوبارہ زندہ کر کے اکٹھا کر لے گا۔

ما بک فیہما من ذابۃ۔ انتشار حیوانات کا اثبات یہاں قرآن مجید الأرض (زمین) کے

ساتھ بظاہر السموات (آسمانوں) کے لیے بھی کر رہا ہے، اور گو اس سے دونوں کا صرف مجموعہ بھی

مراد ہو سکتا ہے، لیکن کھلا ہوا قرینہ یہ ہے کہ آسمان اور زمین دونوں فرداً فرداً بھی مراد ہوں یعنی حیوانات

کا مستقر جس طرح زمین ہے، آسمان بھی ہیں۔

اور مجاہدؒ تابعی کا توصیف قول اس باب میں نقل ہوا ہے۔

ظاہر الآیۃ وجود ذلك فی السموات و فی الأرض و بہ قال مجاهد۔ (روح، ج ۲۵/ص ۳۹)

اور اگرچہ مفسرین کا ایک گروہ اس جانب بھی گیا ہے کہ وجود حیوانات کا اثبات مجموعہ زمین

و آسمان کے لیے ہے، نہ کہ آسمان کے لیے منفرداً بھی، اس لیے کہ تحقیقات قدیم کی رو سے حیوانات کا



وجود صرف زمین ہی تک محدود تھا، تاہم انہیں حضرات نے کسی خاص نوع کے حیوانات کا امکان آسمانوں میں بھی صراحت سے تسلیم کیا ہے۔

لا یبعد أن یقال أنه تعالیٰ خلق فی السموات أنواعاً من الحيوانات یمشون مشی  
الأناسی علی الأرض. (کبیر، ج ۲۷/ص: ۱۴۶، مدارک، ص: ۱۰۸۹)

وقد جوز أن یخلق اللہ فی السماء حیواناً یمشون فیها مشی الأناسی علی  
الأرض. (بحر، ج ۷/ص: ۵۱۸، أبو سعود، ج ۶/ص: ۱۹)

ویجوز أن یکون فی السموات أنواع أخر من الخلائق یدبون کما یدب  
الحیوان فی الأرض. (نیشاپوری، ج ۶/ص: ۷۸)

اور زخشری نے اسی طرح کی تفسیر کر کے آگے لکھا ہے کہ خدائے پاک نے ایسی مخلوقات بھی  
تو پیدا کر رکھی ہے، جو ہمارے دائرہ علم سے باہر ہے۔

سبحان الذی خلق مانعلم وما لانعلم من أصناف الخلق. (کشاف، ج ۴/ص: ۲۱۹)  
اور علامہ آلوسی بغدادی نے تو ایک مستقل عنوان ہی یہ قرار دیا ہے: هل یوجد فی السماء  
حیوانات؟ اور اس کے ذیل میں لکھا ہے کہ اس میں بعد کیا ہے کہ اللہ نے ہر آسمان میں ایسے ایسے  
حیوانات و مخلوقات مختلف قسم کے پیدا کر رکھے ہوں جو ہمارے دائرہ علم سے باہر ہیں۔

لا یبعد أن یکون فی کل سماء حیوانات ومخلوقات علی صورشتی وأحوال  
مختلفة لانعلمها. (روح، ج ۲۵/ص: ۴۰)

اور جب یذہن میں رکھ لیا جائے کہ سموات کے وسعت مفہوم میں تارے، سیارے اور سارے  
اجرام فلکی شامل ہیں، جن کے اندر اور بھی کتنی قسم کی جاندار مخلوق، شکل و صورت، ساخت و ترکیب، مزاج و طبیعت  
کے لحاظ سے ایک دوسرے سے مختلف آباد ہے تو پھر مفسر ابن کثیر کی اس تفسیر دابہ کی پوری قدر ہوتی ہے۔

وهذا یشمل الملائکة والإنس والجن وسائر حیوانات علی اختلاف  
أشکالهم وألوانهم ولغاتهم وطباعهم وأجناسهم وأنواعهم وقد فرقتهم فی أرجاء أقطار  
السموات والأرض. (ابن کثیر، ج ۴/ص: ۱۰۳)

وَمَا أَصَابَكُمْ مِنْ مُصِيبَةٍ فَبِمَا كَسَبَتْ أَيْدِيكُمْ وَيَعْفُوا عَنْ كَثِيرٍ ﴿۳۶﴾

اور جو مصیبت بھی تمہیں پہنچتی ہے وہ تمہارے ہی ہاتھوں کے کیے ہوئے سے پہنچتی ہے اور (اللہ) بہت سے تو درگزر کرتا ہے ۳۶

”لفظ دابة شامل ہے فرشتوں اور انسان اور جنات اور سارے ہی حیوانات پر، ان کے اختلافات شکل و رنگ، زبان و طبیعت، جنس و نوع کے باوجود، اور اللہ نے انہیں اطراف آسمان و زمین میں پھیلا رکھا ہے۔“

اللہ بے شمار رحمتیں نازل فرمائے، آٹھویں اور ساتویں اور چھٹی اور پانچویں صدی ہجری کے ان مفسرین قرآن پر جن کے دماغ میں سیاروں کے اندر انسانی و حیوانی آبادی کا خیال بھی کبھی کیوں گزرا ہوگا!

اور امام رازی نے کہا ہے کہ بعید کچھ بھی نہیں ہے کہ اللہ نے آسمانوں (ستاروں) پر ایسے جاندار پیدا کر رکھے ہوں جو انسانوں کی طرح چلنے پھرنے پر قادر ہوں۔

لا یبعد أن یقال أنه تعالیٰ خلق فی السموات أنواعاً من الحيوانات یمشون  
مشی الأناسی علی الأرض. (کبیر، ج ۲۷/ص: ۱۴۷)

ستاروں میں حیوانی آبادی اگر کسی دلیل قوی سے ثابت ہو جائے تو آیت کا مفہوم اور زیادہ روشن ہو جائے گا۔

دابة کے عموم میں ہر قسم کا جاندار آسکتا ہے، گواس کا اطلاق عمومی حشرات (ریگنے والے جانوروں) پر ہوتا ہے۔ تحقیق پہلے گزر چکی ہے۔

۳۶ خطاب عاقل بالغ اہل ذنوب سے ہے۔ بچے، مجنون وغیرہ اس سے خارج ہیں۔

خطاب مع من يفهم ويعقل، فلا یدخل فیہ البهائم والأطفال. (کبیر، ج ۲۷/ص: ۱۴۹)

من مصیبة۔ مصیبة سے یہاں واقعی و حقیقی مصیبت مراد ہے۔ بعض نعمتیں جو صرف صورتہ مصیبتیں ہیں، وہ درحقیقت عیش کے زینے ہیں، ان پر مصیبت کا اطلاق ہی نہ ہوگا۔ عربی میں اس کے لیے بالکل دوسرا لفظ ”بلا“ موجود ہے، بلا و مصیبت صرف اردو میں مرادف ہیں، عربی میں نہیں۔



وَمَا أَنْتُمْ بِمُعْجِزِينَ فِي الْأَرْضِ ۚ وَمَا لَكُمْ مِّنْ دُونِ اللَّهِ مِنْ وَلِيٍّ

اور تم زمین (کے کسی حصہ) میں (بھی) ہرا نہیں سکتے اور تمہارا اللہ کے سوا کوئی بھی نہ کارساز ہے

وَلَا نَصِيرٌ ۝۳۷ وَمِنُ اثْنِ الْجَوَارِ فِي الْبَحْرِ كَالْأَعْلَامِ ۝۳۸ إِنَّ يَشَأْ

نہ مددگار ۳۷ اور اس کی (قدرت کی) نشانیوں میں سے سمندر میں پہاڑ جیسے جہاز ہیں ۳۸ وہ اگر چاہے

يُسْكِنَ الرِّيحَ فَيَظْلِلْنَ رَوَاكِدَ عَلِيٍّ ظَهْرِهِ ۝۳۹ إِنَّ فِي ذَلِكَ لَآيَاتٍ

تو ہوا کو ٹھہرا دے تو وہ جہاز سمندر کی سطح پر کھڑے کے کھڑے رہ جائیں، بے شک اس میں نشانیاں

يعفون عن كثير - كثير سے مراد کثیر من الذنوب بھی ہو سکتی ہے یعنی بہت سے گناہ  
بے گرفت و مواخذہ کے بھی چھوڑ دیتا ہے، اور کثیر من الناس بھی مراد ہو سکتی ہے یعنی گرفت ہر  
بندے پر نہیں کرتا، بہت سے بندوں کو بے گرفت و مواخذہ بھی چھوڑ دیتا ہے۔

أى من الذنوب فلا يعاقب عليه أو عن كثير من الناس فلا يعاجلهم بالعقوبة.

(مدارك، ص: ۱۰۸۹)

أى من الذنوب..... وجوز كون المراد بالكثير الكثير من الناس. (روح، ج ۲۵/ص: ۴۱)

۳۷ یہ سب مشرک جاہلی قوموں کے رد میں ہے، جو سمجھتے تھے کہ فلاں جگہ پناہ لے  
لینے سے خدائی گرفت کی دسترس سے باہر ہو جائیں گے، یا بعد موت فلاں فلاں دیوی دیوتا گاڑھے  
وقت کام آجائیں گے۔

۳۸ یعنی ایسے اونچے اونچے جہاز کہ گویا پہاڑ تیرنے لگے۔ ان عظیم الشان جسامت  
والوں کا پانی پر رواں دواں رہنا حق تعالیٰ کے کمالِ صنایع کی دلیل ہے۔

جس محل ترغیب پر اور جس سیاق میں ان اونچے اونچے جہازوں کا ذکر آیا ہے، اس سے اس  
پر بھی روشنی پڑتی ہے کہ جہاز رانی اور جہاز سازی اسلام کی نظر میں مبغوض و ناپسندیدہ نہیں، بلکہ گونہ  
پسندیدہ ہے اور پھر الجوار فی البحر کا اعلان کہہ کر آج کل کے قوی ہیکل، دیو پیکر، تجارتی اور جنگی  
جہازوں کی گویا تصویر کھینچ دی ہے۔

لِكُلِّ صَبَّارٍ شَكُورٍ ﴿۳۹﴾ أَوْ يُوبِقُهُنَّ بِمَا كَسَبُوا وَيَعْفُ عَنْ

ہر صابر و شاکر کے لیے ہیں ۳۹ یا (چاہے تو) تباہ کر دے ان جہازوں کو بسبب ان لوگوں کے کہ تو توں کے اور بہت لوگوں سے

كَثِيرٍ ﴿۴۰﴾ وَيَعْلَمَ الَّذِينَ يُجَادِلُونَ فِي آيَاتِنَا مَا لَهُمْ

درگزر بھی کر جائے ۴۰ اور ان لوگوں کو معلوم ہو جائے جو ہماری آیتوں میں جھگڑے نکالتے رہتے ہیں کہ اب ان کے لیے

۳۹ یعنی اُس کی قدرت و صناعت پر دلالت کرنے والی نشانیاں کہ وہی ہوا کو چلاتا

ہے، اور ہوا جہاز کو حرکت میں لاتی ہے۔

الريح - ریح (ہوا) کا مفہوم بہت وسیع ہے، دخانی جہازوں کی ”اسٹیم“ بھی ہوا ہی کی ایک شکل ہے۔  
صبار شکور - بندے کے لیے زندگی بھر وہی حالتیں ممکن ہیں: یا غم و حرمان کی اور یا مسرت  
وراحت کی۔ مومن پہلی صورت میں صبر و تسلیم سے کام لیتا رہتا ہے اور دوسری صورت میں شکر گزاری  
سے، اور یہ دونوں صورتیں حق تعالیٰ سے جڑے رہنے ہی کی ہیں۔ حق تعالیٰ سے غفلت کا مجرم وہ  
بہر حال کسی صورت میں بھی نہیں ہوتا۔

وَأَنْ يَكُونَ إِمَامًا فِي الْبَلَاءِ وَإِمَامًا فِي الْآلَاءِ، فَإِنْ كَانَ فِي الْبَلَاءِ كَان مِنَ الصَّابِرِينَ،  
وَإِنْ كَانَ فِي النِّعَمَاءِ كَان مِنَ الشَّاكِرِينَ، وَعَلَىٰ هَذَا التَّقْدِيرِ فَإِنَّهُ لَا يَكُونُ الْبَتَّةَ مِنَ  
الْغَافِلِينَ. (کبیر، ج ۲۷/ص: ۱۵۰)

۴۰ یعنی جس طرح جہازوں اور عظیم الشان جہازوں کو چلتے چلاتے، متحرک رکھنا

اُس کی قدرت، عظمت، صنعت کی ایک دلیل ہے، اسی طرح یہ بھی اس کی مشیت و قدرت میں داخل  
ہے کہ جب چاہے ان جہاز والوں کی بد اعمالی کی پاداش میں ان جہازوں کو طوفان لا کر تند و تیز ہوا  
چلا چلا کر تباہ بھی کر دے۔

ويعف عن كثير - ”کثرت“ کا تعلق کثرت معاصی سے بھی لیا گیا ہے اور کثرت عاصیان سے بھی۔

يوبقهن - هن کا مضاف اہل مقدر ہے، اصل ترکیب کلام یوں ہے: أَوْ يُوبِقُ أَهْلَهُنَّ.

والمراد على ماقال غير واحد اهلاك أهلها. (روح، ج ۲۵/ص: ۴۳)



مِنْ مَّحِيصٍ ۱۵) فَمَا أُوتِيتُمْ مِنْ شَيْءٍ فَمَتَاعُ الْحَيَاةِ الدُّنْيَا

بچاؤ کی کوئی صورت نہیں، غرض جو کچھ بھی تم کو دیا گیا ہے وہ دنیوی زندگی کے برتنے کے لیے ہے اور

وَمَا عِنْدَ اللَّهِ خَيْرٌ وَأَبْقَى لِلَّذِينَ آمَنُوا وَعَلَىٰ رَبِّهِمْ

اور اللہ کے پاس جو کچھ ہے وہ بہتر ہی ہے اور پائدار تر بھی، وہ ان لوگوں کے لیے ہے جو ایمان والے ہیں اور اپنے پروردگار پر

يَتَوَكَّلُونَ ۱۶) وَالَّذِينَ يَحْتَسِبُونَ كَبِيرَ الْأَثْمِ وَالْفَوَاحِشَ وَإِذَا مَا غَضِبُوا

بھروسہ رکھتے ہیں ۱۶) (الف) اور جو کبیرہ گناہوں اور بے حیائیوں سے بچتے رہتے ہیں اور جب انھیں غصہ آتا ہے

هُمْ يَغْفِرُونَ ۱۷) وَالَّذِينَ اسْتَجَابُوا لِرَبِّهِمْ وَأَقَامُوا الصَّلَاةَ ۱۸)

تو معاف کر دیتے ہیں ۱۷) اور جن لوگوں نے کہ اپنے پروردگار کا حکم مانا اور نماز کی پابندی کی

۱۵) (کہ خاتمہ عمر کے ساتھ اس کا بھی خاتمہ ہو جائے گا)

اور اس سے ظاہر ہے کہ مطلوب و مقصود بنانے کے قابل دنیا نہیں، صرف آخرت ہے۔

متاع الحیاة الدنیا۔ حیات دنیا کے ساتھ متاع کا لفظ اس کی بے حقیقتی کے اظہار کے لیے ہے۔

سماہ متاعاً تنبیہا علی قلتہ وحقارتہ. (کبیر، ج ۲۷/ص: ۱۵۱)

۱۶) (الف) آیت میں کتنی تسلی مومنین صالحین کے حق میں ہے، جو دنیا میں

زر و دولت ساز و سامان سے محروم رہتے ہیں!

و ما عند اللہ۔ اس سے مراد اعمالِ صالحہ ہیں جو غیر مختتم و دائمی زندگی کو کہتے ہیں۔

۱۷) آیت کے الفاظ قابل غور ہیں!

یحتسبون کبائر الاثم۔ بڑے چھوٹے سارے گناہوں سے ہمیشہ بچے رہنا، صالحین

غیر معصوم کے لیے بھی ممکن نہیں، اس لیے بشریت کی اس کمزوری کی رعایت سے مقبولین و ممدوحین

تک کے لیے یہ قید لگا دی کہ وہ وہ ہیں جو بڑے بڑے گناہوں سے بچے رہتے ہیں۔

وإذا ما غضبوا هم یغفرون۔ اسی طرح موقع مدح و تحسین پر بھی یہ ارشاد نہیں ہوتا کہ صالحین

دابرار کو غصہ سرے سے آتا ہی نہیں، غصہ کا اپنے موقع محل پر نہ آنا، دلیل حلم نہیں، دلیل جبن و بے حسنی

وَأَمْرُهُمْ شُورَىٰ بَيْنَهُمْ ۖ وَمِمَّا رَزَقْنَاهُمْ يُنْفِقُونَ ﴿۲۳﴾

اور ان کا ہر (اہم) کام باہمی مشورے سے ہوتا ہے اور جو کچھ ہم نے انہیں دے رکھا ہے اس میں سے خرچ کرتے رہتے ہیں ۲۳

ہے۔ کمال نہیں، نقص ہے۔ ہنر نہیں، عیب ہے۔ کمال اور ہنر صرف یہ ہے کہ بندے کو جب بے محل و بے جا غصہ آجائے تو اس کے مقتضایاً عمل نہ کرے، بلکہ اپنی طبیعت کو قابو میں رکھے۔

کبائر الاثم۔ مراد غالباً اعتقادی گناہوں سے ہے۔

قیل المراد بکبائر الاثم ما يتعلق بالبدع واستخراج الشبهات. (کبیر، ج ۲۷/ص: ۱۵۱)

بہر حال اثم جو کچھ بھی ہوں، ان کے کبائر سے اجتناب کو مومن کے لیے کہا گیا ہے، نہ کہ اثم کی چھوٹی بڑی ہر شکل سے۔

والفواحش۔ مراد غالباً ان گناہوں سے ہے، جن کا تعلق بے حیائی اور شہوانیت سے ہے۔

قیل المراد بالفواحش ما يتعلق بالقوة الشهوانية. (کبیر، ج ۲۷/ص: ۱۵۱)

۲۳ یہ سارے اوصاف مومنین صادقین کے بیان ہو رہے ہیں۔ انفرادی اور اجتماعی دونوں قسم کی نیکیاں ان میں آگئیں۔

وَأَمْرُهُمْ شُورَىٰ بَيْنَهُمْ۔ باہمی مشورے کی اہمیت اسی سے ظاہر ہے کہ شوریٰ کا ذکر نماز و زکوٰۃ کے ساتھ ساتھ فرمایا گیا ہے۔ اجتماعی صورت میں اس حکم کی تعمیل کی صورت یہ ہے کہ حکومت، حکومت شوریٰ ہو، جیسی کہ خلفائے راشدین کی تھی۔ اور وہ شرعی شورائی حکومت آج کی جمہوری نام نہ نہی حکومت کے مرادف نہیں۔

فقہائے مفسرین نے شوریٰ کی حیثیت کو خوب سمجھا ہے۔

يدل على جلاله موقع المشورة لذكره لها مع الإيمان واقامة الصلوة و يدل

على انا مامورون بها. (جصاص، ج ۳/ص: ۲۸۶)

البتہ شوریٰ کے سلسلے میں یہ یاد رہے کہ مشورے صرف انہیں امور میں پسندیدہ ہیں، جو بجائے خود قابل مشورہ ہوں بھی، اور جو چیزیں احکام قطعی میں داخل ہیں مثلاً نماز، حج گناہ، رمضان کے روزے وغیرہا، سو ان میں مشورہ نہیں۔



وَالَّذِينَ إِذَا أَصَابَهُمُ الْبَغْيُ هُمْ يَنْتَصِرُونَ ﴿۳۴﴾ وَجَزَا سَيِّئَةٍ سَيِّئَةٌ

اور وہ ایسے ہیں کہ جب ان پر ظلم واقع ہوتا ہے تو وہ (برابر کا) بدلہ لے لیتے ہیں ﴿۳۴﴾ اور برائی کا بدلہ برائی سے

مِثْلَهَا ۚ فَمَنْ عَفَا وَأَصْلَحَ فَأَجْرُهُ عَلَى اللَّهِ ۗ إِنَّهُ لَا يُحِبُّ الظَّالِمِينَ ﴿۳۵﴾

و ایسی ہی، لیکن جو کوئی معاف کر دے اور اصلاح کرے تو اس کا اجر اللہ کے ذمہ رہا، بے شک اللہ ظالموں کو پسند نہیں کرتا ﴿۳۵﴾

شوریٰ بینہم۔ الفاظ جہاں آمریت (ڈکٹیٹر شپ) و مطلق العنانی کی نفی کامل کرتے ہیں، وہیں جمہوریت اصطلاحی کے لیے بھی ہرگز وجہ جواز نہیں بنتے۔ الفاظ قرآنی کا صحیح مصداق دور خلافت راشدہ تھا۔ ﴿۳۴﴾ (اور ظلم و زیادتی کے جواب و انتقام میں خود بھی ظلم و زیادتی نہیں کرنے لگتے) آیت کا یہ مطلب نہیں کہ وہ لوگ معاف کرنا نہیں جانتے۔

والمعنى أن يقتصروا في الانتصار على ما يجعله الله لهم ولا يتعدونه. (كبير، ج ۲۷/ص: ۱۵۲)

أنهم الإحصاء بالانتصار وغيرهم يعدو ويتجاوز. (روح، ج ۲۵/ص: ۴۷)

وقال السدي معناه في من بغى عليهم من غير أن يتعدوا عليهم. (جصاص، ج ۳/ص: ۳۸۶)

﴿۳۵﴾ (خواہ وہ ظالم ظلم کی ابتدا کرنے والے ہوں، یا جواب و انتقام میں حدود سے

تجاوز کرنے والے ہوں)

جزاء..... مثلها۔ جزائے سیدہ کو سیدہ کہنا، ظاہر ہے کہ محض مجازاً اور عربی زبان کے قاعدہ

مشاکلت کے مطابق ہے، ورنہ درحقیقت یہ تو برائی کی سزا ہوتی، نہ کہ خود کوئی برائی۔

امام رازی نے کہا ہے کہ اس آیت سے فقہ کی ایک بڑی اصل ہاتھ آ جاتی ہے۔

هذه الآية أصل كبير في علم الفقه فإن مقتضاها أن تقابل كل جنابة بمثلها

(كبير، ج ۲۷/ص: ۱۵۳)

و أصلح۔ یعنی اپنے باہمی معاملات کو درست کر لیا۔

أى بينه وبين خصمه بالعفو والإغضاء. (مدارك، ص: ۱۰۹۱)

مثلها یعنی سزائے جرم بھی درجہ جرم کی مناسبت ہی سے دی جائے، اس سے تجاوز نہ کیا جائے۔

والمعنى أنه يجب إذا قبلت الإساءة أن تقابل بمثلها من غير زيادة. (مدارك، ص: ۱۰۹۱)

وَلَمَنْ أَنْتَصَرَ بَعْدَ ظُلْمِهِ فَأُولَئِكَ مَا عَلَيْهِمْ مِنْ سَبِيلٍ ﴿۲۶﴾ إِنَّمَا السَّبِيلُ

اور جو اپنے اوپر ظلم ہونے کے بعد بدلہ (برابر کا) لے لے سوائے لوگوں پر کوئی الزام نہیں ۲۶ الزام تو ان لوگوں پر ہے

عَلَى الَّذِينَ يَظْلِمُونَ النَّاسَ وَيَبْغُونَ فِي الْأَرْضِ بِغَيْرِ الْحَقِّ ط

جو لوگوں پر ظلم کرتے اور زمین پر ناحق سرکشی کرتے (پھرتے) ہیں

أُولَئِكَ لَهُمْ عَذَابٌ أَلِيمٌ ﴿۲۷﴾ وَلَمَنْ صَبَرَ وَغَفَرَ إِنَّ ذَلِكَ

ایسوں کے لیے دردناک عذاب ہے ۲۷ اور جو شخص صبر کرے اور معاف کر دے یہ البتہ

لَعَنُ عَزْمِ الْأُمُورِ ﴿۲۸﴾ وَمَنْ يُضْلِلِ اللَّهُ فَمَا لَهُ مِنْ وَلِيٍّ مِنْ بَعْدِهِ ط وَتَرَى

بڑے ہمت کے کاموں میں سے ہے ۲۸ اور جسے اللہ گمراہ کر دے اس کے لیے اللہ کے سوا کوئی چارہ ساز نہیں ۲۹ اور آپ کافروں کو

هذه الآية أصل كبير في علم الفقه فإن مقتضاها أن تقابل كل جناية بمثلها.

(کبیر، ج ۲۷ / ص: ۱۵۳)

۲۶ یہاں یہ حقیقت بیان کر دی کہ تشدد مطلق صورت میں اسلام میں ممنوع نہیں،

حرام تو صرف تشدد بیجا ہے۔

۲۷ ویبغون فی الأرض بغیر الحق۔ اس سے اس جانب بھی اشارہ ہو گیا کہ کبر

نفس ہی ظلم و زیادتی کی جانب لے آتا ہے!

۲۸ یہاں سے یہ مسئلہ صاف ہو گیا کہ انتقام کی بھی جائز حدود کے اندر پوری اجازت

اسلام میں ہے، لیکن اولیٰ و افضل معاف ہی کر دینا ہے۔ فطرت بشریٰ کی کیسی ٹھیک ٹھیک اور

پوری رعایت ہماری شریعت میں موجود ہے۔

۲۹ (کہ وہ اسے زبردستی راہ راست پر لے آئے)

ومن یضلل اللہ۔ یہ اضلال اسی بنا پر ہو گا کہ اُس بندے کے اندر حق کی طلب و تلاش موجود

نہیں۔ حق تعالیٰ کی جانب نسبت اضلال پر حاشیے کئی بار گزر چکے ہیں۔

بعده۔ ضمیر اللہ کی طرف ہے اور بعد علاوہ کے معنی میں ہے۔



الظَّالِمِينَ لَمَّا رَأَوْا الْعَذَابَ يَقُولُونَ هَلْ إِلَىٰ مَرَدٍّ مِّنْ سَبِيلِ ۖ

دیکھیں گے کہ جب وہ عذاب کا مشاہدہ کریں گے تو کہتے ہوں گے کہ آہ واپس جانے کی کوئی صورت ہے؟

وَتَرَاهُمْ يُعْرَضُونَ عَلَيْهَا خَشِيعِينَ مِنَ الدَّلِّ يَنْظُرُونَ مِنْ طَرْفٍ خَفِيٍّ ط

اور آپ انہیں دیکھیں گے کہ وہ دوزخ کے روبرو لائے جائیں گے، ذات سے جھکے ہوئے پست نگاہوں سے دیکھتے ہوئے ۵۰

وَقَالَ الَّذِينَ آمَنُوا إِنَّ الْخَسِرِينَ الَّذِينَ خَسِرُوا أَنفُسَهُمْ وَأَهْلِيهِمْ

اور ایمان والے کہیں گے کہ (اصلی) خسارے والے تو وہ لوگ ہیں جو اپنی ذات سے اور اپنے متعلقین سے

اور بعض نے اللہ سے قبل خذلان محذوف مانا ہے یعنی اللہ کی گرفت میں آجانے کے بعد۔

أى من بعد خذلان الله تعالى إياه. (روح، ج ۲۵ / ص: ۵۰)

۵۰ (جس طرح ایک خوف زدہ انسان دیکھتا ہے)

الظالمين۔ ظالم یہاں بھی کافر کا مرادف ہے۔

وهم المشركون بالله. (ابن كثير، ج ۴ / ص: ۱۰۷)

لفظ الظالم المطلق فى القرآن مخصوص بالكافر. (كبير، ج ۲۷ / ص: ۱۵۷)

ترى۔ راؤ۔ ماضی کے صیغے کا استعمال مستقبل کے معنی میں یقین و تحقق کے موقع پر قرآن میں

عام ہے۔

يعرضون عليها۔ میں ضمیر ہا کا اشارہ النار یا جہنم کی طرف ہے۔

فكنى عن العذاب المذكور بحرف التانيث، لأن ذلك العذاب هو النار وإن

شئت جہنم. (قرطبي، ج ۱۶ / ص: ۴۵)

وينظرون من طرف خفى۔ ڈری سہمی ہوئی نگاہوں سے، جھکی ہوئی آنکھوں سے دیکھتے

ہوئے، جیسا کہ مجرموں کی عادت ہے۔

من طرف خفى۔ من یہاں ب کے معنی میں ہے۔

قال من بمعنى الباء. (قرطبي، ج ۱۶ / ص: ۴۵)

يَوْمَ الْقِيَامَةِ ۖ اِلَّا اِنَّ الظَّالِمِيْنَ فِيْ عَذَابٍ مُّقِيْمٍ ﴿۵۱﴾ وَمَا كَانَ لَهُمْ مِّنْ

قیامت کے دن خسارے میں پڑے، یاد رکھو کہ کافر عذاب دائمی میں رہیں گے ۵۱۔ اور ان کے کوئی

اَوْلِيَاءَ يَنْصُرُوْنَهُمْ مِّنْ دُوْنِ اللّٰهِ ۖ وَمَنْ يُضْلِلِ اللّٰهُ فَمَا لَهُ مِنْ سَبِيْلٍ ﴿۵۲﴾

چارہ ساز نہ ہوں گے جو اللہ سے الگ ہو کر ان کی مدد کر سکیں اور جس کو اللہ گمراہ کرے اس کے لیے کوئی راہ نہیں ۵۲

اِسْتَجِيْبُوْا لِرَبِّكُمْ مِّنْ قَبْلِ اَنْ يَّاْتِيَ يَوْمٌ لَاْ مَرَدُّ لَهٗ مِنْ اللّٰهِ ۖ مَا لَكُمْ

کہنا مان لو اپنے پروردگار کا نبل اس کے کہ ایسا دن آچینچے جس کے لیے اللہ کی طرف کوئی ہٹنا نہیں، تم کو اس روز

مِّنْ مَّلَجًا يَّوْمَئِذٍ وَّمَالِكُمْ مِّنْ نَّكِيْرٍ ﴿۵۳﴾ فَاِنْ اَعْرَضُوْا فَمَا اَرْسَلْنَاكَ

کوئی پناہ نہ ملے گی اور نہ تمہارے بارے میں کوئی روک ٹوک کرنے والا ہے ۵۳ یہ لوگ اگر پھر بھی اعراض کیے رہیں تو ہم نے آپ کو

۵۱ (جس سے کبھی رہائی و مخلصی نہیں ہونے کی)

ای دائم سرمدی ابدی لاخروج لهم منها ولا محيد لهم عنها. (ابن کثیر،

ج ۴ / ص: ۱۰۷)

ای دائم لا ینقطع. (قرطبی، ج ۱۶ / ص: ۴۶)

اور ظاہر ہے کہ یہ ظالم عذاب ابدی کے مستحق کافر و مشرک ہی ہو سکتے ہیں۔

ومعلوم ان هذا لا یلیق إلا بالكفار. (کبیر، ج ۲۷ / ص: ۱۵۷)

۵۲ (نہ نجات کی، نہ معذرت کی، نہ نصرت کی)

ومن یضلل اللہ۔ یہ اضلال ان لوگوں کے عدم تلاش حق کے پاداش میں ہوتا ہے، جیسا کہ

بارہا بتفصیل بیان ہو چکا ہے۔

۵۳ (جیسا کہ بہت سی گمراہ قوموں اور فرقوں نے سمجھ رکھا ہے)

یوم لا مرد له۔ یعنی دنیا میں جس طرح عذاب کا ہٹ جانا ممکن ہے، وہاں مہلت و توقف

کی کوئی صورت ہی نہ ہوگی۔

مالکم من نکیر۔ ای من ناصر ینصرکم قال مجاهد. (قرطبی، ج ۱۶ / ص: ۴۷)



عَلَيْهِمْ حَفِيظًا ۖ إِنَّا إِذَا أَذَقْنَا الْإِنْسَانَ مِنَّا رَحْمَةً

کوئی نگران کر کے نہیں بھیجا ہے آپ کے ذمہ صرف پہنچانا ہے ۵۴ اور ہم انسان کو جب کچھ اپنی عنایت کا مزہ چکھادیتے ہیں

فَرِحَ بِهَا ۚ وَإِنْ تُصِيبُهُمْ سَيِّئَةٌ بِمَا قَدَّمَتْ أَيْدِيهِمْ فَإِنَّ الْإِنْسَانَ

تو وہ اس پر خوش ہو جاتا ہے اور اگر ایسے لوگوں پر کوئی مصیبت آپڑتی ہے ان کو تو توں کے بدلے میں جو وہ پہلے اپنے ہاتھوں کر چکے ہیں تو انسان

كَفُورٌ ﴿۵۵﴾ لِلَّهِ مُلْكُ السَّمَاوَاتِ وَالْأَرْضِ ۖ يَخْلُقُ مَا يَشَاءُ ۚ طَيِّبٌ لِّمَنِ

ناشکری کرنے لگتا ہے ۵۵ اللہ ہی کی ملک ہے سلطنت آسمانوں اور زمین کی، وہ جو چاہتا ہے پیدا کر دیتا ہے، جس کو چاہتا ہے (اولاد)

يَشَاءُ إِنَّا ۖ وَيَهَبُ لِمَنْ يَشَاءُ الدُّكُورَ ﴿۵۶﴾ أَوْ يَزْوِجُهُمْ ذُكْرَانًا وَإِنَاثًا

مادہ عنایت کرتا ہے اور جس کو چاہتا ہے (اولاد) نرینہ عنایت کرتا ہے، یا ان کو نر و مادہ (کی صورت) میں جمع بھی کر دیتا ہے

وَيَجْعَلُ مَنْ يَشَاءُ عَقِيمًا ۚ إِنَّهُ عَلِيمٌ قَدِيرٌ ﴿۵۷﴾ وَمَا كَانَ لِبَشَرٍ أَنْ يُكَلِّمَهُ

اور جسے چاہتا ہے لا ولد رکھتا ہے، بے شک وہ بڑا علم والا ہے بڑا قدرت والا ہے ۵۶ اور یہ کسی بشر کا مرتبہ نہیں کہ اللہ اس سے

۵۴ (ہمارے احکام و پیامات کا)

مطلب یہ ہے کہ اتنے سمجھانے بھجانے کے بعد بھی یہ لوگ بدستور ایمان سے منکر ہیں تو آپ زیادہ فکر و تردد میں نہ پڑیے، آپ سے ان کے اعمال سے متعلق باز پرس کا احتمال ہی نہیں۔ انبیاء و مرسلین کے اس موقف کو قرآن نے بار بار صاف کیا ہے۔

۵۵ (بجائے اس کے کہ حق تعالیٰ کی طرف بطریق توبہ و التجار جوع کرے)

إذا..... بھا۔ یعنی بجائے اس کے کہ منعم کی جانب منسوب کر کے اس کی شکرگزاری میں لگ جائے، یہ اسے اپنی جانب منسوب کر کے بیجا طور پر اترانے لگتا ہے۔

الإنسان۔ انسان سے آیت میں دونوں جگہ مرادنا شکرگزار اور ایمان سے خالی انسان ہے۔

۵۶ دنیا میں جو کچھ بھی ہو رہا ہے، کسی کے اولاد خوب ہوتی ہے، کوئی لا ولد رہتا ہے،

کسی کے صرف بیٹیاں ہوتی ہیں، کسی کے صرف بیٹے، کسی کے دونوں۔ سو یہ سب کچھ محض انکل پچو، اندھا دھند نہیں ہو رہا ہے۔ فرد، جماعت، کائنات سب کی بے انتہا حکمتوں اور بے شمار مصلحتوں کے

اللَّهُ إِلَّا وَحِيًّا أَوْ مِنَ وَرَائِي حِجَابٍ أَوْ يُرْسِلَ رَسُولًا فَيُوحِيَ

کلام کرے مگر ہاں یا تو وحی سے یا کسی آڑ سے یا کسی (فرشتہ) قاصد کو بھیج دے سو وہ وحی پہنچادے

بِإِذْنِهِ مَا يَشَاءُ إِنَّهُ عَلِيُّ

اللہ کے حکم سے جو اللہ کو منظور ہوتا ہے ۷۷ بے شک وہ عالی شان ہے

پیش نظر ایک حکیم مطلق کے زیر انتظام ہو رہا ہے، پھر اس حکیم مطلق کی قدرت اور اختیارات بھی محدود نہیں، لامحدود ہیں، علم بھی اسی کا کامل اور قدرت بھی اسی کی کامل، اس کے انتظام میں کسی قسم کی غلطی یا خرابی کا احتمال ہی کیا ہو سکتا ہے!

یخلق ما يشاء۔ اس کی قوت تخلیق بھی غیر محدود ہے، جس کو جب اور جس طرح چاہے پیدا کرے۔ جس طرح تقسیم رزق کا تعلق تمام تر مشیتِ الہی سے ہے، اسی طرح عمل تخلیق بھی تمام تر مشیتِ تکوینی ہی کے مطابق ہوتا رہتا ہے۔

آیت میں عام قدرتِ الہی کا بیان ہے، کسی خاص واقعہ کی تعیین مراد نہیں۔

وقال الأكثرون من المفسرين هذا الحكم عام في حق كل الناس، لأن المقصود بيان نفاذ

قدرة الله في تكوين الأشياء كيف شاء وأراد، فلم يكن للتخصيص معنى. (کبیر، ج ۲۷/ص ۱۵۹)

۷۷ یہاں یہ مسئلہ بیان فرمایا گیا ہے کہ عام فطری قوائے بشری اس قابل ہی نہیں کہ

حق تعالیٰ سے براہِ راست عزت، ہم کلامی حاصل کر سکیں۔ مخاطبت کے ممکن طریقے صرف تین ہیں:-

(۱) بطریق وحی، یعنی بلا واسطہ مدركات طبعی، قلب میں کوئی بات ڈال دی جائے۔

(۲) بولمطہ حجاب کچھ کلام سنا دیا جائے، حجاب کا تعلق تجلی حق سے نہیں، ضعف ادراک سے ہے۔

حجاب۔ حجاب عظمت ہے جو مشاہدہ تجلیات سے بشر کو روک دیتا ہے، ذات حق محبوب نہیں۔

”اور یہ حجاب کوئی جسم حائل نہیں، اور نہ یہ حجاب حق تعالیٰ کے نور و ذات کو مخفی کر سکتا ہے،

بلکہ حقیقت اس حجاب کی بشر کا ضعف ادراک ہے جس سے باوجود کمال ظہور نور ذات کے یہ ادراک

سے قاصر ہے۔“ (تھانوی، ج ۲/ص ۴۷۷)



حَكِيمٌ ۵۱) وَكَذَلِكَ أَوْحَيْنَا إِلَيْكَ رُوحًا مِّنْ أَمْرِنَا مَا كُنْتَ تَدْرِي

حکمت والا ہے ۵۸ اور اسی طرح ہم نے آپ کے پاس بھی وحی یعنی اپنا حکم بھیجا ہے ۵۹ آپ کو نہ یہ خبر تھی

ولیس المراد به حجاب الله تعالى لأن الله تعالى لا يجوز عليه ويجوز على الأجساد من الحجاب ولكن المراد به أن السامع محجوب عن الرؤية في الدنيا. (مدارك، ص: ۱۰۹۳) (۳) تیسرا طریقہ یہ ہے کہ فرشتے کے ذریعے سے وحی بشر کو بھیج دی جاتی ہے، اس وحی کے مخاطب حضرات انبیاء تو قطعی ہوتے ہیں اور غیر انبیاء کے لیے بھی اس کی گنجائش ہے، جیسا کہ حضرت مریمؑ کے معاملے میں قرآن مجید ہی سے ثابت ہے۔

اور یہ منکرین و مشرکین جو خود مخاطبہ الہی کی تمنا میں تھے، ان کا ظرف ان میں سے کسی طریق کے بھی قابل نہیں۔

بإذنه۔ إذن یہاں حکم کے معنی میں ہے جیسا کہ اور بھی موقعوں پر آیا ہے۔

۵۸ (اور وحی کے ان طریقوں میں اس کی ان دونوں صفات کا ظہور ہو رہا ہے) عَلِيٍّ۔ وہ بلند شان ہے، اور اس کی علو شان کا تقاضا یہی ہے کہ بندے کو اس سے ہم کلامی کی مجال ہی نہ ہو۔

حکیم۔ لیکن وہ حکیم مطلق بھی ہے، اس لیے اس نے بندوں کے مصالح پر نظر کر کے اپنی ہم کلامی کے تین طریقے نکال دیے۔

۵۹ (اور آپ صلی اللہ علیہ وسلم کو نبی بنا کر آپ کی نبوت پر دلائل قائم کیے ہیں)

روح سے یہاں مراد قرآن یا وحی ہے، جبریل یا فرشتہ مراد نہیں۔

وهو ما أوحى إليه عليه الصلاة والسلام أو القرآن الذى هو للقلوب بمنزلة الروح للأبدان. (روح، ج ۲۵/ص: ۵۸)

والمراد به القرآن. (کبیر، ج ۲۷/ص: ۱۶۳)

اور روح سے قرآن کو تعبیر اس مناسبت سے کیا گیا ہے کہ قرآن زندگی بخشتا ہے۔

وسمى القرآن روحاً وذلك لكون القرآن سبباً للحياة الأخرى. (راغب، ص: ۲۳۱)

مَا الْكِتَابُ وَلَا الْإِيمَانُ وَلَكِنْ جَعَلْنَاهُ نُورًا نَهْدِي بِهِ مَنْ نَشَاءُ

کہ کتاب کیا چیز ہے اور نہ یہ کہ ایمان کیا چیز ہے ۱۰۔ لیکن ہم نے اس (قرآن) کو نور بنا دیا ہے کہ اس کے ذریعہ سے ہم ہدایت کرتے ہیں

مِنْ عِبَادِنَا ط وَإِنَّكَ لَتَهْدِي إِلَى صِرَاطٍ مُسْتَقِيمٍ ﴿۵۲﴾ صِرَاطِ اللَّهِ

بندوں میں سے جس کو چاہتے ہیں اور اس میں کوئی شک نہیں کہ آپ راہِ راست ہی کی ہدایت کر رہے ہیں الٰہ یعنی راہِ اس اللہ کی

الَّذِي لَهُ مَا فِي السَّمَوَاتِ وَمَا فِي الْأَرْضِ ط

کہ آسمانوں اور زمین میں جو کچھ بھی ہے سب اسی کا ہے

وسماہ روحاً لأنه يفيد الحياة من موت الجهل أو الكفر. (كبير، ج ۲۷/ص: ۱۶۳)  
كذلك۔ یعنی جس طرح ہم انبیائے قدیم پر وحی نازل کرتے رہے ہیں۔

ای کما أوحينا إلى الرسل قبلك. (مدارك، ص: ۱۰۹۳)

۶۰ یہاں اس عام حقیقت کا اظہار ہے کہ بلا فیضانِ الٰہی، کامل ترین استعداد و صلاحیت رکھنے والا بھی بے کار ہے، اس خاص حقیقت کا اعلان کہ قبل نبوت آپ کی یہ لاعلمی ہرگز ان کمالات کی قاصر نہیں، جو بعد نبوت آپ کو حاصل ہوئے۔

مرشد تھانویؒ نے فرمایا کہ کمالات سب کے سب موہوب ہیں، جس کو ہبہ کمالات پر قدرت ہے، اس کو سب کمالات پر بھی قدرت ہے تو کسی کو بھی اپنے کمال پر ناز نہ ہونا چاہیے۔  
(تھانوی، ج ۲/ص: ۴۷۷)

ما كنت..... الإيمان۔ یعنی قبل نبوت آپ کو شریعت کے ان دقائق کا علم ہی نہ تھا۔

۶۱ اسی کتاب کے ذریعے سے۔

یہاں اس حقیقت کا اعادہ ہے کہ محمد بن عبد اللہ نامی شخص نہ اپنے ارادے و اختیار سے رسول و صاحبِ وحی بن گئے، نہ اپنے ارادے و اختیار سے قرآن اپنے اوپر اتار لائے اور نہ بندوں کی عام ہدایت یا بی ان کے اختیار میں ہے۔ یہ سارے کام صرف حق تعالیٰ کے ہیں۔

جعلناه۔ نہدی بہ۔ ضمیریں دونوں موقعوں پر قرآن کی جانب ہیں۔



آلَا إِلَى اللَّهِ تَصِيرُ الْأُمُورُ ﴿۶۲﴾

یاد رکھو سب امور اسی کی طرف رجوع کرتے ہیں ۶۲

۶۲ (اور کسی مخلوق کو نہ کوئی اختیار ان تصرفات کا ہے، نہ کوئی شرکت آسمان و زمین

میں ہے)

یہاں صفات باری میں سے دو صفات کمال کا اثبات ہے: ایک حق تعالیٰ کی ملکیت کامل کا،

دوسرے اس کی طرف مرجعیت مطلق کا۔

۵۰۰

(۲۳)

رُكُوعَانِهَا ۷  
۷ رُكُوع

سُورَةُ الزُّخْرُفِ مَكِّيَّةٌ

آيَاتُهَا ۸۹  
۸۹ آيَاتِينَ

سورة زخرف مکی

بِسْمِ اللَّهِ الرَّحْمَنِ الرَّحِيمِ ○

شروع اللہ نہایت مہربان بار بار رحمت کرنے والے کے نام سے

حَمِّ ۱ وَالْكِتَابِ الْمُبِينِ ۲ اِنَّا جَعَلْنَاهُ قُرْءَانًا عَرَبِيًّا لَّعَلَّكُمْ تَعْقِلُونَ ۳

ح۔ ہم۔ قسم ہے (اس) کتاب واضح کی کہ ہم نے اس کو عربی زبان کا قرآن بنایا ہے تاکہ تم خوب سمجھ جاؤ۔

۱ (اے اہل عرب، بطور مخاطب اول کے)

والکتاب المبین۔ قرآن ایک بالکل واضح کتاب بلحاظ اپنے پیش کیے ہوئے مہمات عقائد کے بھی ہے اور بلحاظ اپنے احکام اساسی وادئی کے۔

و۔ کلام عرب میں تاکید و زور کلام کے موقع پر قسم لانے کا دستور عام ہے، اور استشہاد کا پہلو جو قسم میں ہوتا ہے، وہ اس خاص موقع پر عیاں و ظاہر ہے یعنی قرآن پر غور کرنے سے خود اس کے مضامین کا اعجاز ظاہر ہوا جا رہا ہے۔۔۔ عربی اسلوب بیان یہی ہے کہ مثلاً جب عرب ادیب، خطیب، شاعر کو اپنی شجاعت و دلیری کا اظہار مقصود ہوگا تو بجائے اس کے کہ اردو محاورے کے مطابق وہ یہ کہے کہ میرے کارناموں پر میری تلوار گواہ ہے، وہ یہ کہے گا کہ مجھے تلوار کی قسم ہے۔

جعلنہ۔ ضمیر 'ہ' الکتاب کی جانب ہے۔

حَم۔ ان حروف مقطعات پر حاشیہ گزر چکا ہے۔

اِنَّا جعلنہ۔ بڑی پرانی بحث چلی آرہی ہے کہ قرآن مجید قدیم وغیر مخلوق ہے یا حادث و مخلوق۔

آیت کے لفظ جعل سے اہل اعتزال کو اپنے مسلک حدوث قرآن کی گویا سند ہاتھ آگئی ہے۔

القائلون بحدوث القرآن احتجوا بهذه الآية. (کبیر، ج ۲۷/ص ۱۶۶)



وَإِنَّ فِيَّ أُمَّ الْكِتَابِ لَدَيْنَا لَعَلِيَّ حَكِيمٌ ﴿٥﴾ أَفَنَضْرِبُ عَنْكُمُ الذِّكْرَ

اور بے شک وہ لوح محفوظ میں ہمارے پاس ہے بڑے مرتبہ کا، حکمت سے بھرا ہوا ۲ کیا ہم تم سے (اس) نصیحت نامہ کو

اہل سنت کا مذہب صحیح یہ ہے کہ قرآن مجید کی حیثیتیں دو ہیں: ایک معنوی، دوسرے تعبیری۔ معنوی حیثیت سے یعنی فی نفسہ کلام الہی ہونے کے اعتبار سے دوسری صفات الہی کی طرح وہ بھی قدیم اور غیر مخلوق اور ہر عرض (صوت، صورت، حروف و لغت وغیرہ) سے منزہ و مبرئی ہے۔ رہی اس کی دوسری یا تعبیری حیثیت، سو ہماری فہم و ادراک کی گرفت میں لانے کے لیے وہ مجموعہٴ اعراض ہے، اس میں حروف ہیں، کلمات ہیں، نقوش ہیں و قس علیٰ ہذا۔ اور اس اعتبار سے اس کا حادث یا مخلوق ہونا بالکل ظاہر ہے۔

المبین۔ صفت مبین کا ایک پہلو تو ظاہر لفظ و عبارت کے لحاظ سے ہے، اور اس معنی میں وہ اپنے مخاطبین اول یعنی قوم عرب کے لیے بالکل واضح ہے۔ اور دوسرا پہلو اس کے معانی و مطالب کے لحاظ سے ہے کہ اس نے راہ ہدایت اصلاح کو طریق کفر و ضلالت سے بالکل واضح و ممتاز کر دیا ہے۔ اور اس معنی میں اس کی ابانت کا تعلق سارے عالم سے ہے۔

وفی وصف الكتاب بكونه مبيناً وجوه: الأول للذين أنزل إليهم لأنه بلغتهم ولسانهم، والثاني المبين هو الذي أبان طريق الهدى من طريق الضلالة وأبان كل باب عما سواه وجعلها مفصلة وملخصة. (كبير، ج ۲۷/ص: ۱۶۵-۱۶۶)

۲ (اپنے نازل کرنے والے کے ہم صفت)

لعلیٰ حکیم۔ سورہ ماقبل کے ختم کے قریب حق تعالیٰ کی شان انھیں صفات کے ساتھ بیان ہو چکی ہے، انہ علیٰ حکیم۔ اب ذکر اس کا ہے کہ کلام بھی متکلم ہی کی شان کے مطابق بڑے رتبہ والا ہے، خاک کو پاک بنا دینے والا ہے، اور حکمتوں اور دانائیوں سے لبریز ہے۔ جس کتاب پر دار و مدار سارے عالم کی ہدایت و رہنمائی کا ہو، بے شک اُسے ہونا بھی ایسا ہی تھا۔  
أم الكتاب سے یہاں مراد لوح محفوظ ہے۔

• أي اللوح المحفوظ. (ابن كثير، عن ابن عباس ومجاهد، ج ۴/ص: ۱۰۹)

صَفْحًا اَنْ كُنْتُمْ قَوْمًا مُّسْرِفِيْنَ ۝ وَكَمْ اَرْسَلْنَا مِنْ نَّبِيِّ فِي الْاَوَّلِيْنَ ۝

اس لیے ہٹالیں گے کہ تم حد سے گزر جانے والے ہو ۳ اور ہم پہلے لوگوں میں بہت سے نبی بھیجتے رہے ہیں

وَمَا يَأْتِيهِمْ مِنْ نَّبِيِّ اِلَّا كَانُوا بِهٖ يَسْتَهْزِءُوْنَ ۝ فَاهْلَكْنَا اَشَدَّ

اور ان (لوگوں) کے پاس کوئی نبی (ایسا) نہیں آیا جس سے انھوں نے تمسخر نہ کیا ہو ۴ پھر ہم نے ان لوگوں کو جو ان

مِنْهُمْ بَطْشًا وَّمَضَىٰ مَثَلُ الْاَوَّلِيْنَ ۝ وَلَعِنُ سَاَلْتَهُمْ مَنْ خَلَقَ

(موجودہ مخاطبین) سے بھی زیادہ زور آور تھے غارت کر ڈالا اور پہلے لوگوں کی یہ حالت گزر چکی ہے ۵ اور اگر آپ ان سے پوچھیں کہ

السَّمٰوٰتِ وَالْاَرْضِ لَيَقُوْلُنَّ خَلَقَهُنَّ الْعَزِيْزُ

آسمانوں اور زمین کو کس نے پیدا کیا، تو یہ یقیناً کہیں گے کہ انھیں پیدا کیا ہے (اس خدائے) ہم تو ان نے

دوسرے معنی خود قرآن کے بھی کیے گئے ہیں۔

لدینا۔ قرب، شرف و اختصاص کے اعتبار سے۔ قرب رتبہ، قرب مکان نہیں۔

۳ یعنی کیا قرآن کا نزول اور اس کی تبلیغ اس لیے موقوف کر دی جائے گی کہ تم اس پر

ایمان نہیں لاتے، حالانکہ عین حکمت و رحمت دونوں کا تقاضا ہے کہ یہ فیض کامل برابر جاری رہے۔

هذا الكلام تحمل وجهين: الأول لرحمة والثاني المبالغة في التغليظ. (کبیر، ج ۲۷/ص: ۱۶۷)

مصرفین۔ معنی مشرکین کے بھی لیے گئے ہیں، یعنی جرم و بغاوت میں حد سے گزر جانے والے۔

و معنی مصرفین مشرکین. (قرطبی، ج ۱۶/ص: ۶۳)

۴ (لیکن اس تکذیب و استہزاء کے باوجود سلسلہ ارشاد و ہدایت برابر جاری ہی رہا)

یہاں دو تاریخی حقیقتوں کا اعلان ہے: ایک یہ کہ زمانہ ماضی میں انبیاء کثرت سے آتے

رہے۔ دوسرے یہ کہ ان کے ساتھ منکرین کی طرف سے تمسخر و استہزاء کا سلسلہ بھی برابر جاری رہا۔

۵ (اس لیے آپ فکرنہ کریں، ان کا بھی یہی اہتمام ہوتا ہے، اور خود بھی مطمئن نہ

رہیں کہ آخر پرانے نمونے ان کے سامنے موجود ہی ہیں)

أشد منهم بطشاً۔ وہ تو میں جو اپنی زور آوری میں مشرکین مکہ سے بڑھی ہوئی تھیں۔



الْعَلِيمُ ۱۰ الَّذِي جَعَلَ لَكُمْ الْأَرْضَ مَهْدًا وَجَعَلَ لَكُمْ فِيهَا

ہمہ داں نے ۱۰ وہی جس نے تمہارے لیے زمین کو فرش بنا دیا اور اس میں تمہارے لیے

سُبُلًا لَّعَلَّكُمْ تَهْتَدُونَ ۱۱ وَالَّذِي نَزَّلَ مِنَ السَّمَاءِ مَاءً بِقَدَرٍ ۱۲

راستے بنائے تاکہ تم راہ پاتے رہو، اور جس نے آسمان سے پانی ایک خاص انداز سے برسایا

فَأَنْشَرْنَا بِهِ بَلَدَةً مِّمَّنَّا ۱۳ كَذَلِكَ تُخْرَجُونَ ۱۴ وَالَّذِي خَلَقَ الْأَزْوَاجَ

پھر ہم نے اس سے خشک زمین کو زندہ کیا، اسی طرح تم بھی (اپنی قبروں سے) نکالے جاؤ گے، اور جس نے تمام اقسام

كُلَّهَا وَجَعَلَ لَكُمْ مِنَ الْفُلْكِ وَالْأَنْعَامِ مَا تَرْكَبُونَ ۱۵ لِتَسْتَوُوا

بنائیں، اور تمہارے لیے وہ کشتیاں اور چوپائے بنائے جن پر تم سوار ہوتے ہو ۱۵ تاکہ تم ان کی پیٹھ پر

۶ جہاں تک نفس تخلیق کا سوال ہے، مشرکین بھی اکثر اور عموماً توحید ذات ہی کے

قائل ہیں، اور صفت خالقیت میں بہت کم کسی کو شریک ٹھہراتے ہیں۔ سارا زور شرک کا صفاتِ ربوبیت وغیرہ میں اچھل پڑتا ہے۔ مشرکین عرب بھی خالق کو واحد ہی تسلیم کرتے تھے اور مشرکین ہند بھی برہما (خالق کائنات) کو ایک ہی مانتے ہیں۔

العزیز العلیم۔ یہ صفات اسی کے ہیں جس کو مومنین خدائے واحد تسلیم کرتے تھے اور

مشرکین خدائے اعظم و اکبر۔

۷ مشرکین کو قائل کرنے کے لیے اب ذات خالق واحد کی دوسری صفات کا بیان

ہو رہا ہے یعنی جس خالق کو یکتا تم خود تسلیم کرتے ہو، اسی کے صفات و کمالات یہ بھی تو ہیں۔ کائنات کے

سارے انتظامات میں بھی تو وہی لاشریک لہ ہے۔ زمین کی یہ خاص ہیئت اسی کی حکمت کاملہ نے بنائی ہے

کہ اس پر انسان کا رہنا سہنا ممکن ہو۔ سطح زمین کے راستوں، سرڑکوں میں تقسیم یہ بھی اسی حکیم مطلق کا فعل

ہے کہ تم باآسانی چل پھر سکو۔ آسمان کی طرف سے پانی برسانا ایک خاص مقدار میں، ایک معین وقت پر،

حسب ضرورت و مصلحت، یہ سب بھی اسی کا کام ہے، پھر اس بارش سے زمین خشک کو سبزہ زار بنا دینا، اسی

کی حکمت و صفت ہے جو بعث و حشر پر بھی اسی طرح قادر ہے، اور جو اُس کے یہ ہلکے نمونے روزمرہ

تمہاری آنکھوں کے سامنے لاتا رہتا ہے، پھر اشیاء مخلوق کی بے شمار قسمیں، باہم متناسب نمودار کرنا، یہ بھی اسی کی کارسازی ہے۔ اور بحری و بری سواریاں بہم پہنچادینا اسی کا احسان عظیم ہے۔

الذی جعل..... سبلاً۔ زمین کے سارے جغرافیائی تغیرات جن سے انسان کو مدد مل سکتی ہے، اس کے تحت میں آگئے۔

مہداً۔ جیسا کہ پہلے کئی بار بیان ہو چکا ہے، قرآن مجید کو زمین کی ہیئت جغرافیائی وغیرہ سے قطعاً کوئی دلچسپی نہیں، اسے غرض تمام تر اس کے فرش ہونے کی حیثیت سے ہے۔

والذی..... میتاً۔ بادل، بارش، کاشت کاری، باغبانی کے سلسلے کے چھوٹے بڑے جتنے تغیرات ہیں، سب اسی میں شامل ہیں۔ قرآن کو نہ آسمان کی حقیقت فلکیاتی سے کچھ غرض ہے نہ بارش و کاشت کاری کی فنی تفصیل سے، اسے تو اس مثال سے صرف بعثت ثانی کے عام فہم استدلال کا کام لینا ہے، ہاں ضمنیاً یہ بھی ارشاد ہوگا کہ بارش جو کچھ بھی ہوتی ہے ایک مقدار معین میں ہوتی ہے، حکمتوں اور مصلحتوں کے مطابق، یہ نہیں کہ اندھا دھند ہو جائے۔

والذی..... کلہا۔ مخلوقات کی تنوع، تقسیم، تزویج، سب اس کے تحت میں آگئی۔

قال ابن عباس الأزواج الضروب والأنواع كالحلو والحامض والأبيض والأسود والذكر والانثى. (کبیر، ج ۲۷/ص: ۱۷۰)

قرآن کو اپنے حسب دستور یہاں بھی مسئلے کے علمی اور سائنسی پہلوؤں سے بحث نہیں، بحث صرف اس حقیقت کے اثبات سے ہے کہ یہ ساری کارسازی، کاریگری، صناعتی خدائے واحد ہی کی ہے۔

بعض قدیم محققین نے کہا ہے کہ مخلوقات جتنی بھی ہیں، سب جوڑے جوڑے ہیں، مثلاً ذات و صفات، آگے پیچھے، دائیں بائیں، اوپر نیچے، ماضی و مستقبل، مثبت و منفی، اچھا برا وغیرہ، اور یہی دلیل ہے اس کے حادث و ممکن الوجود ہونے کی۔

قال بعض المحققين كل ماسوى الله فيه زوج كالفوق والتحت واليمين واليسار وكونها أزواجاً يدل على كونها ممكنة الوجود في ذاتها محدثة. (کبیر، ج ۲۷/ص: ۱۷۰)

صرف ذات واجب الوجود فرد مطلق ہے، ہر رشتہ تضاد و تقابل و شرکت سے ماورا و مافوق۔



عَلَى ظُهُورِهِ ثُمَّ تَذْكُرُوا نِعْمَةَ رَبِّكُمْ إِذَا اسْتَوَيْتُمْ عَلَيْهِ وَتَقُولُوا

جم کر بیٹھو، پھر جب تم اس پر جم کر بیٹھ چکو تو اپنے پروردگار کی (اس) نعمت کو یاد کرو اور کہو کہ

سُبْحَانَ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ ﴿۱۷﴾ وَإِنَّا إِلَىٰ

پاک ذات ہے وہ جس نے ہمارے تابع کر دیا اس (سواری) کو اور ہم تو ایسے تھے نہیں کہ اس کو قابو میں کر لیتے، اور ہم کو تو

رَبِّنَا لَمُنْقَلِبُونَ ﴿۱۸﴾ وَجَعَلُوا لَهُ مِنْ عِبَادِهِ جُزْءًا إِنَّا لِلْإِنْسَانِ

اپنے پروردگار ہی کی طرف لوٹنا ہے ۱۸ ان لوگوں نے اللہ کا جزا اللہ کے بندوں میں سے ٹھہرا لیا، بے شک انسان

فأما الحق سبحانه فهو الفرد المنزه عن الضد والند والمقابل والمعاضد.

(کبیر، ج ۲۷ / ص: ۱۷۰)

جعل ..... ماتر کبون۔ اور زمینی جتنی بھی سواریاں ہیں سب اس میں داخل ہو گئیں۔

بحری اور بری سواریوں کی تفصیل میں جانا قرآن کے موضوع سے باہر تھا۔ قرآن شریف

تو صرف یہ کہنا چاہتا ہے کہ یہ سارا نظم و انتظام اللہ ہی کا قائم کیا ہوا ہے۔

۱۷ اسلام زندگی کے ہر شعبے کے لیے ایک مکمل دستور العمل ہے، وہ انسان کو خدا کی

حاکمیت اور اپنی عبدیت کی طرف سے غفلت کی اجازت کسی وقت اور کسی حالت میں نہیں دیتا۔ سواری

اچھے گھوڑے کی ہو یا موٹر کی، یا ریل کی ہو یا جہاز کی، انسان جب کبھی اس نعمت سے مستفید و محظوظ ہوتا

ہے تو اکثر اس میں ایک گونہ تفاخر کی کیفیت پیدا ہو جاتی ہے، اور وہ اسے اپنے کمال و استحقاق کی جانب

منسوب کر کے فخر کرنے لگتا ہے۔ قرآن نے اسی کی جڑ کاٹ دی، اور ارشاد فرمادیا کہ جب سواریوں

سے فائدہ اور لطف اٹھاؤ تو پہلے دل میں خدائی نعمتوں کا استحضار کر لو، اور یہ خیال تازہ کر لو کہ یہ جو کچھ

بھی مل رہا ہے سب عنایت و افضال الہی سے مل رہا ہے، اسی نے تم میں اتنی طاقت، ہمت و تدبیر دے

دی ہے، اور پھر بہتر یہ ہے کہ زبان سے بھی یہ کہہ ڈالے کہ ہم میں کوئی ذاتی استحقاق اس کا کب تھا، ہم

ایسے طاقتور یا ایسے ہنرور کب تھے کہ ان سواریوں کو قابو میں لے آتے! یہ تو محض آپ کا فضل و کرم ہے،

اور ہم کو عین وقت فرح و مسرت میں اپنا انجام یاد ہے کہ ہم اور ہماری لذتیں فانی ہیں، باقی نہیں، ہم

سب کو اپنے پروردگار کے حضور میں حساب و جواب کے لیے حاضری دینا ہے۔ دنیا کے



لَكُفُورٌ مُّبِينٌ ۝۹ اَمْ اتَّخَذَ مِمَّا يَخْلُقُ بَنَاتٍ وَاَصْفَكُمْ بِالْبَنِينَ ۝۱۰

کھلا ہوا شکر ہے ۹ (ہاں تو) کیا (اللہ نے) مخلوق میں سے اپنے لیے بیٹیاں پسند کر لیں اور تمہیں بیٹوں کے ساتھ مخصوص کر دیا؟

بڑے بڑے سائنس داں اگر آج صرف یہ روح اپنے اندر بیدار کر لیں، اور حیرت انگیز ایجادیں صرف اس احساسِ عبدیت کے ساتھ کیا کریں تو دنیا سے ہلاکت آفرینیوں کا خاتمہ ہو جائے، اور بڑے سے بڑے آلات بجائے موجبِ بربادی ہونے کے ذریعہ امن بن جائیں!

ثم تذکروا..... و تقولوا۔ سوار یوں کا نعمت ہی نہیں، نعمتِ عظیم ہونا بھی بالکل ظاہر ہے۔ قرآن مجید سچ ماننے والوں سے توقع اس کی رکھتا ہے کہ ان نعمتوں کا احساس پوری طرح رکھیں، اور دل کے ساتھ زبان سے بھی منعم کے وصفِ احسانات بیکراں کا اعتراف کرتے رہیں۔

سبخن..... لمنقلبون۔ ذرا تصور میں لائیے، دنیا کے ایک ارب پتی کو، جو ایک آدھ موٹر کا نہیں، بلکہ تیز رو اور بہترین ونیس ترین موٹروں کی ایک پوری پلٹن کا مالک ہے، اور وہ جس وقت اپنی موٹر پر سوار ہونے لگتا ہے تو آیت کا پورا مضمون اپنے ذہن میں لے آتا ہے، اور اس کے الفاظ اپنی زبان سے دہراتا ہے، تو ایسے ہی زبان پر کوئی بھی خیال اپنے تفوق و تمکنت کا پیدا ہو سکتا ہے، پر ایسا شخص بھلا مسلمان کے سوا اور کون ہو سکتا ہے؟ کہاں اور یہ تعلیم ملے گی؟ اُس کے لیے تو موٹر نشینی بھی عبادت بن گئی!

۹ بیانِ عامِ فطرتِ بشری کا ہے کہ بجائے نعمتوں کی شکر گزاری کے وہ اور الٹا ناسپاسی اور نافرمانی کی طرف جاتا ہے۔

جزء ا۔ ماوردی وغیرہ نے کی تفسیر انٹ سے کی ہے لیکن امامِ عربیت زخشری نے اسے تفسیری بدعت قرار دے کر اس معنی کا شد و مد سے انکار کیا ہے اور اسے عربی زبان پر ایک اتہام سے تعبیر کیا ہے۔

ومن بدع التفاسیر تفسیر الجزء بالاناث، و ادعاء أن الجزء فی لغة العرب اسم للإناث،

وما هو إلا کذب علی العرب، و وضع مستحدث منحول. (کشاف، ج ۴/ص: ۲۳۴)

اور قرطبی اور روح المعانی نے سند اسے نقل کیا ہے، اور سب سے بڑھ کر یہ کہ لسان العرب نے زخشری کی تائید کر دی ہے اور جو دو شعر کلامِ عرب سے اس معنی کی سند میں پیش کیے گئے ہیں، زخشری نے انہیں بھی جعلی اور مصنوع قرار دیا ہے، اور صاحبِ کبیر نے بھی اس معنی کو نقل کر کے لکھا ہے کہ زجاج



وَإِذَا بُشِّرَ أَحَدُهُمْ بِمَا ضَرَبَ لِلرَّحْمَنِ مَثَلًا ظَلَّ وَجْهُهُ

در انحالیکہ ان لوگوں میں سے خود جب کسی کو اس کی بشارت دی جاتی ہے جسے (خدائے) رحمن کا نمونہ قرار دے رکھا ہے تو اس کا چہرہ

مُسْوَدًّا وَهُوَ كَظِيمٌ ﴿۱۷۳﴾ أَوْ مَنْ يُنشِئُوا فِي الْجَلِيَّةِ وَهُوَ فِي الْخِصَامِ

دن بھر اداں رہتا ہے اور وہ اندر ہی اندر گھنٹا رہتا ہے ۱۰ تو کیا جو زیورات میں پرورش پائے اور مباحثہ میں بھی ثرولیدہ بیان

اور ازہری جیسے ائمہ لغت اور زخشری نے اس معنی سے انکار کیا ہے اور دونوں شعروں کو گڑھا ہوا قرار دیا ہے۔

وزعم الزجاج والأزهري وصاحب الكشاف أن هذه اللغة فاسدة، وأن هذه

الآيات مصنوعة. (كبير، ج ۲۷/ص: ۱۷۳)

وجعلو..... جزءاً. مثلاً مسیحی جو الوہیت کے اجزا روح القدس و مسیح کو بھی قرار دیے ہوئے ہیں۔

المراد أنهم أثبتوا له ولدًا. (كبير، ج ۲۷/ص: ۱۷۲)

فلسفہ قدیم کی اصطلاحوں میں مسئلہ کی تقریر یوں ہوگی کہ خدا کو جب خالق مان لیا تو لازم

ہے کہ وہ قدیم بھی ہو، کیوں کہ حادث موجد کل ہو ہی نہیں سکتا، اور جب وہ قدیم ٹھہرا، تو اسی سے عدم

ترکیب بھی اس کے لیے لازم آئی، جو مرکب ہے وہ قدیم کیوں کر ہو سکتا ہے تو جو قدیم غیر مرکب ہے

اس کا کوئی جز تسلیم کرنا اُسے مرکب و حادث قرار دینا ہوا!

آیت کے ایک معنی یہ بھی ہو سکتے ہیں کہ انہوں نے مخلوقات کے درمیان تقسیم کر دی، کچھ

کو اللہ کے لیے رکھا اور کچھ کو غیر اللہ کے سپرد کر دیا۔

زعموا أن كل العباد ليس لله، بل بعضها لله، وبعضها لغير الله. (كبير، ج ۲۷/ص: ۱۷۳)

جعلوا۔ جعل آیت میں حکم لگانے یا قرار دینے کے معنی میں ہے، اور انبیاء پرستی، ارواح

پرستی، ملائکہ پرستی، اولیاء پرستی کی جتنی بھی پھیلی ہوئی صورتیں ہیں، سب اس کے تحت میں آگئیں۔

ومعنى الجعل ههنا الحكم بالشيئ. (معالم، ج ۴/ص: ۱۵۶)

۱۰ بہت سی مشرک قوموں نے دیویوں کو خدا کی بیٹیاں قرار دیا ہے۔ مشرکین عرب

میں یہ مرض اور زیادہ تھا۔

غَيْرُ مُبِينٍ ﴿۵﴾ وَجَعَلُوا الْمَلَائِكَةَ الَّذِينَ هُمْ عِبْدُ الرَّحْمَنِ إِنِئَاتٍ

رہے (وہ اللہ کی اولاد بننے کے قابل ہے؟) ۱۱ اور انہوں نے فرشتوں کو جو (خدا کے بندے ہیں، عورت قرار دے رکھا ہے

أَشْهَدُوا خَلَقَهُمْ سَتُكْتَبُ شَهَادَتُهُمْ وَيَسْأَلُونَ ﴿۶﴾ وَقَالُوا

تو کیا یہ ان کی پیدائش کے وقت موجود تھے، ان کا دعویٰ لکھ لیا جاتا ہے اور ان سے باز پرس ہوگی ۱۲ اور یہ کہتے ہیں کہ

مشرک قوموں نے عموماً اور عرب نے خصوصاً بیٹیوں کو ذلیل بھی بہت سمجھا ہے تو یہاں مقصود کلام یہ ہے کہ یہ احمق ایک تو اللہ کی اولاد فرض کرتے ہیں اور پھر اولاد بھی بیٹیاں! جنہیں خود اپنے لیے باعث ننگ و عار سمجھتے ہیں۔

۱۱۔ ام میں ہمزہ انکار و حیرت کے اظہار کے لیے ہے۔

الهمزة في أم للانكار والتعجب. (بيضاوی، ج ۵/ص: ۵۸)

الهمزة للانكار، تجهيلاً لهم وتعجباً من شأنهم. (كشاف، ج ۴/ص: ۲۲۵)

لفظه لفظ الاستفهام ومعناه التوبيخ. (قرطبي، ج ۱۶/ص: ۷۰)

كظيم۔ مغموم و محزون کے معنی میں ہے۔

كظيم أي حزين. (قرطبي، ج ۱۶/ص: ۷۱)

۱۱ (نہیں اور ہرگز نہیں)

آیت میں فطرت نسوانی کے متعلق عموماً اور فطرت خواتین عرب کے متعلق خصوصاً دو حقیقتیں

معلوم ہوئیں: ایک یہ کہ زیور، آرائش و نمائش کا شوق عورت کی سرشت میں داخل ہے۔ دوسرے یہ کہ

اس کی قوت استدلال ضعیف ہی ہے۔ ان دونوں کے لیے ملاحظہ ہو، انگریزی تفسیر القرآن۔

خدا کی بیٹیاں ہونا، بیٹیوں کو ذلیل و حقیر سمجھنا، یہ خصائص و اطوار خصوصیت کے ساتھ قرآن

کے مخاطبین اول یعنی اہل عرب کے تھے۔

۱۲ (جس کا جواب ان سے کچھ نہ بن پڑے گا)

فرشتوں کی نسائیت پر حاشیے اس کے قبل گزر چکے ہیں سورہ نساء (آیت ۱۱) اور سورہ بنی

اسرائیل (آیت ۴۰)



لَوْ شَاءَ الرَّحْمَنُ مَا عَبَدْنَهُمْ ۗ مَا لَهُمْ بِذَلِكَ مِنْ عِلْمٍ إِنْ هُمْ

اگر (خدائے رحمن کو) بھی (منظور ہوتا تو ہم فرشتوں کی پرستش (ہی) نہ کرتے، انھیں اس بارے میں کچھ بھی تحقیق نہیں، محض

إِلَّا يَخْرُصُونَ ﴿۱۳﴾ أَمْ آتَيْنَهُمْ كِتَابًا مِنْ قَبْلِهِ فَهُمْ بِهِ مُسْتَمْسِكُونَ ﴿۱۴﴾

انکل کے پھر میں ہیں ۱۳ ہم نے کیا اس (قرآن) سے قبل انھیں کوئی کتاب دے رکھی ہے، جس سے یہ سند پکڑ رہے ہیں؟ ۱۴

بَلْ قَالُوا إِنَّا وَجَدْنَا آبَاءَنَا عَلَىٰ أُمَّةٍ وَإِنَّا عَلَىٰ آثَرِهِمْ مُهْتَدُونَ ﴿۱۵﴾

نہیں بلکہ وہ تو یہ کہتے ہیں کہ ہم نے اپنے باپ دادا کو ایک خاص طریقے پر پایا ہے اور ہم انھیں کے نقش قدم پر قدم رکھ رہے ہیں ۱۵

محققین نے آیت سے استنباط کیا ہے کہ کسی عقیدے کا بلا دلیل قائل ہو جانا قابل ملامت ہے، اور تقلید جامد جو محض رسم پرستی کی مرادف ہے، مستحق وعید ہے۔

هذا يدل على أن القول بغير دليل منكر، وأن التقليد يوجب الذم العظيم

والعقاب الشديد. (كبير، ج ۲۷/ص: ۱۷۴)

۱۳ مشرکوں کا کہنا یہ تھا کہ یہ شرک اگر ایسی ہی بُری چیز تھی تو خدا نے آخر ہمیں اس پر

قدرت کیوں دی؟ اسے یہی منظور ہوتا تو وہ ہمیں شرک کرنے ہی نہ دیتا۔ گویا استدلال یہ تھا

کہ چونکہ اس نے ہمیں گناہ پر قادر کر دیا ہے، اس لیے وہ گناہ پر راضی بھی ہے! بالکل ظاہر ہے کہ

انسان کو اختیار جو ملا ہے، وہ تو محض اُسے مکلف بنانے کے لیے، اسے موردِ احتساب، مستوجب

عذاب و ثواب بنانے کے لیے ہے۔ اختیار ہی اگر نہ ہوتا تو وہ تو بالکل مشین کے حکم میں داخل ہوتا،

اور عذاب و ثواب کا کوئی سوال ہی نہ باقی رہتا!

مالہم ..... یخْرصون۔ کیسی الٹی منطق ان مشرکوں کی اور کتنا غلط استدلال ان کا ہے۔

اختیار اور آزادی انتخاب کو مرادف رضا کا قرار دے رہے ہیں!

۱۴ مشرکوں کے استدلال عقلی کی تردید ابھی ہو چکی، اب ارشاد ہو رہا ہے ان کے

پاس شرک پر کوئی دلیل نقلی ہے؟ کسی قدیم آسمانی نوشتے کی سند ہے ان کے پاس؟

۱۵ یعنی بجز اندھی تقلید کے ان کے پاس دلیل کے نام سے کوئی چیز ہی نہیں۔

آج دنیا میں کثرت سے مذاہب شرکیہ ایسے ہیں جن کے پاس نہ تو کوئی قدیم مذہبی نوشتہ موجود ہے

وَكَذَلِكَ مَا أَرْسَلْنَا مِنْ قَبْلِكَ فِي قَرْيَةٍ مِّنْ نَّذِيرٍ إِلَّا قَالَ مُتْرَفُوهَا ۙ

اور اسی طرح ہم نے آپ سے پہلے کسی بستی میں کوئی پیغمبر نہیں بھیجا مگر یہ کہ وہاں کے خوشحال لوگوں نے یہی کہا کہ

إِنَّا وَجَدْنَا آبَاءَنَا عَلَىٰ أُمَّةٍ وَإِنَّا عَلَىٰ آثَرِهِمْ مُّقْتَدُونَ ﴿۱۶﴾ قُلْ

ہم نے تو اپنے باپ دادا کو ایک (خاص) طریقے پر پایا ہے، اور ہم انہیں کے نقش قدم پر چلنے والے ہیں ۱۶ (اس پر ان کے پیغمبر نے) کہا

أَوَلَوْ جِئْتَكُمْ بِأَهْدَىٰ مِمَّا وَجَدْتُمْ عَلَيْهِ آبَاءَكُمْ قَالُوا إِنَّا بِمَا

کہ اور اگر میں اس سے اچھا طریقہ منزل پر پہنچا دینے کے اعتبار سے لایا ہوں، جس پر تم نے اپنے باپ دادا کو پایا ہے؟ وہ بولے (جب بھی) ہم

أَرْسَلْتُمْ بِهِ كُفْرُورًا ﴿۱۷﴾ فَانْتَقَمْنَا مِنْهُمْ فَأَنْظُرْ كَيْفَ كَانَ عَاقِبَةُ

اس کے تو ماننے والے نہیں جسے دے کر تمہیں بھیجا گیا ہے، سو ہم نے انہیں سزا دے دی، سو دیکھئے تکذیب کرنے والوں کا

اور نہ ان کی بنیاد دلائل عقلی پر ہے، بس کچھ آبا و اجداد کے وقت سے ریت رسمیں چلی آتی ہیں، اور انہیں کو یہ کلیجے سے لگائے ہوئے ہیں۔

امام رازی نے کہا ہے کہ آبا پرستی و تقلید جامد کی مذمت میں قرآن مجید میں اگر اور کہیں کچھ نہ ہوتا، جب بھی یہی آیات بالکل کافی تھیں۔

لولم یکن فی کتاب اللہ إلا ہذہ الآیات لکھت فی ابطال لقول بالتقلید. (کبیر، ج ۲۷/ص: ۱۷۷)  
علیٰ امة۔ یہاں امت سے انکل پچو اور متفرق طریقے پر نہیں، بلکہ ایک مستقل نظام اور مستقل مملکت و مرتب معاشرے کی صورت میں، ایک متعین اسٹیٹ اور متعین سوسائٹی کی صورت میں۔

الامة الطریقة والدين. (جوہری، ج ۵/ص: ۱۸۶۴)

۱۶ یعنی یہ آبا پرستی اور جمود و تقلید پسندی کوئی نئی بات نہیں، گراہوں کا شعار ہمیشہ

سے رہی ہے۔

إلا قال مترفوہا۔ پیغمبروں کی مخالفت کے لیڈر اور سرغنہ، قوم کے امراء و رؤساء ہی ہمیشہ ہوتے ہیں۔ عوام نے ان کی صرف تقلید کی ہے۔

من نذیر۔ اور یہ ضروری نہیں کہ یہ نذیر پیغمبر ہی ہو، کوئی بھی نائب رسول انذار کا کام کر سکتا ہے۔



الْمُكَذِّبِينَ ﴿٢٥﴾ وَاذْ قَالِ اِبْرٰهِيْمُ لِاٰبِيْهِ وَقَوْمِهٖ اِنِّىۡۤ اِبْرٰهِيْمُ

کیسا انجام ہوا ہے اور (وہ وقت بھی قابل ذکر ہے) جب ابراہیم نے اپنے باپ سے اور اپنی قوم سے کہا کہ میں ان چیزوں سے بیزار ہوں

مِمَّا تَعْبُدُوْنَ ﴿٢٦﴾ اِلَّا الَّذِيۡ فَطَرَنِيۡ

جن کی تم پرستش کرتے ہو ۱۸! ہاں البتہ پرستش اس کی کرتا ہوں جس نے مجھے پیدا کیا

کے ان آیتوں کا خلاصہ مطالب یہ ہے کہ پیغمبر جب اور جہاں کہیں اصلاح امت کے لیے مبعوث ہوئے ہیں، حق، دلیل و برہان انھیں کے ساتھ رہا ہے۔ منکرین و مخالفین کے پاس بجز تعصب، ہٹ دھرمی، آبائی پاسداری، رسم و رواج کی شدت کے اور کچھ نہیں ہوتا، وہ پیغمبرانہ حقائق کے مقابلے میں صرف اپنے ہاں کے رسوم اور دستوروں کو پیش کرتے ہیں، اور اسی ضد و عناد میں ان کے روساء و سردار آگے آگے ہوتے ہیں۔ پیغمبروں کے دلائل و شواہد سب بے اثر رہتے ہیں، یہاں تک کہ قوم تباہ و ہلاک ہو کر رہتی ہے۔

او..... آباء کم۔ پیغمبروں کا جواب ہمیشہ یہی رہا ہے کہ اپنے آبائی ریت و رسم اور ہماری لائی ہوئی شریعت کا مقابلہ کر کے دیکھ لو نا! کہ کون عملی، اخلاقی، ہر اعتبار سے بہتر ہے۔

بماؤر سلم بہ۔ یعنی تم اپنے زعم و خیال میں جو رسالت لے کر آئے ہو۔ یہ مراد نہیں کہ منکرین ان کی پیغمبری تسلیم کر چکے تھے۔ رسول کے پیش کیے ہوئے دلائل پر غور نہ کرنے اور اپنی ضد، ہٹ، تعصب، تقلید پرستی پر قائم رہنے کی پوری بذمت آیت سے نکلتی ہے۔

فیه الدلالة علی ابطال التقليد لذمہ ایہم علی تقلید آباء ہم وترکہم النظر فیما دعاهم الیہ الرسول صلی اللہ علیہ وسلم. (حصاص، ج ۳/ص: ۳۸۸)

فانتقمنا منہم۔ ”انتقام“ کا لفظ جب اللہ تعالیٰ کے لیے آتا ہے تو مطلب ہوتا ہے پوری سزا دے دینا یا کیفر کردار کو پہنچا دینا۔

۱۸ قوم عرب جو قرآن کے مخاطب اول تھی اور سب سے زیادہ تقلید آبائی اور جمود میں گرفتار، وہ حضرت ابراہیم علیہ السلام ہی کی نسل سے تھی، حالانکہ آپ خود موحد اعظم تھے۔ ایک خاص غایت اس محل پر آپ کے ذکر کی یہ بھی ہے۔

فَإِنَّ سَيِّئِدِينَ ﴿۲۷﴾ وَجَعَلَهَا كَلِمَةً بَاقِيَةً فِي عَقِبِهِ لَعَلَّهُمْ

پھر وہی بری رہنمائی کرتا ہے ۱۹ اور وہ اس (عقیدہ توحید) کو اپنے اخلاف میں ایک قائم رہنے والی بات کر گئے تاکہ (شرک آئندہ بھی توحید کی طرف)

يَرْجِعُونَ ﴿۲۸﴾ بَلْ مَتَّعْتُ هَؤُلَاءِ وَآبَاءَهُمْ حَتَّىٰ جَاءَهُمُ الْحَقُّ

رجوع کرتے رہیں ۲۰ اصل یہ ہے کہ میں نے ان لوگوں اور ان کے باپ دادوں کو (خوب سا) سامان دے دیا، یہاں تک کہ ان کے پاس (کلام) حق

وَرَسُولٌ مُّبِينٌ ﴿۲۹﴾ وَلَمَّا جَاءَهُمُ الْحَقُّ قَالُوا هَذَا سِحْرٌ وَإِنَّا بِهِ

اور ایک روشن رسول آ گیا ۲۱ اور جب ان کے پاس (کلام) حق آ گیا تو وہ بولے کہ یہ تو جادو ہے اور ہم اس کے

ابراہیم لایبہ۔ ابراہیم علیہ السلام اور آپ کے والد آزر دونوں پر حاشیے پہلے گزر چکے۔  
قومہ۔ ضمیر ”ہ“ ابراہیم کی طرف بھی کی جاسکتی ہے اور ایبہ کی طرف بھی، حاصل دونوں  
صورتوں کا ایک ہی ہے۔

مما تعبدون۔ کلدانی قوم بت پرستی اور ستارہ پرستی کے دُہرے شرک میں مبتلا تھی جیسا کہ  
حضرت ابراہیم علیہ السلام سے متعلق سابق کے حاشیوں میں گزر چکا۔

۱۹ ایک موحد کی یہی شان ہے کہ وہ اسی طرح شرک و متعلقات شرک سے اپنی بے تعلقی  
و بیزاری کا اظہار کرتا رہے۔

آیت میں اثبات توحید دو گونہ صفات کے لحاظ سے ہے۔ سب کا فاطر و خالق بھی وہی ہے  
اور سب کا ہادی و مرشد حقیقی بھی وہی۔

۲۰ یعنی حضرت ابراہیم علیہ السلام خود ہی تنہا موحد نہ تھے، بلکہ اپنے سلسلے میں بھی  
یہی پیام توحید چھوڑ گئے۔

جعلها۔ ضمیر ہا کلمہ توحید کی جانب ہے۔

ای کلمۃ التوحید الی تکلم بہا۔ (کبیر، ج ۲۷/ص ۱۷۹)

۲۱ (اور وہ اسی متاع دنیوی میں مشغول و منہمک ہو کر دین حق کی طرف سے غافل  
بلکہ منکر ہو بیٹھے)

ہؤلاء۔ یعنی قوم عرب جس کا ذکر ابھی فی عقبہ میں ضمناً آچکا ہے۔



كُفِرُونَ ﴿۲۲﴾ وَقَالُوا لَوْلَا نُزِّلَ هَذَا الْقُرْآنُ عَلَىٰ رَجُلٍ مِّنَ الْقُرَيْتَيْنِ

منکر ہیں، اور کہنے لگے کہ یہ قرآن دو (مشہور) بستیوں کے کسی بڑے آدمی پر کیوں نہیں نازل کیا گیا ۲۲

یعنی اہل مکہ وہم من عقب ابراہیم بالمد فی العمر والنعمۃ. (کبیر، ج ۲۷/ص: ۱۷۹)  
وجعلها۔ قال مجاہد وقتادۃ یعنی کلمۃ التوحید. (معالم، ج ۴/ص: ۱۵۸)  
الحق۔ یعنی قرآن مجید۔

یعنی القرآن. (معالم، ج ۴/ص: ۱۵۸)

رسول مبین۔ یعنی محمد مصطفیٰ صلی اللہ علیہ وسلم۔

۲۲ یہ آخری اعتراض ہے جو رسول اللہ صلی اللہ علیہ وسلم کی صداقت پر معاندین کی طرف سے ساحر وغیرہ قرار دیے جانے کے بعد عائد کیا جاتا تھا۔ یہ لوگ کہتے تھے کہ اگر یہ واقعی رسول ہیں تو یہ ہم میں سے کوئی بہت بڑے آدمی بلحاظ جاہ و تمول کے کیوں نہ آئے؟ کہ عوام اپنے رؤساء کی راہ پر قدرہ چلنے لگتے ہیں۔ گویا اعتراض کی اصل یہ تھی کہ ان لوگوں کے زعم میں جاہ و ریاست، لوازم نبوت و مقبولیت میں سے ہے۔

هذا..... کفرون۔ معاندین نے اعجاز قرآنی سے عاجز و لا جواب ہو کر یہی کہنا شروع کیا تھا کہ یہ کلام جو اس درجہ مؤثر ہے، یہ تو سحر و ساحری کا نتیجہ ہے۔

القریتین۔ دو شہروں سے مراد مکہ و طائف ہیں جو اس وقت حجاز کے مرکز تہذیب و تمدن تھے۔  
عظیم۔ یہ صفت رجل کی ہے، مراد یہ ہے کہ قرآن کو نازل ہی ہونا تھا تو کسی صاحب مال و جاہ یا صاحب ریاست پر کیوں نہ نازل ہوا؟

هو الذی یکون کثیر المال والجاہ. (کبیر، ج ۲۷/ص: ۱۸۰)

قریش کے ہاں اکثر جاہلی قوموں کی طرح کسی شخص کا اولاد اکبر میں سے ہونا ایک بڑا معیار ریاست و سرداری کا تھا۔ ہمارے حضور کے والد، اول تو اپنے والد کی اولاد اکبر نہ تھے، اور پھر حضور کی پیدائشی یتیمی، جس کی بنا پر آپ اپنی کفالت کے لیے پہلے دادا اور پھر ایک نسبتاً مفلس چچا کے دست نگر رہے، یہ سب باتیں مل ملا کر آپ کو کسی طرح بھی قریش کی نظر میں ”عظیم“ نہیں بننے دیتی تھیں۔

عَظِيمٍ ۲۳ اَهُمْ يَقْسِمُونَ رَحْمَتَ رَبِّكَ نَحْنُ قَسَمْنَا بَيْنَهُمْ

تو کیا آپ کے پروردگار کی رحمت (خاصہ) کو تقسیم یہ لوگ کرتے ہیں ۲۳ ہم نے تو ان کے درمیان ان کی

مَعِيشَتَهُمْ فِي الْحَيَاةِ الدُّنْيَا وَرَفَعْنَا بَعْضَهُمْ فَوْقَ بَعْضٍ دَرَجَاتٍ

دنوی زندگی (تک) میں ان کی روزی تقسیم کر رکھی ہے، اور ہم نے ایک کے درجے دوسرے سے بلند کر رکھے ہیں

لِيَتَّخِذَ بَعْضُهُمْ بَعْضًا سُخْرِيًّا وَرَحْمَتُ رَبِّكَ خَيْرٌ

تاکہ ایک دوسرے سے کام لیتا رہے، اور آپ کے پروردگار کی رحمت اس سے (کہیں) بہتر ہے

مِمَّا يَجْمَعُونَ ۲۴ وَلَوْلَا أَنْ يَكُونَ النَّاسُ أُمَّةً وَاحِدَةً

جسے یہ لوگ سمیٹتے رہتے ہیں ۲۴ اور اگر یہ بات نہ ہوتی کہ سب لوگ ایک ہی طریقے کے ہو جائیں گے

۲۳ کیا یہ احمق یہ سمجھتے ہیں کہ نبوت جو اللہ کا سب سے بڑا ممکن عطیہ ہے، اور خاص

الخاص رحمت و عنایت، اس کی تقسیم ان لوگوں کے صلاح و مشورے سے کی جاتی ہے؟ اللہ ہی سب کی صلاحیتوں، اہلیتوں، استعدادوں کا علم کامل رکھتا ہے، اور اسی نے اپنے اس ہمہ گیر علم کی مناسبت سے موزوں ترین شخص کو اس منصب پر مامور کیا ہے۔

رحمة ربك۔ رحمة کے عام معنی کے علاوہ یہاں خصوصی اشارہ نبوت کی جانب بھی سمجھا گیا ہے۔

أى النبوة. (مدارك، ص: ۱۰۹۹)

۲۴ مطلب یہ ہوا کہ دنیوی نعمتیں جو اس قدر حقیر ہیں، ان تک کی تقسیم اور ان کا

انتظام ہم نے اپنے قبضہ قدرت میں رکھا ہے تو نبوت جیسی گراں بہا نعمت کسی مخلوق کے ہاتھ میں کبھی چھوڑی جاسکتی تھی؟ اس کی تقسیم اور اس کا انتظام تو صرف اللہ تعالیٰ ہی کر سکتا ہے۔

آیت سے دو امور اور بھی مستنبط ہوتے ہیں:-

(۱) دنیا میں معاشی تقسیم یوں ہی انکل و پچھ نہیں، ایک خاص نظام تکوینی کے ماتحت چل رہا ہے۔

(۲) معاشی حیثیت سے بھی درجات کا فرق بالکل فطری و طبعی ہے۔ کوئی دائن ہوگا کوئی

مدیون، کوئی دولت مند کوئی بے مایہ۔



لَجَعَلْنَا لِمَنْ يَكْفُرُ بِالرَّحْمَنِ لِيُؤْتِيَهُمْ سُقْفًا مِّنْ فِضَّةٍ وَمَعَارِجَ

تو جو لوگ (خدا کے) رحمن سے کفر کرتے ہیں، ان کے گھروں کی چھتیں ہم چاندی کی کر دیتے اور زینے بھی (چاندی کے کر دیتے)

عَلَيْهَا يَظْهَرُونَ ﴿۲۴﴾ وَلِيُؤْتِيَهُمْ آبَؤَابًا وَسُرْرًا عَلَيْهَا يُتَكَيَّمُونَ ﴿۲۵﴾

جن پر یہ چڑھا کرتے، اور ان کے مکانوں کے دروازے (تک بھی) اور وہ تخت بھی جس پر یہ تکیہ لگا کر بیٹھتے ہیں

وَزُخْرَفًا ط وَإِنْ كُلُّ ذَلِكَ لَمَّا مَتَاعُ الْحَيَاةِ الدُّنْيَا ط وَالْآخِرَةُ

اور سونے کی بھی (یہ چیزیں کر دیتے) ۲۵ لیکن یہ سب سامان صرف دنیاوی زندگی کی چند روزہ کامرانی ہے اور آخرت تو

رفعنا..... سنخریا۔ معاشرے میں فرق مراتب بالکل فطری و طبعی ہے۔ کوئی دولت مند ہوگا کوئی نادار، کوئی افسر کوئی ماتحت، بے طبقات معاشرہ (Classless Society) کے کوئی معنی ہی نہیں، وہاں بھی کوئی وزیر ہوگا، کوئی صنعت گر، کوئی کاشت کار۔ اسلام صرف جو روجبر کو روکتا ہے، کسی پر ظلم کی گنجائش شریعت اسلامی میں نہیں۔ باقی بڑے چھوٹے کا نفس فرق تو قائم رہے گا، اور اسے قائم رہنا چاہیے۔

سنخریا۔ یہاں محکومی اور تابعداری کے معنی میں ہے۔ ابوالبقا لغوی و نحوی نے کہا ہے کہ مادہ سخر قرآن میں اور ہر جگہ مسخرہ پن کے معنی میں ہے سوا اس مقام کے کہ یہاں تسخیر و استخدا م کے مرادف ہے۔  
كل ما في الفرقان من سخر فهو الاستهزاء إلا في الزخرف فإن المراد التسخير والاستخدام. (أبو البقاء، ص: ۷۷۹)

رحمة ربك۔ رحمة سے یہاں مراد نبوت یا دین الہی سے لی گئی ہے۔

أى النبوة، أو دین اللہ. (مدارك، ص: ۱۱۰۰)

۲۵ مطلب یہ ہوا کہ دنیا اور اس کا سارا ساز و سامان اللہ کے ہاں اس قدر حقیر و بے وقعت ہے کہ اگر یہ بات نہ ہوتی کہ خلقت کار۔ حجان تمام تر کفر کی طرف ہو جاتا، اور قریب قریب سب ہی ملت کفر اختیار کرنے لگتے تو اللہ صرف کافروں ہی کو دولت دنیوی و سامان مادی سے نوازتا، یہاں تک کہ ان کے گھر، در، فرنیچر سب کو چاندی سونے سے منڈھ دیتا، سب کو چاندی سونے کا بنا دیتا، ایسا ہوتا تو لوگ یہی سمجھنے لگتے کہ مقبولیت طریق کفر کو حاصل ہے، اور اسی طرف جھک پڑتے۔

عِنْدَ رَبِّكَ لِلْمُتَّقِينَ ﴿۲۶﴾ وَمَنْ يَعْشُ عَنْ ذِكْرِ الرَّحْمَنِ نُقِيضْ

آپ کے پروردگار کے ہاں خدا ترسوں ہی کے لیے ہے ۲۶ اور جو کوئی بھی (خدا کے) رحمن کی نصیحت کی طرف سے اندھا بن جائے گا ہم اس پر

والمقصود من هذا الكلام تحقير الدنيا وبيان ما في المال والجاه من المضار العظيمة، وذلك لأن كثرة المال والجاه تجعل الإنسان كالأعشى عن مطالعة ذكر الله تعالى ومن صار كذلك صار جليساً للشيطان. (کبیر، ج ۲۶/ص: ۱۸۳)

آیت سے یہ بھی نکل آیا کہ مال و جاہ کی افراط نقصان و حرمان ہی کا باعث ہوتی ہے۔

ثبت بما ذكرنا أن كثرة المال والجاه توجب كمال النقصان والحرمان في

الدين والدنيا. (کبیر، ج ۲۶/ص: ۱۸۳)

سقفاً من فضة ومعارج..... وزخرفاً۔ مکان، دریچہ، زینہ، چھپر کھٹ، سب کے سب

چاندی اور سونے کے ہو جاتے۔ انتہائی عیش دنیوی کا نقشہ کھینچ دیا ہے!

۲۶ یعنی دنیا تو پوری کی پوری ہاتھ آجانے کے بعد بھی بہر حال فانی ہی ہے، سرتاسر

نا قابل قدر و ناقابل طلب، قابل قدر اور قابل طلب تو صرف آخرت ہے، اور وہ تقویٰ یعنی ایمان

و طاعت ہی سے حاصل ہوتی ہے۔

علمائے حق نے کہا ہے کہ آیت سے چار مضمون پیدا ہوتے ہیں:-

(۱) مومنین کے حق میں رعایت کہ کہیں یہ پھسل نہ جائیں اور دولت کو رضائے الہی سمجھنے

لگیں۔ (۲) آخرت کی تخصیص مومنین متقین کے ساتھ۔ (۳) دنیا کی تحقیر اور اس کی اصلاً تخصیص

کافروں کے ساتھ۔ (۴) چاندی اور سونے کی ناپسندیدگی کی طرف اشارہ، کہ جو چیز کافروں کے

سزاوار ہے مومن کے پسند کی نہ ہونا چاہیے۔

وإن..... الدنيا۔ بالفرض یہ سب کچھ ہو جائے، اوڑھنا بچھونا، سونے چاندی کا ہو جائے،

جب بھی کیا اور گئے دن کا؟ متاع الحیوة الدنيا۔ دنیوی زندگی کی عارضی فانی، چند روزہ چمک دمک!

والآخرة عند ربك للمتقين۔ آخرت کی دولت سرمدی، جو اہل ایمان و تقویٰ کا حصہ ہے،

اس کا اور اس دنیا کا مقابلہ ہی کیا!



لَهُ شَيْطَانًا فَهُوَ لَهُ قَرِينٌ ﴿۶۵﴾ وَإِنَّهُمْ لَيَصُدُّونَهُمْ عَنِ السَّبِيلِ

ایک شیطان مسلط کر دیتے ہیں سو وہ اس کے ساتھ رہتا ہے۔ اور وہ (شیاطین) ان لوگوں کو راہ (راست) سے روکتے رہتے ہیں

۶۵ (اور ہر وقت اُسے بدی کی ترغیب دیتا رہتا ہے)

نقیض ..... قرین۔ یعنی انسان جب اپنے قصد و ارادے سے کج روی اختیار کر لیتا ہے، تو تو اے شیطانی بھی خارج سے برابر اس کی کج روی و گمراہی کو تقویت پہنچاتے رہتے ہیں۔  
ایسا شخص گوسزائے ظاہری سے سردست محفوظ ہو، لیکن یہ عذاب کچھ کم ہے کہ ترقی سینات ہی میں کرتا چلا جا رہا ہے!

اس فعل تقيض کی نسبت اللہ کی طرف بالکل ایسی ہی ہے جیسے ”فلما زاغوا أزاغ الله قلوبهم“ میں ازاعت کی نسبت اللہ تعالیٰ کی طرف ہے، محض علت العلل یا تکوینی مسبب الاسباب کی حیثیت سے۔  
اس تقيض سے مراد تقيض خصوصی ہے، جس سے ضلالت مرتب ہی ہو جائے، ورنہ شیطان تو عمومی رنگ میں ہر انسان کے ساتھ رہتا ہی ہے، جیسا کہ حدیث نبوی میں آچکا ہے۔

عن ذكر الرحمن۔ یعنی قرآن اور وحی الہی کی طرف سے۔

ومن ..... الرحمن۔ اشارہ قرآن کے مخاطبین اول کی جانب ہے، جو رسالت کے دلائل اور امور اعجاز قرآنی کی طرف سے قصداً آنکھیں بند کیے رہتے تھے۔

آیت سے جب یہ معلوم ہو گیا کہ قرآن و ذکر الہی کی طرف سے ارادی غفلت ہی تسلط شیطان کا باعث ہوتی ہے تو اس مصیبت سے بچنے کا یہ کھلا ہوا علاج بھی نکل آیا کہ قرآن و ذکر کی جانب مشغولی دوام رہے۔

وفيه إشارة إلى أن من داوم عليه لم يقرنه الشيطان. (مدارك، ص: ۱۱۰۱)

صحبت صالح کی بھی کتنی اہمیت آیت سے نکل آئی! — آج اپنے اپنے جلسوں اور

ہم صحبتوں کا جائزہ ذرا ایمان و عرفان کی عینک سے لیا جائے تو خدا معلوم کتنے شیاطین وقت اپنے ارد گرد، اپنی مجلسوں، اپنے معاشرے میں گھسے ہوئے نظر آئیں گے!

وَيَحْسَبُونَ أَنَّهُمْ مُّهْتَدُونَ ﴿۲۸﴾ حَتَّىٰ إِذَا جَاءَ نَاقَالَ يَلَيْتَ بَيْنِي

اور (اپنے لیے) خیال کرتے رہتے ہیں کہ ہم راہیاب ہیں ﴿۲۸﴾ (یہ تغافل قائم رہتا ہے) یہاں تک کہ جب وہ نفس ہمارے پاس آجاتا ہے تو (اس شیطان سے) کہتا ہے کہ کاش میرے

وَبَيْنَكَ بُعْدَ الْمَشْرِقَيْنِ فَبِئْسَ الْقَرِينٌ ﴿۲۹﴾ وَلَنْ يَنْفَعَكُمُ الْيَوْمَ

اور تیرے درمیان مشرق و مغرب کا فاصلہ ہوتا تو وہ (شیطان) کیسا برا سا بھی ہے؟ ﴿۲۹﴾ اور آج یہ بات بھی تمہارے کام نہ آئے گی

﴿۲۸﴾ (اور اس غلط اطمینان اور تغافل کی بدولت کبھی ضرورت بھی مزید تحقیق و کاوش کی نہیں سمجھتے)

کیا حد ہے ان کی گمراہی کی، کہ عین گمراہی کو ہدایت سمجھ رہے ہیں! ————— کتنا عبرت کا مقام ہم سب لوگوں کے لیے ہے، خدا معلوم ہم خود کتنی گمراہیوں اور بدراہیوں میں گرفتار، کتنی ضلالتوں کو ہدایتیں سمجھ رہے ہیں!

وإنهم..... السبيل۔ لوگوں کو راہِ حق سے روکنا بھی تسلطِ شیطانی ہے۔ انہم میں ضمیر ہم شیاطین کی طرف ہے۔

أى الشياطين. (روح، ج ۲۵/ص: ۸۱)

يَحْسَبُونَ أَنَّهُمْ مُّهْتَدُونَ۔ اس میں ضمیریں سب انھیں اندھے بن جانے والے انسانوں کی طرف ہیں۔

أى يحسب كفار بنى آدم أنهم على هدى. (معالم، ج ۴/ص: ۱۶۱)

﴿۲۹﴾ انکشافِ حقیقت کے وقت انسان حسرت و ندامت سب کچھ کرے گا کہ کیوں شیطان کا ساتھ ہوا، لیکن اُس وقت سب بے کار ہوگا۔

ایک حدیث میں یہ مضمون آیا ہے کہ کافر کا شیطان خواب و خور میں اس کا شریک رہتا ہے، اور مومن کا شیطان منتظر رہتا ہے کہ کب اُسے غفلت ہو، اور یہ پہنچے اور اُسے دبائے۔

حتى إذا جاءنا۔ یعنی یہ تغافل اور یہ مغالطہ بس اسی دنیوی زندگی تک رہتا ہے، اس کے ختم ہوتے ہی کشفِ حقائق ہونے لگتا ہے۔

بُعْدَ الْمَشْرِقَيْنِ۔ مشرقین سے محاورے میں مراد ”دو مشرقوں“ سے نہیں، بلکہ مشرق و مغرب سے ہوتی ہے۔



إِذْ ظَلَمْتُمْ أَنْكُمُ فِي الْعَذَابِ مُشْتَرِكُونَ ﴿۳۱﴾ أَفَأَنْتَ تُسْمِعُ

جب کہ تم خود کفر کر چکے ہو، کہ تم عذاب میں (دوسروں کے ساتھ) شریک ہو ۳۱ تو کیا آپ بہروں کو

الصَّمَّ أَوْ تَهْدِي الْعُمْى وَمَنْ كَانَ فِي ضَلَالٍ مُبِينٍ ﴿۳۲﴾ فَمَا نَنْدُهَبِنَّ

سناکتے ہیں یا اندھوں کو اور ان لوگوں کو جو صریح گمراہی میں ہیں رستہ دکھا سکتے ہیں؟ ۳۲ پھر اگر ہم آپ کو

بِكَ فَإِنَّا مِنْهُمْ مُنْتَقِمُونَ ﴿۳۳﴾ أَوُنِّرِيكَ الَّذِي وَعَدْنَاهُمْ

اٹھالیں تو بھی ہم ان (کافروں کو) سخت سزا دینے والے ہیں یا اگر ہم آپ کو وہ دکھلا ہی دیں جس کا ہم نے ان سے وعدہ کر رکھا ہے

فَأِنَّا عَلَيْهِمْ مُقْتَدِرُونَ ﴿۳۴﴾ فَاسْتَمْسِكْ بِالَّذِي أُوحِيَ إِلَيْكَ ۚ إِنَّكَ

تو ہم اس پر بھی قادر ہیں ۳۴ بہر حال آپ اس سے تمسک کیے جائیے جو آپ پر وحی کیا گیا ہے آپ بے شک

یرید المشرق والمغرب والأصل بعد المشرق.... من المغرب، والمغرب من

المشرق. (کشاف، ج ۴/ص: ۲۴۶)

ومن عادة العرب تسمية الشئین المتقابلین باسم أحدهما. (کبیر، ج ۲۷/ص: ۱۸۳)

إذا قیلا بلفظ الشئین فإشارة إلى مطلعی ومغربی الشتاء والصیف. (راغب، ص: ۲۹۱)

۳۰ یعنی جو لوگ دنیا میں کافر مرے، ان کی تسکین اس سے ذرا بھی نہ ہو سکے گی کہ

دوسرے بھی بہت سے ان کے ساتھ دوزخ میں پڑے ہوئے ہیں، اور مرگ انہوہ جتنے دارد کا قانون وہاں بالکل نہ چل سکے گا۔

إِذْ ظَلَمْتُمْ۔ ظلم یہاں بھی کفر ہی کے معنی میں ہے۔

أى أشركتم فى الدنيا. (معالم، ج ۴/ص: ۱۶۱)

۳۱ یعنی ایسے ارادی کج روؤں اور گمراہوں کی ہدایت آپ صلی اللہ علیہ وسلم کے

اختیار سے خارج ہے، آپ ذرا بھی اس کے لیے فکر مند نہ ہوں۔

۳۲ مطلب یہ ہوا کہ ان کا عصیان و طغیان خالی جانے والا نہیں، عذاب ان پر ضرور

مرتب ہوگا، خواہ آپ کی حیات ہی میں ہو یا آپ کے بعد ہو، ہم بہر صورت قادر ہیں، ہم ہر صورت

عَلَى صِرَاطٍ مُسْتَقِيمٍ ﴿۳۳﴾ وَإِنَّهُ لَذِكْرٌ لَّكَ وَلِقَوْمِكَ ۖ وَسَوْفَ

سیدھے راستے پر ہیں، اور یہ (قرآن) آپ کے اور آپ کی قوم کے لیے بڑے شرف کی چیز ہے اور عنقریب

تُسْأَلُونَ ﴿۳۳﴾ وَسَعَلُ مَنْ أَرْسَلْنَا مِنْ قَبْلِكَ مِنْ رُسُلِنَا أَجَعَلْنَا

تم سب سے پوچھا جائے گا ۳۳ آپ ان (سب) پیغمبروں سے جنہیں ہم نے آپ سے پہلے بھیجا ہے دریافت کر لیجئے کہ کیا ہم نے

میں ان پر قدرت یکساں رکھتے ہیں۔

﴿۳۳﴾ (کہ اپنے اپنے ذمہ کے حقوق قرآن کہاں تک ادا کیے؟)

آپ سے سوال تبلیغ کے متعلق ہوگا، اور ان لوگوں سے اُس پر عمل کا۔

إِنَّهُ - ضمیر قرآن کی جانب ہے۔

يعنى القرآن. (معالم، ج ۴/ص: ۱۶۲)

أى ما أوحى إليك والمراد به القرآن. (روح، ج ۲۵/ص: ۸۵)

ذکر۔ یہاں شرف کے معنی میں ہے۔

أى شرف لك ولقومك. (راغب، ص: ۲۰۰)

معناه لشرف لك ولقومك قال ابن عباس ومجاهد وقتادة والسدى وابن زيد،

واختاره ابن جرير. (ابن كثير، ج ۴/ص: ۱۱۵)

أى إنه يوجب الشرف العظيم لك ولقومك. (كبير، ج ۲۷/ص: ۱۸۵)

لك ولقومك - موجب شرف ہونا آپ صلی اللہ علیہ وسلم کے لیے تو اس لیے کہ آپ براہ

راست مخاطب تھے، اور آپ کی قوم کے لیے اس واسطے کہ وہ بالواسطہ مخاطب تھی، اور اس طرح اس

کے واسطے سے آپ کی اور آپ کی قوم دونوں کی نیک نامی اور بلند نامی قیامت تک قائم رہے گی۔

فقہائے مفسرین نے یہاں سے یہ پہلو بھی پیدا کیا ہے کہ بندہ مومن کو اپنی نیک نامی دل

سے عزیز رکھنا چاہیے۔

واعلم أن هذه الآية تدل على أن الإنسان لا بد وأن يكون عظيم الرغبة في الثناء

الحسن والذكر الجميل، ولولم يكن الذكر الجميل أمراً مرفوعاً فيه لما من الله به على



مِنْ دُونَ الرَّحْمَنِ إِلَهَةً يُعْبُدُونَ ﴿۱۶۳﴾ وَلَقَدْ أَرْسَلْنَا مُوسَىٰ بِآيَاتِنَا

(خدا نے) رحمن کے سوا دوسرے خدا ٹھہرا دیے تھے کہ ان کی پرستش کی جائے؟ ۳۳ اور ہم نے موسیٰ کو اپنے نشانات کے ساتھ

إِلَىٰ فِرْعَوْنَ وَمَلَئِهِ فَقَالَ إِنِّي رَسُولُ رَبِّ الْعَالَمِينَ ﴿۱۶۴﴾

فرعون اور اس کے امراء کے پاس بھیجا تھا تو انہوں نے فرمایا کہ میں پروردگار عالم کی طرف سے پیغمبر ہوں

محمد صلی اللہ علیہ وسلم. (کبیر، ج ۲۷/ص: ۱۶۳)

قوم سے مراد قوم قریش اور عرب بھی ہو سکتی ہے، اور ساری امت بھی۔

القوم هم العرب، فالقرآن لهم شرف إذ نزل بلغتهم. (معالم عن مجاهد، ج ۴/ص: ۱۸)

والقوم على هذا قریش ثم العرب قاله ابن عباس ومجاهد وقتادة والسدي وابن

زيد. (بحر، ج ۸/ص: ۱۸)

وقال الحسن القوم هنا أمته. (بحر، ج ۸/ص: ۱۸)

أى لأمتك. (مدارك، ص: ۱۱۰۱)

فاستمسك بالذی أوحى إليك۔ قرآن مجید کی تبلیغ بھی تمسک بالقرآن ہی کی ایک فرد ہے۔

رسول اللہ صلی اللہ علیہ وسلم کی حیرت انگیز و معجزانہ استقامت پر فرنگی شہادت کے لیے ملاحظہ

ہو، انگریزی تفسیر القرآن۔

۳۳ یعنی ان کتابوں اور صحیفوں سے جیسے کچھ بھی وہ موجود ہیں، تحقیق کر لی جائے۔

ليس المراد بسؤال الرسل حقيقة السؤال، ولكنه مجاز عن النظر في أديانهم

والفحص من مللهم. (مدارك، ص: ۱۱۰۱)

والمراد به الاستشهاد باجماع الأنبياء على التوحيد. (بيضاوى، ج ۵/ص: ۶۱)

”اس سے اوروں کا سنانا منظور ہے کہ جس کا جی چاہے تحقیق کر لے، اور کتابوں میں دیکھنے

کو رسولوں سے پوچھنا مجازاً کہہ دیا، جیسے ہمارا بھی محاورہ ہے کہ کسی مسئلہ طبعیہ مختلف فیہا کو مختلف

کتابوں میں دیکھنا ہو، یہ کہتے ہیں کہ آؤ ذرا شیخ بوعلی سینا سے پوچھیں کہ وہ کیا کہتا ہے، اور یہ کہہ کر

قانون شیخ دیکھنے لگیں“ (تھانوی، ج ۲/ص: ۲۸۶)

فَلَمَّا جَاءَهُمْ بِالْبَيِّنَاتِ إِذَا هُمْ مِنْهَا يَضْحَكُونَ ﴿۳۵﴾ وَمَا نُرِيهِمْ

لیکن جب وہ ہمارے نشانات لے کر آئے تو ان لوگوں نے کیا کیا، کہ لگے ان پر ہنسنے، اور ہم ان کو جو بھی

مِنْ آيَةٍ إِلَّا هِيَ أَكْبَرُ مِنْ أُخْتِهَا وَأَخَذْنَاهُمْ بِالْعَذَابِ لَعَلَّهُمْ

نشانی دکھاتے تھے وہ دوسری نشانی سے بڑی ہوتی تھی، اور ہم نے انہیں عذاب میں پکڑا کہ شاید وہ

يَرْجِعُونَ ﴿۳۶﴾ وَقَالُوا يَا أَيُّهَ السَّحِرِ ادْعُ لَنَا رَبَّكَ بِمَا عَهِدَ عِنْدَكَ ۚ

باز آجائیں ۳۵ اور وہ بولے کہ اے جادوگر! اپنے پروردگار سے ہمارے حق میں اس چیز کی دعا کر جس کا اس نے تجھ سے وعدہ کر رکھا ہے

إِنَّا لَمُهْتَدُونَ ﴿۳۷﴾ فَلَمَّا كَشَفْنَا عَنْهُمْ الْعَذَابَ إِذَا هُمْ

(اب) ہم ضرور راہ پر آجائیں گے ۳۶ پھر جب ہم نے ان سے عذاب ہٹا دیا جب ہی انہوں نے

۳۵ (اپنے کفر و عناد سے)

وما نریہم..... اُختھا۔ یہاں آیت یا نشانی سے مراد قحط وغیرہ کے نو مشہور معجزے یا خوارق ہیں۔

”مطلب یہ ہوا کہ سب نشانیاں بڑی ہی تھیں، اور یہ مطلب نہیں کہ ہر نشانی ہر نشانی سے

بڑی تھی۔ یہ ایک محاورہ ہے جب کئی چیزوں کا کمال بیان کرنا ہوتا ہے تو یوں ہی بولتے ہیں کہ ایک

سے بڑھ کر ایک“۔ (تھانوی، ج ۲/ص: ۲۸۸)

ولقد..... فرعون۔ آیات سے یہاں مراد دلائل، معجزات دونوں ہیں۔

موسیٰ و فرعون پر حاشیے بار بار گزر چکے۔

ابنی رسول رب العالمین۔ قوم فرعون ایک پروردگار عالم کی تخیل ہی سے نا آشنا تھی، علیٰ ہذا

نبوت و رسالت کے عقیدے سے۔ قرآن مجید کے مختصر سے فقرے میں دونوں عقیدوں کی تبلیغ

آگئی۔ پیغمبروں کی تبلیغ جب اور جہاں کہیں بھی ہوئی ہے، خدائے واحد ہی کی ہوئی ہے۔

إذا ہم منها یضحکون۔ پیام موسیٰ پر ایمان لانا تو الگ رہا، وہ معجزات موسیٰ و دلائل

موسویٰ کو سرے سے ناقابل التفات سمجھتے، اور الثائان پر مضحکہ کرتے رہتے تھے۔

۳۶ فرعون اور فرعون کی گو حضرت موسیٰ علیہ السلام کے شدید مخالف اور عقیدہ نبوت



يَنْكُثُونَ ﴿۵﴾ وَنَادَى فِرْعَوْنُ فِي قَوْمِهِ قَالَ يَا قَوْمِ أَلَيْسَ لِي

عہد بھی توڑ دیا ۳ اور فرعون نے اپنی قوم میں منادی کرادی، یہ کہا کہ اے میری قوم والو! کیا مصر کی

کے یکسر منکر تھے، تاہم ایک زبردست عامل کی طرح آپ علیہ السلام کو سحر و کہانت وغیرہ میں کامل سمجھتے، اور آپ کی قوت تسخیر تکوینی کے پوری طرح قائل تھے، اور یہ یقین رکھتے تھے کہ دنیوی بلائیں اور مصیبتیں آپ کی وساطت سے آ بھی سکتی ہیں اور دور بھی ہو سکتی ہیں۔

توریت میں اس موقع پر ہے:

”تب فرعون نے موسیٰ اور ہارون کو بلایا اور کہا کہ خداوند سے شفاعت کرو کہ مینڈکوں کو مجھ سے اور میری رعیت سے دفع کرے، اور میں ان لوگوں کو جانے دوں گا تاکہ وہ خداوند کے لیے قربانی کریں۔“ (خروج، ۸:۸)

”فرعون بولا کہ میں تمہیں جانے دوں گا تاکہ تم خداوند اپنے خدا کے لیے بیابان میں قربانی کرو، لیکن تم بہت دور مت جاؤ، میرے لیے شفاعت کرو۔“ (خروج، ۸:۸)

یَايَهُ السَّحَرِ۔ اہل مصر حضرت موسیٰ علیہ السلام کی قوتِ اعجازی کے پوری طرح قائل تھے، البتہ وہ اس کو آپ کی صداقت کی دلیل نہ سمجھتے، اور نبوت و رسالت کا تو مسئلہ ہی سرے سے ان کی سمجھ میں نہیں آ رہا تھا۔ وہ آپ کے لائے ہوئے تمام خوارق کو آپ کی زبردست قوتِ تسخیری تکوینی پر محمول کر رہے تھے۔

إننا لمهتدو ذ۔ یعنی اب ہم قائل ہو جائیں گے، اور اس کے بعد وہی ماننے لگیں گے، جو آپ ہم سے منوانا چاہتے ہیں۔

۳ توریت میں ہے:

”پھر جب فرعون نے دیکھا کہ مہلت ملی تو اس نے اپنا دل سخت کیا، اور جیسا خداوند نے کہا تھا اُن کی نہ سنی۔“ (خروج، ۸:۱۵)

”فرعون نے اس بار بھی اپنا دل سخت کیا، ان لوگوں کو ہرگز جانے کی رخصت نہ دی۔“ (خروج، ۸:۳۲)

”تو بھی فرعون کا دل سخت ہوا، اور اس نے لوگوں کو جانے نہ دیا۔“ (۷:۹)

”اور خداوند نے فرعون کے دل کو سخت کر دیا اور اس نے جیسا کہ خداوند نے موسیٰ سے کہا تھا، اُن کی نہ سنی۔“ (۱۲:۹)

مُلْكٍ مِّصْرَ وَهَذِهِ الْأَنْهَارُ تَجْرِي مِنْ تَحْتِي ۚ أَفَلَا تُبْصِرُونَ ﴿۳۸﴾

سلطنت میری نہیں اور یہ ندیاں میرے تحت میں بہ رہی ہیں؟ کیا تم یہ (سب) نہیں دیکھتے ہو؟ ۳۸

غرض جب جب مصیبت اُن سے دور ہو جاتی تھی، یہ اپنے سارے عہد و پیمان بھول بھال پھر وہی حضرت موسیٰ علیہ السلام کی مخالفت اور سرکشی پر آ جاتے تھے۔

۳۸ فرعون کے اس اعلانِ خسروی کا مضمون یہ تھا کہ حکومت، جائز و قانونی حکومت

تو مصر اور اس کے توابع پر میری ہے، میری حکومت کے خلاف یہ باغی ہے کون جو کھڑا ہوا ہے؟

الأنهار۔ آنہار کے مفہوم دو ہو سکتے ہیں اور اردو میں ان کے لیے لفظ بھی دو ہیں: ایک تو انسانی صنعت سے تیار کیے ہوئے پانی کے چشمے اور دھارے، اردو میں نہر انھیں کو کہتے ہیں۔ دوسرے قدرتی ندیاں یا دریا۔ یہاں مراد دونوں ہی ہو سکتی ہیں، اگر ندیاں سمجھی جائیں تو اس سے مراد عظیم الشان مصری دریا نیل کی شاخیں ہوں گی۔ دریائے نیل بھی کہیں تو اپنے گرنے کے مقام کے قریب متعدد چھوٹی چھوٹی شاخوں میں تقسیم ہو گیا ہے، بلکہ بجائے خود مجموعہ ہے کئی معاون دریاؤں (نیل لائزرق وغیرہ) کا۔ اور قاہرہ کے بعد خود نیل کی دو شاخیں ہو جاتی ہیں: ایک شاخ دمیاط اور ایک شاخ رشیدیہ۔ اور اگر مراد اردو ہی کی نہریں سمجھی جائیں تو وہ نہریں مراد ہوں گی جن کا جال مصر میں قدیم سے بچھا چلا آ رہا ہے۔

ایوری مینس انسائیکلو پیڈیا (Every Mans Encyclopedia) میں عنوان Canal (نہر) کے تحت میں ہے: ”مصر میں زمانہ تاریخ کے قبل ہی سے دریائے نیل اپنی آب پاشی کی نہروں کے لیے مشہور چلا آ رہا ہے۔“ (جلد ۳/ص: ۳۳، نیا ایڈیشن)

بریٹڈ (Breasted) کی مستند تاریخ مصر (History of Egypt) میں فرعون موسیٰ سے پشہا پشت قبل کے بادشاہوں کے زمانے میں نہروں کا ذکر بار بار آتا ہے تو فرعون کے عہد تک تو ان میں کہیں زیادہ ترقی ہو چکی ہوگی۔ حوالے یہاں پر صرف دو بغرض اختصار دے دیے گئے، ورنہ قدیم مصر کی تاریخ پر انگریزی میں کہا جائے کہ جو بھی کتابیں اور نوشتے موجود ہیں، سب میں نہروں اور آب پاشی کے لیے نہروں کا ذکر موجود ہے، دریائے نیل کے گرنے کے سلسلے میں جو Delta (مثلث یا قطعہ یا ٹکونا یا مربع) بیسوں مربع میل تک چلا گیا ہے، وہ خود ایک مجموعہ ندیوں کا ہے۔



۵۶ اَمْ اَنَا خَيْرٌ مِّنْ هٰذَا الَّذِي هُوَ مَهِيْنٌ ۗ وَلَا يَكْفُرُ ۗ

تو (بھلا بتاؤ) کیا میں افضل (نہیں) ہوں اس شخص سے جو بے وقعت ہے اور بولنا تک اسے نہیں آتا ۳۹

فَلَوْلَا اَلْقَىٰ عَلَيْهِ اَسْوِرَةٌ مِّنْ ذَهَبٍ اَوْ جَاءَ مَعَهُ الْمَلٰٓئِكَةُ

سو اس کے (ہاتھوں میں) سونے کے کنگن کیوں نہیں پڑے ہوئے ہیں ۳۹ یا اس کے جلو میں فرشتے ہی

مُقْتَرِنٰنِ ۗ فَاسْتَخَفَّ قَوْمَهُ فَاطَاعُوْهُ ۗ اِنَّهُمْ كَانُوْا قَوْمًا

پراجمائے ہوتے ۳۹ غرض اس نے اپنی قوم کو مغلوب کر لیا اور انھوں نے اس کا کہا مان لیا، وہ لوگ تھے ہی

۳۹ نسبی و نسلی کمال کی نفی تو ابھی فرعون اوپر کر چکا، اب ذاتی و شخصی تنقیص کر رہا ہے۔

کہتا ہے کہ اسے تقریر تک تو آتی نہیں!

لا یسکاد ببین۔ خوش تقریری اس دور تمدن میں بھی ایک اعلیٰ کمال و فضیلت سمجھی جاتی تھی۔

حضرت موسیٰ علیہ السلام کی قوت تقریر کی کمی پر ملاحظہ ہو، سورہ طہ (رکوع ۲۴) کے حاشیے۔

هذا الذی هو مهین۔ یعنی یہ شخص تو کوئی چھوٹا موٹا سا حاکم بھی نہیں، بلکہ النامع اپنے

سارے کنبے قبیلے کے میری ادنیٰ رعایا ہے! مغرور حکمران قوم کے نزدیک کسی فرد کا محکوم رعایا میں سے

ہونا ہی اس کا انتہائی عیب ہے۔

۴۰ (جو جاہلی تہذیب و تمدن میں ایک اعلیٰ معیار و منصب و اعزاز تھا)

مصری نظام حکومت میں جب بادشاہ کی خاص نظر عنایت کسی پر ہوتی تھی، کسی معمولی انسان

کو نواب یا رئیس با اختیار بنایا جاتا تھا تو بطور اعزاز اسے سونے کے زیور پہنائے جاتے تھے۔ ملاحظہ

ہو، تفسیر انگریزی۔

۴۱ مشرکوں کی سمجھ ہی میں یہ نہیں آتا کہ کوئی انسان عام و محض معمولی انسانیت کے

ساتھ نبی کیوں کر ہو سکتا ہے، ان کے عقیدہ میں خدا کا اوتار یا مظہر جب دنیا میں آئے گا تو لازم ہے کہ

فوق الانسان ہستیوں کے پورے جلسہ اور جلوس کے ساتھ آئے۔ ڈاکٹر بی ایسٹری کی کتاب

ہسٹری آف دی اینٹینٹ ورلڈ (تاریخ دنیائے قدیم) میں ہے کہ ایک عجیب و غریب تصویر اب تک

فَسِيقِينَ ﴿۵۲﴾ فَلَمَّا اسْفُونَا اتَّقَمْنَا مِنْهُم فَأَغْرَقْنَاهُمْ أَجْمَعِينَ ﴿۵۳﴾

بدراہ ۴۲ پھر جب ان لوگوں نے ہمیں ناراض کیا تو ہم نے انہیں سزا دے دی اور ہم نے ان سب کو ڈبو دیا

فَجَعَلْنَاهُمْ سَلَفًا وَمَثَلًا لِّللَّاخِرِينَ ﴿۵۴﴾ وَلَمَّا ضُرِبَ ابْنُ مَرْيَمَ

تو ہم نے انہیں پچھلوں کے حق میں (ایک خاص قسم کا) پیش رو اور نمونہ (عبرت) بنا دیا ۴۳ اور جب ابن مریم کو ٹونے کے

مَثَلًا إِذَا قَوْمُكَ مِنْهُ يَصِدُّونَ ﴿۵۵﴾ وَقَالُوا يَا إِلَهْتُنَا خَيْرًا مِّمَّا هُوَ

طور پر پیش کیا گیا تو آپ کی قوم والے یہ سن کر اچھل پڑے اور بول اٹھے کہ اچھا تو افضل ہمارے دیوتا ہونے یا وہ؟ ۴۴

موجود ہے جس میں یہ دکھایا گیا ہے کہ رعیمیں ثانی (فرعون مصری) ایک بت کے سامنے کھڑا ہوا، جو خود اسی رعیمیں کا بت ہے، پیشرس کی پوجا کر رہا ہے! گویا بادشاہ اپنی انسانی حیثیت سے پرستش اپنی بھی اس کی الوہیتی حیثیت سے کر رہا ہے۔ (ص: ۷۷)

۴۲ (خدا کے نافرمان و سرکش)

مصری قوم بھی اپنے بادشاہ کی ہم زبان وہم خیال ہو گئی، اور وہ بھی پہلے ہی سے گمراہ و بد عقیدہ۔  
۴۳ یعنی بعد کی نسلیں ان کی سرکشی اور پھر غرقابی کے قصے یاد کر کے ان کے حال سے

عبرت پکڑیں۔

آسفونا۔ اللہ کی ناراضی میں، بخلاف بندوں کی خفگی کے، کوئی شائبہ تاثر و انفعال کا نہیں ہوتا،

تمام تر اپنے ارادے سے ہوتی ہے۔ ملاحظہ ہو، تفسیر انگریزی۔

غرقابی فرعون پر حاشیے سورۃ البقرہ (آیت ۵۰) میں گزر چکے۔

اجمعین۔ فرعون کو بھی اور فرعونوں کو بھی۔

۴۴ قرآن مجید میں دوسرے پیغمبروں کی طرح حضرت مسیح کا بھی ذکر بارہا بطور نمونہ

و نظیر کے آیا ہے۔ مشرکین عرب ان کا معبود مانا جانا بھی سن چکے تھے، اب جو رسول کی زبان مبارک

سے ان کی مدح و توصیف سنی، تو اپنی سفاہت و حماقت سے مارے خوشی کے اچھل پڑے، گویا کوئی بڑی

سخت گرفت ان کے ہاتھ آگئی، اور بول اٹھے کہ جب مسیح باوجود اپنی معبودیت کے قابل مدح و داد

ہو سکتے ہیں تو پھر آخر ہمارے دیوتاؤں، ٹھا کر انہوں نے کیا برائی کی ہے! کیوں نہ مسیح کی طرح یہ بھی



بزرگ و مقبول سمجھے جائیں؟ — مسیحیت کی جو شکل چھٹی صدی عیسوی کے عرب میں رائج تھی، وہ درحقیقت بولوسی مسیحیت بھی نہ تھی، بلکہ جاہلیت عرب اور مسیحیت کا ایک مخلوطہ تھی، اس لیے مشرکین مکہ کا یہ سوال ان کے نقطہ نظر سے کچھ زیادہ عجیب تھا بھی نہیں۔

یونیورسٹی کالج ٹورنٹو (امریکا) کے ایک استاد اوف، وی، ونٹ (Wenett) جنہوں نے ابھی چند سال ہوئے یمن، شام وغیرہ کے بہت سے قدیم کتبوں کی جانچ پڑتال کی تھی، وہ اس نتیجہ پر پہنچے ہیں:-  
 ”ہمیں جو تصویر نظر آتی ہے، وہ مسیحیت اور جاہلیت عرب کی ملی جلی ہوئی ہے۔ مسیح نے قدیم دیوتاؤں کو بے دخل نہیں کیا ہے، بلکہ ان کی فہرست میں خود مسیح کا ایک اضافہ ہو گیا ہے۔ شامی مسیحیت میں بے شک مسیح کا مرتبہ کچھ بلند ہے..... اور جنوب میں ان کا مرتبہ اور بھی پست تر ہے۔ (آگے ایک اقتباس درج ہے جس میں یمن کی دوسری دیوی دیوتاؤں کے درمیان مسیح کا نام بھی ہے۔) یہ تو صاف و صریح شرک ہے، اوپر گزر چکا ہے کہ جانور بھی مسیح کے نام بھینٹ چڑھائے جاتے تھے، ان سے دعائیں اسی طرح کی جاتی تھیں، جیسے دوسرے دیوتاؤں سے، گویا مسیح کا شمار بھی عرب کی مشرکانہ جاہلیت کے دیوتاؤں میں ہو گیا تھا۔“ (سہ ماہی مسلم ورلڈ، نیویارک اکتوبر ۱۹۳۱ء۔ صفحہ ۵۳-۵۴)  
 اس کے بعد آیت کی تفسیر میں کوئی اشکال نہیں رہتا، اور مشرکین مکہ کی غلط فہمی کے اسباب بالکل واضح ہو جاتے ہیں۔

ابن مریم۔ مراد عیسیٰ مسیح ہیں، بجائے ان کے نام یا لقب کے یہاں انہیں صرف اسی کنیت سے یاد کرنا غالباً ان کی بشریت پر زور دینے کے لیے ہے۔

قومك۔ قوم قریش یا مشرکین مکہ۔ وہ قوم جو داعی قرآن کی براہ راست مخاطب تھی۔

یصدون۔ صَدَّ يَصِدُّ کے معنی ہیں خوشی سے چیخ اٹھنا۔

قال قتادة بجزعون و یضحکون۔ (ابن کثیر، ج ۴/ص: ۱۱۷)

یضحکون ای اعجبوا بذلك (ابن کثیر عن ابن عباس و عکرمة و مجاهد

والسدی والضحاك، ج ۴/ص: ۱۱۷)

یعنی اس سے مشرکین مکہ کو اپنے خیال میں ایک بڑی زبردست گرفت ہاتھ آگئی تھی۔

مَا ضَرَبُوهُ لَكَ إِلَّا جَدَلًا ۚ بَلْ هُمْ قَوْمٌ خَصِمُونَ ﴿۳۵﴾ إِنَّ هُوَ

(حقیقت یہ ہے کہ) انھوں نے یہ آپ کے سامنے محض کج بحثی کے طور پر پیش کیا ہے ۳۵ اصل یہ ہے کہ یہ لوگ ہیں ہی جھگڑالو ۳۶ وہ تو بس

إِلَّا عِبْدٌ أَنْعَمْنَا عَلَيْهِ وَجَعَلْنَاهُ مَثَلًا لِّبَنِي إِسْرَائِيلَ ﴿۳۶﴾ وَلَوْ نَشَاءُ

ہمارے ایک بندے تھے کہ ان پر ہم نے اپنا فضل کیا تھا اور انھیں بنی اسرائیل کے لیے ایک نمونہ بنایا تھا ۳۷ اور اگر ہم چاہتے

۳۵ (نہ کہ تحقیق و طلب حق کے لیے)

مشرکوں نے عیسائیوں کے ”ابن اللہ“ اور قرآنی مسیح کے درمیان خلط کر دیا، اور کمال حماقت سے مسلمانوں کو مسیحی سمجھ لیا، اور ان کے سامنے بطور حجت الزامی وہ چیز پیش کی، جو صرف مسیحیوں کے مقابلے میں پیش کی جاسکتی ہے، مسلمان حضرت مسیح کو معبود سمجھتے ہی کب اور کہاں ہیں؟ وہ تو خود اس عقیدے پر لاجول پڑھتے ہیں، اور اسے کھلا ہوا شرک سمجھتے ہیں، معبودیت والے جز کا جواب تو مسیحیوں سے طلب کرنا چاہیے، مسلمانوں کو اس عقیدے سے کیا سر و کار؟ قرآن تو اس کی تردید ہی بار بار کر رہا ہے۔

۳۶ یعنی حق کی طلب نہ رکھنے والے، بلکہ صرف کج بحثی میں لگے رہنے والے،

چنانچہ اس مسئلے میں بھی عیسائیوں کے عقیدے کو خواہ مخواہ مسلمانوں پر چپکا دیا۔ حضرت عیسیٰ علیہ السلام کی عظمت و احترام میں بے شک مسلمان اور عیسائی متحد ہیں، لیکن بس اس کے آگے زمین و آسمان کا فرق ہے، مسیحی ان کے معبودیت کے، الوہیت کے قائل ہیں، اسلام اس عقیدے پر لعنت بھیجتا ہے۔ مشرکوں کی غباوت و جہالت ملاحظہ ہو کہ عیسائیوں کی مزعومہ الوہیت و معبودیت کو بطور استدلال مسلمانوں کے مقابلے میں پیش کر رہے ہیں!

۳۷ یہاں حضرت مسیح ابن مریم کی اصلی حقیقت اور ان کا صحیح مقام بیان کر دیا ہے۔ وہ

اللہ کے ایک مقبول بندے ہیں اور بنی اسرائیل کے حق میں ایک نمونہ قدرت یا مثال یا قدوہ —  
اسلام میں بلند ترین مقام کمال یہی عبدیت یا بندگی ہے۔

مثلاً۔ مثل سے مراد دلیل و علامت قدرت بھی ہو سکتی ہے۔

أى دلالة و حجة و برهاناً على قدرتنا على منشاء. (ابن کثیر، ج ۴/ص: ۱۱۹)

اور یہ مراد بھی ہو سکتی ہے کہ وہ بطور مثال یا امام یا قدوہ کے تھے۔



لَجَعَلْنَا مِنْكُمْ مَلَائِكَةً فِي الْأَرْضِ يَخْلُقُونَ ۝ وَإِنَّهُ لَعِلْمٌ

تو ہم تم سے فرشتے پیدا کر دیتے جو زمین پر یکے بعد دیگرے رہا کرتے ۲۸ اور وہ تو ایک ذریعہ تھی

لِلسَّاعَةِ فَلَا تَمْتَرُنَّ بِهَا وَاتَّبِعُونِ هَذَا صِرَاطٌ

قیامت کے یقین کا ۲۹ تو تم لوگ اس میں شک مت کرو اور تم لوگ میری پیروی کرو یہی سیدھی

لبنی اسرائیل - حضرت عیسیٰ علیہ السلام کا پیام بنی اسرائیل ہی کے لیے تھا، اس کا اعتراف اب تک انجیلوں میں موجود ہے۔

”ان بارہ کو یسوع نے بھیجا، اور انھیں حکم دے دیا گیا کہ غیر قوموں کی طرف نہ جانا، اور سامریوں کے کسی شہر میں داخل نہ ہونا، بلکہ اسرائیل کے گھرانے کی کھوئی ہوئی بھیڑوں کے پاس جانا۔“ (متی، ۱۰: ۵-۷)

”اس نے جواب میں کہا کہ بنی اسرائیل کے گھرانے کی کھوئی ہوئی بھیڑوں کے سوا اور کسی کے پاس بھیجا نہیں گیا۔“ (متی، ۱۵: ۲۴)

۲۸ (اور یہ چیز تو مسیح کی بن باپ کی پیدائش سے کہیں بڑھ کر ہوتی)

مطلب یہ ہوا کہ اللہ تو ہر چیز پر قادر ہے، بے باپ کی ولادت سے بھی کہیں زیادہ عجیب و غریب چیزوں پر۔

ولو نشاء۔ یعنی اگر ہماری مشیت تکوینی یہی ہوتی۔

۲۹ یہ اشارہ معلوم ہوتا ہے مسیح کی آمد ثانی کی طرف، یعنی آپ کا دوبارہ ظہور قرب قیامت کی ایک یقینی علامت ہے۔

حضرت عیسیٰ علیہ السلام کے ظہور ثانی کی پوری تفصیلات کتب حدیث میں ملیں گی۔ ابواب الفتن، اشراط الساعة وغیرہ میں۔

علم کے معنی متعدد ہیں: معرفت، شعور، یقین وغیرہ۔ یہاں اسے شرط یا علامت کے مفہوم میں لیا گیا ہے، اور یہ لینے والے عربیت کے بہترین ماہرین ہیں۔

ای شرط من أشراتها تعلم به فسمى الشرط علماً لحصول العلم. (كشاف،

ج ۴/ص: ۲۵۴)

لأن حدوثه ونزوله من أشراط الساعة تعلم به دنوها. (بيضاوی، ج ۵/ص: ۶۲)

أى نزول المسيح عليه السلام يعلم به قرب الساعة. (ابن قتيبة، ص: ۳۴۵)

اور یہی معنی بکثرت تابعین، بلکہ بعض صحابیوں سے بھی منقول ہیں۔

يدل على قرب قيامها إذ خروجه شرط من أشراتها وهو نزوله من السماء في آخر الزمان

(بحر عن ابن عباس ومجاهد وقتادة والحسن والسدي والضحاك وابن زيد، ج ۸/ص: ۲۵)

قال مجاهد أى آية للساعة خروج عيسى بن مريم عليه السلام قبل يوم القيامة،

وهكذا روى عن أبي هريرة وابن عباس وأبي العالية وأبي مالك وعكرمة والحسن وقتادة

والضحاك وغيرهم. (ابن كثير، ج ۴/ص: ۱۱۹)

علم کی دوسری قرأت بھی یہاں بعض صحابیوں اور تابعین کی روایت سے علم بافتح ہے،

جو خود علامت کے معنی میں ہے۔

عن ابن عباس ما ذكرت عنه فى فتحها، وعن قتادة والضحاك. (ابن جرير، ج ۲۱/ص: ۶۳۳)

قرأ ابن عباس علم وهو العلامة. (كشاف، ج ۴/ص: ۲۵۴)

وقرأ ابن عباس وأبو هريرة وقتادة بفتح اللام والعين أى أمارة وعلامة. (معلم، ج ۴/ص: ۱۶۶)

لیکن اشارہ اگر مسیح کی آمد ثانی نہیں، صرف آمد اول ہی کی طرف مانا جائے، جب بھی کوئی

مضانقہ معلوم نہیں ہوتا، مراد اس صورت میں یہ ہوگی کہ مسیح کی یہی تاریخی آمد، جو خاتم ہے قومی و نسلی

انبیاء کے دور کی، یہ خود ایک یقینی علامت قرب قیامت کی ہے۔

بعض ائمہ لغت نے بھی دونوں قراءتیں نقل کر کے معنی وہی قرار دیے ہیں، جو ابھی نقل ہو چکے ہیں۔

المعنى أن ظهور عيسى ونزوله إلى الأرض علامة تدل على اقتراب الساعة.

(لسان، ج ۹/ص: ۳۷۲)

بایں ہمہ اس میں شک نہیں کہ آیت کا شمار قرآن مجید کی مشکل آیتوں میں ہے۔



مُسْتَقِيمٌ ۵۰ وَلَا يَصُدَّنْكُمْ الشَّيْطَانُ ۚ إِنَّهُ لَكُمْ عَدُوٌّ مُّبِينٌ ۝

راہ ہے ۵۰ اور شیطان تمہیں ہرگز روکنے نہ پائے، وہ بے شک تمہارا صریح دشمن ہے

وَلَمَّا جَاءَ عِيسَىٰ بِالْبَيِّنَاتِ قَالَ قَدْ جِئْتُكُمْ بِالْحِكْمَةِ

اور جب عیسیٰ کھلے نشان لے کر آئے ۵۱ تو انہوں نے فرمایا میں تمہارے پاس حکمت کی باتیں لے کر آیا ہوں

وَلَا يُبَيِّنْ لَكُمْ بَعْضَ الَّذِي تَخْتَلِفُونَ فِيهِ ۚ فَاتَّقُوا اللَّهَ

اور اس لیے تاکہ تم پر واضح کر دوں وہ بعض باتیں جن میں تم اختلاف کر رہے ہو، سو اللہ سے ڈرو

وَأَطِيعُوا ۝ إِنَّ اللَّهَ هُوَ رَبُّكُمْ وَرَبُّكُمْ فَاعْبُدُوهُ ۗ هَذَا صِرَاطٌ

اور میری اطاعت کرو ۵۲ بے شک اللہ ہی میرا بھی پروردگار ہے اور تمہارا بھی پروردگار ہے، اسی کی عبادت کرو، یہی سیدھی

۵۰ یعنی پیغمبر کی پیروی ہی سیدھی راہ ہے، اور اس میں عقیدہ توحید، عقیدہ رسالت، عقیدہ معاد سب آگئے۔

بہا ضمیر الساعة کی طرف ہے یعنی وقوع حشر ہرگز کوئی شک و شبہ والی چیز نہیں۔

فی وقوعها. (روح، ج ۲۵/ص: ۹۶)

۵۱ بیانات میں احکام، دلائل و خوارق سب آگئے۔

أى بالمعجزات وبالشرائع البيّنات الواضحات. (کبیر، ج ۲۷/ص: ۱۹۱)

۵۲ حضرت عیسیٰ علیہ السلام کے زمانے میں یہود مختلف فرقوں میں شدید باہمی

اختلافات کے ساتھ بٹے ہوئے تھے اور عقائد و احکام کے باب میں سخت خانہ جنگی برپا تھی، یہ

اشارے سب اسی طرف ہیں، اور قرآن کے اعجاز پر ایک دلیل مزید ہے۔ عرب کے ایک غریب امی

کو ایک بالکل دوسری قوم اور دوسرے ملک کے، اور وہ بھی ساڑھے پان سو سال قبل کے شدید باہمی

اختلافات کی خبر از خود ہو بھی کیا سکتی تھی؟

جنتکم بالحکمة۔ معارف و حقائق کا درس پیغمبر سے بڑھ کر اور کون لاتا ہے! انہیں علوم

حقیقی کو بالحکمة کے جامع لفظ سے تعبیر کیا گیا۔



مُسْتَقِيمٌ ﴿۵۳﴾ فَاخْتَلَفَ الْأَحْزَابُ مِنْ بَيْنِهِمْ فَوَيْلٌ لِلَّذِينَ

راہ ہے ۵۳ پھر بھی (مختلف) گروہوں نے آپس میں اختلاف ڈال لیا، پس بڑی خرابی ہے ان

ظَلَمُوا مِنْ عَذَابِ يَوْمِ إِلِيمٍ ﴿۵۴﴾ هَلْ يَنْظُرُونَ إِلَّا السَّاعَةَ

ظالموں کے لیے ایک پروردن کے عذاب سے ۵۴ یہ لوگ تو بس قیامت ہی کا انتظار کرتے ہیں

أَنْ تَأْتِيَهُمْ بَغْتَةً وَهُمْ لَا يَشْعُرُونَ ﴿۵۵﴾ الْأَخِلَّاءُ يَوْمَئِذٍ بَعْضُهُمْ

کہ وہ بس ان پر اکبارگی آپڑے، اور انہیں خبر بھی نہ ہو ۵۵ اس روز (دنیا کے) جگری دوست ایک دوسرے کے

فاتقوا الله وأطيعون۔ ان الفاظ سے صاف اشارہ اس طرف ہو گیا کہ اتباع نبی کی راہ

میں اصلی رکاوٹ خوفِ خدا کا فقدان ہی ہے۔ آپس میں نفسا نفسی، ضد اور جمود، طلب حق کی طرف سے بے التفاتی سب اسی تقوئے الہی کی کمی سے پیدا ہوتی ہے۔

۵۳ دین کا اصل اصول یہی مسئلہ توحید ہے۔ یہی فقرہ ابھی رسول اللہ صلی اللہ

علیہ وسلم کی زبان سے ادا کیا جا چکا ہے، اور اب حضرت عیسیٰ علیہ السلام کی زبان سے دہرایا جا رہا ہے۔

إن..... ربکم۔ وہ ایک خدا، جس طرح تمہارا پروردگار، میرا بھی پروردگار، جیسے تم اس کے

بندے، میں بھی اس کا بندہ۔ مروجہ مسیحیت پر خاص زد ہے۔

۵۴ للذین ظلموا۔ ظلم یہاں بھی کفر کے مرادف ہے، اور الذین کفروا کے

معنی کافروں ہی کے ہیں۔ سیاق میں مختلف گروہ یہود اور نصرانیوں کے معلوم ہوتے ہیں جنہوں

نے عیسیٰ مسیح کی بشریت اور رسالت کے بارے میں افراط و تفریط سے کام لیا۔

فاختلف الأحزاب من بينهم۔ یعنی حضرت عیسیٰ علیہ السلام تو سیدھے سادھے مذہب توحید کی

دعوت دے گئے تھے، یہ تو ان کے مخاطبین تھے جنہوں نے مسلک توحید سے ہٹ کر طرح طرح کے مذہب

تراش لیے۔ ان خرافات کی ذمہ داری مذہب اسلام پر یا حضرت مسیح کی اصل تعلیمات پر کیا آسکتی ہے!

أحزاب سے مراد ایک طرف تو یہود ہیں، اور دوسری طرف مسیحی اور ان کے اندرونی فرقتے۔

۵۵ ذکر منکرین قیامت کا ہے، یہ منکرین انہیں غفلتوں میں پڑے ہوں گے کہ



لِبَعْضٍ عَدُوِّ إِلَّا الْمُتَّقِينَ ﴿٥٦﴾ يَعْجَادِ لَا خَوْفَ عَلَيْكُمْ الْيَوْمَ

دشمن ہوں گے مگر ہاں متقین (نہیں) ۵۶ اے میرے بندو! آج تم پر کوئی خوف نہیں

قیامت یک ایک آواہ ہوگی، یہاں اصل مقصود ان منکرین کی غفلت و مدہوشی پر زور دینا ہے، یہ مراد نہیں کہ قرب قیامت کی علامتیں مفقود ہوں گی، قرب ساعت تو قرآن مجید نے بار بار بیان کیا ہے اور احادیث میں ان کی بڑی تفصیل وارد ہوئی ہے۔

بنظرون۔ یہاں بنظرون کے معنی میں ہے۔

یعنی بنظرون۔ (روح، ج ۲۵/ص: ۹۷، جلالین، ص: ۶۵۴)

ہل۔ یہاں سوالیہ نہیں نافیہ ہے۔

ما بنظرون۔ (جلالین، ص: ۶۵۴)

۵۶ عالم آخرت کشف حقائق کا عالم ہے، دنیا کی جتنی بھی دوستیوں، محبتوں کی بنیاد باطل

پر ہے، سب کا بطلان و فساد اس وقت قدرتی طور پر آئینہ ہو کر رہے گا، اور ان دوستوں اور محبوبوں سے نفرت و بیزاری بھی اسی درجہ شدت کے ساتھ پیدا ہو جانی ناگزیر ہے۔ بخلاف اس کے جن دوستیوں، محبتوں کی بنیاد حق و اصلاح پر ہوگی، ان کا نفع و اجر بھی قدرۃً اس وقت پوری طرح مشاہدے میں آئے گا، اور اس لیے ایسے محبوبوں کے ساتھ محبت اور بڑھائی۔ ایک ہی کلب کی ممبری، ایک ہی نشاط خانہ سے رویا ہی، ایک ہی میکدے سے شراب نوشی، اس قسم کی ساری رفاقتیں اس روز کیا کام آئیں گی! الا المتقین کا ٹکڑا بہت زور دے کر پڑھنے والا اور خاص طور پر سمجھنے والا ہے۔

الأخلاء۔ معمولی شناساؤں اور سبھی ملاقاتیوں کو نہیں کہتے، گہرے اور جگہری دوستوں کو کہتے ہیں۔ ان تک کی باہمی محبتیں سب حشر میں باطل اور نابود ہو کر رہیں گی، قیام و بقا صرف انہیں محبتوں اور اخلاص مندوں کو ہوگی، جن کی بنیاد حق اور تقوے پر قائم ہوگی۔

الأخلاء یومئذ بعضہم لبعض عدو۔ سیاسی پارٹیاں جو آج اپنے ممبروں کے برتاؤ اور منانے ہی کے باب میں کس قوت کے ساتھ یہاں مستعد نظر آتی ہیں، حشر کے دن ان کی افسردگی و فغاں حالی اور نفسا نفسی دیکھنے کے قابل ہوگی!

وَلَا أَنْتُمْ تَحْزَنُونَ ﴿۵۷﴾ الَّذِينَ آمَنُوا بِآيَاتِنَا وَكَانُوا مُسْلِمِينَ ﴿۵۶﴾

اور نہ تم غمگین ہو گے ﴿۵۷﴾ (یہ وہ لوگ ہیں) جو ہماری آیتوں پر ایمان لائے اور ہمارے فرماں بردار تھے

أَدْخُلُوا الْجَنَّةَ أَنْتُمْ وَأَزْوَاجُكُمْ تُحْبَرُونَ ﴿۵۸﴾ يُطَافُ عَلَيْهِمْ

تم اور تمہاری بیویاں خوش خوش جنت میں جا داخل ہو، ان کے پاس

بِصِحَافٍ مِنْ ذَهَبٍ وَأَكْوَابٍ ﴿۵۹﴾ وَفِيهَا مَا تَشْتَهِيهِ الْأَنْفُسُ

سونے کی رکابیاں لائی جائیں گی اور گلاس (بھی) اور وہاں وہ سب کچھ ملے گا جس کا جی خواہش کرے گا

وَتَلَذُّ الْأَعْيُنُ ﴿۶۰﴾ وَأَنْتُمْ فِيهَا غَالِدُونَ ﴿۶۱﴾ وَتِلْكَ الْجَنَّةُ الَّتِي

اور جس سے آنکھوں کو لذت ملے گی اور تم یہاں ہمیشہ رہو گے، اور یہی وہ جنت ہے جس کے

أُورِثْتُمُوهَا بِمَا كُنتُمْ تَعْمَلُونَ ﴿۶۲﴾ لَكُمْ فِيهَا فَاكِهَةٌ كَثِيرَةٌ

تم اپنے اعمال کے عوض میں مالک بنا دیے گئے ہو، تمہارے لیے اس میں بہت سے میوے ہیں

مِنْهَا تَأْكُلُونَ ﴿۶۳﴾ إِنَّ الْمُجْرِمِينَ فِي عَذَابٍ جَهَنَّمَ خَالِدُونَ ﴿۶۴﴾

جن سے تم کھا رہے ہو ﴿۶۳﴾ بے شک نافرمان لوگ دوزخ میں ہمیشہ رہیں گے

﴿۵۷﴾ یہ ندا حشر میں مومنین کو حق تعالیٰ کی طرف سے دی جائے گی۔

خوف کا تعلق مستقبل سے ہے، اور حزن کا تعلق ماضی سے، یعنی نہ آئندہ کسی تکلیف کا

اندیشہ کرو، اور نہ اب ماضی کی یاد تمہارے دل میں کوئی کیفیت غم کی پیدا کرے گی۔

﴿۵۸﴾ (اور اس سے اب کبھی بے دخل نہ ہو گے)

یہ منظر سب جنت کے ہیں۔ ہر نعمت، ہر سرور، ہر لذت، مادی و معنوی، جسمانی و روحانی،

ہر قسم کی اہل جنت کو حاصل ہوگی، اس میں کوئی استثناء ہی نہیں۔

وفیہا۔ ضمیر ہا جنت کی طرف ہے۔

وَأَنْتُمْ فِيهَا خَالِدُونَ۔ اور پھر یہ نعمتیں علاوہ بے انداز و بے حساب ہونے کے سب سے

بڑی بات یہ ہے کہ دائمی ہوں گی، جن کے قطع ہونے کا کبھی خطرہ ہی نہیں۔



لَا يُفْتَرَعْنَهُمْ وَهُمْ فِيهِ مُبْلِسُونَ ﴿٥٩﴾ وَمَا ظَلَمْنَاهُمْ وَلَكِنْ

وہ ان سے ہلکان نہیں کیا جائے گا اور وہ اسی میں مایوس پڑے رہیں گے اور ہم نے ان پر (ذرا) ظلم نہیں کیا بلکہ

كَانُوا هُمُ الظَّالِمِينَ ﴿٥٩﴾ وَنَادُوا بِمَلِكٍ لِيَقْضِيَ عَلَيْنَا رَبُّكَ ط

وہ خود ہی (اپنے حق میں) ظالم رہے ہیں ۵۹ اور یہ لوگ پکاریں گے کہ اے مالک! تمہارا پروردگار ہمارا کام ہی تمام کر دے

وفیہا.....الأعین۔ نفس وعین کی لذات کی اس تصریح نے حسی و بصری لذات کی اس صراحت نے ان باطل فرقوں کی جڑ کاٹ دی، جو سمجھتے ہیں کہ جنت صرف کیفیات روحانی کا محل ہے، اور لذات مادی کا وہاں پتا نشان ہی نہ ہوگا۔

أزواجکم۔ أزواج کے تحت میں بیویوں کا ہونا تو ظاہر ہی ہے، باقی دوسرے ساتھی بھی اگر أزواج کے عموم میں داخل سمجھ لیے جائیں تو گنجائش اس کی بھی ہے۔

أورثتموها بما کنتم تعملون۔ اہل جنت کو بار بار اس کا بھی یقین دلا دیا جائے گا کہ تم اب ان نعمتوں کے مالک بنا دیے گئے ہو، بے کھٹکے، ان سے جس طرح چاہو لذت گیر ہو، اور یہ سب تمہیں اپنے اعمال کے حق سے ملا ہے۔

فاکھة کثیرة۔ کثرت سے مراد کثرت عددی تو ظاہر ہی ہے کہ جنت کے میوے بے حد دشمار ہوں گے، باقی یہاں اشارہ ان کی بے انتہا لذت کی جانب بھی ہے یعنی دنیا کے میووں کا بلحاظ لذت و ذائقہ بھی اُن سے کوئی مقابلہ نہیں۔

جعلها کثیرة اعتباراً بمطاعم الدنيا، وليست الكثرة إشارة إلى العدد فقط بل

إلى الفضل. (راغب، ص: ۴۷۶)

۵۹ (کہ پیام اسلام کو سنا اُن سنا کر کے اور کفر و شرک اختیار کر کے، اپنے ہاتھوں

اس مصیبت میں پڑے)

المجرمین۔ مجرمین سے مراد کفر و شرک کے مرتکبین ہیں نہ کہ مطلقاً عاصی۔

أى الراسخين فى الاجرام الكاملين فيه وهم الكفار. (روح، ج ۲۵ / ص: ۱۰۲)

المشركين. (معالم، ج ۴ / ص: ۱۷۰)

قَالَ إِنَّكُمْ مَا كُتُبُونَ ﴿۶۰﴾ لَقَدْ جِئْنَاكُمْ بِالْحَقِّ وَلَكِنَّ أَكْثَرَكُمْ

وہ کہے گا تمہیں تو (اسی حال میں) پڑا رہنا ہے ۶۰ باتیں ہم نے سچا دین تم تک پہنچا دیا، لیکن تم میں سے زیادہ تر

لِلْحَقِّ كَرِهُونَ ﴿۶۱﴾ أَمْ أَبْرَمُوا أَمْراً فَاِنَّا مَبْرِمُونَ ﴿۶۲﴾ أَمْ يَحْسَبُونَ

سچے دین سے بیزاری ہی رکھتے ہیں ۶۱ تو کیا انہوں نے کوئی انتظام کر رکھا ہے؟ ہاں تو ہم نے بھی انتظام کر رکھا ہے، کیا ان کا یہ خیال ہے

أَنَا لَا نَسْمَعُ سِرَّهُمْ وَنَجْوَاهُمْ طَبْلَىٰ وَرُسُلَنَا لَدَيْهِمْ يَكْتُبُونَ ﴿۶۳﴾

کہ ہم ان کے رازوں کو اور ان کی سرگوشیوں کو سن نہیں رہے ہیں؟ ضرور سنتے ہیں اور ہمارے فرشتے ان کے پاس لکھتے (بھی) جاتے ہیں ۶۳

بدل علی أن المراد من المجرمين الكفار. (کبیر، ج ۲۷/ص: ۱۹۴) ۱  
وما ظلمنهم۔ یہ خدائے اسلام کے صفات میں سے نہیں کہ وہ کسی کو ناحق دوزخ میں ڈال  
دے، یا خواہ مخواہ عذاب میں مبتلا کر دے۔

الظلمین۔ ظالم یہاں بھی کافر کے مرادف ہے۔

أى الواضعین الکفر موضع الإیمان. (بحر، ج ۸/ص: ۲۷) لا..... بل بسون۔ یہ سب صفت خطلون (ہمیشگی جہنم) کو اور زیادہ واضح و موکد کرنے کے لیے ہے۔

۶۰ (نہ مرنا ہے نہ اس سے نکلنا ہے)

يَمْلِكُ۔ مالک لقب ہے داروغہ جہنم کا۔

وهو خازن النار. (ابن کثیر، ج ۴/ص: ۱۲۱)

يَمْلِكُ..... ربك۔ انتہائی اضطراب میں، یہ سمجھ کر کہ شاید موت ہی ساری اذیت کا خاتمہ کر دے،

اہل دوزخ تمنا کرنے لگیں گے کہ کاش ہمیں موت ہی آجائے! اور اس درخواست میں داروغہ  
جہنم سے سفارش چاہیں گے۔

۶۱ .. دین حق کی تبلیغ کے بعد اس سے اسی انکار و کراہت اعتقادی ہی کا نتیجہ تو دوزخ

کی شکل میں ظاہر ہوگا۔

۶۲ (تو کیا ہم ان کی سازشوں کے کسی ادنیٰ سے ادنیٰ جزئیہ سے بھی لاعلم و بے خبر رہ سکتے ہیں؟)



قُلْ إِنْ كَانَ لِلرَّحْمَنِ وَلَدٌ فَأَنَا أَوَّلُ الْعَبْدِينَ ﴿۸۱﴾ سُبْحَانَ

آپ کہہ دیجئے کہ اگر خدائے رحمن کے اولاد ہو تو سب سے پہلے عبادت کرنے والا تو میں ہوں ۶۳ پاک ہے

رَبِّ السَّمَوَاتِ وَالْأَرْضِ رَبِّ الْعَرْشِ عَمَّا يَصِفُونَ ﴿۸۲﴾ فَذَرَهُمْ

آسمانوں کا اور زمین کا پروردگار، عرش کا پروردگار ان چیزوں سے جو یہ لوگ بیان کرتے ہیں ۶۴ تو آپ انہیں پڑا رہنے دیجئے

أم يحسبون.....نجوہم۔ یہ مشرکین جو اسلام و بانی اسلام کے خلاف چپکے چپکے اتنی سازشیں اور کمینیاں کر رہے ہیں تو کیا یہ احمق یہ سمجھ رہے ہیں کہ ہم ان کے اسی جزئیہ سے ناواقف بھی ہیں؟ سرہم۔ یعنی جو کچھ یہ اپنے دلوں میں منصوبہ باندھتے رہتے ہیں اور اس کو سب سے راز رکھے ہوئے ہیں۔

نجوہم۔ یعنی جو کچھ یہ اپنے راز دار دوستوں سے چپکے چپکے صلاح و مشورہ کرتے رہتے ہیں۔ ۶۳ (اس لیے کہ خدا زادہ بھی لامحالہ تمام اوصاف الوہیت و معبودیت ہی سے متصف ہوگا) ان.....ولد۔ بطور فرض محال اگر واقعی اُس کے اولاد ہو، جیسا کہ مسیحیوں کا عقیدہ ہے۔ اسلوب بیان میں عقیدہ ولدیت کی کمال نفی ہے۔

هذا كلام وارد على سبيل الفرض والتمثيل لغرض، وهو المبالغة في نفى الولد والإطناب فيه. (كشاف، ج ۴/ص: ۲۵۸، بحر، ج ۸/ص: ۲۸)

فقہاء نے یہیں سے یہ نکالا ہے کہ امر محال کا فرض کرنا اور پھر اس پر احکام کا ترتیب دونوں بالکل جائز ہیں۔

۶۴ جو بات فرض محال کے طور پر ابھی پیش ہوئی تھی، اب اُس کی تردید ہو رہی ہے کہ ”مگر نہیں، توبہ توبہ ایسا کہاں؟ ایسا ہونا ممکن ہی کیوں کر ہے؟ اس کی صفات میں جس قدر بھی شرک یہ ظالم شریک کر رہے ہیں، وہ ان سب سے ارفع و منزہ ہے، اُس کی ناقابل پیمائش عظمت کا اندازہ اسی سے ہو سکتا ہے کہ وہ خالق و مالک زمین کا بھی ہے، آسمانوں کا بھی، اور عرش کا بھی، اُس کی معبودیت میں شریک ان عظیم ترین ہستیوں میں سے کوئی بھی نہیں، وہ یکتا و قدوس ہر شریک اور ہر شرکت سے بالاتر ہے۔“



يَخُوضُوا وَيَلْعَبُوا حَتَّىٰ يُلَاقُوا يَوْمَهُمُ الَّذِي يُوعَدُونَ ﴿٦٥﴾

کہ (یہی) شغل و تفریح کرتے رہیں، یہاں تک کہ اس دن سے انہیں سابقہ پڑ جائے جس کا ان سے وعدہ کیا جاتا ہے ۶۵

وَهُوَ الَّذِي فِي السَّمَاءِ إِلَهٌ وَفِي الْأَرْضِ إِلَهٌ ۗ وَهُوَ الْحَكِيمُ

اور وہ وہی ذات ہے جو آسمان میں بھی خدا ہے اور زمین میں بھی خدا ہے اور وہی حکیم کل ہے

الْعَلِيمُ ﴿٦٦﴾ وَتَبَرَّكَ الَّذِي لَهُ مُلْكُ السَّمَوَاتِ وَالْأَرْضِ وَمَا بَيْنَهُمَا ۚ

علیم کل ہے ۶۶ وہ ذات بڑی عالی شان ہے جس کی ملک آسمان و زمین اور جو کچھ ان دونوں کے درمیان ہے وہ سب ہے

۶۵ (اُس وقت ساری حقیقت کھل جائے گی)

ذکر اُن گمراہوں کا ہو رہا ہے جو باوجود وضوح حق کے اپنے عناد سے باز نہیں آتے۔

یہ مطلب نہیں کہ آپ انہیں ان کی حالت پر پڑا رہنے دیجئے اور اُن کی طرف سے غافل و بے فکر ہو جائیے، یا یہ کہ تبلیغ بند کر دیجئے، بلکہ مطلب یہ ہے کہ آپ ان کی مخالفت کی طرف زیادہ التفات نہ کیجئے، اور ان کی محرومی پر زیادہ غم و تأسف نہ کیجئے۔

فذرہم - صورتہ امر ہے، لیکن مقصود کمال توہین و اظہارِ غضب ہے۔

۶۶ (کہ نفس الوہیت و ربوبیت میں کوئی اس کا شریک کیا ہوتا، ان صفات علم

و حکمت میں بھی کوئی اس کا شریک نہیں)

بہت سی مشرک قوموں میں (اور انہیں میں قدیم ہندی قوم بھی ہے) عقیدے یہ رہے ہیں

کہ فلاں فلاں دیوتا زمین کے ہیں، فلاں فلاں آسمان پر رہتے ہیں، فلاں فلاں فضائے آسمانی کے ہیں، یہاں اسی عقیدے کی تردید ہو رہی ہے۔ ملاحظہ ہو تفسیر انگریزی۔

وہو الذی..... الأرض الہ۔ امام رازی نے کہا ہے کہ آیت ان لوگوں کی قطعی تردید کر رہی

ہے، جو حق تعالیٰ کا مستقر آسمان کو سمجھے ہوئے ہیں، اُس کا تعلق آسمان سے بھی بس وہی ہے، جو زمین

سے ہے، اور زمین کا مستقر الہی نہ ہونا ظاہر ہی ہے۔

هذه الآية من أدل الدلائل على أنه تعالى غير مستقر في السماء. (كبير، ج ۲۷/ص: ۱۹۸)



وَعِنْدَهُ عِلْمُ السَّاعَةِ ۚ وَالَّذِينَ كَفَرُوا لَا يَمْلِكُونَ ۝۸۵

اور اسی کو قیامت کی خبر ہے اور اس کی طرف (تم سب) واپس کیے جاؤ گے ۷۶ اور جن کو یہ اللہ کے سوا

يَدْعُونَ مِنْ دُونِهِ الشَّفَاعَةَ إِلَّا مَنْ شَهِدَ بِالْحَقِّ وَهُمْ

پکارتے ہیں انہیں تو سفارش (تک) کا اختیار نہیں، ہاں جن لوگوں نے حق کا اقرار کیا اور وہ تصدیق بھی کرتے رہے

يَعْلَمُونَ ۝۸۶ وَلَئِنْ سَأَلْتَهُمْ مَنْ خَلَقَهُمْ لَيَقُولُنَّ اللَّهُ فَاِنِّي

(وہ البتہ سفارش کر سکیں گے) ۷۸ اور اگر آپ ان سے دریافت کریں کہ انہیں کس نے پیدا کیا تو یہ یہی کہیں گے کہ اللہ نے، پھر آخر

۷۷ (نہ کہ کسی اور کی طرف)

داویر محشر صرف وہی ذات حق تعالیٰ ہے۔ اس کے اس وصف میں بھی کوئی شریک نہیں۔

اس تردید کی زد براہ راست عیسائیوں پر پڑتی ہے، جنہوں نے داویر محشر حضرت مسیح کو قرار دے رکھا ہے۔

وعنده علم الساعة۔ یعنی آمد قیامت کے ٹھیک وقت کی خبر صرف حق تعالیٰ کو ہے، دوسروں

کے اختیار میں اور تو کیا ہوتا، اس اطلاع تک میں کوئی اس کا شریک نہیں۔

لہ..... بینہما۔ اس کی مالکیت کامل و محیط و بلا شریک ہے۔ صفت علم و صفت قدرت

و ملک کا اثبات قرآن مجید میں اکثر ساتھ ہی ساتھ آیا ہے۔

۷۸ مسئلہ شفاعت جیسا کہ مسیحیوں اور بعض دوسری قوموں میں چلا ہوا ہے، سرتاسر

باطل و بے اصل ہے، اس عقیدے کا حاصل یہ نکلتا ہے کہ خدا تعالیٰ کے علاوہ کوئی اور ہستی بھی ہے جو

اس معنی میں خدائی طاقت رکھتی ہے، اور قیامت میں سابقہ اسی سے پڑے گا، فیصلہ وہی کرے گا، وہ

جسے چاہے معاف کر دے، یا پھر یہ کہ وہ خدا تعالیٰ پر زور اور دباؤ ڈال کر فیصلہ اپنی اولاد اور اپنے

متوسلین کے حق میں کرالے گا۔

اسلام نے ان سب لغویات کی تردید کی، اس نے بار بار بتایا کہ فیصلے تو سارے کے سارے

صرف حق تعالیٰ کریں گے۔ علم اس کا کامل، مصلحتوں پر پوری پوری نظر اس کی، پھر اسے حاجت ہی کسی

کی شرکت یا اعانت کی کیا ہے، البتہ مخلوق دوسرے مخلوق کی صرف شفاعت کر سکتی ہے، سو شفاعت بھی

مطلق نہیں بلکہ ان قیود کے ساتھ:-

يُؤْفَكُونَ ﴿٨٤﴾ وَقِيلَ لَهُ رَبِّ انْ هَلْؤَلَاءِ قَوْمٌ لَا يُؤْمِنُونَ ﴿٨٥﴾

کہ مرانے چلے جا رہے ہیں ۶۹ اور اسے رسول کے اس کہنے کی (بھی خبر ہے) کہ اے میرے پروردگار! لوگ ایسے ہیں کہ ایمان نہیں لاتے ۵۰

(۱) وہ شفاعت اذن الہی کے بعد ہو، کوئی شخص از خود شفاعت کی جرأت نہیں کر سکتا۔  
 (۲) شفاعت جس کی کی جائے وہ خود بھی صاحب ایمان ہو۔  
 ولا یملك..... الشفاعة۔ بچالینے یا معاف کر دینے یا اس احکم الحاکمین کے کسی فیصلے سے معارضہ کرنے کی تو خیر کسی کی کیا مجال ہوتی، حق تعالیٰ کے حضور میں سعی و سفارش کے لیے لب کھولنے کا اختیار بھی ہر ایک کو نہیں۔

إلا من شهد بالحق۔ شہادت بالحق یعنی کلمہ توحید کا اقرار۔  
 من شهد بالحق بكلمة التوحيد. (مدارك، ص: ۱۱۰۷)  
 وهو توحيد الله. (كشاف، ج ۴ / ص: ۲۶۰)  
 وهم يعلمون۔ یعنی اس کا علم و یقین رکھتے ہیں کہ خدائے واحد کے بجز اور کوئی شفاعت کا مختار نہیں۔  
 يعلمون أن الله ربهم حقاً ويعتقدون ذلك هو الذي يملك الشفاعة. (مدارك، ص: ۱۱۰۷)

۶۹ (کہ خالق تو صرف اسی ایک کو مانتے ہیں اور پھر صفات ربوبیت وغیرہ میں دوسروں کو شریک کیے جاتے ہیں)

کثرت سے مشرکین دنیا میں اسی قسم کے گزرے ہیں کہ ایک طرف زبان سے ایک خدائے اعظم و برتر کا اقرار ہے اور دوسری طرف بیسیوں سیکڑوں چھوٹے چھوٹے صاحب اختیار و تصرف خدایا دیوتا بھی مانتے جاتے ہیں۔

۷۰ (باوجود میری ہر کوشش اور فہمائش کے)

قیلہ۔ ضمیر ”ہ“ رسول کی طرف ہے۔

والهاء يعود إلى محمد صلى الله عليه وسلم. (مدارك، ص: ۱۱۰۸)

وهو قول الرسول. (بيضاوي، ج ۵ / ص: ۶۴)

قیل قول ہی کی طرح مصدر اور اس کے مرادف ہے۔



## فَاَصْفَحْ عَنْهُمْ وَقُلْ سَلِّمْ ط فَسَوْفَ يَعْلَمُونَ ﴿۸۹﴾

تو آپ ان سے بے رنج رہئے اور کہہ دیجئے کہ (تم کو) سلام، سو عنقریب انہیں معلوم ہو کر رہے گا اے

القبیل مصدر كالقول. (کبیر، ج ۲۷/ص: ۲۰۱)

القول والقبیل واحد. (راغب، ص: ۴۶۳)

اے (اور مرتے ہی ان پر سب حقیقت کھل جائے گی)

فاصفح عنهم وقل سلم۔ یعنی ان کے ایمان کی زیادہ امید نہ رکھئے اور نہ زیادہ اس کاوش

میں پڑے رہئے، اور ان سے یہ کہہ بھی دیجئے کہ اب آگے میں تم سے کچھ تعلق و علاقہ نہیں رکھتا۔

فاعرض عن دعوتهم يائساً عن إيمانهم ودعهم وتاركهم. (کشاف، ج ۴/

ص: ۲۶۱، مدارك، ص: ۱۱۰۸، بیضاوی، ج ۵/ص: ۶۵)

سلم۔ یہ سلام تحیت کے معنی میں نہیں، سلام متارکت ہے۔

أى تسلم منكم ومتاركة. (کشاف، ج ۴/ص: ۲۶۱، مدارك، ص: ۱۱۰۸،

بیضاوی، ج ۵/ص: ۶۵)

وعيد لهم وتهديد وموادعة. (بحر، ج ۸/ص: ۳۰)

فليس ذلك أمراً بالسلام عليهم والتحية، وإنما هو أمر بالمتاركة. (روح، ج ۲۵/ص: ۱۰۹)



(۲۴)

## سُورَةُ الدُّخَانِ مَكِّيَّةٌ



سورة دخان مکی

بِسْمِ اللّٰهِ الرَّحْمٰنِ الرَّحِیْمِ ۝

شروع اللہ نہایت مہربان، بار بار رحمت کرنے والے کے نام سے

لَحْمٌ ۝۱۱ وَالْكِتَابِ الْمُبِينِ ۝۱۲ اِنَّا اَنْزَلْنَاهُ فِي لَيْلَةٍ مُّبَارَكَةٍ اِنَّا كُنَّا

حالم۔ ہم۔ تم ہے (اس) کتاب واضح کی کہ ہم نے اس کو برکت والی رات میں اتارا ہے۔ (کیوں کہ) ہم (بندوں کو)

۱ (لوح محفوظ سے آسمان دنیا پر)

لیلة مبارکة۔ مراد شب قدر ہے، جو حدیث نبوی کے مطابق ماہ رمضان کے آخری عشرے کی کسی طاق رات میں واقع ہوتی ہے۔

ہی لیلۃ القدر علی ما روی عن ابن عباس وقتادة وابن جبیر ومجاهد وابن زید

والحسن وعلیہ اکثر المفسرین۔ (روح، ج ۲۵/ص: ۱۱۰)

وقال القاضي أبو بكر ابن العربي وجمهور العلماء علی أنها لیلۃ القدر۔ (قرطبی، ج ۱۶/ص: ۱۲۷)

ایک قول یہ بھی مروی ہے کہ اس سے مراد نصف شعبان کی رات ہے، لیکن محدثانہ رنگ کے

مفسر ابن کثیر نے اس کی تردید پر زور طریقے سے کی ہے۔

وقد ذكرنا الأحاديث الواردة في ذلك في سورة البقرة بما أغنى من إعادته، ومن قال

إنها لیلۃ النصف من شعبان كما روی عن عكرمة فقد أبعد التحية۔ (ابن کثیر، ج ۴/ص: ۱۲۳)

یہ مراد بھی لی گئی ہے کہ قرآن کی پہلی وحی اسی مبارک رات میں رسول اللہ صلی اللہ علیہ وسلم پر ہوئی تھی۔

ختم۔ والکتاب المبین۔ ان پر حاشیے پیشتر گزر چکے۔

انزلنہ۔ ضمیرہ الکتب کی جانب ہے۔



مُنذِرِينَ ۞ فِيهَا يُفْرَقُ كُلُّ أَمْرٍ حَكِيمٍ ۞ أَمْرًا مِّنْ عِنْدِنَا ط

خبردار کر دینے والے تھے ۲ اس (رات) میں ہر حکمت والا معاملہ ہماری پیشی سے حکم ہو کر طے کیا جاتا ہے ۳

۲ (اپنی غایت شفقت و کرم سے)

یہ انذار ہمیشہ بندوں ہی کی مصلحت سے، انہیں کو عواقب امور سے مطلع و متنبہ کرنے کے

لیے ہوتا ہے۔

۳ یعنی مشیت تکوینی کو جس طور پر جس کام کی انجام دہی منظور ہوتی ہے، وہ اسی متعین

طور پر ملائکہ متعلقہ کے سپرد کر دیا جاتا ہے۔ بشری حساب و تخمینہ ایک سال کی مدت کے لیے۔

وهكذا روى عن ابن عمر و مجاهد و أبى مالك و الضحاك و غير واحد من

السلف. (ابن كثير، ج ۴/ص: ۱۲۴)

حکیم کے معنی پر حکمت کے ہیں۔

يجوز أن يكون المعنى كل أمر ملتبس بالحكمة. (روح، ج ۲۵/ص: ۱۱۳)

كل أمر حكيم۔ ہر حکمت والے معاملے سے یہ مراد نہیں کہ کچھ معاملے حکمت والے نہیں

بھی ہوتے ہیں، با حکمت تو سب ہی معاملات ہوتے ہیں۔ حکیم کی قید، قید واقعی ہے۔

حکیم کے دوسرے معنی محکم و مضبوط کے بھی ہیں۔

ووضع حكيم موضع محكم. (ابن جرير، ج ۲۲/ص: ۱۱)

الأمر المحكم. (بيضاوى، ج ۵/ص: ۶۵)

والحكيم بمعنى المحكم لأنه لا يبدل ولا يغير بعد ابرازه للملائكة عليهم

السلام. (روح، ج ۲۵/ص: ۱۱۳)

حكيم أى محكم لا يبدل ولا يغير. (ابن كثير، ج ۴/ص: ۱۲۴)

یعنی اللہ کے اٹل قوانین سالانہ کے اجرا کا وقت یہی ہوتا ہے۔ حاصل دونوں صورتوں

کا ایک ہی ہے، ”حکیم“ معنی پر حکمت اور حکیمانہ لیے جائیں تو، اور محکم اور مضبوط لیے جائیں تو، ہر

صورت میں ان احکام تکوینی کے نزول کی رات مبارک ہی کہی جائے گی۔

إِنَّا كُنَّا مُرْسِلِينَ ۝ رَحْمَةً مِّن رَّبِّكَ ۚ إِنَّهُ هُوَ السَّمِيعُ الْعَلِيمُ ۝

ہم (آپ کو پیر بنا کر) بھیجنے والے تھے بسبب اس رحمت کے جو آپ کے پروردگار کی طرف سے ہے ۛ بے شک وہ بڑا سننے والا ہے بڑا جاننے والا ہے ۝

رَبِّ السَّمٰوٰتِ وَالْاَرْضِ وَمَا بَيْنَهُمَا ۚ اِنْ كُنْتُمْ مُّوقِنِيْنَ ۝

پروردگار آسمانوں اور زمین کا اور ان دونوں کے درمیان کا ہے اگر تم یقین لانا چاہو ۛ

أمرًا من عندنا۔ امراً کے صیغے کا نکرہ ہونا اظہارِ عظمت و شان کے لیے ہے۔

و عنكبوره للتفخيم. (روح، ج ۲۵/ص: ۱۱۴)

امر کے ساتھ حکیم کا اضافہ خود ہی اظہارِ عظمت و جلالت کے لیے تھا، پھر اس پر امرًا من

عندنا کے مزید اضافے نے اس عظمت و جلالت کو اور کئی گنا بڑھا دیا۔

۴ (کہ آپ کے ذریعہ سے بندوں کو حق و باطل، خیر و شر کی راہوں سے پوری طرح

آگاہ کر دیں)

رحمة من ربك۔ آپ رحمۃ للعالمین اس معنی میں ہیں کہ آپ ہی کے ذریعہ سے کل بندوں کو

بلا امتیاز و تفریق نیکی و بدی کے راستوں سے آگاہ کر دیا گیا اور مومنین کے حق میں آپ رؤف درجیم اس

معنی میں ہیں کہ انھیں نے آپ کے پیام کو قبول کیا، اور آپ کی ہدایت سے پوری طرح مستفید ہوئے اور

رحمت خصوصی خود آپ کے حق میں اس معنی میں ہے کہ آپ ہی کو ذریعہ و واسطہ اس رحمت عالم کا بنایا گیا۔

إنا كنا مرسلين۔ ایک معنی یہ بھی ہو سکتے ہیں کہ ہم رسول بھیجتے ہی رہتے ہیں۔ بندوں کی ہدایت

درہبری کے لیے رسول بھیجتے رہنا سنتِ الہی ہے۔

۵ (تو اس سے بڑھ کر بندوں کی ضرورتوں کو جاننے والا، اور ان کی مصلحتوں کی

رعایت کرنے والا اور کون ہو سکتا ہے؟)

۶ یعنی اگر تم میں طلب صادق ہے، حق کی جستجو و تلاش ہے۔

معناه إن كنتم تطلبون اليقين وتريدونه. (كبير عن أبي مسلم، ج ۲۷/ص: ۲۰۶)

رب.....بينهما۔ ساری کائنات کے اسی خدائے واحد کی ملک و مملوک ہونے کا ایک بار

پھر اثبات کسی گوشہ ہستی میں کسی جہت و اعتبار سے بھی کوئی دوسرا مالک و متصرف نہیں۔



لَا إِلَهَ إِلَّا هُوَ يُحْيِي وَيُمِيتُ ۖ رَبُّكُمْ وَرَبُّ آبَائِكُمُ الْأَوَّلِينَ ۝

کوئی خدا اس کے سوا نہیں، وہی جلاتا ہے اور (وہی) مارتا ہے پروردگار تمہارا بھی ہے اور پروردگار تمہارے اگلے باپ دادوں کا بھی ہے ۷

بَلْ هُمْ فِي شَكِّ يَلْعَبُونَ ۝ قَارُتْ قَبْ يَوْمَ تَأْتِي السَّمَاءَ

لیکن یہ لوگ تو شک میں پڑے کھیل رہے ہیں ۸ تو آپ انتظار کیجئے اس روز کا جب آسمان کی طرف ایک نظر آنے والا

بُدْخَانَ مُبِينٍ ۝ يَغْشَى النَّاسَ ۖ

دھواں پیدا ہو جو (ان سب) لوگوں پر چھا جائے

بعض مشرک جاہلی قوموں نے کچھ دیوتا آسمان کے مانے ہیں اور کچھ زمین کے اور کچھ درمیانی فضا کے معلق کے، قرآن کو تردید میں اس صراحت کی ضرورت نہیں۔

کے آیت ماقبل کی طرح اس میں بھی توحید ہی کے مختلف پہلوؤں کی تاکید اور شرک کے مختلف مظاہر کی تردید ہے۔

لا إله إلا هو۔ اس کی صفت الوہیت میں کوئی بھی اس کا شریک نہیں۔

یحی ویمیت۔ جان ڈالنے اور جان لینے کی قوتیں بھی صرف اسی کے ہاتھ میں ہیں۔ زندگی بخشنے اور قائم رکھنے کے کوئی الگ دیوتا اور موت لانے کے کوئی الگ دیوتا نہیں۔

ربکم..... الأولین۔ وہ کوئی نو پیدا معبود نہیں، دنیا جب سے قائم ہے اُس کا وہی ایک پروردگار رہا ہے۔ بعض جاہلی قوموں نے اپنے اسلاف قدیم کو معبود مانا، اور ان کی پرستش کی ہے، آیت میں اس اسلاف پرستی کی بھی تردید آگئی۔

۸ (اور اس لیے حق کے واضح دلائل و صریح شواہد کی طرف توجہ و التفات ہی نہیں کرتے)

فی شك۔ شك کی تنوین تعظیم کے لیے ہے، یعنی بڑے شك میں پڑے ہوئے ہیں۔

وتنوين شك للتعظيم أي في شك عظيم۔ (روح، ج ۲۵/ص: ۱۱۷)

یہ لوگ توحید و آخرت کی طرف سے عجیب بے یقینی کی حالت میں مبتلا ہیں۔

یلعبون۔ سنجیدگی سے کبھی حقائق پسندی کی طرف آتے ہی نہیں، ان اہم ترین حقائق



## هَذَا عَذَابٌ أَلِيمٌ ۝ رَبَّنَا كَشِّفْ عَنَّا الْعَذَابَ

یہ ایک عذاب دردناک ہوگا ۹ اے ہمارے پروردگار! ہم سے اس عذاب کو دور کر دیجئے

و مسائل کو بس ایک کھیل تماشا سمجھ رکھا ہے، اور اپنے اوپر بے یقینی اور تشکیک طاری کر کے اپنے کو بے فکرے پن اور کھلنڈرے پن میں ڈال رکھا ہے۔

۹ روایات متفق ہیں کہ اس مصیبت سے مراد وہ شدید قحط ہے، جو اہل مکہ پر پڑنے والا تھا، اور کچھ روز بعد پڑا، ہوا یہ کہ جب ہجرت کے بعد بھی اہل مکہ کا عناد کم نہ ہوا، بلکہ بڑھتا گیا تو عاجز آ کر رسول اللہ صلی اللہ علیہ وسلم نے ان کے حق میں بددعا کی۔ اثر کا ظہور یوں ہوا کہ ادھر بارش کی اور ادھر یمامہ (علاقہ یمن) کے رئیس ثمامہ نے جو اب مسلمان ہو چکے تھے، غلہ بھیجنا بند کر دیا، مکہ کی غلہ منڈی یمامہ ہی تھا، اب قحط پورا ہو گیا۔

ذالك حين دعا رسول الله صلى الله عليه وسلم على قريش ربه تبارك وتعالى أن يأخذهم بسنين كسنى يوسف فأخذوا بالمجاعة. (ابن جرير، ج ۲۲/ص: ۱۳)

حضرت عبداللہ بن مسعود صحابی نے بڑے زور و تاکید کے ساتھ آیت کے یہی معنی بیان کیے ہیں۔ قحط اتنا سخت تھا کہ لوگوں نے مردار کا گوشت، کھال، ہڈیاں سب کھانا شروع کر دی تھیں۔

وفى رواية أخرى صحيحة ..... حتى أكلوا الميتة والجلد والعظام. (روح،

ج ۲۵/ص: ۱۱۷)

روایتوں میں یہ بھی آتا ہے کہ آپ نے مکہ والوں کی مصیبت سن کر ۵۰۰ اشرفیاں رئیس مکہ ابوسفیان کے پاس بھجوا دیں کہ وہاں کی قحط زدہ آبادی میں تقسیم کی جائیں۔ شمس الائمہ سرخسی کی المبسوط میں ایک ضمنی موقع پر ہے۔

نستدل بما روى أن رسول الله صلى الله عليه وسلم أهدى إلى أبي سفيان رضى الله عنه تمر عجوة حين كان بمكة حربيا، واستهداه أدمأ وبعث بنخمسمائة دينار إلى أهل مكة حين قحطوا لئلا يفرق بين المحتاجين منهم. (المبسوط، ج ۱۰، كتاب السير، باب صلح الملوك والموادعة. ص: ۱۰۱)



إِنَّمُؤْمِنُونَ ﴿۱۳﴾ أَنَّىٰ لَهُمُ الذِّكْرَىٰ وَقَدْ جَاءَهُمْ رَسُولٌ مُّبِينٌ ﴿۱۴﴾

ہم ضرور ایمان لے آئیں گے، ان کو کب (اس سے) نصیحت ہوتی ہے، حالانکہ ان کے پاس پیغمبر کھلے ہوئے (دلائل کے ساتھ) آچکا ہے

اس کا اثر بہت اچھا پڑا، اور عامہ قریش پر ”دشمن“ یعنی رسول اللہ صلی اللہ علیہ وسلم کی شرافت کا سکہ بیٹھ گیا، گو خود ابوسفیان اس ”تالیف قلب“ سے پریشان بھی بہت ہوا۔

دخان مبین۔ بھوک کی شدت اور دماغ کی خشکی میں فضائے آسمانی میں دھواں سا نظر آنے لگتا ہے، اسی کو یہاں آسمانی دھوئیں سے تعبیر کیا ہے، کم سے کم یہ محاورہ عرب کے عین مطابق ہے۔

يقال إن الجائع كان يرى بينه وبين السماء دخاناً من شدة الجوع. (تاج، ج ۱۸/ص: ۱۹۲)

عنى بالدخان ما كان يصيبهم حينئذ فى أبطارهم من شدة الجوع من الظلمة

كهيفة الدخان. (ابن جرير، ج ۱۰/ص: ۲۲)

دخان کا اطلاق عربی میں مطلق مؤذی پر بھی مجازاً أو استعارۃً ہوتا ہے۔

وتصور منه التأذى به فقیل هو دخن الخلق. (راغب، ص: ۱۸۷)

اور اس کے معنی خشکی کے اور بھوک سے فضا کی دخان منظری کے بھی آتے ہیں، بلکہ خود

شدت بھوک کے معنی بھی۔

والدخان الجذب والجوع. (تاج) وقيل بل قيل للجوع دخان. (تاج، ج ۱۸/ص: ۱۹۲)

فالدخان يحتمل أن يراد به الشدة والشر مجازاً وأن يراد به حقيقة. (روح، ج ۲۵/ص: ۱۱۸)

یہ پیش گوئی اس طرح پوری ہوئی کہ قریش کے سردار ابوسفیان وغیرہ نے آپؐ

کو لکھا بھی، اور آپؐ کے پاس آئے بھی کہ آپؐ سے دعا کرائیں۔

لما اشتد القحط بقریش، مشى أبو سفیان إلى رسول الله صلى الله عليه وسلم

وناشده الرحم وواعده أن دعا لهم وزال ما بهم آمنوا. (روح، ج ۲۵/ص: ۱۱۹)

یہ واقعہ ہے کب کا؟ اہل تفسیر اس باب میں خود مضطرب ہیں، ایک قول یہ ہے کہ اس کا وقوع

قبل ہجرت حضورؐ کے قیام مکہ میں ہی ہوا تھا۔

وظاهره يدل كما فى تاريخ ابن كثير على أن القصة كانت بمكة، فالآية مكية.

(روح، ج ۲۵/ص: ۱۱۸)

لیکن انھیں روایتوں میں یہ بھی آیا ہے کہ یہ واقعہ ہجرت کے بہت بعد ۷ھ کے آغاز میں پیش آیا، جب قریش مکہ پر زمین یوں بھی تنگ ہو رہی تھی۔

وفی بعض الروایات أن قصة أبي سفيان كانت بعد الهجرة. (روح، ج ۲۵/ص: ۱۱۸)  
سیرة ابن ہشام میں ختم کتاب سے کچھ قبل ایک عنوان أسیر ثمامة بن أثال الحنفي (ثمامہ بن اثال کی گرفتاری) کا ہے، اور کوئی سن ہجرت دیے ہوئے بغیر پہلے ان کی گرفتاری، پھر حبوسی اور پھر اسلام قبول کرنے کا ذکر ہے، اور اس کے بعد ہے کہ وہ پہلے شخص ہیں جو مسلمانوں میں عمرہ کرنے کو مکہ گئے اور جرأت کے ساتھ وہاں لبیک کہی، پھر قریش نے انھیں پکڑ کر جب قتل کرنا چاہا تو انھیں میں سے کسی نے ان کو سمجھایا کہ انھیں قتل نہ کرو، غلہ انھی کے ملک یمامہ سے تو آتا ہے، اس پر انھیں رہائی مل گئی، اس کے بعد ہے کہ انھوں نے قریش کو مخاطب کر کے کہا: لا واللہ لاتصل إليکم حبة من الیمامة حتی یأذن فیہا رسول اللہ صلی اللہ علیہ وسلم.

قسم ہے خدا کی، تمہیں یمامہ سے ایک دانہ بھی نہ ملے گا، جب تک رسول اللہ ﷺ حکم نہ دیں گے۔ پھر

ثم خرج إلى الیمامة، فمنعهم أن یحملوا إلى مكة شيئاً، فكتبوا إلى رسول اللہ صلی اللہ علیہ وسلم إنك تأمر بصلة الرحم، وإنك قد خلعت أرحامنا، وقد قتلت الآباء بالسيف والایتام بالجوع، فكتب رسول اللہ صلی اللہ علیہ وسلم إليه أن یخلى بينهم وبين الحمل. (سیرة ابن ہشام، ج ۴/ص: ۴۹۱-۴۹۲)

”جب وہ یمامہ پہنچے تو انھوں نے اپنی قوم والوں کو منع کر دیا کہ اب مکہ والوں کو کچھ نہ بھیجیں، اس پر مکہ والوں نے رسول اللہ صلی اللہ علیہ وسلم کو لکھا کہ تم حکم تو اہل قرابت کے ساتھ حسن سلوک کا دیتے ہو، لیکن خود ہی قطع رحم کرتے ہو، بڑوں کو تلوار سے مار چکے ہو، اور بچوں کو بھوک سے مار رہے ہو، اس پر آپ نے ثمامہ کو لکھ بھیجا کہ قریش کے ساتھ بدستور معاملت جاری رکھیں۔“

اصابہ (ابن حجر) وأسد الغابہ (ابن اثیر) میں ثمامہ بن اثال کے ذیل میں یہی ذکر مختصر

الفاظ میں موجود ہے۔



ثُمَّ تَوَلَّوْا عَنْهُ وَقَالُوا مُعَلِّمٌ مَّجْنُونٌ ﴿۱۴﴾ اِنَّا كَاشِفُو الْعَذَابِ قَلِيلًا

پھر بھی یہ لوگ اس سے سر تابی کرتے رہے اور یہی کہتے رہے کہ یہ سکھایا ہوا ہے، دیوانہ ہے ۱۴ بے شک ہم چندے اس عذاب کو ہٹالیں گے

اِنَّكُمْ عَائِدُونَ ﴿۱۵﴾ يَوْمَ نَبِطِشُ الْبَطْشَةَ الْكُبْرَىٰ ۗ اِنَّا مُتَّقِمُونَ ﴿۱۶﴾

اور تم بھی اپنی (پہلی حالت پر) لوٹ آؤ گے ۱۵ جس روز ہم بڑی سخت پکڑ پکڑیں گے (اس روز) ہم پورا بدلہ لے لیں گے ۱۶

۱۱ بیسویں صدی کے بڑے بڑے فرنگی "علماء و محققین" آخر اس منزل سے آگے نہ بڑھ سکے، جو معاند کفار و مشرکین قریش کی تھی، وہ لوگ بھی قرآن کے لفظی و معنوی اعجاز کی طرف سے آنکھیں بند کیے یہی رٹ لگائے ہوئے تھے کہ یہ کلام کسی اور کا سکھایا پڑھایا ہوا ہے! اور آج یورپ اور امریکہ کے بڑے بڑے مستشرقین کا بھی "منہائے تحقیق" بس اسی قدر ہے کہ یہ کتاب محمد عربیؐ نے کچھ ادھر ادھر سے سننا کرتا کر دی ہے!

رسول مبین۔ یعنی ایسے پیغمبر جن کی صداقت و حقانیت، دلائل و معجزات کی کثرت سے بالکل واضح و ظاہر ہے۔

أَيُّ رَسُولٍ عَظِيمِ الشَّانِ ظَاهِرٍ أَمْرٍ رَّسَالَتِهِ بِالْآيَاتِ وَالْمُعْجَزَاتِ. (روح، ج ۲۵/ص: ۱۱۹)  
وَهُوَ مَا ظَهَرَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ مِنَ الْآيَاتِ وَالْبَيِّنَاتِ مِنَ الْكِتَابِ الْمَعْجَزِ وَغَيْرِهِ مِنَ الْمَعْجَزَاتِ. (كشاف، ج ۴/ص: ۲۶۶)

۱۲ یعنی اتمام حجت کے لیے ہم اس بھوک کے عذاب کو دور بھی کر دیں گے، لیکن اس سے حاصل کیا ہوگا، ایمان لانا تو الگ رہا، یہ جو نرمی اور شکستگی پیدا ہو رہی ہے یہ بھی جاتی رہے گی، اور بدستور عناد و استکبار پر آ جاؤ گے!

یہ سب بطور پیش گوئی کے تھا، اور واقع میں ظہور اس کا یوں ہوا کہ آپؐ نے دعا فرمائی، بارش ہوئی اور ثمامہؓ نے آپؐ کا سفارش نامہ پا کر غلہ کی بندش دور کر دی، لیکن اس فارغ البالی کے نصیب ہو جانے پر وہی مشرکین کا زور و شور لوٹ آیا۔

۱۳ یعنی پوری سزا آخرت میں ملے گی۔

وَلَقَدْ فَتَنَّا قَبْلَهُمْ قَوْمَ فِرْعَوْنَ وَجَاءَهُمْ رَسُولٌ كَرِيمٌ ﴿۱۷﴾

اور ہم نے ان سے پہلے قوم فرعون کی آزمائش کی تھی، اور ان کے پاس ایک معزز پیغمبر آئے تھے

أَنْ أَدُّوا إِلَيَّ عِبَادَ اللَّهِ إِنِّي لَكُمْ رَسُولٌ أَمِينٌ ﴿۱۸﴾ وَأَنْ لَا تَعْلُوا

(یہ پیام لے کر) کہ اللہ کے ان بندوں کو میرے حوالے کر دو، میں تمہارا معتبر پیغمبر ہوں، اور یہ کہ تم اللہ سے

عَلَى اللَّهِ إِنِّي آتِيكُمْ بِسُلْطَنِ مُبِينٍ ﴿۱۹﴾ وَإِنِّي عُذْتُ بِرَبِّي

سرتی نہ کرو، میں تمہارے سامنے واضح دلیل پیش کرتا ہوں اور میں پناہ چاہتا ہوں اپنے پروردگار

وَرَبِّكُمْ أَنْ تَرْجُمُونَ ﴿۲۰﴾ وَإِنْ لَمْ تُؤْمِنُوا إِلَيَّ

اور تمہارے پروردگار کی اس سے کہ تم مجھے سنگسار کرو ﴿۲۰﴾ اور اگر تم میرے کہے سے ایمان نہیں لاتے

البطشة الكبرى سے مراد عذاب آخرت ہے۔

والظواهر أن ذلك يوم القيامة. (ابن كثير، ج ۴/ص: ۱۲۶)

وقال الحسن يوم القيامة وروى عكرمة ذلك عن ابن عباس. (معالم، ج ۴/ص: ۱۷۶)

لیکن بعضوں نے اس سے مراد یوم بدر بھی لی ہے، یعنی قریش کو پوری سزا بدر میں ملے گی۔

وهو يوم بدر، وهذا قول ابن مسعود. وأكثر العلماء. (معالم، ج ۴/ص: ۱۷۶)

فسر ذلك ابن مسعود رضي الله عنه بيوم بدر، وهذا قول جماعة ممن وافق ابن

مسعود رضي الله عنه على تفسيره الدخان. (ابن كثير، ج ۴/ص: ۱۲۶)

۱۷ حضرت موسیٰ علیہ السلام کا اہل فرعون کے پاس آنے اور حق تعالیٰ کا پیام پہنچانے

کا ذکر ایک نئے عنوان سے ہے۔

قبلہم۔ ضمیر ہم معاصر مشرکین مکہ کی جانب ہے۔

أى قبل هؤلاء المشركين. (مدارك، ص: ۱۱۱۱)

رسول کریم۔ کھلی ہوئی مراد حضرت موسیٰ علیہ السلام سے ہے۔

أن..... اللہ۔ عباد اللہ سے مراد بنی اسرائیل ہیں کہ انہیں میرے سپرد کر دو، میں انہیں لے



## فَاعْتَرِلُونِ ﴿۲۱﴾ فَدَعَا رَبَّهُ أَنَّ هَؤُلَاءِ قَوْمٌ

تو مجھ سے الگ ہی رہو ۱۵۱ تب (موسیٰ نے) اپنے پروردگار سے دعا کی کہ یہ (بڑے سخت)

کر مسلک توحید پر چلانے کے لیے اپنے پرانے وطن شام کی طرف چلا جاؤں گا، لفظ عبادة اللہ میں اشارہ اس طرف ہے کہ بندے تو حقیقتاً اللہ ہی کے تھے، اور فرعون انھیں اپنی رعایا بنا کر خواہ مخواہ ان سے بندگی لے رہا تھا۔

سلطان مبین۔ اس کے تحت میں دلائل، خوارق سب آ گئے۔

ایسی..... ترجموں۔ صاف اشارہ اس طرف ہے کہ فرعونوں یا مصریوں نے آپ پر سنگ باری ٹھان لی تھی۔ تو ریت میں بھی اشارے موجود ہیں:-

”اگر ہم مصریوں کی آنکھوں کے آگے وہ قربانی کریں، جس سے وہ بیزار ہیں تو کیا ہمیں وہ پتھراؤ نہ کریں گے“۔ (خروج-۸:۲۶)

بربی و ربکم۔ اس فقرے میں بھی تبلیغ توحید آگئی، گویا آپ یہ فرما رہے ہیں کہ میرا خدا اور تمہارا خدا کوئی دو تھوڑے ہی ہیں، وہ تو ایک ہی خدا میرا تمہارا سب کا ہے۔

مرشد تھانوی نے اسی آیت کے تحت میں یہ نکتہ ارشاد فرمایا ہے کہ حق تعالیٰ کے سامنے التجا کرتے رہنا، اور اپنی قوت کا دعویٰ نہ کرنا عین اظہارِ عبدیت ہے۔ (تھانوی، ج ۲/ص: ۴۹۹) .

۱۵ (اور مجھے ستا کر اپنے جرم کو بدتر تو نہ بناؤ)

لی۔ خیال رہے کہ آیت میں تو منوا ہی نہیں تو منوالی ہے، جس کا مفہوم یہ ہے کہ تم اللہ پر ایمان میری دعوت اور دلائل کے بعد بھی نہیں لاتے!

أى ولم تؤمنوا بالله لأجل ما أتيتكم به من الحجّة، فاللام فى لى لام الأجل.

(کبیر، ج ۲۷/ص: ۲۱۰)

فاعتزلون۔ امام رازی نے جو علاوہ خوش دماغی کے شگفتہ نگاری میں بھی ممتاز ہیں، یہاں یہ لطیفہ لکھا ہے کہ معتزلہ کہا کرتے تھے کہ قرآن میں جہاں کہیں بھی اعتزال کا لفظ آیا ہے ”باطل سے“ اعتزال کے لیے آیا ہے نہ کہ ”حق سے“ اعتزال کے لیے، اتفاق سے ایک مجلس میں میرا اور

مُجْرِمُونَ ﴿۳۳﴾ فَاسْرِ بِعِبَادِي لَيْلًا إِنَّكُمْ مُتَّبِعُونَ ﴿۳۴﴾ وَاتْرُكِ

بجرم لوگ ہیں ۱۶ تو اب میرے بندوں کو بھی تم رات ہی میں لے کر چلے جاؤ کہ تمہارا تعاقب ہوگا اور تم اس دریا کو

الْبَحْرِ رَهْوًا إِنَّهُمْ جُنْدٌ مُّغْرَقُونَ ﴿۳۵﴾ كَمْ تَرَكُوا مِنْ جَنَّتِ

سکون کی حالت میں چھوڑنا ان لوگوں کا لشکر غرق ہو کر رہے گا ۱۷ وہ لوگ کتنے ہی باغ

وَعُيُونٍ ﴿۳۶﴾ وَزُرُوعٍ وَمَقَامٍ كَرِيمٍ ﴿۳۷﴾ وَنَعْمَةً كَانُوا فِيهَا

اور چشمے اور کھیتیاں اور عمدہ مکانات اور آرام کے سامان جن میں رہتے تھے

فَكَهِينٍ ﴿۳۸﴾ كَذَلِكَ فَفَوَّارُهَا قَوْمًا آخَرِينَ ﴿۳۹﴾ فَمَا بَكَتُ عَلَيْهِمُ

چھوڑ گئے (یہ قصہ) اسی طرح واقع ہوا، اور ہم نے (ان چیزوں کا) مالک ایک دوسری قوم کو بنا دیا ۱۸ تو ان پر نہ تو

بعض معتزلہ کا ساتھ ہو گیا، اور میں نے یہی آیت انہیں سنادی کہ اس میں صاف حضرت موسیٰ علیہ السلام

کی جانب سے یعنی ”حق سے“ اعتراف کا لفظ وارد ہوا ہے۔ (کبیر، ج ۲۷/ص: ۲۱۰)

مرشد تھانوی نے فرمایا کہ آیت میں ایسے شخص سے قطع تعلق پر دلالت ہے جس کی اصلاح

کی امید نہ ہو۔ (تھانوی، ج ۲/ص: ۳۹۹)

۱۶ (معلوم ہوتا ہے کہ یہ ایمان نہ لائیں گے اور وقت ان کی گرفت ہی کا آپہنچا ہے)

ف۔ یعنی اس کے بعد یہ واقعہ ہوا، یہ ضروری نہیں کہ فوراً بعد ہو۔

۱۷ یعنی آپ کے لیے تو سمندر میں راستہ کر دیا جائے گا اور سمندر کا کچھ حصہ آپ کے

لیے خشک کر دیا جائے گا، آپ اتنے ہی سکون کے حال میں چھوڑ کر چلے جائیں گے، اور اس فکر و اندیشہ

میں نہ پڑیں گے کہ فرعون بھی تو اسی راستے سے آجائے گا۔

چنانچہ آپ اس ارشاد باری کی تعمیل میں بنی اسرائیل کو لے کر راتی راتا ہی نکل گئے، اور صبح کو

آپ کا تعاقب بھی ہوا۔ غرق فرعون پر مفصل حاشیے سورۃ البقرہ، آیت ۵۰ میں گزر چکے۔

عبادی۔ عباد اللہ کا لفظ ابھی اوپر آچکا ہے۔

۱۸ یعنی اسی نسل کے بعد ایک دوسری نسل مصر اور اس کے سارے تعیشات پر حاکم





میں بھی ان کے مرتبہ کے لائق شعور موجود ہے، اسی سے وہ مومن کے مرتبہ کا ادراک کر کے اس کی وفات پر غمگین ہوتے ہیں، حکیم کائنات و دانائے فطرت محمد رسول اللہ صلی اللہ علیہ وسلم نے فرمایا ہے:

ما من مؤمن إلا وله بابان : باب يصعد منه عمله و باب ينزل منه رزقه، فإذا

مات بکیا علیہ. (جامع الترمذی، باب ومن سورة الدخان، رقم: ۳۲۵۵)

”مومن جب مرجاتا ہے تو آسمان کا وہ دروازہ جس سے اس کے عمل کا صعود ہوتا تھا، اور وہ

دروازہ جس سے اس کے رزق کا نزول ہوتا تھا، اس پر روتے ہیں۔“

اور آپ کے رفیق و تلمیذ خاص حضرت علیؓ سے مروی ہے کہ

وأخرج ابن المنذر وغيره عن عليؓ أنه قال إن المومن إذا مات بکی علیہ مصلاه

من الأرض و مصعد عمله من السماء. (روح، ج ۲۵/ص: ۱۲۵)

جب مومن مرتا ہے تو زمین میں اس کے نماز پڑھنے کی جگہ اور آسمان میں اس کے عمل کے

صعود کرنے کی جگہ یہ دونوں اس پر روتی ہیں۔

علیہم..... کانوا۔ ضمیر جمع غائب سے دونوں جگہ مراد وہی قوم فرعون ہے، جس کا ذکر اوپر

سے چلا آ رہا ہے۔

فما بکت علیہم السماء والأرض۔ آسمان و زمین کا رونا ظاہر ہے کہ انسان کی طرح

آنسوؤں سے رونا نہیں ہوتا، یہ رونا انھیں کے مرتبہ وجود کے لائق ہوتا ہوگا، اور یہ اثر فرعونوں کے

کمال مبغوضیت کا تھا کہ آسمان و زمین کسی کو ان پر رونا نہ آیا۔

ایک معنی یہ بھی کیے گئے ہیں کہ آسمان سے مراد اہل آسمان ہیں۔

قيل ذلك على المجاز، وتقديره فما بکت علیہم أهل السماء. (راغب، ص: ۶۹)

قيل إن الآية على تقدير مضاف أي فما بکت علیہم سكان السماء وهم

الملائكة، وسكان الأرض وهم المؤمنون. (روح، ج ۲۵/ص: ۱۲۵)

اور عربی زبان میں شدت غم کے اظہار کے لیے یہ محاورے مستعمل بھی ہیں کہ آسمان رویا یا

زمین روئی، یا ہوا روئی۔

وقد كثر في التعظيم لمهلك الشخص، بکت علیہ السماء والأرض، وبکتہ



بَنِي إِسْرَائِيلَ يُلَّ مِنَ الْعَذَابِ الْمُهِينِ ﴿٢٠﴾ مِنْ فِرْعَوْنَ إِنَّهُ كَانَ

بنی اسرائیل کو فرعون کے سخت ذلت والے عذاب سے نجات دی، واقعی وہ بڑا

عَالِيًا مِّنَ الْمُسْرِفِينَ ﴿٢١﴾ وَلَقَدْ اخْتَرْنَاهُمْ عَلَىٰ عِلْمٍ عَلَيَّ الْعَالَمِينَ ﴿٢٢﴾

سرکش حد سے نکل جانے والوں میں تھا، ہم نے بنی اسرائیل کو دنیا جہاں پر فضیلت (اپنے) علم کے ماتحت ہی دی تھی ۲۰

وَأَتَيْنَهُمْ مِنَ الْآيَاتِ مَا فِيهِ بَلَاءٌ مُّبِينٌ ﴿٢٣﴾ إِنَّ هَؤُلَاءِ لَيَقُولُونَ ﴿٢٤﴾

اور ہم نے انہیں ایسی نشانیاں دی تھیں جن میں کھلا ہوا انعام تھا ۲۱ یہ لوگ تو یہی کہتے ہیں

الريح ونحو ذلك. (روح، ج ۲۵/ص: ۱۲۴)

اور روح المعانی میں نابغہ، جریر، فرزدق وغیرہ کے اشعار بھی سند میں پیش کیے ہیں۔

وما كانوا منظرين۔ یہ اثر تھا ان کے کمال مغضوبیت کا، کہ اگر ابھی مہلت زندگی پا جاتے

تو عذاب الہی سے چندے اور بچے رہتے۔

۲۰ بنی اسرائیل کی فضیلت و فوقیت کا بیان کئی بار آچکا ہے، اور اس کی توضیح سورۃ

البقرہ (آیت ۴۰، ۴۷) کے حاشیوں میں آچکی ہے، یہاں یہ بتایا ہے کہ یہ افضلیت و اشرفیت یوں

ہی انکل بچو، بلا وجہ نہ تھی، خاص مصالحت کو نبی کے ماتحت تھی۔

بنی اسرائیل۔ العذاب المہین۔ فرعون۔ فرعون، بنی اسرائیل، اور ان پر سختیاں، ان

سب پر حاشیے سورۃ البقرہ (رکوع: ۶) میں گزر چکے۔

۲۱ مثلاً دولت توحید، نعمت رسالت، اور پھر دنیوی حکومت و اعزاز۔

بلاء۔ یہاں مصیبت کے معنی میں نہیں، انعام کے معنی میں ہے۔

أى نعمة ظاهرة (كشاف، ج ۴/ص: ۲۷۱)

قال قتادة نعمة بينة. (معالم، ج ۴/ص: ۱۷۸)

لیکن اگر وہی عام معنی آزمائش ہی کے رکھے جائیں، جب بھی ”آیات“ کا آزمائشی پہلو

بھی بالکل ظاہر ہے۔

الآيات أى الحجج والبراهين وخوارق العادات. (ابن کثیر، ج ۴/ص: ۱۲۹)

إِنْ هِيَ إِلَّا مَوْتُنَا الْأُولَىٰ وَمَا نَحْنُ بِمُنْشَرِينَ ﴿۲۵﴾ فَاتُوا

کہ بس یہی موت ہی (ہمارا آخری انجام) ہے اور ہم دوبارہ زندہ نہ ہوں گے، سولاؤ تم (اے مسلمانو!)

بِأَبَائِنَا إِنْ كُنْتُمْ صَادِقِينَ ﴿۲۶﴾ أَهْمُ خَيْرٌ أَمْ قَوْمُ تُبَعٍّ ۗ وَالَّذِينَ

ہمارے باپ دادوں کو اگر تم سچے ہو؟ ۲۶ تو کیا یہ لوگ بڑھ چڑھ کر ہیں یا قوم تبع والے اور جو لوگ

مِنْ قَبْلِهِمْ أَهْلَكْنَاهُمْ إِنَّهُمْ كَانُوا مُجْرِمِينَ ﴿۲۷﴾ وَمَا خَلَقْنَا

ان سے بھی پیشتر ہوئے ہیں ہم نے ان تک کو ہلاک کر ڈالا، اس لیے کہ وہ نافرمان تھے ۲۷ اور آسمان

بلاء مبین ای اختبار ظاہر جلی لمن اھتدی بہ. (ابن کثیر، ج ۴/ص: ۱۲۹)

۲۲ یہ کہنے والے عصر قدیم کے ”روشن خیال“ مادیین اور عرب کے فطرت پرست دہریں تھے، حشر و نشر و عالم آخرت کے قطعی منکر۔ یہ مسلمانوں کو چیلنج دے کر اور اپنی ”روشن خیالی“ کے پرفخر مظاہرے کے ساتھ کہتے تھے کہ ہم مذہب و ذہب کے ڈھکوسلوں کے سرے سے قائل ہی نہیں، ہم تو صرف حواس ظاہری و مشاہدے کو مانتے ہیں، تو اگر واقعی کسی مردے کو زندہ کر کے دکھا دو تو بے شک ہم قائل ہو جائیں۔ مغیبات و مجردات میں آج بھی مشاہدے و تجربے کا مطالبہ اسی قدیم ذہنیت کی صدائے بازگشت ہے۔

۲۳ یعنی نافرمانی و قانون شکنی تو ایسی چیز ہے جس کی سزا ان مجرموں سے کہیں زائد قوت و مقدرت والوں کو مل کر رہی ہے تو یہ بیچارے کس شمار و قطار میں ہیں! خیر کا مفہوم صرف اخلاقی و روحانی ہی پہلو نہیں رکھتا، بلکہ وسیع و جامع ہے۔ مادی، مالی، جسمانی فوقیت کا اظہار بھی اسی لفظ سے ہوتا رہتا ہے۔

الخیر ما یرغب فیہ الكل كالعقل مثلاً والعدل والفضل والشئ النافع. (راغب، ص: ۱۸۱)

یہاں اسی دنیوی جاہ و حشم، مادی قوت و سامان میں اظہار فوقیت کے لیے ہے۔ قوم تبع۔ فرعون جس طرح ملوک و سلاطین مصر کا لقب تھا، اسی طرح جنوب عرب کی سلطنت یمن کے بادشاہوں کے ایک خاندان کا لقب تبع تھا۔ بعض اہل لغت کا بیان ہے کہ یمن کے بادشاہوں کو ”تبع“ ان کے کثرت اتباع کی بنا پر کہتے تھے۔



السَّمَوَاتِ وَالْأَرْضِ وَمَا بَيْنَهُمَا الْعِيبِينَ ﴿۳۸﴾ مَا خَلَقْنَاهُمَا إِلَّا

اور زمین اور جو کچھ ان کے درمیان ہے یہ سب ہم نے یوں ہی خواہ مخواہ نہیں بنا ڈالا، ہم نے ان کو

بِالْحَقِّ وَلَكِنَّ أَكْثَرَهُمْ لَا يَعْلَمُونَ ﴿۳۹﴾ إِنَّ يَوْمَ الْفَصْلِ

کسی حکمت ہی سے بنایا ہے، لیکن اکثر لوگ نہیں سمجھتے ۳۹ بے شک فیصلے کا دن

یہ اپنے وقت کے بڑے عظیم الشان و جلیل القدر فرماں رواؤں کا خاندان تھا، اور ان کے حدودِ سلطنت علاوہ حمیر، حضرموت اور سارے علاقہ سبا کے شمال میں شمالی عرب تک اور مغرب میں افریقہ تک وسیع تھے، یہ خاندان کوئی ڈھائی سو سال تک فرماں روا رہا۔ قدیم مورخوں نے ان کے زمانے کا تخمینہ ظہور اسلام سے سات آٹھ صدیوں قبل کا کیا تھا۔ مستشرقین کا قیاس اس سے متاخر زمانے کا ہے۔ ابن حبیب نے لکھا ہے کہ بتالیجہ میں جس تبع کا ذکر قرآن مجید نے کیا ہے اس کا نام زید بن میمال تھا۔

هو الذي سماه الله عز وجل تبعا - والله أعلم. (كتاب المحبر، ص: ۳۶۶)

ابن ہشام میں ابن اسحاق کے حوالے سے ہے کہ

قال ابن اسحق و كان قد جعل طريقه حين اقبل من الشرق على المدينة و كان

قد مر بها في بدأته. (سيرة ابن هشام، ج ۱/ص: ۳۰)

”تبع نے مدینہ سے (یعنی تک) سڑک بنوادی تھی، جب مشرق سے مدینہ کو آیا تھا، اور اسی

سڑک سے اپنے وطن کو آتا جاتا تھا۔“

بہر حال اہل عرب تبع کی عظمت و شان سے خوب اچھی طرح واقف تھے، بلکہ ان کے ہاں

تبع کی عظمت و جلالت بطور ضرب المثل مشہور زبان زد تھی۔

ہم۔ ضمیر عرب معاصرین کی جانب ہے جن کا ذکر ابھی آیات ما قبل میں آیا ہے۔

نیز ملاحظہ ہو، حاشیہ سورہ ق (آیت ۱۴) و حاشیہ سورہ البروج (آیت ۴)

۳۳ (اور اس بنیادی بعثت کا علم نہیں رکھتے)

اس میں رد آ گیا ان جاہلی قوموں کا، جو یہ سمجھتی ہیں کہ یہ ساری کائنات محض ایک تماشا گاہ

ہے، اور خالق کائنات کو (نعوذ باللہ) محض ایک میلہ رچانا (تماشا کرنا) مانتے و دتے۔ قرآن مجید اس کی بار

مِيقَاتِهِمْ اجْمَعِينَ ﴿۲۵﴾ يَوْمَ لَا يُغْنِي مَوْلَىٰ عَنْ مَوْلَىٰ شَيْئًا

ان سب کا وقت مقرر ہے، جس روز کوئی تعلق والا کسی تعلق والے کے کام نہ آئے گا

وَلَا هُمْ يُنصَرُونَ ﴿۲۶﴾ إِلَّا مَنْ رَحِمَ اللَّهُ ۗ إِنَّهُ هُوَ الْعَزِيزُ الرَّحِيمُ ﴿۲۷﴾

اور نہ ان کی حمایت ہی کی جائے گی، مگر ہاں اللہ ہی کسی پر رحمت فرمادے، بے شک وہ زبردست ہے رحیم ہے ﴿۲۷﴾

بار تردید کرتا ہے، اور بتاتا ہے کہ اس کارخانہ آفرینش سے بڑے بڑے اہم مقاصد مقصود ہیں —  
اکبر الہ آبادی کے الفاظ میں۔

اکبر اس فطرت خاموش کو بے حس نہ سمجھ

ہاں بصیرت سے تہی دیدہ نرگس نہ سمجھ

یہی آیت سورۃ الانبیاء رکوع دوم میں آچکی ہے، وہاں کا حاشیہ بھی ملاحظہ کر لیا جائے۔

ما خلقنہما إلا بالحق۔ یعنی ان کی آفرینش میں بڑی بڑی غایتیں اور مصالحتیں پنہاں

ہیں، اور ان میں سے ایک بڑی حکمت قانون مجازات و مکافات کا اجرا و نفاذ ہے۔

لکن اکثر ہم لا یعلمون۔ کثرت سے لوگ عقیدہ حشری کے منکر ہیں، اور جو مانتے ہیں

ان میں بھی بہت سے عملاً اس کی اہمیت کو بھلائے ہوئے ہیں۔

السموات والأرض وما بینہما۔ یعنی سارا سلسلہ کائنات، سارا ذخیرہ موجودات۔

مایا کا کھیل ہندی جاہلی مذہبوں کی ایک چلی ہوئی اصطلاح ہے، قرآن مجید نے اس

عقیدے کا کہ کائنات ایک کھیل یا تماشا ہے، پرشدد و مد سے تردید کی ہے اور بتایا ہے کہ غور کرنے پر

سب محسوس حقائق ہیں۔

﴿۲۵﴾ (اور وہ عزیزیت و رحیمیت کی بنا پر مومنین پر ضرور ہی رحم کرے گا)

العزیز۔ وہ ہر دشمن اسلام کو مغلوب کر کے رکھے گا، کوئی اس پر غالب نہیں آسکتا۔

الرحیم۔ وہ مومنین پر اپنے رحم و کرم کا ظہور علی الاطلاق کرے گا۔

لا یغنی..... ینصرون۔ مطلق دنیوی تعلق حشر میں ہرگز کسی ایک کا دوسرے سے کام نہ

آئے گا، بلکہ اعتقاد تو الگ رہا، اس کی بنا پر کوئی کسی کی مدد تک نہ کر سکے گا۔



إِنَّ شَجَرَتَ الزُّقُومِ ۙ طَعَامُ الْأَيْمِ ۗ كَالْمُهْلِ ۗ يَغْلِي فِي

بے شک زقوم کا درخت بڑے مجرم کا کھانا ہوگا، تیل کی تلچٹ کی طرح پیٹ میں

الْبُطُونِ ۙ كَغَلِيِّ الْحَمِيمِ ۗ خُذُوهُ فَاعْتَلُوهُ إِلَىٰ سَوَاءِ

کھولے گا تیز گرم پانی کی طرح، اس کو پکڑو پھر گھسیٹتے ہوئے لے جاؤ دوزخ کے

الْحَجِيمِ ۙ ثُمَّ صُبُّوا فَوْقَ رَأْسِهِ مِنْ عَذَابِ الْحَمِيمِ ۗ ذُقْ

تج تک، پھر اس کے سر کے اوپر گرم پانی کا عذاب نازل کرو، لے اس کا مزہ

إِنَّكَ أَنْتَ الْعَزِيزُ الْكَرِيمُ ۗ إِنَّ هَذَا مَا كُنْتُمْ بِهِ تَمْتَرُونَ ۝

تو تو بڑا معزز مکرّم ہے نا! یہی وہ چیز ہے جس کے باب میں تم شک کیا کرتے تھے ۲۶

إِلَّا مَنْ رَحِمَ اللَّهُ۔ اور اللہ کی رحمت کا اثر یہ ظاہر ہوگا کہ وہ مومنین کے حق میں شفاعت کا

اذن دے دے گا، یا یوں ہی بلا شفاعت جس کو چاہے بخش دے۔ بہ شفاعت و بلا شفاعت، وہ ہر ایک کی منوریت پر یکساں قادر ہے۔

۲۶ عذاب جسمانی کے ساتھ ساتھ اہل جہنم کی اذیت قلب کے بڑھانے کو یہ بھی

بطور طعن و استہزاء کہا جائے گا۔ دوزخیوں کے مقدر میں تو ہر قسم کی انتہائی اذیت ہے، جسمانی و مادی کے علاوہ ذہنی و قلبی بھی۔

الْأَيْمِ۔ بڑے مجرم سے مراد کافر ہے۔

أَيُّ الْكَثِيرِ الْأَنْامِ وَالْمَرَادُ بِهِ الْكَافِرُ لِـدَلَالَةِ مَا قَبْلَهُ وَمَابَعْدَهُ عَلَيْهِ. (بيضاوی، ج ۴/ص: ۱۳۱)

الْأَيْمِ کے معنی مفردت مراد جنس کافر ہے، کوئی قسم سے فر دیا متعین شخصیت مراد نہیں۔

المراد به جنس الكافر لا واحد بعينه. (روح، ج ۲۵/ص: ۱۳۲)

اور یہ جو بعض اقوال میں آیا ہے کہ اس سے مراد ابو جہل یا فلاں متعین کافر ہے سو یہ قول

خلاف تحقیق و بلا دلیل ہے۔

ليس بشيء ولا دليل على ذلك. (روح، ج ۲۵/ص: ۱۳۲)

إِنَّ الْمُتَّقِينَ فِي مَقَامٍ أَمِينٍ ﴿۵۱﴾ فِي جَنَّتٍ وَعُيُونٍ ﴿۵۲﴾ يَلْبَسُونَ

اللہ سے ڈرنے والے بے شک امن لی جگہ میں ہوں گے (یعنی) بانوں میں اور پیشوں میں لباس پہنے ہوں گے

مِنْ سُندُسٍ وَإِسْتَبْرَقٍ مُّتَقَابِلِينَ ﴿۵۳﴾ كَذَلِكَ وَزَوَّجْنَاهُمْ بِحُورٍ

باریک اور دبیز ریشم کا، آمنے سامنے بیٹھے ہوئے، یہ بات اسی طرح ہے، اور ہم ان کو لامادیں گے گوری گوریوں

عَيْنٍ ﴿۵۴﴾ يَدْعُونَ فِيهَا بِكُلِّ فَاكِهَةٍ آمِنِينَ ﴿۵۵﴾ لَا يَذُوقُونَ فِيهَا

بڑی بڑی آنکھوں والیوں سے، وہ وہاں ہر قسم کے میوے منگائیں گے اطمینان سے ۵۴ وہ وہاں موت کا مزہ بھی

الشجرة الزقوم۔ زقوم (تھوہڑ) پر حاشیہ سورہ والصفات (آیت ۶۲) میں گزر چکا۔

زقوم کے معنی کسی کسی نے یہ بھی بیان کئے ہیں کہ یہ قوم بربر کی زبان میں کھجور اور مکھن کو کہتے ہیں، اس پر فقیہ مالکی مفسر ابن العربی بڑے غصہ کے ساتھ لکھتے ہیں کہ ایسے قول کسی جاہل ہی کے ہو سکتے ہیں۔

ويحكي عن بعضهم أن الزقوم، التمر والزبد بلسان البربر، وبالله و لهذا الخائل

وأمثاله الذين يتكلمون في الكتاب بالباطل وهم لا يعلمون. (ابن العربي، ج ۴/ص ۱۱۹)

روح المعانی میں صوفیہ کا یہ قول بھی نقل ہوا ہے کہ

ہی شجرة الحرص وحب الدنيا تظهر يوم القيامة على أسوء حال وأخبث طعم.

”یہ درخت حرص وحب دنیا کا درخت ہے، جو حشر میں اس شکل میں متمثل ہو جائے گا۔“

(روح، ج ۲۵/ص ۱۳۷)

کالمہل..... الجحیم۔ اہل جہنم کی غذا کی کراہت دکھانی ہے، شکل و صورت، ذائقہ،

تاثير ہر لحاظ سے کر یہ ہی کر یہ ہوگا۔

۲۷ یعنی اہل جنت علاوہ روحانی نعمتوں کے ہر قسم کی مادی و جسمانی لذتوں سے بھی

پوری طرح لذت گیر ہوں گے، یہ نہ ہوگا کہ یہاں کی جسمانی لذتوں سے انہیں وہاں خواہ مخواہ بے جرم

محروم کر دیا جائے۔ ہمارے یہاں کے جن جدید اہل قلم نے جنت کی لذات جسمانی کی تاویلیں

کر کر کے انہیں خواہ مخواہ بدل دینا چاہا ہے، وہ درحقیقت خود مسیحت اور دوسرے باطل مذہبوں سے کسی



الْمَوْتُ إِلَّا الْمَوْتَةَ الْأُولَىٰ ۚ وَوَقَّهُمُ عَذَابَ الْجَحِيمِ ﴿۵۶﴾ فَضُلًا مِّنْ

نہ پناہیں لے ہاں بجز اس پہلی موت کے، اور (اللہ) انہیں دوزخ سے بچائے گا، (یہ سب) آپ کے پروردگار کے

رَبِّكَ ۗ ذَٰلِكَ هُوَ الْفَوْزُ الْعَظِيمُ ﴿۵۷﴾ فَإِنَّمَا يَسْرُنَهُ

فضل سے ہوگا، بڑی کامیابی یہی تو ہے ۲۸ سوہم نے اس (قرآن) کو آپ کی

حد تک مرعوب ہیں، جنھوں نے جسم و جسمانیات ہی کو مطلقاً تسلیم کیا ہے۔

مقامِ اُمین۔ یعنی ایسی جگہ جو ہر ناخوشگوااری سے محفوظ ہو، یہ نعمت خود اتنی بڑی ہے کہ اس کے بعد کسی اور نعمت کی صراحت کی حاجت نہیں رہ جاتی۔

یلبسون من سندس واستبرق۔ ریشمی لباس صرف دنیا میں بعض مصلحتوں سے مردوں کے لیے ناجائز قرار دے دیا گیا ہے، جنت میں پہنچ کر وہ مصلحتیں باقی نہ رہیں گی۔

زَوْجِنَهُمْ بِحُورٍ عِينٍ۔ جسمانی لذتوں کے لحاظ سے بھی حسن و محبوبیت کے لطیف ترین نمونے اہل جنت کے حصے میں آئیں گے۔

یہاں پہنچ کر ضرور ملاحظہ کر لیا جائے، حاشیہ سورۃ الطور کی آیت ۲۰ پر جو اسی مضمون کی ہے۔ زَوْجِنَاهُمْ قُرَانِهِمْ لَمْ يَكُنْ فِيهَا نَبَأٌ۔

فاکہة۔ فاکہہ ہر وہ چیز ہے جو بجائے غذائی ضرورت کے محض لطف و ذائقہ کی غرض سے کھائی جائے۔

آمین۔ سب سے بڑھ کر یہ کہ انھیں اطمینان خاطر، سکون قلب اور بے فکری کی دولت نصیب رہے گی۔

۲۸ (جس کے سامنے دنیا کی بڑی سے بڑی کامیابی کا نام بھی نہیں لیا جاسکتا)

لا..... اولیٰ۔ یعنی یہ ساری نعمتیں لازوال و غیر منقطع ہوں گی، اور آئندہ ان کے ختم و انقطاع کا کوئی خطرہ نہ ہوگا۔

إِلَّا الْمَوْتَةَ الْأُولَىٰ۔ یعنی وہی موت جو دنیا میں واقع ہوئی تھی، اور جو انھیں اس عالمِ آخرت میں لانے اور انھیں غیر فانی بنانے کا ذریعہ ہوئی۔

بَلِّسَانِكَ لَعَلَّهُمْ يَتَذَكَّرُونَ ﴿۵۸﴾ فَارْتَقِبْ إِنَّهُمْ مُرْتَقِبُونَ ﴿۵۹﴾

زبان میں آسان کر دیا ہے تاکہ یہ لوگ نصیحت حاصل کریں تو یہ کہ آپ بھی منتظر رہے، یہ لوگ تو منتظر ہی ہیں ۲۹

فضلاً من ربك۔ ان ساری نعمتوں کا سبب حقیقی فضل خداوندی ہی ہوگی۔

۲۹ یعنی آپ تبلیغ کے علاوہ اور کسی فکر و تردد میں نہ پڑیے، اور ان پر نزولِ ضرر کے

منتظر رہے، جس طرح یہ اپنی حماقت سے آپ پر نزولِ ضرر کے منتظر ہیں۔

یسرئہ۔ ضمیر واحد غائب قرآن کی جانب ہے۔

أى إنما يسرنا هذا القرآن الذى أنزلناه سهلاً واضحاً بيناً جليلاً. (ابن كثير، ج ۴/ص: ۱۳۲)

بلسانك۔ آپ کی زبان میں اے پیغمبر! یعنی زبانِ عرب میں۔

بلسانك أى بلغتك وهى لغة العرب. (بحر، ج ۸/ص: ۴۰)

بلسانك الذى هو أفصح اللغات وأجلاها وأعلاها. (ابن كثير، ج ۴/ص: ۱۳۲)

لعلهم يتذكرون۔ یعنی آپ کی زبان میں قرآن کے نازل ہونے کی ایک مصلحت یہ ہے

کہ آپ کے یہ مخاطبین اسے داعیِ اولیٰ ہی کی زبان سے خوب سمجھ کر اس سے نفع حاصل کریں۔





(۳۵)



## سُورَةُ الْجَاثِيَةِ مَكِّيَّةٌ



سورۃ جاثیہ مکی

بِسْمِ اللّٰهِ الرَّحْمٰنِ الرَّحِیْمِ ○

شروع اللہ نہایت مہربان، بار بار رحم کرنے والے کے نام سے

حَمِّ ۱ تَنْزِيلُ الْكِتَابِ مِنَ اللّٰهِ الْعَزِيزِ الْحَكِيمِ ۱ اِنَّ فِي السَّمٰوٰتِ

حامیم۔ (یہ) کتاب نازل کی ہوئی ہے اللہ غالب (اور) حکمت والے کی طرف سے! بے شک آسمانوں

وَالْاَرْضِ لَا يَلِيكَ لَلْمُؤْمِنِيْنَ ۲ وَفِي خَلْقِكُمْ وَمَا يَبُذُّ

اور زمین میں نشانیاں ہیں اہل ایمان کے لیے ۲ اور خود تمہارے اور ان حیوانات کی آفرینش میں جن کو اس نے پھینکا ہے

۱ (اور اس لیے اس کے مضامین بھی نہایت ہی قابل توجہ ہیں)

حتم۔ ملاحظہ ہو حاشیہ نمبر ۱ سورۃ مومن۔

تنزیل..... الحکیم۔ اس میں منکرین قدیم و جدید کے اس وہم کی بھی تردید آگئی کہ یہ کلام

رسول کا گڑھا ہوا ہے، اور اس وہم کی بھی کہ قرآن بہت بعد کو کتابی صورت میں مرتب ہوا ہے، وہ ایک

منظم، مرتب نوشتہ شروع ہی سے رہا ہے۔

من..... الحکیم۔ کلام میں خود مصنف کا اثر آ گیا ہے، اور کتاب اسی شان اور پایہ کی ہو گئی

ہے، جیسے العزیز اور الحکیم کی کتاب کو ہونا چاہیے۔

۲ (اللہ کی قدرت و حکمت کی اور اس کی توحید کی)

جن کے دلوں میں ایمان گھر کر چکا ہے اور جن کی بصیرت مومنانہ بن چکی ہے، انہیں اس

کارخانہ کائنات میں قدم قدم پر اللہ کی حکمتوں، صنعتوں، قدرتوں کے نمونے ملتے ہیں، اور وہ سب

اس کی توحید ہی کی طرف لے جاتے ہیں، نہ کہ معبودوں کے تعدد کی جانب۔



مِنْ دَابَّةٍ اِيْتَتْ لِقَوْمٍ يُوقِنُونَ ﴿٣١﴾ وَاختِلَافِ اللَّيْلِ وَالنَّهَارِ

نشانیاں ہیں ان لوگوں کے لیے جو یقین رکھتے ہیں، اور (اسی طرح) رات اور دن کے الٹ پھیر میں

وَمَا أَنْزَلَ اللَّهُ مِنَ السَّمَاءِ مِنْ رِزْقٍ فَأَحْيَا بِهِ الْأَرْضَ

اور اس رزق میں جس کو اللہ نے آسمان سے اتارا، پھر اس نے زمین کو تروتازہ کیا

بَعْدَ مَوْتِهَا وَتَصْرِيفِ الرِّيْحِ اِيْتَتْ لِقَوْمٍ يَعْقِلُونَ ﴿٣٢﴾ بَلْكَ

اس کے خشک ہوئے پیچھے، اور ہواؤں کے ادل بدل میں نشانیاں ہیں ان لوگوں کے لیے جو عقل رکھتے ہیں ۳۲ یہ

۳۲ (قدرتِ الہی اور توحیدِ الہی کی)

مطلب یہ ہے کہ کائنات کے جتنے بھی شعبے ہیں، طبعی، نفسیاتی، حیوانی، فضائی وغیرہ سب میں غور کرنے والے اور انصاف و طلب حقیقت رکھنے والے انسان کے لیے دلائل و شواہد حق تعالیٰ کی توحید اور قدرتِ کاملہ ہی کے ملتے ہیں۔

وفی خلقکم۔ انسان کی جسمی ساخت و ترکیب و عقلیت سے متعلق جتنے بھی علوم و فنون ہیں: تشریح الابدان، عضویات، نفسیات وغیرہا، ان سب کے قوانین و ضوابط سے انسان معرفتِ الہی ہی کے سبق لے سکتا ہے۔

وما یث من دابة۔ اس کے تحت میں سارے علوم حیوانات اور اس کے متعلقات کے آگے۔  
واختلاف الليل والنهار۔ ہیئت، ریاضیات، فضائیات، طبعیات مع اپنی تمام شاخوں کے اس کے ماتحت آگے۔

من السماء.....الریح۔ معاشیات، حیاتیات، نباتیات، ارضیات، فضائیات کے سارے علوم مع اپنی شاخوں اور متعلقات کے اس کے تحت میں آگے۔

رزق سے مراد مادہ رزق یعنی بارش ہے۔

أی من مطر و سماء رزقاً لأنه سببه. (بیضاوی، ج ۵/ص: ۶۸)

لیکن اگر یہ تاویل مجاز نہ کی جائے، جب بھی پانی بھی تو رزق ہے۔

ولولم یول صح لأنه فی نفسه رزق أيضاً. (روح، ج ۲۵/ص: ۱۳۹)

اٰیٰتِ اللّٰهِ تَتْلُوْهَا عَلَیْكَ بِالْحَقِّ ۚ فَبِاٰیِ حَدِيْثٍۭۤ اَبْعَدَ اللّٰهِ

اللہ کی نشانیاں ہیں جو صحیح طور پر ہم آپ کو پڑھ کر سناتے ہیں تو پھر اللہ اور اس کی نشانیوں کے سوا اور کون سی

وَ اٰیٰتِہٖ یُؤْمِنُوْنَ ۙ وَ یُلِّ لِّکُلِّ اَفَّاكٍ اٰیْمِیْمٍ ۙ ۙ یَسْمَعُ اٰیٰتِ اللّٰهِ تَتْلٰی

بات ہوگی جس پر یہ لوگ ایمان لائیں گے، بڑی خرابی ہے اس شخص کے لیے جو جھوٹ لگانے والا ہے، فرمان ہے، اللہ کی آیتوں کو سنتا ہے جب وہ اس کے رب کو

عَلَیْہِ ثُمَّ یُصِرُّ مُسْتَكْبِرًا کَاَنَّ لَّمْ یَسْمَعُهَا ۚ فَبَشِّرْہٗ بِعَذَابِ اٰیْمِیْمٍ ۙ

پڑھی جاتی ہیں پھر بھی تکبر کرتا ہوا اڑا رہتا ہے جیسے اس نے انہیں سنا ہی نہیں، سو اسے عذاب دردناک کی خوش خبری سنا دیجئے ۙ

• بہ میں ضمیر مادہ رزق یعنی بارش کی طرف ہے۔

سما سے ایسے موقع پر ہمیشہ مراد صرف سمت بلندی کی جانب اشارہ کرنا ہوتا ہے۔

أی جهة العلو. (روح، ج ۲۵/ص: ۱۳۹)

امام رازی نے فرمایا ہے کہ ان تین آیتوں کے ختم پر لفظ تین مختلف آئے ہیں:

پہلے مؤمنین، پھر قوم یوقنون، اور پھر قوم یعقلون۔ ان میں ایک خاص ترتیب ہے، گویا  
مخاطبین سے کہا یہ گیا ہے کہ تم اگر ایمان والے ہو تو خود ہی ان دلائل کو سمجھ جاؤ گے، لیکن اگر ایمان سے  
محروم ہو، جب بھی حق کے طالب تو ہو گے، جب بھی انہیں سمجھ سکتے ہو۔ اور یہ بھی نہ ہو تو آخری درجہ  
میں بہر حال صاحب فہم تو ہو، اسی فہم سے کام لو، جب بھی کافی ہے۔ (کبیر ۲/ص: ۲۲۳)

۴ (کہ وضوح حق کے بعد روش استکبار کی سزا عذاب الیم ہی ہے)

فبای..... یؤمنون۔ یعنی تو حید، معاد، نبوت وغیرہ مسائل حقہ کا اثبات انہیں آیات ہی سے  
تو ہوتا ہے، سوا اب اور کون سی چیز باقی ہے جس پر ان کے ایمان لانے کی توقع کی جاسکے۔

بعد اللہ و آیتہ سے مراد بعد آیت اللہ ہی ہے۔ الفاظ جس ترتیب و ترکیب کے ساتھ قرآن

مجید میں آئے ہیں، اس نے کلام میں زور و تاکید پیدا کر دی ہے۔

تقدیم اسم اللہ للمبالغة والتعظیم. (بیضاوی، ج ۵/ص: ۶۹)

بعد اللہ سے مراد بعض نے بعد کتاب اللہ لی ہے اور کتاب کو محذوف سمجھا ہے۔



وَإِذَا عَلِمَ مِنْ آيِنَا شَيْئًا اتَّخَذَهَا هُزُوًا أُولَٰئِكَ لَهُمْ عَذَابٌ

اور جب وہ ہماری آیتوں میں سے کسی آیت کی خبر پاتا ہے تو اس کی ہنسی اڑاتا ہے، یہی لوگ تو ہیں جن کے لیے ذلت کا

مہین ۱۱) مِنْ وَرَائِهِمْ جَهَنَّمُ ۚ وَلَا يُغْنِي عَنْهُمْ مَا كَسَبُوا شَيْئًا

عذاب ہے ۱۱) ان کے آگے جہنم ہے، اور ان کے کام نہ تو وہ چیزیں کچھ بھی آئیں گی جو یہ کما گئے

وَلَا مَا اتَّخَذُوا مِنْ دُونِ اللَّهِ أَوْلِيَاءَ ۚ وَلَهُمْ عَذَابٌ عَظِيمٌ ۱۱)

اور نہ وہ جن کو انہوں نے اللہ کے سوا کارساز بنا رکھا تھا اور ان کے لیے بڑا ہی عذاب ہے ۱۱)

هَذَا هُدًى ۚ وَالَّذِينَ كَفَرُوا بِآيَاتِ رَبِّهِمْ لَهُمْ عَذَابٌ مِّنْ

یہ (قرآن) ہدایت ہی ہے اور جو لوگ اپنے پروردگار کی نشانیوں سے کفر کرتے ہیں، ان کے لیے سختی کا

رَجْزٍ أَلِيمٌ ۱۱) اللَّهُ الَّذِي سَخَّرَ لَكُمْ الْبَحْرَ لِيَتَّجِرَ بِهِ

عذاب دردناک ہے۔ اللہ وہی ہے جس نے تمہارے لیے سمندر کو مسخر بنایا تاکہ اس میں اس کے حکم سے کشتیاں

بعد اللہ میں بعد کے معنی ”اس سے بڑھ کر“ کے ہیں۔

امام رازی نے آیت سے یہ نکتہ بھی اخذ کیا ہے کہ ایمان میں تقلید کافی نہیں ہے، ہر مکلف کو دین الہی کے دلائل پر غور و فکر بھی کرنا چاہیے۔

وأبطل بهذا قول من يزعم أن التقليد كافٍ وبين أنه يجب على المكلف

التأمل في دلائل دين الله. (كبير، ج ۲۷ / ص: ۲۲۳)

۵ چونکہ انکار و تکذیب کی بنیاد استکبار نفس پر تھی، اس لیے عذاب مہین (ذلیل و رسوا کرنے والے) کی مناسبت بالکل ظاہر ہے۔

إذا..... هزوا۔ استہزاء و تمسخر کا درجہ محض انکار و تکذیب سے کہیں بڑھا ہوا ہے۔

۶ عذاب عظیم کی تصریح سے یہ بھی واضح ہو گیا کہ وہ عذاب علاوہ مہین ہونے یا باعث تفضیح و رسوائی ہونے کے شدید بھی بہت ہوگا۔

ما کسبوا۔ اس کے عموم میں دنیا کے اموال، اعمال سب داخل ہیں۔

۱۱



بِأَمْرِهِ وَلِتَبْتَغُوا مِنْ فَضْلِهِ وَلَعَلَّكُمْ تَشْكُرُونَ ﴿۱۱﴾ وَسَخَّرَ لَكُمْ

چلیں اور تاکہ تم اس کی (دی ہوئی) روزی تلاش کرو، اور تاکہ تم شکر کرو گے اور اس نے تمہارے لیے مسخر کر دیا

مَا فِي السَّمَوَاتِ وَمَا فِي الْأَرْضِ جَمِيعًا مِنْهُ إِنَّ فِي ذَلِكَ

جو کچھ بھی آسمانوں میں ہے اور جو کچھ بھی زمین میں ہے سب کو اپنی طرف سے، بے شک اس میں

کے اور اس شکرگزاری کی سب سے بڑی فردیہ ہے کہ اللہ کی توحید و ربوبیت کا اقرار کر دو، اور اس کے احکام کی تعمیل۔

ہذا۔ اشارہ اسی کلام الہی یا قرآن کی جانب ہے۔

سخر لکم۔ یعنی تمہارے نفع کے لیے اپنے احکام تکوینی کا تابع بنایا۔ خطاب یہاں

عام نوع انسانی سے ہے۔

لتبتغوا من فضله۔ یعنی تاکہ تم ان کشتیوں پر سوار ہو کر اور سفر کر کے ہر طرح کے نفع

حاصل کرو، اور طرح طرح کے سمندری خزانے برآمد کرتے رہو۔

من فضله۔ فضل یہاں بہت وسیع معنی میں ہے: بحری تجارت، بحری شکار، غواصی وغیرہ

سب کچھ اس میں آجاتا ہے۔

أى التجارة والغوص والصيد وغيرها. (بیضاوی، ج ۵/ص ۶۹، روح، ج ۲۵/ص ۱۴۴)

”اللہ کے فضل“ سے، اشارہ ایسے سیاق میں ہمیشہ مالی، مادی، معاشی نفع کی طرف ہوتا ہے،

اور سمندری خزانے اب روز بروز زیادہ ہی ظاہر ہوتے جاتے ہیں۔

قرآن مجید نے بحری تجارت اور اس کے متعلقات پر بار بار توجہ موقع ترغیب پر دلائی ہے،

اور اس طرح بالکل ظاہر کر دیا ہے کہ اسے گوشہ نشینی اور ترک دنیا کے مذاہب سے کوئی واسطہ نہیں۔

بامرہ میں اشارہ کر دیا کہ سمندر کا اتنا مسخر ہو جانا، یہ تمام ترا احسانِ خداوندی ہے، بندہ اسے

اپنی قابلیت و قوت ایجاد کی جانب منسوب کر کے اپنے اوپر نازاں نہ ہو۔

بایت ربہم۔ آیات رب سے یہاں مراد قرآن بھی لی گئی ہے۔ وہ کتاب جو کیا تشریحی

اور کیا تکوینی سارے ہی مصالح و منافع کا جامع ہے۔



لَا يَتَّبِعُ لِقَوْمٍ يَتَّفَكَّرُونَ ﴿۱۳﴾ قُلْ لِلَّذِينَ آمَنُوا يَغْفِرُوا لِلَّذِينَ

ان لوگوں کے لیے نشان ہیں جو غور کرتے رہتے ہیں ۱۳ جو لوگ ایمان لے آئے ہیں آپ ان سے کہہ دیجئے کہ ان سے درگزر کریں جو

لَا يَرْجُونَ أَيَّامَ اللَّهِ لِيَجْزِيَ قَوْمًا بِمَا كَانُوا يَكْسِبُونَ ﴿۱۴﴾

اللہ کے معاملات کا یقین نہیں رکھتے تاکہ (اللہ) ایک قوم کو ان کے اعمال کا صلہ دے ۱۴

لأن آیات ربهم هي القرآن، أي هذا القرآن كامل في الهداية. (مدارك، ص: ۱۱۱۷)

۱۳ غور و فکر کی قوتیں بھی اللہ ہی کی دی ہوئی ہیں، اور ان سے اگر صحیح طور پر کام لیا جائے تو ہدایت و معرفت ہی کی راہیں کھلتی رہیں گی۔ اصطلاحی فلسفہ قدیم یونان کا ہو یا جدید یورپ کا، وہ عقل و استدلال کے استعمال کا نہیں، سوء استعمال کا نمونہ ہے، اور غور و فکر کو ایک مسخ شدہ صورت میں پیش کرتا ہے۔ سحر..... منہ۔ اس آیت نے اسے صاف کر دیا کہ سورج، چاند، ستارے، ہوا، خشکی، تری کی جتنی بھی قوتیں ہیں، انسان ان سب کو اپنے کائناتی تصرف میں لائے گا، اور جوں جوں قوانین فطرت کا زیادہ راز دار ہوتا جائے گا، فطرت کا منشا اور زیادہ پورا ہوتا جائے گا۔

جمیعاً منہ۔ اس تصریح نے اسے صاف کر دیا کہ یہ تسخیر فطرت کی بھی ساری نعمت تمام تر اللہ ہی کی دی ہوئی ہے، کوئی دیوی دیوتا اس میں شریک نہیں۔

یعنی أنه سبحانه مكوونها وموجدها بقدرته وحكمته ثم مسخرها لخلقها.

(روح، ج ۲۵ / ص: ۱۴۵)

أى من عنده وحده لا شريك له فى ذلك. (ابن كثير، ج ۴ / ص: ۱۳۴)

جمیعاً منہ۔ سارے ہی راز نگوینی انسان پر ان شاء اللہ کھل کر رہیں گے، ابھی تک تو ان کے کھلنے کا آغاز ہی ہوا ہے!

۹ (اور وہ قوم خود اہل ایمان کی ہے)

والمراد بالقوم المؤمنون الغافرون. (روح، ج ۲۵ / ص: ۱۴۷)

آیت کا زمانہ نزول وہ ہے جب مکہ میں مسلمانوں پر شدید ظلم ہو رہے تھے تو اس وقت انھیں ترغیب دی ہے کہ غفور و درگزر سے کام لیتے رہیں، اور اسی پر انھیں اجر خاص ملے گا۔

مَنْ عَمِلَ صَالِحًا فَلِنَفْسِهِ ۖ وَمَنْ أَسَاءَ فَعَلَيْهَا ثُمَّ إِلَىٰ رَبِّكُمْ

جو کوئی بھی نیک عمل کرتا ہے سو اپنی ذات کے لیے کرتا ہے اور جو کوئی برائی کرتا ہے اس کا بھی وبال اسی پر رہتا ہے، پھر تم کو واپس

تُرْجَعُونَ ﴿١٥﴾ وَلَقَدْ آتَيْنَا بَنِي إِسْرَائِيلَ الْكِتَابَ وَالْحُكْمَ

اپنے پروردگار کی طرف جانا ہے ۱۵۔ ہم نے بنی اسرائیل کو کتاب اور حکمت

نزلت فی أناس من أصحاب رسول الله صلى الله عليه وسلم من أهل مكة

کانوا فی أذى شدید من المشرکین. (معالم، عن القرطبی والسدی، ج ۴/ص: ۱۸۵)

کان هذا فی ابتداء الإسلام، أمرُوا أن یصبروا علی أذى المشرکین وأهل

الکتاب. (ابن کثیر، ج ۴/ص: ۱۳۴)

یغفروا۔ غفر یہاں عفو کے مراد ہے۔

أی یغفروا ویصفحوا. (بیضاوی، ج ۵/ص: ۶۹)

لا یرجون أيام الله۔ یعنی اللہ کے جو اہم سے اہم معاملات بندوں کے ساتھ حشر میں پیش

آئیں گے کہ فرماں برداروں پر عطاؤ بخشش ہوگی، اور نافرمانوں پر نزول عذاب و شدت ہوگا۔ منکرین

قیامت ان سارے امور کی طرف سے اپنے کو غافل ہی بنائے ہوئے ہیں۔

ایام الله سے مراد ہوتے ہیں وہ اہم ترین واقعات، جو غیب سے پیش ہوتے رہتے ہیں۔

أی لا یتوقعون الأوقات التي وقتها الله لنصر المؤمنین. (ابو البقاء، ص: ۱۵۷۰)

دیکھئے حاشیہ سورہ ابراہیم (آیت ۵)

آیت کا مقصود اس انتقام سے مسلمانوں کو روکنا ہے، جس کی غایت اپنے غیظ کی تسکین ہوتی

ہے، باقی جو قتال اعلائے کلمۃ اللہ کے لیے ہوتا ہے اس سے آیت کو نفیاً یا اثباتاً کوئی تعلق نہیں۔

قوماً۔ لفظ کا صیغہ نکرہ میں ہونا اظہار تعظیم کے لیے ہے۔

والتنکیر للتعظیم، ولفظ القوم فی نفسه اسم مدح.... وفی هذا التنکیر کمال

التعریف. (روح، ج ۲۵/ص: ۱۴۷)

۱۰۔ (وہاں مطیعوں کو اپنے کیے دھرے کا نعم البدل ملے گا، اور سرکشوں کو اپنے کرتوتوں



وَالنُّبُوَّةَ وَرَزَقْنَهُمْ مِّنَ الطَّيِّبَاتِ وَفَضَّلْنَاهُمْ عَلَى الْعَالَمِينَ ﴿١٦﴾

اور نبوت دی تھی اور ہم نے انہیں مزید اور چیزیں مہیا کر دیں اور ہم نے انہیں دنیا جہاں والوں پر فضیلت دی تھی ۱۱

کا بدلہ، دنیا میں ان نافرمانوں سے درگزر ہی مناسب ہے)

من عمل صالحاً فلنفسه۔ یہ اس حقیقت کا اعلان ہے کہ جو کوئی بھی نیک عمل کرتا ہے اپنے ہی نفع کے لیے کرتا ہے، کسی دوسرے پر احسان نہیں کرتا۔ جاہلی قومیں یہ سمجھتی تھیں کہ کسی دیوی دیوتا کی پوجا کرنا خود اُس پر کرم کرنا اور اس کو زیر بار منت کرنا ہے۔

ومن أساء فعليها۔ یہ اس حقیقت کا اظہار ہے کہ بدی کا وبال خود اُس بدی کے مرتکب پر پڑتا ہے، دوسروں کا اس سے کوئی واسطہ نہیں۔

پوری آیت ذاتی ذمہ داری اور شخصی مسئولیت کا سبق دینے کے لیے ہے، جاہلی مذہبوں میں اور انہیں کے اثر سے کتابی مذہبوں میں اس کا احساس بہت ہی دھندلا ہو گیا تھا۔

اللہ (بخشیت علمبردار تو امید ہونے کے دنیا کی ساری مشرک قوموں کے درمیان) الکتب۔ یعنی تورات۔ بعض دوسرے انبیائے بنی اسرائیل پر اتارے ہوئے دوسرے صحیفے۔ الحکم۔ حکم یہاں حکمت و معرفت کے معنی میں ہے۔

الفہم فی الكتاب. (قرطبی، ج ۱۶ / ص: ۱۶۲)

الحکمة والفقہ. (کشاف، ج ۴ / ص: ۲۸۲)

الفقہ فی الدین. (روح، ج ۲۵ / ص: ۱۴۸)

حکم کے مشہور تر معنی حکومت و فصل قضایا کے ہیں، چنانچہ بہت سے اکابر اس طرف بھی گئے ہیں۔ النبوة۔ قدیم قوموں میں جب تک تقسیم کی بنیاد نسل پر رہی، شرف و امتیاز نبوت نسل اسرائیل ہی کو حاصل رہا۔

رزقنہم من الطیبات۔ الطیبات کا مفہوم بہت وسیع ہے، ہر حلال، لذیذ، نفیس، پاکیزہ چیز اس کے تحت میں آجاتی ہے۔ اشارہ خصوصی حکومت ملک شام کی طرف معلوم ہوتا ہے جو اپنے نفیس ولذیذ پیداوار کے لیے خاص طور پر مشہور تھا۔

وَاتَيْنَهُمْ يَسِّنَّ مِنَ الْأَمْرِ فَمَا اخْتَلَفُوا إِلَّا مِنْ بَعْدِ مَا

اور ہم نے انہیں دین کے باب میں کھلی ہوئی دلیلیں دی تھیں، سو انہوں نے علم آنے کے بعد بھی

جَاءَهُمُ الْعِلْمُ لَا بَغْيًا بَيْنَهُمْ ط إِنَّ رَبَّكَ يَقْضِي بَيْنَهُمْ يَوْمَ الْقِيَامَةِ

باہم اختلاف کیا آپس کی ضد سے ۱۲ بے شک آپ کا پروردگار قیامت کے دن ان کے درمیان ان امور میں فیصلہ کرے گا

فِيمَا كَانُوا فِيهِ يَخْتَلِفُونَ ﴿۱۳﴾ ثُمَّ جَعَلْنَاكَ عَلَىٰ شَرِيعَةٍ مِّنَ

جن میں یہ اختلاف کیا کرتے تھے ۱۳ پھر ہم نے آپ کو دین کے ایک خاص طریقہ

فَضَّلْنَاهُمْ عَلَى الْعَالَمِينَ۔ اس پر مفصل حاشیہ سورۃ البقرہ، آیت ۴۷ میں گزر چکا۔

۱۲ کیا ٹھکانا تھا اُن کی ضد، جہالت و نفسانیت کا کہ جو شے دافع اختلاف ہو سکتی تھی

یعنی العلم یا وحی، عین اسی کو باعث تفریق و شقاق بنا لیا!

يَسِّنَّ مِنَ الْأَمْرِ۔ الأمر سے مراد دین ہے اور بینات کے تحت میں دلائل و مسائل یعنی حسی

و معنوی اور علمی ہر طرح کی ہدایتیں آگئیں۔

أى حججاً و براہین و أدلة قاطعات. (ابن کثیر، ج ۴/ص: ۱۳۵)

دلائل ظاہرہ فی أمر الدین. (روح، ج ۲۵/ص: ۱۴۸)

من الأمر۔ من یہاں فی کے معنی میں ہے۔

من بمعنى فى. (روح، ج ۲۵/ص: ۱۴۸)

بغياً بينہم۔ قرآن مجید اس کی بار بار تصریح کرتا گیا ہے کہ یہ سارا نفاق و شقاق آپس کی

نفسانیت سے پیدا ہوا، کسی اختلاف فہم و تعبیر پر مبنی نہیں۔

۱۳ (اہل حق سے اور خود آپس میں)

آخرت میں فیصلہ عملی اور مشاہداتی رنگ میں ہوگا۔ دلائل و شواہد کے لحاظ سے تو فیصلہ آج

بھی موجود ہے۔ رسول صلی اللہ علیہ وسلم کو تسکین دی ہے کہ آپ ان کے لیے زیادہ فکر میں نہ

پڑیں، ان کا فیصلہ تو اللہ تعالیٰ خود ہی آخرت میں کرے گا۔



الْأَمْرِ فَاتَّبِعْهَا وَلَا تَتَّبِعْ أَهْوَاءَ الَّذِينَ لَا يَعْلَمُونَ ﴿۱۴﴾ إِنَّهُمْ

پر کر دیا، سو آپ اسی پر چلے جائیے اور بے علموں کی خواہشوں کی پیروی نہ کیجئے ۱۴ یہ لوگ

لَنْ يُغْنُوا عَنْكَ مِنَ اللَّهِ شَيْئًا ۖ وَإِنَّ الظَّالِمِينَ بَعْضُهُمْ أَوْلِيَاءُ

اللہ کے مقابلے میں آپ کے ذرا بھی کام نہیں آسکتے، ظالم لوگ ایک دوسرے کے دوست

بَعْضٍ وَاللَّهُ وَلِيُّ الْمُتَّقِينَ ﴿۱۵﴾ هَذَا بَصَائِرُ لِلنَّاسِ وَهُدًى

ہوتے ہیں، اور پرہیزگاروں کا دوست تو اللہ ہے ۱۵ یہ (قرآن) لوگوں کے لیے دانشندیوں (کاسب) اور ہدایت (کا ذریعہ) ہے

۱۴ یہ شیوہ تو ظالموں، فاسقوں کا ہے کہ ایک دوسرے کی راہ پر چلنے لگتے ہیں، آپ کو

بھلا اس سے کیا مناسبت ہے!

جعلتك على شريعة من الأمر۔ یعنی آپ کو نبوت سے سرفراز کیا۔ الأمر سے مراد دین ہے۔

أى من أمر الدين. (بيضاوى، ج ۵/ص: ۷۰)

الأمر۔ ہو سکتا ہے کہ ال استغراق کا ہو، تو مراد یہ ہوگی کہ ہم نے ہر امر عظیم و مہتم بالشان میں

آپ کو راہ دکھادی، اور آپ کسی امر میں بھی بے راہ نہیں رہے۔

فاتبعها۔ یعنی دین حق کا اتباع اپنے عمل سے بھی کرتے رہئے اور تعلیم و تبلیغ سے بھی۔

شريعة كلفنا آیت میں بہت ہی با محمل اور پر معنی آگیا، حکم خود رسول صلی اللہ علیہ وسلم کو مل

رہا ہے کہ جو شریعت آپ کو دے دی گئی ہے اور جو دنیا میں آپ ہی کی لائی اور پھیلائی ہوئی ہے، آپ

بھی اس کا اتباع کیجئے (فاتبعها)۔ آپ کے لیے بھی اس سے سرمو تجاوز کرنے کی گنجائش نہیں، آپ

اس قانون شریعت سے ذرا بھی مستثنیٰ نہیں۔ اب جن لوگوں نے اس شریعت معروف سے الگ

ہو کر اور ایک دوسری شریعت طریقت کے نام سے نکالی ہے وہ ذرا اپنے انجام پر غور کر لیں!

مرشد تھانوی نے فرمایا کہ شریعت کی مخالفت کر کے قرب و کمال کا دعویٰ کرنا تمام تر دعویٰ

باطل کرنا ہے۔ (تھانوی، ج ۲/ص: ۵۰۷)

الذین لا يعلمون۔ یعنی جو لوگ علم حقیقت سے بیگانہ ہیں، نا آشنائے ایمان و منکرین حق ہیں۔

۱۵ (تو آپ تو پرہیزگار ان عالم کے سرور و سردار ہیں، حق تعالیٰ آپ کا دوست

وَرَحْمَةً لِّقَوْمٍ يُوقِنُونَ ﴿۱۶﴾ اَمْ حَسِبَ الَّذِينَ اجْتَرَحُوا السَّيِّئَاتِ

اور یقین لانے والے لوگوں کے لیے بڑی رحمت ہے ۱۶ کیا جو لوگ بڑے بڑے کام کر رہے ہیں

اَنْ نَّجْعَلَهُمْ كَالَّذِينَ اٰمَنُوا وَعَمِلُوا الصَّالِحَاتِ لَسَوَاءٌ

اس خیال میں ہیں کہ ہم ان جیسا رکھیں گے جو ایمان لائے اور نیک عمل کرتے رہے، کہ ان کی

مَحْيَاهُمْ وَمَمَاتُهُمْ سَاءَ مَا يَحْكُمُونَ ﴿۱۷﴾ وَخَلَقَ اللّٰهُ السَّمٰوٰتِ

زندگی اور ان کی موت یکساں ہی رکھیں، سو کیا برا حکم یہ لوگ لگاتے ہیں کیا اللہ نے آسمانوں

وکار ساز تو بدرجہ اولیٰ ہوگا)

الظالمین۔ ظالم سے یہاں بھی مراد کافر ہی ہیں۔

بعضہم اولیاء بعض۔ نافرمانوں اور سرکشوں کی باہمی نصرت و معاونت کی ایک تازہ اور نمایاں مثال عین اس تفسیر کی تحریر کے وقت پیش نظر ہے! دشمنانِ مسیح (یہود) اور پرستارانِ مسیح (عیسائیوں) کے درمیان جو عداوت اور بیزاری رہی، وہ تاریخ کے اوراق سے ظاہر ہے، لیکن اس وقت فلسطین جو یہود کی آبادی اور مستقل حکومت ہو گئی ہے اس کی تہ میں تمام تر بعض مسیحی ہی سلطنتوں کا ہاتھ کام کر رہا ہے!

۱۶ ہذا..... ہدی۔ ظاہر ہے کہ قرآن مجید کا مجموعہ بصیرت و ہدایت ہونا ہر ایک کے لیے کھلا ہوا ہے۔ اس کی ان خصوصیات سے فائدہ سب ہی اٹھا سکتے ہیں، یہ للناس ہے تنہا للعرب نہیں۔

ورحمة لقوم یوقنون۔ لیکن شمرہ عمل یعنی رحمت خاصہ یہ مخصوص اہل ایمان ہی کے ساتھ ہے۔ بصائر۔ بعض محققین نے کہا ہے کہ بصائر بصیغۃ جمع لانے میں نکتہ یہ ہے کہ قرآن مجید

سارے ہی مہمات کے لیے کافی ہے، ایک دو کے لیے نہیں۔

ہذا۔ اس سے قرآن کا مراد ہونا بالکل ظاہر ہے۔

۱۷ مطلب یہ ہے کہ نافرمان جس طرح اپنے اکثر حالات و آثار تکوینی کے لحاظ سے فرماں برداروں کے ساتھ دنیا میں ملے جلتے رہتے ہیں، اور موت، بیماری، رزق وغیرہ کے اعتبار سے



وَالْأَرْضَ بِالْحَقِّ وَلِتُجْزَىٰ كُلُّ نَفْسٍ بِمَا كَسَبَتْ وَهُمْ

اور زمین کو حکمت کے ساتھ پیدا کیا ہے اور تاکہ ہر شخص کو اس کے کیے کا بدلہ دیا جائے اور ان پر

لَا يُظْلَمُونَ ﴿۱۸﴾ أَفَرَأَيْتَ مَنِ اتَّخَذَ إِلَهَهُ هَوَاهُ وَأَضَلَّهُ اللَّهُ

ذرا ظلم نہ کیا جائے گا ۱۸ سو کیا آپ نے اس شخص کی بھی حالت دیکھی ہے جس نے اپنی خواہش نفسانی کو اپنا خدا بنا رکھا ہے اور اللہ نے اس کو باوجود

عَلَىٰ عِلْمٍ وَخَتَمَ عَلَىٰ سَمْعِهِ وَقَلْبِهِ وَجَعَلَ عَلَىٰ بَصَرِهِ غِشَاةً

سمجھ بوجھ کے گمراہ کر دیا ہے اور اس کے کان اور اس کے دل پر مہر لگا دی اور اس کی آنکھ پر پردہ ڈال دیا ہے ۱۹

کوئی ظاہری فرق اور کھلا ہوا امتیاز، محض سرکشی و اطاعت کی بنیاد پر دیکھنے میں نہیں آتا، کیا اسی طرح کا خلط ملط عالم ابتلا کے بعد بھی قائم رہے گا؟ ہرگز نہیں۔ عالم حقائق میں اہل اطاعت اور اہل طغیان کے حالات و آثار تو ایک دوسرے سے بین طور پر ممتاز اور نمایاں طور پر جدا ہوں گے۔

الذین اجترحوا السیئات۔ سیئات کے تحت میں کفر، شرک، معصیت سب شامل ہیں، لیکن یہاں ایمان و عمل صالح کے مقابلے میں آنے سے اغلباً مراد سیئات کفر ہی سے ہے۔

والمراد بہا ما فی البحر، سیئات الکفر۔ (روح، ج ۲۵/ص: ۱۴۹)

والسیئات ہناسیئات الکفر۔ (بحر، ج ۸/ص: ۴۷)

سَاءَ مَا یَحْكُمُونَ۔ دونوں میں یکسانی اگر واقعی اور مستقل رہی تو پھر تو قانون مجازات

باطل ہی ہو گیا، اور مکافاتِ عمل کے کوئی معنی ہی نہ رہے۔

۱۸ یعنی اس بدلہ میں ظلم زیادتی ذرا سی بھی نہ ہوگی۔

مطلب یہ ہوا کہ اللہ آسمان و زمین کا خالق ہی نہیں، بلکہ حکمتوں اور مقصدوں کے ساتھ ان کا خالق ہے۔ اور ایک حکمت یہی قانون مجازات ہے، دنیا میں پورا پورا بدلہ ملتا نہیں، اس لیے لازمی ہے کہ ایک دوسرا عالم ہو، جس میں انصاف رتی رتی کا کیا جائے، اور سب کے سب اُسے محسوس بھی کریں۔

۱۹ (کہ حق کو سننے سمجھنے کے باوجود بھی اتباعِ خواہش نفس سے گمراہ ہو گیا)

من اتخذ الہہ ہواہ۔ خداوندی ضابطوں کو یکسر بھلا کر زندگی اور اجزائے زندگی کا حاکم

فَمَنْ يَهْدِيهِ مِنْ بَعْدِ اللَّهِ ۖ أَفَلَا تَذَكَّرُونَ ﴿۲۰﴾ وَقَالُوا مَا هِيَ

سوائے کو بعد اللہ کے اور کون ہدایت کرے، تو کیا تم پھر بھی سمجھتے؟ ۲۰ اور یہ لوگ کہتے ہیں کہ بجز

إِلَّا حَيَاتُنَا الدُّنْيَا نَمُوتُ وَنَحْيَا وَمَا يُهْلِكُنَا إِلَّا الدَّهْرُ ۚ

ہماری اس دنیوی حیات کے اور کوئی حیات نہیں (ہم بس ایک ہی بار) مرتے اور (بس ایک ہی بار) زندگی پاتے اور ہم کو صرف زمانہ ہی ہلاک کرتا ہے

وَمَا لَهُمْ بِذَلِكَ مِنْ عِلْمٍ إِنْ هُمْ إِلَّا

در آنحالیکہ ان کے پاس اس کی کوئی دلیل نہیں، یہ محض

اپنی ”عقل“ کو یا کسی بشری قانونِ اعلیٰ کو بنا لینا، عملاً اپنی خواہشِ نفس ہی کی پوجا کرنے لگنا ہے۔

أضلَّهُ اللَّهُ عَلَىٰ عِلْمٍ - حق تعالیٰ کا اسبابِ ضلالت کو تکوینی طور پر خلق کر دینا ہی اس کی

طرف سے اضلال ہے۔

ختم..... غشوة۔ یہ کان اور دل پر مہر لگ جانا، اور آنکھوں پر پردہ پڑ جانا، ابتداءً حق تعالیٰ کی

جانب سے نہیں ہوا، بلکہ یہ تو عین نتیجہ نکلا ان کی ارادی پیرویِ نفس کا۔۔۔۔۔ ان حاشیوں میں اس

مسئلہ کی تصریح بار بار کی جا چکی ہے۔

۲۰ سمجھنے سے مراد ایسا سمجھنا ہے جو نافع ہو، اور ہدایت کی طرف لے آئے۔ باقی

سمجھنا اگر اپنے عام مفہوم میں بھی نہ ہوتا، تو سرے سے یہ لوگ قابلِ خطاب و عتاب ہی نہ رہ جاتے،

بلکہ معذور قرار پا جاتے۔

من بعد اللہ - بعد یہاں غیر یا سوا کے معنی میں ہے، جیسا کہ قرآن مجید میں اور بھی متعدد

مقامات پر آیا ہے۔

قيل المعنى فمن يهديه غير الله سبحانه. (روح، ج ۲۵/ص: ۱۵۲)

بعض نے کہا ہے کہ مراد بعد اضلال اللہ سے ہے یعنی اللہ کے گمراہ کر دینے کے بعد سے۔

أى من بعد اضلاله. (بيضاوى، ج ۵/ص: ۷۰)

أى من بعد أن أضله الله. (كبير، ج ۲۷/ص: ۲۳۱)



يَظُنُّونَ ۝ وَإِذَا تُتْلَىٰ عَلَيْهِمْ آيَاتُنَا بَيِّنَاتٍ مَّا كَانَ حُجَّتَهُمْ

انگل سے ہانک رہے ہیں اور جب ان کے سامنے ہماری کھلی ہوئی آیتیں پڑھی جاتی ہیں تو ان کے پاس کوئی اور جواب نہیں ہوتا

إِلَّا أَنْ قَالُوا اتَّبُوا آبَاءَنَا إِنْ كُنْتُمْ صَادِقِينَ ۝ قُلِ اللَّهُ

بجز اس کے کہ کہنے لگتے ہیں کہ (اچھا تو) اگر (بڑے) سچے ہو تو ہمارے باپ دادا کو لے آؤ ۲۲ آپ کہہ دیجئے کہ اللہ (ہی)

مطلب یہ ہوا کہ ایسوں کی استعداد قبول حق اتنی مضاعف ہو جاتی ہے کہ کوئی توقع کسی انسانی تدبیر سے ان کی اصلاح کی نہیں رہ جاتی۔

۲۱ عرب خصوصاً وسطیٰ اور جنوبی عرب میں کثرت سے لوگ اس عقیدے و مشرب کے تھے کہ نہ کوئی حیاتِ اخروی ہے نہ کوئی جزا و سزا۔ جو کچھ ہو رہا ہے سب قوانینِ مادی و طبعی کے لحاظ سے ہو رہا ہے، اور انھیں کے ماتحتی میں انسان کو موت بھی آتی ہے، اور انھیں کے مطابق انسان پیدا بھی ہوتا ہے۔ ان کے بڑے بڑے شاعر یہی مضمون باندھ گئے ہیں، گویا جاہلیتِ اولیٰ کے ”روشن خیال“ کا ٹھیک وہی مسلک تھا، جو آج کے مہذب ”روشن خیال“ فرنگی کا ہے۔ مادیت (Materialism) کا مسلک دنیا کا ”جدید ترین“ نہیں، بہت قدیم مذہب ہے۔

قال ذلك مشركوا قريش (حصاص عن قتادة) هذا قول زنادقة قريش الذين كانوا ينكرون الصانع الحكيم وان الزمان ومضى الأوقات هو الذي يحدث هذه الحوادث. (حصاص، ج ۳/ص: ۳۸۹)

ملاحظہ ہو تفسیر انگریزی۔

الدھر۔ بعض عرب ”دھر“ یا ”زمان“ کو ایک مستقل دیوتا کی حیثیت سے مانتے تھے۔  
ومالہم..... یظنون۔ یہ ان مدعیانِ عقل و روشن خیالی کی تجہیل ہے۔ وجود باری اور وقوع قیامت پر جو دلائل قائم ہیں، ان کی تو یہ کچھ تردید کر پاتے نہیں، اور خود جو دعویٰ نفی جزا و سزا کا اور اثبات دہریت کا کرتے ہیں، اس پر کوئی دلیل ضعیف سی بھی نہیں رکھتے، بلکہ یہ ادھر ادھر کی جو خیالی باتیں کر رہے ہیں، وہ سرتاسر سطحی بلکہ بالکل بے مغز ہیں۔

۲۲ (از سر نو زندہ کر کے)

يُحْيِيكُمْ ثُمَّ يُمِيتُكُمْ ثُمَّ يَجْمَعُكُمْ إِلَى يَوْمِ الْقِيَامَةِ لَا رَيْبَ

تم کو زندہ رکھتا ہے پھر وہی تمہیں موت دیتا ہے، پھر وہی تمہیں قیامت کے دن اکٹھا کرے گا جس میں ذرا شبہ

فِيهِ وَلَكِنَّ أَكْثَرَ النَّاسِ لَا يَعْلَمُونَ ﴿۲۱﴾ وَلِلَّهِ مُلْكُ السَّمَوَاتِ

نہیں لیکن اکثر لوگ (اتنی بات بھی) نہیں سمجھتے ۲۱ بس اللہ ہی کی سلطنت ہے آسمانوں

وَالْأَرْضِ ط وَيَوْمَ تَقُومُ السَّاعَةُ يُومِئِدِ يَخْسِرُ الْمُبْطِلُونَ ﴿۲۲﴾

اور زمین میں، اور جس روز قیامت قائم ہوگی اس روز اہل باطل بڑے خسارے میں ہوں گے ۲۲

وَتَرَى كُلَّ أُمَّةٍ جَائِيَةً ط كُلُّ أُمَّةٍ تُدْعَى إِلَى كِتَابِهَا ط الْيَوْمَ تُجْزَوْنَ

اور آپ ہر فرقہ کو دیکھیں گے کہ دوزانو ہوں گے، ہر جماعت اپنے رجسٹر کی طرف بلائی جائے گی، آج تمہیں تمہارے

گویا کوئی بندہ جب چاہے مردے کو زندہ کر کے اسکتا ہے! گویا کسی مومن کا دعویٰ کبھی یہ

رہا ہے؟ جو اس پرستوں کی عقلیں ایسی ہی ماری جاتی ہیں! — عقلی دلیل کو مشاہدے کی سطح پر

اتار لانے اور اسی میں اس کو محدود و محصور رکھنے کے لحاظ سے کس قدر مشابہت عرب کے ”دہری“

اور فرنگستان کے میٹریلسٹ میں ہے!

۲۳ یعنی یہ احیاء و امات، زندگی بخشے اور موت واقع کرنے کے اعمال تو حق تعالیٰ

جو قادر مطلق ہے وہی صادر کرتا رہتا ہے، اور وہی قیامت کے دن احیائے ثانی بھی کرے گا — یہ

کسی بندے کے اختیار و تصرف کی بات ہی کب ہے جو تم اس کا عملی اور مشاہداتی ثبوت ہم مسلمانوں

سے چاہتے ہو!

۲۴ (جب دیکھیں گے کہ اب کوئی سہارا نام کو بھی موجود نہیں، اور کچھ بھی کسی صورت

سے بنائے نہیں بنتی)

وللّٰہ..... الأرض۔ زمین و آسمان کہیں بھی کسی دوسرے کے ملکیت و شرکت نہیں، وہی اکیلا

مالک و متصرف ہے، جب اور جس طرح جو کچھ چاہے کرے۔



مَا كُنْتُمْ تَعْمَلُونَ ﴿۲۵﴾ هَذَا كِتَابُنَا يَنْطِقُ عَلَيْكُمْ بِالْحَقِّ ط

کے کابلہ ملے گا ۲۵ یہ ہمارا رجسٹر ہے جو تمہارے حق میں ٹھیک ٹھیک بول رہا ہے

إِنَّا كُنَّا نَسْتَنْسِخُ مَا كُنْتُمْ تَعْمَلُونَ ﴿۲۶﴾ فَأَمَّا الَّذِينَ آمَنُوا وَعَمِلُوا

تم جو کچھ بھی کرتے رہتے تھے ہم سب لکھواتے جاتے تھے ۲۶ سو جو لوگ ایمان لائے اور انہوں نے نیک عمل

الصَّالِحَاتِ فَيُدْخِلُهُمْ رَبُّهُمْ فِي رَحْمَتِهِ ط ذَلِكَ هُوَ الْفَوْزُ الْمُبِينُ ﴿۲۷﴾

بھی کیے تھے تو ان کو ان کا پروردگار اپنی رحمت میں داخل کرے گا، صریح کامیابی یہی تو ہے

۲۵ یہ ہر امت سے پکار کر کہا جائے گا۔

الیوم۔ مراد یوم حشر کا ہونا بالکل ظاہر ہے۔

جائیہ۔ کھلے ہوئے معنی تو یہ ہیں کہ حساب کے وقت سب ادب سے دوزانو ہوں گے۔

دوسرے معنی یہ بھی کیے گئے ہیں کہ خوف سے زانو کے بل گر پڑیں گے۔

وہی ہیئۃ المذنب الخائف المنتظر لما یکرہ۔ (روح، ج ۲۵/ص: ۱۵۰)

اس معنی میں یہ آیت مخصوص ہوگی غیر مقبولین اہل باطل کے ساتھ۔

تدعی الی کتبہا۔ رجسٹر کی طرف بلائی جائے گی یعنی اس رجسٹر کے مطابق حساب و کتاب

کے لیے طلب کی جائے گی، درنہ نفس رجسٹر یا نامہ عمل تو ظاہر ہے کہ خود ہی سب کے ہاتھ میں ہوگا۔

أی الی حسابہا۔ (بحر، ج ۸/ص: ۵۱)

۲۶ (فرشتوں سے، اور ان کے لکھنے میں کسی غلطی کے رہ جانے کا احتمال و امکان ہی نہیں)

یہ سارا قول ان اہل دوزخ سے پکار کر کہا جائے گا۔

کتبنا۔ یعنی ہمارا لکھوایا ہوا رجسٹر۔ ابھی ابھی کتبہا میں اس رجسٹر کی نسبت بندوں کی طرف

کی گئی تھی، اس حیثیت سے کہ رجسٹر میں اعمال تو بندوں ہی کے درج ہوں گے، اور اب اسی کتاب کی

نسبت حق تعالیٰ اپنی جانب کر رہا ہے، یہ اس اعتبار سے کہ وہ رجسٹر لکھوایا ہوا تو حق تعالیٰ ہی کا ہے۔

ینطق علیکم۔ تمہارے خلاف صاف صاف گواہی دے رہا ہے، تمہاری بدکرداریوں کو

پوری طرح ظاہر کر رہا ہے۔

وَأَمَّا الَّذِينَ كَفَرُوا فَلَمْ يَكُنْ آيَةُ تُلَىٰ عَلَيْكُمْ فَاسْتَكْبَرْتُمْ

اور جو لوگ کافر تھے سو (اے کافرو!) کیا میری آیتیں تم کو پڑھ کر نہیں سنائی جاتی تھیں، لیکن تم اڑے رہے

وَكَنتُمْ قَوْمًا مُّجْرِمِينَ ﴿۲۷﴾ وَإِذَا قِيلَ إِنَّ وَعْدَ اللَّهِ حَقٌّ وَالسَّاعَةُ

اور تم لوگ بڑے مجرم تھے ۲۷ اور جب (تم سے) کہا جاتا تھا کہ اللہ کا وعدہ برحق ہے اور قیامت میں

لَا رَيْبَ فِيهَا فَيَهَا قُلْتُمْ مَا نَدْرِي مَا السَّاعَةُ إِنَّ نَظْنَ إِلَّا ظَنًّا

کوئی شک نہیں تو تم کہا کرتے تھے ہم نہیں جانتے قیامت ہے کیا چیز! ہاں ایک خیال سا تو ہم کو بھی ہوتا ہے

وَمَا نَحْنُ بِمُتَّبِعِينَ ﴿۲۸﴾ وَبَدَأَ لَهُمْ سَيِّئَاتٍ مَا عَمِلُوا وَحَاقَ

اور ہم (اس پر) یقین کرنے والے نہیں ۲۸ (آج) ان پر ان کے اعمال کی ساری برائیاں کھل کر رہیں اور انھیں گھیر لیا

بِهِمْ مَا كَانُوا بِهِ يَسْتَهْزِئُونَ ﴿۲۹﴾ وَقِيلَ الْيَوْمَ نُنَسِّكُمْ كَمَا

اس چیز نے جس پر ہنسی اڑایا کرتے تھے ۲۹ اور (ان سے) کہا جائے گا کہ آج ہم تمھیں بھلائے دیتے ہیں جیسا کہ

بالحق۔ بالکل ٹھیک ٹھیک، نپ تلی بات، بغیر کمی و زیادتی کے شاہ کے۔

۲۷ یہ پورا فقرہ کافروں سے خطاب کر کے قیامت میں کہا جائے گا۔

صیغہ غائب سے معاصیغہ مخاطب کی طرف منتقل ہو جانا، تاکہ کلام میں اثر و قوت زیادہ پیدا ہو جائے، عربی اسلوب بلاغت میں عام تھا، اور اس کو صنعت التفات کہتے ہیں، جیسا کہ اس تفسیر میں پیشتر گزر چکا ہے۔ اور یہاں اس سے مقصود عتاب کی اہمیت کا اظہار ہے۔

۲۸ (بلکہ ایسا یقین اپنی عقلیت اور روشن خیالی کے منافی سمجھتے ہیں)

اور یہی جواب آج کل کے ”روشن خیالوں“ کی زبانوں پر بھی چڑھا ہوا ہے۔

قلتم.....الساعة۔ یہ جواب تم دیا کرتے اور بڑی بے پروائی اور شان استغنا کے ساتھ دیا کرتے تھے۔

إن نظن إلا ظننا۔ ایسا ظن و گمان جو ہر سنی سنائی بات کے متعلق کچھ نہ کچھ ہو ہی جاتا ہے۔

۲۹ حقائق سارے کے سارے آئینہ ہو کر رہے، اور اسی میں ان کا اپنا معذب ہونا بھی آ گیا۔



نَسِيتُمْ لِقَاءَ يَوْمِكُمْ هَذَا وَمَأْوَاكُمُ النَّارُ وَمَا لَكُم مِّنْ

تم نے اپنے اس دن کے آنے کو بھلا رکھا تھا، اور تمہارا ٹھکانا دوزخ ہے، اور تمہارا کوئی

نُصِيرِينَ ﴿۳۰﴾ ذَلِكُمْ بِأَنَّكُمْ اتَّخَذْتُمْ آيَاتِ اللَّهِ هُزُوًا وَغَرَّبْتُمْ

مددگار نہیں ۳۰ یہ (سزا) اس لیے ہے کہ تم نے اللہ کی آیتوں کو ہنسی بنا رکھا تھا اور تم کو دنیوی زندگی نے

و حاق..... يستهزؤن۔ یہ گھیر لینے والی چیز جس کی یہ ہنسی اڑایا کرتے تھے، ظاہر ہے کہ

عذابِ آخرت ہی ہو سکتا ہے۔

۳۰ (جو تمہاری سزا کچھ ہلکی ہی کرا سکے)

نسینکم..... فعل انشاء (بھلا دینا) جب حق تعالیٰ کی جانب منسوب ہوتا ہے تو کوئی سہویا

ضعفِ حافظہ تو مراد ہو نہیں سکتا۔ یہ تو ملائکہ تک کے حق میں ممکن نہیں۔ مراد صرف ترک

ہی سے ہو سکتی ہے یعنی کافروں کو رحمتِ حق سے قصدِ محروم کر دیا جائے گا۔

وإذا نسبت ذلك إلى الله فهو تركه إياهم استهانة بهم ومجازاة لما تركوه. (راغب، ص: ۵۴۶)

أى تركهم من الرحمة في عذابهم كما تركوا العمل للقاء يومهم هذا. (لسان، ج ۱۴/ ص: ۱۳۳)

نسیتم۔ انسان کی ایک بھول تو ہوتی ہے طبعی، اضطرابی، غیر اختیاری، اس پر کوئی مواخذہ کسی قسم

کا نہیں۔ دوسری قسم کا نام ہے اعراض یا تغافل، جو انسان ارادۃً اختیار کرتا ہے، ساری گرفت اسی پر ہے۔

النسيان ترك الإنسان ضبط ما استودع، إما للضعف قلبه، وإما عن غفلة وإما عن

قصده حتى ينحذف عن القلب ذكره. (راغب، ص: ۵۴۶)

وكل نسيان من الإنسان ذمه الله تعالى لى به فهو ما كان أصله عن تعمد. (راغب، ص: ۵۴۶)

کما..... هذا۔ مراد وہی غفلتِ اختیاری و مذموم ہے۔

هو ما كان سببه عن تعمد منهم وتركه على طريق الإهانة. (راغب، ص: ۵۴۶)

نسيان کے مفہوم پر حاشیہ کئی بار دیے گئے ہیں، سورۃ البقرہ (آیت ۲۳۷) حاشیہ ۹۰۶

سورۃ المجادلہ (آیت ۶) حاشیہ ۱۳، سورۃ السجدۃ (آیت ۱۴) حاشیہ ۲۰۔



الْحَيٰوةُ الدُّنْيَا فَاَلْيَوْمَ لَا يُخْرَجُوْنَ مِنْهَا وَلَا هُمْ يُسْتَعْتَبُوْنَ ﴿۳۱﴾

دھوکے میں ڈال رکھا تھا، تو آج تو یہ لوگ نہ دوزخ سے نکالے جائیں گے اور نہ ان سے (اللہ کی) حقیقی دور کی جائے گی ﴿۳۱﴾

فَلِئَلَّهِ الْحَمْدُ رَبِّ السَّمٰوٰتِ وَرَبِّ الْاَرْضِ رَبِّ الْعٰلَمِيْنَ ﴿۳۲﴾

سو خوبیاں (سب کی سب) اللہ ہی کے لیے ہیں (جو) آسمانوں کا پروردگار ہے زمین کا پروردگار ہے نیز سارے جہانوں کا پروردگار ہے ﴿۳۲﴾

وَلَهُ الْكِبْرِيَاءُ فِي السَّمٰوٰتِ وَالْاَرْضِ وَهُوَ الْعَزِيْزُ الْحَكِيْمُ ﴿۳۳﴾

بس اسی کے لیے بڑائی آسمانوں اور زمین میں ہے اور وہی (ایک) زبردست ہے، حکمت والا ہے ﴿۳۳﴾

۳۱ یعنی قیامت میں اس کا موقع ہی نہ ہوگا کہ توبہ کر کے اللہ کی ناراضگی کو دور کیا جائے۔

وغرتکم الحیوة الدنیا۔ انکارِ آخرت کی اصل بنا یہی دنیا کی مشغولی اور اسی میں انہماک تھا۔

۳۲ یعنی نہ آسمان اور نہ زمین اور نہ یہ جہاں خود کسی جہت سے معبود یا قابل پرستش

ہے، جیسا کہ بہت سے مشرکوں نے سمجھ رکھا ہے۔ نہ کسی اور دیوی دیوتا کے سپرد کیے ہوئے۔

رب السموات۔ آسمان یا فضا کے آسمانی میں کہیں کسی دیوی دیوتا کا وجود نہیں۔

رب الارض۔ روئے زمین کے کسی چپے پر کہیں کسی دیوی دیوتا کا وجود نہیں۔

رب العالمین۔ کائنات بھر میں کسی مقام پر کسی دیوی دیوتا کا وجود نہیں، سب کا پروردگار

وہی ایک ہے۔ ملاحظہ ہو تفسیر انگریزی۔

۳۳ وہ سب پر غالب و زبردست ہے، جب چاہے اپنی بڑائی کا علانیہ اظہار کر کے

سب کی نام نہاد بڑائیوں کا خاتمہ کر دے، لیکن اس کی صفت حکمت بھی سب پر غالب ہے۔ اپنی تکوینی

مصلحتوں اور حکمتوں سے اس عالم ابتلا میں اپنی کبریائی کا مشاہدہ اس اعلان کے ساتھ نہیں کراتا۔

الکبریاء۔ کبریائی وہ عظمت لامتناہی ہے جو اللہ ہی کے لیے خاص ہے۔

الکبریاء العظمة والملك وقيل هي عبارة عن كمال الذات و كمال

الوجود، ولا يوصف بها إلا الله تعالى. (نہایہ، ج ۴ / ص ۱۲۲)

ولہ..... الارض۔ ترکیب کلام یعنی لہ کی تقدیم نے مفہوم میں حصر پیدا کر دیا ہے یعنی



کبریائی صرف اسی ایک کی ہے، کوئی اور اس میں شریک و سہم نہیں، نہ زمین میں، نہ آسمان میں، نہ کائنات کے کسی گوشے میں۔ قرآن میں چند آیتیں خصوصیت کے ساتھ ایسی ہیں جو جلالت حق سے دل کو لرزادینے اور جسم میں تھر تھری پیدا کر دینے کے لیے کافی ہیں۔ ان میں ایک یہ آیت بھی ہے العظمة لله، پھر پڑھئے الکبرياء۔ وله الكبرياء في السموات والأرض.. الخ.

(۳۶)



سُورَةُ الْأَحْقَافِ مَكِّيَّةٌ



سورۃ احقاف مکی

بِسْمِ اللَّهِ الرَّحْمَنِ الرَّحِيمِ ○

شروع اللہ نہایت مہربان بار بار رحم کرنے والے کے نام سے

لحم ① تَنْزِيلُ الْكِتَابِ مِنَ اللَّهِ الْعَزِيزِ الْحَكِيمِ ② مَا خَلَقْنَا

ح-میم۔ (یہ) کتاب نازل کی ہوئی ہے اللہ غالب اور حکمت والے کی طرف سے ۱ ہم نے آسمانوں

السَّمَوَاتِ وَالْأَرْضِ وَمَا بَيْنَهُمَا إِلَّا بِالْحَقِّ وَأَجَلٍ مُّسَمًّى ط

اور زمین کو اور جو کچھ ان کے درمیان ہے حکمت ہی کے ساتھ، اور ایک میعاد مقرر کے لیے پیدا کیا ہے

وَالَّذِينَ كَفَرُوا عَمَّا أُنذِرُوا مُّعْرِضُونَ ③ قُلْ أَرَأَيْتُمْ مَا تَدْعُونَ

اور جو لوگ کافر ہیں وہ اس چیز سے جس سے انہیں ڈرایا جاتا ہے، بے رنجی کیے ہوئے ہیں ۱ آپ کہہ دیجئے کہ یہ تو بتلاؤ کہ جن چیزوں کو تم پکارتے ہو

۱ پس جب یہ متکلم ایسا ہے جو سب پر قادر و غالب بھی ہے اور سب سے بڑا حکیم بھی تو اس کا کلام بہت اہم اور نہایت درجہ قابل غور ہے۔

ختم اور اس پوری آیت پر حاشیے قریب ہی کی سورتوں میں گزر چکے ہیں۔

الکتاب۔ یہ نص ہے اس باب میں، علاوہ اسی قسم کے دوسرے نصوص کے، کہ اللہ کی طرف سے جو شے نازل ہوئی ہے، وہ محض معنی و مفہوم نہیں بلکہ پوری ”کتاب“ اپنے لفظ و عبارت کے ساتھ ہوئی ہے۔ نازل ایک مرتب صحیفہ ہوا ہے، اور اس کی ترتیب ہی تو لازمی ترتیب ہے۔

۲ کافروں اور منکروں کی اصلی بدبختی یہ ہے کہ وہ حقائق کی طرف توجہ و التفات ہی نہیں کرتے۔ اور کفر کا خلاصہ ہے حقائق معاد کی طرف سے اعراض اور بے پروائی۔

عما أنذروا۔ ما یہاں مصدر یہ ہے، عن إنذارهم ذلك اليوم کے معنی میں۔



مِنْ دُونِ اللَّهِ أَرُونِي مَاذَا خَلَقُوا مِنَ الْأَرْضِ أَمْ لَهُمْ شِرْكٌ

اللہ کے سوا، مجھے دکھاؤ کہ انھوں نے کوئی زمین پیدا کی ہے یا یہ کہ ان کا ساجا

فِي السَّمَاوَاتِ أَتُؤْنِي بِكِتَابٍ مِّنْ قَبْلِ هَذَا أَوْ آثَرَةٍ مِّنْ عِلْمِ

آسمان میں ہے، میرے پاس کوئی کتاب لاؤ جو اس سے پہلے کی ہو یا کوئی مضمون منقول (معتبر)

آیت سے تین عقیدوں کی تعلیم نکلی اور تین زبردست گمراہیوں کی تردید:-

(۱) وما خلقنا..... الخ۔ سارے موجوداتِ عالم کا خالق حق تعالیٰ ہے، کوئی شے خود بخود وجود

میں نہیں آگئی ہے۔ عقیدہ دہریت و قدامت مادہ و روح وغیرہ کی تردید۔

(۲) إلا بالحق۔ ہر شے کسی نہ کسی خاص حکمت یا مقصود کے ساتھ ہی پیدا کی گئی ہے جو

خالق کائنات ہے وہ حکیم کل بھی ہے۔ عقیدہ آفرینش بے مقصد اور بعض اقسام شرک کی تردید۔

(۳) وأجل مسمى۔ ہر شے فنا پذیر ہے، اور ایک مدت متعین و میعاد مخصوص ہی کے لیے

پیدا کی گئی ہے۔ عقیدہ معاد کا اثبات اور عقیدہ مخلوق غیر فانی کی تردید۔

آیت کا خلاصہ یہ ہے کہ اللہ تعالیٰ نے توحید و معاد پر دلائل قائم کر دیے، رسول پر رسول

بھیجے، کتابوں پر کتابیں نازل کیں، رسولوں نے آ کر ایک ایک تک پیام پہنچایا، ہر شبہ کو دور کیا، یہ سب

کچھ ہوا، لیکن جو ہٹ دھرم کافر ہیں، وہ اپنے جمود پر اڑے رہے، انھوں نے غور و التفات ہی کو گناہ

سمجھا۔ امام رازیؒ نے یہیں سے یہ مسئلہ بھی نکالا ہے کہ فکر و استدلال سے کام لینا واجب ہے اور

کام نہ لینا موجب ملامت۔

وهذا يدل على وجوب النظر والاستدلال، وعلى أن الإعراض عن الدليل

مذموم في الدين والدنيا. (كبير، ج ۲۸/ص: ۴)

السموات والأرض وما بينهما۔ فقرہ سے مراد محاورہ قرآنی میں ساری کائنات ہوتی ہے۔

وما بينهما کی تصریح سے اشارہ نکلتا ہے کہ آسمان و زمین کے درمیانی فضا میں بھی بہت

کچھ موجودات ہیں، خلائے محض نہیں ہے۔

إِنْ كُنْتُمْ صَادِقِينَ ۝ وَمَنْ أَضَلُّ مِمَّنْ يَدْعُوا مِنْ دُونِ اللَّهِ

اگر تم سچے ہو ۳ اور اس سے بڑھ کر گمراہ اور کون ہوگا جو اللہ کے سوا کسی اور کو پکارے

مَنْ لَا يَسْتَجِيبُ لَهُ إِلَى يَوْمِ الْقِيَامَةِ وَهُمْ عَنْ دُعَائِهِمْ غَفْلُونَ ۝

جو قیامت تک بھی اس کی بات نہ سنے بلکہ انھیں ان کے پکارنے کی خبر تک نہ ہو

۳ لوگ عموماً اثباتِ توحید پر دلائل قائم کرتے رہتے ہیں، قرآن مجید نے اس سے آگے بڑھ کر اُن کے مشرکوں سے اثباتِ شرک پر دلیل کا مطالبہ اور دُہرا مطالبہ کیا ہے۔

ارونسی..... السموات۔ اے اہل شرک! ذرا بتاؤ کہ تمہارے دیوی دیوتاؤں کی شرکتِ خلقتِ زمین میں یا آسمان میں آخر کس حیثیت سے اور کس حد تک ہے؟ جب تم زمین و آسمان کو بھی اللہ ہی کا مخلوق سمجھ رہے ہو تو یہ تو تم نے تسلیم کر لیا کہ یہ مخلوق معبود نہیں ہو سکتے، بلکہ ان کی معبودیت کی تو عین نفی ان کی مخلوقیت سے نکل آئی، پھر آخر تم شرک پر کس عقلی دلیل کا سہارا پکڑے ہوئے ہو؟  
یہ پہلا مطالبہ عقلی دلیل کا ہوا۔

ایتونسی..... من علم۔ میری لائی ہوئی وحی کو جانے دو، تو اچھا یہی بتاؤ کہ کس پچھلے نوشتہ آسمانی میں حکم شرک درج ہے؟۔ رسول کی زبان سے دوسرا مطالبہ عقلی دلیل کا کر دیا گیا۔

أم مرادف ہے ہمزہ انکاری کے۔

أثرة۔ تنوین اظہارِ تقلیل کے لیے ہے، یعنی کوئی بھی، کچھ بھی۔

التنوين للتقليل . (روح، ج ۲۶/ص ۶)

یعنی ثبوتِ کامل نہ سہی، ثابۃ ثبوتِ سہی۔

أثرة من علم۔ علم، علم حقیقی کے معنی میں ہے، جو حق تعالیٰ کی طرف سے ہو۔ أثرة کے معنی

ائمہ لغت نے بقیہ کے لیے ہیں۔

قال أبو عبیدة والفراء والزجاج "أثارة من علم" ای بقیة . (کبیر، ج ۲۸/ص ۵)

إن کنتم صادقین۔ یعنی اگر تم اپنے دعوائے اثباتِ شرک میں صادق ہو۔

محققین عارفین نے آیت سے یہ نکتہ نکالا ہے کہ دین کے باب میں کوئی بھی دعویٰ بغیر دلیل

معتبر کے مسوع نہ ہوگا، یہاں تک کہ دعوائے کشف والہام بھی نہیں۔



وَإِذَا حُشِرَ النَّاسُ كَانُوا لَهُمْ أَعْدَاءً وَكَانُوا بِعِبَادَتِهِمْ كَافِرِينَ ①

اور جب سب لوگ اکٹھے کیے جائیں تو وہ ان کے دشمن نکلیں اور ان کی عبادت ہی کے منکر ہو بیٹھیں ۲

وَإِذَا تُلِيَتْ عَلَيْهِمُ آيَاتُنَا بَيِّنَاتٍ قَالُوا الَّذِينَ كَفَرُوا بِالْحَقِّ لَمَّا جَاءَهُمْ لَا

اور جب ان لوگوں کے زور و ہمارے کھلی ہوئی آیتیں پڑھی جاتی ہیں تو جو لوگ کافر ہیں وہ اس سچائی کی بابت جب وہ ان تک پہنچتی ہے تو کہتے ہیں

هَذَا سِحْرٌ مُّبِينٌ ② أَمْ يَقُولُونَ افْتَرَاهُ ③ قُلْ إِنْ افْتَرَيْتُهُ فَلَا تَمْلِكُونَ

کہ یہ تو صریح جادو ہے ۴ تو کیا یہ لوگ یہ کہتے ہیں کہ اس (شخص) نے قرآن گڑھ لیا ہے؟ آپ کہہ دیجئے کہ اگر میں نے اسے گڑھ لیا ہے تو تم لوگ

الأرض سے مراد ممکن ہے کہ جملہ سفلیات ہوں۔

یحوز أن يراد بالأرض السفليات مطلقاً ولعله أولى. (روح، ج ۲۶/ص: ۵)

السنوات سے بھی اسی طرح مراد ممکن ہے کہ جملہ علویات ہوں۔

لعل الأولى فيها أيضاً أن تفسر بالعلویات. (روح، ج ۲۶/ص: ۵)

۳ حاصل یہ کہ جن معبودوں سے تم لو لگائے بیٹھے ہو، ان کی معبودیت کا مقتضا تو کوئی

ایک بھی نہیں، البتہ ان کی عدم معبودیت کے مقتضا ایک چھوڑ کئی کئی موجود ہیں، پھر بھی انھیں معبود سمجھے چلے جانا کتنی بڑی حماقت اور کیسی شدید گمراہی ہے!

کافرین۔ کفر یہاں مطلق انکار و تکذیب کے معنی میں ہے۔

أى مكذبين. (روح، ج ۲۶/ص: ۷)

جاحدين. (معالم، ج ۴/ص: ۱۹۱، جلالین، ص: ۶۶۶)

إلى يوم القيامة۔ یعنی کبھی بھی۔ محاورہ ہے اظہار دوام کے لیے، یہ مراد نہیں کہ قیامت کے

قبل تک نہ سنیں گے، اور قیامت میں سننے لگیں گے۔

۵ (جو ہم پر موثر ہو جاتا ہے، یعنی حقیقت و حقانیت سے معزاً ہے)

قرآن مجید کے متعلق ماضی کے ”روشن خیال“ کی تشخیص یہی تھی، اور حال کے ”روشن خیال“

کی ”تثقیق“ اس سے کچھ بھی زیادہ مختلف نہیں، جب وہ یہ کہتا ہے کہ ”موافق ماحول اور مناسب فضا

نے محمد کے کلام و پیام کو اس درجہ موثر و کامیاب بنا دیا“۔

لِي مِنَ اللَّهِ شَيْئًا ۗ هُوَ أَعْلَمُ بِمَا تُفِيضُونَ فِيهِ ۗ كَفَىٰ بِهِ شَهِيدًا

مجھے اللہ سے ذرا بھی بچائیں سکتے ۱۔ وہ خوب جانتا ہے جو جو باتیں تم قرآن کے باب میں بنا رہے ہو، وہی میرے تمہارے

يُنِي وَيُبَيِّنُكُمْ ۗ وَهُوَ الْغَفُورُ الرَّحِيمُ ۝۸ قُلْ مَا كُنْتُ بِدَعَا مِّنَ الرُّسُلِ

درمیان کافی گواہ ہے اور وہ بڑا مغفرت والا ہے، بڑا رحیم ہے ۸۔ آپ کہہ دیجئے کہ میں رسواؤں میں کوئی انوکھا تو ہوں نہیں

آیاتنا بیئت۔ بیئت میں صاف اشارہ اس طرف ہو گیا کہ قرآن مجید کا معارضہ ممکن نہیں، حالانکہ سحر جو اور جیسا بھی ہو، اس کا معارضہ برابر ممکن رہتا ہے۔

قرآن مجید کی نفس تاثیر شدید سے انکار مشرکین عرب کے لیے بھی ممکن نہ تھا، فقط وہ اس کی توجیہ و تاویل دوسری کر لیا کرتے تھے، اور ٹھیک وہی کج نظری آج تک یورپ اور یورپ زدہ حلقوں میں متواتر چلی آرہی ہے۔

۶ (وہ مجھے ایسی شدید جسارت پر یقیناً عتاب میں مبتلا کرے گا)

أم يقولون افتراء۔ یعنی یہ کلام میں نے اپنی طرف سے گڑھا، اور پھر اسے منسوب حق تعالیٰ کی جانب کر دیا۔

ابھی ایک تشخیص ”سحر“ بیان ہوئی تھی، اب دوسری تشخیص ”افتراء“ بیان ہو رہی ہے۔ اور افتراء (ارادی و اختیاری) کا سحر زدگی (اضطراری و غیر ارادی) سے بدتر و قبیح تر ہونا ظاہر ہی ہے۔

أم میں میم صلہ کی ہے، اور ا معنی تعجب انکاری کا دے رہا ہے۔

الميم صلة، ومعنى الهمزة في ”أم“ الإنكار والتعجب . (قرطبی، ج ۱۶ / ص: ۱۸۴)

إن افتريتہ۔ ضمیرہ کی جانب ہے، اس سے مراد آیات ہیں۔

والمراد به الآيات . (قرطبی، ج ۱۶ / ص: ۱۸۴)

کے (اپنے عام بندوں کے حق میں)

ہو..... فیہ۔ اُس پر خوب روشن ہے کہ تم روز روشن سے انکار کیے چلے جا رہے ہو۔ اس طرح کے اقوال رسول کی زبان سے بار بار اسی لیے ادا کرائے گئے ہیں کہ مخاطبین کا احساس ذمہ داری بیدار ہو، اور زبان پر انکار قرآن خوب سوچنے سمجھنے کے بعد لائیں۔



وَمَا أَدْرِى مَا يُفْعَلُ بِي وَلَا بِكُمْ ۖ إِنْ أَتَّبِعُ إِلَّا مَا يُوحَىٰ إِلَيَّ وَمَا أَنَا

میں تو یہ بھی نہیں جانتا کہ میرے ساتھ کیا کیا جائے گا اور تمہارے ساتھ کیا؟ میں تو بس اسی کا اتباع کرتا ہوں جو میرے پاس وحی آتی ہے اور میں تو

إِلَّا نَذِيرٌ مُّبِينٌ ﴿۱﴾ قُلْ أَرَأَيْتُمْ إِنْ كَانُ مِنْ عِنْدِ اللَّهِ وَكَفَرْتُمْ بِهِ

سرف ایک صاف صاف ڈرانے والا ہوں ۱ آپ کہئے کہ اچھا یہ تو بتاؤ کہ اگر یہ (قرآن) اللہ ہی کی طرف سے: وادھر پھر تم اس سے کفر کر رہے ہو

وہو الغفور الرحيم۔ سواب بھی اگر اپنی غلطیوں اور گمراہیوں کا اقرار کر لو تو اس کی مغفرت و رحمت تمہیں اپنے آغوش میں لے لینے کے لیے کھلی ہوئی ہے۔ غفور تا سب کے حق میں اور رحيم مومن کے لیے۔ صفات غفور و رحمت کو ایک بار پھر دہرا دیا کہ یہی اس کے اصلی اور اساسی صفات ہیں۔ کاش اس طرح کی بکثرت آیات کو وہ مسجی اہل قلم ذرا آنکھیں کھول کے پڑھ لیتے، جنہوں نے بے دھڑک یہ لکھ دیا ہے کہ اسلام کا خدا ”تبار“ و ”جبار“ ہے!

۵ میں اپنے لیے نہ غیب دانی کا مدعی ہوں نہ مافوق الفطرت قوتوں کا۔ جیسے اللہ کے سب بندے، ویسا ہی میں بھی، فرق صرف اتنا ہے کہ میرا رشتہ وحی الہی سے جڑا ہوا ہے، اور میں تو حید اور دین حق کی تبلیغ پر مامور ہوں۔

ما..... الرُّسُل۔ سلسلہ نبوت و رسالت تو بہت قدیم ہے۔ اللہ ہی کو معلوم ہے کہ مجھ جیسے کتنے پیغمبر پہلے بھی دنیا میں آچکے ہیں۔ قرآن مجید بار بار زور مسلسل وحی پر دیتا ہے۔  
وما..... بکم۔ بغیر وحی الہی مجھے تو نہ اپنا حشر معلوم نہ تمہارا۔ العظمتہ للہ! جب پیغمبر بلکہ سرور انبیاء کا یہ حال ہے تو امت میں کسی اور کا کیا ذکر ہے!

جس کے دل میں عظمت تو حید ذرہ برابر بھی ہے، وہ تو اس آیت کے مضمون پر تھڑا اٹھے گا۔  
عدم علم و عدم اطلاع کا تعلق علم قیامت سے ہے۔

یرید یوم القیامة . (قرطبی، ج ۱۶ / ص: ۱۸۵)

فی الدارین علی التفصیل . (بیضاوی، ج ۵ / ص: ۷۲، روح، ج ۲۶ / ص: ۹)  
اہل بدعات نے رسول کے علم غیب وغیرہ سے متعلق جو عقیدے گڑھ رکھے ہیں، یہ آیت ان کے حق میں کیسی ضرب کاری ہے!

لا بکم۔ لا معنی نفی کی تاکید کے لیے ہے۔

وَشَهِدَ شَاهِدٌ مِّنْ بَنِي إِسْرَائِيلَ عَلَىٰ مِثْلِهِ فَأَمَّا نَ وَاسْتَكْبَرْتُمْ

اور بنی اسرائیل میں سے ایک گواہ اس جیسی کتاب پر گواہی دے اور ایمان لے آئے اور تم تکبر ہی میں رہو ۹

ولا لتأكيد النفي المشتمل على ما يفعل بي . (بيضاوي، ج ۵/ص: ۷۲)

نذیر مبین۔ میرے انذار میں خفا کسی قسم کا بھی نہیں۔

۹ (تو تمہارا انجام کیا ہوگا؟)

یعنی یقین و اعتقاد کر کے نہ سہی، بطور فرض و احتمال بھی اگر اسے مان لو کہ یہ قرآن واقعی کتاب الہی ہے، اور تم اس سے خواہ مخواہ بھاگ رہے ہو تو ذرا سوچو تو کہ کیسے خسارے میں رہو گے؟  
و شہد..... مثلاً۔ قرآن مجید نے تو شاہد بصیغہ واحد کہا، اور صرف ایک ہی متدین و صاحب علم اسرائیلی کی شہادت کو فرض کیا تھا۔ واقعہ و عملاً تو اس سے بڑھ کر معاملہ رہا، یعنی ایک نہیں متعدد متدین و صاحب علم اسرائیلی قرآن پر ایمان لا کر رہے۔ بنی اسرائیل کا نام اس لیے لیا کہ وہی ایک صاحب کتاب قوم موجود تھی، اور اس قوم کا علم و فضل قریش کو بھی مسلم تھا۔  
شاہد کی تنوین اظہار عظمت و قدر کے لیے ہے۔

والتنوين للتفخيم . (روح، ج ۲۶/ص: ۹)

شاہد من بنی اسرائیل سے مراد حضرت موسیٰ علیہ السلام سے بھی لی گئی ہے، اور مثلاً سے

مراد تورات ہے۔

عن مسروق قال التوراة مثل القرآن و موسى مثل محمد صلى الله عليه وسلم .

(ابن جریر، ج ۲۲/ص: ۱۹۴)

وقال الآخرون: الشاهد هو موسى بن عمران . (معالم، ج ۴/ص: ۱۹۴)

جمہور کا قول یہ نقل ہوا ہے کہ شاہد سے اشارہ عبد اللہ بن سلام، یہودی عالم سے ہے، جنہوں نے رسول اللہ صلی اللہ علیہ وسلم کی تصدیق کی، لیکن امام شعیبی نے کہا ہے کہ سورۃ مکی ہے، اور عبد اللہ بن سلام تو اسلام ہی حضور کی وفات سے کل دو سال قبل لائے تھے۔

قال الشعبي الشاهد هو من آمن من بنی اسرائیل بموسى و التوراة لأن ابن سلام

أسلم قبل وفاة النبي صلى الله عليه وسلم بعامين و السورة مكية . (بحر، ج ۸/ص: ۵۸)



إِنَّ اللَّهَ لَا يَهْدِي الْقَوْمَ الظَّالِمِينَ ﴿۱۰﴾ وَقَالَ الَّذِينَ كَفَرُوا لِلَّذِينَ آمَنُوا

بے شک اللہ بے انصاف لوگوں کو ہدایت نہیں دیتا ۱۰ اور یہ کافر ایمان والوں کی نسبت یہ کہتے ہیں کہ یہ (قرآن)

لَوْ كَانَ خَيْرًا مَّا سَبَقُونَا إِلَيْهِ ط وَإِذْ لَمْ يَهْتَدُوا بِهِ فَسَيَقُولُونَ هَذَا

اگر کوئی اچھی چیز ہوتا تو یہ لوگ اس کی طرف ہم سے سبقت نہ کر جاتے، اور جب ان لوگوں کو ہدایت نصیب نہ ہوئی تو کہنے لگتے ہیں کہ یہ

إِفْكٌ قَدِيمٌ ﴿۱۱﴾ وَمِنْ قَبْلِهِ كَتَبَ مُوسَىٰ إِمَامًا وَرَحْمَةً ط وَهَذَا كِتَابٌ

وہی پرانی گڑھت ہے ۱۱ حالانکہ اس کے قبل موسیٰ کی کتاب بھی رہنما اور رحمت تھی اور یہ کتاب

۱۰ (اور بے انصافی میں تم سے بڑھ کر اور کون ہوگا؟)

یہاں اس قانون تکوینی کا اعلان ہے کہ جو لوگ خود اپنی ہدایت نہیں چاہتے، خلوئے ذہن کے ساتھ حقائق پر غور و التفات ہی نہیں کرتے، تو ہدایت ان کے سرز بردستی چپک بھی نہیں دی جاتی۔ اور اس صورت میں مفہوم یہ ہوگا کہ موسیٰ علیہ السلام اپنے مثیل (حضرت محمد مصطفیٰ) کے حق میں گواہی دے گئے، اور یہ گواہی تورات میں آج تک لکھی چلی آ رہی ہے۔

۱۱ (اور نبوت کے جھوٹے دعوے جس طرح ہمیشہ سے لوگ کرتے آئے ہیں، اسی طرح کا ایک جھوٹا دعویٰ یہ بھی ہے)

لو..... البیہ۔ رؤسائے یہود اور سردارانِ قریش دونوں فخر و پندار میں مبتلا، عوام عرب کو اسلام کی طرف بڑھتے دیکھ کر کہتے کہ یہ نیا دین قابل تصدیق ہوتا تو ہمیں نہ سب سے پہلے اس کی طرف بڑھتے؟ تو جب ہم اس کی جانب نہیں بڑھے تو اس کے معنی ہی یہ ہیں کہ یہ دین خیر سے خالی ہے۔

وقال الذين كفروا۔ اشارہ رؤسائے یہود اور سردارانِ قریش کی طرف ہے، جو اُس وقت تک انکار و مخالفت پر قائم تھے۔

للذين آمنوا۔ اشارہ عوام عرب کی طرف ہے جو اس وقت تک ایمان لا چکے تھے۔

وإذ..... قدیم۔ آج بھی ”روشن خیال“ نور ہدایت سے محروم ہیں، وہ نبوت کو ایک قدیم و متواتر ”شعبہ جنون“ ہی کہنے پر مُصر ہیں۔

مُصَدِّقٍ لِّسَانَ عَرَبِيًّا لِيُنذِرَ الَّذِينَ ظَلَمُوا ۗ وَبُشْرَىٰ لِلْمُحْسِنِينَ ۝

اس کی تصدیق کرنے والی ہے عربی زبان میں ہے تاکہ ظالموں کو ڈرائے ۱۲ اور نیک لوگوں کے حق میں بشارت ہے

إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا فَلَا خَوْفٌ عَلَيْهِمْ وَلَا هُمْ

جن لوگوں نے کہا کہ ہمارا پروردگار اللہ ہے پھر (اس پر) قائم رہے سو ان لوگوں پر کوئی خوف نہیں اور نہ وہ

۱۲ تو یہ بہت قدیم جھوٹ نہیں، بہت قدیم سچ ہے۔ حضرت موسیٰ علیہ السلام کی کتاب

توریت جو اپنے وقت میں اپنی قوم کے لیے رہنما اور باعثِ رحمت تھی، یہ اس کی تصدیق کرنے والی ہے۔

هذا..... للمحسنين۔ یعنی یہ قرآنِ مصدق و واضح، منکرین کے حق میں نذارت کا اور

مطیعین کے حق میں بشارت کا کام دینے والا۔

الذين ظلموا۔ ظلم یہاں بھی کفر کے معنی میں ہے۔

أى كفروا . (مدارك، ص: ۱۱۲۶)

یعنی مشرکی مکہ . (معالم، ج ۴ / ص: ۱۹۵)

أى الكفار عبادة الأصنام عبث وضعوا العبادة فى غير من يستحقه . (بحر، ج ۸ / ص: ۵۹)

قبلہ۔ ضمیر قرآن کی جانب ہے۔

أى من قبل القرآن . (معالم، ج ۴ / ص: ۱۹۵)

للمحسنين۔ المحسنين سے مراد صاحبِ عمل مسلمان ہیں۔

للمؤمنين المطيعين . (مدارك، ص: ۱۱۲۶)

لفظ احسان یہاں ظلم کے مقابلے پر لایا گیا ہے، اور جس طرح ظلم سے یہاں مراد کفر

ہے، احسان مراد ہے ایمان کے۔

لساناً عربياً میں اشارہ کلامِ مجید کی فصاحت و وضاحت بیان کی طرف بھی آ گیا۔ کلام عربی

کے معنی کلامِ فصیح کے بھی ہیں۔

أعرب الشئىء أى أبانہ وأعرب كلامه أى حسنه وأفصح.

ملاحظہ ہو سورہ یوسف کے شروع میں قرآناً عربياً پر حاشیہ۔



يَحْزَنُونَ ﴿۱۳﴾ أُولَٰئِكَ أَصْحَابُ الْجَنَّةِ خَالِدِينَ فِيهَا ۖ جَزَاءً بِمَا كَانُوا

غمگین ہوں گے، یہی لوگ تو اہل جنت ہیں، اس میں ہمیشہ رہیں گے بعوض ان کاموں کے جو وہ کرتے

يَعْمَلُونَ ﴿۱۴﴾ وَوَصَّيْنَا الْإِنْسَانَ بِوَالِدَيْهِ إِحْسَانًا طَحَمَلَتْهُ أُمُّ كُرْهًا

رہتے تھے ۱۴ اور ہم نے انسان کو حکم دیا ہے کہ اپنے والدین کے ساتھ نیک سلوک کرتا رہے، اُس کی ماں نے اس کو بڑی مشقت کے ساتھ بیٹ میں رکھا

وَوَضَعَتْهُ كُرْهًا طَوَحْمَلُهُ وَفِضْلُهُ ثَلَاثُونَ شَهْرًا طَحَتَّىٰ إِذَا بَلَغَ

اور بڑی مشقت کے ساتھ اُسے جنا، اور اس کا حمل اور اس کی دودھ چھڑائی تیس مہینوں میں ہو پاتی ہے ۱۴ یہاں تک کہ جب وہ اپنی پوری

۱۳ جن لوگوں نے صدق دل سے اللہ کی توحید کا اقرار کیا اور پھر اُسے چھوڑا نہیں، آخر

وقت تک اسی عقیدے پر قائم رہے تو اس کا مقضایہ ہے کہ ایسے لوگوں کو آخرت میں نہ کوئی خوف  
وہر اس ہوگا اور نہ وہ غمگین ہی ہوں گے۔ ایسے لوگوں کے لیے جنت ہی جنت ہے، چین ہی چین ہے  
اور یہ سب ان کے حسن عمل کا صلہ ہوگا۔

ثم استقاموا۔ اقرار توحید کے بعد پھر اُس پر قائم و ثابت قدم رہنا اور ہر آزمائش میں  
پورے اترتے رہنا بہت بڑی چیز ہے اور مدح خاص کی مستحق۔ عین جس وقت ان سطروں پر نظر  
ثالث ہو رہی ہے (۱۹۵۵ء میں) ہندوستان یا بھارت میں آیت کے اس جز کی قدر چند سال سے  
خاص طور پر ہو رہی ہے!

سورہ حم السجدہ (آیت: ۳۰) میں بھی یہی مضمون ایک آیت میں آچکا ہے۔

لا خوف علیہم۔ ”خوف“ کا تعلق مستقبل سے ہے۔

ولا هم يحزنون۔ ”حزن“ کا تعلق حال و ماضی سے ہے۔

۱۴ (علی العموم اور اکثر)

مدت حمل، ۶ ماہ کم سے کم ہے، اور مدت رضاعت ۲ سال زیادہ سے زیادہ ہے۔ یہ ملا کر کل

۳۰ مہینے ہوں گے۔ یا یہ حساب رکھا جائے کہ طبعی مدت حمل ۹ مہینے اور طبعی مدت رضاعت ۲۱ مہینے، کل

ڈھائی برس یوں بھی ہوں گے۔

أَشَدُّهٖ وَبَلَغَ أَرْبَعِينَ سَنَةً ۖ قَالَ رَبِّ أَوْزِعْنِي أَنْ أَشْكُرَ نِعْمَتَكَ الَّتِي

بُحْسَلِي كَوَيْفِ جَاتَا هِے اور چالیس سال کو پہنچتا ہے تو کہتا ہے کہ اے میرے پروردگار! مجھے اس پر مدد دے کہ تیری نعمتوں کا شکر ادا کرتا ہوں جو

أَنْعَمْتَ عَلَيَّ وَعَلَىٰ وَالِدَيَّ وَأَنْ أَعْمَلَ صَالِحًا تَرْضَاهُ وَأَصْلِحْ لِي

تو نے مجھ کو اور میرے والدین کو عطا کی ہیں اور اس پر کہ میں نیک عمل کرتا ہوں کہ تو خوش ہو اور میری اولاد میں بھی میرے لیے

فِي ذُرِّيَّتِي ۖ إِنِّي تُبْتُ إِلَيْكَ وَإِنِّي مِنَ الْمُسْلِمِينَ ﴿٥﴾ أُولَٰئِكَ الَّذِينَ

صالحیت پیدا کر دے، میں تیرے جناب میں توبہ کرتا ہوں، اور میں فرمانبرداروں میں سے ہوں ۱۵ یہی وہ لوگ ہیں کہ

سورہ لقمان (آیت: ۱۳) میں بھی ایک آیت اسی مضمون کی آچکی ہے۔

وفصالہ - فصال سے مراد ختم مدت رضاعت ہے۔

وعبر عن مدة الرضاع بالفصال . (بحر، ج ۸ / ص ۱۱۲۶)

ووصینا.....إحساناً۔ سورہ بنی اسرائیل (آیت ۲۳) میں ایک آیت اسی قسم کی گزر چکی ہے۔

حملتہ.....وضعتہ کرہاً۔ ماں کی خدمت کی اہمیت خصوصی اس کی ان مصیبتوں سے واضح ہے

جو اسے حمل وضع حمل کے سلسلے میں جھیلنی پڑتی ہیں، ان تقائق کی طبی تفصیلات کے لیے ملاحظہ ہو تفسیر انگریزی۔

حملتہ.....وضعتہ کرہاً۔ احسان یا حسن سلوک کا حکم والدین یا ماں باپ دونوں کے حق

میں ہے، باقی والدہ کے حق میں یہ حکم اور اخص ہے، اس لیے ماں کی مشقت در مشقت کو کھول کر بیان

کر دیا ہے۔ \_\_\_\_\_ ضمناً یہ بھی نکل آیا کہ جس مخلوق پر طبعاً و فطرتاً ان مشقتوں کا بار ہے، اس کو زندگی کی

دوڑ میں مرد کے بالکل برابر (جو اس مشقت و تعب سے آزاد ہے) لاکھڑا کرنا کہاں کا انصاف ہے؟

۱۵ حاصل یہ نکلا کہ جو بندہ سعید ہوتا ہے، وہ اللہ کے براہ راست حقوق تو ادا کرتا ہی

ہے اور ساتھ ہی بندوں کے حقوق بھی درجہ کمال میں پہنچاتا ہے، اور انھیں بندوں کے حقوق میں ایک

بڑا افضل و اشرف حق والدین کی اطاعت و خدمت گزاری ہے، چنانچہ بندہ سعید دن رات اپنی

عبدیت کے اقرار اور عبادت کے عزم و اہتمام میں لگا رہتا ہے۔

إذا بلغ أشده - یعنی نشوونما پا کر پورا مرد ہو جاتا ہے۔ مختلف مفسرین و فقہاء نے اس کے لیے

مختلف عمریں ٹھہرائی ہیں: کسی نے ۱۸ سال، کسی نے ۲۵ سال، کسی نے ۳۰ سال، کسی نے کچھ اور، لیکن



تَقَبَّلْ عَنْهُمْ أَحْسَنَ مَا عَمِلُوا وَتَتَجَاوَزُ عَنْ سَيِّئَاتِهِمْ فِي

ہم ان کے اچھے اچھے عمل کو قبول کریں گے اور ان کے گناہوں سے درگزر کریں گے (یہ)

أَصْحَابِ الْجَنَّةِ ۖ وَعَدَ الصِّدْقِ الَّذِي كَانُوا يُوعَدُونَ ﴿۱۶﴾ وَالَّذِي قَالَ

صحاب جنت میں سے (ہوں گے) اس سچے وعدے (کی بنا) پر جس کا ان سے وعدہ کیا جا چکا تھا ۱۶ اور جس شخص نے اپنے

سب سے زیادہ محقق قول اس باب میں تابعی حسن بصری کا ہے، جنہوں نے فرمایا کہ بس جس عمر میں انسان اپنے اعمال کا پوری طرح ذمہ دار ہو جائے اور اس پر حجت قائم ہو جائے، وہی اس کی عمر کا اشد ہے۔

قال الحسن أشده قيام الحجة عليه . (جصاص، ج ۳/ص: ۳۹)

و بلغ أربعين سنة۔ تو اے عقلی اپنے حد کمال اور پختگی پر چالیس سال کی عمر میں جا کر پہنچتے ہیں۔

و أصلح لی فی ذریبتی۔ یعنی میری اولاد کو بھی توفیق خیر دے اور محل صالحیت بنا دے۔

أی اجعل ذریبتی موقعا للصلاح و مظنة له . (مدارك، ص: ۱۱۲۶)

أی اجعل الصلاح ساریاً فی ذریبتی راستخا فیہم . (روح، ج ۲۶/ص: ۱۹)

كانه قال هب لی الصلاح فی ذریبتی . (بحر، ج ۸/ص: ۶۱)

صالح اولاد بھی حق تعالیٰ کی اعلیٰ ترین نعمتوں میں سے ہے۔ بڑے بڑے کالمین و مقبولین

اس کی دعائیں مانگتے اور اس کی آرزو کرتے رہتے ہیں، اس سے شرماتے نہیں۔

إتی من المسلمین۔ ”مسلم“ کا لقب ان حضرات اہل جنت کے شرف و افتخار کے لیے بالکل

کافی ہے، یہ اور بڑھ بڑھ کر دعویٰ نہیں کرتے، صرف اپنے تائب اور مسلم ہونے کا اقرار کرتے ہیں۔

۱۶ (دنیا میں)

فی أصحاب الجنة۔ فی کے معنی مع کے بھی لیے گئے ہیں۔

قیل فی بمعنی مع (بحر، ج ۸/ص: ۶۱)

وعد الصدق۔ وہ سچا وعدہ یہی کہ حسن عمل کے اجر بہت بڑے بڑے ہیں۔

و تتجاوز عن سيئاتهم۔ یہ حقیقت قرآن مجید میں بیسیوں بار آچکی ہے، اور یہاں ایک

بار پھر اسی کا اعادہ ہے کہ بڑے بڑے کالمین اور مقبولین بھی گناہوں سے خالی نہیں ہوتے، ان کے

لِوَالِدَيْهِ أَفٍ لَّكُمْ مَا أَتَعَدَّ نَبِيٌّ أَنْ أُخْرِجَ وَقَدْ خَلَّتِ الْقُرُونُ

ماں باپ سے کہا کہ ٹف ہے تم پر، کیا تم مجھے یہ خبر دیتے ہو کہ میں (قبر سے) نکالا جاؤں گا، درآں حالیکہ مجھ سے پہلے (بہت سی) امتیں

مِنْ قَبْلِي وَهُمَا يَسْتَغِيثُنِ اللّٰهَ وَيَلْتَكِ اٰمِنٌ قُلٌّ اِنْ وَعَدَ اللّٰهُ حَقًّا

گزر چکی ہیں پہلے اور وہ دونوں اللہ سے فریاد کر رہے ہیں (اور اس سے کہہ رہے ہیں) ارے تیری کبھی تو ایمان لا، بے شک اللہ کا وعدہ سچا ہے ۱۸

گناہ معاف کر دیے جاتے ہیں، ان کی خطاؤں سے درگزر کر دی جاتی ہے۔ اگر سینات کا وجود ہی سرے سے نہیں ہوتا تو درگزر یا معافی ہی کس چیز سے ملتی ہے؟

آیت کی زلفرقہ: خوارج پر بھی پڑتی ہے، جن کے نزدیک ہر مومن کو عملاً معصوم ہی ہونا چاہیے۔  
الذی سے مراد وعدے کی جنس ہے۔

والمراء بالذی الجنس . (بحر، ج ۸ / ص: ۶۱)

کے (اور کسی کے بھی مشاہدے و تجربے میں یہ مردوں کا دوبارہ زندہ ہونا نہ آیا)

ذکر یہاں کافر اولاد کا ہے۔ حقوق اللہ و حقوق العباد دونوں سے یکساں غافل۔ ایسی اولاد بجائے اطاعت و خدمت والدین کے دعوت اسلام پر الٹ کر یہ جواب دے رہی ہے، اور بکمال "روشن خیالی" کہتی ہے کہ قیامت کا بس ذکر ہی ذکر سنتے چلے آئے ہیں، آج تک تو کسی مردے کو زندہ ہوتے دیکھا یا سنا نہیں۔ مادین منکرین آخرت کے دعوے پر خوب غور کر کے دیکھ لیا جائے، اس کا حاصل سو اس کے اور ہے کیا!

أَفٍ لَّكُمْ۔ وَلَا تَقْل لَّهُمَا أَفٍ پَر حَاشِيَةِ سُوْرَةِ بَنِي إِسْرَائِيْل (آیت: ۲۳) میں ملاحظہ ہو۔

یہ کہنے والی اولاد ناخلف کافر اولاد ہوگی۔

وَالصَّحِيْح أَنَّهُا نَزَلَتْ فِي كَافِر عَاق لَوَالِدِيْهِ، قَالَ الْحَسَنُ وَقَتَادَةَ . (معالم، ج ۴ / ص: ۱۹۶)  
قال الحسن وقتادة هو الكافر الفاجر العاق لوالديه المكذب بالبعث. (ابن

كثير، ج ۴ / ص: ۱۴۴)

۱۸ (تو تو حید کی طرح تو روز جزا پر بھی اعتقاد رکھ)

وہما يستغيثن اللہ۔ نالائق اولاد کے کفر و بے دینی سے گھبرا کر مومن والدین حق تعالیٰ سے

فریاد کر رہے ہیں۔ نئی نسل سے متعلق کتنے تجربے اسی قسم کے پرانی نسلوں کو نہیں ہوتے رہتے ہیں!



فَيَقُولُ مَا هَذَا إِلَّا أَسَاطِيرُ الْأَوَّلِينَ ﴿۱۷﴾ أُولَٰئِكَ الَّذِينَ حَقَّ عَلَيْهِمُ الْقَوْلُ

تو (اس پر) وہ کہتا (کیا) ہے کہ یہ تو بس اگلوں کے ڈھکولے ہیں ۱۷ یہی وہ لوگ ہیں کہ ان کے حق میں ان لوگوں کے ساتھ (اللہ کا)

فِي أُمَّةٍ قَدْ خَلَتْ مِنْ قَبْلِهِمْ مِنَ الْجِنَّ وَالْإِنْسِ ط إِنَّهُمْ كَانُوا

قبول پورا ہو کر رہا جو ان سے قبل جنات اور انسانوں میں گزر چکے ہیں، بے شک یہ لوگ

خَسِرِينَ ﴿۱۸﴾ وَلِكُلِّ دَرَجَةٍ مِّمَّا عَمِلُوا ۖ وَيُؤْفِقُهُمْ أَعْمَالُهُمْ

خسارے میں رہے ۱۸ اور ہر ایک کے لیے ان کے اعمال کے مطابق (الگ الگ) درجے ہیں تاکہ (اللہ) ان کے اعمال کی جزا پوری دے

وَهُمْ لَا يُظْلَمُونَ ﴿۱۹﴾ وَيَوْمَ يُعْرَضُ الَّذِينَ كَفَرُوا عَلَى النَّارِ ط أَذْهَبْتُمْ

اور ان پر ظلم (کسی طرح کا بھی) نہ ہوگا ۱۹ اور جس روز کافر لوگ آگ کے سامنے لائے جائیں گے کہ تم اپنی لذت کی چیزیں

۱۷ (حق و صداقت سے خالی)

ہذا۔ یعنی یہی وعدہ آخرت و عذاب آخرت۔

ماہذا إلا أساطير الأولين۔ یعنی یہ کیا وہی افسانہ کہن شروع کر دیے! — ٹھیک

وہی نعرہ جو آج بھی کتنے ”روشن خیالوں“ کے حلق سے مذہب کے خلاف نکل رہا ہے!

۱۸ (جس کا پورا انکشاف جا کر آخرت میں ہوا)

القول سے مراد یہی وعید گرفت و عذاب ہے۔

كلمة العذاب . (معالم، ج ۴ / ص: ۱۹۶)

ای قول اللہ تعالیٰ أنه يعذبهم في أمة . (بحر، ج ۸ / ص: ۶۱)

من الجن۔ جنات پر حاشیے پہلے گزر چکے۔

۱۹ اور حشر کی عدالت کے فیصلے رتی رتی حق و عدل پر مبنی ہوں گے۔ ظلم، زیادتی،

دھاندلی کا گزر رہی کہیں نہ ہوگا۔

ولكلل ..... عملوا۔ ان درجات میں دوزخ اور جنت دونوں کے درجے آگئے۔ اور کل

کے تحت میں جنس مومن اور جنس کافر دونوں آگئیں۔

طَيِّبِكُمْ فِي حَيَاتِكُمُ الدُّنْيَا وَاسْتَمْتَعْتُمْ بِهَا ۚ فَالْيَوْمَ تُجْزَوْنَ

(سب) دنیا ہی میں حاصل کر چکے اور ان کا خوب مزہ اٹھا چکے ۲۲ سو آج سبیں ذلت کی

عَذَابِ الْهُونِ بِمَا كُنْتُمْ تَسْتَكْبِرُونَ فِي الْأَرْضِ بِغَيْرِ الْحَقِّ وَبِمَا

سزا دی جائے گی اس لیے کہ تم دنیا میں ناحق تکبر کیا کرتے تھے اور اس لیے کہ

كُنْتُمْ تَفْسُقُونَ ۖ ﴿۲۳﴾ وَادْكُرْ أَخَا عَادٍ إِذْ أَنْذَرَ قَوْمَهُ

تم نافرمانیاں کیا کرتے تھے ۲۳ اور آپ (ان سے) ذکر کیجئے قوم عاد کے بھائی کا جب کہ انھوں نے اپنی قوم کو ڈرایا

لیو فیہم۔ ل تعلیل کا ہے، یعنی یہ قیام حشر اور ہر ایک کا اس کے حسب استحقاق درجہ، سب اسی لیے ہوگا کہ ہر ایک کے حق میں عدل پورا پورا ہو جائے۔

وہم لایظلمون۔ یہ نہیں ہو سکتا کہ مومن کا اجر خواہ مخواہ کچھ گھٹا دیا جائے، یا کافر کا عذاب خواہ مخواہ کچھ بڑھا دیا جائے۔

۲۲ (یہاں تک کہ ان میں منہک و مستغرق ہو کر اپنے انجام اور اپنے خالق کو بھی بالکل بھلا بیٹھے)

واستمتعتم۔ استمتاع سے یہاں مطلق استمتاع لذات مراد نہیں کہ وہ ہرگز ممنوع یا مذموم نہیں، بلکہ صرف وہ استمتاع لذات مراد ہے جو آخرت فراموشی اور خدا فراموشی کی طرف لے جائے، اور جس میں حلال و حرام کا کوئی امتیاز ہی نہ باقی رہ جائے۔

أذهبتم.....الدنیا۔ یعنی اس طرح اوندھے منہ تم ان دنیوی و مادی لذتوں پر جھکے اور گرے کہ اب عالم آخرت میں عیش سردی و راحت ابدی سے لطف اٹھانے کی اپنے میں صلاحیت ہی باقی نہ رکھی۔ آیت میں بڑی عبرت ہے اُن لوگوں کے لیے جو موجودہ فرنگی اور ”ترقی یافتہ“ قوموں کی طرح دنیا اور لذت دنیوی ہی کو اپنی زندگی کا مقصود اور اپنی سعی کا منتہا بنائے ہوئے ہیں!

مرشد تھانویؒ نے فرمایا کہ آیت سے دلالت زہد پر نکلتی ہے، نیز اس طرف اشارہ کہ لذات دنیوی میں توسع موجب خطر ہے، مگر مطلقاً نہیں بلکہ حب معاصی کے ساتھ۔ (تھانوی، ج ۲/ص ۵۲۲)

۲۳ غرض یہ کہ عذاب جو کچھ بھی ہوگا، انسان کے اپنے کرتوتوں کا نتیجہ ہی ہوگا۔



بِالْأَحْقَافِ وَقَدْ خَلَّتِ النَّدْرُ مِنْ بَيْنَ يَدَيْهِ وَمِنْ خَلْفِهِ أَلَّا تَعْبُدُوا

ریگ کے تودوں (کی زمین) میں ۲۴ اور ان سے پہلے اور ان سے پیچھے بھی ڈرانے والے گزر چکے ہیں، اس بات سے کہ اللہ کے سوا

فسی الأرض کی تصریح سے اشارہ یہ نکلا کہ اللہ کی بنائی اور بسائی ہوئی زمین پر چلنا پھرنا، رہنا بسنا اور پھر زمین کے فاطر و پروردگار سے تکبر و بغاوت کرنا اور بھی مذموم ہے۔

تستکبرون۔ مفسر تھانویؒ نے لکھا ہے کہ یہاں استکبار سے مراد استکبار عن الایمان ہے کہ عذاب خلود اسی کے ساتھ مخصوص ہے۔ (تھانوی، ج ۲/ص: ۵۲۲)

بغیر الحق۔ کبر و استکبار تو بجائے خود تاق ہمیشہ ہی ہوگا، قید کے اضافہ سے مراد یہ ہے کہ یہ کبر خود تمہارے بشری معیار سے بھی بیجا اور بالکل باطل تھا۔ ایمان و طاعت سے بے نیاز ہو کر محض دنیوی ترقیوں اور یہیں کے سامانِ فلاح و بہبود پر ناز کرتے رہنا، کس درجہ جہل و نادانی ہے!

۲۴ الاحقاف کے لفظی معنی ریگ کے مستطیل تودوں کے ہیں۔

جمع الحقف أى الرمل المائل . (راغب، ص: ۱۴۱)

وهی المستطیل المعوج من الرمال، وقال ابن زید: هی ما استطال من الرمل

کھینٹا الجبل . (معالم، ج ۴/ص: ۲۰۰)

عرب قدیم کے لوگ ایسے مقامات پر بستیوں اور آبادیوں سے نا آشنا تھے۔

یہ عرب جنوب کے اس طویل علاقے کا نام ہے جو شرقاً غرباً عمان سے یمن تک، اور شمالاً جنوباً نجد سے حضرموت تک، ۳ لاکھ مربع میل کے رقبے میں پھیلا ہوا ہے، اس وسیع خطے کے مغربی حصے کی زمین سرخ رنگ کی ریگ کی ہے، اور یہی علاقہ الاحقاف کہلاتا ہے، ملاحظہ ہو، تفسیر انگریزی۔

انسائیکلو پیڈیا آف اسلام کے جدید ایڈیشن میں ہے کہ جدید جغرافیہ نویسوں کی تحقیق میں الاحقاف کا علاقہ رملہ یا الربع الخالی کے سارے علاقے کے مرادف ہے، نہ کہ اُس کے صرف مشرقی حصے کے، یا شمالی ریگستان کے۔ (جلد اول، ص: ۳۵۷)

أحسا عاد۔ یعنی حضرت ہودؑ پیغمبر، جن کی قوم کا مسکن بھی یمن کے تودے تھے، اور یہ لوگ اونچے ستون بنائے رہتے تھے۔

إِلَّا اللَّهُ طِئِنِّي أَخَافُ عَلَيْكُمْ عَذَابَ يَوْمٍ عَظِيمٍ ﴿٢٥﴾ قَالُوا أَجِئْتَنَا

کسی کی عبادت مت کرو، مجھے تمہارے لیے اندیشہ ایک بڑے (سخت) دن کے عذاب کا ہے ۲۵ وہ لوگ بولے تو کیا تم ہمارے پاس اس لیے آئے ہو

لِتَأْفِكُنَا عَنِ الْهِتِنَا فَاتِنَا بِمَا تَعِدُنَا إِنْ كُنْتَ مِنَ الصَّادِقِينَ ﴿٢٦﴾

کہ ہمیں ہمارے معبودوں سے برگشتہ کر دو، تو ہم پر لاوا فتح کرو (وہ عذاب) جس کا تم ہم سے وعدہ کر رہے ہو، اگر تم سچے ہو ۲۶

قَالَ إِنَّمَا الْعِلْمُ عِنْدَ اللَّهِ وَإُبَلِّغُكُمْ مَا أُرْسِلْتُ بِهِ وَلَكِنِّي أَرَأَيْكُمْ

انہوں نے فرمایا کہ (یہ) علم تو بس اللہ ہی کو ہے، میں تو تمہیں وہی پہنچاتا ہوں جس کا پیام دے کر مجھے بھیجا گیا ہے، البتہ تمہیں کو دیکھتا یہ ہوں

قَوْمًا تَجْهَلُونَ ﴿٢٧﴾ فَلَمَّا رَأَوْهُ عَارِضًا مُسْتَقْبِلَ أَوْدِيَّتِهِمْ قَالُوا هَذَا

کہ تم لوگ نری جہالت کی باتیں کر رہے ہو ۲۷ پھر جب ان لوگوں نے بادل کو اپنی وادیوں کے مقابل آتے دیکھا تو بولے کہ یہ تو

وكان هوذ وقومه ينزلون الأحقاف من رمال اليمن، وكانوا أهل عمدة .

(لسان، ج ۹ / ص ۱۱۴)

قوم عاد اور مسکن عاد پر حاشیے سورۃ الاعراف (آیت: ۶۵) میں گزر چکے۔

۲۵ یہاں یہ بتایا ہے کہ یہ دعوت تو حید کوئی نرالی اور انوکھی چیز تو ہے نہیں، حضرت ہوڈ سے پہلے بھی اس کی تبلیغ بار بار ہو چکی تھی اور اس کے بعد سے بھی برابر ہوتی چلی آئی ہے، حضرت ہوڈ سے بھی عرب خوب واقف تھے۔

۲۶ اس قوم نے بھی حسب معمول دعوت کی اصل خوبیوں پر غور ہی نہ کیا، بلکہ اس

دعوت کو اپنے رواجی پیمانے سے ناپ کر اس سے بے تحاشا انکار ہی شروع کر دیا۔

قوم عاد اپنے زمانے کے ایک بڑے زبردست تمدن کی مالک تھی، اس نے وہی جواب دیا، جو آج بھی ”مہذب و متمدن“ قوموں کی زبان پر چڑھا ہوا ہے۔

۲۷ حضرت ہوڈ نے فرمایا کہ تم عجب اُلٹے پلٹے مطالبے مجھ سے کر رہے ہو، میرا کام تو

صرف عقائد صحیح کی تبلیغ ہے، یعنی توحید، رسالت و عقیدہ معاد، تو ان کی صداقت و معقولیت پر مجھ سے جتنی چاہو گفتگو کر لو، باقی مجھے یہ چیلنج دے کر کہہ اگر میں سچا ہوں تو تمہارے سر پر ابھی قیامت لا کھڑی

کروں، تم اپنی ہی بے مغزی و کج فہمی کا مظاہرہ کر رہے ہو!



عَارِضٌ مُّمْطِرُنَا ۗ بَلْ هُوَ مَا اسْتَعْجَلْتُمْ بِهِ ۗ رِيحٌ فِيهَا عَذَابٌ أَلِيمٌ ﴿۳۷﴾

بادل ہے جو ہم پر برسے گا، نہیں بلکہ یہ تو وہ ہے جس کی تم جلدی مچایا کرتے تھے، (یعنی) ایک آندھی جس میں دردناک عذاب ہے

تُدَمِّرُ كُلَّ شَيْءٍ بِأَمْرِ رَبِّهَا فَأَصْبَحُوا لَا يُرَىٰ إِلَّا مَسَكِنُهُمْ ۗ كَذَلِكَ

وہ ہر چیز کو اپنے پروردگار کے حکم سے ہلاک کر دے گی، چنانچہ وہ ایسے ہو گئے کہ بجز ان کے مکانات کے اور کچھ دیکھنے کو نہ رہا، ہم مجرم قوم کو

نَجْزِي الْقَوْمَ الْمُجْرِمِينَ ﴿۳۸﴾ وَلَقَدْ مَكَّنَّهُمْ فِيمَا إِن مَّكَّنَّاكُمْ فِيهِ

یوں ہی سزا دیا کرتے ہیں ۳۸ اور ہم نے ان لوگوں کو جو قدرت دی تھی وہ قدرت تم لوگوں کو نہیں دی

إنما العلم عند الله۔ یعنی قیامت کے متعلق تفصیلات و جزئیات کا علم کہ وہ کب آئے گی؟

کس وقت آئے گی؟ وغیرہا، تو یہ تو صرف حق تعالیٰ ہی کے علم میں ہے، نہ کہ میرے علم میں۔

لا عندی۔ (قرطبی، ج ۱۶/ص: ۲۰۵)

قوماً تجهلون۔ جہل و جہالت کا اردو میں ایک مفہوم یہ بھی چلا ہوا ہے کہ وہ ناخواندگی کا

مُراد اور حرف شناسی کی ضد ہے، عربی کے تجهلون کو اس مفہوم سے کوئی واسطہ نہیں، عربی میں اس

کا مفہوم ہے نادانی اور بے مغزی کی باتیں کرنا، ضد یا نفسانیت کی بنا پر قبولِ حق سے انماض کرنا، اور

جاہلی مشرکانہ طریق زندگی پر اڑے رہنا۔

أى لاتعقلون ولا تفهمون . (ابن کثیر، ج ۴/ص: ۱۴۵)

من حیث إنکم بقیتم مصرین علی کفرکم وجہلکم . (کبیر، ج ۲۸/ص: ۲۴)

أى عاقبة أمرکم لاشعور لکم بها . (بحر، ج ۸/ص: ۶۴)

۳۸ قوم عاد کی تباہی کا ذکر ہے کہ پہلے تو وہ لوگ بدلی سی اٹھتی ہوئی دیکھ کر خوش ہوئے

اور سمجھے کہ بارش کا بادل ہے، کچھ ہی دیر بعد معلوم ہو گیا کہ نہیں وہ تو عذاب کا طوفان ہے۔

أودیتهم۔ وادی کے لفظی معنی اس نشیب کے ہیں جس میں پانی جمع ہو جائے۔

تُدَمِّرُ..... مسکنہم۔ یعنی نہ کوئی انسان زندہ بچا، نہ کوئی حیوان، نہ ان کی وہ عالی شان، آراستہ

و پیراستہ عمارتیں ہی باقی رہیں، صرف اُجڑے ہوئے اور گرے پڑے مکان اور کھنڈر باقی رہ گئے۔



وَجَعَلْنَا لَهُمْ سَمْعًا وَآبْصَارًا وَأَفْئِدَةً ۚ فَمَا أَغْنَىٰ عَنْهُمْ سَمْعُهُمْ

اور ہم نے ان کو کان اور آنکھیں اور دل دیے تھے، سو نہ ان کے کان ان کے ذرا بھی کام آئے

وَلَا آبْصَارُهُمْ وَلَا أَفْئِدَتُهُمْ مِّنْ شَيْءٍ إِذْ كَانُوا يَجْحَدُونَ بِآيَاتِ اللَّهِ

اور نہ ان کی آنکھیں اور نہ ان کے دل، جب کہ وہ لوگ اللہ کی آیتوں کے خلاف ہٹ کرتے رہے

وَحَاقَ بِهِمْ مَا كَانُوا بِهِ يَسْتَهْزِءُونَ ﴿۲۹﴾ ۚ وَلَقَدْ أَهْلَكْنَا مَا حَوْلَكُمْ

اور جس (عذاب) کی وہ ہنسی کیا کرتے تھے اسی نے ان کو آگھیرا ۲۹ اور ہم نے تمہارے گرد و پیش کی (اور) بستیوں کو بھی غارت کر دیا

کل شیئی سے مراد جمیع اشیاء نہیں، بلکہ اکثر اشیاء ہیں۔

وقد تستعمل للتكثير والمبالغة نحو تدمر كل شئی بامر ربها ای کثیراً۔

(أقرب، ج ۲/ص: ۱۰۹۹)

ملاحظہ ہو سورۃ النحل (آیت ۲۹) کا حاشیہ ۱۰۰، نیز سورۃ النمل (آیت ۲۳) کا حاشیہ ۳۰

كذلك.....المجرمین۔ عام قانون الہی کا بھی اعلان کر دیا گیا کہ یہ غیبی ہلاکت عادی مجرموں اور نافرمانوں ہی کے نصیب میں آتی ہے اور اس میں کوئی تخصیص قوم عادی کی نہ تھی، جو قوم بھی نافرمانی کرے گی اسی سزا کی مستحق ہو جائے گی۔

بامر ربها۔ اس تصریح نے اس حقیقت کو واضح کر دیا کہ آندھی میں خود کوئی اختیار نہ تھا، نہ کوئی

الگ دیوتا ہو اور آندھی کا ہے، بلکہ یہ جو کچھ بھی پیش آیا، تمام تر پروردگارِ عالم ہی کے حکم سے پیش آیا۔

۲۹ یعنی جب اُن کی، جو تم سے کہیں زیادہ صاحب اقتدار و مالک جاہ و حشم تھے، کوئی

عقلی تدبیر اور مادی قوت انھیں اس انجام سے نہ بچا سکی تو تم کب تک عذابِ الہی سے بچے رہ سکتے

ہو! — چھٹی اور ساتویں صدی عیسوی کا عرب، قوم عاد و قوم ثمود کے آغاز و انجام سے خوب واقف

تھا، اس لیے اس کے سامنے ان قوموں کی مثالیں خاص طور پر مؤثر تھیں۔

ولقد.....فیہ۔ یعنی جو تہذیبی و تمدنی عروج انہیں حاصل تھا وہ تمہیں کہاں نصیب!

من السعة والبسطة وطول الأعمار وسائر مبادئ التصرفات . (روح، ج ۲۶/ص: ۲۷)

من قوة الأبدان وطول العمر وكثرة المال . (معالم، ج ۴/ص: ۲۰۱)



مِّنَ الْقُرَىٰ وَصَرَّفْنَا الْآيَةَ لَعَلَّهُمْ يَرْجِعُونَ ﴿۱۲۹﴾ فَلَوْلَا نَصَرَهُمُ الَّذِينَ

اور (اپنی) نشانیاں بھی پھیر پھیر کر بیان کر دی ہیں کہ شاید وہ باز آجائیں ۱۲۹ سوان کی مدد ان لوگوں نے کیوں نہ کی

وجعلنا.....افئدة۔ یعنی ہر قسم کی جسمی و عقلی صلاحیتیں انھیں حاصل تھیں۔

ای آلات الدرك والفهم . (مدارك، ص: ۱۱۲۹)

والمعنى أنا فتحنا عليهم أبواب النعم . (كبير، ج ۲۸ / ص: ۲۵)

آیت سے بقاعدہ عبارتہ النص یہ بھی نکلا کہ انسان کو مادی و عقلی جتنی بھی صلاحیتیں اور قوتیں عطا ہوئی ہیں، وہ اسی لیے ہیں کہ انھیں رضائے الہی کے کاموں میں لگایا جائے۔ اور جو لوگ یہ نہیں کرتے، بلکہ اپنی عقلی و حسی قوتوں کو اللہ کی نافرمانی میں لگائے رہتے ہیں، انجام کار ان کے آڑے کوئی چیز نہیں آ سکتی۔

من شیء۔ یعنی کچھ بھی۔ من زائدہ تاکید نفی کے لیے، اور شیء کی تنوین لتقلیل کے لیے ہے۔

من مزیدة للتوكيد والتنوين للتقليل . (روح، ج ۲۶ / ص: ۲۸)

يجحدون۔ جحد کے مفہوم میں وہ انکار داخل ہے جو ضد اور ہٹ پر مبنی ہو، یعنی آدمی دل سے تو قائل ہو جائے، پھر بھی ضد کی بنا پر انکار کیے چلا جائے۔

الجحود: نفى ما فى القلب إثباته وإثبات ما فى القلب نفيه . (راغب، ص: ۱۰۰)

﴿۱۳۰﴾ (کفر و شرک اور تکذیب رسول سے)

ولقد.....القرئ۔ یہ ہلاک اسی جرم کفر و تکذیب کی پاداش میں ہوا تھا۔

ماحولکم من القرئ۔ اطراف عرب کی مشہور متمدن و ہلاک شدہ قومیں قوم عاد، قوم ثمود، قوم لوط وغیرہ تھیں، جو یمن، عمان، عراق عرب، شام و فلسطین میں آباد تھیں۔

لکم میں ضمیر جمع مخاطب سے مراد اہل عرب ہیں، جو قرآن مجید کے مخاطب اول تھے۔

وصرفنا الآيات۔ یعنی ان کے ہلاک کرنے سے قبل بطور فہمائش و تنبیہ انھیں بار بار آگاہ

بھی کیا گیا۔ آیات کے تحت میں ہر قسم کے دلائل و شواہد آ گئے۔

أى كررنا عليهم الحجج وأنواع العبر . (مدارك، ص: ۱۱۲۹)

اتَّخَذُوا مِنْ دُونِ اللَّهِ قُرْبَانًا آلِهَةً ۗ بَلْ ضَلُّوا عَنْهُمْ ۗ وَذَلِكَ إِفْكُهُمْ

جہیں انہوں نے اللہ کے سوا معبود بنا رکھا تھا تقرب کے لیے، وہ تو اُلٹے ان سے غائب ہو گئے، اور یہ محض ان کی تراشی ہوئی

وَمَا كَانُوا يَفْقَهُوْنَ ﴿۸﴾ وَإِذْ صَرَفْنَا إِلَيْكَ نَفَرًا مِنَ الْجِنِّ يَسْتَمِعُونَ

اور گڑھی ہوئی بات تھی ۸ اور (اس وقت کا ذکر کیجئے) جب ہم جنات کی ایک ٹولی کو آپ کی طرف لے آئے جو قرآن

الْقُرْآنِ ۗ فَلَمَّا حَضَرُوهُ قَالُوا أَنْصِتُوا ۗ فَلَمَّا قُضِيَ وَلُوا إِلَىٰ قَوْمِهِمْ

سننے لگے تھے، غرض جب وہ لوگ آپ کے پاس آ پہنچے تو کہنے لگے خاموش رہو ۸ پھر جب وہ ختم ہو چکا تو وہ لوگ اپنی قوم کے پاس

أى الحجج والدلائل والعظات . (بحر، ج ۸/ص: ۶۶)

لعلهم يرجعون۔ مقصود یہ تھا کہ وہ لوگ اپنے کفر و شرک سے باز آ جائیں، پھر بھی وہ باز نہ آئے، انہیں حرکتوں پر مصر رہے اور بالآخر ہلاک ہوئے۔

۸ یعنی کہیں واقع میں وہ شفیع یا معبود یا صاحب تصرف تھوڑے ہی تھے، یہ تو محض جاہلی مذہب والوں نے افسانے گڑھ رکھے تھے۔

إفك سے اس مشرکانہ عقیدے کی کامل تردید ہو گئی کہ خدائی بھی کوئی تدریجی درجہ بندی کی چیز ہے، اور ایک معبودِ اعظم کے ماتحت چھوٹے چھوٹے دیوی، دیوتا اور بھی ہوتے ہیں۔

الذین.....آلہة۔ یعنی انہوں نے ان ہستیوں کو معبود اس غرض سے تراش رکھا تھا کہ وہ آڑے وقت کام آئیں گی۔

قرباناً۔ انہیں مستقل خدایہ مشرکین بھی نہیں سمجھتے تھے، تقرب الہی اور وصول الی اللہ ہی کی غرض سے انہیں عملاً وہ مرتبہ دیے ہوئے تھے، جو خدای کا ہوتا ہے۔

۸۲ (اور غور اور ادب سے اس کلام کو سنو)

شان نزول کی روایتوں میں آتا ہے کہ یہ اُس وقت کا ذکر ہے جب رسول اللہ صلی اللہ علیہ وسلم اپنے قیام مکہ کے زمانے میں طائف تبلیغ دعوت کے لیے تشریف لے گئے تھے، اور بظاہر وہاں سے بالکل ناکام اور شکستہ خاطر واپس آ رہے تھے، شب کے وقت مقامِ نخلہ میں آپ قرآن مجید نماز میں



مُنذِرِينَ ﴿۳۳﴾ قَالُوا يَا قَوْمَنَا إِنَّا سَمِعْنَا كِتَابًا أُنزِلَ مِنْ بَعْدِ مُوسَىٰ

ڈرانے کے لیے گئے ۳۳ کہنے لگے ہمارے قوم والو! ہم ایک کتاب سن کر آئے ہیں جو موسیٰ کے بعد نازل کی گئی ہے

مُصَدِّقًا لِّمَا بَيْنَ يَدَيْهِ يَهْدِي إِلَى الْحَقِّ وَإِلَى طَرِيقٍ مُسْتَقِيمٍ ﴿۳۴﴾

جو اپنے سے پہلی (کتابوں) کی تصدیق کرتی ہے اور حق اور راہِ راست کی طرف رہنمائی کرتی ہے

يَقَوْمَنَا أَجِيبُوا دَاعِيَ اللَّهِ وَآمِنُوا بِهِ يَغْفِرَ لَكُمْ مِنْ ذُنُوبِكُمْ

اے ہماری قوم والو! کہنا مانو اللہ کی طرف بلانے والے کا، اور اس پر ایمان لے آؤ، اللہ تمہارے گناہ معاف کر دے گا

وَيُجِرْكُمْ مِنْ عَذَابٍ أَلِيمٍ ﴿۳۵﴾ وَمَنْ لَا يُجِبْ دَاعِيَ اللَّهِ فَلَيْسَ بِمُعْجِزٍ

اور تمہیں محفوظ رکھے گا عذاب دردناک سے ۳۵ اور جو کوئی اللہ کی طرف بلانے والے کا کہنا نہ مانے گا، تو وہ زمین میں کہیں بھی (اللہ کو)

بآواز بلند پڑھ رہے تھے کہ جنات کی ایک جماعت کا ادھر سے گزر رہا اور وہ قرآن سننے لگے۔ ملاحظہ ہوں سورۃ الاعراف (رکوع: ۲۴) کے حاشیہ۔

حضورہ۔ یعنی قرآن پڑھے جانے کے موقع پر آگئے۔

نفر من الجن۔ نفر کا اطلاق صرف چھوٹی سی جماعت پر ہوتا ہے، تین سے لے کر دس افراد تک۔

عدة رجال من ثلاثة إلى عشرة . (جوہری، ج ۲/ص: ۸۳۳)

اور دس سے زائد پر اس کا اطلاق نہیں ہوتا۔

ولا يقال نفر في مازاد العشرة من الرجال . (أقرب، ج ۲/ص: ۱۳۲۸)

ملاحظہ ہو حاشیہ ۱ سورۃ جن۔

۳۳ یعنی قرآن کی اہمیت سے مطلع کرنے اور اس کے احکام کی نافرمانی کے نتائج

سے خبردار کرنے کے لیے۔

۳۴ آیت اس باب میں تو صاف و صریح ہے کہ جنات ایمان لے آنے کے بعد

عذاب الہی سے بچ جائیں گے، لیکن اس باب میں ناطق و صریح نہیں کہ ایمان لانے پر جنت میں بھی

داخل ہو جائیں گے، اُن کے دخولِ جنت کے باب میں خاموشی ہے، امام ابوحنیفہؒ سے اسی غایت

فِي الْأَرْضِ وَكَيْسَ لَهُ مِنْ دُونِهِ أَوْلِيَاءَ أَتُوعَدُ فِي ضَلَالٍ مُبِينٍ ﴿۳۵﴾

نہیں ہر اسکتا، اور نہ اللہ کے سوا کوئی حامی ہوگا، یہی لوگ تو صریح گمراہی میں (پڑے ہوئے) ہیں ۳۵

احتیاط کی بنا پر جنات کے دخول جنت کے بارے میں سکوت و توقف منقول ہے۔

قال أبو حنيفة لا ثواب لهم إلا النجاة من النار لهذه الآية . (مدارك، ص: ۱۱۳۱)  
وقال النسفي في التيسير توقف أبو حنيفة في ثواب الجن في الجنة ونعيمهم  
لأنه لا استحقاق للعباد على الله تعالى ولم يقل بطريق الوعد في حقهم إلا المغفرة  
والاجارة من العذاب، وأما نعيم الجنة فموقوف على الدليل . (روح، ج ۲۶ / ص: ۳۳)  
البتة دوسرے ائمہ نے جنات کے مستحق جنت ہونے کو بلا تامل تسلیم کر لیا ہے۔

قال النووي في شرح مسلم والصحيح أنهم يدخلونها ويتنعمون فيها بالأكل  
والشرب وغيرهما، وهذا مذهب الحسن البصري ومالك بن أنس والضحاك وابن أبي  
ليلى وغيرهم . (روح، ج ۴ / ص: ۱۵۳)

وقال مالك وابن أبي ليلي وأبو يوسف ومحمد رحمهم الله لهم الثواب والعقاب  
وعن الضحاك أنهم يدخلون الجنة ويأكلون ويشربون . (مدارك، ص: ۱۱۳۱)  
إلى الحق۔ الحق سے مراد اصول دین ہیں، یعنی عقائد اساسی۔

من العقائد الصحيحة . (روح، ج ۲۶ / ص: ۳۲)

أى فى الاعتقادات . (ابن كثير، ج ۴ / ص: ۱۵۳)

إلى طريق مستقيم۔ طريق مستقيم سے مراد تفصیلات شریعت ہیں یعنی احکام عبادات  
ومعاملات وغیرہا۔

من الأحكام الفرعية أو ما يعمها وغيرها من العقائد . (روح، ج ۲۶ / ص: ۳۲)

أى فى العمليات . (ابن كثير، ج ۴ / ص: ۱۵۳)

داعى الله سے مراد رسول اللہ کا ہونا ظاہر ہی ہے، قرآن مجید بھی مراد ہو سکتا ہے۔

۳۵ (کہ باوجود وضوح حق و قیام دلائل کے داعی حق کی بات پر کان نہیں دھرتے

اور اس کی تکذیب میں لگے ہوئے ہیں)



أَوَلَمْ يَرَوْا أَنَّ اللَّهَ الَّذِي خَلَقَ السَّمَوَاتِ وَالْأَرْضَ وَلَمْ يَعْزِبْ عَنْهُمْ بِخَلْقِهِمْ

کیا ان لوگوں نے یہ نہ جانا کہ اللہ جس نے آسمانوں اور زمین کو پیدا کیا اور ان کے پیدا کرنے سے (ذرا بھی) نہ تھکا

بِقَدْرِ عَلَىٰ أَنْ يُحْيِيَ الْمَوْتَىٰ بَلَىٰ إِنَّهُ عَلَىٰ كُلِّ شَيْءٍ قَدِيرٌ ﴿۳۶﴾ وَيَوْمَ

وہ اس پر بھی قدرت رکھتا ہے کہ مردوں کو زندہ کر دے، کیوں نہیں بے شک وہ ہر چیز پر قادر ہے ﴿۳۶﴾ اور جس روز

يُعْرَضُ الَّذِينَ كَفَرُوا عَلَى النَّارِ طَالِبِيسَ هَذَا بِالْحَقِّ طَقَالُوا بَلَىٰ

کافر لوگ دوزخ کے سامنے لائے جائیں گے (اور ان سے پوچھا جائے گا) یہ حقیقت ہے یا نہیں؟ وہ کہیں گے کہ بے شک ہے

وَرَبَّنَا طَقَالَ فَذُوقُوا الْعَذَابَ بِمَا كُنْتُمْ تَكْفُرُونَ ﴿۳۷﴾ فَاصْبِرْ كَمَا صَبَرَ

ہم کو تم ہے ہمارے پروردگار کی، (تب) وہ ارشاد کرے گا کہ اچھا تو کچھ عذاب اپنے کفر کے بدلے میں ﴿۳۷﴾ آپ صبر کیجئے جیسا کہ

﴿۳۶﴾ (تو وہ وقت مناسب پر مردوں کے زندہ کرنے پر قادر کیوں نہ ہوگا؟)

یعنی امکانِ بعثت تو قدرتِ حق کے مشاہدہ آثار سے بالکل ظاہر ہے۔

الذی خلق السموات والأرض۔ سارا کارخانہ کائنات اسی کا پیدا کیا ہوا ہے۔

ولم یعی بخلقہن۔ یہ تردید ہے اس یہودی اور مسیحی عقیدے کی کہ خدا چھ روز میں آفرینش

کائنات کے بعد تھک گیا تھا، اور ساتویں دن اس نے آرام کیا۔ ملاحظہ ہو تفسیر انگریزی۔

بلی..... قدیر۔ یہ تردید۔ ہے مشرک قوموں اور جاہلی فلسفیوں کے اس زعم کی کہ خدا موجود

تو ہے، لیکن اس کی قدرت محدود ہے اور اس کے اختیارات ایک خاص درجہ اور حد سے زیادہ نہیں۔

یورپ میں ایک گروہ (Deists) (یزدانیوں) کے نام سے گزرا ہے، یہ لوگ وجودِ باری

کے تو قائل تھے، لیکن جزا و سزائے آخرت اور رسالت وغیرہ کے منکر، قدیم قوموں میں بھی یہ گمراہی

اچھی خاصی شائع رہی ہے۔

﴿۳۷﴾ اور اس کفر میں آخرت و جہنم کا انکار بھی داخل ہے۔

ہذا۔ یعنی یہ عذاب جس کا اب وقوع ہو رہا ہے۔

الیس هذا بالحق۔ یعنی حقیقت سے دوچار ہونے کے بعد اب بھی تمہارے وہی دلائل قائم ہیں؟

أُولُو الْعَزْمِ مِنَ الرُّسُلِ وَلَا تَسْتَعْجِلْ لَهُمْ ط كَانَهُمْ يَوْمَ يَرَوْنَ

ہمت والے پیغمبروں نے صبر کیا تھا اور ان لوگوں کے حق میں جلدی نہ کیجئے ۳۸ جس روز یہ دیکھ لیں گے اُس (عذاب) کو

### ۳۸ (انتقامِ الہی کی)

امتِ اسلامیہ کی نصرت کے خیال سے آپ کے دل میں تقاضاً طبعاً پیدا ہوتا تھا کہ مخالفین معاندین پر گرفت اگر جلد ہو جاتی تو اچھا تھا۔

فاصبر.....الرسول۔ محققین عارفین نے کہا ہے کہ صبر بدرجہ کمال انبیائے کرام کی خصوصیات

میں سے ہے، انبیاء کی سی عالی ہمتی نہ کسی غیر نبی کی قدرت میں ہے اور نہ وہ اس پر مامور ہے۔

أُولُو الْعَزْمِ مِنَ الرُّسُلِ۔ من تبعیضہ بھی ہو سکتا ہے، اس صورت میں مراد منتخب مشاہیر رسل سے

ہوگی، اور ان کی تعیین میں اختلاف ہے، مفسرین کی ایک بڑی جماعت اسی ترکیب کی طرف گئی ہے۔

وعن عطاء الخراسانی والحسن بن الفضل والکلبی ومقاتل وقتادة وأبی العالیة

وابن جریج وإلیہ ذهب أكثر المفسرین أن من للتبعیض فأولوا العزم بعض الرسل علیہم

السلام، واختلف فی عدتہم وتعیینہم علی أقوال. (روح، ج ۲۶/ص: ۳۴)

وقد اختلف فی تعداد أولی العزم علی أقوال. (ابن کثیر، ج ۴/ص: ۱۵۴)

اور جائز ہے کہ من کو بیانیہ بھی سمجھا جائے، اس صورت میں اولوا العزم کا اطلاق سارے ہی

انبیاء پر ہوگا۔ محققین کی ایک مختصر تعداد نے اسی ترکیب کو صحیح مانا ہے۔

أو للبیان فیکون أولوا العزم صفة الرسل کلہم. (مدارک، ص: ۱۱۳۱)

ومن بیانیة فیکون أولوا العزم صفة جمیعہم، وإلیہ ذهب ابن زید والجبائی

وجماعة. (روح، ج ۲۶/ص: ۳۴)

وقد یحتمل أن یکون المراد بأولی العزم جمیع الرسل فتكون من لیان الجنس

(ابن کثیر، ج ۴/ص: ۱۵۴)

قال ابن زید کل الرسل كانوا أولی العزم لم یبعث اللہ نبیاً إلا کان ذا عزم وحزم

ورأی وکمال عقل، وإنما أدخلت من للتجنیس لا للتبعیض. (معالم، ج ۴/ص: ۲۰۷)



مَا يُوعَدُونَ لَمْ يَلْبُثُوا إِلَّا سَاعَةً مِّنْ نَّهَارٍ ۚ بَلَّغْ ۚ فَهَلْ يُهْلِكُ

جس کا ان سے وعدہ کیا جا رہا ہے تو اس وقت (انہیں ایسا معلوم ہوگا) گویا دن بھر میں کل ایک گھڑی رہے ہیں (یہ اللہ کی طرف سے) تبلیغ ہے و

### إِلَّا الْقَوْمَ الْفَاسِقُونَ ﴿۳۹﴾

برباد تو وہی ہوں گے جو نافرمان ہوں گے ۳۹

۳۹ (اور اتمامِ حجت کے بعد بھی نافرمان ہی رہیں گے)

کانہم ..... نہار۔ یعنی مشاہدہ عذابِ آخرت کے وقت دنیوی زندگی کی طویل سے طویل مدت بھی چشمِ زردن کی سی معلوم ہوگی۔

بلغ۔ یعنی رسولوں کی معرفت اتمامِ حجت ہو چکا۔

هل یہاں سوالیہ نہیں، نافیہ ہے، ”نہیں“ کے معنی میں۔

ای لا۔ (جلالین، ص: ۶۷۲)

الفساقون۔ یہاں مراد محض گنہگار نہیں، بلکہ دائرہ اسلام سے خارج رہنے والے کافر مراد

ہیں، جن پر تبلیغِ حق کا کوئی اثر ہی نہ ہوا۔

ای المشرکون الخارجون عن الاعتاظ به والعمل بموجبه . (مدارک، ص: ۱۱۳۱)

ای الکافرون . (جلالین، ص: ۶۷۲)

فاسق کا اصطلاحی مفہوم، اسے کافر سے ممتاز کرنے والا تو بہت بعد کا ہے، قرآن مجید میں

وہ اپنے وسیع و عمومی مفہوم میں آیا ہے، مطلق نافرمان کے مرادف۔

اور اسی بنا پر یہ آیت ہر کلمہ گو کے لیے ایک بڑی مایہ تسکین سمجھی گئی ہے، اس لیے کہ آیت میں

ہلاکت محدود کر دی گئی ہے منکروں پر۔

قال الزجاج تأويله لا يهلك مع رحمة الله وفضله إلا القوم الفاسقون، ولهذا

قال قوم: ما في الرجاء لرحمة الله أقوى من هذه الآية . (معالم، ج ۴ / ص: ۲۰۸)

سورۃ محمد  
رکوعانہا،  
۲ رکوع

(۳۷)

سُورَةُ مُحَمَّدٍ مَدَنِيَّةٌ

آياتہا ۳۸  
آیتیں ۳۸

سورۃ محمد مدنی

بِسْمِ اللّٰهِ الرَّحْمٰنِ الرَّحِیْمِ ○

شروع اللہ، نہایت مہربان، بار بار رحمت کرنے والے کے نام سے

الَّذِينَ كَفَرُوا وَصَدُّوا عَنْ سَبِيلِ اللّٰهِ اَضَلَّ اَعْمَالَهُمْ ○

جو لوگ کافر ہوئے اور اللہ کے راستے سے روکا بھی، (اللہ نے) اُن کے اعمال کا لہدم کر دیے ۱

وَالَّذِينَ اٰمَنُوا وَعَمِلُوا الصّٰلِحٰتِ وَاٰمَنُوا بِمَا نَزَّلَ عَلٰی

اور جو لوگ ایمان لائے اور انہوں نے نیک عمل بھی کیے اور اس (سب) پر ایمان لائے جو محمد پر نازل

مُحَمَّدٍ وَهُوَ الْحَقُّ مِنْ رَبِّهِمْ لَكَفَرَ عَنْهُمْ سَيِّئَاتِهِمْ وَاَصْلَحَ

کیا گیا، اور وہ امر حق ہے اُن کے پروردگار کی طرف سے، اللہ اُن کے گناہوں کا کفارہ ان کی طرف سے کر دے گا اور اُن کی

بِاٰلِهِمْ ○ ذٰلِكَ بِاَنَّ الَّذِيْنَ كَفَرُوْا اتَّبَعُوا الْبَاطِلَ وَاَنَّ الَّذِيْنَ

حالت درست کر دے گا ۲ یہ اس لیے ہے کہ کافروں نے تو باطل کی پیروی کی اور ایمان والوں نے

۱ یعنی جن اعمال کو یہ غیر مسلم اپنے خیال میں نیک اور صالح سمجھ رہے تھے، وہ آخرت

میں انکشافِ حقیقت کے وقت بے وزن اور ناکارے نکلے، اور اس لیے بالکل غیر مقبول ٹھہرے۔

الذین..... اللہ۔ منکرین کے سرداروں کی یہ عادت ہر زمانے میں رہی اور اب بھی ہے۔

وَصَدُّوا عَنْ سَبِيلِ اللّٰهِ۔ یہ خیال رہے کہ جب اعمال کے لیے، اعمال کے نام مقبول ٹھہر جانے

کے لیے محض کفر کافی ہے۔ دوسروں کو ایمان سے روکنا یہ اس کی شرط نہیں ہے، یہ تو اُن سردار ان کفر کی

محض واقعی حالت کا بیان ہے۔

۲ (دنیا و آخرت دونوں میں)



کفر عنہم سیاتہم۔ یعنی ان کے گناہوں سے درگزر کر دے گا۔ گناہوں سے پاک تو بجز انبیائے معصومین کے اور کوئی ہو نہیں سکتا، چنانچہ یہاں تو قرآن مجید ”سیات“ کو کھلم کھلا الذین آمنوا و عملوا الصلحت (مومنین صالحین) ہی کی جانب منسوب کر رہا ہے۔ مومنین صادقین کے فخر و شرف کے لیے بس اس قدر کافی ہے کہ ان کے اعمال صالحہ کے انبار عظیم کے ساتھ جو گئے چنے ہوئے چند گناہ ہوں گے، وہ بالکل معاف کر دیے جائیں گے۔

و آمنوا بما نزل علی محمد۔ مطلق ”ایمان“ کا لفظ پھر ذرا مبہم تھا، اور یہ سوال باقی رہ جاتا تھا کہ ایمان سے مراد کس پر ایمان لانا ہے، اس لیے پوری تصریح کے ساتھ ارشاد ہو گیا کہ ایمان اس تنزیل پر لایا جائے، جو محمدؐ لے کر آئے ہیں، بغیر اس کے ایمان معتبر نہیں۔

وهو دلیل علیٰ أنه شرط فی صحۃ الإیمان بعد بعثتہ صلی اللہ علیہ وسلم.

(ابن کثیر، ج ۴/ص: ۱۵۵)

إعلام بأنه لا یصح الإیمان ولا یتمم إلا بہ . (بحر، ج ۸/ص: ۷۳)

محمد۔ مسمیٰ کی محبوبیت و مرجعیت سے قطع نظر خود یہ اسم پاک بھی کتنی خوبیوں کا جامع ہے! عرب میں چونکہ یہ روایت آپؐ کی ولادت سے قبل ہی پھیل چکی تھی کہ نبی آخر الزماں اسی اسم سے موسوم ہوں گے، اس لیے بہتوں نے اپنی اولاد کا نام اسی لالچ میں محمد رکھنا شروع کر دیا تھا، چنانچہ سفیان بن مجاشع کی بابت منقول ہے کہ جب وہ ملک شام میں ایک راہب کے ہاں اترے اور راہب نے ان کی خوش تقریری اور عقل و فہم سے مسرور ہو کر ان کا نسب پوچھا، اور انھوں نے اپنے کو قبیلہ مضر کی جانب منسوب بتایا، تو راہب نے خبر دی کہ عنقریب عرب میں ایک پیغمبر کا ظہور ہوگا، جن کا نام محمد ہوگا۔ اس پر سفیان نے اپنے بیٹے کا نام محمد رکھ لیا۔ (ابن حبیب، ص: ۱۳۰)

ابن حبیب نے اس طرح کے چھ نام اور درج کیے ہیں: (۱) محمد بن بر بن عتوارۃ (۲) محمد بن خزاعی (۳) محمد بن حمران بن مالک (۴) محمد بن عقبہ بن امیہ (۵) محمد بن مسلمہ انصاری (۶) محمد بن الحرماز بن مالک۔ اور محمد بن خزاعی کے لیے لکھا ہے کہ وہ لشکر ابرہہ میں ہاتھی لیے ہوئے تھا۔

اور ابن سعد نے بھی الطبقات الکبیر (جزء اول) میں ایک مستقل عنوان کے ماتحت ایسے لوگوں کے نام لکھے ہیں، جن کا نام امید نبوت محمدیؐ میں جاہلیت میں محمد رکھ دیے گئے تھے، اس فہرست



۵ اٰمَنُوۡا اَتَّبِعُوۡا الْحَقَّ مِنْ رَّبِّهِمْ ۚ كَذٰلِكَ يَضْرِبُ اللّٰهُ لِلنَّاسِ اَمْثَالَهُمْ ۝

اپنے پروردگار کی طرف سے آئے ہوئے حق کو اختیار کیا، اللہ اسی طرح لوگوں کے لیے ان کے حالات بیان کرتا ہے ۵

فَاِذَا لَقِيتُمُ الَّذِيْنَ كَفَرُوۡا فَضْرِبُوۡا الرِّقَابَ ۗ حَتّٰىۤ اِذَا اَخَّضْتُمُوْهُمۡ

سو جب تمہارا مقابلہ کافروں سے ہو جائے تو (ان کی) گردنیں مار چلو، یہاں تک کہ جب ان کی خوب خوزیزی کر چکو

فَشُدُّوۡا الْوَتَاۡقَ فَاِِمَّا مِّنَّاۤ اَبْعَدُوۡا وَاِمَّا فِىۡدَاۗءٍ حَتّٰى تَضَعَ الْحَرْبُ

تو خوب مضبوط باندھ لو ۶ پھر اس کے بعد یا محض احسان رکھ کر (چھوڑ دو) یا معاوضہ لے کر (چھوڑ دو) تاکہ لڑائی

کے نام حسب ذیل ہیں:۔ (۱) محمد بن خزاعی (۲) محمد بن سفیان بن مجاشع (۳) محمد الحشیشی (۴) محمد  
الاسیدی (۵) محمد امی۔

۳ (کہ وہ ان سے ہدایت و بصیرت کے سبق لیں)

ذٰلک۔ یعنی مومنوں اور کافروں کے درمیان یہ فرق عظیم۔

للناس یعنی نفع رسائی خلق کی غرض سے۔

أى لأجل الناس ليعتبروا بهم. (مدارك، ص: ۱۱۳۲)

لأجلهم. (روح، ج ۲۶/ص: ۳۸)

۴ یعنی سب کو قید کر لو، کوئی بھاگ کر نکل نہ جائے پائے۔ واضح رہے کہ اب بیان

حالت جنگ کا ہو رہا ہے، اور احکام عام ملکی قانون کے نہیں، بلکہ حربی قانون کے ماتحت مل رہے ہیں۔

إذا لقيتم الذين كفروا۔ مراد میدان جنگ و جہاد میں ٹڈ بھیر ہونے سے ہے۔

مراد نہیں کہ حالت امن و صلح میں راستہ گلی میں چلتا ہوا کوئی کافر دکھائی دے۔

فی المحارب. (روح، ج ۲۶/ص: ۳۹)

فی حروبهم مع المشركين. (ابن كثير، ج ۴/ص: ۱۵۶)

فَضْرِبِ الرِّقَابِ۔ یعنی انہیں مار ہی ڈالو، جو مقصود حکم قتال و فریضہ جہاد کا ہے۔ یہ مراد

نہیں کہ ہمیشہ گردن ہی پروار کرو، کسی اور طریقے پر قتل نہ کرو۔

قيل عبارة عن القتل لأن الواجب أن تضرب الرقاب خاصة دون غيرها من

الأعضاء. (مدارك، ص: ۱۳۳)







بَعْضَكُمْ بِبَعْضٍ ۖ وَالَّذِينَ قُتِلُوا فِي سَبِيلِ اللَّهِ فَلَنْ يُضِلَّ

ایک کا دوسرے کے ذریعے سے امتحان کرے ۶ اور جو لوگ اللہ کی راہ میں مارے جاتے ہیں اللہ ان کے اعمال کو ہرگز

أَعْمَالَهُمْ ۗ سَيَهْدِيهِمْ وَيُصْلِحُ بَالَهُمْ ۗ وَيُدْخِلُهُمُ الْجَنَّةَ عَرَفَهَا

ضائع نہ کرے گا (اللہ) انہیں سنبھالے رہے گا اور ان کی حالت درست رکھے گا اور انہیں جنت میں داخل کرے گا، جس کی انہیں (خوب) پہچان

حتى لا يبقى إلا مسلم أو مسلم. (معالم عن الفراء، ج ۴/ص: ۲۱۰)

أن يسلم الكفار أو يدخلوا في العهد. (جلالین، ص: ۶۷۳)

یہ معنی بھی کیے گئے ہیں کہ جب ان کا زور ٹوٹ جائے۔

أى لا يبقى شوكة لهم. (بحر، ج ۸/ص: ۷۵)

الحرب۔ یہ نکتہ ملحوظ رہے کہ قرآن مجید نے جہاں کہیں بھی حرب یا اس کے مشتقات کا استعمال کیا ہے، کافروں ہی کی جنگ کے سلسلے میں کیا ہے، مسلمانوں کی جنگ کے لیے قتال وغیرہ دوسرے لفظ آئے ہیں۔

۶ اشارہ حکم جہاد کی بعض حکمتوں اور مصلحتوں کی جانب ہے۔ ایک طرف مجاہدین کو تعمیل ارشاد کا اجر ملے، دوسری طرف کافروں اور منکروں کو موقع دے کہ اب بھی حق کو قبول کر لیں۔

لا تنصر منهم۔ یعنی اگر اس کی مشیت نکوینی یوں ہی ہوتی تو وہ تمہارا واسطہ ڈالے بغیر، یوں

ہی اپنے کسی اشارہ نکوینی سے ان کا خاتمہ کر دیتا۔ آخر پچھلی نافرمان امتوں کے ساتھ یہ معاملہ

پیش ہی آچکا ہے، اور کسی کو غرقابی سے، کسی کو طوفانِ تند سے، کسی کو زلزلے سے ہلاک ہی کیا جا چکا ہے۔

یہ حقیقت قرآن مجید نے بار بار واضح کی ہے کہ اللہ تو ہر طرح قادر ہے کہ براہِ راست اور

بلا کسی مخلوق کے واسطے کے منکروں کا قلع و قمع کر دیتا۔ جہاد و قتال کے احکام جو اُس نے اہل ایمان کو

دیے ہیں، وہ تو انہیں کے درجے اور مراتب قرب بڑھانے کی خاطر۔

۷ یہ وعدہ الہی ہے کہ جہاد فی سبیل اللہ کے کسی کشتہ کا خون ضائع نہیں جائے گا، ایسا

نہیں ہونے کا کہ مقتول کی شہادت کا کوئی نتیجہ ہی نہ مرتب ہو۔



لَهُمْ ۖ يَا أَيُّهَا الَّذِينَ آمَنُوا إِن تَنْصُرُوا اللَّهَ يَنْصُرْكُمْ وَيُثَبِّتْ

کراے گا ۱۷ اے ایمان والو! اگر تم اللہ کی مدد کرو گے تو وہ تمہاری مدد کرے گا اور تمہارے قدم

أَقْدَامَكُمْ ۚ وَالَّذِينَ كَفَرُوا فَتَعَسَا لَهُمْ وَأَصْلٌ

جمائے رکھے گا ۱۸ اور جو لوگ کافر ہیں ان کے لیے بربادی ہے اور (اللہ) ان کے اعمال

۱۷ (جس سے ہر شہید بے تکلف اپنی دائمی آرام گاہ تک پہنچ جائے گا)

جنت کی یہ منزل خوب جانی پہچانی ہوئی ہوگی، بغیر بھٹکے ہوئے وہاں تک باسانی رسائی ہو جائے گی۔

سیدھیہم۔ یعنی ان کے منزل مقصود کے پہنچنے تک ہر قدم پر ان کی رہنمائی اور دستگیری ہوتی رہے گی۔

یصلح بالہم۔ قبر میں، حشر میں، پل صراط پر، ہر جگہ ان کی نصرت و یادری جاری رہے گی۔

۱۸ (دشمن کے مقابلے میں۔ اور تم کبھی اس کے مجمع اور قوت و شوکت سے مرعوب نہ ہو گے)

إِن تَنْصُرُوا اللَّهَ۔ یعنی اللہ کے دین کی مدد و نصرت کرتے رہو گے۔ اللہ کے دین کی

نصرت کو عین اللہ کی نصرت سے تعبیر کر دینا قرآن کا عام محاورہ ہے۔

أَيُّ إِن تَنْصُرُوا دِينَهُ وَرَسُولَهُ . (بیضاوی، ج ۵/ص: ۷۷)

بِنصركم۔ یعنی غلبہ ہو یا مغلوبیت، ہر حال اور ہر صورت میں تاہم خداوندی تمہارے ساتھ رہے گی۔

نصرة اللہ اور نصرة العبد پر ملاحظہ ہوں سورۃ الحج، آیت ۴۰ پر لِنَصْرِنَا اللَّهُ مِنْ بِنَصْرِهِ كَمَا حَاشِيَةٌ۔

يُثَبِّتْ أَقْدَامَكُمْ۔ فن حرب کے جاننے والے خوب جانتے ہیں کہ میدان جنگ میں کتنی

اہمیت عظیم اسی ہمت اور ثابت قدمی کو ہے۔ مسلمانوں کی اس ثابت قدمی پر اغیار کی شہادت

کے لیے ملاحظہ ہو تفسیر انگریزی۔

محققین عارفین نے کہا ہے کہ یہ ثابت قدمی رکھنے کا وعدہ عام ہے ہر شعبہ زندگی کے لیے،

محض میدان جنگ کے ساتھ مخصوص و محدود نہیں۔ اللہ کے دین کی نصرت کرنے والوں کے ساتھ

نصرت الہی کارگاہ زندگی کے ہر لمحہ میں موجود رہے گی، خواہ وہ وسوسہ شیطانی ہو یا الغرض نفسانی۔

هو على حجة الإسلام. (مدارك، ص: ۱۱۳۴)



أَعْمَالَهُمْ ۝ ذَلِكِ بِأَنَّهُمْ كَرِهُوا مَا أَنْزَلَ اللَّهُ فَأَحْبَطَ أَعْمَالَهُمْ ①

کا عدم کر دے گا ۱۰ یہ اس سبب سے کہ انہوں نے اللہ کے اتارے ہوئے (احکام) کو ناگوار جانا سو اس نے ان کے اعمال کو اکارت کر دیا ۱۱

أَفَلَمْ يَسِيرُوا فِي الْأَرْضِ فَيَنْظُرُوا كَيْفَ كَانَ عَاقِبَةُ الَّذِينَ

کیا یہ لوگ زمین پر چلے پھرے نہیں جو یہ دیکھتے کہ جو لوگ ان سے پہلے ہو گزرے ہیں ان کا

مِنْ قَبْلِهِمْ طَمَّرَ اللَّهُ عَلَيْهِمْ وَلِلْكَافِرِينَ أَمْثَالُهَا ② ذَلِكِ بِأَنَّ اللَّهَ

کیا انجام ہوا، اللہ نے انہیں ہلاک کر مارا اور (ان) کافروں کے لیے بھی ایسے ہی (معاملات) ہونے کو ہیں ۱۲ یہ اس سبب سے کہ اللہ

والمراد يقويكم أو يوفقكم للدوام على الطاعة. (روح، ج ۲۶ / ص: ۴۳)

۱۰ (آخرت میں)

چنانچہ جب وہ انکشافِ حقائق کی گھڑی سامنے آئے گی تو منکرین کو اپنے جن جن نیک اعمال پر تکیہ اور غرہ تھا، وہ سب بے وزن اور ناکارے ثابت ہوں گے۔

فتعسأ لهم۔ یہ بربادی انجام کے لحاظ سے تو یقیناً ہوگی، باقی اس کے وقوع کا احتمال تو مستقبل قریب میں بھی ہے، اور مشرکین عرب کو اپنے سارے ساز و سامان کے باوجود بارہا اس کا تجربہ بھی ہو کر رہا۔ تعسأ ہے مصدر، لیکن ماضی کے معنی میں۔

والمصدر بمعنى الماضى مثل تعسأ. (ابوالبقاء، ص: ۸۱۴)

۱۱ (اس لیے کہ ان سارے اعمال کا مبنیٰ و نشأ تو کفر ہی تھا، جو بغاوت کی فردا علیٰ ہے) کرہوا۔ کراہت سے یہاں کراہت طبعی مراد نہیں، بلکہ کراہت عقلی مراد ہے، جس کا اظہار کافر کے نہ صرف عمل سے بلکہ عقیدے سے بھی ہر وقت ہوتا رہتا ہے۔

یہ حقیقت اچھی طرح ذہن نشین کر لینا چاہیے کہ کافر کے سارے ہی اعمال، خواہ بظاہر کتنے ہی خوشنما ہوں، چونکہ بے بنیاد ہوتے ہیں، یعنی ان کی بنیاد اطاعتِ الہی نہیں ہوتی، اس لیے قدرۃ سب بیکار، بے نتیجہ و برباد ہی ثابت ہو کر رہیں گے۔

۱۲ (اس لیے کہ کفر جو علتِ ہلاکت و بربادی ہے، وہ ان میں اور ان میں مشترک ہے)



مَوْلَى الَّذِينَ آمَنُوا وَأَنَّ الْكٰفِرِينَ لَا مَوْلَى لَهُمْ ۝ إِنَّ اللَّهَ

ایمان والوں کا کارساز ہے اور کافروں کا کوئی کارساز نہیں ۱۳ بے شک اللہ

يُدْعِي الَّذِينَ آمَنُوا وَعَمِلُوا الصَّالِحَاتِ جَنَّاتٍ تَجْرِي مِنْ تَحْتِهَا

اُن لوگوں کو جو ایمان لائے اور انھوں نے نیک عمل کیے، باغوں میں داخل کرے گا جن کے نیچے ندیاں پڑی

الْأَنْهَارِ ۝ وَالَّذِينَ كَفَرُوا يَتَمَتَّعُونَ وَيَأْكُلُونَ كَمَا تَأْكُلُ الْأَنْعَامُ

بہر رہی ہوں گی اور جو کافر ہیں وہ خوش وقتی کر رہے ہیں اور کھا (پی) رہے ہیں جس طرح چوپائے کھاتے (پیتے) ہیں

وَالنَّارُ مَثْوًى لَهُمْ ۝ وَكَأَيِّنْ مِنْ قَرْيَةٍ هِيَ أَشَدُّ قُوَّةً مِنْ قَرْيَتِكَ

اور آگ ہی ان کا ٹھکانا ہے ۱۴ اور کتنی ہی بستیاں ایسی تھیں جو قوت میں آپ کی اس بستی سے بڑھی ہوئی تھیں

کیف..... قبلہم۔ علم آثار قدیمہ آج جن جن قوموں کے کھنڈر اور ویرانے ڈھونڈ ڈھونڈ

کر نکال رہا ہے، وہ سب قومیں اپنے اپنے زمانے میں تہذیب و تمدن اور ترقی و دولت کی چوٹی پر پہنچی ہوئی، لیکن منکر و نافرمان ہی ہوئی ہیں۔

أمثالہا۔ یہ مثلیت صرف وقوع عذاب کے لحاظ سے ارشاد ہوئی ہے، نہ کہ نوعیت عذاب کے لحاظ سے۔

الذین من قبلہم۔ یعنی نافرمان و خدا فراموش پر قوت قومیں۔

۱۳ (جو اللہ کے مقابلے میں بالآخر ان کے کام آسکے)

بأن..... آمنوا۔ اور وہی اللہ دنیا و آخرت میں مومنین کے کام بناتا رہتا ہے۔

ذلک۔ یعنی یہی مومنوں کی نصرت اور کافروں کی بد انجامی۔

أی نصر المومنین و سوء عاقبة الکافرین۔ (مدارک، ص: ۱۱۳۴)

۱۴ (اس لیے کہ انھوں نے ساری زندگی سوال آخرت اور اپنی ذمہ داری سے بالکل

بے فکر ہو کر گزاری تھی)

یا کلون۔ تاکل، اکل کا ترجمہ دونوں جگہ اردو محاورے کے لحاظ سے ”کھانے پینے“ ہی

سے ہو سکتا ہے۔



التیٰ اٰخْرَجْتِكَ ۚ اَهْلَكْنَهُمْ ۚ فَلَا نَاصِرَ لَهُمْ ۝۱۳ اَفَمَنْ كَانَ عَلٰی بَيِّنَةٍ

جس (کے رہنے والوں) نے آپ کو (وہاں سے) نکالا، ہم نے انہیں ہلاک کر دیا اور کوئی ان کا مددگار نہ ہوا ۱۳ تو کیا جو لوگ اپنے پروردگار کی طرف سے

یتمتعون۔ تمتع یہاں مطلق عیش کے مرادف نہیں، بلکہ اس میں وقتی لذت اور لطف عاجل کا مفہوم شامل ہے، اس لیے ترجمہ بجائے عیش کے خوش وقتی سے کیا گیا۔

کما تاکل الانعام۔ کھاتا پیتا تو مومن بھی ہے، اس تشبیہ نے کافر کے کھانے کو مسلم کے کھانے سے بالکل الگ کر دیا۔ اور یہ وہی فرق ہے جیسے شیخ سعدی نے بھی اپنے ایک مشہور شعر میں واضح کر دیا ہے۔  
خوردن برائے زیستن و ذکر کردن است تو معتقد کہ زیستن از بہر خوردن است

منکر و خدا فراموشی کے آگے ذمہ داری کوئی نہیں ہوتی، اُسے ہر طرح بس اپنی ہوس بھجانا ہوتی ہے۔ پیٹ ہی کا سوال اس کے لیے پہلا اور آخری سوال رہتا ہے، بہ خلاف اس کے مومن اپنی ذمہ داریوں سے کسی حال میں غافل نہیں ہوتا۔ آمدنی کے ذریعے جائز ہیں یا ناجائز، خرچ کن کن چیزوں میں ہو رہا ہے، کھانے پینے کی غایت و مآل کیا ہے؟ غرض حلال و حرام کے حدود و قیود اس کے لیے قدم قدم پر ہیں۔

چوپایوں کا مقصد زندگی میں بجز کھانے پینے اور افزائش نسل کے کچھ نہیں ہوتا، انہیں اور کسی غرض و غایت سے کوئی بحث ہی نہیں ہوتی۔ انسان صاحب عقل و فہم ہے، اُس کے لیے کھانا پینا حاصل زندگی نہیں، بلکہ زندگی کے پروگرام کا صرف ایک محدود جز ہوتا ہے۔ فکر آخرت، مومن کو زندگی کے اور سارے شعبوں کی طرح، کھانے پینے کے باب میں چوکنا اور بیدار رکھتی ہے، آخرت فراموشی میں پڑ کر جو اہل حکومت و اہل سیاست روٹی ہی کے مسئلے کے حل میں لگے رہتے ہیں، اور پیٹ کے سوال کو سب سے بڑا سوال سمجھتے ہیں، وہ الفاظ اور اصطلاحات کیسے ہی شاندار بولیں، بہر حال ہیں انعام یا چوپایوں ہی کی سطح شعور پر۔

۱۵ (تو آپ کے ہم وطن کس زعم و پندار کی غفلت میں پڑے ہوئے ہیں!)

أشدّ قوۃ۔ جسمانی، مادی، مالی، عددی، ہر اعتبار سے ان اہل مکہ سے برتر قومیں۔

قرینک التیٰ اٰخْرَجْتِكَ۔ قریہ سے مراد مکہ کا ہونا بالکل ظاہر ہے، اور مکہ پر جغرافی حاشیے

پہلے گزر چکے۔



مَنْ رَبِّهِ كَمَنْ زَيْنَ لَهُ سُوءُ عَمَلِهِ وَاتَّبِعُوا أَهْوَاءَهُمْ ۝ مَثَلُ الْجَنَّةِ

داغ دھل پر ہیں وہ ان لوگوں کی طرح ہو جائیں گے جن کی بد عملی ان کی نگاہ میں خوشنما کر دی گئی ہے اور وہ اپنی نفسانی خواہشوں پر چل رہے ہیں لا جس جنت

الَّتِي وَعَدَ الْمُتَّقُونَ ط فِيهَا أَنْهَارٌ مِنْ مَاءٍ غَيْرِ آسِنٍ ۙ وَأَنْهَارٌ مِنْ لَبَنٍ

کا متقیوں سے وعدہ کیا جاتا ہے اس کی کیفیت یہ ہے کہ اُس میں ندیاں متغیر نہ ہونے والے پانی کی ہوں گی، اور ندیاں ذائقہ نہ

لَمْ يَتَغَيَّرْ طَعْمُهُ ۙ وَأَنْهَارٌ مِنْ خَمْرٍ لَذَّةٍ لِلشَّارِبِينَ ۙ وَأَنْهَارٌ مِنْ عَسَلٍ

بدلنے والے دودھ کی ہوں گی اور ندیاں پینے والوں کے لیے خوش ذائقہ شراب کی ہوں گی اور ندیاں شہد

مُصَفًّى ط وَلَهُمْ فِيهَا مِنْ كُلِّ الثَّمَرَاتِ وَمَغْفِرَةٌ مِّنْ رَبِّهِمْ ط كَمَنْ هُوَ

صاف کی ہوں گی اور وہاں اُن کے لیے ہر قسم کے پھل ہوں گے اور ان کے پروردگار کی طرف سے بخشش ہوگی (تو کیا ایسے لوگ) ان لوگوں جیسے ہو سکتے ہیں

أَهْلِكَنْهَم۔ قریہ سے مراد اہل القریہ تھی، ضمیر جمع مذکر ہم انھیں کی جانب ہے۔

۱۶ یعنی کیا دونوں کے درمیان عمل و محرک عمل کا یہ واضح و نمایاں فرق، ثمرہ عمل میں

واضح و نمایاں فرق نہ پیدا کر دے گا؟

من كان على بينة من ربه۔ مراد مومنین ہیں، مومن کے اعتقاد کی بنیاد دلائل و حقائق پر ہوتی ہے۔

من زين..... أهواءهم۔ منکر تو صرف دھوکے میں پڑے ہوئے، اپنی بد اعمالی کو خوشنما

سمجھتے رہتے ہیں، اور بجائے اتباع وحی کے اپنی ہی خواہش نفس کی پیروی میں لگے رہتے ہیں۔

زین له سوء عمله۔ بڑے ڈرنے کی چیز یہی ہے کہ اپنے اعمال بد کی اپنی نظر میں

خوشنما ہے۔ آج کس کثرت سے گمراہ تو میں ایسی موجود ہیں، جو اپنے خدا چھوڑے مشاغل میں

پڑی پڑی انھیں میں مست ہیں، اور اپنے کو ہر طرح مہذب و ہدایت یاب سمجھے ہوئے ہیں!

۱۷ خلاصہ یہ کہ اہل جنت ہر قسم کی مادی و روحانی نعمتوں سے مالا مال ہوں گے۔

دنیا کی ہر مادی نعمت فنا پذیر ہوتی ہے۔ پانی سڑ جاتا ہے، دودھ بگڑ جاتا ہے، شراب میں تلخی

ہوتی ہے، شہد میں گدلا پن شامل رہتا ہے۔ آیت میں ان سب چیزوں کی نفی کر کے یہ بتلا دیا ہے کہ

جنت کی کس مادی نعمت میں کوئی خرابی نہ پیدا ہونے پائے گی، جنت کا ماحول، ناسوت کے ماحول سے



خَالِدٌ فِي النَّارِ وَسُقُوا مَاءً حَمِيمًا فَقَطَّعَ أَمْعَاءَهُمْ ۝ وَمِنْهُمْ

جو ہمیشہ دوزخ میں رہیں گے اور کھولتا ہوا پانی انھیں پینے کو دیا جائے گا، اور ان کی انتڑیوں کو ٹکڑے ٹکڑے کر ڈالے گا، اور لوگوں میں سے

مَنْ يُسْتَمِعُ إِلَيْكَ حَتَّىٰ إِذَا خَرَجُوا مِنْ عِنْدِكَ قَالُوا لِلَّذِينَ

کچھ ایسے بھی ہیں جو آپ کی طرف کان لگاتے ہیں یہاں تک کہ جب آپ کے پاس سے باہر جاتے ہیں تو جو

أُوتُوا الْعِلْمَ مَاذَا قَالَ أَنفَا نَدُ أُولَٰئِكَ الَّذِينَ طَبَعَ اللَّهُ عَلَىٰ قُلُوبِهِمْ

صاحب علم ہیں ان سے پوچھتے ہیں کہ ابھی انھوں نے کیا کہا تھا، یہی لوگ ہیں کہ اللہ نے ان کے دلوں پر مہر کر دی ہے

بالکل مختلف ہوگا، اس لیے وہاں کی ”ماذیات“ کا بھی یہاں کی ماذیات سے بالکل مختلف ہونا قرین قیاس ہے۔ وہاں کے ماذیات بس صرف لفظاً ہی ماذیات ہوں گے۔

ماءٍ غیر آسن۔ یعنی پانی ہوگا مگر دنیوی پانی کے برخلاف وہ کبھی سڑے گا نہیں۔

لبنٍ لم يتغير طعمه۔ یعنی دودھ ہوگا مگر دنیوی دودھ کے برخلاف وہ کبھی بگڑے گا نہیں۔

خمر لذة للشاربين۔ یعنی شراب ہوگی مگر دنیوی شراب کے برخلاف ہرلخی سے پاک اور

ہر سکر و خمار سے بری۔

عسل مصفی۔ یعنی شہد ہوگا مگر دنیوی شہد کے برعکس ہر آمیزش سے پاک صاف۔ شہد کے

لیے ملاحظہ ہوں سورۃ النحل (۶۸)، آیت کریمہ وَأَوْحَىٰ رَبُّكَ إِلَى النَّحْلِ كَالْحَاشِيَةِ۔ جب وہ دنیوی شہد

سرتا سر شفا و رحمت ہے، تو اس جنت کے شہد کا کہنا ہی کیا!

ولهم فيها من كل الثمرات۔ كل الثمرات کے جامع لفظ میں سب ہی کچھ آ گیا، کسی مزید

تفصیل کی حاجت نہ رہی۔

ابھی قریب کے ایک شیخ طریقت شاہ احمد سعید دہلوی نے قرآنی لفظ ”انہار اربعہ“ سے خوب

لطائف پیدا کیے ہیں، کہا ہے کہ ماء غیر آسن نہ بگڑنے والے پانی کی مثال نسبت سہروردیہ ہے،

اور لبن لم يتغير طعمه نہ بدلنے والے دودھ کی مثال نسبت نقشبندیہ ہے، جس میں استقرار و تمکن

ہے، اور أنہار من خمر لذة للشاربين، لذت و سرور، کیف و نشاط والی شراب کی مثال نسبت چشتیہ

ہے، اور أنہار من عسل مصفی، شہد صافی نسبت قادریہ ہے۔



وَاتَّبِعُوا أَهْوَاءَهُمْ ۝ وَالَّذِينَ اهْتَدَوْا زَادَهُمْ هُدًى وَآتَاهُمْ

اور وہ اپنی نفسانی خواہشوں پر چل رہے ہیں ۱۸ اور جو لوگ راہ پر ہیں اللہ انہیں اور زیادہ ہدایت دیتا ہے اور انہیں تقویٰ کی

تَقْوَاهُمْ ۝ فَهَلْ يَنْظُرُونَ إِلَّا السَّاعَةَ أَنْ تَأْتِيَهُمْ بَغْتَةً فَقَدْ جَاءَ

توفیق دیتا ہے ۱۹ سو یہ لوگ بس قیامت ہی کے منتظر ہیں کہ ان پر دفعۃً آ پڑے، سو اس کے آثار تو

ایک مورخ ہیتی (Hitie) نے اپنی تاریخ عرب (طبع پنجم، ص: ۱۰۲) میں لکھا ہے کہ قرآن نے یہ جو نقشہ جنت کا کھینچا، اس کا دنیوی مصداق عرب کا شہر طائف ہے۔

۱۸ (ہدایت سے روز بروز دور ہو کر)

وَمِنْهُمْ ..... إِلَيْكَ۔ یعنی ان کے چہرے بشرے سے بظاہر یہ معلوم ہوتا ہے کہ آپ کی گفتگو کو غور و توجہ سے سن رہے ہیں، حالانکہ واقعہ یہ نہیں۔ بیان منافقین کا ہے۔

الذین أو توال العلم۔ یعنی صاحب علم و معرفت صحابیان کرام۔ ”علم“ محل مدح میں قرآن میں جہاں کہیں بھی آیا ہے، کہیں بھی ”علوم“ ظاہری و فنون مادی مراد نہیں، ہر جگہ علم حقیقت و معرفت مراد ہے۔

حتى ..... آنفأ۔ یعنی مجلس رسول میں بیٹھنے کے بعد بھی ایسے کورے رہتے ہیں کہ جب باہر نکلتے ہیں تو اہل علم و ایمان سے پوچھتے ہیں کہ یہ ابھی کیا ارشاد ہوا تھا؟ محض صحبت و ہم نشینی بڑے سے بڑے مرشد کے پاس بھی بے اثر رہتی ہے، جب تک بیٹھنے والے کے دل میں قصد استفادہ نہ ہو۔

أولئك ..... قلوبہم۔ یہ طبع قلب (دل پر مہر لگ جانے) کا عمل ابتداء حق تعالیٰ کی جانب سے نہیں ہوتا، انسان کی اختیاری غفلت و بے توجہی سے بطور نتیجہ کے ہوتا ہے۔

واتبعوا أهواءہم۔ اُن کی ارادی بے توجہی کا نتیجہ یہ ہوا کہ ان کی توجہ کی قابلیت ہی روز بروز کمزور ہوتی گئی۔

۱۹ چنانچہ ایمان کے بعد وہ احکام پر بھی عمل کرتے رہتے ہیں۔

راہ ہدایت پر چلنے اور احکام پر عمل کرتے رہنے سے ایک خاص برکت یہ پیدا ہوتی ہے کہ ہدایت اور بڑھتی رہتی اور عمل کی توفیق اور زیادہ پیدا ہوتی رہتی ہے۔

أَشْرَاطُهَا ۚ فَآتَىٰ لَهُمْ إِذَا جَاءَ تَهُمْ ذِكْرُهُمْ ﴿۱۸﴾ فَأَعْلَمَ أَنَّهُ لَا إِلَهَ إِلَّا اللَّهُ

پیدا ہی ہو چکے ہیں، سو جب وہ ان کے سامنے آکڑی ہوگی تو ان کو کھنا کہاں میسر ہوگا؟ ۱۸ تو آپ اس کا یقین رکھئے کہ بجز اللہ کے کوئی معبود نہیں

وَاسْتَغْفِرُ لِدُنْيِكَ وَلِلْمُؤْمِنِينَ وَالْمُؤْمِنَاتِ ۗ وَاللَّهُ يَعْلَمُ مُتَقَلِّبِكُمْ

اور اپنی خطا کی معافی مانگتے رہے اور (سارے) ایمان والوں اور ایمان والیوں کے لیے بھی، اور اللہ خوب خبر رکھتا ہے تم (سب) کے چلنے پھرنے

وَمَثُوبِكُمْ ۙ وَيَقُولُ الَّذِينَ آمَنُوا لَوْلَا نُزِّلَتْ

اور رہنے سہنے کی ۱۹ اور جو لوگ ایمان والے ہیں وہ کہتے رہتے ہیں کہ کوئی (نئی) سورت کیوں نہ

۲۰ یعنی سمجھنے سمجھانے کا وقت تو اب ہے، قیامت کے آجانے پر اسے سمجھے بھی، تو یہ  
سمجھ مفید کیا خاک ہوگی؟

فقد جاء أشراطها۔ یعنی ابتدائی علامات و آثار قیامت۔

ای امارات اقترابها . (ابن کثیر، ج ۴ / ص: ۱۵۹)

علاماتہا . (راغب، ص: ۲۹۰)

اور ان علامات میں سے ایک بڑی شرط تو خود قرآن کا نزول اور حضور کی بعثت ہی تھی کہ اب  
اتمام حجت ہو چکا، اور اپنی صریح اقامت دلیل کے بعد کوئی عذر منکرین کو باقی نہ رہ گیا۔

فبعثنا رسول الله صلى الله عليه وسلم من أشراط الساعة، لأنه خاتم الرسل الذي

أكمل الله تعالى به الدين وأقام به الحجة على العالمين . (ابن کثیر، ج ۴ / ص: ۱۵۹)

وكان النبي صلى الله عليه وسلم من أشراط الساعة . (معالم، ج ۴ / ص: ۲۱۴)

۲۱ یعنی وہ باخبر ہے تمہارے سارے ہی اعمال و احوال سے، سو اسی کے وعدوں

کے امیدوار اور اسی کے وعیدوں سے خائف رہنا چاہیے۔

لذنبك۔ ذنب کا لفظ رسول سے متعلق قرآن کریم میں جا بجا آیا ہے۔ ایک اصولی بات ہمیشہ

یاد رہے کہ ذنب معصوم کے سلسلے میں جب بھی آئے گا، مراد اس سے صرف ذنب صوری یا اجتہادی ہوگا

(ورنہ کلام میں صریح تناقض واقع ہوگا) اس کے بعد انشاء اللہ کوئی اشکال نہ رہے گا۔



سُورَةٌ ۳۱ فَإِذَا أَنْزَلَتْ سُورَةٌ مُحْكَمَةٌ وَذُكِرَ فِيهَا الْقِتَالُ لَرَأَيْتَ الَّذِينَ

نازل ہوئی ۳۱ سو جس وقت کوئی سورت صاف صاف مضمون والی نازل ہوتی ہے اور اس میں جہاد کا ذکر ہوتا ہے تو آپ ان لوگوں کو دیکھئے گا

فِي قُلُوبِهِمْ مَرَضٌ يُنظُرُونَ إِلَيْكَ نَظَرَ الْمَغْشِيِّ عَلَيْهِ مِنَ الْمَوْتِ ۗ ط

جن کے دلوں میں روگ ہے کہ آپ کی طرف اس طرح دیکھ رہے ہیں جیسے کسی پر موت کی بے ہوشی طاری ہو ۳۳

فَأُولَىٰ لَهُمْ ۖ طَاعَةٌ وَقَوْلٌ مَّعْرُوفٌ ۚ فَإِذَا عَزَمَ الْأَمْرُ نَدَّ

سو عنقریب ان کی شامت آنے والی ہے ۳۴ (ان کی) اطاعت اور بات چیت (کی حقیقت) معلوم ہے لیکن جب سارا کام تیار ہی ہو چکتا ہے

فاعلم۔ یعنی اس یقین پر آئندہ بھی قائم رہئے جیسا کہ اب تک رہے ہیں۔

۳۲ (کہ اگر کسی حکم سابق کی تاکید ہو تو ہمیں بھی مزید ثبات کی نعمت حاصل ہو، اور اگر کوئی حکم جدید ہو تو اس کی تعمیل کی دولت)

ویقول الذین آمنوا۔ مومنین بہ غایت شوق کہتے، اور اپنا ایمان تازہ کرنے کی غرض سے۔

۳۳ یعنی ایسی بھیانک اور وحشتناک نظروں سے دیکھتے ہیں جیسی سکرات کے وقت ہو جاتی ہیں۔ مطلب یہ ہوا کہ احکام قتال سن کر ان کے دل دہلنے لگتے ہیں، چہرے کے رنگ فق ہو جاتے ہیں، ہوائیاں اڑنے لگتی ہیں۔

ذکر فیہا القتال۔ یعنی قتال کا ذکر ہوتا ہے بطور حکم۔

الذین فی قلوبہم مرض۔ ذکر منافقین کا ہو رہا ہے۔ دل کے مرض سے مراد مرض نفاق ہے۔

أی نفاق . (روح، ج ۲۶ / ص: ۶۷)

أی شک، وهم المنافقون . (جلالین، ص: ۶۷۵)

۳۴ (خواہ دنیا میں، خواہ آخرت میں، خواہ دونوں جگہ)

أولیٰ لهم۔ محاورہ عرب میں کلمہ وعید و تہدید ہے۔

وعید بمعنی فویل لهم..... ومعناه الدعاء علیہم بأن ینزلہم المکر وہ . (کشاف، ج ۴ / ص: ۳۱۶)

تہدید و وعید علی ماروی عن غیر واحد . (روح، ج ۲۶ / ص: ۶۷)



فَلَوْ صَدَقُوا اللَّهَ لَكَانَ خَيْرًا لَهُمْ ﴿۲۵﴾ فَهَلْ عَسَيْتُمْ إِنْ تَوَلَّيْتُمْ

تو (اس وقت بھی) اگر یہ لوگ اللہ سے سچے رہتے تو ان کے حق میں بہت بہتر ہوتا ۲۵ اگر تم کنارہ کش رہو تو آیات کو یہ احتمال بھی ہے

أَنْ تُفْسِدُوا فِي الْأَرْضِ وَتُقَطِّعُوا أَرْحَامَكُمْ ﴿۲۶﴾ أُولَٰئِكَ الَّذِينَ

کہ تم لوگ دنیا میں فساد مچا دو گے اور آپس میں قطع قرابت کر لو گے ۲۶ یہی لوگ تو ہیں جن پر

۲۵ یعنی ایمان میں اگر شروع سے صادق نہ تھے تو خیر، آخر ہی میں منافقت سے

تاب ہو جاتے، جب بھی ان کا ایمان مقبول ہو جاتا۔

طاعة و قول معروف۔ یعنی ان کی باطنی حالت کا اظہار ان آیاتِ قتال کے نزول کے بعد

سب پر ہو گیا۔

فإذا عزم الأمر۔ یعنی نزول حکم قتال کے بعد جب سارا سامان جہاد کا تیار ہو گیا۔

فلو صدقوا الله۔ یعنی دعویٰ ایمان کے متفقہاً عمل کرتے اور صدق دل سے جہاد پر آمادہ ہو جاتے۔

۲۶ حکم جہاد کی ایک بڑی تمدنی و عقلی مصلحت، قیام عدل و اصلاح و امن ہے۔ اگر

جہاد کو ترک کر دیا جائے تو مفسدین کا غلبہ ہو جائے، امن عالم برہم ہو جائے اور دنیا بھر میں ہنگامہ غدر

برپا ہو جائے۔

إن تولَّيْتُمْ۔ یعنی اگر جہاد سے تم منہ موڑے رہے۔۔۔۔۔ خطاب براہ راست منافقین

سے ہے، ضمناً دوسرے لوگ بھی جہاد سے کنارہ کش رہنے والے اسی میں شامل ہو گئے۔

فهل عسیتم۔ یعنی یہ احتمال تو تمہیں ہونا چاہیے۔

أى فهل يتوقع منكم وينتظر. (روح، ج ۲۶/ص: ۶۸)

عسیتم۔ تولیتم۔ اوپر سے صیغہ غائب چلا آ رہا تھا، اب دفعۃً صیغہ مخاطب کی طرف انتقال

تو بخ و ترہیب کے لیے ہے۔

وتقطعوا أرحامکم۔ دنیا اگر شریعت اسلامی سے محروم ہو جائے تو آخری انجام سب کا

خانہ جنگی ہی پر ہو۔۔۔۔۔ عرب جاہلی میں باہمی قرابت ایک بڑی اہم چیز تھی، سو قرآن نے انہیں

مخاطبین اول کو ڈرایا کہ اگر احکام شریعت نہ جاری ہوئے تو خود یہ پاس قرابت بالکل مضائل ہو جائے



لَعَنَهُمُ اللَّهُ فَاصْمَهُمْ وَأَعْمَى أَبْصَارَهُمْ ﴿۳۷﴾ أَفَلَا يَتَذَكَّرُونَ الْقُرْآنَ

اللہ نے لعنت کی ہے سوائے بہرا کر دیا اور ان کی آنکھوں کو اندھا کر دیا ہے ۳۷ تو کیا یہ لوگ قرآن میں غور نہیں کرتے؟

أَمْ عَلَى قُلُوبٍ أَقْفَالُهَا ﴿۳۸﴾ إِنَّ الَّذِينَ ارْتَدُّوا عَلَيَّ أَدْبَارِهِمْ مِنِّي بَعْدَ

یا دلوں پر قفل لگ رہے ہیں؟ ۳۸ بے شک جو لوگ پشت پھیر کر ہٹ گئے بعد اس کے کہ

مَا تَبَيَّنَ لَهُمُ الْهُدَىٰ ۙ الشَّيْطَانُ سَوَّلَ لَهُمْ ۚ وَأَمَلَىٰ لَهُمْ ﴿۳۹﴾ ذَلِكَ

راہ ہدایت ان پر صاف ظاہر ہو چکی تھی، انھیں شیطان نے چمکے دیا، اور انھیں اور دُر کی بھائی ۳۹ یہ اس سبب سے ہوا کہ

گا، اور بغاوت عزیز داری کے خلاف بھی شروع ہو جائے گی۔

واضح رہے کہ اسلام نے خود بھی بڑا پاس قربت کا رکھا ہے۔

۳۷ (کہ نہ ندائے حق گوش قبول سے سنتے ہیں اور نہ راہ حق دیکھتے ہیں)

الذین لعنہم اللہ۔ یعنی حق تعالیٰ نے انھیں ان کے نفاق کے پاداش میں اپنی رحمت خاصہ

سے دور کر دیا ہے، سواب اُن میں احکام پر عمل کی توفیق ہی نہ رہی۔

۳۸ (جس سے وہ ہر ہدایت سے غیر متاثر رہنے لگے ہیں)

أفلا يتدبرون القرآن۔ قرآن مجید پر اگر وہ جذبہ حق طلبی و انصاف کے ساتھ غور و فکر کرتے

رہتے تو اس کے اعجازی مضامین ان پر یقیناً کشف حقائق کر کے رہتے۔

عارفین نے اس آیت سے نکالا ہے کہ طولِ اہل یعنی ہمیشہ بڑی بڑی آرزوؤں میں پڑے

رہنا اور انھیں میں لگے رہنا ممنوع ہے۔

اُم یہاں منقطعہ مان کر بل کے معنی میں بھی لیا گیا ہے، اور ترجمہ اس صورت میں یوں ہوگا

کہ ”یہ لوگ قرآن پر غور نہیں کرتے، بلکہ یہ ہے کہ (اُن کے) دلوں پر قفل لگ رہے ہیں“۔

اُم بمعنی بل۔ (کشاف، ج ۴/ص: ۳۱۷، معالم، ج ۴/ص: ۲۱۷)

اُم إذا جُرد عن ألف الاستفهام فمعناه بل۔ (راغب، ص: ۳۱)

۳۹ (کہ رسول پر ایمان لے آنے سے فلاں فلاں مصلحتیں فوت ہو جائیں گی، اور

فلاں فلاں نقصان لازم آجائیں گے)

بِأَنَّهُمْ قَالُوا لِلَّذِينَ كَرِهُوا مَا نَزَّلَ اللَّهُ سَنُطِيعُكُمْ فِي بَعْضِ الْأُمْرِ

کہ انہوں نے ان لوگوں سے جو اللہ کے اتارے ہوئے احکام کو ناگوار سمجھتے ہیں کہا کہ ہم چند امور میں تمہارا کہنا مان لیں گے

وَاللَّهُ يَعْلَمُ إِسْرَارَهُمْ ﴿۲۱﴾ فَكَيْفَ إِذَا تَوَفَّتْهُمُ الْمَلَائِكَةُ يَضْرِبُونَ

اور اللہ اُن کی خفیہ باتوں کو خوب جانتا ہے ۲۱ سو اُن کا کیا حال ہوگا، جب فرشتے ان کی جان قبض کر رہے ہوں گے اور ان کے چہروں

وَجُوهَهُمْ وَأَدْبَارَهُمْ ﴿۲۲﴾ ذَلِكَ بِأَنَّهُمْ اتَّبَعُوا مَا أَسْخَطَ اللَّهُ وَكَرِهُوا

پراور پشتوں پر مارتے جاتے ہوں گے، یہ (سب) اس سبب سے ہوگا کہ یہ اس راہ پر چلے جو طریقہ اللہ کی ناخوشی کا تھا اور اس کی رضا سے

رِضْوَانَهُ فَأَحْبَطَ أَعْمَالَهُمْ ﴿۲۳﴾ أَمْ حَسِبَ الَّذِينَ فِي قُلُوبِهِمْ مَرَضٌ

بیزار رہے سو اللہ نے ان کے اعمال اکارت کر دیے ۲۳ کیا جن لوگوں کے دلوں میں روگ ہے وہ یہ خیال کرتے ہیں کہ

من.....الهدى۔ یعنی یہ لوگ دلائل عقلی و نقلی کے واضح ہو جانے کے باوجود ضد اور خبیث  
نفس سے کام لے کر قبول حق سے انکار کر رہے ہیں۔

تسويلات شیطانی سے بس اللہ ہی محفوظ رکھے۔ اچھے اچھے مومنین تک اس مردود فریبے کے  
کہے میں آجاتے ہیں تو جو پہلے ہی سے ناقص الایمان یا ضعیف الایمان ہیں اُن کا تو ذکر ہی نہیں!

۳۰ (اور وہی وحی کے ذریعے سے اپنے رسول کو ان لوگوں کی خفیہ سازشوں اور ریشہ  
دوانیوں سے باخبر کرتا رہتا ہے)

بأنهم۔ ضمیر ہم۔ منافقین کی طرف ہے۔

یعنی المنافقین۔ (معالم، ج ۴/ص: ۲۱۷)

وهذا شأن المنافقين يظهرون أن خلاف ما يبطنون۔ (روح، ج ۴/ص: ۱۶۲)

للذين كرهوا ما نزل الله۔ مراد رؤسائے مشرکین یا اکابر یہود ہیں، جنہیں ازراہِ حسد  
و عناد، نزول قرآن و رسالت محمدیؐ سخت گراں گزر رہی تھی۔

سنطيعكم في بعض الأمر۔ یعنی گو ہم بظاہر اسلام قبول کر لیں گے، لیکن باطناً و عقیدۃً  
تمہارے ہی ساتھ رہیں گے۔

۳۱ یعنی اُن کے جو اعمال بظاہر خوشنما و مقبول معلوم ہوتے تھے، انہیں بالکل بے وزن



أَنْ لَّنْ يُخْرِجَ اللَّهُ أَضْغَانَهُمْ ۝ وَلَوْ نَشَاءَ لَأَرَيْنَاكَهُمْ فَلَعَرَفْتَهُمْ

اللہ کبھی ان کی دلی عداوتوں کو کھول نہ دے گا؟ اور اگر ہم چاہتے تو ہم آپ کو ان کا پورا پورا بتا دیتے تو آپ انہیں ان کے جلیہ سے

بسیمہم ۝ وَتَعْرِفْنَهُمْ فِي لَحْنِ الْقَوْلِ ۝ وَاللَّهُ يَعْلَمُ أَعْمَالَكُمْ ۝

پہچان لیتے اور آپ انہیں (ان کے) طرز کلام سے ضرور پہچان لیں گے اور اللہ تمہارے (سب کے) اعمال کو خوب جانتا ہے ۲۲

وَلَنَبْلُوَنَّكُمْ حَتَّىٰ نَعْلَمَ الْمُجْهِدِينَ مِنْكُمْ وَالصَّابِرِينَ لَا تَبْلُوا

اور ہم ضرور تمہاری آزمائش کریں گے تاکہ تم میں سے جہاد کرنے والوں اور تم میں سے ثابت قدم رہنے والوں کو معلوم کر لیں اور تاکہ تمہاری

أَخْبَارُكُمْ ۝ إِنَّ الَّذِينَ كَفَرُوا وَصَدُّوا عَنْ سَبِيلِ اللَّهِ وَشَاقُّوا

حالتوں کی جانچ کر لیں ۲۳ بے شک جو لوگ کافر ہوئے اور انہوں نے اللہ کے راستے سے روکا (بھی) اور رسول کی

و بے حقیقت کر کے دکھلا دیا، اور ان کا انہیں کچھ صلہ نہ دیا۔

یہ اعمال حقیقتہً مردود و غیر مقبول تو شروع ہی سے تھے، اس لیے کہ ان کا نبی و منشا ایمان تھا  
ہی نہیں، البتہ ان کی اس مردودیت کا ظہور کامل آخرت ہی میں ہوگا۔

ذلك۔ یعنی یہی مرتے وقت ان کی سزائے سخت۔

أى التوفى الهائل . (روح، ج ۲۶ / ص ۷۶)

ما أسخط الله۔ اللہ کی ناراضی کی باتیں، مثلاً کافروں کے ساتھ شرکت و معاونت۔

رضوانہ۔ اللہ کی رضامندی کی باتیں، مثلاً مومنین کی شرکت و معاونت۔

۲۲ (اس لیے مومنین کے لیے ایمان پر جزا اور منافقین کے لیے نفاق پر سزا یقینی ہے)

و لتعرفنہم فی لحن القول۔ یعنی باوجود ہمارے مفصل نہ بتانے کے آپ اپنی فراست

ایمانی کی مدد سے ان کے لب و لہجہ پر غور کرنے سے اب بھی انہیں پہچان لیں گے۔

صوفیہ عارفین نے کہا ہے کہ یہ آیت اصل ہے فراست کی، لیکن فراست کی بنا پر جزم جائز نہیں۔

۲۳ (ظاہری طور پر بھی)

جانچ سے مراد صرف یہ ہے کہ یہ علم اور یہ جانچ کھلے خزانے سب کے روبرو ہو جائے، ورنہ

حق تعالیٰ کے علم ازلی میں تو ظاہر ہے کہ ہر واقعہ ہمیشہ ہی سے موجود ہے۔

الرَّسُولَ مِّنْ بَعْدِ مَا تَبَيَّنَ لَهُمُ الْهُدَىٰ لَٰنَ يَضُرُّوۤا اللّٰهَ شَيْۤئًا ط

مخالفت کی، بعد اس کے کہ راہ ہدایت ان پر واضح ہو چکی تھی، ہرگز یہ لوگ اللہ کو کوئی نقصان نہ پہنچا سکیں گے

وَسَيُحِبُّ اَعْمَالَهُمْ ﴿۳۴﴾ يَاۤيُّهَا الَّذِيْنَ اٰمَنُوۡا اَطِيعُوا اللّٰهَ وَاَطِيعُوا

اور اللہ ان کی کارروائیوں کو اکارت کر کے رہے گا ﴿۳۴﴾ اے ایمان والو! اطاعت کرو اللہ کی اور اطاعت کرو

الرَّسُوْلَ وَلَا تَبْطُلُوۡا اَعْمَالَكُمْ ﴿۳۵﴾ اِنَّ الَّذِيْنَ كَفَرُوۡا وَاَصَدُّوۡا عَنۡ سَبِيْلِ

رسول کی، اور اپنے اعمال کو رائیگاں مت کرو ﴿۳۵﴾ بے شک جو لوگ کافر ہوئے اور اللہ کے راستے سے انھوں نے

اللّٰهٖ ثُمَّ مَاتُوۡا وَهَمَّ كُفٰرًا فَلَنْ يَّغْفِرَ اللّٰهُ لَهُمْ ﴿۳۶﴾ فَلَا تَهِنُوۡا وَتَدْعُوۡا

روکا پھر وہ کافر ہی مر بھی گئے تو اللہ انہیں ہرگز نہ بخشے گا ﴿۳۶﴾ سو تم ہمت مت ہارو اور انھیں صلح کی طرف

﴿۳۴﴾ یعنی اللہ کے دین و شریعت کی تباہی و بربادی کی جو کوششیں یہ لوگ کر رہے ہیں، وہ

ہرگز کامیاب نہ ہونے پائیں گی، اور حکمتِ الہی ان کی ساری کوششوں اور سازشوں کو کچل کر رکھ دے گی۔

حبط اعمال پر حاشیہ ابھی گزر چکا ہے۔

من..... الہدی۔ اس تیسرے ہدایت کے اندر دلائل عقلی و شواہد نقلی سب آ گئے۔

﴿۳۵﴾ (کافروں کی طرح رسول کی نافرمانی کر کے)

فرق یہ ہے کہ کافر کی نافرمانی اصول و عقائد تک پہنچ جاتی ہے اور مسلمان کی نافرمانی فروع

و اعمال تک محدود رہتی ہے۔

و اطیعوا الرسول۔ رسول کی اطاعت کرو، جو احکامِ الہی ہی کے مبلغ و مناد ہیں، اور اس طرح

ان کی اطاعت عین حق تعالیٰ ہی کی اطاعت ہوتی۔

آیت سے ظاہر ہو رہا ہے کہ محض دعویٰ ایمان نہیں، احکام خدا و رسول کی اطاعت بھی

ضروری ہے، ورنہ اندیشہ اعمال کے رائیگاں جانے کا لگا ہوا ہے۔

﴿۳۶﴾ مغفرت کی پہلی اور لازمی شرط ایمان ہے، اس کی تصریح قرآن مجید میں بار بار ہوئی ہے۔

ایمان تخم کے درجہ میں ہے، اور مغفرت اسی تخم کا شجر و ثمر ہے، بغیر تخم کے شجر و ثمر کے وجود میں



إِلَى السَّلَامِ ۚ وَأَنْتُمْ الْأَعْلَوْنَ ۗ وَاللَّهُ مَعَكُمْ وَلَنْ يَتْرُكَكُمْ أَعْمَالَكُمْ ﴿۳۷﴾

مت بلاؤ، اور تم ہی غالب رہو گے، اللہ تمہارے ساتھ ہے ۳۷ اور وہ تمہارے اعمال (کے اجر) میں ہرگز کمی نہیں کرے گا

إِنَّمَا الْحَيَاةُ الدُّنْيَا لَعِبٌّ وَلَهُوَ ط ۖ وَإِنْ تُوْمِنُوا وَتَتَّقُوا يُؤْتِكُمْ

(یہ) دنیوی زندگی تو محض ایک کھیل اور تماشہ ہے، اور اگر تم ایمان لاؤ اور تقویٰ اختیار کرو تو (اللہ) تم کو تمہارے اجر

أَجُورِكُمْ وَلَا يَسْئَلُكُمْ أَمْوَالَكُمْ ﴿۳۸﴾ إِنْ يَسْئَلْكُمْ وَهِيَ فِي حِفْظِكُمْ

عطا کرے گا اور تم سے تمہارے مال طلب نہ کرے گا ۳۸ وہ اگر تم سے تمہارے مال طلب کرے اور آخری درجہ تک تم سے طلب کرتا ہے

آجانے کی کوئی شکل ہی نہیں۔

۳۷ یعنی اللہ نہ دنیا میں تمہارا ساتھ چھوڑے گا، نہ آخرت میں۔

دوسری جگہ قرآن مجید نے اس اَنْتُمْ الْأَعْلَوْنَ کو ان کنتم مؤمنین کے ساتھ مقید و مشروط،

یعنی غلبہ کی شرط ایمانِ کامل ہے۔

فلا تهنوا۔ مراد یہ ہے کہ پست ہمتی کے مقتضایاً عمل نہ کرو، اور مایوسی کے خیال کو اپنے عمل پر

غالب نہ آنے دو۔ ورنہ اعداء کی کثرت تعداد اور ساز و سامان اور اپنی قلت تعداد اور بے سرو سامانی دیکھ کر طبیعت میں کمزوری اور پستی پیدا ہو جانا تو ایک امر طبعی ہے۔ ممانعت صرف اس کے مقتضایاً عمل کی ہے۔

وتدعوا إلى السلم۔ یعنی تمہیں کافروں کے مقابلے میں ہمت ہار کے اور ان سے دب

کر خواہش صلح کرنے کی کوئی ضرورت ہی نہیں۔ تم اللہ کے محبوب ہو، کفار اس کے مغضوب ہیں۔

فقہائے مفسرین نے تصریح کر دی ہے کہ جس دعوتِ صلح کی یہاں ممانعت ہے وہ وہی ہے جو

ضعف ہمت کی بنا پر کی جائے، ورنہ نفس دعوتِ صلح جب کہ وہ کسی مصلحت امت پر مبنی ہو، ہرگز ممنوع نہیں۔

۳۸ (اپنے نفع کے لیے)

إنما..... لہو۔ یعنی ایسی دنیا جو خیالِ آخرت سے الگ ہو، اور اس سے وابستہ نہ ہو، اُس کی

عمر ہی کیا، اور اس کی بساط ہی کیا؟ جو تم آخرت کے مقابلے میں اسے عزیز رکھے ہوئے ہو! قرآن

مجید نے دنیوی زندگی کو لہو و لعب جہاں بھی قرار دیا ہے، ہمیشہ آخرت ہی کے مقابلے میں رکھا ہے۔

بَخَلُوا وَيُخْرِجُ أَضْغَانَكُمْ ﴿۳۹﴾ هَأَنْتُمْ هَلُولَاءِ تُدْعَوْنَ لِتُنْفِقُوا فِي

تو تم بخل کرنے لگو اور (اللہ) تمہاری ناگواری ظاہر کر دے ۳۹۔ ہاں تم لوگ ایسے ہو کہ تمہیں بلایا جاتا ہے اللہ کی راہ میں

سَبِيلِ اللَّهِ ﴿۴۰﴾ فَمِنْكُمْ مَنْ يَبْخُلُ ج وَمَنْ يَبْخُلُ فَإِنَّمَا يُبْخَلُ عَنْ نَفْسِهِ ط

خرچ کرنے کے لیے، سو تم میں سے بعض وہ ہیں جو بخل کرتے ہیں اور جو کوئی بخل کرتا ہے وہ (درحقیقت) خود اپنے سے بخل کرتا ہے

وَاللَّهُ الْغَنِيُّ وَانْتُمْ الْفُقَرَاءُ ﴿۴۱﴾ وَإِنْ تَوَلَّوْا يَسْتَبَدِلْ قَوْمًا غَيْرَكُمْ لَا

اور اللہ تو کسی کا محتاج نہیں بلکہ تم سب (اس کے) محتاج ہو ۴۰۔ اور اگر تم زور لانی کر دے تو (اللہ) تمہاری جگہ دوسری قوم پیدا کر دے گا

ناتما ہی اور متناہی کا مقابلہ ہی کیا!

وإن تؤمنوا وتتقوا۔ اسی ایمان و تقویٰ کا ایک جز جہاد فی سبیل اللہ بھی ہے۔

یؤتکم أجورکم۔ حق تعالیٰ تمہیں اجر عطا کرے گا، نہ یہ کہ الٹا تم سے اپنے نفع کا طالب ہو۔

ولا یستلکم أموالکم۔ مراد یہ ہے کہ مال جو جان سے کہیں ہلکی چیز ہے، وہ تک بھی حق تعالیٰ

تم سے اپنے نفع کے لیے طلب نہیں کرتا۔

یہ دونوں باتیں اہل جاہلیت کی تردید میں کہی گئی ہیں، جو اپنے دیوتاؤں کو بھی انسانوں ہی کی

طرح مال و دولت کا محتاج سمجھتے تھے۔

۳۹۔ یعنی تمہارے نہ خرچ کرنے سے جو ایک عمل ظاہری ہے، تمہاری گرانی طبع

و ناگواری کا پتا چلتا ہے۔

إن یستلکم وہا۔ یعنی اگر وہ تم سے مال تمہارے ہی نفع و اجر کے لیے بطور امتحان طلب کرے۔

فیحفکم۔ یعنی سارے کا سارا مال طلب کرے۔

۴۰۔ (اور اس نے تمہاری حاجتمندی ہی کی رعایت سے، اس کے رفع کرنے کے

لیے احکام تمہارے حق میں نازل فرمائے ہیں)

لتنفقوا فی سبیل اللہ۔ یہ انفاق فی سبیل اللہ ہمیشہ بندوں ہی کے نفع کے لیے، اور انہیں کی

مصلحتوں کی رعایت سے ہوتا ہے۔ اور لفظ ”انفاق فی سبیل اللہ“ کی وسعت و تعیم بھی ملحوظ رہے، ہر



ثُمَّ لَا يَكُونُوا امْتَالِكُمْ ۝

پھر وہ تم جیسے نہ ہوں گے ۴۱

نیک عمل کی مالی امداد اس کے تحت میں آجاتی ہے۔

فإنما يبخل عن نفسه۔ اور ایسا شخص خرچ نہ کر کے اپنے ہی کو نفع دائمی سے محروم کر دیتا ہے۔  
واللّٰهُ الغنى۔ وہ ہر طرح بے نیاز و غیر محتاج ہے، اس کا احتمال ہی نہیں کہ تمہارے بخل سے  
نقصان کچھ اس کا ہو۔

دنیا میں بہت سی مشرک جاہلی قوموں نے خود خدا تعالیٰ کی ذات کو محتاج اور محتاج تکمیل مانا  
ہے۔ اس قسم کی آیتیں برابر ان خرافات کی بھی تردید کر رہی ہیں۔

۴۱ (عدم تعمیل احکام میں۔ بلکہ نہایت فرماں بردار ہوں گے)

اس میں تعلیم ہے اس کی کہ انسان کبھی کسی خدمت دین کو اپنی ذات پر موقوف نہ سمجھے،  
اور عجب و پندار میں مبتلا ہو کر اپنے کو ہرگز مدد دین نہ سمجھنے لگے۔

وإن تتولوا۔ یعنی تعمیل احکام سے روگردانی کرتے رہو گے۔

یستبدل قوماً غیر کم۔ وہ کسی دوسری قوم کو لاکھڑا کرے گا، اور اپنی تکوینی حکمتوں کی تکمیل  
کا کام انھیں سے لے گا۔



(۴۸)

## سُورَةُ الْفَتْحِ مَدَنِيَّةٌ



سورة فتح مدنی

بِسْمِ اللَّهِ الرَّحْمَنِ الرَّحِيمِ ○

شروع اللہ نہایت مہربان بار بار رحمت کرنے والے کے نام سے

إِنَّا فَتَحْنَا لَكَ فَتْحًا مُّبِينًا ○ كَيْغْفِرَ لَكَ اللَّهُ مَا تَقَدَّمَ مِنْ ذَنْبِكَ

بے شک ہم نے آپ کو ایک کلمہ کھلا فتح دی تاکہ اللہ آپ کی (سب) اگلی پچھلی خطائیں

وَمَا تَأْخُرَ وَتُتِمَّ نِعْمَتَهُ عَلَيْكَ وَيَهْدِيكَ صِرَاطًا مُسْتَقِيمًا ○

معاف کر دے اور آپ پر احسانات کی (اور زیادہ) تکمیل کر دے، اور آپ کو سیدھے راستے پر لے چلے

وَيَنْصُرَكَ اللَّهُ نَصْرًا عَزِيزًا ○ هُوَ الَّذِي أَنْزَلَ السَّكِينَةَ فِي قُلُوبِ

اور اللہ آپ کو باعزت غلبہ دے لے وہ (اللہ) وہی تو ہے جس نے اہل ایمان کے دلوں میں خل

لے (جس سے آپ کو آئندہ پھر نہ دہنا پڑے)

إِنَّا فَتَحْنَا۔ قرآن مجید جہاں انسانی سعی و تدبیر کی اہمیت اور اس کی تاکید سے لبریز ہے،

وہیں اس کا بھی التزام ہے کہ کائنات کا ہر واقعہ فاعل حقیقی ہی کی جانب منسوب ہوتا رہے۔ اِنَّا فَتَحْنَا

کے زور و تاکید سے اشارہ اس طرف ہو گیا کہ یہ فتح مبین اللہ ہی کا عطیہ اور اللہ ہی کی عنایت کی ہوئی

تھی، اسے کوئی بشری سعی و تدبیر کا نتیجہ نہ سمجھ لے۔

فتحا مبینا۔ مراد صلح حدیبیہ ہے، جس کے بعد اہل عرب کثرت سے اور جوق جوق اسلام

میں داخل ہونے لگے۔

نزلت هذه السورة الكريمة لما رجع رسول الله صلى الله عليه وسلم من الحديبية.

(ابن کثیر، ج ۴ / ص: ۱۶۴)



والاکثرون علیٰ أنه صلح الحديبية . (معالم، ج ۴ / ص: ۲۲۲)

۶ ہجری کا ماہ رجب (مطابق مارچ ۶۲۸ء) اور حکومت مکہ پر ابھی بدستور مشرکین قریش کا قبضہ تھا کہ رسول اللہ صلی اللہ علیہ وسلم کو ایک خواب کی بنا پر کعبہ کی زیارت و عمرہ کا خیال پیدا ہوا۔ وقت کی سیاسی مصلحتیں بھی اس کی متقاضی تھیں کہ مکہ والوں سے مسلمانہ و مصالحانہ برتاؤ کر کے انھیں اسلام کے حق میں مفید بنایا جائے۔

آپ تقریباً چودہ سو احرام پوش صحابیوں کی جماعت کے ساتھ طواف کعبہ کے لیے روانہ ہو گئے۔ احرام پوشی خود دلیل صلح جوئی و امن کوشی تھی، اور اس کو مزید و موکد و نمایاں کرنے کے لیے قربانی کے جانور بھی ساتھ تھے۔ شہر مکہ جانب سے شمال ۱۰-۱۲ میل کے فاصلے پر ایک مقام حدیبیہ ہے، جہاں سے حدود حرم شروع ہو جاتے ہیں، اور جس کا نام موجودہ جغرافیہ میں شمیمسی ہے۔ ابھی یہ قافلہ وہیں پہنچا تھا کہ ادھر سے حکومت مکہ کی طرف سے مزاحمت کی اطلاع ملی، آپ نے حضرت ابو بکرؓ کے مشورے سے آگے بڑھنے کے بجائے وہیں قیام فرمادیا، اور ایک قاصد کے ہاتھ اہل مکہ کے ہاں پیام کہلا بھیجا کہ ہم لڑنے کو نہیں، بلکہ صرف صلح و آشتی کے ساتھ عمرہ ادا کرنے کو آئے ہیں۔ جواب نہ آیا تو آپ نے اپنے داماد حضرت عثمانؓ کو اپنا سفیر بلکہ مختار کل بنا کر روانہ کیا۔ سفارت کے لیے آپ کے انتخاب کی ایک مصلحت عجب نہیں جو یہ بھی ہو کہ آپ اموی تھے اور مکہ کا سب سے بڑا لیڈر اس وقت آپ ہی کا ہم خاندان ابوسفیان صحز بن حرب اموی تھا۔ ان کی واپسی میں بھی تاخیر ہوئی اور یہ بات مشہور ہو گئی کہ یہ سفیر رسولؐ شہید کر دیے گئے، اس پر آپ نے ایک درخت کے نیچے بیٹھ کر سب صحابہ سے جہاد کی بیعت لی، مشرکوں نے یہ سن کر حضرت عثمانؓ کو واپس بھیج دیا۔ اب مکہ کے چند سردار بھی آپ کی خدمت میں آئے اور گفتگو کے بعد ایک صلح نامہ مرتب ہوا، جس کی اکثر دفعات سے بظاہر مسلمانوں کی سبکی ہوتی تھی۔ اور اس لیے بعض صحابہ کو درمیان میں بہت جوش بھی آ گیا، مگر آپ نے سب کو روکا، اور بالآخر مشرکوں ہی کے شرائط پر صلح نامہ مرتب ہو گیا اور آپ مع صحابہ جاں نثار احرام اتار کر بغیر مکہ معظمہ تک پہنچے مدینہ واپس آ گئے۔ اس ظاہری شکست کو ”فتح“ ہی سے نہیں ”فتح مبین“ سے تعبیر کرنا حق تعالیٰ ہی کا کام تھا، کوئی بندہ تو ایسی خلاف ظاہر پیش گوئی کی جرأت کر ہی نہیں سکتا۔

یہ معاہدہ صلح مسلمانوں کی طرف سے بظاہر دہنا ہوا تھا۔ سیر کبیر و صغیر میں امام سہروردی نے اس کی توجیہ خوب کی ہے۔



كان بين أهل مكة وأهل خيبر من المواخاة على أن رسول الله صلى الله عليه وآله وسلم إذا توجه إلى أحد الفريقين أغار الفريق الآخر على المدينة، فوادع أهل مكة حتى يأمن جانبهم إذا توجه إلى الخيبر (شرح السير الكبير، ج ۱ / ص: ۲۰۱)

” (مدینہ، مکہ و خیبر کے بیچ میں واقع ہے) اور اس وقت ان دونوں کے درمیان معاہدہ یہ تھا کہ پیغمبر اگر ایک فریق پر حملہ کریں، تو دوسرا فریق مدینہ پر دھاوا بولے، آپ نے مکہ والوں سے اس لیے نرم شرائط پر صلح کر لی کہ خیبر پر حملہ کرتے وقت مکہ والوں کی طرف سے بے فکری رہے۔“

بہر حال مورخین متفق ہیں کہ فتح مکہ، فتح خیبر، بلکہ آئندہ کی ساری اسلامی فتوحات کا سنگ بنیاد یہی صلح حدیبیہ ہے۔

قال الزهري لم يكن فتح أعظم من صلح الحديبية، وذلك أن المشركين اختلطوا بالمسلمين فسمعوا كلامهم فتمكن الإسلام في قلوبهم أسلم في ثلاث سنين خلق كثير، وكثر بهم سواد الإسلام. (معالم، ج ۴ / ص: ۲۲۲)

والمراد به صلح الحديبية فإنه حصل بسببه خير جزيل وآمن الناس واجتمع بعضهم ببعض، وتكلم المؤمن مع الكافر وانتشر العلم النافع والإيمان. (ابن كثير، ج ۴ / ص: ۱۶۵)

ليغفر لك - یعنی اس کثرتِ اجر و قرب کی برکت سے، جو آپ کو اس واقعہ سے حاصل ہوا ہے، آپ کے مراتب اور بڑھادیے۔

بعض نے کہا ہے کہ یہ ل تعلیل کنی کے مرادف ہے، اور علت غائیہ کے معنی میں ہے۔

معناه إنا فتحنا لك فتحاً مبيناً لكي يجتمع لك المغفرة تمام النعمة في الفتح (معالم، ج ۴ / ص: ۲۲۲)

واللام للعلة الغائية. (جلالین، ص: ۶۷۸)

یہ بھی کہا گیا ہے کہ اس کا تعلق اس آیت سے ہے: **وَاسْتَغْفِرْ لَذَنْبِكَ وَلِلْمُؤْمِنِينَ وَالْمُؤْمِنَاتِ**۔

قال الحسين بن الفضل، هو مردود إلى قوله (وَاسْتَغْفِرْ لَذَنْبِكَ وَلِلْمُؤْمِنِينَ وَالْمُؤْمِنَاتِ) یہ بھی کہا گیا ہے کہ فتح سبب مغفرت نہیں بلکہ لیغفر لك سے متصل قبل فاستغفر محذوف ہے۔

الفتح ليس بسبب للمغفرة، والتقدير: إنا فتحنا لك فتحاً مبيناً فاستغفر ليغفر لك



اللہ . (مدارك، ص: ۱۱۴۰)

ما تقدم وما تأخر۔ یعنی سارے ہی ذنب۔ محاورے میں مرادکل سے ہوتی ہے۔  
والمقدم والمتأخر للاحاطة كناية عن الكل . (روح، ج: ۲۶/ص: ۹۱)  
من ذنبك۔ رسول معصوم کے سلسلے میں جہاں کہیں بھی ذنب یا اس کا کوئی مرادف آتا ہے، مراد  
اس سے ہمیشہ صرف صوری غلطیاں یا اجتہادی لغزشیں ہوتی ہیں، جیسا کہ پیشتر حاشیوں میں گزر چکا۔  
والمراد بالذنب ما فرط من خلاف الأولى بالنسبة إلى مقامه عليه الصلاة  
والسلام . (روح، ج: ۲۶/ص: ۹۱)

یتم نعمته عليك۔ یعنی آپ کے ہاتھ پر بکثرت لوگوں کو مسلمان کر کے، اور اس طرح  
آپ کے اجر و مراتب قرب میں بدرجہا اضافہ کر کے آپ پر اپنے انعام و افضال کی تکمیل کر دے۔  
آپ کی اجتہادی لغزشوں ہی سے درگزر نہ ہو، بلکہ جو سلسلہ آپ پر انعام و افضال الہی کا چل رہا ہے،  
اس کی بھی تکمیل ہو جائے۔

نعمته۔ آپ کو نبوت ملی، قرآن ملا، معجزات ملے، علوم و معارف ملے، یہ سب اسی افضال  
و انعام الہی کی فردیں ہیں۔

یهدیک صراطاً مستقیماً۔ یعنی آئندہ بلا کسی روک ٹوک، بلا حکومت مکہ کی طرف سے کسی  
مزاحمت کے آپ کے قدم آگے بڑھتے رہیں۔

تاریخ کے اوراق شاہد ہیں کہ اس واقعے کے بعد سے پھر سرداران مکہ میں آپ سے مقابلے  
کا دم خم باقی نہ رہا۔ عین اس صلح و معاہدے کے وقت مدینہ کی اسلامی اسٹیٹ (ریاست) کا پس  
منظر کیا تھا؟ اپنے وقت کے ایک فاضل ڈاکٹر محمد حمید اللہ کے الفاظ میں سنئے:-

”بنو قریظہ کے خاتمے پر خیبر کے بنو النضیر وغیرہ کی آتش غضب اور بھی بھڑک اٹھی۔ سرخی  
شرح سیر کبیر (۱/ص: ۲۰۱) کے مطابق ان میں اور مکہ والوں میں یہ معاہدہ ہو گیا کہ اگر اب مسلمان  
انسدادی مہم کے لیے مکہ کی طرف جائیں تو خیبری اور خیبر کی طرف جائیں تو مکی لوگ مدینے پر (جو  
فوجوں سے خالی رہے گا) چڑھ دوڑیں، اور شہر کو لوٹ لیں، اور اگر کسی طرف بھی نہ جا کر مدینے میں  
رہیں تو وسیع تر تیاریوں سے خندق ثانی کا انتظام ہو رہا تھا۔“ (رسول اکرم کی سیاسی زندگی، ص: ۲۶۵)

الْمُؤْمِنِينَ لِيَزِدُوا إِيمَانًا مَعَ إِيمَانِهِمْ طَوَّلَهُ جُنُودَ السَّمَوَاتِ

پیدا کیا تاکہ (اپنے) پہلے ایمان کے ساتھ (ان کا) ایمان اور زیادہ ہو جائے، اور اللہ ہی کی ملک آسمانوں

وَالْأَرْضِ طَوَّكَانَ اللَّهُ عَلِيمًا حَكِيمًا ﴿۲۰﴾ لِيُدْخِلَ الْمُؤْمِنِينَ وَالْمُؤْمِنَاتِ

اور زمین کے لشکر ہیں اور اللہ بڑا جاننے والا ہے، بڑا حکمت والا ہے ﴿۲۰﴾ (اور یہ اس لیے) تاکہ وہ ایمان والوں اور ایمان والیوں کو

یہدیک۔ ینصرك۔ نکتہ نجوموں نے کہا ہے کہ یہدیک سے مراد نفی مغلوبیت یا دفع مضرت

ہے اور ینصرك کا حاصل اثباتِ قابلیت یا حصولِ منفعت ہے۔

۲ چنانچہ جب مصلحتِ قتال کی ہوگی، حکمِ قتال کا دے گا، جب مصلحتِ ترکِ قتال کی ہوگی، حکمِ ترکِ قتال کا دے گا۔ ہر حکم بہر صورت اس علیم کے علمِ کامل اور حکیم کی حکمتِ کامل کے ماتحت ہی ہوگا۔

أنزل السكينة۔ سکینۃ کے معنی تسلی اور اطمینانِ قلب کے ہیں، اور یہی شے استقامت

اور صبر و ثبات کی بنیاد ہے، اور یہ لفظ اہل لغت کی تحقیق میں نور اور قوت اور روح کا جامع ہے۔

السكينة السكون والطمأنينة. (کشاف، ج ۴/ص: ۳۲۵)

فسروها بشيئ يجمع نوراً وقوةً وروحاً بحيث يسكن إليه ويتسلى به الحزين .

(روح، ج ۲۶/ص: ۱۲۹)

اس موقع خاص پر سکینتِ الہی کا ظہور دو طرح پر ہوا ہے: ایک تو یوں کہ بیعتِ جہاد کے

وقت صحابہ باوجود اس کے کہ گھر سے نکلتے وقت کوئی خیال بھی قتال کا نہ تھا، عزمِ جہاد پر ثابت و مستعد

رہے۔ دوسرے اس طرح کہ مسلمانوں نے مشرکین مکہ کی سر تا سر بیجا ضد دیکھی، لیکن نہ قابو سے باہر

ہوئے، نہ جوش سے بے خود ہو گئے۔

لیزدادوا ایماناً مع ایمانہم۔ یعنی اس خاص سکینتِ قلب کے پیدا ہو جانے سے اہل

ایمان کے قلب میں اور زیادہ انشراح اور ان کے نورِ باطنی میں اور زیادہ نورانیت پیدا ہو گئی، اور ایمان

استدلالی و برہانی کے ساتھ ساتھ ایمانِ عیانی بھی نصیب ہو گیا۔

فيحصل لهم الإيمان العياني والإيمان الاستدلالي البرهاني. (روح، ج ۲۶/ص: ۱۳۰)



جَنَّتْ تَجْرِي مِنْ تَحْتِهَا الْأَنْهَارُ خَالِدِينَ فِيهَا وَيُكَفَّرُ عَنْهُمْ

ایسے باغوں میں داخل کر دے جن کے نیچے ندیاں بہ رہی ہوں، ان میں یہ ہمیشہ رہیں گے اور تاکہ ان کے گناہ ان سے

سپاتہم ۳ وَكَانَ ذَلِكَ عِنْدَ اللَّهِ قَوْزًا عَظِيمًا ۝ وَيُعَذِّبُ الْمُنْفِقِينَ

دور کرے اور یہی اللہ کے نزدیک بڑی کامیابی ہے ۳ اور تاکہ وہ نفاق والوں

طاعت میں یہ خاصہ بھی ہے کہ ہر نئے امر طاعت سے نور ایمان میں اور ترقی ہوتی رہتی ہے۔  
 ”اور یہ جو ہمارے امام ابو حنیفہؒ سے منقول ہے کہ الإیمان لا یزداد ولا ینقص (ایمان میں نہ کمی ہوتی ہے نہ بیشی) سو اس سے ان کی مراد ذات ایمان یا نفس ایمان سے ہے جو قابل تجزی نہیں، باقی اس کے اوصاف و آثار میں کمی بیشی تو روزمرہ کا مشاہدہ ہے اور وہی یہاں مراد ہے۔“  
 ولله..... الأرض۔ تم تو اپنی قلت تعداد اور بے سرو سامانی پر نظر نہ کرو، خدا اپنے خدائی لشکروں سے تمہاری امداد و تائید ہر طرح کر سکتا ہے۔

جنود السموات والأرض۔ ان آسمانی اور زمینی لشکروں کے عموم کے تحت میں فرشتے اور ساری مخلوقات ہر نوع اور ہر طبقے کی آگئی۔

۳ یہاں یہ تعلیم ہے کہ فوری، ظاہری، مادی فتح نہیں، بلکہ جنت کے امتحان میں کامیابی ہی اعلیٰ کامیابی ہے۔

ویکفر عنهم سیاتہم۔ ایک بار پھر اس کا اظہار فرما دیا گیا کہ مومنین اہل جنت معصوم اور بے قصور نہ ہوں گے، لغزشیں اور خطائیں ان سے بھی سبزد ہوئی ہوں گی، البتہ ان کے گناہوں کا کفارہ کرا دیا جائے گا۔

لیدخل..... سیاتہم۔ یعنی یہ اداخل جنت اور کفارہ سیئات جو کچھ بھی ہوگا، سب اطاعت امر ہی کی بدولت ہوگا۔ گویا اس کلیہ کا اثبات کہ فضیلت و مقبولیت کا مدار اطاعت ہی ہے۔

المؤمنین والمؤمنات۔ اس تصریح نے یہ بتا دیا کہ وجوب اطاعت احکام اور پھر اس کے ثمرے میں حصول قرب و فضیلت کے لحاظ سے مرد و عورت ہر دو جنس یکساں ہیں۔

وَالْمُنْفِقَاتِ وَالْمُشْرِكِينَ وَالْمُشْرِكَاتِ الظَّالِمِينَ بِاللَّهِ ظَنَّ السَّوْءِ ط

اور نفاق والیوں اور شرک والیوں اور شرک والیوں کو عذاب دے جو اللہ کے ساتھ بڑے بڑے گمان رکھتے ہیں ۳

عَلَيْهِمْ دَائِرَةُ السَّوْءِ ج وَغَضِبَ اللَّهُ عَلَيْهِمْ وَلَعَنَهُمْ وَأَعَدَّ لَهُمْ جَهَنَّمَ ط

ان پر بڑا وقت پڑنے والا ہے، اور اللہ ان پر غضبناک ہوگا، اور انھیں رحمت سے دور کر دے گا، اور ان کے لیے اس نے دوزخ تیار کر رکھی ہے

وَسَاءَتْ مَصِيرًا ۝ وَلِلَّهِ جُنُودُ السَّمَوَاتِ وَالْأَرْضِ ط وَكَانَ اللَّهُ

اور وہ بہت ہی بُرا ٹھکانا ہے ۵ اور اللہ ہی کی ملک آسمانوں اور زمین کے لشکر ہیں اور اللہ

عَزِيزًا حَكِيمًا ۝ إِنَّا أَرْسَلْنَاكَ شَاهِدًا وَمُبَشِّرًا

بڑا زبردست ہے، بڑا حکمت والا ہے ۶ بے شک ہم نے آپ کو گواہ اور بشارت دینے والا

۳ (اور اللہ سے بدگمانی کے تحت میں تکذیب رسول اور جملہ عقائد کفر و شرک داخل ہیں)

ويعذب..... المشركت۔ عذاب منافق و مشرک دونوں کو کفر و شرک کے پاداش میں ہوگا۔ مشرکین، مشرکات کا جرم تو ظاہر ہی ہے کہ وہ رسول اور صحابہ رسول کی مزاحمت کر رہے تھے اور منافقین اس جرم میں شریک اس حیثیت سے تھے کہ وہ بھی اسلام سے اپنے بغض و عناد کی بنا پر آرزو مند اسی کے تھے کہ مسلمان جنگ سے زندہ بچ کر واپس نہ آئیں۔

ظالمین..... السوء۔ غلبہ اسلام و مسلمین کے جتنے بھی وعدے تھے، مشرکین و منافقین انھیں سب جھوٹ سمجھ رہے تھے، اور یہی ان کی بڑی بدگمانی ذات حق تعالیٰ سے تھی۔

۵ وہ بڑا وقت تو دنیا ہی میں پڑا تھا، لیکن ذکر اب اس سے کہیں بڑھ کر عذاب آخرت کا ہے۔ علیہم دائرۃ السوء۔ بڑا وقت دنیا میں مشرکین مکہ پر یوں پڑا کہ چند ہی روز میں قتل و گرفتاری سے ہر طرح مغلوب و مقہور ہو کر رہے اور منافقین کی باقی ساری عمر مسلمانوں کی ترقی و غلبہ سے جل جل کر اور گڑھ گڑھ کر گئی۔

۶ (اس لیے مصلحتوں اور حکمتوں ہی کے تقاضے سے نزول عذاب میں توقف کر رہا

ہے، حالانکہ وہ بربادی کفار پر ہر وقت ہر طرح قادر ہے، جب چاہے دم بھر میں صفایا کر دے)



وَنذِيرًا ۝ لِّتُؤْمِنُوا بِاللَّهِ وَرَسُولِهِ وَتُعَزِّرُوهُ وَتُوَقِّرُوهُ وَتُسَبِّحُوهُ

اور ڈرانے والا بنا کر بھیجا ہے ۛ (اس لیے) تاکہ تم لوگ اللہ اور اس کے رسول پر ایمان لاؤ اور اس کی مدد کرو، اور اس کی تعظیم کرو اور صبح و شام

بُكْرَةً وَأَصِيلًا ۝ إِنَّ الَّذِينَ يُيَاغِرُونَكَ إِنَّمَا يُيَاغِرُونَ اللَّهَ يَدُلُّهُ

اس کی تسبیح میں لگے رہو ۛ بے شک جو لوگ آپ سے بیعت کر رہے ہیں، وہ اللہ ہی سے بیعت کر رہے ہیں، اللہ کا ہاتھ

لِلَّهِ جَنُودُ السَّمَوَاتِ وَالْأَرْضِ - یہ الفاظ ابھی پہلے بھی گزر چکے ہیں، مگر وہاں اس سے مقصود تھا

مومنین کے غالب کرنے پر قادر ہونا جس کا حاصل تسلیہ ہے، اور اب مقصود ہے کفار کے مقہور کرنے پر قادر

ہونا جس کا حاصل تہدید ہے، اسی لیے یہاں حکیمانہ کے ساتھ عزیزاً فرمایا۔ (تھانوی، ج ۲/ص: ۵۳۶)

کے چنانچہ بشارت اور انذار کا ظہور تو اسی دنیا میں ہوا، اور آپ مومنین کے حق میں

مُبَشِّرٌ ثَابِتٌ هُوَ اور کافروں کے حق میں نذیر۔ لیکن آپ کے شاہد ہونے کا ظہور آخرت میں

ہوگا، جب آپ قیامت کے دن اعمال امت پر گواہی دیں گے۔

تشهد على أمتك يوم القيامة. (مدارك، ص: ۱۱۴۱)

ۛ اس تسبیح و تقدیس کی تفسیر نماز سے بھی کی گئی ہے۔ اس صورت میں مراد اس سے

فرض نمازیں ہوں گی۔

یرید تصلوا له. (معالم، ج ۴/ص: ۲۲۴)

اور مطلق ذکر بھی اس کے معنی کیے گئے ہیں، اس صورت میں مراد ذکر مندوب ہوگا۔

بکرة وأصیلاً۔ بعض نے صبح و شام سے مراد عموم اوقات یعنی دوام لی ہے۔

یحتمل أن يكون إشارة إلى المداومة. (کبیر، ج ۲۸/ص: ۷۵)

یکنی عن جمیع الشیء بطرفیہ کما یقال شرقاً وغرباً لجمیع الدنیا. (روح ۲۶/ص: ۹۶)

تعزروه۔ اس کی مدد کرو، یعنی اللہ کے دین کی مدد کرو۔

توقروه۔ یعنی اللہ کی تعظیم عقیدے میں بھی کرو اور عمل سے بھی۔ عقیدہ یوں کہ اسے جامع

کمالات و اوصاف حسنہ سمجھو، ہر عیب، ہر نقص سے پاک و بالاتر۔ اور عملاً یوں کہ اس کی اطاعت

کرو۔ آیت میں ضمیر واحد چاروں جگہ حق تعالیٰ ہی کی جانب ہے۔



## فَوْقَ أَيْدِيهِمْ فَمَنْ نَكَتْ فَإِنَّمَا يَنْكُتُ

ان کے ہاتھوں پر ہے ۹ سو جو کوئی عہد توڑے گا تو اس کے عہد توڑنے کا وبال

الضمائر لله عز وجل، والمراد بتعزير الله تعزير دينه ورسوله صلى الله عليه وسلم،

ومن فرق الضمائر فقد أبعد (مدارك، ص: ۱۱۴۱، كشاف، ج: ۴/ص: ۳۲۶)

والظاهر أن الضمائر عائدة على الله تعالى. (بحر، ج: ۸/ص: ۹۱)

بعض نے تعزروہ اور توقروہ کی ضمیریں رسول اللہ صلی اللہ علیہ وسلم کی جانب پھیری ہیں۔

هذه الكنايات راجعة إلى النبي صلى الله عليه وسلم. (معالم، ج: ۴/ص: ۲۲۴)

اس صورت میں مراد یہ ہوگی کہ آپ کی سنت کے اتباع و اجرا میں جان و مال سے شریک

رہو۔ آپ کی اعانت و تعظیم کا تارک، عاصی ہوگا۔

۹ (اور آپ سے بحیثیت رسول ان کی بیعت گویا حق تعالیٰ سے ہی ان کی بیعت ہوئی)

إن الذين يباعدونك - یہ بیعت صحابہ نے حدیبیہ میں رسول اللہ صلی اللہ علیہ وسلم کے ہاتھ پر

عزم جہاد اور آخر تک ثابت قدم رہنے پر کی تھی، جب یہ خبر اڑی تھی کہ حضرت عثمان جو بحیثیت سفیر

رسول مکہ میں گئے ہوئے تھے، انھیں مشرکوں نے شہید کر ڈالا، اور اس پر یہ رائے ٹھہری تھی کہ اب

مشرکوں سے جنگ ناگزیر ہوگئی ہے۔ ان بیعت کرنے والے صحابیوں کی تعداد بروایت صحیح ۴۰۰ تھی۔

لفظ ”بیعت“ ہمارے عوام کی زبان پر بطور ایک اصطلاح تصوف کے جاری ہے، اور بیعت

لینے کا حق صرف مرشد طریقت کا سمجھا جاتا ہے، قرآن مجید میں یہ حق حواری رسول کا بتایا گیا ہے، اور

عہد اطاعت کے لفظی معنی میں آیا ہے۔

إنما يباعدون الله - یہ اس لیے کہ حقیقتہً ان کا مقصود طاعت الہی ہی پر بیعت کرنا تھا۔

اللہ کے رسول کی اطاعت کا عہد عملاً ومعنا اللہ ہی کی اطاعت کا عہد ہوتا ہے، اور قرآن مجید میں یہی

مضمون دوسری طرح بھی آیا ہے: ومن يطع الرسول فقد أطاع الله۔

لأن المقصود من بيعة الرسول عليه الصلاة والسلام واطاعته إطاعة الله تعالى

وامثال أو امره. (روح، ج: ۲۶/ص: ۹۶)



## عَلَىٰ نَفْسِهِ ۚ وَمَنْ أَوْفَىٰ بِمَا عَاهَدَ عَلَيْهُ اللَّهُ فَسَيُؤْتِيهِ

اسی پر پڑے گا ۱۰ اور جو کوئی اس چیز کو پورا کرے گا جس کا اس نے اللہ سے عہد کیا ہے تو اللہ اسے عنقریب

وہو نحو (من يطع الرسول فقد أطاع الله) . (جلالین، ص: ۶۷۹)  
 يد الله فوق أيديهم یہ بھی بیعت ہی سے کنا یہ ہے، اس لیے یہ گویا ما قبل کی اور تاکید ہو گئی۔  
 أكدہ تاکیداً علی طریق التخییل . (کشاف، ج ۴ / ص: ۳۲۶)  
 مؤکد له علی سبیل التخییل . (بیضاوی، ج ۵ / ص: ۸۲)  
 اور یوں گویا اس حقیقت کا اظہار کر دیا گیا کہ اللہ ہر طرح حاضر و ناظر، ان کے اقوال کا سننے والا اور ان کی نیتوں کی خبر رکھنے والا ہے۔

أی ہو حاضر معهم یسمع أقوالهم ویری مکانهم ویعلم ضمائرهم وظواهرهم فهو  
 تعالیٰ هو المبیع بواسطۃ رسول الله صلی الله علیه وسلم . (ابن کثیر، ج ۴ / ص: ۱۶۷)  
 يد کے معنی محاورے میں غلبہ و نصرت کے بھی آتے ہیں۔

یقال الید لفلان ای الغلبة والنصرة والقهر . (کبیر، ج ۲۸ / ص: ۷۵)  
 روى الواحدی عن ابن کيسان الید القوة ای قوة الله تعالیٰ ونصرته فوق قوتهم  
 ونصرتهم . (روح، ج ۲۶ / ص: ۹۷)

اور یہ معنی بھی کیے گئے ہیں کہ جب پیمبر کا ہاتھ اُن کے ہاتھوں کے اوپر ہے تو خدا کا ہاتھ بھی  
 اُن کے ہاتھوں کے اوپر ہوا۔

ویقال لأولیاء الله هم أیدی الله وعلیٰ هذا الوجه قال عزّ وجلّ: إن الذین  
 یبایعونک الخ.. فإذا یدہ علیہ الصلاة والسلام ید الله، وإذا کان یدہ فوق أيديهم فید الله  
 فوق أيديهم . (راغب، ص: ۶۱۲)

اور یہ تو بالکل ظاہر ہے کہ حق تعالیٰ کے ہاتھ کہاں؟ یا کوئی سا بھی وصف جسمانی و مادی کہاں؟

الله منزہ عن الجوارح وعن صفات الأجسام . (مدارک، ص: ۱۱۴۲)

۱۰ یعنی جو کوئی بجائے طاعت کے مخالفت کرے گا، وہ خود ہی اپنی سزا کو پہنچے گا،

أَجْرًا عَظِيمًا ۝ سَيَقُولُ لَكَ الْمُخَلَّفُونَ مِنَ الْأَعْرَابِ شَغَلَتْنَا

بڑا اجر دے گا ۱۱۔ جو دیہاتی (اس سفر میں) پیچھے رہ گئے وہ عنقریب آپ سے (آکر) کہیں گے کہ ہم کو ہمارے مال

اسے اس کے نتائج کے لیے تیار رہنا چاہیے۔

فقہاء نے کہا ہے کہ چونکہ الفاظ عام ہیں، اس لیے وعید کچھ اسی بیعت رضوان کے ساتھ مخصوص نہیں، جو کوئی جس عہد واجب الایفاء کو توڑے گا، اسی حکم میں داخل ہے۔

فمن نکث۔ وعید کے تحقق کے لیے ضروری ہے کہ نقض عہد عہد اہوا ہو یا دانستہ بے اعتنائی سے، باقی اگر کسی نے مجبوری سے یا محض سہو سے ایسا کیا اور اب نادم و خائف ہے تو وہ ناکث نہیں، شریعت کی نگاہ میں محض خاطر ٹھہرے گا۔

آیت کا سبب نزول گواہ متعین واقعہ بیعت ہے، لیکن بشارت ہر اس عہد کے لیے عام ہے، جو بندہ مومن اپنے مالک و مولا سے کرے۔

علیہ۔ اس کا اعراب عام دستور کے خلاف یہاں ہ کے ضمہ کے ساتھ ہے، گودوسری قرأت کے کسرے کے ساتھ بھی منقول اور تواتر کے ساتھ منقول ہے، بلکہ قرأت بالضم تو صرف حفص کی قرأت میں ہے، باقی جمہور کے نزدیک تو یہاں بھی بالکسر ہی ہے۔

وقرأ الجمهور (علیہ) بکسر الہاء كما هو الشائع وضمها حفص هنا . (روح،

ج ۲۶ / ص ۹۷)

وقرأ الجمهور (علیہ اللہ) بنصب الہاء . (بحر، ج ۸ / ص ۹۲)

اور یہ دونوں اعراب بالکل جائز ہیں، صاحب روح نے اس پر ذرا تفصیل سے گفتگو کی ہے۔

قرطبی، جلد ۲ / آیت ۵۷، سورة البقرہ، أفتطمعون أن يؤمنوا لكم وقد كان فريق

منہم الخ کے تحت میں امام نحو سیبویہ کے حوالے سے ہے کہ قبیلہ ربیعہ کے لوگ منہم کو کسرہ میم کی

رعایت سے منہم (کسرہ "ہ" کے ساتھ) پڑھتے ہیں۔

قال سیبویہ: وأعلم أن ناساً من ربیعة یقولون "منہم" بکسر الہاء اتباعاً لکسرة



أَمْوَالِنَا وَأَهْلُونَا فَاسْتَغْفِرْ لَنَا يٰقُولُونَ بِالسِّنْتِهِمْ مَا لَيْسَ فِي

اور ہمارے عیال نے فرصت نہ لینے دی تو آپ ہمارے حق میں معافی کی دعا کر دیجئے ۱۲ یہ لوگ اپنی زبانوں سے وہ باتیں کہتے ہیں جو ان

قُلُوبِهِمْ طُفُّ فَمَنْ يَمْلِكُ لَكُمْ مِنَ اللَّهِ شَيْئًا إِنْ أَرَادَ بِكُمْ ضَرًّا

کے دلوں میں نہیں ہیں، آپ کہہ دیجئے کہ وہ کون ہے جو اللہ کے سامنے تمہارے لیے کسی چیز کا بھی اختیار رکھتا ہو، اگر (اللہ) تمہیں کوئی نقصان

أَوْ أَرَادَ بِكُمْ نَفْعًا بَلْ كَانَ اللَّهُ بِمَا تَعْمَلُونَ خَبِيرًا ۝ بَلْ ظَنَنْتُمْ

یا کوئی نفع پہنچانا چاہے، نہیں، بلکہ اللہ ہی تمہارے سب اعمال سے (خوب) باخبر ہے ۱۳ اصل یہ ہے کہ تم نے یہ سمجھ لیا تھا

المیم . (قرطبی، ج ۲/ص: ۱)

۱۲ یعنی اللہ تعالیٰ سے سفارش کر دیجئے کہ ہمارے اس عذر کی بنا پر ہم سے مواخذہ ترک جہاد کا نہ کیا جائے۔

استغفار کی درخواست باوجود عذر صحیح کے اگر غیر مخلص کی طرف سے ہو تو ریائی الاخلاص پر محمول ہوگی، اور اگر مخلص کی طرف سے ہو تو اس کی بنا یہ ہے کہ عذر کا عذر ہونا اکثر امر اجتہادی ہوتا ہے اور اجتہاد کا مدار تحریری پر ہوتا ہے، اس میں بعض اوقات تسویل نفسانی و شیطانی سے تامل یا عمل بمقتضائے تامل میں کوتاہی ہو جاتی ہے، لہذا استغفار کی حاجت ہوتی ہے۔“ (تھانوی، ج ۲/ص: ۵۴)

سيقول لك۔ یعنی آپ کے مدینہ پہنچنے پر کہیں گے۔ سورۃ کا نزول دوران سفر ہی میں ہوا تھا۔ شغلنا أموالنا وأهلونا۔ یعنی ہم اپنی مالی اور خانگی ضرورتوں میں ایسے الجھے رہے کہ ارادہ و نیت رکھنے کے باوجود نوبت شرکت جہاد کی نہ آسکی۔ یہ سب بطور سخن تراشی تھا۔

۱۳ (اور وہی تمہارے تخلف کے اصلی وجوہ سے بھی مطلع کر سکتا ہے)

يقولون..... قلوبہم۔ یعنی ان کی یہ ساری ہی تقریر منافقانہ ہے۔ نہ ان کی یہ معذرت ہی صحیح و مطابق واقعہ ہے اور نہ وہ آپ کی نبوت کے معتقد اور آپ کے استغفار کے قائل ہیں۔ اس تصریح نے یہ بات صاف کر دی کہ یہ لوگ کمزور قسم کے مسلمان نہ تھے، بلکہ پورے منافق تھے۔

فمن..... نفعاً۔ توقضائے الہی کے مقابلے میں تم اپنے مال و عیال کے کس نقصان کو

أَنْ لَّنْ يَنْقَلِبَ الرَّسُولُ وَالْمُؤْمِنُونَ إِلَىٰ أَهْلِيهِمْ أَبَدًا وَزِينَ ذَلِكَ

کہ رسول اور مومنین اپنے گھر والوں میں لوٹ کر بھی نہ آئیں گے اور یہ بات تمہارے دلوں میں خوشنما بھی

فِي قُلُوبِكُمْ وَظَنَنْتُمْ ظَنَّ السَّوْءِ ۗ وَكُنْتُمْ قَوْمًا بُورًا ﴿۱۳﴾ وَمَنْ لَّمْ

معلوم ہوئی تھی، اور تم نے بُرے بُرے گمان قائم کیے اور تم برباد ہونے والے لوگ ہو گئے ۱۳ اور جو کوئی

يُؤْمِنُ بِاللَّهِ وَرَسُولِهِ فَإِنَّا أَعْتَدْنَا لِلْكَافِرِينَ سَعِيرًا ﴿۱۴﴾ وَلِلَّهِ

اللہ اور اس کے رسول پر ایمان نہ لائے گا سو ہم نے کافروں کے لیے دوزخ تیار کر رکھی ہے، اور اللہ ہی کی

مُلْكِ السَّمَاوَاتِ وَالْأَرْضِ ۗ يَغْفِرُ لِمَنْ يَشَاءُ وَيُعَذِّبُ مَنْ يَشَاءُ ۗ ط

ملک ہے آسمانوں اور زمین کی سلطنت، وہ جسے چاہے بخش دے اور جسے چاہے عذاب دے

روک سکتے تھے؟

۱۳ یعنی اپنے عقائد اور ان خیالات کی بنا پر جو تمام تر مخالفتِ اسلام کے مرادف

تھے، ہر طرح مستحق عذاب و ہلاکت ہو گئے۔

بل..... قلوبکم۔ یعنی تم اس خیال میں مگن تھے کہ اب کی سردارانِ مکہ ان بے سرو سامان

مسلمانوں کا بالکل قلع و قمع ہی کر دیں گے اور انھیں زندہ سلامت واپس ہی نہ آنے دیں گے۔

ظننتم..... قلوبکم۔ ظننتم، کنتم۔ خطاب سارے موقعوں پر منافقین سے ہے، جن کے

دل ایمان سے خالی تھے، اور جو مسلمانوں کے دل سے بدخواہ تھے۔

و ظننتم ظنّ السوء۔ بدگمانیاں یہی کہ دین جاہلیت کو از سر نو فروغ ہوگا، اور اسلام کی جدید

اصلاحی تحریک کا جھنڈا سرنگوں ہو جائے گا۔ وہی جو کچھ منافقین کے دلوں میں تھا۔

و کنتم میں اگر معنی ماضی کے لیے جائیں، یعنی ”تم تھے ایک ہلاک ہونے والی قوم“، تو مراد

ہوگی کہ علم الہی ازلی میں۔

فی علم اللہ تعالیٰ الأزلی . (روح، ج ۲۶ / ص: ۱۰۰)



وَكَانَ اللَّهُ غَفُورًا رَحِيمًا ﴿۱۵﴾ سَيَقُولُ الْمُخَلَّفُونَ إِذَا انطَلَقْتُمْ

اور اللہ تو بڑا بخشنے والا ہے، بڑا رحمت کرنے والا ہے ۱۵ یہ پیچھے رہ جانے والے عنقریب جب تم تمہیں لینے

إِلَى مَغَانِمٍ لِتَأْخُذُوهَا ذَرُونَا نَتَّبِعْكُمْ يُرِيدُونَ أَنْ يُبَدِّلُوا كَلِمَ

چلو گے تو کہیں گے کہ ہم کو بھی اجازت دو ہم تمہارے ساتھ ہو لیں ۱۶ چاہتے ہیں کہ اللہ کے حکم کو بدل

۱۵ (چنانچہ مشرک بھی جو ہر طرح مستحق عذاب ہو چکتا ہے، اگر ایمان لے آئے تو

بخش دیا جاتا ہے)

وللّٰہ..... الأرض۔ عالمِ ناسوت یا عالمِ آخرت، ہر عالم میں سکہ حکومت بس اسی خالق یکتا

و بے ہمتا کا چلتا ہے، وہی ایک مطلق الاختیار ہے، قوتِ مدبرہ سارے کائنات میں اسی ایک کی ہے۔

یغفر لمن یشاء ویعذب من یشاء۔ یعنی مغفور ہونے اور معذب ہونے دونوں کے اسباب

اسی کے قوانین تکوینی کے ماتحت ہیں، ساری کائنات اور اسی کے حوادث اسی کی مشیت کے مسخر ہیں۔

۱۶ صلح حدیبیہ کے کچھ ہی روز بعد یعنی محرم ۶ھ میں معرکہ خیبر پیش آیا، جس میں

مسلمانوں نے دولت مند و پر قوت یہودیوں پر فتح عظیم پائی۔ خیبر مدینہ سے شمال و مغرب میں چار منزلوں پر

واقع تھا، خیبر میں سات مضبوط قلعے تھے، جو پہاڑیوں پر واقع تھے، اور خیبر والوں کو ان قلعوں پر ناز تھا، ان

میں سے ایک قلعہ نامور پہلوان مرحب کے نام سے منسوب حصن مرحب کہلاتا تھا، میجر جنرل محمد اکبر خان

کی کتاب ”حدیث دفاع“ میں ہے:-

”یہودیوں نے درہ خیبر میں مختلف مقامات پر چھوٹے بڑے آطام اور قلعے بنا رکھے تھے، یہ

قلعے ایسے ہی تھے جیسے پشاور اور کوہاٹ کے درمیان یا پاکستان کے درہ خیبر میں مختلف مقامات پر گڑھیوں،

برجوں اور قلعوں کی صورت میں نظر آتے ہیں۔ یہ ساری گڑھیوں اور قلعے وہاں کے رہنے والوں کی اور

علاقے کے ایک خاص حصے کی حفاظت کرتے ہیں، اور بیرونی حملہ آور کے مقابلے میں ایک زبردست

سلسلہ وار حفاظتی مورچے کا حکم رکھتے ہیں۔“ (ص: ۲۶۰-۲۶۱)

آیت میں اسی پیش آنے والے واقعہ کا ذکر بطور پیش خبری ہے۔

سَيَقُولُ الْمُخَلَّفُونَ۔ اخلاص منافقین کے اس قول میں بھی نہ ہوگا۔ اب یہ جو ساتھ چلنے کو



اللّٰهُ ط قُلْ لَنْ تَتَّبِعُونَا كَذَلِكُمْ قَالَ اللّٰهُ مِنْ قَبْلُ ۚ فَسَيَقُولُونَ بَلْ

ڈالیں آپ کہ دیجئے تم ہرگز ہم لوگوں کے ساتھ نہیں چل سکتے، اللہ نے پہلے سے یوں ہی فرمادیا ہے علی اس پر یہ لوگ کہیں گے کہ نہیں بلکہ

کہیں گے تو محض مال غنیمت کی حرص و طمع میں۔۔۔۔۔ خیبر کی دولت کا ذکر ڈاکٹر محمد حمید اللہ کی زبانی:-  
”خیبر کی دولت مندی کا اندازہ اس سے ہو سکتا ہے کہ قریش زمانہ جاہلیت میں شادیوں کے موقع پر انھیں سے زیورات کرایے پر لیا کرتے تھے، اور ایک مرتبہ ضائع شدہ زیور کا ہر جانہ دس ہزار دینار ادا کیا تھا۔“ (رسول اکرم صلی اللہ علیہ وسلم کی سیاسی زندگی، ص: ۲۶۶)

إذا..... لتأخذوها۔ ان آیات کے نزول کا وقت خوب خیال میں رکھ لیا جائے! جنگ ابھی نہ ہوئی ہے۔ یہ اسباب و قرائن ظاہر ابھی شروع ہونے کو ہے۔ قرآن مجید دعویٰ وحدی کے ساتھ نہ صرف وقوع جنگ کی پیش گوئی کر دیتا ہے، بلکہ نتیجہ جنگ یعنی مسلمانوں کی فتح اور یہود کی مغلوبیت و ہزیمت کا بھی اتنے قبل سے اعلان کیے جا رہا ہے!۔۔۔۔۔ بجز عالم الغیب والشہادۃ کے کوئی بھی ایسی پیش گوئیوں کی جرأت کر سکتا ہے؟

إذا انطلقتم۔ واقعہ مستقبل کا ذکر صیغہ ماضی سے عربی میں اسی وقت آتا ہے، جب اس واقعہ آئندہ کا وقوع یا پیش گوئی کا تحقق بالکل قطعی اور یقینی ہو۔

إلی مغانم لتأخذوها۔ اس میں اشارہ منافقین کی حرص و طمع کی طرف بھی آ گیا۔۔۔۔۔ تاریخ میں نام فزارہ و غطفان کے قبیلوں کا آتا ہے کہ یہی اپنا حصہ لگوانے کے مطالبے میں آگے آگے تھے۔  
ذرونا تتبعکم۔ منافقین کو اب شرکت جہاد سے ممانعت کر دی گئی تھی۔ یہ درخواست اسی حکم امتناعی کی منسوخی کے لیے ہو رہی ہے۔

انطلقتم تتبعکم۔ تم اور کم کی ضمیریں (جمع مخاطب کی) مسلمانوں کے لیے ہیں۔  
کے یہ جواب رسول صلی اللہ علیہ وسلم کی زبان سے ادا کرایا جا رہا ہے۔۔۔۔۔ طبقات ابن سعد میں ہے کہ رسول اللہ صلی اللہ علیہ وسلم جب جہاد خیبر کی تیاریاں فرمانے لگے تو آپ نے یہ صاف فرمادیا کہ میرے ساتھ بس وہی چل سکتے ہیں جو واقعی جہاد کا شوق رکھتے ہیں: فقال لا ینخرجن معنا إلا راغب فی الجہاد۔ (ج ۲/ص: ۱۰۶)



تَحْسُدُونَنَا بَلْ كَانُوا لَا يَفْقَهُوْنَ إِلَّا قَلِيْلًا ﴿۱۸﴾ قُلْ لِّلْمُحَلِّفِيْنَ

تم ہم سے حسد کرتے ہو، اصل یہ ہے کہ یہ لوگ بہت ہی کم بات سمجھتے ہیں ۱۸۔ آپ ان پیچھے رہ جانے والے

کلام اللہ۔ یعنی حق تعالیٰ کا یہ حکم کہ خیبر بجز اہل حدیبیہ کے اور کوئی نہ جائے۔

قال مقاتل یعنی أمر اللہ نبیہ صلی اللہ علیہ وسلم أن لا یسیر منهم أحد .

(معالم، ج ۴/ص: ۲۲۶)

کلام کی دوسری تفسیر یہ بھی ہو سکتی ہے کہ اسے حق تعالیٰ کے وعدہ تکوین کے معنی میں لیا جائے۔

قال مجاهد وقتادة وجویبر وهو الوعد الذی وعد به اهل حدیبیة واختاره ابن

جریر . (ابن کثیر، ج ۴/ص: ۱۷۱)

اس صورت میں مراد یہ ہوگی کہ اللہ نے مومنین مخلصین سے یہ جو وعدہ کر رکھا ہے کہ خیبر کی

غنیمت صرف تمہیں کو ملے گی، اسے یہ منافقین اپنی شرکت سے جھٹلا دینا چاہتے ہیں۔

لن تتبعونا۔ لن یہاں مطلق تائید کے لیے نہیں، بلکہ صرف غزوہ خیبر تک کے لیے محدود ہے

اور کلام میں زور و تاکید پیدا کرنے کے لیے ہے۔

إلی خیبر . (معالم، ج ۴/ص: ۲۲۶)

وهو الانطلاق إلی خیبر . (روح، ج ۲۶/ص: ۱۰۲)

وهی للمبالغة فی النفی . (بحر، ج ۸/ص: ۹۴)

أن یبدلوا کلام اللہ اور قال اللہ من قبل۔ دونوں جگہ مراد رسول ہی کی زبان سے مواعید

الہی ہیں، ورنہ خود قرآن میں تو یہ وعدے کہیں مذکور نہیں، جن نافرمانوں نے ہمارے زمانے میں قول

رسول کی حجیت دینی سے انکار شروع کیا ہے، ان کی تردید کے لیے ایسے نصوص قرآنی کیسے قاطع ہیں!

کذلکم..... قبل۔ یعنی ہم تمہاری درخواست ہرگز منظور نہیں کر سکتے، ہم کو پہلے ہی سے یہ

حکم الہی مل چکا ہے کہ اوروں کو مت ساتھ لے جانا۔ دوسرے معنی یہ بھی ہو سکتے ہیں کہ تم زبان سے کچھ

بھی کہو، تم بہر حال ہمارے ساتھ جانے پر قادر نہ ہو سکو گے، وعدہ الہی یہی ہے اور وہ غلط نہیں ہو سکتا۔

۱۸ منافقوں کی کم نہی بلکہ ناہمی اسی سے ظاہر ہے کہ مومنین صادقین و مخلصین جن

کے ہاں حسد و نفسانیت کا گز نہیں، ان کے صحیح اور واقعی جواب کو حسد و نفسانیت پر محمول کر رہے ہیں۔



مِنَ الْأَعْرَابِ سَتَدْعُونَ إِلَى قَوْمٍ أُولِي بَأْسٍ شَدِيدٍ تُقَاتِلُونَهُمْ

دیہاتیوں سے کہہ دیجئے کہ عنقریب تم ایسے لوگوں کی طرف بلائے جاؤ گے جو سخت لڑنے والے ہوں گے یا تو ان سے لڑتے رہو

أَوْ يُسَلِّمُونَ فَإِنْ تَطِيعُوا يُؤْتِكُمُ اللَّهُ أَجْرًا حَسَنًا وَإِنْ تَوَلَّوْا

یادہ مطیع (اسلام) ہو جائیں ۱۹ سوا اگر تم (اس وقت) اطاعت کرو گے تو اللہ تمہیں نیک عوض دے گا اور اگر زور گردانی کرو گے

فسیقو لون بل تحسدوننا۔ یعنی یہ منافقین کہیں گے کہ یہ کوئی حکم خداوندی نہیں، بلکہ تم ہی

یہ نہیں چاہتے ہو کہ ہم اس نفع میں شریک ہوں، اس لیے ہم سے یہ بہانے تراش رہے ہو۔

انسان اپنے ہی پیانے سے دوسروں کو ناپتا ہے۔ منافقین نے اپنے ہی نفس پر قیاس کر کے یہ بات مسلمانوں کے حق میں کہہ دی۔

بل..... قلیلاً۔ منافقین اور وہ بھی دیہاتی، سمجھ ہی کیا سکتے تھے کہ مجاہد کا ظرف کتنا بلند ہوتا ہے۔

۱۹ (خواہ مسلمان ہو کر خواہ ذمی بن کر)

من الأعراب۔ دوبارہ اس کی تصریح ہے کہ یہ منافقین شہری نہیں، دیہاتی تھے۔ اور دیہاتیوں

کا درجہ کفر و نفاق شہریوں سے بڑھا ہوا تھا۔ الأعراب أشد کفراً و نفاقاً۔

قوم..... شدید۔ اس پیش گوئی میں صاف اشارہ رومہ اور ایران کی مسیحی و مجوسی باقاعدہ اور

آلات جدیدہ سے مسلح فوجوں اور لشکروں کی جانب ہے۔

وأخرج سعيد بن منصور وابن جرير وابن المنذر عن الحسن قال: هم فارس

والروم. (روح، ج ۲۶/ص: ۱۰۲)

وقال كعب هم الروم. (روح، ج ۲۶/ص: ۱۰۲)

وعس عطاء بن أبي رباح ومجاهد في رواية، وعطاء الخراساني وابن أبي لیلی

هم الفرس. (روح، ج ۲۶/ص: ۱۰۲)

بعض نے لشکر بنی حنیفہ بھی مراد لی ہے، جن کے خلاف حضرت ابو بکر صدیقؓ نے جہاد کیا

تھا۔ اور فقہائے مفسرین نے اس سے خلیفہ اول و دوم کے خلیفہ راشد ہونے پر استدلال کیا ہے۔



کَمَا تَوَلَّيْتُمْ مِّنْ قَبْلُ يُعَذِّبُكُمْ عَذَابًا أَلِيمًا ﴿۱۷﴾ لَيْسَ عَلَى الْأَعْمَى

جیسا کہ اس کے قبل زورگردانی کر چکے ہو تو وہ تمہیں عذاب دردناک کی سزا دے گا ۲۰ کوئی گناہ نہ اندھے

فہو دلیل علی صحہ امامۃ اٰبی بکر و عمر و عثمان رضی اللہ عنہم لأن ابا بکر الصدیق دعاهم إلی قتال بنی حنیفۃ و دعاهم عمر إلی قتال فارس و الروم و قد أزمهم اللہ اتباع طاعة من يدعوهم إلیه . ( جصاص ، ج ۳ / ص : ۳۹۳ )

و فی الآیة دلالة صحۃ خلافة الشیخین حیث وعدہم الثواب علی طاعة الداعی عند دعوتہ . ( مدارک ، ص : ۱۱۳۳ )

ستدعون..... شدید۔ یعنی اگر اجر حاصل کرنا مقصود ہے تو اس کی تخصیص کچھ اسی موقع کے ساتھ نہیں، خیبر کے بعد بھی شدید معرکے ہوں گے، ان میں شریک ہو جانا۔

یسلمون۔ اسلام یہاں لغوی معنی میں ہے۔ یہ لازمی نہیں کہ فریق محارب اپنا دین بدل کر اسلام اصطلاحی ہی قبول کر لے، بلکہ جزیہ دے کر رعایائے اسلام بن جانا اور حکومت اسلام کی اطاعت قبول کر لینا بھی یسلمون ہی کے مفہوم میں داخل ہے۔

و معنی یسلمون ینقادون لیتناول تقبلہم الجزیة . ( بیضاوی ، ج ۵ / ص : ۸۳ )  
فینبغی أن یراد بقولہ یسلمون ینقادون ، لأن وضع الجزیة علیہم مشروع . ( أحمدی ، ص : ۶۶۳ )  
علی معنی یکون أحد الأمرین إما المقاتلة أو الإسلام . ( روح ، ج ۲۶ / ص : ۱۰۴ )  
”مطیع (اسلام)“ یہ ترجمہ تھانوی کا ہے، سابق کے ترجموں سے اسے ممتاز کرنے والا۔  
قدیم ترجموں میں ”مسلمان شوند“ یا ”مسلمان ہو جائیں“ ہے۔

او۔ کلمہ او یہاں اظہار شک و تردد کے لیے نہیں، بلکہ دو شقوں کو متعین کر دینے کے لیے ہے۔

فأو للتبویع و الحصر لا للشک و هو کثیر . ( روح ، ج ۲۶ / ص : ۱۰۴ )  
۲۰ یہ منافقین کو ایک موقع اور دیا جا رہا ہے۔ اب بھی ان کے لیے مہلت و گنجائش

ہے کہ چاہیں تو اپنے اسلام کو مستند و مصدق کرالیں۔

فإن تطیعوا۔ دینی اگر اب بھی تم لوگ حکم خداوندی کی اطاعت کرو گے، شریک جہاد ہو جاؤ گے۔



حَرَجٌ وَلَا عَلَى الْأَعْرَجِ حَرَجٌ وَلَا عَلَى الْمَرِيضِ حَرَجٌ وَمَنْ

پر ہے اور نہ کوئی گناہ لنگڑے پر ہے اور نہ کوئی گناہ بیمار پر اور جو کوئی بھی کہتا

يُطِيعِ اللَّهَ وَرَسُولَهُ يُدْخِلْهُ جَنَّاتٍ تَجْرِي مِنْ تَحْتِهَا الْأَنْهَارُ

مانے گا اللہ اور اس کے رسول کا، اسے ان ایسے باغوں میں داخل کرے گا جن کے نیچے ندیاں بہ رہی ہوں گی

وَمَنْ يَقُولْ يُعَذِّبْهُ عَذَابًا أَلِيمًا ۝ لَقَدْ رَضِيَ اللَّهُ عَنِ الْمُؤْمِنِينَ

اور جو کوئی روگردانی کرے گا اسے وہ عذاب دردناک کی سزا دے گا ۱۱۔ بے شک اللہ خوش ہوا ان مسلمانوں سے

إِذْ يُبَايِعُونَكَ تَحْتَ الشَّجَرَةِ فَعَلِمَ مَا فِي قُلُوبِهِمْ فَأَنْزَلَ السَّكِينَةَ

جب کہ وہ آپ سے بیعت کر رہے تھے درخت کے نیچے، اور اللہ کو معلوم تھا جو کچھ ان کے دلوں میں تھا، سو اللہ نے ان میں اطمینان

عَلَيْهِمْ وَأَنْابَهُمْ فَتُحَا

پیدا کر دیا اور ان کو ایک لگے ہاتھ رکھ بھی

یؤتکم..... حسناً۔ پچھلی غلطیاں اب بھی معاف ہو سکتی ہیں، یہ نہ ہوگا کہ ان کے انتقام

میں تم اپنی فی الوقت طاعت و عبادت کے اجر سے محروم رکھے جاؤ۔

وإن..... أليماً۔ آیت کے اس جز سے مزید روشنی خلافت اول و دوم کی حقانیت پر پڑ گئی۔

فدل علی صحة إمامتهما إذ كان المتولّي عن طاعتهما مستحقاً للشاب.

(جصاص، ج ۳/ص: ۳۹۴)

فوجب أن يكون الداعي مفترض الطاعة. (مدارك، ص: ۱۱۴۴)

۱۱۔ اطاعت و اعراض دونوں راہیں کھلی ہوئی ہیں۔ اور دونوں کے ثمرات،

نجات و عذاب بھی بالکل واضح ہیں۔

لیس..... المریض حَرَج۔ یعنی یہ شرکت جہاد کا حکم علی الاطلاق ہر فرد کے لیے نہیں۔ جو

معذور یا بیمار ہیں، وہ اس حکم سے شروع ہی سے مستثنیٰ ہیں۔ عتاب تو صرف ان پر ہے جو بلا کسی عذر قوی

کے خواہ مخواہ غیر حاضر رہے۔



## قَرِيْبًا ۱۸) وَمَعَانِمَ كَثِيْرَةً يَأْخُذُوْنَهَا ط وَكَانَ اللّٰهُ عَزِيْزًا

دے دی ۲۲ اور بہت سی نعمتیں بھی جنہیں یہ لوگ لے رہے ہیں اور اللہ بڑا زبردست ہے

۲۲ اشارہ فتح خیبر کی جانب ہے۔ خیبر پر حاشیہ ابھی اوپر گزر چکا۔

إِذْ يَبِيعُوْنَكَ۔ اسی بیعت کا ذکر ہے جو آپؐ نے مقام حدیبیہ میں مسلمانوں سے عزم جہاد پر حضرت عثمانؓ کی خبر شہادت سن کر لی تھی، اسی بیعت کا مشہور نام بیعت الرضوان ہے۔  
لقد..... المؤمنین۔ یہ ان خوش نصیب مومنین کے لیے مستقل پروانہ رحمت ہے۔ اللہ  
اللہ! محض عزم جہاد پر اصل جہاد کا اجر دے دیا!

آیت ان اصحاب بیعت کی صحت ایمان پر ایک شہادت نصی ہے۔

فِيْهِ الدَّلٰلَةُ عَلٰى صِحَّةِ اِيْمَانِ الَّذِيْنَ بَايَعُوا النَّبِيَّ صَلَّى اللّٰهُ عَلَيْهِ وَسَلَّمَ بِيْعَةِ

الرضوان بالحديبية. (جصاص، ج ۳/ص: ۳۹۴)

فَدَلَّ عَلٰى اَنَّهُمْ كَانُوْا مُؤْمِنِيْنَ عَلٰى الْحَقِيْقَةِ اَوْلِيَاءِ اللّٰهِ اِذْ غَيْرَ جَائِزٍ اَنْ يَّخِيْرَ اللّٰهُ بَرَضًا عَنْ قَوْمٍ

بَاعِيَاتِهِمْ اِلَّا وَبَاطِنُهُمْ كَظَاهِرِهِمْ فِيْ صِحَّةِ الْبَصِيْرَةِ وَصَلَقِ الْاِيْمَانِ. (جصاص، ج ۳/ص: ۳۹۴)

تحت الشجرة۔ یہ درخت کیکر (سمرہ) کا تھا۔ بعض روایتوں میں (اور یہ روایتیں کچھ زیادہ قوی نہیں) آیا ہے کہ یہ درخت حضرت عمرؓ کے زمانے تک قائم و سلامت رہا، مگر آپؐ نے جب دیکھا کہ لوگوں کا حسن اعتقاد اس درخت کے ساتھ حدود سے متجاوز ہو کر ضعیف الاعتقادی اور وہم پرستی تک پہنچا جاتا ہے تو آپؐ نے اسے کٹوا ڈالا۔

ما فی قلوبہم۔ ان مومنین صادقین کے دلوں کا جذباتِ اخلاص و وفاداری سے لبریز ہونا

تو ظاہر ہی ہے، ممکن ہے اپنی بے سرو سامانی پر نظر کر کے خوفِ طبعی میں بھی کسی درجہ میں ہو۔

فَأَنْزَلَ السَّكِيْنَةَ عَلَيْهِمْ۔ اور اس نزول سکینت کا نتیجہ یہ ہوا کہ ان لوگوں کو حکم الہی کے

ماننے میں ذرا پس و پیش نہ رہا۔

فقہاء نے اس سے یہ استنباط بھی کیا ہے کہ نیت اگر صادق ہے تو توفیق الہی ضرور دستگیری کرے گی۔

وهذا يدل على أن التوفيق يصحب صدق النية. (جصاص، ج ۳/ص: ۳۹۴)



حَكِيمًا ۱۱ وَعَدَّكُمْ اللَّهُ مَغَانِمَ كَثِيرَةً تَأْخُذُونَهَا فَعَجَلَ لَكُمْ

بڑا حکمت والا ہے ۲۳ اللہ نے تم سے (اور بھی) بہت سی غنیموں کا وعدہ کر رکھا ہے کہ تم انہیں لوگے سو (ان میں سے) یہ (فتح) تمہیں سرعت

هَذِهِ وَكَفَّ أَيْدِيَ النَّاسِ عَنْكُمْ ۱۲ وَلِتَكُونَ آيَةً لِّلْمُؤْمِنِينَ وَيَهْدِيَكُمْ

دے دی ہے اور (غیر) لوگوں کے ہاتھ تم سے روک دیے، اور تاکہ یہ اہل ایمان کے لیے ایک نمونہ ہو جائے اور تاکہ تم کو ایک سیدھی راہ پر

صِرَاطًا مُسْتَقِيمًا ۱۳ وَأُخْرَى لَمْ تَقْدِرُوا عَلَيْهَا قَدْ أَحَاطَ اللَّهُ بِهَا ط

ڈال دے ۲۴ اور ایک اور (فتح) بھی ہے جو (ابھی) تمہارے قابو میں نہیں آئی ہے اللہ اسے احاطہ قدرت میں لیے ہوئے ہے

فعلم ما في قلوبهم۔ اس سے ان اصحاب بیعت کے صدق ایمان و صدق نیت کی اور  
زیادہ تاکید اور تقویت ہوئی۔

أخبر أنه علم من قلوبهم صحة البصيرة وصدق النية وأن ما أبطنوه مثل ما  
أظهروه . (حصاص، ج ۳/ص: ۳۹۴)

۲۳ وہ اپنی قدرت سے جس کو بھی چاہے، اور اپنی حکمت سے جب بھی چاہے فتح  
وغلبہ دے دیتا ہے۔

مغانم کثیرہ تاخذونہا۔ مشہور مسیحی سیرت نگار سرولیم میور نے لکھا ہے کہ اتنا مال غنیمت  
اس سے قبل کبھی مسلمانوں کو نہیں ملا تھا۔ کھجور، تیل، شہد، جو کے عظیم الشان ذخیرے، بھیڑوں کے  
گلے، اونٹوں کی قطاریں، اور ان سب کے علاوہ بکثرت نقدی اور زیورات یہ سب ہاتھ لگے۔ ابن  
ہشام نے بھی اس تقسیم غنیمت کی تفصیل لکھی ہے۔

۲۴ (اور وہ سیدھی راہ اللہ کے وعدوں پر وثوق و اعتماد کی ہے)

وعدكم ..... تاخذونہا۔ یہ غنائم کثیر کے وعدے پہلے خود رسول اللہ صلی اللہ علیہ وسلم کے  
زمانے میں اور پھر خلافت راشدہ کے دور میں بار بار اور کثرت سے پورے ہوتے رہے۔ خطاب  
یہاں عام امت سے ہے۔

ہی علی ما قال ابن عباس ومجاهد وجمهور المفسرين، وعد الله تعالى إلى

المؤمنين من الغنائم إلى يوم القيامة . (روح، ج ۲۶/ص: ۲۲۹)

وهي الفتوح التي تفتح لهم إلى يوم القيامة . (معالم، ج ۴/ص: ۲۲۹)



وَكَانَ اللَّهُ عَلَىٰ كُلِّ شَيْءٍ قَدِيرًا ﴿۲۵﴾ وَلَوْ قَاتَلَكُمُ الَّذِينَ كَفَرُوا

اور اللہ تو ہر شے پر قادر ہے ۲۵ اور اگر تم سے یہ کافر لڑتے

لَآ لَوْؤَا الْآذِبَارَ تَمَّ لَا يَجِدُونَ وَ لِيَا وَلَا نَصِيرًا ﴿۲۶﴾ سُنَّةَ اللَّهِ الَّتِي

تو ضرور بیٹھ کر بھاگتے اور پھر انھیں نہ کوئی یار ملتا نہ مددگار ۲۶ اللہ نے (بھی) دستور کر رکھا ہے جو

فَعَجَل ..... عنكم - یعنی اُن اغیار و اثرار پر تمھارا رعب بیٹھ گیا اور انھیں ہمت ہی تم سے زیادہ مقابلے کی نہ پڑی۔

الناس کا اشارہ خصوصاً یہود خیبر اور ان کے حلیفوں کی جانب ہے۔

یعنی ایدی اهل خیبر و حلفائهم . (مدارك، ص: ۱۱۴۴)

مشرکین عرب کے کئی کئی قبیلے یہود خیبر کے حلیف تھے: بنی اسد، غطفان وغیرہما۔  
 ہذہ یعنی اسی فتح خیبر اور اس کی غنیمتیں۔

یعنی مغنم خیبر . (مدارك، ص: ۱۱۴۴)

لتكون آية للمؤمنين۔ یعنی مومنین کا ایمان اور مضبوط ہو گیا۔ یہ ایک خالص علمی و اعتقادی نفع ہوا۔

و يهدىكم صراطاً مستقيماً۔ یعنی اللہ کے وعدوں پر اعتماد اور قوی ہو گیا۔ یہ ایک خالص عملی و اخلاقی نفع ہوا۔

گویا علاوہ مادی و مالی نفع کے یہ دینی نفع بھی دو دو حاصل ہو کر رہے۔

۲۵ (اور ایک اسی واقعہ کی کیا تخصیص ہے)

قدرتِ کاملہ کا استحضار رفع استبعاد و استعجاب کے لیے ہے۔ فتح مکہ مخاطبین کو بہت سی مستبعد، دو راز قیاس نظر آ رہی تھی۔

لم تقدروا علیہا۔ وہ فتح ابھی تک تمھارے بس میں نہیں آئی ہے، لیکن اس کا اشتیاق درجہ کمال میں رکھتے ہو۔

قد أحاط اللہ بہا۔ اور اللہ جب چاہے گا اُسے واقع کر دکھائے گا۔

۲۶ (جو انھیں تہرا الہی کی اس گرفت سے بچا سکتا)

قَدْ خَلَتْ مِنْ قَبْلُ ۚ وَلَنْ تَجِدَ لِسُنَّةِ اللَّهِ تَبْدِيلًا ﴿۳۱﴾ وَهُوَ الَّذِي

پہلے سے چلا آ رہا ہے، اور آپ اللہ کے دستور میں کوئی رد و بدل نہ پائیں گے ۳۱ وہ (اللہ) وہی تو ہے جس نے

كَفَّ أَيْدِيَهُمْ عَنْكُمْ وَأَيْدِيَكُمْ عَنْهُمْ بِبَطْنِ مَكَّةَ مِنْ بَعْدِ أَنْ

ان کے ہاتھ تم سے اور تمہارے ہاتھ ان سے بطن مکہ میں روک دیئے، بعد اس کے کہ

أَظْفَرَ كُمْ عَلَيْهِمْ ط ۚ وَكَانَ اللَّهُ بِمَا تَعْمَلُونَ بَصِيرًا ﴿۳۲﴾ هُمُ الَّذِينَ

تم کو ان پر قابو دے دیا تھا اور اللہ تمہارے کاموں کو خوب دیکھ رہا تھا ۳۲ یہ وہ لوگ ہیں جنہوں نے

الذین کفروا۔ اشارہ خصوصی یہود خیبر کی طرف ہے۔ انہیں کو مدد کی بڑی توقعات  
مشرکین عرب کے قبائل بنو غطفان وغیرہ سے تھیں، انہوں نے عین وقت پر صاف جواب دے دیا  
— ڈاکٹر محمد حمید اللہ کے الفاظ میں:—

”فزارہ و غطفان خیبر کے حلیف تھے۔ راستے میں آنحضرت صلی اللہ علیہ وسلم نے انہیں  
ناظر فدار رہنے کا حکم دیا، مدینے کی کھجور کا لالچ بھی دیا جو بے سود رہا، اور جب انہوں نے نہ مانا تو فوجی  
نقل و حرکت میں آنحضرت صلی اللہ علیہ وسلم نے ایسی تبدیلی کی کہ ان عرب قبائل کو اپنی بستیوں اور  
بیوی بچوں کی حفاظت ہی ضروری ہو گئی، اور خیبر کی پوری معرکہ آرائی میں پھر انہوں نے کوئی حرکت  
نہیں کی۔“ (رسول اکرم صلی اللہ علیہ وسلم کی سیاسی زندگی، ص: ۲۶۵-۲۶۶)

۳۲ یعنی اللہ نے جو ضابطے قاعدے مقرر کر رکھے ہیں، مجال نہیں کہ کوئی مخلوق اس  
میں کچھ دخل دے سکے۔

سنة..... قبل۔ یہی اہل حق کے غلبہ اور اہل باطل کی مغلوبیت کا (بشرطیکہ کوئی وقتی حکمت  
و مصلحت اس کے معارض نہ ہو) دستور آج سے نہیں، شروع سے چلا آ رہا ہے۔

۳۸ (چنانچہ ایسا کام اس نے تمہارے ہاتھ سے نہ ہونے دیا جس کا نتیجہ قتال ہوتا)  
وهو..... عنہم۔ یعنی تم مسلمانوں اور مشرکوں کو باہمی قتل و قتال سے روک دیا۔ کُم صیغۃ  
جمع مخاطب مسلمانوں کے لیے ہے اور ہم صیغۃ جمع غائب مشرکین مکہ کے لیے۔ اشارہ صلح حدیبیہ  
کی جانب ہے۔



أبديكم عنهم - حدیبیہ میں ابھی نامہ و پیام جاری تھا کہ ایک روز فجر کے وقت کوہِ تنعیم سے نکل کر اسی آدمیوں کے ایک دستے نے مسلمانوں پر حملہ کر دیا، مگر اُنکے خود ہی گرفتار ہو گئے۔ جرم سنگین، بالکل گھلا ہوا تھا، رسول اللہ صلی اللہ علیہ وسلم چاہتے تو سب کو قتل کر دیتے، اس کے بجائے آپ نے سرے سے معاف کر کے سب کو رہا کر دیا۔ احادیث میں اس کا ذکر ہے، اور مفسرین نے بھی یہ پہلو اختیار کیا ہے۔

عن أنس أن ثمانين هبطوا على رسول الله صلى الله عليه وسلم وأصحابه عن جبل التنعيم عند صلاة الصبح وهم يريدون أن يقتلوه فأخذوا أخذاً فأعتقهم رسول الله صلى الله عليه وسلم . (ترمذی، أبواب تفسیر القرآن، رقم: ۳۲۶۴)

عن أنس بن مالك رضي الله عنه قال : لما كان يوم الحديبية هبط على رسول الله صلى الله عليه وسلم وأصحابه ثمانون رجلاً من أهل مكة بالسلاح، من قبل جبل التنعيم، يريدون غرة رسول الله صلى الله عليه وسلم فدعا عليهم فأخذوا، قال عفان: فغفا عنهم . (ابن كثير، ج ۴ / ص: ۱۷۳)

بطنِ مکہ۔ بطنِ مکہ سے مزاد حدیبیہ ہے، جسے کمالِ قرب و اتصال کی بنا پر بطنِ مکہ ہی قرار دے دیا گیا۔

حدودِ حرمِ حدیبیہ ہی سے شروع ہو جاتے ہیں، اور فقہائے حنفیہ کے ہاں حرم کے اندر حدیبیہ کا ایک جز بھی شامل ہے۔

أى بالحديبية لأن بعضها منسوب إلى الحرم . (مدارك، ص: ۱۱۴۵)  
من ..... علیہم۔ امام ابوحنیفہؒ نے اس سے اشارہ فتحِ مکہ کی جانب سمجھ کر استنباط یہ کیا ہے کہ مکہ صلح کے ذریعہ سے نہیں، بلکہ جنگ سے مسلمانوں کے ہاتھ میں آیا۔

وبه استشهد أبو حنيفة رضي الله عنه على أن مكة فتحت عنوة لا صلحاً . (مدارك، ص: ۱۱۴۵)  
مکہ۔ یہ لفظ پہلی بار، اور اسی ایک بار قرآن مجید میں آیا ہے، اگرچہ اس کے دوسرے ذاتی صفاتی ناموں سے اس کا ذکر قرآن مجید میں بار بار آیا ہے: بکہ اور البلد الحرام، اور البلد الأمين وغیرہا۔  
مکہ دنیائے اسلام کا مشہور و معروف شہر ہے۔ امت کا مقدس ترین معبد خانہ کعبہ اسی سرزمین پر واقع ہے، یہ شہر عرب کے صوبہ حجاز میں طول البلد مشرقی کے ۴۰ درجہ اور عرض البلد شمالی کے



۳۱ درجہ ۳۰ دقیقہ پر ہے۔ خط استوا، قریب ہی سے گزرا ہے۔ خشک پہاڑیوں سے گھرا ہوا ہے، دودھ سے لے کر چھ سو فٹ تک بلند ہیں اور یہی گویا شہر کا قدرتی شہر پناہ کا کام دیتی ہیں، شہر سطح سمندر سے ۳۲۰ میٹر بلند ہے۔ دن اور رات اکثر برابر رہتے ہیں، زیادہ سے زیادہ فرق آدھ گھنٹے کا ہو جاتا ہے۔ شہر کی قدامت پر قدیم سے قدیم شہادتیں موجود ہیں۔ خانہ کعبہ کے گرد مکانات کی تعمیر کا سلسلہ قصی بن کلاب بن مرہ کے وقت سے منقول ہے۔ یہ قصی اجداد قریش میں سے ہوا ہے، اور قریش کے سارے فضائل اسی کی اولاد میں جمع تھے۔

كان الشرف والرياسة من قریش فی الجاهلیة فی بنی قصی، لا ینازعونہ ولا ینفخر علیہم فاحر فلم یزالوا ینقاد لہم ویرأسون وکانت لقریش ست مآثر کلہا لبنی قصی دون سائر قریش، منها الحجابة والسقایة والرفادة والندوة واللواء والرياسة .  
(المحبر، ص: ۱۶۴-۱۶۵)

”جاہلیت میں قریش کی بزرگی و سرداری بنی قصی کے حصے میں تھی، جس میں کسی کو نزاع نہ تھا، اور نہ کوئی فخر کرنے والا ان کے مقابلے میں فخر کرتا، بلکہ سب لوگ انہیں کی اطاعت کرتے اور انہیں کو اپنا سردار مانتے، قریش کے اختیارات چھ قسم کے تھے اور وہ سب کے سب بنی قصی ہی میں جمع ہو گئے تھے، یعنی حجابت اور سقایت اور رفادت اور ندوت اور لواء اور ریاست۔“  
بنی ہاشم بن عبد مناف اسی سلسلے قصی کی ایک شاخ کا نام ہے۔

مکہ کی حیثیت علاوہ مذہبی زیارت گاہ ہونے کے، ایک مرکز تجارت اور بڑی منڈی ہونے کی بھی شروع سے چلی آ رہی ہے۔ یہ عین اسی شاہراہ پر تھا جو زمانہ قدیم میں جنوب کو شمال سے اور مشرق کو مغرب سے ملاتی تھی، یعنی ایک طرف یمن و بحر ہند، ایران و ہند، بلکہ چین تک کا مال اسی راستے سے جاتا تھا، اور دوسری طرف افریقہ، فلسطین، شام، روم اور بحر روم کے تجارتی قافلے اسی راستے سے گزرتے تھے۔ یہ عظیم الشان تجارت قریش مکہ ہی کے ہاتھ میں تھی، ان کے قافلوں میں سوئی دس بیس نہیں، دودو تین تین ہزار کی تعداد میں ہوتے تھے، حفاظت کے لیے مسلح سپاہ دودو تین تین سو کی تعداد میں ہوتی تھی، اور مشترک کمپنیوں کے اصول پر مکہ کے چھوٹے بڑے سب اس تجارت میں شریک ہوتے، اور قلیل سرمایہ لگا کر کئی گنا نفع حاصل کرتے۔



كَفَرُوا وَصَدُّوكُمْ عَنِ الْمَسْجِدِ الْحَرَامِ وَالْهَدْيِ مَعْكُوفًا

کفر کیا اور تم کو مسجد حرام سے روکا اور قربانی کے جانور کو جو زکا ہوا رہ گیا تھا

أَنْ يَبْلُغَ مَحِلَّهُ ۗ وَلَوْلَا رِجَالٌ مُّؤْمِنُونَ وَنِسَاءٌ مُّؤْمِنَاتٌ لَّمْ تَعْلَمُوهُمْ

اس کو موقع پر پہنچنے سے روک دیا ۲۹ اور اگر (بہت سے) مسلمان مرد اور مسلمان عورتیں نہ ہوتیں جن کی تمہیں خبر بھی نہ تھی یعنی

أَنْ تَطْغَوْهُمْ فَمَا تُصِيبُكُمْ مِنْهُمْ مَعْرَةٌ بِغَيْرِ عِلْمٍ ۗ لِيُدْخِلَ اللَّهُ فِي رَحْمَتِهِ

ان کے کھل جانے کا احتمال نہ ہوتا جس پر ان کے باعث تمہیں بھی ہدایتی میں ضرر پہنچتا (تو) ابھی سبقتی طے کر دیا جاتا ہے (لیکن ایسا نہیں ہوا) تاکہ اللہ اپنی رحمت میں

۲۹ (اور اس طرح جرم در جرم کے مرتکب ہو چکے تھے)

المسجد الحرام۔ اس کے تحت میں خانہ کعبہ اور اس کے ملحقات و توابع سب داخل ہیں۔

والہدی..... محلہ۔ یعنی قربانی کے جانور کو منیٰ کی قربان گاہ میں پہنچنے سے روک دیا۔

مسلمان عمرے کی نیت سے گئے تھے اور قربانی کے جانور ساتھ لے گئے تھے، یہی خیال تھا کہ منیٰ پہنچ کر جانور بھی قربان کریں گے۔

والمراد المحل المعهود وهو منى . (مدارك، ص: ۱۱۴۵)

والمراد مكانه المعهود وهو منى . (روح، ج ۲۶ / ص: ۱۱۳)

فقہاء نے آیت سے استنباط کیا ہے کہ قربانی کی جگہ حدود حرم کے اندر ہی ہے۔

وفى الآية دلالة على أن المحل هو الحرم فلو كان محله غير الحرم لما كان

معكوفاً عن بلوغه . (جصاص، ج ۳ / ص: ۳۹۴)

۳۰ یعنی ابھی تمہیں قتال کا حکم دے کر سب کا کام تمام کر دیا جاتا، لیکن اس حکم نہ

دینے کی ایک مصلحت یہ تھی کہ تمہاری بے خبری و لاعلمی میں مکہ کے مسلمانوں کا بھی خون ہو جاتا، اور تمہیں اس سے جو غم و صدمہ یا گناہ ہوتا وہ الگ۔

”اگر یہ شبہ ہو کہ بے خبری میں گناہ بھی کیوں ہوگا تو جواب یہ ہے کہ جہاں بے خبری کا رافع

قدرت میں ہو اور رافع میں کوشش نہ کی جائے، اس کا گناہ ہوگا۔ اور اگر یہ کہا جائے کہ صحابہ میں اس کا احتمال

کب ہے کہ وہ کوشش میں کوتاہی کرتے۔ جواب یہ ہے کہ بعض اوقات اس طرف التفات نہیں ہوتا کہ ہم

مَنْ يَشَاءُ ۚ لَوْ تَزَيَّلُوا لَعَذَّبْنَا الَّذِينَ كَفَرُوا مِنْهُمْ عَذَابًا أَلِيمًا ﴿۳۱﴾

داخل کرے جس کو چاہے ۳۱ اگر یہ (مسلمان) کہیں ٹل گئے ہوتے تو ان میں سے جو کافر تھے انہیں ہم دردناک عذاب دیتے ۳۱

إِذْ جَعَلَ الَّذِينَ كَفَرُوا فِي قُلُوبِهِمُ الْحَمِيَّةَ الْحَمِيَّةَ الْجَاهِلِيَّةَ فَأَنْزَلَ

(اور وہ وقت یاد کرو) جب (ان) کافروں نے اپنے دلوں میں عصیت، عصیت جاہلی کو جگہ دی، لیکن اللہ نے

اللَّهُ سَكِينَتَهُ عَلَى رَسُولِهِ وَعَلَى الْمُؤْمِنِينَ وَالزَّمَهُمْ كَلِمَةَ التَّقْوَى

اپنی طرف سے حل اپنے رسول اور مومنین کو عطا کیا ۳۳ اور (اللہ نے) انہیں تقویٰ کی بات پر جمائے رکھا

سے کوتاہی ہوئی اور صحابہ سے بے التفاتی کا صدور محل اشکال نہیں“ (تھانوی، ج ۲/ص ۵۵۲) ولو..... تعلموہم۔ بہت سے کلمہ گو، مرزا اور عورتیں دونوں، مکہ معظمہ میں مشرک حکومت کے درمیان محبوس و مظلوم موجود تھے۔

۳۱ (چنانچہ یہاں یہی ہوا، اور اندرون مکہ اور بیرون مکہ دونوں کے مسلمانوں پر اللہ کا فضل خاص رہا)

۳۲ یعنی مسلمانوں ہی کے ہاتھوں انہیں قتل کر دیتے۔

لو تزیلوا۔ یعنی مسلمان اگر مکہ سے باہر چلے گئے ہوتے اور شہر میں موجود نہ ہوتے۔

منہم۔ یعنی اہل مکہ میں سے۔

۳۳ (اور اسی سکینت الہی کا اثر یہ ہوا کہ مسلمان جوش میں آ کر لڑ نہیں بیٹھے)

مشرکین کی بے جا ضد اور مسلسل اشتعال انگیزی کا طبعی تقاضا تو بالکل یہی تھا کہ مسلمان بھی لڑنے مرنے پر آمادہ ہو جاتے، لیکن اللہ کے نزول سکینت (اطمینان قلب و سکون خاطر، ضبط نفس، شانتی) کا اثر پہلے رسول اللہ صلی اللہ علیہ وسلم پر ہوا، اور پھر آپ کے واسطے سے عام مومنین پر۔

إذ..... الجاہلیۃ۔ یعنی جب مشرکوں کی طرف سے بے دینی والی عصیت کا اظہار ہونے لگا تھا۔ جب صلح نامہ مرتب ہونے لگا اور مسلمانوں کی طرف سے حضرت علیؑ اس کی کتابت کرنے لگے تو مکہ کی مشرک حکومت کے نمائندوں نے مطالبہ اس قسم کے اشتعال انگیز شروع کیے:-

(۱) معاہدے پر بسم اللہ الرحمن الرحیم نہ لکھی جائے۔

(۲) معاہدے پر صرف محمد بن عبد اللہ لکھا جائے، محمد رسول اللہ نہ لکھا جائے۔ قس علیٰ ہذا۔



وَكَانُوا أَحَقَّ بِهَا وَأَهْلَهَا ط وَكَانَ اللَّهُ بِكُلِّ شَيْءٍ عَلِيمًا ﴿٦١﴾ لَقَدْ

اور وہ اس کے مستحق بھی ہیں اور اہل بھی اور اللہ تو ہر شے کا (پورا) علم رکھتا ہے ۳۳ بے شک

رسول اللہ صلی اللہ علیہ وسلم اس قسم کے سارے مطالبات کو منظور فرماتے چلے گئے۔

حمیة الجاهلیة۔ الجاهلیة پر حاشیہ سورہ آل عمران میں گزر چکا۔ حمیة یعنی ضد، نفسانیت، تعصب۔ جاہلیت اسلام کی ضد ہے، اور مشرکانہ تہذیب و تمدن (کلچر) کے پورے مفہوم کو شامل۔ مراد یہ ہے کہ جب ان مشرکوں کی رگِ تعصب بھڑک اٹھی۔

۳۳ (چنانچہ اس معاہدے کے بھی نتائج قریب و بعید دونوں کا۔ اور اسی نے وحی خفی سے اپنے رسول کو بھی ان اسرار و دقائق سے مطلع کر دیا)

کلمة التقویٰ۔ یہاں تقوے کی بات رسول کی اطاعت تھی، اور یہ اسی کا مقتضا تھا، جس سے پُر جوش مسلمانوں نے اپنے کو قابو میں رکھا۔ ڈاکٹر محمد حمید اللہ کے الفاظ میں:-

”اسے جب مسلمانوں نے منظور کر لیا اور معاہدے کے متن میں بجائے بسم اللہ الرحمن الرحیم کے خالص اسلامی فارمولے کے، قریشی فارمولا ”باسمک اللہم“ لکھا جانا، اور ”محمد رسول اللہ“ کی جگہ ”محمد بن عبد اللہ“ لکھا جانا طے ہوا، تو گویا فتح قریش ہی کی ہوئی اور انھیں دینا پڑا، اور بظاہر یہ صحیح بھی تھا، اور مسلمان سپاہیوں میں عام طور پر رنج کی لہر دوڑ گئی، حتیٰ کہ حضرت عمرؓ جیسے دقیقہ رس مدبر بھی اپنی بے چینی کو چھپانہ سکے، لیکن مسلمانوں میں نظم و ضبط اتنا کچھ آچکا تھا کہ جب حضورؐ نے فرمایا کہ یہ طے ہو چکا ہے اور آپؐ اس کو پسند کرتے ہیں، تو پھر کسی کی مجال نہ تھی کہ سوائے خاموشی اور اطاعت شعاری کے کچھ اور کریں۔“ (رسول اکرم صلی اللہ کی سیاسی زندگی، ص: ۱۰۶)

کسانوا احق بہا۔ اس استحقاق تقویٰ کا تعلق اسی دنیا سے ہے، یعنی مسلمانوں کے قلوب میں طلب حق ہے، اور یہی انھیں اطاعت رسول پر جمائے ہوئے ہے۔

وأهلها۔ اس اہلیت تقویٰ کا تعلق عالم آخرت سے ہے، یعنی اس کا اجر و ثواب انھیں آخرت میں ملے گا۔

قل أرید أنہم أحق بہا فی الدنیا وأهلہا بالثواب فی الآخرة۔ (روح، ج ۲۶/ص: ۱۱۹)

صَدَقَ اللَّهُ رَسُولَهُ الرَّءْيَا بِالْحَقِّ ۚ لَتَدْخُلُنَّ الْمَسْجِدَ الْحَرَامَ

اللہ نے اپنے رسول کو سچا خواب دکھایا مطابق واقع کے تم لوگ مسجد حرام میں ضرور داخل ہو گے

إِنْ شَاءَ اللَّهُ آمِنِينَ لَمْ يَحْلِقِينَ رُءُوسَكُمْ وَمُقَصِّرِينَ لَا تَخَافُونَ ۗ ط

انشاء اللہ، امن وامان کے ساتھ سر منڈاتے ہوئے اور بال کتراتے ہوئے اور تمہیں اندیشہ (کسی کا بھی) نہ ہوگا ۳۵

فَعَلِمَ مَا لَمْ تَعْلَمُوا فَجَعَلَ مِنْ دُونِ ذَلِكَ فَتْحًا قَرِيبًا ﴿۳۶﴾ هُوَ الَّذِي

سو اللہ کو وہ (سب کچھ معلوم) ہے جو تمہیں معلوم نہیں پھر اس نے اس سے پہلے ہی ایک نکتے ہاتھ فتح دے دی ۳۶ وہ (اللہ) وہی

أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ ۗ ط

تو ہے جس نے اپنے پیغمبر کو ہدایت اور سچا دین دے کر بھیجا ہے تاکہ اس کو تمام دینوں پر غالب کر دے

وَكَفَىٰ بِاللَّهِ شَهِيدًا ﴿۳۷﴾

اور اللہ کافی گواہ ہے ۳۷

۳۵ یعنی بالکل امن وامان کے ساتھ، بلا کسی خطرے کے۔

المسجد الحرام۔ یہاں بھی مراد خانہ کعبہ اور اس کے ملحقات و توابع سے ہے۔

محلّقین رء و سکم و مقصرین۔ حلق۔ (سر کے بال منڈانا) اور قصر (سر کے بال

کترانا) شعائر حج و عمرہ میں سے ہیں۔

لقد..... بالحق۔ مطلب یہ ہے کہ نفس مشاہدہ جو رسول صلی اللہ علیہ وسلم کو خواب میں کرایا

گیا، وہ بالکل سچا تھا، یعنی یہی کہ آپ مع مومنین یقیناً زیارت و طواف کریں گے، لیکن خواب میں یہ تو

نہ تھا کہ یہ اسی سال واقع ہوگا۔ آخر آپ نے ایک سال بعد ذی قعدہ ۷۰ھ میں عمرہ ادا فرمایا۔

۳۶ (اس خواب کی تعبیر فوراً نہ پوری ہونے کی تلافی کے طور پر)

فتحاً قریباً۔ مراد اسی فتح خیبر سے ہے، جیسا کہ اوپر بھی ذکر آچکا ہے۔

فعلم ما لم تعلموا۔ اس یک سالہ مدت کی تاخیر میں جو جو حکمتیں اور مصلحتیں تھیں، ان کا بندوں کو کیا علم!

۳۷ (آپ کی رسالت کا)



مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ

محمد اللہ کے پیغمبر ہیں ۲۳۸ اور جو لوگ ان کے ساتھ ہیں وہ تیز ہیں کافروں کے مقابلے میں (اور) مہربان ہیں

اور اللہ کی گواہی کا ظہور دنیا میں یوں ہوا کہ اللہ نے آپ کی رسالت پر دلائل قوی قائم کر دیے۔ بلحاظ اعجازِ قرآنی بھی اور بلحاظ آپ کے دوسرے کمالاتِ اعجازی بھی۔

رسولہ۔ کھلی ہوئی مراد حضرت محمد مصطفیٰ صلی اللہ علیہ وسلم سے ہے۔

بالہدیٰ۔ سامانِ ہدایت یا قرآن۔

دین الحق۔ یعنی دین اسلام۔

لیظہرہ علی الدین کلہ۔ یہ غلبہ معنوی حیثیت سے، یعنی بلحاظ قوتِ دلائل تو ہمیشہ ہی قائم رہا ہے، باقی مادی و صوری حیثیت سے بھی جب تک اہل دین میں صلاح ہے، برابر قائم رہے گا۔  
الدین کلہ میں الدین بطور اسم جنس ہے، یعنی دنیا کے سارے مذاہب و ادیان پر۔

أى على أهل جميع الأديان من سائر أهل الأرض من عرب وعجم ومشرکین.

(ابن کثیر، ج ۴/ص: ۱۸۳)

ليعليه على جنس الدين بجميع أفرادہ . . (روح، ج ۲۶/ص: ۱۲۲)

أى جنس الدين، فينسخ الأديان دون دينه . (كبير، ج ۲۸/ص: ۹۲)

ليظہرہ۔ ضمیرہ رسول کی طرف بھی سمجھی گئی ہے اور دین حق کی طرف بھی، اور حاصل دونوں

صورتوں کا ایک ہی ہے۔

وأكثر المفسرين على أن النباء راجعة إلى الرسول، والأظهر أنه راجع إلى دين

الحق . (كبير، ج ۲۸/ص: ۹۲)

۲۳۸ (سچے اور برحق)

اس میں یہ اشارہ کر دیا کہ آپ کا نام قیامت تک اس طرح پر چلانے کے لئے نام ضامن و ذمہ دار

ہیں، اس ایک صلح نامہ پر اس کے درج ہونے نہ ہونے سے کیا ہوتا ہے!

لفظ محمد پر حاشیے پہلے گزر چکے، سورہ آل عمران (آیت: ۱۳۳) رکوع: ۱۵، اور سورہ محمد

(آیت: ۲) رکوع اول میں۔

يِنَّهُمْ تَرَاهُمْ رُكَّعًا سُجَّدًا يَبْتَغُونَ فَضْلًا مِنَ اللَّهِ

آپس میں ۳۹ تو انہیں دیکھے گا (اے مخاطب) کہ (کہیں) رکوع کر رہے ہیں (کہیں) سجدہ کر رہے ہیں، اللہ کے فضل

وَرِضْوَانًا نَسِيْمًا هُمْ فِي وُجُوْهِهِمْ مِّنْ

اور رضامندی کی جستجو میں لگے ہوئے ہیں، ان کے سجدے کی تاثیر سے ان کے چہروں پر

اسلام کا پورا کلمہ لا الہ الا اللہ، محمد رسول اللہ ہے۔ یہ جزء ثانی قرآن میں یہیں آیا ہے، جزء

اول متعدد مقامات پر ملتا ہے۔

۳۹ اس خدائی صداقت نامے کے اندر سارے صحابہ رسول داخل ہیں، خصوصاً وہ جو

حدیبیہ میں آپ کے ہمراہ تھے۔

قال الجمهور جميع أصحابه. (روح، ج ۲۶/ص: ۱۲۳)

معہ۔ معیت کا اطلاق کثیر و قلیل ہر مدت صحبت پر ہوتا ہے۔

أشداء على الكفار۔ یعنی کافروں کے مقابلے میں ان کے کفر ہی کی بنا پر مضبوط و ثابت

قدم ہیں۔ اُن کے مقابلے میں ڈھیلے نہیں پڑتے، کسی طرح پر ان سے مرعوب نہیں ہوتے۔ بغض

فی اللہ کے یہی معنی ہیں۔

رحماء بينهم۔ یعنی اُن کا برتاؤ اپنے دینی بھائیوں یعنی مسلمانوں کے ساتھ شفقت، محبت

و ہمدردی کا رہتا ہے۔ حب فی اللہ کے یہی معنی ہیں۔

یہ عام حکم ہر مسلمان کے لیے ہے، ہر مسلمان میں یہ دونوں خصوصیات ہونی چاہیے۔ اب

آج مسلمان اس آئینے میں اپنا چہرہ دیکھ کر اپنے حال پر غور کر لیں کہ کفر کے مقابلے میں سختی اور ایمان

کے معاملے میں نرمی کتنی باقی رہ گئی ہے!

فقہائے مفسرین نے یہ تصریح کر دی ہے کہ کسی مخصوص حالت میں اگر مومن کے ساتھ سختی کا

اور کافر کے ساتھ نرمی کا برتاؤ کرنا پڑ جائے تو وہ اس عام حکم کے منافی نہیں۔

صوفیہ کی اصطلاح میں یہ کہا جائے گا کہ مومنین أشداء على الكفار کے اقتضا سے صفات



أَكْرَ السُّجُودِ ۞ ذَلِكُمْ مَثَلُهُمْ فِي التَّوْرَةِ ۞ وَمَثَلُهُمْ فِي الْإِنْجِيلِ ۞ كَزُرْعٍ

نمایاں ہیں ۱۰۰ یہ ان کا وصف توریت میں ہے ۱۱۱ اور انجیل میں ان کا وصف یہ ہے کہ وہ جیسے کھیتی میں

أَخْرَجَ شَطْأَهُ فَآزَرَهُ فَاسْتَغْلَظَ فَاسْتَوَىٰ عَلَىٰ سُوقِهِ

کہ اس نے اپنی سوئی نکالی، پھر اس نے اپنی سوئی کو قوی کیا، پھر وہ اور موٹی ہوئی، پھر اپنے تنہ پر سیدھی کھڑی ہو گئی

جلال کے اور رحماء بینہم کے اقتضا سے صفات جمال کے جامع ہوتے ہیں۔

۱۰۰ یہ آثارِ خشوع و خضوع کے انوار ہوتے ہیں جو ہر مومن متقی کے چہرے میں  
مشاہدہ کیے جاسکتے ہیں۔

تراہم رکتعاً سجداً۔ یعنی ہر وقت عبادت الہی میں لگے رہتے ہیں۔

یتغنون فضلاً من اللہ۔ یعنی ہر وقت اجر کی فکر و جستجو میں لگے رہتے ہیں۔

ورضواناً۔ یعنی ہر وقت قرب الہی کی تلاش میں لگے رہتے ہیں۔

۱۱۱ توریت موجودہ میں اتنے تحریفات و تصرفات کے بعد بھی یہ الفاظ باقی رہ گئے ہیں:

”فاران ہی کے پہاڑ سے وہ جلوہ گر ہوا۔ دس ہزار قدوسیوں کے ساتھ آیا۔“ (استثنا

۲:۳۳) — فاران، مکہ معظمہ ہی کی ایک پہاڑی کا نام ہے۔ اور فتح مکہ کے وقت دس ہی ہزار  
صحابی آپ کے جلو میں تھے۔

”اس کے داہنے ہاتھ میں ایک آتشیں شریعت ان کے لیے تھی“ (ایضاً) — قرآن کا  
بیان ابھی گزر چکا ہے: أشداء علی الکفار۔

”ہاں وہ اس قوم سے بڑی محبت رکھتا ہے۔“ (ایضاً) — قرآن کے الفاظ ابھی ابھی  
گزر چکے ہیں: رحماء بینہم

”اس کے سارے مقدس تیرے ہاتھ میں ہیں اور وہ تیرے قدموں کے نزدیک بیٹھے ہیں  
اور تیری باتوں کو مانیں گے“ — قرآن کی عبارت ابھی ابھی گزر چکی ہے: رکتعاً سجداً یتغنون  
فضلاً من اللہ ورضواناً۔

يُعْجِبُ الزُّرَّاعَ لِيَغِيظَ بِهِمُ الْكُفَّارَ ط وَعَدَّ اللَّهُ الَّذِينَ آمَنُوا

کہ کسانوں کو بھلی معلوم ہونے لگی ۴۲ (یہ نشوونما صحابہ کو اس لیے دیا) تاکہ کافروں کو ان سے جلائے اور اللہ نے ان سے جو ایمان لائے ہیں

وَعَمِلُوا الصَّالِحَاتِ مِنْهُمْ مَغْفِرَةً وَأَجْرًا عَظِيمًا ﴿۴۳﴾

اور (جنہوں نے) نیک کام کیے، مغفرت اور اجر عظیم کا وعدہ کر رکھا ہے ۴۳

۴۲ موجودہ محرف و مسخ شدہ انجیل میں بھی یہ عبارتیں مل جاتی ہیں:-

”آسمان کی بادشاہت اس رائی کے دانے کے مانند ہے، جسے کسی آدمی نے لے کر اپنے کھیت میں بودیا۔ وہ سب بیجوں سے چھوٹا ہوتا ہے، مگر جب بڑھ جاتا ہے تو سب ترکاریوں سے بڑا ہوتا ہے اور ایسا درخت ہو جاتا ہے کہ ہوا کے پرندے آکر اس کی ڈالیوں پر بسیرا لیتے ہیں۔“ (متی ۱۳: ۳۱-۳۲)

”پھر اُس نے کہا کہ ہم خدا کی بادشاہت کو کس سے تشبیہ دیں اور کس تمثیل میں اسے بیان کریں؟ وہ رائی کے دانے کے مانند ہے کہ جب زمین میں بویا جاتا ہے تو زمین کے سب بیجوں سے چھوٹا ہوتا ہے، مگر جب بودیا گیا تو آگ کر سب ترکاریوں سے بڑا ہو جاتا ہے، اور ایسی بڑی ڈالیاں نکالتا ہے کہ ہوا کے پرندے اس کے سائے میں بسیرا کر سکتے ہیں۔ (مرقس ۴: ۳۰-۳۲، نیز لوقا ۱۳: ۱۸ اور ۱۹)

قرآنی الفاظ نے آغاز اسلام کے ضعف اور پھر اس کے تدریجی قوت و تقویت کی کتنی صحیح تصویر کھینچ دی ہے!

بعجب الزراع۔ کسانوں کی تخصیص اس لیے کہ کھیتی باڑی کے معاملے میں وہی صاحب بصیرت ہوتے ہیں۔ جب کھیتی انھیں بھلی لگنے لگی تو ضرور ہے کہ واقع میں بھی بھلی ہو۔

۴۳ یہ ایک بڑی جامع و بلیغ مدح صحابہ ہے جو خود قرآن مجید نے بیان کر دی ہے اور شامین صحابہ کے خلاف ایک حجت قوی و دلیل قطعی ہے۔

لیغیظ بہم الکفار۔ کافر عہد صحابہ کی فتوحات اور ترقیوں سے آج تک جلتے چلے آ رہے ہیں۔

بعض نے اس آیت کے اس جز سے فرقہ ”شاتم صحابہ“ کے کفر پر استدلال کیا ہے۔

قال مالک بن انس: من أصبح وفي قلبه غيظ على أصحاب رسول الله فقد

أصابته هذه الآية. (معالم، ج ۴/ص: ۲۴۹)



لیکن جیسا کہ مفسر تھانویؒ نے لکھا ہے کہ یہ استدلال کمزور ہے۔ صحابہ پر کافروں کے ذی  
 غیظ ہونے سے یہ لازم نہیں آتا کہ جو بھی صحابہ پر ذی غیظ ہو وہ کافر ہے۔ (تھانوی، ج ۲/ص: ۵۵۵)  
 منہم - من یہاں بیان کے لیے ہے، تبعیض کے لیے نہیں۔  
 لبيان الجنس لا للتبعيض. (کبیر، ج ۲۸/ص: ۹۴)  
 من هذه لبيان الجنس. (ابن کثیر، ج ۴/ص: ۱۸۴)  
 منہم للبيان. (بیضاوی، ج ۵/ص: ۸۶)  
 اس لیے مراد سارے ہی صحابہ ہیں۔

(۳۹)

رُكُوعَاتُهَا ۲  
۲ رُكُوع

سُورَةُ الْحُجْرَاتِ مَدَنِيَّةٌ

آيَاتُهَا ۱۸  
۱۸ آيَاتِينَ

سورة حجرات مدنی

بِسْمِ اللّٰهِ الرَّحْمٰنِ الرَّحِیْمِ ۝

شروع اللہ، نہایت مہربان بار بار رحمت کرنے والے کے نام سے

يٰۤاَيُّهَا الَّذِيْنَ اٰمَنُوْا لَا تُقَدِّمُوْا بَيْنَ يَدَيِ اللّٰهِ وَرَسُوْلِهِ

اے ایمان والو! تم اللہ اور اس کے رسول سے (کسی کام میں) سبقت مت کیا کرو

وَاتَّقُوا اللّٰهَ اِنَّ اللّٰهَ سَمِیْعٌ عَلِیْمٌ ۝۱

اور اللہ سے ڈرتے رہو، بے شک اللہ خوب سننے والا ہے، خوب جاننے والا ہے اے ایمان والو!

لَا تَرْفَعُوْا اَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوْا

اپنی آوازوں کو پیمبر کی آواز سے بلند نہ کیا کرو اور نہ ان سے ایسے کھل کر

لَهُ بِالْقَوْلِ كَجَهْرِ بَعْضِكُمْ

بولا کرو جیسے آپس میں کھل کر

اے خوب سننے والا سارے الفاظ و اقوال کا، خوب جاننے والا سارے احوال و اعمال کا۔  
ظاہر و باطن کی بڑی چھوٹی کوئی چیز اس سے مخفی نہیں۔

لا..... رسولہ۔ یعنی جب تک رسول اللہ صلی اللہ علیہ وسلم اذن صریح نہ دے دیں، یا قرینہ  
سے اذن صریح نہ معلوم ہو جائے، اپنی طرف سے کسی قول یا فعل میں مبادرت نہ کرو۔

یہ حکم تو رسول اللہ صلی اللہ علیہ وسلم کی زندگی میں تھا، اب حضور کے بعد اس حکم پر عمل یوں ہوگا  
کہ پہلے تو ہر مسئلے میں آپ کے قول یا فعل کی صراحت تلاش کی جائے گی، اور جب صراحت نہ ملے گی  
تو نصوص منقول میں فکر و تامل کر کے انھیں سے استنباط کیا جائے گا۔ مذہب اہل سنت کی پوری تشکیل



لِيُعْضِ أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ ﴿٥﴾ إِنَّ الَّذِينَ

بولات کرتے ہو ۲ کہ کہیں تمہارے اعمال برباد نہ ہو جائیں، اور تمہیں خبر تک نہ ہو ۳ بے شک جو لوگ

يَغْضُونَ أَصْوَاتَهُمْ عِنْدَ رَسُولِ اللَّهِ أُولَٰئِكَ الَّذِينَ امْتَحَنَ

اپنی آوازوں کو رسول اللہ کے سامنے پست رکھتے ہیں، یہی وہ لوگ ہیں جن کے قلوب کو

اس حکم کی تعمیل سے نکل آئے گی۔

۲ (جس وقت کہ آپ صلی اللہ علیہ وسلم سے کلام کر رہے ہو)

لا.....النبي۔ رسول صلی اللہ علیہ وسلم کے مقابلے میں اپنی آواز کے پست رکھنے کا حکم اس وقت کے لیے جب کہ گفتگو آپس میں ہو رہی ہو۔

لاترفعوا کی نہیں کو فقہاء نے اپنی اصطلاح میں نہیں تحریمی قرار دیا ہے۔

اور بعض فقہاء نے اس ایک لفظ سے نتائج ذیل برآمد کیے ہیں:-

(۱) آپ کے حضور میں گفتگو زور سے نہ کی جائے، نہ اپنی بات کو اس طرح بالا کیا جائے،

جس سے ارشاد والا کی تردید نکل رہی ہو۔۔۔۔۔۔ یہ تو صاف عبارة النص ہے۔

(۲) درشت کلامی، لڑائی جھگڑا اور ہر قسم کی بے ادبی آپ کے مواجہہ میں ناجائز ہے۔ یہ

دلالت النص ہوئی۔

(۳) زیادہ بگ بگ آپ کے مواجہہ میں ممنوع ہے۔۔۔۔۔۔ یہ بہ قاعدہ اشاره النص نکلا۔

(۴) آپ صلی اللہ علیہ وسلم کے حضور میں گستاخ، بیباک بن جانا، یا خائف و باادب نہ رہنا

ناجائز ہے۔۔۔۔۔۔ یہ اقتضاء النص سے ثابت ہوا۔

۳ مطلب یہ ہوا کہ مسلمان تو اتباع رسول اور آپ کی تعظیم و احترام کا مدعی رہتا ہے، اس

التزام کا ترک آپ کے لیے طبعاً ناگواری و انقباض کا باعث ہو سکتا ہے اور یہ تاؤی رسول ممکن ہے کہ بعض

حالات میں جب اعمال کا سبب بن جائے، اس لیے قاعدہ یہی ہے کہ عملاً ہر حال میں ادب ملحوظ رکھو۔

کوئی مسلمان دانستہ تو ظاہر ہے کہ رسول اللہ کے حضور میں بے ادبی کر ہی نہیں سکتا تھا، اس

سے تو جب کوئی بے ادبی سرزد ہوگی، نادانستہ ہی ہوگی، یعنی صرف صورتہ نہ کہ حقیقتہ۔ تو مسلمان کو حکم

اللَّهُ قُلُوبَهُمْ لِلتَّقْوَى ۖ لَهُمْ مَغْفِرَةٌ وَأَجْرٌ عَظِيمٌ ۝۴۰ إِنَّ الَّذِينَ

اللہ نے تقویٰ کے لیے خالص کر دیا ہے ان لوگوں کے لیے مغفرت اور اجر عظیم ہے ۴۰ بے شک جو لوگ

يُنَادُونَكَ مِنْ وَرَاءِ الْحُجُرَاتِ أَكْثَرُهُمْ لَا يَعْقِلُونَ ۝۴۱

آپ کو حجروں کے باہر سے پکارتے ہیں ان میں اکثر عقل سے کام نہیں لیتے ۴۱

وَلَوْ أَنَّهُمْ صَبَرُوا حَتَّى تَخْرُجَ إِلَيْهِمْ لَكَانَ خَيْرًا لَّهُمْ ۖ وَاللَّهُ

اور اگر وہ صبر کرتے یہاں تک کہ آپ خود ان کے پاس باہر آجاتے تو ان کے حق میں تب بہتر ہوتا، اور اللہ

اہتمام مزید و توجہ خاص کامل رہا ہے کہ بے خیالی میں بھی کبھی یہ نوبت نہ آنے پائے۔

یہ بھی ممکن ہے کہ جبط اعمال عام و مطلق صورت میں مراد نہ ہو، بلکہ مسلمانوں سے صرف یہ کہنا مقصود ہو کہ تم جو اپنے نزدیک رسول کی اتنی تعظیم و تکریم کر رہے ہو، اس میں اگر یہ بے اعتدالی کر بیٹھے تو اپنا سارا اجر ضائع کر کے رہو گے۔

إِنْ كَانَتِ الْآيَةُ لِلْمُؤْمِنِ الَّذِي يَفْعَلُ ذَلِكَ غَفْلَةً وَجَرِيًّا عَلَىٰ عَادَتِهِ فَإِنَّمَا يَحْبِطُ

عملہ البر فی توقیر النبی صلی اللہ علیہ وسلم . (بحر، ج ۸/ص: ۱۰۶)

۴۰ (تو تم جو اجر و مغفرت کے حریص ہو، کیوں نہ اس امتحان میں پورے اُتر دو گے)

احادیث صحیح میں آتا ہے کہ آیت لا ترفعوا أصواتکم..... الخ کے نزول کے بعد سے فلاں اور فلاں، مثلاً فلاں صحابی اس باب میں بڑے خائف اور محتاط ہو گئے تھے، اور غایت احتیاط سے کام لینے لگے تھے۔

الذین..... للتعوی۔ یعنی اس باب میں وہ صفت کمال تقویٰ کے ساتھ موصوف ہیں۔

قِيلَ أَخْلَصَهَا لِلتَّقْوَىٰ مِنْ قَوْلِهِمْ امْتَحِنِ الذَّهَبَ وَفْتِنْتَهُ . (بحر، ج ۸/ص: ۱۰۶)

أَي أَنَّهُمْ مَرَّنَ اللَّهُ تَعَالَىٰ قُلُوبَهُمْ لِلتَّقْوَىٰ . (روح، ج ۲۶/ص: ۱۳۷)

امتحن أي أخلص يقال للذهب ممتحن، أي مخلص في النار . (كبير، ج ۲۸/ص: ۹۹)

۴۱ (ورنہ ایسی جسارت نہ کرتے)

شان نزول کی روایتوں میں آتا ہے کہ بنی تمیم کا ایک وفد حضور کی خدمت میں حاضر ہوا، آپ



غَفُورٌ رَّحِيمٌ ﴿۵﴾ يَا أَيُّهَا الَّذِينَ آمَنُوا إِن جَاءَكُمْ فَاسِقٌ بِنَبَأٍ

اور اللہ بڑا مغفرت والا، بڑا رحم والا ہے ۶۔ اے ایمان والو! اگر کوئی فاسق آدمی تمہارے پاس کوئی خبر لائے

مکان کے اندر تشریف رکھتے تھے، ان لوگوں نے باہر ہی سے آپ صلی اللہ علیہ وسلم کو پکارنا شروع کر دیا، وہ بھی محض نام لے کر کہ ”یا محمد اخرج إلینا“ اس پر یہ آیت نازل ہوئی اور امت کو ہمیشہ کے لیے ادب کی تعلیم عملی مل گئی۔ عرب میں مہذب و شہری اور وحشی و بدوی سب ہی طرح کے لوگ تھے، کبھی کبھی ایسے لوگ آجاتے جو نہ وقت دیکھتے، نہ ناوقت، نہ آپ کی فرصت کا لحاظ کرتے، نہ آرام و استراحت کا، بس باہر ہی سے نام لے کر پکار چجانے لگتے۔ یہ صورت معمولی بزرگ و محترم کے لیے بھی ایک بے تمیزی کی ہے، چہ جائے کہ رسول جیسی محترم ترین ہستی کے لیے!

من وراء الحجرات۔ حجرۃ وہ ہے جسے اردو میں کمرہ یا کوٹھری کہیں گے، یعنی زمین کا وہ قطعہ جو دیواروں سے گھیر لیا گیا ہو، تاکہ اس میں عام داخلہ نہ ہو سکے۔

وهی القطعة من الأرض المحجورة أى الممنوعة عن الدخول فیہا بحائط .

(روح، ج ۲۶ / ص: ۱۳۹)

۶ (اس لیے وہ لوگ اب بھی توبہ کر لیں تو معاف ہو جائیں گے)

لکان خیرا لہم اس لیے ہے کہ یہ ان کے ادب و احترام کا ثبوت ہوتا، اور اس سے خود ان کے درجات میں ترقی ہوتی۔

إلہم۔ یہ لفظ زائد نہیں، بلکہ اس سے اظہار یہ مقصود ہے کہ آپ جب انہیں سے ملنے کو باہر تشریف لائیں، یہ نہیں کہ آپ صلی اللہ علیہ وسلم کسی بھی ضرورت سے باہر تشریف لے آئیں، اور یہ لوگ آپ پر ہجوم کرنے لگیں۔

اشعار بأنه علیہ الصلاة والسلام لو خرج لا لأجلهم ینبغی أن ینصبروا حتی

یفاتحہم بالكلام أو یتوجه إلیہم فلیس زائداً بل قید لا بد منه . (روح، ج ۲۶ / ص: ۱۴۳)

رسول کے ادب و احترام کے علاوہ عام افراد امت کو انضباط اوقات کی تعلیم بھی آیت سے

ملتی ہے۔ رسول اللہ صلی اللہ علیہ وسلم تک کے لیے بایں خوش اخلاقی یہ ممکن نہ تھا کہ خلقت سے چوبیسوں گھنٹہ گھرے ہوئے رہیں اور اپنے لیے کوئی فارغ وقت سرے سے رکھیں ہی نہیں۔



فَتَبَيَّنُوا أَن تُصِيبُوا قَوْمًا بِجَهَالَةٍ فَتُصْبِحُوا عَلَىٰ مَا فَعَلْتُمْ نَادِمِينَ ﴿٥٣٤﴾

تو تم تحقیق کر لیا کرو کہ کہیں تم نادانی سے کسی قوم کو ضرر نہ پہنچا دو (اور) پھر اپنے کیے پر پچھتاؤ گے

کے بلا تحقیق کسی اہم خبر پر اعتبار کر بیٹھنے اور اس پر عملی کارروائی کر گزرنے سے انجام کار عموماً پشیمانی ہی اٹھانی پڑتی ہے۔ اور ایسے امکانات جب رسول اللہ صلی اللہ علیہ وسلم کی حیات مبارک میں تھے، تو اب تو ظاہر ہے کہ احتیاط و تحقیق کی ضرورت کتنی زیادہ بڑھ گئی ہے! نبی ہر معمولی و عام خبر کو نہیں کہتے، اہم خبر کو کہتے ہیں، جس سے علم یا غلبہ بظن حاصل ہو۔

النبا خبرٌ ذو فائدةٍ عظيمةٍ يحصل به علم أو غلبة ظن، ولا يقال للخبر في الأصل

نبأً حتى يتضمّن هذه الأشياء الثلاثة . (راغب، ص: ۵۳۴)

اور سیاق میں مراد ایسی خبر ہے جس میں کسی کی شکایت نکلتی ہو اور اس سے کسی کا ضرر لازم آتا

ہو۔ (تھانوی، ج ۲/ص: ۵۵۹)

فاسق۔ مراد غیر معتبر، غیر محتاط شخص ہے، جو بلا تحقیق روایت کر دیتا ہے۔

آیت کی تفسیر میں ایک حدیث اس مضمون کی نقل ہوئی ہے کہ تحقیق اللہ کی طرف سے ہے

اور تعجیل شیطان کی طرف سے۔

أن النبي صلى الله عليه وسلم قال يوم نزلت الآية: التثبت من الله تعالى

والعجلة من الشيطان . روح عن ابن جرير عن قتادة، ج ۲۶/ص: ۱۴۵)

فتبينوا۔ یعنی بلا تحقیق عمل نہ کر بیٹھو، بلکہ عمل سے قبل خوب چھان بین کر لو۔

فتنبیه أنه إذا كان الخبر شيئاً عظيماً، له قدرٌ فحقه أن يتوقف فيه وإن علم

و غلب صحته على الظن حتى يُعاد النظر فيه . (راغب، ص: ۵۳۴)

فقہائے مفسرین نے لکھا ہے کہ اس اجمالی حکم تحقیق کے اندر چند تفصیلات ہیں:-

(۱) تحقیق واجب۔ مثلاً خلیفہ جب یہ سنے کہ فلاں شخص مرتد ہو رہا ہے، یا فلاں شخص قتل

وغارت کا اقدام کر رہا ہے تو س علی ہذا۔ ایسے موقع پر تحقیق نہ کرنے سے کسی واجب کافوت لازم آتا ہے۔

(۲) تحقیق جائز۔ مثلاً کسی نے یہ سنا کہ فلاں شخص مجھے مالی یا جسمانی ضرر پہنچانا چاہتا

ہے۔ دفع مضرت کے لیے ایسے موقع پر تحقیق بالکل جائز ہے۔



وَأَعْلَمُوا أَنَّ فِيكُمْ رَسُولَ اللَّهِ لَوْ يُطِيعُكُمْ فِي كَثِيرٍ مِّنَ الْأَمْرِ لَعَنِتُّمْ

اور جانے رہو کہ تم میں رسول اللہ (موجود) ہیں بہت سی باتیں ہیں کہ ان میں اگر وہ تمہارا کہنا مان لیں تو تم کو تکلیف پہنچے ۸

وَلَكِنَّ اللَّهَ حَبَّبَ إِلَيْكُمُ الْإِيمَانَ وَزَيَّنَهُ فِي قُلُوبِكُمْ وَكَرَّهَ

لیکن اللہ نے تم کو ایمان کی محبت دی اور اسے تمہارے دلوں میں مرغوب کر دیا، اور

إِلَيْكُمُ الْكُفْرَ وَالْفُسُوقَ وَالْعِصْيَانَ أُولَئِكَ هُمُ الرَّشِدُونَ ۚ فَضَلَا

کفر اور فسق اور عصیان سے تمہیں نفرت دے دی، ایسے ہی لوگ تو راہِ راست پر ہیں اللہ کے فضل

مِّنَ اللَّهِ وَنِعْمَةً ط وَاللَّهُ عَلِيمٌ

اور انعام سے ۹ اور اللہ خوب جاننے والا ہے

(۳) تحقیق حرام ————— مثلاً کسی کے لیے یہ سنا کہ وہ خفیہ شراب پیتا ہے۔ ایسے موقع پر تحقیق نہ کرنے سے اپنا کوئی ضرر نہیں اور تحقیق کرنے سے اس شخص کی رسوائی و فضیحت ہوتی ہے۔

۸ (اور اُس وقت اٹھو خود تم ہی کوندا مت ہو کہ رسول اللہ صلی اللہ علیہ وسلم نے بجائے اپنی رائے مبارک پر عمل کے، ناحق ہم لوگوں کے مشورے سے موافقت کی)

واعلموا..... اللہ۔ رسول کا تمہارے درمیان میں موجود ہونا ایک انتہائی نعمت ہے، جس کے ادائے حقوق میں یہ بھی داخل ہے کہ کسی معاملے میں آپ کی رائے کے خلاف عمل نہ کیا جائے، بلکہ ہر عمل آپ کی رائے و ارشاد پر موقوف رکھا جائے۔

واعلموا۔ علم ظاہر ہے کہ یہاں استحضار کے مفہوم میں ہے۔  
لو..... الأمر۔ ظاہر ہے کہ یہ احتمال صرف امور دنیوی و تجربی ہی سے متعلق ہو سکتا ہے، ورنہ احکام شریعت میں تو اس کی گنجائش سرے سے تھی ہی نہیں۔

۹ (اور ایسے ہی خلفاء، خلفائے راشدین کہلانے کے مستحق ہیں)

ولکن..... نعمۃ۔ یعنی تم میں تو یہ ساری خوبیاں موجود ہیں، اور انہیں کے تقاضے سے تمہیں ہر وقت رسول کی رضا جوئی رہتی ہے، اور یہی تمہیں بڑی مصیبتوں سے بچائے رکھتی ہے۔  
اور یہ سرتاسر اللہ ہی کے فضل و کرم کا نتیجہ تو ہے۔ ساری آیت ایک قرآنی مدح صحابہ ہے۔

حَكِيمٌ ۵) وَإِنْ طَائِفَتَيْنِ مِنَ الْمُؤْمِنِينَ اقْتَلَوْا فَاصْلِحُوا بَيْنَهُمَا ج

بڑا حکمت والا ہے ۵۔ اور اگر مسلمانوں کے دو گروہ آپس میں لڑ پڑیں، تو ان کے درمیان اصلاح کرو اللہ

فَإِنْ بَغَتْ إِحْدَاهُمَا عَلَى الْأُخْرَى فَقَاتِلُوا الَّتِي تَبْغِي حَتَّى

پھر اگر ان میں کا ایک گروہ دوسرے پر زیادتی کرے تو اس سے لڑو جو زیادتی کر رہا ہے یہاں تک کہ

تَفِيئَ إِلَىٰ أَمْرِ اللَّهِ ج فَإِنْ فَاءَتْ فَاصْلِحُوا بَيْنَهُمَا بِالْعَدْلِ

کہ وہ رجوع کر لے اللہ کے حکم کی طرف ۱۲۔ پھر اگر وہ رجوع کر لے تو ان کے درمیان اصلاح کرو عدل کے ساتھ

حبیب..... قلو بکم۔ ایمان سے سیاق میں مراد ایمان کامل ہے۔

کرہ..... العصیان۔ مخاطبین کو عقلی و ایمانی بیزاری صرف کفر ہی سے نہیں، بلکہ فسوق

و عصیان سے بھی ہے۔

الفسوق۔ یعنی بڑے گناہ، وهو الکبيرة اور بعض نے کہا ہے کہ اعتقادی گناہ۔

العصیان۔ یعنی چھوٹے گناہ، وهو الصغيرة۔ اور بعض نے کہا ہے کہ عملی گناہ۔

دونوں کی اور تفسیریں بھی منقول ہیں۔

الفسوق، یعنی الكذب والعصیان یعنی رکوب ما نهى الله عنه فى خلاف أمر

رسول الله صلى الله عليه وسلم وتضييع ما أمر الله به . (ابن جرير، ج ۲۲ / ص: ۲۹۰)

۱۰۔ چنانچہ اپنے اس علم کامل و محیط کی بنا پر وہی ہر حکم کی حکمتوں اور مصلحتوں کو بھی خوب جانتا

ہے اور اپنی صفت حکمت کاملہ ہی کے تقاضے سے اس نے یہ احکام صادر کیے ہیں اور ان کی تعمیل واجب کی ہے۔

۱۱۔ یعنی امر ما بہ النزاع رفع کرا کے لڑائی موقوف کرا دو۔

خوب خیال کر لیا جائے کہ باہمی جنگ کی حالت میں بھی قرآن دونوں فریقوں کو مسلمان ہی

تسلیم کرتا ہے، مجرد جنگ کسی کو دائرہ اسلام سے خارج نہیں کر دیتی۔

۱۲۔ (اور وہ حکم الہی یہاں صلح و ترک قتال کا ہے)

یہ حکم اصلاً انام مسلمین کے لیے ہے، وہ نہ ہو تو عامہ مسلمین کو ہے بشرط قدرت و استطاعت۔

بعض حنابلہ نے آیت سے یہ نکالا ہے کہ باغیوں سے قتال، جہاد کفار سے اہم تر و افضل



ہے، اور سند میں حضرت علیؓ کے عمل کو پیش کیا ہے کہ آپ نے اپنے دور خلافت میں بجائے جہاد کے قتال اہل بغاوت ہی کو جاری رکھا۔

وصرح بعض الحنابلة بأن قتال الباغين أفضل من الجهاد احتجاجاً بأن علياً كرم الله تعالى وجهه اشتغل في زمان خلافته بقتالهم دون الجهاد. (روح، ج ۲۶/ص: ۱۵۱)  
لیکن محققین حنفیہ کی تحقیق میں یہ مطلق صورت میں درست نہیں، بلکہ صرف اس صورت میں صحیح ہے، جب باغیوں کی وجہ سے اتنا بڑا فساد پیدا ہو جائے کہ ان سے قتال کرنا کافروں کے جہاد سے بڑھ کر ضروری ہو جائے۔

والحق أن ذلك ليس على إطلاقه بل إذا خشي من ترك قتالهم مفسدة عظيمة دفعها أعظم من مصلحة الجهاد. (روح، ج ۲۲/ص: ۱۵۱)  
فإن..... الأخرى۔ یعنی سعی اصلاح و مصالحت کے باوجود بھی وہ صلح نہ کرے اور جنگ برابر جاری رکھے۔

فإن..... تبغى۔ فقہاء نے آیت سے یہ بھی نکالا ہے کہ قتال فساد عقائد کی بنا پر نہ کیا جائے گا، بلکہ جرم بغاوت کی بنا پر کیا جائے گا۔

وفى هذه الآية دلالة على أن اعتقاد مذاهب أهل البغى لا يوجب قتالهم ما لم يقاتلوا. (جصاص، ج ۳/ص: ۴۰۱)

فإنما أمر بقتالهم إذا بغوا على غيرهم بالقتال. (جصاص، ج ۳/ص: ۴۰۱)  
من المؤمنین اقتتلوا۔ یہ امر بہت زیادہ قابل لحاظ ہے کہ ان دو جنگ و جدل کرنے والے گروہوں کو ایک کے نان پر ہونے کے باوجود قرآن مجید ”مومن“ ہی کہتا ہے۔ قتال اور پھر بغاوت سے بڑھ کر شدید جرم اور کون ہو سکتا ہے؟ اس کے باوجود بھی باغی بہر حال مومن ہی رہتا ہے، دائرہ اسلام سے خارج نہیں ہو جاتا۔ اکابر اہل سنت نے یہیں سے یہ مسئلہ (خوارج و معتزلہ کے برعکس) نکالا ہے کہ بڑے سے بڑے گناہ سے بھی مومن دائرہ اسلام و ایمان سے خارج نہیں ہو جاتا۔

سماهم مؤمنين مع الاقتتال، وبهذا استدل البخاري وغيره على أنه لا يخرج عن الايمان بالمعصية وإن عظمت، لا كما يقوله خوارج ومن تابعهم من المعتزلة

وَأَقْسَطُوا إِنَّ اللَّهَ يُحِبُّ الْمُقْسِطِينَ ① إِنَّمَا الْمُؤْمِنُونَ إِخْوَةٌ

اور انصاف کا خیال رکھو، بے شک اللہ انصاف کرنے والوں کو پسند کرتا ہے ① (الف) بے شک مسلمان ہی (آپس میں) بھائی ہی بھائی ہیں ۱۳

و نحوہم . (ابن کثیر، ج ۴ / ص: ۱۸۹)

۱۲ (الف) جب کوئی فریق معقول فیصلہ نہ سن رہا ہو تو ثالث کو غصہ آجانا امر طبعی ہے، اسی کی روک تھام کے لیے مزید ترغیب تو ازن قائم رکھنے کی دی ہے۔

فاصلحوا بینہما بالعدل۔ یعنی محض ترک قتال کو کافی نہ سمجھو، بلکہ نفس معاملہ قانون شریعت کے ماتحت طے کرادو۔

فقہاء نے کہا ہے کہ جو مسلمان فریق شکست کھائے، نہ اس کا مال مالِ غنیمت سمجھا جائے گا اور نہ اس کے قیدی لونڈی غلام بنائے جائیں گے، البتہ توبہ کے وقت تک وہ قید رہیں گے اور ان کا مال قرق۔ بعد توبہ انھیں بھی رہائی مل جائے گی اور ان کا مال بھی انھیں واپس دے دیا جائے گا۔ مزید تفصیلات فقہ کی کتابوں میں ملیں گی۔

وَأَقْسَطُوا۔ یہ تاکید ہے اس کی کہ اپنے فیصلے کو تمام تر عدل پر مبنی رکھو، کسی فریق سے انتقام یا غصہ کا جذبہ اپنے اوپر نہ غالب آنے دو۔

باہمی صلح و مصالحت اسلام کو جتنی عزیز ہے، آیت سے ظاہر ہی ہے، لیکن مصالحت کی بنا عدل پر ہونا چاہیے، یہ اسلام کو اس سے بھی عزیز تر ہے، چنانچہ پہلے فاصلحوا کے ساتھ قید بالعدل کی لگائی، پھر اضافہ و اقسطوا کا کیا، تاکید مزید إن اللہ یحب المقسطین سے کی۔

۱۳ (اور جب بھائی ہی ہیں تو بھائیوں بھائیوں میں لڑائی ہی کیسی! ان کے درمیان رشتہ تو انتہائی خلوص، یگانگت و محبت کا قائم رہنا چاہیے)

اسلام یعنی دین فطرت نے ایک طرف تو غربت، امارت وغیرہ کے مختلف طبقات قائم رکھے، اور ان کے مٹا ڈالنے کی خلاف فطرت کوشش میں قوت اور وقت کو ضائع نہیں کیا، لیکن دوسری طرف یہ بھی بتا دیا کہ دین کا اشتراک ہر مادی، مالی، نسبی، نسلی تفریق و امتیاز پر بالاتر ہے اور بڑے



چھوٹے، امیر غریب، شریف غیر شریف، سب کو اخوت کے رشتہ میں پرو کر صحیح اور سچی سوشلزم (اشتراکیت) کی بنیاد قائم کر دی۔

یہیں سے یہ بھی نکل آیا کہ مسلم قومیت کی بنیاد نسلی، وطنی، لسانی وغیرہ نہیں، صرف اعتقادی ہے، اور اشتراک و اخوت کا سنگ بنیاد صرف وحدت کلمہ ہے۔ اور یہیں سے یہ بھی نکل آیا کہ بڑی سی بڑی معصیت بھی، یہاں تک کہ مسلمین کی خون ریزی، مسلمان کو دائرہ اسلام سے نہیں خارج کراتی، اور مسلمان اس کے بعد بھی مسلمان باقی رہتا ہے۔

فی هذه الآية والتي قبلها دليل أن البغى لا يزال اسم الإيمان، لأن الله تعالى سماهم إخوة مؤمنين مع كونهم باغين، قال الحارث الأعور: سئل علي بن أبي طالب رضي الله عنه وهو القدوة من قتال أهل النبي من أهل الجمل و صيفين، أم شر كون هم؟ قال: لا، من الشرك فرّوا، فقليل: أمنافقون؟ قال: لا، لأن المنافقين لا يذكرون الله إلا قليلاً، قيل له: فما حالهم؟ قال: إخواننا بغوا علينا. (قرطبي، ج ١٦ / ص: ٣٢٣-٣٢٤)

اخوة۔ اخوت کا رشتہ تو انتہائی محبت کا مظہر ہے، اس کے استحضار کے بعد پھر کیسا جدال، کیسا قتال؟

اخوة۔ اخ کی جمع، اخوة تو حقیقی بھائیوں کے لیے ہے، رشتے ناتے کے بھائیوں کے لیے اخوان آتی ہے۔ قرآن نے یہاں اخوة لا کر گویا بتا دیا کہ مسلمانوں کا ایک دوسرے سے تعلق و رشتہ بالکل بھائیوں کا ہے۔

قال بعض أهل اللغة الاخوة جمع الأخ من النسب والاخوان جمع الأخ من الصداقة، فالله تعالى قال إنما المؤمنون إخوة تأكيداً للأمر وإشارة إلى أن ما بينهم ما بين الإخوة من النسب والإسلام كالأب. (كبير، ج ٢٨ / ص: ١١١)

إنما کے کلمہ حصر نے اسے صاف کر دیا کہ یہ رشتہ اخوت صرف مومن ہی مومن کے درمیان ہے، مومن و کافر کے درمیان نہیں ہو سکتا۔

إنما للحصر أي لا إخوة إلا بين المؤمنين، وأما بين المؤمن والكافر فلا، لأن الإسلام هو الجامع. (كبير، ج ٢٨ / ص: ١١١)

فَأَصْلِحُوا بَيْنَ أَخْوَيْكُمْ ۚ وَاتَّقُوا اللَّهَ لَعَلَّكُمْ تُرْحَمُونَ ﴿۱۴﴾

سوائے دو بھائیوں کے درمیان اصلاح کر دیا کرو، اور اللہ سے ڈرتے رہو، تاکہ تم پر رحمت کی جائے ۱۴

يَا أَيُّهَا الَّذِينَ آمَنُوا لَا يَسْخَرُ قَوْمٌ مِّنْ قَوْمٍ عَسَىٰ أَن يَكُونُوا خَيْرًا

اے ایمان والو! نہ مردوں کو مردوں پر ہنسنا چاہیے، کیا عجب کہ وہ ان سے بہتر ہوں

مِنْهُمْ وَلَا نِسَاءٌ مِّنْ نِّسَاءِ عَسَىٰ أَن يَكُنَّ خَيْرًا مِّنْهُنَّ ۚ وَلَا تَلْمِزُوا

اور نہ عورتوں کو عورتوں پر (ہنسنا چاہیے) کیا عجب کہ وہ ان سے بہتر ہوں ۱۵ اور نہ ایک دوسرے کو

۱۴ اس میں کمال ترغیب ہے اصلاح بین المسلمین کی کہ یہ عمل بندے کو مستحق رحمت

بنادیتا ہے۔

فأصلحوا بين أخويكم۔ یہ اصلاح حال محض رسماً اور ضابطے کی نہ ہو، ایسی ہو جیسی

بھائیوں بھائیوں کے درمیان ہوتی ہے۔

واتقوا اللہ۔ رحمت الہی کا ترتیب اسی اصلاح بین المسلمین پر ہوگا، جو خود تقوے پر مبنی ہو۔

۱۵ یعنی کسی کو کیا خبر کہ اللہ کے نزدیک بہتر اور قابل عزت کون ہے؟ ہنسنے والا ہے یا

وہ جس پر ہنسا جا رہا ہے۔ اس احساس کو بیدار کر کے قرآن نے گویا معاشرۂ اسلامی کے اندر تمسخر

و تفضیح کی جڑ ہی کاٹ دی ہے۔ تعلیم ہمارے ہاں کی یہ تھی اور عمل یہ ہے کہ دوسرے کو ہنسا، بنانا،

علانیہ اُس کی رسوائی کرنا، عیب نہیں رہا، بلکہ داخل ہنر ہو گیا ہے!

لا یسخر۔ تمسخر وہ ہنسی ہے جس سے دوسروں کی تحقیر، دل شکنی و دل آزاری ہو، اور وہ

حرام ہے، باقی ایسی ہنسی جس سے دوسرے کا دل خوش ہو، وہ مزاح اور خوش طبعی کہلاتی ہے۔ وہ جائز

ہی نہیں، بلکہ بہت سے حالات میں مستحب ہے۔

قوم من قوم۔ مراد جنس رجال ہے، خواہ مرد ایک ہو یا بہت سے ہوں۔

نساء من نساء۔ مراد جنس نساء ہیں، خواہ عورت ایک ہو یا بہت سی ہوں۔

حاصل کلام یہ کہ امت کا کوئی سا بھی طبقہ ایک دوسرے کی ہنسی نہ اڑائے۔



أَنْفُسِكُمْ وَلَا تَنَابَزُوا بِالْأَلْقَابِ طَبَعَسَ الْإِسْمُ الْفُسُوقِ بَعْدَ الْإِيمَانِ ۚ

طعنہ دو، اور نہ ایک دوسرے کو (برے) لقب سے پکارو، ایمان کے بعد گناہ کا نام ہی بُرا ہے ۱۶

عسیٰ ان یکونوا خیراً منهم - عسیٰ ان یکن خیراً منہن۔ دوسرے پر ہنسی، تمسخر، طنز و اعتراض کی بنیاد عموماً کیا ہوا کرتی ہے؟ یہی نہ کہ دوسرے میں فلاں فلاں عیب ہیں، اور ہم ان عیوب سے کہیں بالاتر ہیں۔ قرآن مجید نے انتہائی حکیمانہ ژرف نگاہی کے ساتھ اسی بنیاد پر ضرب لگادی، اور اس طرح اس عمارت ہی کو منہدم کر دیا۔ انسان کو اگر اپنا عیب دار، داغدار ہونا یاد پڑ جائے تو دوسرے پر زبان کھولنے کی کبھی ہمت ہی نہ پڑے۔ دوسروں کو حقیر اور اپنے کو معزز سمجھنا، یہی تو جڑ ہوتی ہے۔ ۹۵، ۹۰ فی صدی، رنجشوں اور عداوتوں کی۔

۱۶ (اور یہ سب باتیں گناہ کی ہیں)

مطلب یہ ہے کہ گناہ کا نام لگنا ہی برا اور قابل نفرت ہے اور ان حرکتوں کے بعد یہی کہا جائے گا کہ فلاں مسلمان، مسلمان ہو کر اللہ کی نافرمانی کرتا ہے۔

فقہاء نے تصریح کر دی ہے کہ کسی کو عیب دار نام سے یاد کرنا صرف اس صورت میں حرام ہے، جب وہ بلاغرض صحیح ہو، لیکن اگر کوئی شخص پکارا اور پہچانا ہی ایسے نام سے جاتا ہے اور اس میں وہ اپنی توہین محسوس نہیں کرتا تو اسے اس کے ظاہری عیب دار نام سے یاد کرنے میں کوئی مضائقہ نہیں، مثلاً ”حکیم نابینا“، ”لنگڑے حافظ“، ”گنجه وکیل“ وغیرہا۔

ولا تلمزوا أنفسکم۔ انفسکم یہاں ”ایک دوسرے کو“ کے معنی میں ہے، جیسا کہ بعض اور مقامات پر بھی قرآن ہی میں آیا ہے۔

عن ابن عباس وقتادة أی لا یطعن بعضکم علی بعض. (جصاص، ج ۳/ص: ۴۰۴)  
یہ معنی بھی کیے گئے ہیں کہ جب تم دوسرے پر طعن کرو گے تو الٹ کر وہ بھی طعن کرے گا، اس طرح اپنے اوپر طعن کے باعث بھی خود تم ہی ہوئے۔

بالألقاب۔ لقب کے معنی یہاں برے نام کے ہیں، یعنی کسی شخص کو ایسے نام سے پکارنا جو

اسے ناگوار ہو۔

وَمَنْ لَّمْ يَتُبْ فَأُولَٰئِكَ هُمُ الظَّالِمُونَ ﴿۱۸﴾ يَا أَيُّهَا الَّذِينَ آمَنُوا اجْتَنِبُوا

اور جو (اب بھی) توبہ نہ کریں گے وہی ظالم ٹھہریں گے۔ اے ایمان والو! بہت سے گمانوں سے

كَثِيرًا مِّنَ الظَّنِّ إِنَّ بَعْضَ الظَّنِّ إِثْمٌ

بچو، کیوں کہ بعض گمان گناہ ہوتے ہیں ۱۸!

واللقب هنا اسم مكره عند السامع. (ابن العربي، ج ۴/ص: ۱۵۵)

واللقب ضربان: ضرب على سبيل التشريف..... وضرب على سبيل التبر وإيابه

قصد بقوله. (راغب، ص: ۵۰۷)

قال بعضهم عنى بها الألقاب التى يكره النبى بها الملقب. (ابن جرير، ج ۲۲/ص: ۲۹۹)

اور اسی میں یہ عادت بد بھی داخل ہے کہ کسی تائب یا تائبہ کو اس کے زمانہ فسق کے نام یا پیشے سے

پکار کر اس کی تذلیل کی جائے۔

عن ابن عباس أنه قال التنايز بالألقاب أن يكون الرجل عمل السيئات ثم تاب منها

وراجع الحق فنهى الله تعالى أن يعير بما سلف من عمله. (ابن جرير، ج ۲۲/ص: ۳۰۱)

ذلك قول الرجل المسلم للرجل المسلم: يا فاسق، يا زان (ابن جرير، ج ۲۲/ص: ۳۳۰)

کے (اپنے حق میں اور اللہ کے یہاں)

یعنی حقوق العباد کے تلف کرنے والے۔ اور جو مزا ظالموں کے لیے ہے اس کے مستحق

ٹھہریں گے۔ ان تمام احکام سے واضح ہو رہا ہے کہ شریعت کو مجلسی اور معاشری اصلاح کے باب

میں بھی کس درجہ اہتمام ہے۔ اور جو معاشرہ ان ہدایات و قوانین پر عامل ہو جائے، اس میں کبھی بھی

باہمی رنجشیں رخنہ انداز ہو سکتی ہیں؟ خوب غور کر کے دیکھ لیا جائے، کتنی رنجشوں اور عداوتوں کی بنیاد آخر

میں جا کر کسی نہ کسی بیہودہ دل لگی، جھوگوئی یا کسی کو ”بنانے“ کی کوشش ہی پر ٹھہرے گی!

۱۸ (اس لیے ضرور ہے کہ اقسام گمان کو سمجھ کر حدود جواز کے اندر ہو)

فقہائے مفسرین نے لکھا ہے کہ حق تعالیٰ کے ساتھ نیک گمان رکھنا واجب ہے، اور حق تعالیٰ

اور عام مسلمانوں کے ساتھ بدگمانی ممنوع و ناجائز ہے۔



## وَلَا تَحْسَبُوا

اور توہ میں مت لگے رہو ۱۹

فحسن الظن بالله فرض وسوء الظن به محظور منہی و كذلك سوء الظن بالمسلمين الذين ظاهروهم العدالة محظور مزجور عنه. (جصاص، ج ۳/ص ۴۰۶)

بدگمانیوں کی عام عادت جو بطور وباء کے ہم لوگوں میں پھیلی ہوئی ہے، یہ آیت اس پر کیسی ضرب لگا رہی ہے! بات بات پر اور بلاوجہ بھائی بھائی سے بدگمانی، بیوی بچوں سے بدگمانی، پڑوسیوں سے بدگمانی، نوکروں چاکروں سے بدگمانی، گویا بدگمانی کو ہم لوگوں نے اوڑھنا بچھونا بنا رکھا ہے۔ یہ بدگمانی کی خلش اگر دل سے دور ہو جائے تو ہم میں سے ہر ایک کی زندگی کتنی راحت سے بسر ہونے لگے!

بعض الظن۔ بعض ”جمع“ کے مقابلے میں ہے اور کثیر بھی ”بعض“ کے اندر شامل ہے۔

اقتضت الآية النهی عن بعض الظن لا عن جميعه. (جصاص، ج ۳/ص ۴۰۵)

فقیہ مفسر علامہ تھانوی نے ظن کی حسب ذیل قسمیں اور احکام بیان کیے ہیں:-

- (۱) ظن واجب — مثلاً حق تعالیٰ کے ساتھ حسن ظن یا غیر منصوص میں ظن فقہی۔
- (۲) ظن مباح — یعنی ایسی بدگمانیاں جن کے لیے کھلے ہوئے قرینے اور قیاس موجود ہوں، مثلاً ایسے شخص سے فسق کا گمان رکھنا جو شراب خانوں یا قحبہ خانوں میں آمدورفت رکھتا ہو، مگر شرط یہ ہے کہ بدگمانی گمان ہی رہے، حد یقین تک نہ پہنچنے دیا جائے، نیز ایسی بدگمانیاں جو غیر اختیاری ہوں، یہاں بھی شرط یہ ہے کہ ان کے مقتضا پر عمل نہ کرے، بلکہ حتی الامکان انھیں دفع کرتا رہے۔
- (۳) ظن حرام — عقائد دین یا احکام و مسائل شریعت، بلا دلیل محض اپنے گمان سے گڑھ لینا، یا کسی شخص میں خفیف و ضعیف علامات فسق دیکھ کر اس کی طرف سے بدگمانی جمالینا۔ (تھانوی، ج ۲/ص ۵۶۲-۵۶۳)

۱۹ یعنی اوروں کے عیسوں اور کمزوریوں کی تلاش و جستجو میں نہ پڑو، تا وقتیکہ کوئی مصلحت یا ضرورت ہی اس کی نہ آ پڑے۔ ”چھپ کر باتیں سننا یا اپنے کو سوتا ہوا بنا کر باتیں سن لینا، یہ سب تجسس میں داخل ہے، البتہ اگر کسی سے مضرت پہنچنے کا احتمال ہو اور اپنی یا کسی مسلمان کی حفاظت کی غرض سے اس



وَلَا يَغْتَبُ بَعْضُكُم بَعْضًا أَيَحِبُّ أَحَدُكُمْ أَنْ يَأْكُلَ لَحْمَ أَخِيهِ

اور کوئی کسی کی غیبت نہ کیا کرے ۲۰ کیا تم میں سے کوئی اس کو گوارا کر لے گا کہ اپنے مردہ بھائی کا گوشت

کے مضرت رساں ارادوں اور تدبیروں کا تجسس کرے تو جائز ہے۔ (تھانوی، ج ۲/ص: ۵۶۳)

فقہائے مفسرین نے لکھا ہے کہ کسی مسلمان کے چھپے ہوئے عیب کی پردہ درمی کرنا ممنوع و ناجائز ہے، بلکہ اس کی پردہ پوشی کرتے رہنا واجب ہے۔

عن زید بن وهب قال أتى ابن مسعود فقيل هذا فلان تقطر لحيته حمراً فقال  
عبدالله إنا قد نهنينا عن التجسس، لكن إن يظهر لنا شيء نأخذ به. (جصاص، ج ۳/ص: ۴۰۷)  
وعن مجاهد لا تجسسوا، خذوا بما ظهر لكم ودعوا ما ستر الله فنهى الله في  
هذه الآيات عن سوء الظن بالمسلم الذي ظاهره العدالة والستر ودل به على أنه يجب  
تكذيب من قذفه بالظن. (جصاص، ج ۳/ص: ۴۰۷)

فقد اقتضى ذلك النهي عن تحقيق المظنون وعن إظهاره ونهى عن التجسس  
بل أمر بالستر على أهل المعاصي ما لم يظهر منهم اصرار. (جصاص، ج ۳/ص: ۴۰۷)  
۲۰ کسی کی عدم موجودگی میں اس کا یا اس کی کسی چیز کا ذکر اس طرح کرنا کہ اسے ناگوار  
ہو، عام اس سے کہ وہ صحیح ہے یا غلط، یہی غیبت ہے، اور اسی کو قرآن مجید نے اس شد و مد سے روکا ہے۔

حدیث نبوی میں غیبت کی تفسیر اس طرح آئی ہے ”ذَكَرَكَ أَخَاكَ بِمَا يَكْرَهُ“ اپنے بھائی کا  
ذکر اس طرح کرنا جو اسے ناگوار گزرے۔ غیبت کا گناہ شدید ہونا اس آیت سے ظاہر ہے۔ حدیث  
میں ”الغيبة أشد من الزنا“ تک وارد ہو چکا ہے۔ فقہاء نے بھی اس پر بہت کچھ لکھا ہے اور مشائخ  
وصوفیہ نے اس سے بچنے کے طریقے اور تدبیریں بتائی ہیں۔ جن جن موقعوں پر غیبت جائز ہے ان کی  
تفصیل کتب فقہ میں مل جائے گی۔ اردو میں مولانا عبدالحی فرنگی محلی کا ایک مبسوط اور مفصل رسالہ اس  
موضوع پر ”زجر الشبان والشبية عن ارتكاب الغيبة“ کے نام سے موجود ہے۔

قرآن مجید کی ان اخلاقی اور معاشری ہدایتوں پر عمل کرنا اگر ہم لوگ سیکھ جائیں تو آج دنیا  
ہی میں ایک حد تک جنت کا مزہ آنے لگے!



مَيْتًا فَكَّرِهُمُوهُ ۖ وَاتَّقُوا اللَّهَ ۚ إِنَّ اللَّهَ تَوَّابٌ رَّحِيمٌ ﴿۲۱﴾ يَا أَيُّهَا النَّاسُ

کمائے؟ اس سے ضروری تمہیں کراہت آتی ہے ۲۱ اور اللہ سے ڈرتے رہو، بے شک اللہ بڑا توبہ قبول کرنے والا ہے، بڑا مہربان ہے ۲۲ اے لوگو!

إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ

ہم نے تم (سب) کو ایک مرد اور عورت سے پیدا کیا ہے ۲۳ اور تم کو مختلف قومیں اور خاندان بنا دیا ہے

۲۱ ایسی گھناؤنی چیز سے تشبیہ دے کر قرآن نے ہر مسلمان کا دل ہی غیبت کی طرف سے متنفر و بیزار کر دیا ہے۔

وجہ شبہ بعض علماء نے یہ لکھی ہے کہ جس طرح گوشت کے نوچے جانے سے جسم کو جسمانی اذیت ہوتی ہے، آبروریزی سے بھی قلبی تالم ہوتا ہے، اور چونکہ وہ شخص سامنے موجود نہیں ہوتا، اس لیے عدم حس میں مشابہ مردہ کے ہوتا ہے۔

۲۲ تو چاہیے کہ اب ساری پچھلی غلطیوں اور بد کرداریوں پر نادام ہو کر اور اس کا تدارک کر کے حق تعالیٰ کے فضل و کرم کے مستحق بن جاؤ۔

۲۱ واتقوا اللہ۔ بڑی چھوٹی ہر برائی سے بچنے کے لیے آسان ترین نسخہ یہی ”تقوای الہی“ کا ہے، جتنی زیادہ کسی کے دل میں خشیت الہی موجود ہوگی، اسی قدر اس کے لیے ہر ترغیب شیطانی و نفسانی کے مقابلے میں صبر و ضبط سے کام لینا اور ثابت قدم رہنا آسان رہے گا۔

۲۳ یعنی آدم و حوا سے۔ اور اس لحاظ سے سارے انسان یکساں وہم سطح ہوئے۔

أى انکم متساوون فى النسب. (معالم، ج ۴/ص: ۲۶۵)

قال تعالى مشبها على تساويهم فى البشرية. (ابن كثير، ج ۴/ص: ۱۹۴)

فجميع الناس فى الشرف بالنسبة الطينية إلى آدم و حواء عليهما السلام سواء.

(ابن كثير، ج ۴/ص: ۱۹۴)

وحدت نوع انسانی، اسلام میں ایک نظریہ نہیں، ایک مؤکد حقیقت ہے، اس نے ان تمام جاہلی نظریات کی جڑ کاٹ دی، جو انسان کی مختلف نسلوں کو مختلف مورثوں کی اولاد سمجھتے ہیں اور ہندوستان کی ذات پات والی پیدائشی تفریق کے حق میں اس آیت کا سم قاتل ہونا تو ظاہر ہی ہے۔

لَتَعَارَفُوا إِنَّا كُرَّمَكُم عِنْدَ اللَّهِ أَنفَنَكُم إِنَّا اللَّهُ عَلِيمٌ

کہ ایک دوسرے کو پہچان سکو ۲۴ بے شک تم میں سے پرہیزگار تر اللہ کے نزدیک معزز تر ہے ۲۵ بے شک اللہ خوب جاننے والا ہے

دل بذلك على أنه لافضل لبعضهم على بعض من جهة النسب إذ كانوا جميعاً  
من أب وأم واحدة. (جصاص، ج ۳/ص: ۴۰۹)

ملاحظہ ہو تفسیر انگریزی، نیز سورۃ النساء (آیت: ۱) اور سورۃ الزمر (آیت: ۶) کے حاشیے  
اسی مضمون سے متعلق۔

۲۴ (اس لیے مختلف قوموں میں اور پھر خاندانوں میں تقسیم بنیاد تقاخر کی نہیں ہو سکتی،  
بنیاد باہمی امتیاز و تعارف کی البتہ ہے)

نسل پرستی، قوم پرستی، لسان پرستی، رنگ پرستی جس میں جاہلیت قدیم سے لے کر جاہلیت  
جدید تک ساری قومیں مبتلا رہی ہیں، ان پر پوری ضرب اس آیت نے لگا دی ہے۔

خلقناکم۔ جعلناکم۔ دونوں لفظوں سے صاف طور پر اشارہ اس طرف کر دیا کہ یہ تو جو  
کچھ کیا، ہم نے کیا ہے، تمہارے امتیاز و افتخار کا اس میں کون سا پہلو ہے؟  
شعوباً۔ نوع انسانی کی پہلی اور بڑی تقسیم یعنی قومیں یا نسلیں۔  
قبائل۔ قدیم انسان کی دوسری اور ضمنی تقسیم، یعنی کنبے اور قبیلے۔

بڑی اور چھوٹی ہر طرح کی تقسیم اور ذات بندی اس وحدت انسانی کی تعلیم کے آگے گرو!  
۲۵ یعنی اللہ کے ہاں شرف، فضیلت و مقبولیت تمام تر ذاتی پرہیزگاری ہے، نہ کہ فخر  
نسلی و وطنی و قومی و آبائی۔ نہ کسی کے برہمن اور چھتری ہونے میں اس کی عزت، نہ کسی کے چہار پاسی،  
ہر یجن ہونے میں ذلت۔

اسلام نے انسانی آبادی کی تقسیم صرف دو ہی طبقوں میں رکھی ہے: متقی و غیر متقی، بس اس  
کے علاوہ اس کے ہاں حقیقی تقسیم نہ امیر و غریب کی ہے، نہ اعلیٰ و ادنیٰ کی، نہ (نسلی) شریف و (نسلی)  
رذیل کی، نہ گورے اور کالے کی، بلکہ صرف متقی و غیر متقی کی۔

فأبان أن الفضيلة والرفعة إنما تستحق بتقوى الله وطاعته. (جصاص، ج ۳/ص: ۴۰۹)



خَبِيرٌ ﴿۳۶﴾ قَالَتِ الْأَعْرَابُ آمَنَّا قُلْ لَمْ تُؤْمِنُوا وَلَكِنْ قُولُوا

پورا خبردار ہے ۳۶ (یہ بعض) گنوار کہتے ہیں کہ ہم ایمان لے آئے ۳۷ آپ کہہ دیجئے کہ تم ایمان تو نہیں لائے ہو، ہاں یہ کہو

أَسْلَمْنَا وَلَمَّا يَدْخُلِ الْإِيمَانُ فِي قُلُوبِكُمْ ط وَإِنْ تُطِيعُوا اللَّهَ

کہ ہم مطیع (اسلام) ہو گئے ہیں ۳۸ اور ایمان تو ابھی تمہارے دلوں میں داخل ہو نہیں ہے اور اگر تم اللہ اور اس کے رسول

آیت نے موروثی عزت اور پیدائشی جات پات کے عقیدے ہی کو پاش پاش کر دیا۔ عزت تو وہ ہے جو اپنے ہاتھوں تقویٰ کے ذریعے حاصل کی جائے، اور ذلت صرف عقیدہ شرک اور اعمال فسق میں ہے۔ ملاحظہ ہو تفسیر انگریزی۔

۳۶ (اور اسی پر روشن ہے کہ کون واقعی کس حد تک پرہیزگار ہے)

علیم۔ علم رکھنے والا ظاہر کا۔ خبیر۔ خبر رکھنے والا باطن کا۔

سو یہ تقویٰ بھی دنیا میں کسی کی شیخی، تعلیٰ و تباخر کی بنیاد نہیں بن سکتا۔

۳۷ (اور ہمارا بھی شمار اب گروہ مومنین میں ہے)

قالت الأعراب۔ یہ بنی اسد وغیرہ بعض بدوی قبائل تھے۔ حکومت کا مذہب اب اسلام ہو چکا تھا، اور زمانہ قحط کا تھا، یہ لوگ یہ سمجھے ہوئے تھے کہ اگر مدینہ پہنچ کر یہ اپنے کو حکومت کا ہم مذہب بنا دیں گے، تو ان کو حکومت سے حصول امداد میں بڑی سہولت ہو جائے گی۔

عن مجاهد قال أعراب بنی أسد بن خزیمہ . (ابن جریر، ج ۲۲/ص: ۳۱۴)

۳۸ (اور ہم نے مزاحمت و مخالفت ترک کر دی ہے)

قل لم تؤمنوا۔ اس سے ظاہر ہو گیا ہے کہ ایمان کا اصل تعلق تصدیق قلب سے ہے، جو ان

بدویوں کو ابھی حاصل نہ تھی۔

أسلمنا۔ اسلام یہاں اصطلاحی مفہوم میں نہیں، محض لغوی معنی میں ہے، یعنی ہم نے قتل

و گرفتاری کے ڈر سے قانون اطاعت اسلام قبول کر لیا ہے۔

عن سعید بن جبیر قال استسلمنا لخوف السباء والقتل . (ابن جریر، ج ۲۲/ص: ۳۱۹)



وَرَسُولُهُ لَا يَلِيكُم مِّنْ أَعْمَالِكُمْ شَيْئًا إِنَّ اللَّهَ غَفُورٌ رَّحِيمٌ ﴿۲۹﴾

مان لو تو وہ تمہارے اعمال میں سے ذرا بھی کم نہ کرے گا بے شک اللہ بڑا مغفرت والا ہے، بڑا رحم والا ہے ﴿۲۹﴾

ای استسلمنا خوف القتل و السبی (ابن کثیر، ج ۴/ص: ۱۹۶)

﴿۲۹﴾ (تو اس کی مغفرت بے نہایت و رحمت بے پایاں سے فائدہ اٹھانے کے مواقع

اب بھی حاصل ہیں)

وإن.....رسوله۔ یعنی اگر واقعی ایمان لے آؤ، اور دل سے اللہ اور رسول کے احکام کی

تصدیق کرنے لگو۔

لا.....شیئاً۔ حق تعالیٰ تو سارے اعمال ایمانی کا پورا پورا اجر دے گا۔

ولما.....قلوبکم۔ محققین اہل سنت نے آیت سے یہ نکالا ہے کہ اسلام عام ہے اور ایمان

اس سے حاصل تر ہے۔

وقد استفيد من هذه الآية الكريمة إن الإيمان أخص من الإسلام كما هو

مذهب أهل السنة والجماعة. (ابن کثیر، ج ۴/ص: ۱۹۶)

حضرت عبداللہ بن عباسؓ، ابراہیم نخعی اور قتادہ اور ابن جریر نے بخلاف امام بخاری کے

آیت سے یہی استدلال کیا ہے کہ جن لوگوں کا یہاں ذکر ہے، وہ منافق نہ تھے، تھے مسلمان ہی،

اگرچہ ان کا ایمان کمزور تھا۔

دلّ هذا على أن هؤلاء الأعراب المذکورين في هذه الآية ليسوا بمنافقين،

وإنما هم مسلمون لم يستحکم الإيمان في قلوبهم، فادعوا لأنفسهم مقاماً أعلى مما

وصلوا إليه فادبوا في ذلك، وهذا معنى قول ابن عباس رضی اللہ عنہ و ابراہیم النخعی

وقتادة واختاره ابن جرير، وإنما قلنا هذا لأن البخاری رحمه الله ذهب إلى أن هؤلاء كانوا

منافقين يظهرون الإيمان وليسوا كذلك. (ابن کثیر، ج ۴/ص: ۱۹۶)

کوئی شخص اسلام کا دعویٰ کر رہا ہو تو جزم کے ساتھ اس کی تکذیب (جیسی کہ یہاں وارد ہوئی

ہے) کا حق صرف حق تعالیٰ عالم الغیب ہی کو پہنچتا ہے، ورنہ بندوں کا کام تو عام طور پر اس بدعی کے



إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَابُوا وَجَاهَدُوا

(پورے) مومن تو بس وہی ہیں جو اللہ اور اس کے رسول پر ایمان لے آئے پھر (اس میں کبھی) شک نہیں کیا

بِأَمْوَالِهِمْ وَأَنْفُسِهِمْ فِي سَبِيلِ اللَّهِ ط أُولَئِكَ هُمُ الصَّادِقُونَ ﴿۱۵﴾

اور اپنے مال اور جان سے اللہ کی راہ میں جہاد کیا تو یہی لوگ راست باز ہیں ۳۰

بیان کو تسلیم ہی کر لینا ہے۔

إشارة إلى أن عمل القلب غير معلوم واجتناب الظن واجب، وإنما يحكم بالظاهر فلا يقال لمن يفعل فعلاً هو مرآئي، ولا لمن أسلم هو منافق، ولكن الله خبير بما في الصدور، إذا قال فلان ليس بمؤمن حصل الجزم. (كبیر، ج ۲۸/ص: ۱۲۰-۱۲۱)

آیت سے ظاہر ہو گیا کہ اسلام اور ایمان کے دو الگ الگ مفہوم ہیں، اسلام صرف ایک ضابطے کی چیز ہے، جس کا تعلق قول سے اور ظاہر سے ہے۔ ایمان اس کے برعکس ایک باطنی حقیقت ہے، جس کا تعلق قلب کی تصدیق سے ہے۔

إن حقيقة الإيمان التصديق بالقلب، وأن الإقرار باللسان وإظهار شرائعه بالأبدان لا يكون إيماناً دون التصديق بالقلب والإخلاص. (معالم، ج ۴/ص: ۲۶۸)

عن الزهري قال إن الإسلام الكلمة والإيمان العمل. (ابن جرير، ج ۲۲/ص: ۳۱۴)

۳۰ (اپنے دعوائے ایمان و تصدیق میں)

المؤمنون۔ یعنی دین کی پوری طرح اور درجہ کمال میں تصدیق کرنے والے۔ مومنین حقیقی، مومنین کامل۔

فقہاء نے تصریح کر دی ہے کہ اگر کمال تصدیق نہ ہو، نفس تصدیق حاصل ہو جب بھی ایمان ثابت ہو جائے گا۔

الذين..... سبيل الله۔ یعنی ہر طرح دین کی خدمت کی، اور اسی راہ میں سختیاں جھیلیں۔  
ثم لم يرتابوا۔ زندگی کی کسی منزل اور ماحول کی کسی کشمکش میں بھی ایمان و تصدیق کی شاہراہ سے ڈانوا ڈول نہ ہونا بہت بڑی نعمت ہے۔

قُلْ اتَّعَلِمُونَ اللَّهَ بِدِينِكُمْ وَاللَّهُ يُعَلِّمُ مَا فِي السَّمَوَاتِ وَمَا فِي

آپ کہہ دیجئے کہ کیا تم اللہ کو اپنا دین جتلا رہے ہو؟ ۳۱ درآں حالیکہ اللہ کو آسمانوں اور زمین کی ہر چیز کی (پوری)

الْأَرْضِ وَاللَّهُ بِكُلِّ شَيْءٍ عَلِيمٌ ﴿۳۱﴾ يَمُنُونَ عَلَيْكَ أَنْ أَسْلَمُوا قُلْ

خبر ہے اور اللہ (اور بھی) ہر شے کا علم رکھتا ہے ۳۲ یہ لوگ آپ پر احسان رکھتے ہیں کہ مطیع اسلام ہو گئے ہیں ۳۳ آپ کہہ دیجئے

لَا تَمُنُوا عَلَيَّ إِسْلَامَكُمْ بَلِ اللَّهُ يَمُنُّ عَلَيْكُمْ أَنْ هَدَاكُمْ لِلْإِيمَانِ

کہ مجھ پر اپنے مطیع اسلام ہو جانے کا احسان نہ رکھو، البتہ یہ تو اللہ کا تم پر احسان ہے کہ اس نے تمہیں ایمان کی ہدایت دی

إِنْ كُنْتُمْ صَادِقِينَ ﴿۳۲﴾ إِنْ اللَّهُ يَعْلَمُ غَيْبَ السَّمَوَاتِ وَالْأَرْضِ ط

بشرطیکہ تم (دعوائے ایمان میں) سچے ہو ۳۳ بے شک اللہ آسمانوں اور زمین کی مخفی باتوں کو جانتا ہے

۳۱ (درآں حالیکہ اس کو خبر نہیں)

خطاب جھوٹے مدعیان دین و منافقین اعراب سے ہے کہ اللہ کو تو تمہارے دین کی خبر ہے نہیں، اور تم اُسے خبر دینا چاہتے ہو؟ مطلب صاف ظاہر ہے کہ تم ایسی جھوٹی اور بے اصل بات زبان سے نکال رہے ہو۔

۳۲ (تو ایسے کامل و جامع علم رکھنے والے کو بھلا کوئی کیا بتلائے گا)

مشرک جاہلی قوموں کو ٹھوکر اللہ کے صفت علم ہی میں کثرت سے لگی ہے، قرآن اسی لیے بار بار اُس کی توضیح کرتا جاتا ہے۔

واللہ.....الأرض۔ یعنی کوئی بھی شے اور کہیں ہو، اللہ کے احاطہ علم سے باہر نہیں۔

واللہ.....علیم۔ یعنی جو بھی چیز ہے اللہ کے احاطہ علم کے اندر ہے۔

۳۳ (بے لڑے بھڑے بخلاف دوسرے قبائل کے)

اشارہ انھیں بدوی قبائل بنی اسد وغیرہ کی جانب ہے، جن کا ذکر اوپر سے چلا آ رہا ہے۔ بعض نے جبینہ، مزینہ، اسلم، غفار وغیرہ قبائل کے نام بھی لیے ہیں، انھیں نے آ کر رسول اللہ صلی اللہ علیہ وسلم کے سامنے کہا تھا کہ ہم خاص مراعات کے مستحق ہیں۔ دوسرے کتنے مقابلے و مقاتلے کے بعد کہیں ہتھیار رکھتے ہیں، اور ہم کو دیکھئے کہ ہم بغیر کسی جدوجہد کے آپ کی مخالفت سے باز آ گئے۔

۳۴ یعنی اگر تم واقعی مسلمان ہو بھی گئے ہو (جیسا کہ تمہارا دعویٰ ہے) تو یہ میرے اوپر



## وَاللّٰهُ بَصِيْرٌۢ بِمَا تَعْمَلُوْنَ ﴿۳۵﴾

اور اللہ تمہارے اعمال کو بھی خوب دیکھ رہا ہے ۳۵

احسان کیا ہوا، یہ تو خود تمہارے اوپر اللہ کا احسان ہوا کہ اُس نے تمہیں دائمی نجات کی راہ دکھادی، اور دنیا میں بھی تمہیں قتل، قید وغیرہ سے بچالیا۔

۳۵ (سو اُس کے سامنے بھلا کوئی مکر و فریب چل سکتا ہے؟)

اور ایک اسی مسئلے پر کیا موقوف ہے، اللہ کو تو چھوٹی بڑی ہر ہی حقیقت کا علم حاصل ہے۔ بندے کو حق تعالیٰ کے علم کے کامل و محیط کل ہونے کا جس درجہ میں استحضار رہے گا، اسی نسبت سے اس کا درجہ اخلاص بھی بڑھا ہوا رہے گا۔

ان..... الأرض۔ موجوداتِ عالم کی کوئی پوشیدہ سے بھی پوشیدہ چیز علم الہی سے پوشیدہ نہیں۔ غیب کا مفہوم اضافی ہے، یعنی وہ شے جو انسان کے حواس و ادراک سے باہر ہو۔ باقی حق تعالیٰ سے تو کوئی شے غائب ہو ہی نہیں سکتی، اس کے نزدیک حاضر و غائب، شہود و غیب سب یکساں ہیں۔ واللہ بصیر بما تعملون۔ بندے کا براہِ راست تعلق تو اللہ کے اسی علم سے ہے، جو وہ بندوں کے اعمال و جزئیاتِ اعمال سے متعلق رکھتا ہے، اس لیے اسی پہلو کی تصریح اور تاکید قرآن مجید میں بار بار آئی ہے۔

# فهرست مراجع

## تفاسیر

- ١- تفسیر اَبی السَّعُودِ اَوْ اِرشاد العقل السليم إلى مزايا الكتاب الكريم، اَبو السَّعُودِ مُحَمَّدِ بْنِ مُحَمَّدِ بْنِ مِصطَفَى العِمادى الحنفى، تحقيق عبداللطيف عبدالرحمن، دارالكتب العلمية، بيروت، الطبعة الاولى ١٤١٩هـ - ١٩٩٩م
- ٢- اَحكام القرآن، اَبوبكر اَحمد بن على الحصاص الرازى، دارالفكر بيروت، لبنان
- ٣- اَحكام القرآن، اَبوبكر مُحَمَّدِ بْنِ عَبْدِاللهِ المعروف بابن العربى، تحقيق: مُحَمَّدِ عَبْدِالقادر عطا، دارالكتب العلمية، بيروت، الطبعة الاولى ١٤٠٨هـ - ١٩٨٨م
- ٤- اَنوار التنزيل وَاَسرار التاويل (تفسير البيضاوى)، اَبو سعيد عَبْدِاللهِ بن عمر الشيرازى البغدادى، دارصادر، بيروت
- ٥- التبيان فى اعراب القرآن، اَبو البقاء عَبْدِاللهِ بن الحسين بن عَبْدِاللهِ العكبرى، تحقيق: على مُحَمَّدِ البجاوى، عيسى البابى الحلبي وشركاه
- ٦- تفسير البحر المحيط، مُحَمَّدِ بْنِ يوسف الشهير بأبى حيان الأندلسى، دارالفكر، بيروت - الطبعة الثانية ١٤٠٣هـ - ١٩٨٣م
- ٧- بيان القرآن، مولانا اَشرف على تَهانوى - مكتبة الحق ماڈرن ڈيرى، جوگيشورى، ممبئى
- ٨- التفسيرات الأحمديّة فى بيان الآيات الشرعية، اَحمد ملاجيون جونپورى، مطبع كريمى، ممبئى
- ٩- تفسير القرآن العظيم، لابن كثير الدمشقى، المكتبة العصرية، صيدا، بيروت،



- الطبعة الاولى، ١٤١٨هـ-١٩٩٨م
- ١٠- التفسير القيم، للإمام ابن القيم، جمعه محمد أويس الندوي، تحقيق حمد حامد الفقي، مطبعة السنة المحمدية، ١٣٦٨هـ-١٩٤٩م
- ١١- التفسير الكبير أو مفاتيح الغيب، فخر الدين محمد بن عمر الرازي، دار الكتب العلمية، بيروت- الطبعة الاولى، ١٤٢١هـ-٢٠٠٠م
- ١٢- الجامع لأحكام القرآن (تفسير القرطبي)، دار إحياء التراث العربي، بيروت، ١٤٠٥هـ-١٩٨٥م
- ١٣- جامع البيان في تاويل القرآن (تفسير الطبري)، أبو جعفر محمد بن جرير الطبري- تحقيق أحمد محمد شاكر، محمود محمد شاكر، مؤسسة الرسالة، الطبعة الاولى، ١٤٢٠هـ-٢٠٠٠م
- ١٤- تفسير الجلالين، جلال الدين محمد بن أحمد المحلي و جلال الدين أبو بكر عبد الرحمن السيوطي، دار المعرفة، بيروت، لبنان
- ١٥- روح المعاني في تفسير القرآن العظيم والسبع المثاني، محمد الألوسي البغدادي، دار إحياء التراث العربي، بيروت، لبنان
- ١٦- تفسير غريب القرآن، أبو بكر محمد بن عزيز السجستاني، تحقيق: محمد مصطفى أبو العلاء، مكتبة الجندی، مصر
- ١٧- تفسير غريب القرآن، أبو محمد عبد الله بن مسلم بن قتيبة، تحقيق: الشيخ ابراهيم محمد رمضان، دار ومكتبة الهلال، بيروت، الطبعة الاولى، ١٤١١هـ-١٩٩١م
- ١٨- تفسير الكشاف، أبو القاسم محمود بن عمر الزمخشري، دار الكتب العلمية، بيروت، الطبعة الاولى، ١٤١٥هـ-١٩٩٥م
- ١٩- التفسير المظهری، قاضی محمد ثناء اللہ العثماني، دار المصنفين، دهلي
- ٢٠- غرائب القرآن ورغائب الفرقان، نظام الدين حسن بن محمد النيشاپوري، تحقيق: زكريا عميران، دار الكتب العلمية، بيروت، لبنان، ١٤١٦هـ-١٩٩٦م

٢١- لباب التأويل فى معانى التنزيل (تفسير الخازن)، التقدم العلمية، مصر،  
١٣٢٢هـ

٢٢- مدارك التنزيل وحقائق التأويل (تفسير النسفى)، عبد الله بن أحمد  
النسفى، دارالمعرفة، بيروت، الطبعة الاولى ١٤٢١هـ-٢٠٠٠م

٢٣- معالم التنزيل (تفسير البغوى) حسين بن مسعود البغوى، تحقيق: عبدالرزاق  
المهدى، دار احياء التراث العربى، بيروت، لبنان، الطبعة الثانية: ١٤٢٣هـ-٢٠٠٢م

٢٤- معجم مفردات القرآن، أبو القاسم حسين بن محمد المعروف بالراغب  
الأصفهانى، تحقيق ابراهيم شمس الدين، دارالكتب العلمية، بيروت  
١٤٢٥هـ-٢٠٠٤م

## متفرقات

٢٥- إحياء علوم الدين- أبو حامد الغزالي، تحقيق: سيد عمران، دار الحديث  
القاهرة- ١٤٢٥هـ-١٩٨٥م

٢٦- كتاب الأصنام، أبو المنذر هشام بن محمد السائب الكلبى، تحقيق: أحمد  
زكى باشا، دارالكتب المصرية- الطبعة الثالثة- ١٩٩٥م

٢٧- أقرب الموارد فى فصح العربية والشوارد، سعيد الخورى الشرتوى، مكتبة آية  
الله العظمى المرعشى، قم، ايران- ١٤٠٣هـ

٢٨- بيان اللسان، قارى زين العابدين سجاد ميرٹھی، ادارہ علميہ قاضی واڑہ، ميرٹھ

٢٩- تاج العروس من جواهر القاموس، محب الدين محمد مرتضى الحسينى  
الزبيدى، تحقيق على شيرى، الفكر، بيروت، ١٤١٤هـ-١٩٩٤م

٣٠- الروض الأنف فى تفسير السيرة النبوية لابن هشام، أبو القاسم عبدالرحمن بن  
عبد الله الخثعمى السهيلي، دارالكتب العلمية- الطبعة الاولى



٣١- السيرة النبوية، عبد الملك بن هشام المعافري، دار الحديث، القاهرة،  
١٤٢٤هـ - ٢٠٠٤م

٣٢- شرح الصدور بشرح حال الموتى والقبور، جلال الدين عبدالرحمن  
السيوطي، مطابع الرشيد- المدينة المنورة، ١٤٠٣هـ - ١٩٨٣م

٣٣- الصحاح (تاج اللغة وصحاح العربية)، اسماعيل بن حماد الجوهري، تحقيق  
أحمد عبدالغفور عطار، الطبعة الأولى: ١٤٠٢هـ - ١٩٨٢م

٣٤- صحيح مسلم، مسلم بن الحجاج النيشابوري، مكتبة الرشد ناشرون،  
بيروت، ١٤٢٦هـ - ٢٠٠٥م

٣٥- صحيح البخاري، محمد بن اسمعيل البخاري، مكتبة الرشد ناشرون،  
بيروت، ١٤٢٦هـ - ٢٠٠٥م.

٣٦- الطبقات الكبير، محمد بن سعد بن منيع الزهري، تحقيق: الدكتور علي  
محمد عمر، مكتبة الخانجي القاهرة، الطبعة الأولى ١٤٢١هـ - ٢٠٠١م

٣٧- الفصل في الملل والنحل، علي بن أحمد بن حزم، دار المعرفة، بيروت،  
١٣٩٥هـ - ١٩٧٥م

٣٨- القاموس المحيط، مجد الدين فيروز آبادي، دار إحياء التراث العربي- الطبعة  
الثانية ١٤٢٤هـ - ٢٠٠٣م

٣٩- كتاب الكليات (معجم في المصطلحات اللغوية)، أبو البقاء أيوب بن موسى  
الحسيني الكوفي، تحقيق عدنان درويش، محمد المصري- مؤسسة الرسالة،  
بيروت، ١٤١٩هـ - ١٩٩٨م

٤٠- لسان العرب، جمال الدين محمد بن مكرم بن منظور الافريقي، دار إحياء  
العربي، بيروت، الطبعة الثالثة

٤١- المبسوط، أبو بكر محمد بن أحمد السرخسي الحنفي، تحقيق: أبو عبدالله

محمد حسن محمد حسن إسماعيل الشافعي، دارالكتب العلمية، بيروت، الطبعة  
الأولى ١٤٢١هـ - ٢٠٠١م

٤٢- كتاب المحبر، محمد بن حبيب البغدادي - مطبعة جمعية العثمانية،  
جيدرآباد دكن، ١٣٦١هـ - ١٩٤٢م

٤٣- مغنى اللبيب عن كتب الأعراب - ابن هشام الأنصاري، دارالفكر، بيروت،  
الطبعة السادسة ١٩٨٥م

٤٤- منتهى الأرب في لغات العرب، مطبع اسلاميه لاهور، ١٣٢٥هـ

٤٥- المنجد في اللغة والأعلام، دارالمشرق، بيروت، الطبعة الثامنة والعشرون  
١٩٨٦م

٤٦- النهاية في غريب الحديث والأثر، مجد الدين أبي السعادات المبارك بن  
محمد ابن الأثير الجزري، دارالكتب العلمية، بيروت، لبنان، الطبعة الأولى  
١٤١٨هـ - ١٩٩٧م.



# اشاریہ INDEX

مرتب: محمد مستقیم مختتم ندوی

## شخصیات

محمد رسول اللہ صلی اللہ علیہ وسلم

(الف)

(حضرت) آدمؑ: ۲۹، ۹۲، ۹۳، ۹۴، ۹۵، ۱۰۴، ۱۲۷، ۱۳۵،

۲۵۰

آزر: ۲۸

(علامہ) آلوسی بغدادیؒ: ۲۵۴

(دیوتا) آسن: ۱۶۶

ابرہہ: ۳۸۰

(حضرت) ابراہیمؑ: ۲۷، ۲۸، ۲۹، ۳۰، ۳۲، ۳۵، ۳۶،

۷۶، ۸۵، ۸۶، ۲۳۸، ۲۳۹، ۲۸۰، ۲۸۱، ۲۸۲

(امام) ابراہیم نخعیؒ: ۲۵۳

الیس: ۳۸، ۹۳، ۹۵، ۹۶

ابن ابی لیلیٰ: ۳۷۵، ۴۱۷

ابن اثیرؒ: ۲۴۵

ابن اسحاق: ۳۲۶

ابن جریج: ۳۷۷

(امام) ابن جریر طبریؒ: ۷۶، ۷۷، ۷۸، ۲۲۷، ۲۸۹،

۴۱۷، ۴۳۹، ۴۵۳

ابن جنی: ۲۳۷

ابن حبیب: ۳۲۶

علامہ ابن حزم اندلسیؒ: ۱۰۳، ۱۰۴،

ابن زیدؒ: ۱۱۹، ۲۰۳، ۲۲۷، ۲۸۹، ۲۹۰، ۳۱۱، ۳۶۸،

۳۷۷

ابن سعدؒ: ۳۸۰

ابن عطیہؒ: ۱۸۴

ابن قتیبہؒ: ۱۶، ۲۰، ۶۱

ابن قیمؒ: ۱۳۹

(حافظ) ابن کثیرؒ: ۷۰، ۷۹، ۱۳۳، ۱۷۲، ۲۵۴، ۳۱۱،

۴۱۶

ابن کیسان: ۴۱۰

ابن المنذرؒ: ۳۲۳، ۴۱۷

ابن ہشام (السیرة النبویہ): ۳۲۶، ۴۲۱

ابن ہشام نحویؒ: ۱۶۷

ابو البقاء: ۲۸۴

(حضرت) ابو بکر صدیقؓ: ۷۱، ۱۲۰، ۲۰۷، ۲۰۸، ۲۰۹،

۴۱۷، ۴۱۸

(فقہ) ابو بکر بن العربی مالکیؒ: ۲۰۲، ۳۱۱، ۳۲۹

ابو جبل (عمرو بن ہشام): ۵۹، ۳۲۸

اکبر الہ آبادی: ۳۲۷، ۲۱۰	(امام) ابوحنیفہ: ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰
اگنی دیوتا: ۱۰	ابوحیان: ۷۰
(حضرت) الیاس (ایلیاہ): ۳۹، ۴۰، ۴۱	(حضرت) ابو ذر: ۲۲۹
اندر دیوتا: ۲۵۳، ۱۰	ابوسفیان (صخر بن حرب): ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰
(حضرت) انس بن مالک: ۱۳۳، ۱۳۴	ابوالعالیہ: ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰
(حضرت) ایوب: ۸۲، ۸۳، ۸۴، ۸۵	ابوالعباس: ۱۵۶
(ب)	ابوعبیدہ: ۳۵۵
(امام) بخاری: ۲۲۲، ۲۲۳، ۲۲۴، ۲۲۵	ابولہب (عبدالعزیٰ بن عبدالمطلب): ۵۹
برہما: ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰	ابوماک: ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰
بریڈ: ۲۹۳	ابومسلم: ۳۱۳
بعل: ۳۹، ۴۰	ابومنذر بن ہشام کلبی: ۵۸
(شیخ) بوعلی سینا: ۲۹۰	(امام) ابو منصور ماتریدی: ۱۳۷، ۱۳۸، ۱۳۹، ۱۴۰، ۱۴۱، ۱۴۲، ۱۴۳، ۱۴۴، ۱۴۵، ۱۴۶، ۱۴۷، ۱۴۸، ۱۴۹، ۱۵۰، ۱۵۱، ۱۵۲، ۱۵۳، ۱۵۴، ۱۵۵، ۱۵۶، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰
(ڈاکٹر) بی ایسٹر: ۲۹۴	(حضرت) ابو ہریرہ: ۲۹۹
(امام) بیضاوی: ۲۱	(امام) ابو یوسف: ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰
(ت)	(حضرت) شاہ احمد سعید دہلوی: ۳۸۹
(حضرت) تمیم داری: ۲۰۸	احی اب: ۳۹
(ث)	انخفش (علی بن سلیمان): ۲۰، ۲۱، ۲۲، ۲۳، ۲۴، ۲۵، ۲۶، ۲۷، ۲۸، ۲۹، ۳۰، ۳۱، ۳۲، ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰
(امام) ثعلب: ۲۳	(حضرت) ادریس: ۳۹
ثعلبی: ۷۷	ازہری (لقوی): ۲۷۶
(حضرت) ثمامہ بن اثال: ۳۱۵، ۳۱۸	(حضرت) اسحاق: ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰
(ج)	(حضرت) اسماعیل: ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰
جبائی: ۳۷۷	(حضرت مولانا) اشرف علی تھانوی: ۲۱، ۲۲، ۲۳، ۲۴، ۲۵، ۲۶، ۲۷، ۲۸، ۲۹، ۳۰، ۳۱، ۳۲، ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰
(حضرت) جبرئیل (روح القدس): ۲۶۶، ۲۶۷	(حضرت) اسحاق: ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰
(امام) جرجانی: ۱۲۲، ۱۲۳	(حضرت) اسماعیل: ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰
جریر: ۳۲۳	(امام) اصمعی: ۲۳
(کیپٹن) جونس: ۴۶	اف دی، وینٹ: ۲۹۶



ربیع بن انس: ۱۲۰  
 (شاہ) رفیع الدین دہلوی: ۲۳۳، ۷۷  
 رعیمیس ثانی: ۲۹۵  
 (امام) روی: ۲۳۷، ۵۲

(ذ)

زجاج (نحوی): ۲۳۷، ۱۴۷، ۸۸، ۲۲، ۲۰  
 ۳۷۸، ۳۵۵، ۳۲۲، ۲۷۶، ۲۷۵  
 (علامہ) زنجشیری: ۲۷۶، ۲۷۵، ۲۵۲، ۱۵۱  
 (امام) زہری: ۲۵۲، ۲۰۳، ۷۷  
 (حضرت) زید بن اسلم: ۷۹  
 (حضرت) زید بن وہب: ۲۳۹  
 زید بن یمال: ۳۲۶

(س)

(امام) سدئی: ۲۸۹، ۲۶۰، ۲۳۹، ۲۲۳، ۲۰۳، ۷۵  
 ۳۳۹، ۲۹۹، ۲۹۶، ۲۹۰  
 (شیخ) سدّو: ۱۲۹  
 (امام) سرحسی: ۲۰۳، ۳۱۵  
 سرسونی دیوی: ۱۰  
 (شیخ) سعدی: ۳۸۷

(حضرت) سعید بن جبیر: ۲۰۳، ۱۳۷، ۱۳۷، ۱۵  
 ۳۵۳

(حضرت) سعید بن المسیب: ۷۹  
 (حضرت) سعید بن منصور: ۳۱۷  
 سفیان بن جاشع: ۳۸۰  
 (حضرت) سلیمان: ۸۱، ۸۰، ۷۸، ۷۶، ۷۴، ۷۳  
 سورج دیوتا: ۴۰  
 (امام) سیبویہ: ۳۱۱، ۵۶

(حضرت) جویریہ: ۳۱۶

(ح)

حارث الاعور: ۲۳۳  
 (حضرت) حزقیل: ۸۶  
 (حضرت) حسن بصری: ۲۹۰، ۱۹۵، ۱۳۳، ۶۳

۳۱۷، ۳۷۵، ۳۶۵، ۳۶۳، ۳۱۱، ۲۹۹

حسن بن فضل: ۴۰۳، ۳۷۷

(امام) حفص: ۳۱۱

(حضرت) حذافہ: ۲۵۰، ۱۰۴

(خ)

(وزیر اعظم) خروشیف: ۱۶۶

خلیل (نحوی): ۵۷، ۵۶

خواجه (معین الدین چشتی): ۱۲۹

(د)

(حضرت) داؤد: ۶۸، ۶۷، ۶۶، ۶۵، ۶۴، ۶۳  
 ۷۴، ۷۳، ۷۱، ۶۹

(ذ)

ڈمیلو (Dummlow): ۱۶۱

(ذ)

(حضرت) ذوالکفل: ۸۶

(د)

(امام) رازی: ۷۷، ۷۵، ۷۴، ۷۳، ۷۲، ۷۱، ۷۰، ۶۹، ۶۸، ۶۷، ۶۶، ۶۵، ۶۴، ۶۳، ۶۲، ۶۱، ۶۰، ۵۹، ۵۸، ۵۷، ۵۶، ۵۵  
 ۱۱۶، ۹۹، ۹۵، ۹۳، ۹۲، ۷۹، ۷۸، ۷۷، ۵۷  
 ۲۳۰، ۲۲۷، ۲۰۹، ۱۹۶، ۱۶۲، ۱۵۱، ۱۳۳، ۱۲۱  
 ۳۰۷، ۲۷۹، ۲۶۰، ۲۵۵، ۲۵۰، ۲۳۹، ۲۲۸  
 ۳۵۲، ۳۳۶، ۳۳۵، ۳۲۰  
 (علامہ) راغب اصفہانی: ۳۰

(حضرت) عثمان بن عفانؓ: ۴۰۲، ۴۰۹، ۴۱۸، ۴۲۰

عشرات (یسیرات): ۴۰

(حضرت) عطاء بن رباحؓ: ۴۱۷

(امام) عطاء خراسانی: ۱۳۷، ۲۲۷، ۳۷۷، ۴۱۷

(حضرت) عکرمہؓ: ۱۵، ۲۰۷، ۲۳۸، ۲۳۹، ۲۹۶

۳۱۱، ۲۹۹

(حضرت) علی بن ابی طالبؓ: ۷۱، ۱۲۰، ۱۲۶

۱۲۹، ۱۳۵، ۳۲۳، ۳۲۷، ۴۲۲، ۴۲۳

علی بن سلیمان دیکھیے اخفش

(حضرت) عمر بن الخطابؓ: ۱۵، ۴۱۸، ۴۲۰

۴۲۸

عمر و بن ہشام دیکھیے ابو جہل

(حضرت) عیسیٰ مسیحؑ: ۲۳۲، ۲۳۸، ۲۳۹، ۲۷۶

۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱

۳۳۳، ۳۰۸

(غ)

(امام) غزالیؒ: ۱۱۵

غوث اعظم (عبدالقادر جیلانیؒ): ۱۲۹

(ف)

فراء (نحوی): ۳۵۵، ۳۸۳

فرزدق (شاعر): ۳۲۳

فرعون: ۳۸، ۶۱، ۶۲، ۱۵۹، ۱۶۰، ۱۶۱، ۱۶۳، ۱۶۶

۱۶۷، ۲۹۱، ۲۹۲، ۲۹۳، ۲۹۴، ۳۱۹، ۳۲۰

۳۲۱، ۳۲۵

(ق)

قارون: ۱۵۹

(جلال الدین) سیوطیؒ: ۲۰۸

(ش)

(امام) شافعیؒ: ۳۵

(امام) شعبیؒ: ۲۳۸، ۳۵۹

(حضرت) شعیبؓ: ۶۱

شیو: ۱۳۸

(ص)

صخر بن حرب دیکھیے ابوسفیان

(ض)

(امام) ضحاک: ۲۰، ۶۰، ۸۹، ۲۳۱، ۲۳۹، ۲۹۶

۲۹۹، ۳۱۲، ۳۷۵

(ط)

(امام) طبریؒ دیکھیے ابن جریر

(ع)

(مولانا) عبدالحی فرنگی محلیؒ: ۴۳۹

عبدالرحمن بن زید بن اسلم: ۲۳۹

عبدالعزی بن عبدالمطلب دیکھیے ابو جہل

(حضرت) عبداللہ بن سلامؓ: ۳۵۹

(حضرت) عبداللہ بن عباسؓ: ۱۵، ۱۸، ۲۰، ۲۳

۶۱، ۶۲، ۷۶، ۷۷، ۸۳، ۸۷، ۸۸، ۱۲۰، ۱۲۷، ۱۴۷

۱۸۳، ۲۰۳، ۲۱۷، ۲۲۹، ۲۳۱، ۲۳۲، ۲۳۳، ۲۳۴

۲۲۸، ۲۳۹، ۲۴۰، ۲۴۳، ۲۴۷، ۲۸۹، ۲۹۰، ۲۹۶، ۲۹۹

۳۱۱، ۳۲۱، ۳۲۶، ۳۳۷، ۳۵۳

(حضرت) عبداللہ بن عمرؓ: ۱۳۵، ۳۱۲

(حضرت) عبداللہ بن مسعودؓ: ۱۱۳، ۳۱۵، ۳۱۹

۴۳۹

(مولانا) عبداللہ عمادیؒ: ۱۰۳



محمد بن حمران بن مالک: ۳۸۰  
 (ڈاکٹر) محمد حمید اللہ: ۳۰۳، ۳۱۵، ۳۲۳، ۳۲۸

محمد بن خزاعی: ۳۸۰، ۳۸۱

محمد بن شیبانی: ۳۸۱

محمد بن سفیان بن مجاشع: ۳۸۱

محمد بن عقبہ بن امیہ: ۳۸۰

محمد بن مسلمہ انصاری: ۳۸۰

محمد بن القاسمی: ۳۸۱

مرحب: ۳۱۳

(حضرت) مریم: ۲۶۶، ۲۹۵، ۲۹۶

(امام) مسروق: ۳۵۹

(امام) مقاتل بن سلیمان: ۱۲۱، ۱۹۵، ۲۲۳، ۳۲۷

۳۱۶

(حضرت) موسیٰ: ۳۸، ۱۵۹، ۱۶۰، ۱۶۱، ۱۶۲، ۱۷۵

۲۳۸، ۲۳۹، ۲۹۱، ۲۹۲، ۲۹۳، ۲۹۴، ۳۱۹، ۳۲۱

۳۶۱، ۳۶۰، ۳۵۹

(ن)

نابغہ: ۲۳، ۳۲۳

(امام) نسفی: ۳۷۵

نضر بن حارث کلدی: ۶۲

(حضرت) نوح: ۲۶، ۲۷، ۶۱، ۱۲۲، ۱۶۳، ۲۳۸

۲۳۹

(امام) نووی: ۳۷۵

(و)

واحدی: ۳۱۰

وشنو: ۱۳۸

حضرت قتادہ: ۱۵، ۵۸، ۶۰، ۷۵، ۱۲۰، ۱۳۲، ۱۵۶

۲۰۳، ۲۳۱، ۲۳۲، ۲۳۹، ۲۸۲، ۲۸۹، ۲۹۰، ۲۹۶

۲۹۹، ۳۱۱، ۳۲۲، ۳۲۳، ۳۲۶، ۳۶۵، ۳۷۷، ۳۱۶

۲۳۹، ۳۲۶، ۳۵۳

(امام) قرطبی: ۲۳۰، ۲۷۵، ۳۳۹

قصی بن کلاب بن مرہ: ۲۲۵

(ک)

(حضرت) کعب: ۳۱۷

(امام) کلبی: ۱۵، ۳۷۷، ۳۸۲

(گ)

گانڈھی جی: ۲۱۳

(ل)

(حضرت) لوط: ۳۱

(امام) لیث: ۲۰، ۱۰۴

(م)

(امام) مالک بن انس: ۳۵، ۳۷۵، ۳۳۳

(امام) ماوردی: ۲۷۵

(امام) مبرّد: ۹۳

(امام) مجاہد: ۱۵، ۵۸، ۸۹، ۱۱۲، ۱۲۰، ۱۳۷، ۱۷۵

۱۸۲، ۲۰۷، ۲۳۳، ۲۳۸، ۲۳۹، ۲۵۳، ۲۶۳

۲۷۰، ۲۸۲، ۲۸۹، ۲۹۰، ۲۹۶، ۲۹۹، ۳۱۱، ۳۱۲

۳۱۶، ۳۱۷، ۳۲۱، ۳۲۹، ۳۵۲

(امام) محمد: ۳۵، ۳۶، ۳۷۵

محمد الا سیدی: ۳۸۱

(مبصر جنرل) محمد اکبر خان: ۳۱۳

محمد بن بر بن عتوارہ: ۳۸۰

محمد بن الحر ماز بن مالک: ۳۸۰

اسد الغابہ: ۳۱۷  
 اصابہ: ۳۱۷  
 (کتاب) الاضام: ۵۸  
 اقرب الموارد: ۴۳، ۷۵، ۸۴، ۱۰۴، ۱۶۴، ۳۷۱، ۳۷۴  
 انجیل: ۱۳۵، ۲۹۸، ۴۳۳  
 انسائیکلو پیڈیا آف اسلام: ۳۶۸  
 انسائیکلو پیڈیا برٹانیکا: ۶۳، ۱۱۷  
 (کتاب) ایوب: ۸۲، ۸۳، ۸۵  
 ایوری مینس انسائیکلو پیڈیا: ۲۹۳  
 (ب)  
 بابتل: ۷۳۶۹، ۸۳، ۱۶۱  
 (تفسیر) البحر المحیط: ۱۵، ۲۰، ۳۰، ۳۲، ۳۳، ۳۴  
 ۶۵، ۶۶، ۶۷، ۶۸، ۶۹، ۷۰، ۷۵، ۷۷، ۷۹  
 ۸۰، ۸۷، ۹۴، ۱۲۸، ۱۷۰، ۱۸۴، ۲۰۷، ۲۱۲، ۲۱۷  
 ۲۲۱، ۲۲۵، ۲۲۹، ۲۵۴، ۲۹۰، ۲۹۹، ۳۰۵، ۳۰۶  
 ۳۱۰، ۳۳۱، ۳۳۲، ۳۳۸، ۳۵۹، ۳۶۱، ۳۶۴  
 ۳۶۶، ۳۷۰، ۳۷۳، ۳۸۰، ۳۸۳، ۴۰۹، ۴۱۱  
 ۴۱۶، ۴۳۷  
 (صحیح) بخاری: ۲۴۹  
 بیان اللسان: ۱۶۷  
 (پ)  
 (کتاب) پیدائش: ۹۲  
 (ت)  
 تاج العروس: ۲۱، ۲۳، ۲۴، ۴۴، ۷۵، ۸۴، ۹۴  
 ۱۰۴، ۱۵۶، ۱۷۰، ۲۲۶، ۳۱۶  
 تاریخ عرب: ۳۹۰

(امام شاہ) ولی اللہ دہلوی: ۷۷  
 (سر) ولیم میور: ۴۲۱  
 (۵)  
 (حضرت) ہارون: ۳۸، ۲۹۲  
 ہامان: ۱۵۹، ۱۶۶  
 (حضرت) ہود: ۳۶۸، ۳۶۹  
 ہشرس: ۲۹۵  
 ہیتی (Hitie): ۳۹۰  
 (ی)  
 (حضرت) ایسحٰ: ۸۶  
 (حضرت) یعقوب: ۸۲، ۸۵، ۸۶، ۱۶۴  
 (حضرت) یوسف: ۶۸، ۱۶۴، ۱۶۵، ۳۱۵  
 حضرت یونس (یونہ): ۴۱، ۴۲، ۴۳، ۴۴، ۴۵  
 ۴۶  
 (امام) یونس (نحوی): ۱۵

## کتابیات

قرآن مجید

(الف)

ابن العربی (احکام القرآن): ۳۵، ۶۹، ۲۰۱  
 ۲۰۲، ۲۰۹، ۲۱۲، ۳۲۹، ۴۳۷  
 ابن قتیبہ (غریب القرآن): ۱۶، ۲۰، ۲۹۹  
 (کلیات) ابوالبقاء: ۱۵، ۱۸، ۴۳، ۵۱، ۸۸، ۱۹۸  
 ۲۸۴، ۳۳۹، ۳۷۲، ۳۸۵  
 (تفسیرات) احمدی: ۱۷۲، ۴۱۸  
 احیاء علوم الدین: ۱۱۵  
 (کتاب) الاستثناء: ۴۳۲



۳۳۴، ۳۵۸، ۳۵۷، ۳۳۰، ۳۲۲، ۳۱۱، ۲۷۷

تفسیر قیم: ۱۳۹

تفسیر کبیر رازی: ۹، ۷، ۱۸، ۱۹، ۲۰، ۲۲، ۲۵، ۲۷، ۲۸

۲۸، ۳۱، ۳۵، ۳۸، ۵۵، ۵۶، ۵۹، ۶۰، ۶۱، ۶۲، ۶۳

۶۳، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲

۹۱، ۹۲، ۹۳، ۹۴، ۹۵، ۹۶، ۱۰۰، ۱۰۲، ۱۰۸، ۱۰۹، ۱۱۰، ۱۱۱، ۱۱۲

۱۱۶، ۱۱۷، ۱۱۸، ۱۱۹، ۱۲۰، ۱۲۱، ۱۲۲، ۱۲۳، ۱۲۴، ۱۲۵، ۱۲۶، ۱۲۷

۱۵۶، ۱۶۳، ۱۶۶، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹

۱۹۳، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶

۲۱۸، ۲۱۵، ۲۰۹، ۲۰۸، ۲۰۷، ۲۰۶، ۲۰۵، ۲۰۴، ۲۰۳، ۲۰۲

۲۲۲، ۲۲۱، ۲۲۰، ۲۱۹، ۲۱۸، ۲۱۷، ۲۱۶، ۲۱۵، ۲۱۴، ۲۱۳

۲۲۲، ۲۲۱، ۲۲۰، ۲۱۹، ۲۱۸، ۲۱۷، ۲۱۶، ۲۱۵، ۲۱۴، ۲۱۳

۲۲۲، ۲۲۱، ۲۲۰، ۲۱۹، ۲۱۸، ۲۱۷، ۲۱۶، ۲۱۵، ۲۱۴، ۲۱۳

۲۲۲، ۲۲۱، ۲۲۰، ۲۱۹، ۲۱۸، ۲۱۷، ۲۱۶، ۲۱۵، ۲۱۴، ۲۱۳

۲۲۲، ۲۲۱، ۲۲۰، ۲۱۹، ۲۱۸، ۲۱۷، ۲۱۶، ۲۱۵، ۲۱۴، ۲۱۳

۲۲۲، ۲۲۱، ۲۲۰، ۲۱۹، ۲۱۸، ۲۱۷، ۲۱۶، ۲۱۵، ۲۱۴، ۲۱۳

۲۲۲، ۲۲۱، ۲۲۰، ۲۱۹، ۲۱۸، ۲۱۷، ۲۱۶، ۲۱۵، ۲۱۴، ۲۱۳

۲۲۲، ۲۲۱، ۲۲۰، ۲۱۹، ۲۱۸، ۲۱۷، ۲۱۶، ۲۱۵، ۲۱۴، ۲۱۳

تفسیر کشاف: ۹، ۱۳، ۱۹، ۳۰، ۳۲، ۳۳، ۳۴، ۳۵، ۳۶، ۳۷، ۳۸

۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹

۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲

۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴

۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵

۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶

۹۵، ۹۸، ۹۹، ۱۰۰، ۱۰۱، ۱۰۲، ۱۰۳، ۱۰۴، ۱۰۵، ۱۰۶، ۱۰۷

۱۰۷، ۱۰۸، ۱۰۹، ۱۱۰، ۱۱۱، ۱۱۲، ۱۱۳، ۱۱۴، ۱۱۵، ۱۱۶

۱۱۶، ۱۱۷، ۱۱۸، ۱۱۹، ۱۲۰، ۱۲۱، ۱۲۲، ۱۲۳، ۱۲۴، ۱۲۵

۱۲۵، ۱۲۶، ۱۲۷، ۱۲۸، ۱۲۹، ۱۳۰، ۱۳۱، ۱۳۲، ۱۳۳، ۱۳۴

تاریخ مصر: ۲۹۳

تالمود: ۶۸

جامع ترمذی: ۳۲۳، ۳۲۴

تفسیر ابن جریر طبری: ۲۶، ۲۷، ۲۸، ۲۹، ۳۰، ۳۱، ۳۲، ۳۳

۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳

۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳

۴۵۳، ۴۵۴

تفسیر ابن کثیر: ۱۲، ۱۳، ۱۴، ۱۵، ۱۶، ۱۷، ۱۸، ۱۹، ۲۰، ۲۱

۲۱، ۲۲، ۲۳، ۲۴، ۲۵، ۲۶، ۲۷، ۲۸، ۲۹، ۳۰، ۳۱، ۳۲

۳۲، ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲

۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲

۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵

۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵

۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵

۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵

۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵

۹۵، ۹۶، ۹۷، ۹۸، ۹۹، ۱۰۰، ۱۰۱، ۱۰۲، ۱۰۳، ۱۰۴

۱۰۴، ۱۰۵، ۱۰۶، ۱۰۷، ۱۰۸، ۱۰۹، ۱۱۰، ۱۱۱، ۱۱۲

۱۱۲، ۱۱۳، ۱۱۴، ۱۱۵، ۱۱۶، ۱۱۷، ۱۱۸، ۱۱۹، ۱۲۰

۱۲۰، ۱۲۱، ۱۲۲، ۱۲۳، ۱۲۴، ۱۲۵، ۱۲۶، ۱۲۷، ۱۲۸

۱۲۸، ۱۲۹، ۱۳۰، ۱۳۱، ۱۳۲، ۱۳۳، ۱۳۴، ۱۳۵، ۱۳۶

۱۳۶، ۱۳۷، ۱۳۸، ۱۳۹، ۱۴۰، ۱۴۱، ۱۴۲، ۱۴۳، ۱۴۴

۱۴۴، ۱۴۵، ۱۴۶، ۱۴۷، ۱۴۸، ۱۴۹، ۱۵۰، ۱۵۱، ۱۵۲

۱۵۲، ۱۵۳، ۱۵۴، ۱۵۵، ۱۵۶، ۱۵۷، ۱۵۸، ۱۵۹، ۱۶۰

۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸

۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶

۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴

۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲

(خ)

(کتاب) خروج: ۲۹۲

(د)

رد المحتار: ۲۱۹

رسول اکرم کی سیاسی زندگی: ۴۰۴، ۴۱۵، ۴۲۳، ۴۲۸

روح المعانی: ۱۵، ۱۸، ۲۰، ۲۱، ۲۲، ۲۷، ۲۸، ۳۰،

۳۲، ۳۳، ۳۸، ۳۹، ۵۶، ۶۳، ۶۴، ۶۵، ۷۱، ۷۲، ۷۳،

۸۰، ۸۶، ۸۷، ۸۹، ۹۴، ۱۰۵، ۱۱۱، ۱۲۰، ۱۲۵، ۱۳۱،

۱۳۲، ۱۳۳، ۱۳۸، ۱۳۹، ۱۴۱، ۱۴۲، ۱۴۶، ۱۵۱، ۱۵۳،

۱۷۰، ۱۷۲، ۱۷۳، ۱۷۴، ۱۷۶، ۱۷۷، ۱۷۸، ۱۷۹، ۱۸۰،

۱۹۰، ۱۹۳، ۱۹۴، ۱۹۶، ۱۹۸، ۱۹۹، ۲۰۰، ۲۰۲، ۲۰۳،

۲۰۷، ۲۰۸، ۲۱۳، ۲۱۴، ۲۱۶، ۲۱۷، ۲۱۸، ۲۲۰،

۲۲۳، ۲۲۵، ۲۲۹، ۲۳۰، ۲۳۱، ۲۳۲، ۲۳۳،

۲۴۰، ۲۴۲، ۲۴۳، ۲۴۴، ۲۴۹، ۲۵۳، ۲۵۴، ۲۵۶،

۲۵۷، ۲۵۸، ۲۶۰، ۲۶۲، ۲۶۶، ۲۷۵، ۲۸۷، ۲۸۹،

۳۰۰، ۳۰۲، ۳۰۴، ۳۰۶، ۳۱۱، ۳۱۲، ۳۱۳، ۳۱۴، ۳۱۵،

۳۱۶، ۳۱۸، ۳۲۲، ۳۲۳، ۳۲۴، ۳۲۸، ۳۳۱،

۳۳۲، ۳۳۳، ۳۳۵، ۳۳۷، ۳۳۸، ۳۳۹،

۳۳۹، ۳۴۰، ۳۴۱، ۳۴۲، ۳۴۴، ۳۴۵، ۳۴۸، ۳۵۵،

۳۵۶، ۳۵۸، ۳۵۹، ۳۶۳، ۳۷۱، ۳۷۵، ۳۷۶،

۳۷۷، ۳۸۱، ۳۸۵، ۳۹۲، ۳۹۳، ۳۹۶، ۳۹۷، ۴۰۴،

۴۰۵، ۴۰۸، ۴۱۰، ۴۱۳، ۴۱۶، ۴۱۷، ۴۱۸،

۴۲۱، ۴۲۶، ۴۲۸، ۴۳۰، ۴۳۱، ۴۳۲، ۴۳۸،

۴۳۹، ۴۴۲

(ز)

زجر الشبان والشیبة عن ارتکاب الغیبة: ۴۴۹

۱۹۰، ۲۰۰، ۲۰۱، ۲۰۳، ۲۰۴، ۲۲۲، ۲۲۳، ۲۳۶، ۲۵۴،

۲۵۶، ۲۶۰، ۲۶۶، ۲۶۷، ۲۸۳، ۲۸۶، ۲۹۰، ۳۰۹،

۳۱۰، ۳۱۹، ۳۲۲، ۳۳۸، ۳۶۱، ۳۶۴، ۳۷۲،

۳۷۵، ۳۷۷، ۳۷۸، ۳۸۱، ۳۸۲، ۳۸۳، ۳۸۶،

۴۰۳، ۴۰۸، ۴۰۹، ۴۱۰، ۴۱۸، ۴۱۹، ۴۲۲، ۴۲۳،

۴۲۶

تفسیر مظہری: ۵۰، ۴۹

تواریخ: ۳۹

توریت: ۳۸، ۳۹، ۴۲، ۴۳، ۴۵، ۴۶، ۴۷، ۴۸،

۸۳، ۸۵، ۸۶، ۹۳، ۱۵۹، ۱۶۱، ۱۷۵، ۲۲۱، ۲۲۲، ۲۹۲، ۳۲۰،

۳۳۰، ۳۳۵، ۳۶۰، ۳۶۱، ۳۳۲

تھانوی (بیان القرآن): ۲۱، ۲۲، ۲۶، ۲۷، ۳۳،

۳۵، ۳۸، ۳۹، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹،

۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰،

۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹،

۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹،

۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰،

(ح)

جصاص (احکام القرآن): ۳۳، ۳۶، ۳۷، ۶۳،

۶۷، ۶۹، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹،

۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰،

۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰،

(تفسیر) جلالین: ۵۲، ۵۳، ۵۴، ۵۵، ۵۶، ۵۷، ۵۸،

۳۸۳، ۳۹۲، ۴۱۰

جوہری (الصحاح): ۱۵، ۱۰، ۲۹، ۳۲، ۳۷،

(ج)

حدیث دفاع: ۴۱۴



(کتاب) مرقس: ۳۳۳، ۱۳۵

مفردات القرآن (راغب): ۹، ۱۵، ۱۶، ۲۳، ۲۴، ۲۳

۲۵، ۳۰، ۳۳، ۴۴، ۴۵، ۶۵، ۸۴، ۹۳، ۹۴، ۱۰۳

۱۱۷، ۱۲۳، ۱۳۷، ۱۳۶، ۱۵۶، ۱۵۷، ۱۶۹، ۱۷۰

۱۸۷، ۱۹۴، ۱۹۶، ۱۹۸، ۲۰۱، ۲۱۶، ۲۱۷، ۲۳۳، ۲۳۴

۲۳۴، ۲۳۵، ۲۸۶، ۲۸۸، ۲۸۹، ۳۰۴، ۳۱۰، ۳۱۶

۳۲۳، ۳۲۵، ۳۶۸، ۳۷۸، ۳۹۱، ۳۹۲

۴۱۰، ۴۳۹، ۴۴۷

(صحیح) مسلم: ۲۳۹

(سه ماهی) مسلم ورنڈ: ۲۹۶

(تفسیر) معالم التنزیل: ۱۵، ۱۸، ۲۴، ۳۱، ۳۸

۶۳، ۷۵، ۸۹، ۱۰۵، ۱۱۴، ۱۲۰، ۱۲۱، ۱۲۶، ۱۳۷

۱۴۷، ۱۵۲، ۱۵۳، ۱۵۵، ۱۵۵، ۱۵۶، ۱۶۸، ۱۷۰

۱۹۵، ۲۰۳، ۲۱۶، ۲۲۳، ۲۲۵، ۲۲۷، ۲۳۶، ۲۳۶

۲۳۱، ۲۴۲، ۲۴۶، ۲۸۲، ۲۸۷، ۲۸۸، ۲۸۹

۲۹۰، ۲۹۹، ۳۰۴، ۳۱۹، ۳۲۴، ۳۳۹، ۳۵۶

۳۶۱، ۳۶۵، ۳۶۶، ۳۶۸، ۳۷۱، ۳۷۷، ۳۷۸

۳۸۲، ۳۸۳، ۳۹۱، ۳۹۴، ۳۹۵، ۴۰۲، ۴۰۳

۴۰۸، ۴۰۹، ۴۱۶، ۴۲۱، ۴۳۳، ۴۵۰، ۴۵۴

مغنی اللیب: ۴۷، ۱۶۷

اللسل والنخل: ۱۰۳

منتہی الارب: ۷۵، ۱۶۷، ۲۲۶

السنجد: ۲۲۶

(ن)

النبایة فی غریب الحدیث: ۹۱، ۲۳۵، ۳۵۲

(س)

(کتاب) سلاطین: ۳۹، ۷۳

سیرت ابن ہشام: ۳۱۷

(ش)

شرح السیر الکبیر: ۳، ۴۰، ۴۰، ۴۰

شرح صحیح مسلم نووی: ۳۷۵

شرح الصدور: ۲۰۸، ۲۰۹

(ط)

الطبقات الکبیر (طبقات ابن سعد): ۳۸۰، ۴۱۵

(ع)

عکبری: ۱۲۰

عہد نامہ عتیق: ۴۰

(غ)

(تفسیر) غریب القرآن بجاتانی: ۱۶۲

(کتاب) الغنیان: ۸۷

(ق)

قاضیون: ۴۰

قاموس الحیظ: ۴۳، ۷۸، ۱۵۶، ۱۶۴، ۲۲۶

قانون شیخ: ۲۹۰

(ل)

لسان العرب: ۲۱، ۲۲، ۸۸، ۱۷۰، ۲۲۶، ۲۷۵

۲۹۹، ۳۵۰، ۳۶۹

(کتاب) لوقا: ۱۳۵، ۳۳۳

(م)

(کتاب) المبسوط: ۳۱۵

(کتاب) متی: ۱۳۵، ۲۹۸، ۳۳۳

(کتاب) المحرم: ۳۲۶، ۳۸۰، ۴۲۵

(ف)

ٹورنٹو (امریکہ): ۲۹۶

(ج)

جاپان: ۲۰۱

جامعہ عثمانیہ: ۱۰۳

جرمنی: ۲۰۱

جلجال: ۳۹

(ح)

چندی گڑھ: ۲۳۳

چین: ۲۲۵

(ح)

حجاز: ۲۲۲، ۲۸۲، ۲۳۲، ۲۲۵

حدیبیہ: ۲۰۱، ۲۰۲، ۲۰۳، ۲۰۹، ۲۱۲، ۲۱۶، ۲۲۰، ۲۲۳

۲۳۱، ۲۳۲، ۲۳۳

حصن مرحب: ۲۱۳

حضر موت: ۳۶۸، ۳۲۶

حمیر: ۳۲۶

(خ)

خیبر: ۲۰۳، ۲۰۴، ۲۰۵، ۲۱۵، ۲۱۸، ۲۲۰، ۲۲۲، ۲۲۳

۲۲۹

(د)

دمیاط: ۲۹۳

دہلی: ۲۳۳

(د)

الربع الخالی: ۳۶۸

رشیدیہ: ۲۹۳

رملہ: ۳۶۸

نیشاپوری (غرائب القرآن): ۲۵۲، ۷۶، ۷۵

(و)

ہسٹری آف دی اینڈنٹ ورلڈ: ۲۹۳

(ی)

(کتاب) یوفاہ: ۲۲۳، ۲۲۴، ۲۲۶

## مقامات

(الف)

اٹلی: ۲۰۱

اجمیر: ۱۲۹

اردن: ۲۱

اسرائیل: ۳۹

افریقہ: ۲۲۶، ۲۲۵

امریکہ: ۲۰۱، ۲۱۸

اُور (UR): ۲۸

ایران: ۲۲۰، ۲۱۷، ۲۱۸، ۲۲۵

(ب)

بابل (کلدانیہ): ۲۸، ۲۹، ۱۸۶

بدر: ۶۰، ۱۲۵، ۲۲۹، ۳۱۹

برطانیہ: ۲۰۱

بغداد: ۲۸

(پ)

پاکستان: ۲۱۳

پشاور: ۲۱۳

پنجاب: ۲۲۳

(ت)

ترسیس: ۲۲



۴۵۲  
مصر: ۸۲، ۱۵۹، ۱۶۰، ۱۶۳، ۱۶۵، ۱۶۶، ۱۷۸،

۱۸۶، ۲۹۴، ۲۹۳، ۳۲۱، ۳۲۲، ۳۲۵، ۳۲۳

مکہ: ۳۱، ۵۰، ۵۸، ۶۰، ۶۲، ۶۵، ۱۲۵، ۱۷۷، ۲۲۵،

۲۳۳، ۲۳۴، ۲۳۵، ۲۹۶، ۲۸۲، ۲۷۱، ۳۱۶، ۳۱۷، ۳۱۸،

۳۱۹، ۳۳۸، ۳۳۹، ۳۶۱، ۳۷۱، ۳۷۲، ۳۷۳، ۳۷۴، ۳۷۵،

۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴،

۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳،

منی: ۴۲۶

موصل: ۴۶

(ن)

نجد: ۳۶۸

نخلہ: ۳۷۳

نینوا: ۴۶

نیویارک: ۲۹۶

(و)

ہندوستان (بھارت): ۳۳، ۳۰، ۱۷۸، ۱۸۶،

۲۷۲، ۳۶۲، ۳۲۵، ۴۵۰

(ی)

یافا: ۴۲

یمامہ: ۳۱۵، ۳۱۷

یکن: ۲۳، ۲۹۶، ۳۱۵، ۳۲۵، ۳۲۶، ۳۶۸،

۳۶۹، ۳۲۵

یورپ: ۳۱۸، ۳۳۸، ۳۵۷، ۳۷۶

یونان: ۱۷۸، ۱۸۹، ۳۳۸

روس: ۱۶۶، ۲۰۱

رومہ (روم): ۴۱۷، ۴۱۸، ۴۲۵

(س)

سامرہ: ۴۰

سبا: ۳۲۶

(ش)

شام: ۳۲، ۴۳، ۷۳، ۲۹۶، ۳۲۰، ۳۲۲، ۳۲۰، ۳۲۲، ۳۲۴، ۳۲۶،

شمیسی: ۴۰۲

(ص)

صفین: ۴۲۴

(ط)

طائف: ۲۸۲، ۳۹۰

(ع)

عراق: ۲۸۲، ۳۹۰

عثمان: ۳۶۸، ۳۷۲

عوض: ۸۲

(ف)

فاران: ۴۳۲

فلسطین: ۴۰، ۶۴، ۶۸، ۷۲، ۸۱، ۳۲۲، ۳۲۳، ۳۲۴، ۳۲۵،

۳۷۲، ۳۱۵

(ق)

قاہرہ: ۱۹۳

(ک)

کوپاٹ: ۴۱۴

کیمبرج: ۱۶۱

(م)

مدینہ: ۱۹۳، ۳۲۶، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳،

## اقوام و قبائل

(الف)

(قبیلہ) اسلم: ۴۵۵  
اصحاب اُیکہ: ۶۱

(ب)

(قوم) بربر: ۳۲۹

برہمن: ۴۵۱

بنو حنیفہ: ۴۱۷

بنو قریظہ: ۴۰۴

بنو النضیر: ۴۰۴

بنی اسد: ۴۵۲، ۴۵۵

بنی اسرائیل (قوم اسرائیل): ۳۷، ۴۰، ۶۹، ۸۲،

۱۵۹، ۱۶۰، ۱۶۳، ۱۷۵، ۲۳۹، ۲۹۷، ۲۹۸، ۳۱۹،

۳۲۱، ۳۲۲، ۳۲۳، ۳۵۹

بنی اسلعل: ۳۷، ۲۳۹

بنی تمیم: ۴۳۷

بنی قصی: ۴۲۵

بنی ہاشم بن عبد مناف: ۴۲۵

(ت)

(قوم) تیج: ۳۲۵، ۳۲۶

(ث)

(قوم) ثمود: ۶۱، ۱۵۰، ۱۶۳، ۱۹۹، ۳۷۱، ۳۷۲

(ج)

(قبیلہ) جہدہ: ۴۵۵

(ح)

چمار: ۴۵۱

چھتری: ۴۵۱

(د)

(قبیلہ) ربیعہ: ۴۱۱

(ع)

قوم عاد: ۶۱، ۱۵۰، ۱۶۳، ۱۹۹، ۲۰۱، ۳۶۷،

۳۶۸، ۳۶۹، ۳۷۱، ۳۷۲

(غ)

(قبیلہ) غطفان: ۴۱۵، ۴۲۲

(قبیلہ) غفار: ۴۵۵

(ف)

فرنگی: ۱۴۰، ۲۹۰، ۳۳۶

(قبیلہ) فزارہ: ۴۱۵، ۴۲۳

فنیسی (فونیشین): ۳۹

(ق)

قریش: ۴۱، ۵۶، ۵۸، ۵۹، ۱۲۳، ۱۲۵، ۲۲۸،

۲۳۹، ۲۸۲، ۲۹۰، ۲۹۶، ۳۱۵، ۳۱۶، ۳۱۷،

۳۱۸، ۳۳۶، ۳۵۹، ۳۶۰، ۴۰۲، ۴۱۵، ۴۲۵،

۴۲۸

قوم لوط: ۴۱، ۶۱، ۳۷۲

(ک)

کلدانی (قوم): ۲۹، ۲۸۱

(م)

مجوس: ۴۸، ۴۱۷

(قبیلہ) مزینہ: ۴۵۵

مصری قوم (قوم فرعون): ۱۵۹، ۲۹۱، ۲۹۵،

۳۲۰، ۳۲۲، ۳۲۳

(قبیلہ) مضر: ۳۸۰



معتزلہ (اہل اعتزال): ۱۰۹، ۷۱، ۳۵، ۳۱،  
 ۴۴۲، ۳۳۱، ۳۲۰، ۲۶۹، ۱۴۸، ۱۳۹، ۱۲۷  
 موحد (Deist): ۳۷۶  
 نصرانییت (سیحیت): ۳۰۱، ۲۹۶، ۱۳۵، ۳۶،  
 ۳۲۹  
 ہندو: ۱۳۸  
 یہودیت: ۳۶

## علوم و فنون

آفاقیات: ۲۲۷  
 اثریات (آرکیالوجسٹ): ۳۳۳  
 بیالوجی: ۳۳۳  
 تشریح الابدان: ۳۳۳  
 حیوانات: ۳۳۳  
 ریاضیات: ۳۳۳  
 طبیعیات: ۳۳۳، ۲۲۷  
 عضویات: ۳۳۳  
 فضائیات: ۳۳۳  
 فلکیات: ۲۲۷، ۲۱۵  
 کونکیات: ۲۲۷  
 نفسیات: ۳۳۳، ۲۲۷  
 معاشیات: ۲۳۸  
 ہیئت: ۳۳۳، ۲۱۵

## جانور کیڑے مکوڑے

اونٹ: ۲۲۵، ۲۲۱، ۱۰۵، ۸۳  
 بکری: ۱۰۵

(ن)

نصاری (سیحی): ۱۰۶، ۹۹، ۸۱، ۵۹، ۳۷، ۳۳،  
 ۳۰۶، ۳۰۱، ۲۹۷، ۲۷۶، ۲۳۱، ۲۳۲، ۱۲۸  
 ۴۱۷، ۳۸۶، ۳۵۸، ۳۳۳، ۳۰۸

(۵)

ہریجن: ۴۵۱

(ی)

یہود: ۱۶۶، ۸۲، ۸۱، ۷۶، ۷۴، ۶۹، ۳۸، ۳۳،  
 ۳۰۰، ۲۳۱، ۳۵۹، ۳۳۳، ۳۰۰، ۲۳۱  
 ۴۲۳، ۴۲۲، ۴۱۵، ۴۱۴

## متفرقات

## عقائد فرق و نظریات

اسلام  
 اہل سنت: ۳۱، ۳۵، ۷۲، ۱۴۸، ۲۱۷، ۲۵۰،  
 ۴۴۲، ۴۳۵، ۲۷۰  
 باطنیہ: ۲۱۷  
 جبریہ: ۹۶  
 خوارج: ۱۰۹، ۱۲۱، ۳۶۵، ۴۴۲  
 سیرت تہذیب: ۲۸  
 سنی: ۷۱  
 سفسطائی زندگی: ۷۹، ۱۰۳، ۲۱۷  
 شیعہ: ۷۱  
 قدریہ: ۹۶  
 مجوسی مذہب: ۲۸  
 مرجئہ: ۱۲۱  
 مستشرقین: ۳۲۶، ۳۱۸

کھجور: ۳۲۳، ۳۲۱، ۳۲۹  
 کیکر (سمرہ): ۳۲۰  
 گھی: ۱۸۷  
 لوکی: ۳۶  
 مسکہ: ۲۳  
 مکھن: ۳۲۹، ۱۸۷

## پھاڑ و دریا

بحر روم: ۳۲۵  
 تل المقیر: ۲۸  
 دریائے دجلہ: ۳۶، ۳۴، ۳۲  
 دریائے فرات: ۲۸  
 دریائے نیل: ۲۹۳  
 نیل الأزرق: ۲۹۳

## ایجادات

جہاز: ۲۷۴، ۲۵۷، ۲۵۶  
 چھری: ۳۳  
 ریل: ۲۷۴  
 کشتی: ۳۳۷  
 گھڑی: ۲۹  
 موٹر: ۲۷۴، ۷۴

بھیڑ: ۳۲۱، ۱۰۵، ۶۸  
 بھینس: ۱۸۶  
 بیل: ۸۳  
 دنبہ: ۶۸، ۳۵  
 سانپ: ۲۳  
 گائے: ۱۸۶، ۱۰۵  
 گدھا: ۸۳  
 گھوڑا: ۷۶، ۷۵، ۷۴  
 چھلی (شارک): ۳۵، ۳۴  
 مکھی: ۳۵  
 مینڈک: ۲۹۲

## مطعومات و مشروبات

اندرا نین (خفظل): ۳۶، ۲۳  
 بالائی: ۱۸۷  
 تھوہڑ: ۳۲۹  
 تیل: ۳۲۱  
 خربوزہ: ۳۶  
 خرما: ۲۳  
 دودھ: ۳۸۹، ۳۸۸، ۱۸۷  
 دہی: ۱۸۷  
 رائی: ۳۲۸، ۳۳۳  
 شراب: ۳۲۰، ۳۸۹، ۳۸۸  
 شہد: ۳۲۱، ۳۸۹، ۳۸۸  
 کدو: ۳۶







